

فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِيَتَفَقَّهُوا فِي الدِّينِ

# فتاوى قاسميه

منتخب فتاوى

حضرت مولانا مفتي شبير احمد القاسمي

خادم الافتاء و الحديث جامعه قاسميه  
مدرسه شاهي مرادآباد، الهند

(جلد ۹)

المجلد التاسع

بقية الصلوة، صلوة المريض

الجمعية العيدين، الجنائز الى حمل الجنازة

۳۸۹۳ ————— ۳۴۲۴

ناشر

مكتبه اشرفيه، ديوبند، الهند

01336-223082

# فتاویٰ قاسمیہ

صاحب فتاویٰ  
حضرت مولانا مفتی شبیر احمد القاسمی

جملہ حقوق محفوظ ہیں

بجٹ صاحب فتاویٰ شبیر احمد القاسمی 094 12552294

بجٹ مالک مکتبہ اشرفیہ دیوبند 09358001571

08810383186 01336-223082

محرم الحرام ۱۴۳۷ھ پہلا ایڈیشن

نائر

مکتبہ اشرفیہ، دیوبند، ضلع سہارنپور، الہند

01336-223082

**ASHRAFI BOOK DEPOT**

DEOBAND, SAHARANPUR, INDIA

Phone: 01336-223082

Mob. : 09358001571-08810383186

## مكمل اجمالى فهرست ايك نظر مين

رقم المسأله	عنوانات
المجلد الأول	١ ١٧٢ مقدمة التحقيق، الإيمان والعقائد إلى باب ما يتعلق بالارواح.
المجلد الثاني	١٧٣ ٥٥٧ بقية الإيمان والعقائد من باب الحشر، إلى باب ما يتعلق بأهل الكتاب، التاريخ والسير، البدعات والرسوم.
المجلد الثالث	٥٥٨ ١٠٠٥ بقية البدعات والرسوم من باب رسومات جنائز إلى رسومات نكاح، كتاب العلم إلى باب ما يتعلق بالكتابة.
المجلد الرابع	١٠٠٦ ١٤١٥ بقية كتاب العلم من كتابة القرآن إلى باب الوعظ والنصيحة، الدعوة والتبليغ، السلوك والاحسان، الأذعية والأذكار.
المجلد الخامس	١٤١٦ ١٩٣٥ الطهارة بتمام أبوابها، الصلوة من أوقات الصلوة إلى صفة الصلوة.
المجلد السادس	١٩٣٦ ٢٤٥٧ الجماعة، المساجد، الإمامة.
المجلد السابع	٢٤٥٨ ٢٩٦٤ بقية الصلوة من تسوية الصفوف إلى سجود التلاوة.
المجلد الثامن	٢٩٦٥ ٣٤٢٣ بقية الصلوة من الذكر والدعاء بعد الصلوة، الوتر، ادراك الفريضة، السنن والتوافل، التراويح، صلوة المسافر.

المجلد التاسع	٣٤٢٤	٣٨٩٣	بقية الصلوة، صلوة المريض، الجمعة، العيدين، الجنائز إلي حمل الجنازة.
المجلد العاشر	٣٨٩٤	٤٤٠٤	بقية الجنائز من صلوة الجنائز إلي باب الشهيد، كتاب الزكوة.
المجلد الحادي عشر	٤٤٠٥	٤٨٧٣	بقية الزكوة، كتاب الصدقات، الصوم، بتمام أبوابها إلي صدقة الفطر.
المجلد الثاني عشر	٤٨٧٤	٥٣٤٨	كتاب الحج بتمام أبوابها، النكاح إلي باب نكاح المكره.
المجلد الثالث عشر	٥٣٤٩	٥٩٤٣	بقية النكاح إلي باب المهر.
المجلد الرابع عشر	٥٩٤٤	٦٤٦٢	الرضاع، الطلاق إلي باب الكناية.
المجلد الخامس عشر	٦٤٦٣	٦٩٠٢	بقية الطلاق، الرجعة، البائن، الطلاق بالكتابة، الطلاق الثلاث، الشهادة في الطلاق، الحلالة.
المجلد السادس عشر	٦٩٠٣	٧٤٠٢	بقية الطلاق، تعليق الطلاق، التفويض، الفسخ والتفريق، الظهار، الإيلاء، الخلع، الطلاق على المال، العدة، النفقة، ثبوت النسب، الحضانة.
المجلد السابع عشر	٧٤٠٣	٧٨٦٧	الأيمان والنذور، الحدود، الجهاد، السلقطة، الامارة والسياسة، القضاء، الوقف إلي باب المساجد.
المجلد الثامن عشر	٧٨٦٨	٨٤٠٨	بقية الوقف من الفصل الثالث، المسجد القديم إلي مصلى العيد، والمقبرة. (قبرستان)

المجلد التاسع عشر	٨٤٠٩	٨٨٥٦	بقية الوقف، باب المدارس، كتاب اليسوع، البيع الصحيح، الفاسد، المراوحة، الصرف، السلم، الوفاء، الشفعة، المزارعة.
المجلد العشرون	٨٨٥٧	٩٣٥٠	الشركة، المضاربة، الربوا بتمام أنواعها.
المجلد الحادي والعشرون	٩٣٥١	٩٧٣٥	الديون، الوديعة، الأمانة، الضمان، الهيئة، الإجارة.
المجلد الثاني والعشرون	٩٧٣٦	١٠٢٤٥	الغصب، الرهن، الصيد، الذبائح بتمام أنواعها، الأضحية بتمام أنواعها، العقيقة، الحقوق، بأكثر أبوابها إلي باب حقوق الأقارب.
المجلد الثالث والعشرون	١٠٢٤٦	١٠٧٠٥	بقية الحقوق، الرؤيا، الطب والرقي بتمام أنواعها، كتاب الحظر والإباحة إلي باب السابع، ما يتعلق باللحية.
المجلد الرابع والعشرون	١٠٧٠٦	١١٢٠٥	بقية الحظر والإباحة، باب الأكل والشرب، الانتفاع بالحيوانات، الخمر، الدخان، الهدايا، الموالاة مع الكفار، المال الحرام، الأدب، اللهو، استعمال الذهب والفضة، كسب الحلال، الغناء، التصاوير.
المجلد الخامس والعشرون	١١٢٠٦	١١٦٠٠	الوصية، الفرائض بتمام أبوابها.
المجلد السادس والعشرون	١	١١٦٠٠	فهارس المسائل



## فہرست مضامین

## ۹/بقیۃ کتاب الصلاة

□	۲۷/ باب صلاة المريض	□
۳۲	..... پیشاب کے قطرے نکلتے رہیں تو نماز کیسے پڑھے	۳۲۲۴
۳۴	..... اشارہ سے نماز پڑھانے والوں کے پیچھے رکوع سجدہ کرنے والوں کا نماز پڑھنا	۳۲۲۵
۳۵	..... قیام پر قدرت کے باوجود بیٹھ کر نماز پڑھنا	۳۲۲۶
۳۷	..... تھوڑی دیر قیام پر قدرت رکھنے والے کا ہر رکعت میں تھوڑی دیر کے لئے قیام کرنا	۳۲۲۷
۳۸	..... سجدہ پر قدرت نہ ہونے کی وجہ سے بیٹھ کر اشارہ سے نماز پڑھنا	۳۲۲۸
۳۹	..... عمر رسیدہ سانس کا مریض جو طہارت حاصل کرنے پر قادر نہ ہو، کس طرح نماز پڑھے؟	۳۲۲۹
۴۰	..... غیر کی مدد سے وضو پر قادر شخص کا تیمم سے نماز پڑھنا	۳۲۳۰
۴۱	..... آپریشن شدہ آنکھ والا شخص وضو کر کے نماز پڑھے یا تیمم کر کے؟	۳۲۳۱
۴۲	..... ریاحی مریض کے لئے ایک وضو سے نماز کا حکم	۳۲۳۲
۴۴	..... جس کو پیشاب کی نلکی لگی ہوئی ہے وہ کس طرح نماز پڑھے؟	۳۲۳۳
۴۵	..... آل حضرت ﷺ نے بیماری کے زمانہ میں کرسی پر بیٹھ کر نماز کیوں نہیں پڑھائی؟	۳۲۳۴
۴۶	..... بلا عذر شدید کرسی پر نماز پڑھنا	۳۲۳۵
۴۷	..... کیا حضور ﷺ اور صحابہ رضی اللہ عنہم سے کرسی پر بیٹھ کر نماز پڑھنا ثابت ہے؟	۳۲۳۶
۴۸	..... کھڑے ہو کر اشارہ سے نماز پڑھنا اولیٰ ہے یا بیٹھ کر؟	۳۲۳۷

۵۳	..... کیا کھڑے ہو کر اشارہ سے اور کرسی پر بیٹھ کر نماز پڑھنا برابر ہے؟	۳۲۳۸
۵۶	..... کرسی پر نماز کے متعلق ایک جامع فتویٰ	۳۲۳۹
۶۰	..... کرسی پر نماز کا حکم	۳۲۴۰
۶۷	..... معذور کا کرسی پر بیٹھ کر نماز پڑھنا	۳۲۴۱
۶۸	..... گھر سے پیدل چل کر آنے والے کا کرسی پر بیٹھ کر نماز پڑھنا	۳۲۴۲
۶۹	..... کمر کی تکلیف میں مبتلا شخص کا کرسی پر بیٹھ کر نماز پڑھنا	۳۲۴۳

	۲۸ / باب الجمعة	
--	-----------------	--

### (۱) فصل في الفضائل و وقتها

۷۲	..... جمعہ کی فضیلت	۳۲۴۴
۷۳	..... جمعہ کے دن جلد از جلد مسجد پہنچنے کی فضیلت	۳۲۴۵
۷۵	..... ساعتِ اجابت کب ہے؟	۳۲۴۶
۷۷	..... جمعہ کے دن مرنے والے کی فضیلت	۳۲۴۷
۸۰	..... محلہ کی مسجد چھوڑ کر جمعہ پڑھنے کے لئے جامع مسجد جانا	۳۲۴۸
۸۱	..... مسلسل تین جمعہ چھوڑنے والے کا حکم	۳۲۴۹
۸۲	..... عرفہ کا دن افضل ہے یا جمعہ کا دن؟	۳۲۵۰
۸۳	..... جمعہ و جمعرات کی درمیانی شب میں سورۃ کہف پڑھنے کی فضیلت	۳۲۵۱
۸۴	..... جمعۃ المبارک کہنا کیسا ہے؟	۳۲۵۲
۸۶	..... زوالِ شمس سے قبل نماز جمعہ کی ادائیگی	۳۲۵۳

□	۲ / فصل في شرائط الجمعة	□
---	-------------------------	---

۸۹	..... نماز جمعہ کا وجوب اور شرائط	۳۴۵۴
۹۰	..... اقامت جمعہ وعیدین کے شرائط	۳۴۵۵
۹۱	..... قیام جمعہ کے لئے شہر یا قریہ کبیرہ کا ہونا لازم ہے	۳۴۵۶
۹۳	..... جمعہ کی نماز کس جگہ جائز ہے؟	۳۴۵۷
۹۴	..... کتنی بڑی آبادی میں جمعہ کا قیام جائز ہے؟	۳۴۵۸
۹۶	..... قیام جمعہ کے لئے کتنی آبادی شرط ہے؟	۳۴۵۹
۹۹	..... جمعہ کے قیام کے لئے کتنی آبادی ضروری ہے؟	۳۴۶۰
۱۰۰	..... چند لوگوں کا مسجد کے باہر خطبہ و جماعت کے ساتھ نماز جمعہ ادا کرنا	۳۴۶۱
۱۰۲	..... جمعہ کی شرائط مفقود ہونے والے گاؤں میں رہنے والے علماء و مفتیان کی ذمہ داری	۳۴۶۲
۱۰۴	..... دیہات میں جمعہ کے جواز کی شرائط	۳۴۶۳
۱۰۶	..... دیہات میں جمعہ سے متعلق چند سوالات و جوابات	۳۴۶۴
۱۱۱	..... گاؤں میں نماز جمعہ سے متعلق چند سوالات کے جوابات	۳۴۶۵
۱۱۳	..... گاؤں میں نماز جمعہ ہو تو علماء شرکت کریں یا نہ کریں؟	۳۴۶۶
۱۱۷	..... جمعہ نہ پڑھنے پر گاؤں میں انتشار کا خدشہ ہو تو کیا کریں؟	۳۴۶۷
۱۱۹	..... شرائط جمعہ مفقود ہونے والی جگہ میں مقتدی حضرات کی ذمہ داری	۳۴۶۸
۱۲۱	..... جہاں جمعہ صحیح نہیں وہاں صرف ظہر کی نماز پڑھنا لازم ہے	۳۴۶۹
۱۲۱	..... دیہات میں نماز جمعہ ادا کرنے سے ظہر ساقط نہیں ہوگی	۳۴۷۰
۱۲۲	..... قریہ صغیرہ میں ظہر کی جگہ جمعہ پڑھنا	۳۴۷۱



- ۳۲۷۲ جن دیہاتوں میں پہلے سے جمعہ ہوتا آرہا ہے ان کا حکم ..... ۱۲۳
- ۳۲۷۳ دیہات میں جمعہ جائز ہے یا نہیں؟ ..... ۱۲۴
- ۳۲۷۴ گاؤں میں جمعہ پڑھنا ..... ۱۲۵
- ۳۲۷۵ چھوٹے گاؤں میں جمعہ کا حکم ..... ۱۲۷
- ۳۲۷۶ قریہ صغیرہ میں جمعہ کی نماز کا حکم ..... ۱۲۸
- ۳۲۷۷ گاؤں میں نماز جمعہ و عیدین کا فرق ..... ۱۲۹
- ۳۲۷۸ قریہ صغیرہ میں جمعہ و عیدین کی نماز پڑھنا ..... ۱۳۱
- ۳۲۷۹ دیہات میں نماز جمعہ قائم کرنے کا حکم ..... ۱۳۲
- ۳۲۸۰ گاؤں میں نماز جمعہ ..... ۱۳۳
- ۳۲۸۱ قریہ صغیرہ میں نماز جمعہ ..... ۱۳۴
- ۳۲۸۲ چھوٹے گاؤں میں نماز جمعہ جائز نہیں ..... ۱۳۶
- ۳۲۸۳ قریہ صغیرہ میں نماز جمعہ کا حکم ..... ۱۳۷
- ۳۲۸۴ گاؤں کے پروا میں جمعہ کی نماز صحیح نہیں ..... ۱۳۸
- ۳۲۸۵ چھوٹے پورہ میں نماز جمعہ ..... ۱۳۹
- ۳۲۸۶ دس گھروں کی آبادی والے گاؤں میں جمعہ قائم کرنا ..... ۱۴۱
- ۳۲۸۷ چالیس مکان کی آبادی والے گاؤں میں نماز جمعہ ..... ۱۴۲
- ۳۲۸۸ دو سو کی آبادی پر مشتمل گاؤں میں نماز جمعہ ..... ۱۴۳
- ۳۲۸۹ چار سو کی آبادی میں جمعہ ..... ۱۴۵
- ۳۲۹۰ پانچ سو کی آبادی میں نماز جمعہ قائم رکھیں یا بند کر دیں؟ ..... ۱۴۶
- ۳۲۹۱ چھ سو افراد پر مشتمل آبادی میں نماز جمعہ کا حکم ..... ۱۴۷
- ۳۲۹۲ ایک ہزار کی آبادی میں نماز جمعہ ..... ۱۴۸

- ۳۴۹۳ ..... ایک ہزار کی آبادی میں نماز جمعہ، نیز امام کی امامت اور مسجد میں تالا لگانا ..... ۱۴۹
- ۳۴۹۴ ..... تیرہ سو افراد کی آبادی والے گاؤں میں نماز جمعہ پڑھنا جائز نہیں ..... ۱۵۲
- ۳۴۹۵ ..... تقریباً پندرہ سو کی آبادی میں نماز جمعہ کا قیام ..... ۱۵۳
- ۳۴۹۶ ..... پندرہ سو کی آبادی میں نماز جمعہ کا حکم ..... ۱۵۴
- ۳۴۹۷ ..... ڈیڑھ ہزار کی آبادی میں جمعہ اور جامع مسجد کا اطلاق ..... ۱۵۶
- ۳۴۹۸ ..... ڈیڑھ ہزار کی آبادی والے گاؤں میں جمعہ کی نماز ..... ۱۵۷
- ۳۴۹۹ ..... اٹھارہ سو کی آبادی پر مشتمل قصبہ میں نماز جمعہ ..... ۱۵۸
- ۳۵۰۰ ..... دو ہزار کی آبادی میں نماز جمعہ ..... ۱۵۹
- ۳۵۰۱ ..... دو ہزار کی آبادی والے گاؤں میں جمعہ کا قیام ..... ۱۶۱
- ۳۵۰۲ ..... دو ہزار کی آبادی والے کس طرح کے گاؤں میں نماز جمعہ جائز ہے؟ ..... ۱۶۳
- ۳۵۰۳ ..... اکیس سو کی آبادی میں نماز جمعہ کا حکم ..... ۱۶۴
- ۳۵۰۴ ..... دو ہزار سے زائد آبادی جس میں ضرورت کے سامان ملتے ہوں قریہ کبیرہ کے حکم میں ہے ..... ۱۶۵
- ۳۵۰۵ ..... ڈھائی ہزار کی آبادی میں جمعہ قائم کرنا جائز ہے؟ ..... ۱۶۷
- ۳۵۰۶ ..... ڈھائی ہزار کی آبادی میں نماز جمعہ کا حکم ..... ۱۶۸
- ۳۵۰۷ ..... پچیس سو کی آبادی میں نماز جمعہ پڑھنا ..... ۱۶۹
- ۳۵۰۸ ..... ڈھائی تین ہزار کی آبادی میں نماز جمعہ کا حکم ..... ۱۷۱
- ۳۵۰۹ ..... دو، تین ہزار کی آبادی میں نماز جمعہ کا قیام ..... ۱۷۳
- ۳۵۱۰ ..... ۲۷۰۰ آبادی والے گاؤں میں نماز جمعہ کا قیام ..... ۱۷۴
- ۳۵۱۱ ..... دو ہزار نو سو ساٹھ افراد کی آبادی میں نماز جمعہ کا حکم ..... ۱۷۷
- ۳۵۱۲ ..... غیر مسلموں کی آبادی میں مزدوروں کا نماز جمعہ ادا کرنا ..... ۱۷۹
- ۳۵۱۳ ..... تقریباً تین ہزار آبادی میں نماز جمعہ کا جواز ..... ۱۸۰

۱۸۱	.....	تین ہزار کی آبادی میں نماز جمعہ	۳۵۱۴
۱۸۳	.....	کیا تین ہزار کی آبادی میں قیام جمعہ جائز ہے؟	۳۵۱۵
۱۸۴	.....	تین ہزار کی آبادی پر مشتمل گاؤں میں نماز جمعہ	۳۵۱۶
۱۸۶	.....	تین ہزار والی آبادی میں جمعہ جائز ہے	۳۵۱۷
۱۸۷	.....	تین ہزار کی آبادی والا گاؤں قریہ کبیرہ ہے	۳۵۱۸
۱۸۸	.....	تین ہزار سے زائد کی آبادی میں جمعہ جائز ہے	۳۵۱۹
۱۸۹	.....	3150 کی آبادی میں نماز جمعہ کا حکم	۳۵۲۰
۱۹۰	.....	تین ہزار سے زائد آبادی والی ہستی میں نماز جمعہ	۳۵۲۱
۱۹۱	.....	تین ساڑھے تین ہزار کی آبادی میں جمعہ	۳۵۲۲
۱۹۲	.....	چار ہزار کی آبادی میں نماز جمعہ کا حکم	۳۵۲۳
۱۹۳	.....	چار پانچ ہزار کی آبادی والے گاؤں میں جمعہ قائم کرنا	۳۵۲۴
۱۹۴	.....	تقریباً پانچ ہزار کی آبادی میں جمعہ کا حکم	۳۵۲۵
۱۹۵	.....	پانچ ہزار سے زائد آبادی میں نماز جمعہ کا حکم	۳۵۲۶
۱۹۶	.....	تقریباً ساڑھے چھ ہزار کی آبادی میں جمعہ کا قیام	۳۵۲۷
۱۹۸	.....	سات ہزار کی آبادی میں نماز جمعہ	۳۵۲۸
۱۹۹	.....	سات ہزار آبادی والے گاؤں قریہ کبیرہ کے حکم میں ہیں	۳۵۲۹
۲۰۱	.....	آٹھ ہزار کی آبادی میں نماز جمعہ	۳۵۳۰
۲۰۳	.....	قصبہ میں نماز جمعہ ادا کرنا	۳۵۳۱
۲۰۴	.....	قریہ کبیرہ میں مسجد کی جگہ بیٹھک میں نماز جمعہ ادا کرنا	۳۵۳۲
۲۰۵	.....	قریہ کبیرہ میں نماز جمعہ	۳۵۳۳
۲۰۶	.....	بڑے گاؤں میں نماز جمعہ	۳۵۳۴

۲۰۷	..... بڑی آبادی میں نماز جمعہ	۳۵۳۵
۲۰۹	..... قریہ کبیرہ میں نماز جمعہ کا قیام	۳۵۳۶
۲۱۱	..... قریہ کبیرہ میں جمعہ کے بجائے ظہر پڑھنا	۳۵۳۷
۲۱۲	..... بڑے گاؤں میں نماز جمعہ جائز ہے	۳۵۳۸
۲۱۳	..... قصبہ سے دو میل دور آبادی میں جمعہ جائز نہیں	۳۵۳۹
۲۱۶	..... ملے ہوئے دو گاؤں کو ایک شمار کر کے جمعہ قائم کرنا	۳۵۴۰
۲۱۷	..... دو متصل آبادیوں میں جمعہ قائم کرنا	۳۵۴۱
۲۱۸	..... تین چار بستوں کا ایک جگہ مل کر جمعہ قائم کرنا	۳۵۴۲
۲۱۹	..... متصل چار گاؤں میں نماز جمعہ کا حکم	۳۵۴۳
۲۲۰	..... متصل دو آبادی میں جمعہ کی نماز کا حکم	۳۵۴۴
۲۲۲	..... مختلف گاؤں کو ایک مان کر ان میں جمعہ ہو سکتا ہے؟	۳۵۴۵
۲۲۴	..... شہر سے متصل ہونے والی آبادی میں نماز جمعہ و عیدین	۳۵۴۶
۲۲۶	..... درمیان میں دو تین کلومیٹر کے فاصلے والی دو بستوں کو ایک شمار کر کے جمعہ قائم کرنا	۳۵۴۷
۲۲۷	..... شہر سے ڈیڑھ کلومیٹر دوری پر واقع مدرسہ کی مسجد میں نماز جمعہ	۳۵۴۸
۲۲۸	..... جنگل میں واقع مدرسہ میں جمعہ کا قیام	۳۵۴۹
۲۲۹	..... فرم میں جہاں اذن عام نہ ہو نماز جمعہ کا حکم	۳۵۵۰
۲۳۰	..... فناء شہر میں قیام جمعہ درست ہے	۳۵۵۱
۲۳۱	..... فناء شہر میں نماز جمعہ	۳۵۵۲
۲۳۲	..... جیل میں نماز جمعہ	۳۵۵۳
۲۳۴	..... کیا جیل میں جمعہ پڑھنا جائز ہے؟	۳۵۵۴
۲۳۵	..... جیل میں جمعہ	۳۵۵۵

- ۲۳۸ ..... جیل میں نماز جمعہ و عیدین کے قیام کا حکم ۳۵۵۶
- ۲۳۹ ..... فرم کے اندر بنائی گئی مسجد میں نماز جمعہ کا حکم ۳۵۵۷
- ۲۴۰ ..... فرم میں نماز جمعہ ..... ۳۵۵۸
- ۲۴۲ ..... فرم اور مکانوں میں نماز جمعہ سے متعلق سوالات ..... ۳۵۵۹
- ۲۴۵ ..... شہر سے خارج فیٹری میں جمعہ کی نماز کا حکم ..... ۳۵۶۰
- ۲۴۶ ..... پرانی جامع مسجد میں جمعہ کی نماز بند کر کے نئی مسجد میں پڑھنا ..... ۳۵۶۱
- ۲۴۸ ..... مسجد سے متصل پارک میں نماز جمعہ کا حکم ..... ۳۵۶۲
- ۲۴۹ ..... کبھی کبھار جماعت ہونے والی مسجد میں نماز جمعہ کا حکم ..... ۳۵۶۳
- ۲۵۰ ..... ہندو کی کمپنی کی تعمیر کے دوران عبادت خانہ بنا کر نماز جمعہ ادا کرنا ..... ۳۵۶۴
- ۲۵۲ ..... چندہ کی وجہ سے عید گاہ میں جمعہ پڑھنا ..... ۳۵۶۵
- ۲۵۳ ..... تعمیر مسجد کے دوران حدود مسجد سے باہر جمعہ ادا کرنا ..... ۳۵۶۶
- ۲۵۴ ..... مستقل امام اور کبھی کبھار جماعت نہ ہونے والی مسجد میں نماز جمعہ ..... ۳۵۶۷
- ۲۵۵ ..... مدرسہ میں نماز جمعہ پڑھنا ..... ۳۵۶۸
- ۲۵۶ ..... شہر کی بڑی مسجد خالی رہنے کے باوجود چھوٹی مسجد میں جمعہ ..... ۳۵۶۹
- ۲۵۷ ..... میدان میں جمعہ کی نماز ادا کرنا ..... ۳۵۷۰
- ۲۵۹ ..... کثرت کی وجہ سے دیوار حائل مکانات پر نماز جمعہ پڑھنا ..... ۳۵۷۱
- ۲۶۰ ..... قریہ کبیرہ میں متعدد مساجد میں جمعہ کا حکم ..... ۳۵۷۲
- ۲۶۱ ..... قصبہ کی تینوں مسجدوں میں جمعہ کی نماز کا حکم ..... ۳۵۷۳
- ۲۶۲ ..... ایک محلہ کی دو مسجد میں نماز جمعہ ..... ۳۵۷۴
- ۲۶۳ ..... ایک شہر میں متعدد مساجد میں نماز جمعہ ..... ۳۵۷۵

۲۶۴	..... شہر کی چھوٹی چھوٹی مسجدوں میں جمعہ	۳۵۷۶
۲۶۵	..... شہر کی چھوٹی مسجد میں نماز جمعہ قائم کرنا	۳۵۷۷
۲۶۶	..... محلہ کی چھوٹی چھوٹی مسجدوں میں جمعہ قائم کرنا	۳۵۷۸
۲۶۷	..... ایک شہر میں متعدد مساجد میں جمعہ قائم کرنا	۳۵۷۹
۲۶۸	..... چھ ہزار کی آبادی میں متعدد مقامات پر نماز جمعہ قائم کرنا	۳۵۸۰
۲۶۹	..... ایک شہر میں متعدد جگہوں پر جمعہ کا جواز	۳۵۸۱
۲۷۱	..... برابر کی دو مسجدوں میں جمعہ کا قیام	۳۵۸۲
۲۷۲	..... ایک مسجد میں دو مرتبہ جمعہ پڑھنا	۳۵۸۳
۲۷۲	..... کیا ایک ہی مسجد میں دو مرتبہ نماز جمعہ جائز ہے؟	۳۵۸۴
۲۷۴	..... ایک ہی مسجد میں مقتدیوں کی کثرت کی بناء پر دو مرتبہ نماز جمعہ ادا کرنا	۳۵۸۵
۲۷۵	..... جمعہ کے دن چار رکعت احتیاط الظہر پڑھنا	۳۵۸۶
۲۷۶	..... احتیاط الظہر	۳۵۸۷
۲۷۷	..... جمعہ کے بعد احتیاط الظہر پڑھنا	۳۵۸۸
۲۷۸	..... بڑی آبادی میں جمعہ کے بعد کچھ لوگوں کا جماعت سے ظہر کی نماز پڑھنا	۳۵۸۹
۲۷۹	..... نماز جمعہ کے بعد ظہر کی جماعت	۳۵۹۰
۲۸۱	..... احتیاط الظہر کا ثبوت اور شرائط	۳۵۹۱

	<b>۳ / فصل في أذان الجمعة</b>	
--	-------------------------------	--

۲۸۲	..... جمعہ کی اذان اول کا وقت زوال کے فوراً بعد	۳۵۹۲
۲۸۳	..... جمعہ کی اذان اول کے متعلق ایک استفتاء اور اس کا جواب	۳۵۹۳
	..... جمعہ کی اذان اول کے بعد بیچ و شراء وغیرہ ممنوع کاموں کے ارتکاب	۳۵۹۴

- ۲۸۹ ..... سے لوگوں کو پہچاننے کے لئے کیا اذان اول کو مؤخر کرنا جائز ہے؟
- ۳۵۹۵ ..... جمعہ کی اذان اول 'اِذَا نُودِيَ لِلصَّلَاةِ' کا مصداق کیسے؟
- ۳۵۹۶ ..... جمعہ کی اذان اول کا مسنون وقت اور اذان ثانی کے درمیان کتنا فاصلہ
- ۳۵۹۷ ..... کیا جمعہ کی اذان اول کے بعد کھانا کھانا حرام ہے؟
- ۳۵۹۸ ..... مسجد کی کون سی اذان پر دوکان بند کی جائے؟
- ۳۶۰۰ ..... جمعہ کی اذان اول پر خرید و فروخت کی ممانعت
- ۳۶۰۱ ..... جمعہ کی اذان اول کے جواب کا شرعی حکم
- ۳۶۰۲ ..... جمعہ کی اذان ثانی کا جواب اور اذان کے بعد ہاتھ اٹھا کر دعاء مانگنا
- ۳۶۰۳ ..... اذان ثانی کا جواب اور دوران خطبہ آپ ﷺ کے نام پر درود پڑھنا
- ۳۶۰۴ ..... جمعہ میں خطبہ کی اذان کا جواب دینا کیسا ہے؟
- ۳۶۰۵ ..... خطبہ کی اذان میں کلمہ شہادت پر درود پڑھنا
- ۳۶۰۶ ..... دو رنبت میں اذان جمعہ کہاں دی جاتی تھی؟
- ۳۶۰۷ ..... خطبہ سے قبل اذان کہاں دی جائے؟
- ۳۶۰۸ ..... اذان ثانی کہاں دی جائے؟
- ۳۶۰۹ ..... اذان ثانی کا محل کیا ہے؟
- ۳۶۱۰ ..... جمعہ کی اذان ثانی کہاں پر ہو؟
- ۳۶۱۱ ..... جمعہ کی اذان ثانی امام اور منبر کے سامنے دینا
- ۳۶۱۲ ..... جمعہ کی اذان ثانی کہاں دی جائے؟
- ۳۶۱۲ ..... کیا جمعہ کی اذان ثانی منبر کے سامنے دی جائے؟
- ۳۶۱۳ ..... جمعہ کی اذان ثانی کا محل
- ۳۶۱۴ ..... ایک مسجد میں نماز جمعہ پڑھانے کے بعد دوسری مسجد میں جمعہ کی اذان واقامت کہنا

- ۳۶۱۵ ..... اذان ثانی سے قبل مؤذن کا ”إن الله و ملائكتہ“ وغیرہ پڑھنا ۳۴۲
- ۳۶۱۶ ..... کیا اذان اول پر عورتوں کے لئے ظہر کی تیاری لازم ہے؟ ۳۴۳
- ۳۶۱۷ ..... جمعہ کے خطبات عورتوں کو جمع کر کے سنانا ۳۴۴
- ۳۶۱۸ ..... کیا عورتوں پر جمعہ وعیدین کی نماز واجب ہے؟ ۳۴۶
- ۳۶۱۹ ..... جمعہ سے قبل چار رکعت سنت مؤکدہ ۳۴۷
- ۳۶۲۰ ..... نماز جمعہ کے بعد کتنی رکعتیں سنت مؤکدہ ہیں؟ ۳۴۸
- ۳۶۲۱ ..... جمعہ کے بعد کی چار رکعت ظہر باشبہ نہیں ہیں ۳۴۹
- ۳۶۲۲ ..... جمعہ پڑھا کر دوسری جگہ جمعہ میں بنیت نفل شرکت کرنا ۳۵۱
- ۳۶۲۳ ..... جمعہ کی سنن قبلیہ اور سنن بعدیہ کل ملا کر ۱۴ رکعت ہیں یا بارہ رکعت؟ ۳۵۲

	۴ / فصل في الخطبة	
--	-------------------	--

- ۳۶۲۴ ..... منبر میں کتنی سیڑھی ہونا افضل ہے؟ ۳۶۱
- ۳۶۲۵ ..... خطبہ جمعہ منبر کے کس زینہ سے دیا جائے؟ ۳۶۲
- ۳۶۲۶ ..... خطیب کے منبر پر چڑھنے کے بعد لوگوں کو سلام کرنے سے متعلق روایت تحقیقی جائزہ ۳۶۳
- ۳۶۲۷ ..... خطبہ جمعہ میں عصا ہاتھ میں لینا ۳۶۷
- ۳۶۲۸ ..... ہاتھ میں عصا لے کر خطبہ دینا ۳۶۸
- ۳۶۲۹ ..... کیا حضور ﷺ سے عصا لے کر خطبہ دینا ثابت ہے؟ ۳۶۹
- ۳۶۳۰ ..... عصا ہاتھ میں لے کر خطبہ دینا ۳۷۱
- ۳۶۳۱ ..... کیا حضور ﷺ نے عصا ہاتھ میں لے کر خطبہ دیا ہے؟ ۳۷۳
- ۳۶۳۲ ..... عصا ہاتھ میں لے کر خطبہ دینا ۳۷۴
- ۳۶۳۳ ..... خطبہ جمعہ کی مقدار ۳۷۵



- ۳۶۳۴ ..... عذر کی وجہ سے چوکی یا زمین پر خطبہ دینا ..... ۳۷۶
- ۳۶۳۵ ..... جمعہ کے دنوں خطبوں کے درمیان بیٹھنا سنت ہے؟ ..... ۳۷۷
- ۳۶۳۶ ..... خطبہ کے بعد حضور ﷺ مصلے پر بیٹھے تھے یا جماعت شروع فرماتے تھے؟ ..... ۳۷۸
- ۳۶۳۷ ..... خطبہ میں امام کا خلفاء راشدین و دیگر صحابہ کا نام نہ لینا ..... ۳۷۹
- ۳۶۳۸ ..... دوران خطبہ دشمنان اسلام پر لعنت بھیجنا ..... ۳۸۰
- ۳۶۳۹ ..... دوران خطبہ ”السلطان ظل اللہ“ کے الفاظ کہنا ..... ۳۸۱
- ۳۶۴۰ ..... خطبہ میں ”والسلطان ظل اللہ الخ“ پڑھنا ..... ۳۸۲
- ۳۶۴۱ ..... خطبہ میں ”السلطان ظل اللہ“ پڑھنے کے عدم جواز کے فتویٰ سے رجوع ..... ۳۸۳
- ۳۶۴۲ ..... محراب کے اندر منبر پر خطبہ دینا ..... ۳۸۵
- ۳۶۴۳ ..... خطبہ ہاتھ باندھ کر دے یا کھول کر؟ ..... ۳۸۶
- ۳۶۴۴ ..... خطبہ اولیٰ میں سامعین کا ناف کے نیچے ہاتھ باندھنا ..... ۳۸۷
- ۳۶۴۵ ..... خطبہ جمعہ میں لقمہ دینا ..... ۳۸۸
- ۳۶۴۶ ..... خطبہ دینے میں موروثی دعویٰ کی شرعی حیثیت ..... ۳۸۹
- ۳۶۴۷ ..... خطبہ جمعہ اور نماز الگ الگ شخصوں کا پڑھانا ..... ۳۹۱
- ۳۶۴۸ ..... ایک شخص نماز جمعہ پڑھائے اور دوسرا خطبہ دے ..... ۳۹۲
- ۳۶۴۹ ..... خطبہ جمعہ زبانی دینا بہتر ہے یا کتابوں کو دیکھ کر؟ ..... ۳۹۳
- ۳۶۵۰ ..... دوران خطبہ متولی کا امام صاحب کو پگڑی باندھنا ..... ۳۹۴
- ۳۶۵۱ ..... ناپاک پانی سے غسل کر کے جمعہ کا خطبہ دیا اور نماز پڑھادی ..... ۳۹۵
- ۳۶۵۲ ..... مقامی زبان میں منظوم خطبہ دینا ..... ۳۹۶
- ۳۶۵۳ ..... خطبہ کے درمیان اردو میں تقریر کرنا ..... ۳۹۸
- ۳۶۵۴ ..... دوران خطبہ آیات و احادیث کا ترجمہ کرنا ..... ۳۹۹

۳۶۵۵	.....	اردو زبان میں جمعہ کا خطبہ	۴۰۰
۳۶۵۶	.....	اردو میں خطبہ دینا یا اردو میں ترجمہ کرنا	۴۰۲
۳۶۵۷	.....	اردو زبان میں جمعہ کا خطبہ	۴۰۴
۳۶۵۸	.....	مخلوط خطبہ دینا	۴۰۵
۳۶۵۹	.....	جمعہ وعیدین کے دونوں خطبوں کے درمیان اردو میں تقریر کرنا	۴۰۵
۳۶۶۰	.....	جمعہ کے دن مسجد میں مانک کے ذریعہ سے تقریر کرنا	۴۰۷
۳۶۶۱	.....	جمعہ کی دونوں اذانوں کے درمیان وعظ و نصیحت	۴۰۸
۳۶۶۲	.....	خطبہ جمعہ سے قبل یا نماز جمعہ کے بعد وعظ و نصیحت کرنا	۴۱۰
۳۶۶۳	.....	جمعہ سے قبل منبر پر بیٹھ کر تقریر کرنا	۴۱۱
۳۶۶۴	.....	خطبہ جمعہ سے قبل وعظ کرنا	۴۱۳
۳۶۶۵	.....	خطبہ جمعہ سے قبل اردو زبان میں منبر پر وعظ کہنا	۴۱۴
۳۶۶۶	.....	جمعہ کی اذان اول و ثانی کے درمیان وعظ کا شرعی حکم	۴۱۵
۳۶۶۷	.....	درمیان خطبہ مقتدیوں کو ضروری ہدایت کرنا	۴۱۶
۳۶۶۸	.....	خطبہ کی اذان کے بعد خطبہ کے مسائل و آداب بتانا	۴۱۸
۳۶۶۹	.....	تقریر اور خطبہ کے دوران سنت پڑھنے کا متعین شدہ وقت نہ دینے کا حکم	۴۱۹
۳۶۷۰	.....	نماز جمعہ کے بعد دعا سے قبل چندہ کو لکھنا	۴۲۰
۳۶۷۱	.....	خطبہ سے قبل چندہ کرنا	۴۲۲
۳۶۷۲	.....	دوران خطبہ مسجد کا چندہ کرنا	۴۲۴
۳۶۷۳	.....	خطبہ کے دوران چندہ کرنا	۴۲۴
۳۶۷۴	.....	جمعہ کے دن خطبہ سے پہلے یا اسلام پھیرتے ہی چندہ کرنا	۴۲۶
۳۶۷۵	.....	خطبہ الوداع	۴۲۷

- ۳۶۷۶ ..... خطبۃ الوداع کا ثبوت، اور نہ پڑھنے پر امام کو ذلیل کرنا ..... ۴۲۸
- ۳۶۷۷ ..... جمعۃ الوداع اور اس کے مخصوص خطبہ کا حکم ..... ۴۲۹
- ۳۶۷۸ ..... رمضان المبارک کے آخری جمعہ میں خطبۃ الوداع پڑھنا ..... ۴۳۰
- ۳۶۷۹ ..... جمعۃ الوداع کو بطور عید منانے کی شرعی حیثیت ..... ۴۳۲

□	۱ / فصل فی الإمامة والقضاء وغیرہا	□
---	-----------------------------------	---

- ۳۶۸۰ ..... عیدین کی امامت کا مستحق کون ہے؟ ..... ۴۳۴
- ۳۶۸۱ ..... کیا عید کے دن فجر نماز چھوڑنے والا عید کی امامت کر سکتا ہے؟ ..... ۴۳۵
- ۳۶۸۲ ..... عیدین میں دو شخصوں کا مل کر امامت کرنا ..... ۴۳۵
- ۳۶۸۳ ..... حنفی امام کا بارہ تکبیریں کہنے اور عورتوں کی امامت کا حکم ..... ۵۳۷
- ۳۶۸۴ ..... نماز عید میں مقتدی کے لقمہ دینے پر تکبیرات زوائد کہنے کا حکم ..... ۵۳۸
- ۳۶۸۵ ..... جن لوگوں کی نماز فاسد ہوگئی امام کا ان کی نماز پڑھانا ..... ۵۳۹
- ۳۶۸۶ ..... عید کی نماز میں سجدہ کرنے میں تاخیر ہونا ..... ۴۴۰
- ۳۶۸۷ ..... نماز عید سے قبل سنن و مستحبات ..... ۴۴۱
- ۳۶۸۸ ..... ایک صوبہ میں عید کی نماز پڑھنے کے بعد دوسرے صوبہ میں پڑھنا ..... ۴۴۲
- ۳۶۸۹ ..... عذر کی وجہ سے بھی دوسرے دن نماز عید قضاء ہی ہوتی ہے ..... ۴۴۳
- ۳۶۹۰ ..... نماز عید دوسرے دن قضاء ہوتی ہے ادا نہیں ..... ۴۴۴
- ۳۶۹۱ ..... عید کی نماز کے بعد قبرستان جانا کیسا ہے؟ ..... ۴۴۵
- ۳۶۹۲ ..... عید کی نماز کے وقت جنازہ آجائے تو پہلے کون سی نماز پڑھیں؟ ..... ۴۴۶
- ۳۶۹۳ ..... عید کے موقع پر گھروں سے چندہ کر کے گلیوں کو کاغذات اور لائٹ سے مزین کرنا ... ۴۴۷
- ۳۶۹۴ ..... ۱۴۰۸ھ کو دس ذی الحجہ کس دن تھی؟ ..... ۴۴۸

- ۳۶۹۵ عید گاہ کو مزین کرنا اور راستوں میں جھنڈے لگانا ..... ۴۴۹
- ۳۶۹۶ عید گاہ ایک راستہ سے جانا اور دوسرے سے آنا ..... ۴۵۰

□	<b>۲ / فصل في صلاة العیدین</b>	□
---	--------------------------------	---

- ۳۶۹۷ عیدین کی نماز کا مسنون طریقہ ..... ۴۵۱
- ۳۶۹۸ نماز عید میں تکبیرات زوائد چھ ہیں یا بارہ؟ ..... ۴۵۲
- ۳۶۹۹ عید کی نماز میں تکبیرات زوائد بھول جائے تو؟ ..... ۴۵۶
- ۳۷۰۰ عید کی نماز کی پہلی رکعت کی تکبیرات زوائد بھول جائے تو؟ ..... ۴۵۷
- ۳۷۰۱ عیدین میں خطبوں کی مسنون مقدار اور تعداد ..... ۴۵۹
- ۳۷۰۲ کیا نماز عیدین کے خطبہ میں تکبیرات تشریق والا خطبہ ضروری ہے؟ ..... ۴۶۰
- ۳۷۰۳ عیدین کے خطبہ میں تکبیر تشریق کی تعداد اور طریقہ ..... ۴۶۲
- ۳۷۰۴ اردو میں عیدین کا خطبہ مکروہ ..... ۴۶۴
- ۳۷۰۵ عیدین کی نماز کے بعد خطبہ سے قبل اردو زبان میں بیان کرنا ..... ۴۶۵
- ۳۷۰۶ عیدین کے خطبوں کے درمیان تقریر کرنا ..... ۴۶۶
- ۳۷۰۷ عیدین کے خطبہ میں امام کے سر پر چھتری پکڑنے کا حکم ..... ۴۶۷

□	<b>۳ / فصل في صلاة العید في المسجد</b>	□
---	--	---

- ۳۷۰۸ مسنون عید گاہ ..... ۴۶۸
- ۳۷۰۹ نماز عید کون سی عید گاہ میں ادا کی جائے؟ ..... ۴۶۹
- ۳۷۱۰ عید کی نماز مساجد میں ادا کی جائے یا عید گاہ میں؟ ..... ۴۷۱

- ۳۷۱۱ ..... بلاعذر عید گاہ چھوڑ کر مسجد میں نماز عید ..... ۴۷۳
- ۳۷۱۲ ..... عید گاہ میں نہ جا کر مسجد میں بلاعذر نماز عید ادا کرنا ..... ۴۷۴
- ۳۷۱۳ ..... شہر کی جامع مسجد میں عیدین کی نماز ادا کرنا ..... ۴۷۵
- ۳۷۱۴ ..... عیدین کی نماز مسجد میں ادا کرنے سے عید گاہ کا ثواب ..... ۴۷۷
- ۳۷۱۵ ..... فتنہ سے بچنے کے لئے کچھ لوگوں کا محلہ کی مسجد میں نماز عید ادا کرنا ..... ۴۷۹
- ۳۷۱۶ ..... مساجد میں عید کی نماز پڑھنا ..... ۴۸۲
- ۳۷۱۷ ..... عید گاہ سے ڈیڑھ گھنٹہ قبل مساجد میں عید کی نماز ادا کرنا ..... ۴۸۳
- ۳۷۱۸ ..... عید گاہ سے پہلے مساجد میں نماز عید ..... ۴۸۴
- ۳۷۱۹ ..... قبلہ رخ قبریں ہو تو عید گاہ میں نماز پڑھنا کیسا ہے؟ ..... ۴۸۵
- ۳۷۲۰ ..... جو لوگ عید کی نماز میں پیچھے رہ گئے وہ کیا کریں؟ ..... ۴۸۶
- ۳۷۲۱ ..... ہر جگہ نماز عید ہونے کے بعد جو لوگ باقی رہ جائیں ان کا الگ سے نماز عید پڑھنا ..... ۴۸۷
- ۳۷۲۲ ..... ایک عید گاہ میں دو بار عید کی نماز پڑھنا ..... ۴۸۸
- ۳۷۲۳ ..... ایک ہی عید گاہ میں دوسری جماعت قائم کرنا ..... ۴۸۹
- ۳۷۲۴ ..... بارش کی وجہ سے ایک ہی مسجد میں دو مرتبہ نماز عید ادا کرنا ..... ۴۹۰
- ۳۷۲۵ ..... عذر کی وجہ سے ایک مسجد میں دو مرتبہ نماز عید ادا کرنا ..... ۴۹۱
- ۳۷۲۶ ..... جہاں جمعہ جائز نہیں وہاں عید کی نماز کا حکم ..... ۴۹۲
- ۳۷۲۷ ..... جہاں جمعہ جائز نہیں وہاں مفتی کا نماز عید پڑھنا ..... ۴۹۳
- ۳۷۲۸ ..... جہاں عید کی نماز نہیں ہوتی وہاں اشراق کا حکم ..... ۴۹۵

□	۴/ فصل في تكبيرات التشریق	□
---	---------------------------	---

۴۹۶	ایام تشریق میں تکبیر تشریق کا وجوب	۳۷۲۹
۴۹۷	عید کی نماز کے بعد تکبیر تشریق ہے یا نہیں؟	۳۷۳۰
۴۹۸	عیدین کی نماز میں تکبیر تشریق مشروع ہے یا نہیں؟	۳۷۳۱
۴۹۹	تین مرتبہ تکبیر تشریق پڑھنا کیسا ہے؟	۳۷۳۲
۵۰۱	تکبیرات تشریق تین مرتبہ پڑھنا افضل ہے یا ایک مرتبہ؟	۳۷۳۳
۵۰۲	تکبیر تشریق کن لوگوں پر واجب ہے	۳۷۳۴
۵۰۴	تکبیرات تشریق سے متعلق چند سوالات و جوابات	۳۷۳۵
۵۰۵	ایک مسجد میں نماز عید الاضحیٰ کے بعد دیگر محلوں میں قربانی کا کیا حکم ہے ...	۳۷۳۵
	سات شرکاء میں سے ایک نے پہلے نماز پڑھ کر قربانی کر دی دیگر شرکاء	۳۷۳۵
۵۰۸	نے ابھی نماز نہیں پڑھی ہے	۳۷۳۵

□	۵ / فصل في من يجب عليه صلاة العيد	□
---	-----------------------------------	---

۵۱۰	کیا عورتوں پر عید کی نماز واجب ہے؟	۳۷۳۶
۵۱۱	کیا عورتوں پر نماز عید الفطر و عید الاضحیٰ واجب ہے؟	۳۷۳۷
۵۱۲	عورتوں کا عیدین کی نماز پڑھنا	۳۷۳۸
۵۱۳	عورتوں کا تنہا عیدین کی نماز باجماعت ادا کرنا	۳۷۳۹
۵۱۴	عورتیں عیدین کے دن کون سی نماز پڑھیں؟	۳۷۴۰
۵۱۵	عورتوں کا گھروں میں عید کی نماز جماعت سے پڑھنا	۳۷۴۱

□	۶ / فصل في الدعاء، و المصافحة	□
---	-------------------------------	---

۵۱۸	.....	۳۷۴۲	عمیدین کے بعد دعا کب مانگی جائے؟
۵۲۰	.....	۳۷۴۳	کیا عید کی نماز کے بعد دعا کرنا حضور ﷺ اور صحابہ رضی اللہ عنہم سے ثابت ہے؟
۵۲۱	.....	۳۷۴۴	عمیدین کی نماز کے بعد ہاتھ اٹھا کر دعا کرنا
۵۲۲	.....	۳۷۴۵	نماز عید اور خطبہ دونوں کے بعد دعا مانگنا کیسا ہے؟
۵۲۳	.....	۳۷۴۶	عمیدین کے خطبہ کے بعد دعا کرنا کیسا ہے؟
۵۲۴	.....	۳۷۴۷	نماز عید کے بعد دعا
۵۲۵	.....	۳۷۴۸	عید کی نماز کے بعد دعا
۵۲۷	.....	۳۷۴۹	دعا عید کی نماز کے بعد ہو یا خطبہ کے بعد؟
۵۲۸	.....	۳۷۵۰	نماز عید کے بعد دعا کے سلسلے میں اکابر دیوبند کا معمول
۵۲۹	.....	۳۷۵۱	عمیدین کی نماز میں دعاء کب کی جائے خطبہ سے پہلے یا بعد میں؟
۵۳۱	.....	۳۷۵۲	نماز عیدین کے بعد مصافحہ سے متعلق جامع فتویٰ
۵۳۹	.....	۳۷۵۳	عید کی مبارک باد پیش کرنا
۵۴۰	.....	۳۷۵۴	عید کے دن معانقہ کی شرعی حیثیت
۵۴۲	.....	۳۷۵۵	عام نماز و عیدین کے بعد مصافحہ کی حیثیت
۵۴۵	.....	۳۷۵۶	عید کے دن معانقہ کا التزام
۵۴۶	.....	۳۷۵۷	نماز عیدین کے بعد مصافحہ کا جواز

## ۱۰ / کتاب الجنائز

□	۱ / باب الجنائز و متعلقاتها	□
---	-----------------------------	---

۵۴۸	..... انتقال کے وقت کے مسنون اعمال	۳۷۵۸
۵۵۰	..... جاں کنی کے وقت کس طرح لٹایا جائے	۳۷۵۹
۵۵۱	..... میت سے مکھی اڑانے کے لئے نیم کی ٹہنی استعمال کرنا	۳۷۶۰
۵۵۲	..... میت کا نماز جنازہ سے قبل چہرہ دیکھنا	۳۷۶۱
۵۵۳	..... کفن پہنانے کے بعد جنازہ سے قبل چہرہ دکھانا	۳۷۶۲
۵۵۴	..... نماز جنازہ کے بعد میت کا چہرہ دیکھنا	۳۷۶۳
۵۵۶	..... کن لوگوں کے لئے نماز جنازہ کے بعد میت کا چہرہ دیکھنا جائز ہے؟	۳۷۶۴
۵۵۷	..... نماز جنازہ کے بعد میت کا چہرہ دیکھنے کا اعلان کرنا	۳۷۶۵
۵۵۹	..... صفوں کی درستگی کے بعد میت کا چہرہ دکھانا اور عورتوں کا اکٹھا ہونا	۳۷۶۶
۵۶۰	..... قبر میں اتارنے کے بعد میت کا چہرہ دیکھنا	۳۷۶۷
۵۶۱	..... میت کا چہرہ دیکھنا	۳۷۶۸
۵۶۳	..... مرنے کے بعد شوہر اپنی بیوی کو دیکھ سکتا ہے یا نہیں	۳۷۶۹
۵۶۴	..... کیا شوہر اپنی متوفی بیوی کے قریب جاسکتا ہے؟	۳۷۷۰
۵۶۵	..... شوہر کا اپنی متوفی بیوی کا چہرہ دیکھنا	۳۷۷۱
۵۶۵	..... شوہر کا بیوی کی وفات کے بعد اس کا چہرہ دیکھنا	۳۷۷۲
۵۶۶	..... کیا ناپاک عورت بھی اپنے متوفی شوہر کا چہرہ دیکھ سکتی ہے؟	۳۷۷۳
۵۶۷	..... والد صاحب کا بیٹے کو اپنے جنازہ میں شرکت سے روکنا	۳۷۷۴

□	۲ / باب غسل الميت	□
---	-------------------	---

۵۶۹	..... انسانی اعضاء کے ٹکڑوں کو جمع کر کے غسل دینا	۳۷۷۵
-----	---	------



- ۳۷۷۶ ..... آپریشن کی وجہ سے میت پر ٹیپ لگے ہونے کی حالت میں غسل کا حکم ۵۷۰
- ۳۷۷۷ ..... کیا جلے ہوئے شخص کو غسل دینا لازم ہے؟ ۵۷۱
- ۳۷۷۸ ..... شوہر کا بیوی کو انتقال کے بعد چھونا اور غسل دینا ۵۷۱
- ۳۷۷۹ ..... کیا میت کو شروع سے آخر تک دستا نہ پہن کر غسل دینا چاہئے؟ ۵۷۲
- ۳۷۸۰ ..... بوقت غسل میت کا پیر کس جانب ہو؟ ۵۷۴
- ۳۷۸۱ ..... میت کو غسل دینے کے بعد لٹانے کا طریقہ ۵۷۴
- ۳۷۸۲ ..... میت کو کافور لگانے کا ثبوت ۵۷۵
- ۳۷۸۳ ..... میت کے بدن پر صابن لگانا ۵۷۶
- ۳۷۸۴ ..... کیا میت کو غسل دینے والے پر غسل کرنا ضروری ہے؟ ۵۷۸
- ۳۷۸۵ ..... میت کے غسل کا کیا کریں؟ ۵۷۹
- ۳۷۸۶ ..... حضرت فاطمہؓ کے غسل کا واقعہ ۵۸۰

□	<b>۳ باب تکفین المیت</b>	□
---	--------------------------	---

- ۳۷۸۷ ..... آب زمزم سے کفن کا کپڑا تر کرنا ۵۸۴
- ۳۷۸۸ ..... آب زمزم سے کفن دھونا ۵۸۴
- ۳۷۸۹ ..... غلاف کعبہ کا ٹکڑا کفن میں دینا ۵۸۵
- ۳۷۹۰ ..... جس کپڑے میں انتقال ہوا ہے اس کو نکالنا ۵۸۷
- ۳۷۹۱ ..... کفن کس کپڑے کا ہو؟ ۵۸۷
- ۳۷۹۲ ..... مرد میت کے لیے کتنے کپڑے مسنون ہیں؟ ۵۸۸
- ۳۷۹۳ ..... عورت اور مرد کے کفن مسنون کے کپڑوں کی تعداد ۵۸۹

۵۹۰	..... مرد عورت کے کفن میں مسنون کپڑوں کی مقدار	۳۷۹۴
۵۹۱	..... کفن میں آیات یادِ عالکھ کر قبر میں دفن کرنا	۳۷۹۵
۵۹۳	..... جنازہ کے اوپر کلمہ طیبہ لکھی چادر ڈالنا	۳۷۹۶
۵۹۴	..... جنازہ پر قرآنی آیات لکھی ہوئی چادر ڈالنا	۳۷۹۷
۵۹۵	..... آیات قرآنیہ لکھی ہوئی چادر میت پر ڈالنا	۳۷۹۸
۵۹۶	..... عورت کے کفن پر لال چادر ڈالنا	۳۷۹۹
۵۹۶	..... تجہیز و تکفین کے بعد میت کی پیشانی پر تسمیہ لکھنا	۳۸۰۰
۵۹۷	..... میت کی پیشانی پر بسم اللہ لکھنا	۳۸۰۱
۵۹۸	..... کیا بیوی کی تجہیز و تکفین و تدفین کی ذمہ داری شوہر پر ہے	۳۸۰۲

□	۴ / باب فضل صلوة الجنازة و غیرها	□
---	----------------------------------	---

۶۰۱	..... نماز جنازہ کی ابتداء کب ہوئی؟	۳۸۰۳
۶۰۲	..... جنازہ نبی ﷺ تجہیز و تکفین کی کیفیت اور آپ کی نماز جنازہ	۳۸۰۴
۶۰۴	..... حضرت فاطمہؓ کو غسل کس نے دیا، نماز کس نے پڑھائی؟	۳۸۰۵
۶۰۵	..... ہجرت سے قبل فوت ہونے والوں کی اور حضرت خدیجہؓ کی نماز جنازہ	۳۸۰۶
۶۰۷	..... نابالغ بچوں کے فوت ہو جانے پر ماں باپ کے صبر کی فضیلت	۳۸۰۷
۶۰۸	..... پیر کے دن مرنے کی کیا فضیلت ہے؟	۳۸۰۸
۶۱۰	..... جنازہ کو چالیس قدم تک کندھا دینے کی فضیلت	۳۸۰۹
۶۱۱	..... جنازہ کو کندھا دینے کی فضیلت	۳۸۱۰
۶۱۱	..... نماز جنازہ میں آخری صف میں کھڑا ہونا کیوں افضل ہے؟	۳۸۱۱
۶۱۲	..... نماز جنازہ پڑھنے کے فضائل	۳۸۱۲

۶۱۳	..... جنازہ کے ساتھ پیدل جانے کے فضائل	۳۸۱۳
۶۱۴	..... زندگی میں کفن و دفن کا انتظام کرنا	۳۸۱۴
۶۱۵	..... مشترک جنازوں کا الگ الگ ثواب	۳۸۱۵
۶۱۷	..... نماز جنازہ کی صفوف میں طاق عدد کا حکم	۳۸۱۶
۶۱۸	..... میت کے استعمالی کپڑے غیر مسلم کو خیرات میں دینا	۳۸۱۷

<input type="checkbox"/>	<b>۱۵ باب تعجیل صلاة الجنازة وتأخیرها</b>	<input type="checkbox"/>
--------------------------	---	--------------------------

۶۱۹	..... نماز عید کے وقت جنازہ آجائے تو کیا کریں؟	۳۸۱۸
۶۲۰	..... فرض نمازوں کے بعد سنن پڑھنا افضل ہے یا نماز جنازہ؟	۳۸۱۹
۶۲۱	..... نماز جنازہ سنن و نوافل سے قبل پڑھی جائے یا بعد میں؟	۳۸۲۰
۶۲۳	..... پہلے نمازہ جنازہ ادا کی جائے یا نماز تراویح؟	۳۸۲۱
۶۲۴	..... بوقت زوال آفتاب نماز جنازہ	۳۸۲۲
۶۲۵	..... اوقات مکروہہ میں نماز جنازہ پڑھنا	۳۸۲۳
۶۲۷	..... عین زوال اور قبر پر نماز جنازہ کا حکم	۳۸۲۴
۶۲۹	..... رشتہ داروں کے انتظار میں تجہیز و تکفین میں تاخیر کرنا	۳۸۲۵
۶۳۱	..... رشتہ دار کے لئے میت کی تجہیز و تکفین میں تاخیر	۳۸۲۶
۶۳۲	..... لاش کو ایک جگہ سے دوسری جگہ منتقل کرنا	۳۸۲۷
۶۳۳	..... میت کی منتقلی سے متعلق ایک تحقیقی فتویٰ	۳۸۲۸

<input type="checkbox"/>	<b>۶ باب صلاة الجنازة في المسجد</b>	<input type="checkbox"/>
--------------------------	-------------------------------------	--------------------------

۶۳۴	..... مسجد حرام کے اندر جنازہ رکھ کر نماز پڑھنا	۳۸۲۹
-----	---	------

۶۴۵	.....	مسجد میں نماز جنازہ	۳۸۳۰
۶۴۶	.....	کیا مسجد کے اندر نماز جنازہ نہیں ہوتی ہے؟	۳۸۳۱
۶۴۷	.....	مسجد میں نماز جنازہ پڑھنا	۳۸۳۲
۶۴۸	.....	مسجد کے اندر نماز جنازہ پڑھنے سے ادا ہوگی یا نہیں؟	۳۸۳۳
۶۵۰	.....	احاطہ مسجد میں جنازہ کی چار پائی رکھنے کی شرعی حیثیت	۳۸۳۴
۶۵۱	.....	مسجد میں جنازہ کی نماز پڑھنا	۳۸۳۵
۶۵۲	.....	مسجد کے حصہ میں نماز جنازہ	۳۸۳۶
۶۵۳	.....	خارج مسجد صحن میں نماز جنازہ ادا کرنا	۳۸۳۷
۶۵۴	.....	مسجد میں ہونے والی نماز جنازہ میں شرکت کرنے کا حکم	۳۸۳۸
۶۵۵	.....	مسجد کی توسیع کے وقت جنازہ گاہ کو مسجد کے اندر داخل کرنا	۳۸۳۹
۶۵۸	.....	امام اور کچھ مقتدی مسجد سے باہر اور ما بقیہ مسجد میں، تو کیا حکم ہے؟	۳۸۴۰
۶۵۸	.....	اعتراض بر جواب مذکور	۳۸۴۱
۶۶۴	.....	نماز جنازہ میں کچھ مقتدیوں کا اندرون مسجد کھڑا ہونا	۳۸۴۲
۶۶۵	.....	مسجد میں نماز جنازہ جبکہ امام اور کچھ مقتدی خارج مسجد ہوں	۳۸۴۳
۶۶۷	.....	جنازہ مسجد سے باہر ہو اور امام و مقتدی سب اندر ہوں تو کیا حکم ہے؟	۳۸۴۴
۶۶۸	.....	نماز جنازہ میں امام کے ساتھ کچھ مقتدی مسجد سے باہر اور کچھ اندر ہوں	۳۸۴۵
۶۶۹	.....	عید گاہ میں نماز جنازہ	۳۸۴۶
۶۷۰	.....	عید گاہ میں نماز جنازہ اور چیل پہن کر چلنے کا حکم	۳۸۴۷
۶۷۱	.....	قبرستان میں نماز جنازہ	۳۸۴۸
۶۷۲	.....	قبرستان کی خالی جگہ میں نماز جنازہ	۳۸۴۹
۶۷۳	.....	قبرستان کی خالی جگہ پر نماز جنازہ پڑھنے کا حکم	۳۸۵۰

۶۷۴	.....	قبرستان میں دوبارہ نماز جنازہ پڑھنا	۳۸۵۱
۶۷۵	.....	عید گاہ یا صحن مسجد میں نماز جنازہ پڑھنا	۳۸۵۲
۶۷۶	.....	جو تے پہن کر نماز جنازہ پڑھنا	۳۸۵۳
۶۷۸	.....	سڑک پر نماز جنازہ	۳۸۵۴
۶۷۹	.....	سڑکوں پر نماز جنازہ پڑھنا	۳۸۵۵

<input type="checkbox"/>	<b>۷/ باب من يستحق بالصلاة على الميت</b>	<input type="checkbox"/>
--------------------------	--	--------------------------

۶۸۱	.....	نماز جنازہ پڑھانے کا حقدار کون ہے؟	۳۸۵۶
۶۸۲	.....	اولاً نماز جنازہ پڑھانے کا حقدار کون؟	۳۸۵۷
۶۸۳	.....	باشرع حافظ قرآن ولی کی موجودگی میں نماز جنازہ پڑھانے کا حقدار کون ہوگا؟ ...	۳۸۵۸
۶۸۴	.....	نماز جنازہ ولی سے اجازت لے کر پڑھائی جائے	۳۸۵۹
۶۸۵	.....	ولی کی طرف سے اجازت شدہ شخص کے علاوہ دوسرے کا نماز جنازہ پڑھانا ...	۳۸۶۰
۶۸۷	.....	ولی نماز جنازہ پڑھانے کا حقدار ہے یا محلہ کی مسجد کا امام؟	۳۸۶۱
۶۸۸	.....	نماز جنازہ پڑھانے کا زیادہ حقدار کون ہے امام جامع مسجد یا امام جی؟	۳۸۶۲
۶۹۱	.....	عورت کی نماز جنازہ کے لئے امام کس سے اجازت لے گا؟	۳۸۶۳
۶۹۲	.....	بیوی کی نماز جنازہ پڑھانے کا حقدار شوہر یا والد؟	۳۸۶۴
۶۹۳	.....	دیوبندی امام کے پیچھے بریلوی کی نماز جنازہ	۳۸۶۵
۶۹۵	.....	شیعہ اور حنفیہ مل کر نماز جنازہ ادا کریں تو کیا حکم ہے؟	۳۸۶۶

<input type="checkbox"/>	<b>۸/ باب من یصلیٰ علیہ ومن لا یصلیٰ علیہ</b>	<input type="checkbox"/>
--------------------------	---	--------------------------

۶۹۶	.....	فاسق شخص کی نماز جنازہ کا حکم	۳۸۶۷
۶۹۷	.....	بے نمازی کی نماز جنازہ کا حکم	۳۸۶۸

- ۶۹۸ ..... مردہ بچے کی نماز جنازہ سے متعلق تحقیقی فتویٰ ۳۸۶۹
- ۷۰۷ ..... شکم مادر سے مردہ پیدا ہونے والے بچہ پر نماز جنازہ نہیں ۳۸۷۰
- ۷۰۸ ..... مراہو بچہ پیدا ہوا تو کیا اس کا نام رکھا جائے گا؟ ۳۸۷۱
- ۷۰۹ ..... بچہ پیدا ہونے کے بعد انتقال کر جائے تو کیا حکم ہے؟ ۳۸۷۲
- ۷۰۹ ..... بچہ مردہ پیدا ہوا تو نماز جنازہ پڑھیں یا نہ پڑھیں؟ ۳۸۷۳
- ۷۱۰ ..... ڈکیت اور چور کی نماز جنازہ ..... ۳۸۷۴
- ۷۱۱ ..... ڈاکو کی نماز جنازہ اور غسل کا حکم ..... ۳۸۷۵
- ۷۱۲ ..... ڈاکہ زنی اور چوری کے دوران مقتول شخص کی نماز جنازہ ..... ۳۸۷۶
- ۷۱۳ ..... ڈاکو کی نماز جنازہ پڑھی جائے گی یا نہیں؟ ..... ۳۸۷۷
- ۷۱۶ ..... کیا خودکشی کرنے والے کی نماز جنازہ نہیں پڑھی جائے گی؟ ..... ۳۸۷۸
- ۷۱۷ ..... خودکشی کرنے والے کی نماز جنازہ پڑھنا ..... ۳۸۷۹
- ۷۱۸ ..... خودکشی کرنے والے کی نماز جنازہ کا حکم ..... ۳۸۸۰
- ۷۱۹ ..... سیلاب میں بہہ کر آئی عورت کی نماز جنازہ کا حکم ..... ۳۸۸۱
- ۷۲۰ ..... غیر مسلم کے نومولود بچے کی تجہیز و تکفین ..... ۳۸۸۲
- ۷۲۲ ..... غیر مسلم کی اسلامی طریقہ پر تدفین کرنا ..... ۳۸۸۳
- ۷۲۳ ..... مرتد کے نابالغ بچے کی نماز جنازہ پڑھنے کا حکم ..... ۳۸۸۴
- ..... مسلم لڑکی جس نے ہندو سے شادی کی اور غیر مسلم لڑکی جو مسلمان کے ۳۸۸۵
- ۷۲۵ ..... پاس ہے ان کے کفن و دفن کا حکم ..... ۳۸۸۶
- ۷۲۷ ..... مندروں میں جا کر بتوں کی پوجا کرنے والے کی نماز جنازہ کا حکم ..... ۳۸۸۷
- ۷۲۸ ..... کفریہ عقائد رکھنے والوں کی نماز جنازہ کا حکم ..... ۳۸۸۷

□	۹ / باب حمل الجنازة	□
---	---------------------	---

۳۸۸۸	جنازہ گھر سے نکالنے سے قبل میت کے لئے دعاءِ مغفرت کرنا ..... ۷۳۱
۳۸۸۹	جنازہ لے جاتے وقت کیا پڑھیں؟ ..... ۷۳۲
۳۸۹۰	قبرستان دور ہونے کی وجہ سے جنازہ کو راستہ میں رکھنا پھر لے جانا ..... ۷۳۳
۳۸۹۱	اپنی متوفیہ عورت کو شوہر کا کندھا دینا ..... ۷۳۴
۳۸۹۲	کافر کا مسلم اور مسلم کا کافر کے جنازہ میں شرکت کرنا ..... ۷۳۵
۳۸۹۳	جنازہ کو دیکھ کر کھڑا ہونا ..... ۷۳۶



## ۹ / بقیۃ کتاب الصلاة

### (۲۷) باب صلاة المريض

يَا رَبِّ صَلِّ وَسَلِّمْ دَائِمًا اَبَدًا ☆ عَلَى حَبِيْبِكَ خَيْرِ الْخَلْقِ كُلِّهِمْ

### پیشاب کے قطرے نکلتے رہیں تو نماز کیسے پڑھے؟

**سوال [۳۴۲۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کے ساتھ یہ پریشانی ہے کہ پیشاب کرنے کے بعد تقریباً نصف گھنٹہ قطرے آتے رہتے ہیں، اس کے بعد وہ نماز وغیرہ کے لئے وضو کرتا ہے، اب اگرچہ قطرہ نہیں آیا، یعنی آدھے گھنٹہ کے بعد، مگر قطرہ کا شبہ رہتا ہے اور محسوس ہوتا ہے کہ جیسے قطرہ آ گیا ہو، پھر کپڑے یا عضو مخصوص کو دیکھتا ہے تو وہاں گیلا پن اور نمی نہیں ہوتی اور ایسا قریب بیس برس سے ہے، یہ پریشانی ہے کیا کیا جائے؟ بعد از پیشاب نصف گھنٹہ اگرچہ قطرہ کا احتمال ختم ہو جاتا ہے، مگر ایسا لگتا رہتا ہے جیسے قطرہ آ گیا ہو؛ لیکن کپڑے اور عضو پر نہ تو گیلا پن ہوتا ہے اور نہ ہی کوئی نشان، اس شبہ کو لے کر بہت تشویش ہے، رہنمائی فرمائیں؟

المستفتی: عبداللہ رامپور (یوپی)

باسمہ سبحانہ تعالیٰ

**الجواب وباللہ التوفیق:** زید کے لئے بہتر شکل یہ ہے کہ پیشاب سے فراغت کے بعد سوراخ کے اندر کوئی چیز مثلاً روئی وغیرہ رکھ لے؛ تاکہ اس کے اندر روئی حصہ سے



پیشاب باہر نہ آئے اور اس کے بعد مطمئن ہو کر وضو کر کے نماز ادا کر لے؛ اس لئے کہ روئی وغیرہ رکھنے کی وجہ سے پیشاب کا قطرہ نہ تو باہر آئے گا اور نہ ہی وضو ٹوٹے گا یہ بہتر شکل ہے؛ لیکن اگر یہ شکل نہ ہو سکے تو خوب کھنکھا کر رکھ لے ہو کر ٹیٹو پیپر یا میٹھی کے ڈھیلے وغیرہ کا استعمال کرے اور تھوڑی دیر کے لئے ذرا بدن میں حرکت دے، اس کے بعد پانی سے استنجاء کرے اور پانچامہ کی رومالی پر پانی کی چھینٹیں مار لے، پھر اس کے بعد وضو کر کے بے فکری سے نماز پڑھے اگر کچھ نکلنے کا شبہ محسوس ہو تو اس کی طرف قطعاً دھیان نہ دے اور یہ سوچے کہ میں نے پانی کے ذریعہ سے رومالی کو بھگو دیا ہے؛ لہذا جو کچھ بھیگا ہو دیکھے اس کے بارے میں یہی سوچے کہ یہ اس پانی کی ترواٹ ہے، جو میں نے رومالی کو پانی کے چھینٹوں کے ذریعہ سے تر کیا ہے، شریعت کا یہی حکم ہے۔

قلت: و من كان بطئي الاستبراء، فليقتل نحو ورقة مثل الشعيرة ويحشني بها في الإحليل فإنها تتشرب ما بقى من أثر الرطوبة التي يخاف خروجها - إلى - وقد جرب ذلك فوجد أنفع من ربط المحل الخ (شامي، كتاب الطهارة، باب الأنجاس، مطلب في الفرق بين الاستبراء والاستنقاء، زكريا ١/٥٥٨، كراچی ١/٣٤٥)

الحيلة في قطع هذه الوسوسة، أن ينضح فرجه بالماء، فإذا أراه الشيطان ذلك أحاله على الماء. (الفتاوى التاتارخانية، كتاب الطهارة، الفصل الثاني في ما يوجب الوضوء، زكريا ١/٢٧٠، رقم: ٣٥٧)

عن سعيد بن جبیرؓ، أن رجلاً أتى ابن عباس فقال: إني أجد بللاً إذا قمت أصلي، فقال ابن عباس: انضح بكأس من ماء، وإذا وجدت من ذلك شيئاً، فقل هو منه، فذهب الرجل فمكث ما شاء الله، ثم أتاه بعد ذلك فزعم أنه ذهب ما كان يجد من ذلك. (السنن الكبرى للبيهقي دار الفکر، جدید ١/٢٧٣، رقم: ٧٨٠، بيروت قديم ١/١٦٢) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

الرشیدان المعظم ١٣٣٥ھ

(فتویٰ نمبر: الف ١١٦١٣)

اشارہ سے نماز پڑھنے والے کے پیچھے رکوع سجدہ کرنے والوں کا نماز پڑھنا

**سوال [۳۴۲۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اشارہ کر کے نماز پڑھنے والے کے پیچھے رکوع و سجدہ کرنے والے کی نماز درست ہے یا نہیں؟ نیز اس میں فرائض و نوافل کا حکم یکساں ہے یا کوئی فرق ہے؟ کیوں کہ مرکز میں حضرت مولانا زبیر صاحب کرسی پر تراویح پڑھاتے ہیں، اسی کو بتا کر ہمارے یہاں ایک صاحب نے کرسی پر بیٹھ کر تراویح پڑھائی۔

المستفتی: محمد زبیر مظاہری

باسمہ سبحانہ تعالیٰ

**الجواب وباللہ التوفیق:** رکوع اور سجدے پر قادر لوگوں کا اشارے سے نماز پڑھنے والے کی اقتداء کر کے نماز پڑھنا درست نہیں ہے؛ کیوں کہ رکوع اور سجدے پر قادر لوگوں کی حالت قوی ہے اور امام کی حالت ضعیف ہے، قوی کا ضعیف پر بنا کر نادرست نہیں ہے، اس سلسلے میں فرائض و نوافل سب کا حکم یکساں ہے؛ لہذا آپ کے وہاں جس صاحب نے مولانا زبیر صاحب کا حوالہ دے کر کرسی پر بیٹھ کر تراویح پڑھائی ہے، اس کے پیچھے جتنے دن تراویح پڑھی گئی مقتدیوں کی تراویح کی نماز درست نہیں ہوئی۔

نیز مولانا زبیر صاحب کا حوالہ دینا درست نہیں ہے؛ اس لئے کہ مولانا زبیر صاحب کرسی پر بیٹھ کر اشارہ سے نماز نہیں پڑھتے؛ بلکہ زمین پر بیٹھ کر باقاعدہ رکوع و سجدے کے ساتھ فرض و تراویح کی نماز پڑھتے ہیں اور مرکز سے براہ راست مولانا عبید اللہ صاحب کے صاحبزادے مولانا عبدالرحیم صاحب سے معلوم کیا گیا تو انہوں نے فرمایا کہ فرض و تراویح کی نماز خود مولانا عبدالرحیم صاحب پڑھاتے ہیں اور تراویح حضرت مولانا زبیر صاحب مدظلہ باقاعدہ رکوع و سجدے کے ساتھ پڑھاتے ہیں، نہ کرسی پر بیٹھ کر پڑھاتے ہیں اور نہ اشارے کے ساتھ پڑھاتے ہیں، مسئلہ شرعی یہ ہے کہ بیٹھ کر رکوع و سجدے کے ساتھ نماز

پڑھانے والے کے پیچھے کھڑے ہو کر اقتداء کرنا درست ہے اور محض سنی سنائی باتوں پر اعتماد کر کے اپنی عبادت خراب نہیں کرنی چاہئے۔

وبصح اقتداء القائم بالقاعد، الذي يركع، ويسجد، لا اقتداء الراكع والساجد بالمؤمي، هكذا في فتاوى قاضيخان. (هنديّة، كتاب الصلاة، الباب الخامس في الإمامة، الفصل الثالث في بيان ما يصلح إماماً لغيره، زكريا قديم ۸۵/۱، جديد ۱۴۲/۱) ولا يصح اقتداء الراكع، والساجد بالمؤمي. (قاضي خاں علی هامش الهنديّة، كتاب الصلاة، باب الاذان، فصل فيمن يصح الاقتداء به و فيمن لا يصح، زكريا قديم ۸۹/۱، زكريا جديد ۵۸/۱)

ولا قادر علی ركوع، و سجود بعاجز عنهما. وفي الشامي: أي بمن يؤمي بهما قائماً، أو قاعداً، بخلاف مالو أمكناه قاعداً، فيصح لبناء القوي على الضعيف. (شامي، كتاب الصلاة، باب الإمامة، مطلب الواجب كفاية هل يسقط بفعل الصبي وحده، كراچي ۵۷۹/۱، زكريا ۳۲۴/۲) فقط واللّه سبحانه وتعالى أعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۸/رجب المرجب ۱۴۲۸ھ

۱۴۲۸/۷/۸ھ

(فتویٰ نمبر: الف-۳۸/۹۳۶۶)

## قیام پر قدرت کے باوجود بیٹھ کر نماز پڑھنا

**سوال [۳۴۲۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک آدمی بیمار رہتا ہے؛ لیکن نماز کے لئے پیادہ چل کر مسجد میں آتا ہے اور بیٹھ کر نماز باجماعت ادا کرتا ہے؛ حالانکہ وہ اتنی قدرت رکھتا ہے کہ تکبیر تحریمہ کھڑے ہو کر کہے، تو اس کی نماز ہوگی یا نہیں؟

المستفتی: محمد سلمان لا تور، مہاراشٹر

باسمہ سبحانہ تعالیٰ

**الجواب وباللہ التوفیق:** بیمار آدمی کو اگر اتنی قدرت ہو کہ کھڑے ہو کر تکبیر تحریمہ اور ایک آیت یا اس سے کم پڑھ سکتا ہے، تو کھڑے ہو کر تکبیر تحریمہ کہہ کر نیت باندھنا لازم ہے اور جب کھڑے ہونے میں تحمل نہ ہو سکے تو درمیان میں بیٹھ جانے کی گنجائش ہے۔ (مستفاد: فتاویٰ رحیمیہ قدیم ۳/۵۵، جدید ذکر یا ۵۸/۱۵۸)

عن ابن عباسؓ، عن النبی صلی اللہ علیہ وسلم قال: یصلی المریض قائماً، فإن نالته مشقة صلی جالساً. الحدیث (المعجم الأوسط للطبرانی، دارالفکر ۳/۱۰۳، رقم: ۳۹۹۷)

وإذا كان قادراً على بعض القيام ولو قدر آية، أو تكبيرة دون تمامه. قال أبو جعفر الهندواني: يؤمر بأن يقوم مقدار ما يقدر، فإذا عجز قعد، وإن لم يفعل خشيت أن تفسد صلاته. (عناية مع الفتح، باب صلاة المريض كوئته ۱/۴۵۷، دارالفکر بیروت ۲/۳، زکریا ۲/۳-۴)

لو كان قادراً على بعض القيام دون تمامه يؤمر بأن يقوم قدر ما يقدر، حتى إذا كان قادراً على أن يكبر قائماً، ولا يقدر على القيام للقراءة، أو كان قادراً على القيام لبعض القراءة دون تمامها يؤمر بأن يكبر قائماً، ويقرأ قدر ما يقدر عليه قائماً، ثم يقعد إذا عجز. قال شمس الأئمة الحلواني: هو المذهب الصحيح. (هنديّة، كتاب الصلاة، الباب الرابع عشر في صلاة المريض، زکریا قدیم ۱/۳۶، جدید ۱/۱۹۶)

فإذا كان قادراً على بعض القيام دون تمامه كيف يصنع؟..... قال الفقيه أبو جعفر: يؤمر بأن يقوم مقدار ما يقدر، فإن عجز قعد. (الفتاویٰ التاتارخانية، كتاب الصلاة، الفصل الحادي والثلاثون في صلاة المريض، زکریا ۲/۶۶۸، رقم: ۳۵۳۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۵/۲۶۲۶۲۶ھ

کتبہ: شبیر احمد قاسمی عفا اللہ عنہ  
۴ صفر المظفر ۱۴۲۶ھ  
(فتویٰ نمبر: الف ۷۳۷-۸۶۷)

## تھوڑی دیر قیام پر قدرت رکھنے والے کا ہر رکعت میں تھوڑی دیر کے لئے قیام کرنا

**سوال [۳۴۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جو مریض کھڑے ہو کر نماز نہ پڑھ سکے اس کو بیٹھ کر پڑھنے کی اجازت ہے، مگر ہو سکے تو تکبیر تحریمہ کھڑے ہو کر کہہ لے یا جتنی دیر کھڑا ہو سکے اتنا کھڑا ہو کر بیٹھ جائے، معلوم یہ کرنا ہے کہ اگر مریض ہر رکعت میں تھوڑی دیر کھڑا ہونے کی طاقت رکھتا ہے، تو کیا ہر رکعت میں تھوڑی دیر کھڑا ہو کر بیٹھ جائے یا یہ مسئلہ صرف پہلی رکعت کا ہے کہ تکبیر تحریمہ کھڑا ہو کر کہہ کر بیٹھ جائے؟ فقہاء کی جو رائے ہو تحریر فرمادیں۔

المستفتی: عبدالرشید قاسمی، سیڈھا بجنور

باسمہ سبحانہ تعالیٰ

**الجواب وباللہ التوفیق:** نماز کے اندر قیام فرض ہے؛ البتہ جو مریض قیام پر قادر نہیں یا تھوڑی دیر قیام کی طاقت رکھتے ہیں، تو ایسے مریض کے لئے حسب قدرت قیام فرض اور لازم ہوگا، بریں بنا ہر رکعت میں جتنی دیر کھڑے ہو سکتے ہیں، اتنی دیر کھڑے ہونے کے بعد پھر بیٹھ کر پڑھنے کی گنجائش ہے۔

من فرائضها القيام في فرض لقادر عليه وعلى السجود. (در مختار مع

الشامی، باب صفة الصلاة، بحث القيام، کراچی ۱/۴۴۴، زکریا ۲/۱۳۲)

أصح الأقاويل في تفسير العجز أن يلحقه بالقيام ضرر وعليه الفتوى.

(ہندیہ، الباب الرابع عشر في صلاة المريض، زکریا قدیم ۱/۱۳۶، جدید ۱/۱۹۶)

ولو كان قادراً على بعض القيام دون تمامه يؤمر بأن يقوم قدر ما يقدر، حتى إذا كان قادراً على أن يكبر قائماً، ولا يقدر على القيام للقراءة، أو كان قادراً على القيام لبعض القراءة دون تمامها يؤمر بأن يكبر قائماً، ويقراً قدر ما يقدر عليه قائماً، ثم يقعد إذا عجز قال شمس الأئمة الحلواني: هو المذهب الصحيح.

(ہندیۃ، کتاب الصلاة، الباب الرابع عشر فی صلوة المريض، زکریا قدیم ۱/۳۶، جدید ۱/۱۸۶، جدید ۱/۱۹۶، حلبی کبیر، الفرض الثانی القیام، اشرفی ص: ۲۶۲، الفتاویٰ التاتارخانیۃ قدیم ۲۵۶، کتاب الصلاة، الفصل الحادی والثلاثون، زکریا ۲/۶۸، رقم: ۳۵۳۷)

”وإلا“، أي بأن قدر على بعض القيام قام بقدر ما يمكنه بلا زيادة مشقة، ولو بالتحريم وقراءة آية..... هو المذهب الصحيح؛ لأن الطاعة بحسب الطاقة، قوله ”قام بقدر ما يمكنه“؛ لأن البعض معتبر بالكل..... والمعنى أنه يقوم إلى أن يتعسر عليه القيام فيقعد، وهذه الحالة كحالة العجز ابتداءً. (طحطاوي مع المراقي، باب صلاة المريض، دارالكتاب ديوبند ص: ۴۳۱، شامی، زکریا، باب صلاة المريض، کراچی ۲/۹۷، زکریا ۲/۵۶۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۲۲/۲/۱۴۳۳ھ

کتبہ: شبیر احمد قاسمی عفا اللہ عنہ  
۲۴/۲/۱۴۳۳ھ  
(فتویٰ نمبر: الف ۱۰۶۳۲/۳۹)

## سجدہ پر قدرت نہ ہونے کی وجہ سے بیٹھ کر اشارہ سے نماز پڑھنا

**سوال [۳۴۲۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں چند آدمیوں نے آنکھیں بنوائی ہیں، ڈاکٹر نے سجدہ کرنے کو سختی سے منع کر دیا ہے قیام اور رکوع کر سکتے ہیں، معلوم یہ کرنا ہے کہ کیا سجدہ پر قدرت نہ ہونے کی وجہ سے قیام و رکوع ساقط ہو جائے گا؟ اور بیٹھ کر اشارہ سے نماز پڑھنے کی اجازت ہوگی یا کھڑے ہو کر ہی نماز پڑھنا فرض ہوگی؟ اور سجدہ بیٹھ کر اشارہ سے کر لیں، فقہاء کی کیا رائے ہے؟

المستفتی: محمد عبدالرشید قاسمی، سیڈھا، بجنور

باسمہ سبحانہ تعالیٰ

**الجواب وباللہ التوفیق:** مسئلہ صورت میں سجدہ پر قدرت نہ ہونے کی وجہ سے بیٹھ کر نماز پڑھنے کی اجازت ہے اور ایسے لوگ رکوع اور سجدہ اشارہ سے کر سکتے ہیں۔

عن ابن عمر رضي الله عنهما، قال: قال رسول الله صلى الله عليه وسلم: من استطاع منكم أن يسجد فليسجد، ومن لم يستطع فلا يرفع إلى جبهته شيئاً ليسجد عليه؛ ولكن ركوعه، وسجوده يؤمي برأسه. (المعجم الأوسط دارالفكر ۲۰۷/۵، رقم: ۷۰۸۹)

عن نافع أن عبد الله بن عمر رضي الله عنهما كان يقول: إذا لم يستطع المريض السجود، أو ما برأسه إيماء، ولم يرفع إلى جبهته شيئاً. (موطأ إمام مالك، باب العمل في جامع الصلاة، اشرفي ديوبند ص: ۵۹)

وإن قدر على القيام، ولم يقدر على الركوع، والسجود لم يلزمه القيام، ويصلي قاعداً يؤمي إيماء؛ لأن ركنية القيام للتوسل به إلى السجدة لما فيها من نهاية التعظيم، فإذا كان لا يتعقبه السجود لا يكون ركناً، فيتخير والأفضل هو الإيماء قاعداً؛ لأنه أشبه بالسجود. (هداية، كتاب الصلاة، باب صلاة المريض، اشرفي ۱/۱۶۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۳/۵/۱۴۳۳ھ

کتبہ: شبیر احمد قاسمی عفا اللہ عنہ  
۱۳/جمادی الاولیٰ ۱۴۳۳ھ  
(فتویٰ نمبر: الف/۴۰/۱۱۱۰۰)

عمر رسیدہ سانس کا مریض جو طہارت حاصل کرنے پر قادر نہ ہو، کس طرح نماز پڑھے؟

**سوال [۳۴۲۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میں اس قدر کمزور ہوں اور سانس کا مریض ہوں کہ مجھ میں اتنی طاقت نہیں ہے کہ بذات خود غسل کر سکوں بوجہ عمر ۷۲ سال، اس وجہ سے ہاتھ پیر سب جواب دے رہے ہیں، تو اب کس طرح غسل کروں اور کس طرح وضو کروں؛ کیوں کہ جب دوسرا اٹھاتا ہے تب میں اٹھ پاتا ہوں، پھر نماز کس طرح ادا کی جائے، تیمم کی بھی طاقت نہیں؛ کیوں کہ اتنی ہی مجبوری

شامل حال ہے اور کوئی کرانے والا بھی نہیں ہے، ایسی صورت میں نماز کس طرح ادا کی جائے؟ اس کا جواب بہت جلد دیں؛ کیوں کہ نمازیں قضا ہو رہی ہیں۔

المستفتی: محمد یعقوب غازی آبادی

باسمہ سبحانہ تعالیٰ

**الجواب وباللہ التوفیق:** جو لوگ آپ کو آ کر اٹھاتے ہیں وہ آپ کو وضو بھی کرا سکتے ہیں؛ اس لئے ان سے وضو کی خدمت لے کر نماز پڑھا کریں، اگر ٹھنڈا پانی استعمال کرنے پر قادر نہیں ہیں، تو پانی گرم کر لیں اور اگر گرم پانی کا نظم نہیں تو ان کے ذریعہ تیمم کر لیں، دیوار پر بھی تیمم جائز ہو جاتا ہے۔

وإن عجز عن التيمم في الأكثر، أو النصف، سقط التيمم، ويصلى إذا صح، وقيل يأمر غيره أن يؤممه، أو مسح وجهه، وذراعيه على جدار. (تاتار خانية، كتاب الطهارة، الفصل الخامس في التيمم، زكريا ۱/۳۸۱، رقم: ۸۳۳، كوئٹہ ۱/۲۴۵) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۶/۸/۲۳۳۱ھ

کتبہ: شبیر احمد قاسمی عفا اللہ عنہ  
۱۶ شعبان المعظم ۱۴۲۳ھ  
(فتویٰ نمبر: الف ۳۶/۸۱۰۷)

**غیر کی مدد سے وضو پر قادر شخص کا تیمم سے نماز پڑھنا**

**سوال [۳۴۳۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص کی آنت اور ٹانگ کی ہڈی کا آپریشن ہوا ہے، ٹانگ پر پلاسٹر چڑھا ہوا ہے، مگر پیرٹنوں تک کھلا ہوا ہے، اس پر پلاسٹر نہیں ہے، یہ شخص اس حالت میں چل پھر نہیں سکتا ہے؛ البتہ بیٹھ جاتا ہے اور پیر پھیلائے رہتا ہے، اس حالت میں کیا یہ شخص تیمم کر کے نماز پڑھ سکتا ہے یا استعانت بالغیر کے ذریعہ وضو کرنا لازم ہے؟ اگر اس شخص نے اب تک تیمم کر کے



نمازیں ادا کیں، تو کیا ان کا اعادہ لازم ہے؟ وضو کرانے والے اور خدمت گار بہت موجود ہیں، جو وضو کرا سکیں، تو کیا اس شخص کے لئے تیمم کافی ہوگا یا وضو کر کے نماز ادا کرے گا؟

المستفتی: شرافت اللہ، ناسکہ سرائے شیرکوٹ، بجنور

باسمہ سبحانہ تعالیٰ

**الجواب وباللہ التوفیق:** جب ٹخنوں کے نیچے پلاسٹر کا حصہ کھلا ہوا ہے، تو وضو میں اس کا دھونا بھی واجب ہے اور جو نمازیں اب تک تیمم سے پڑھی جا چکی ہیں وہ واجب الاعادہ ہیں۔

فإن كان الأكثر صحيحًا، والأقل جريحًا يغسل الصحيح، ويمسح على الجريح إن أمكنه، وإن لم يمكنه المسح يمسح على الجائر، أو فوق الخرقه. (هندية، كتاب الطهارة، الباب الرابع في التيمم، زكريا قديم ۱/۲۸، جديد ۱/۸۱) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۵/۵/۹ھ

کتبہ: شبیر احمد قاسمی عفا اللہ عنہ  
۹ جمادی الاولیٰ ۱۴۲۵ھ  
(فتویٰ نمبر: الف/۳۷/۳۵۵)

**آپریشن شدہ آنکھ والا شخص وضو کر کے نماز پڑھے یا تیمم کر کے؟**

**سوال [۳۴۳۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص کی آنکھ کا آپریشن ہوا، پانی منہ پر لگانے کو اور آنکھ دھونے کو ڈاکٹر نے منع کر دیا، یہ شخص چلتا پھرتا بھی ہے، مگر منہ کو پانی لگانا منع ہے، تو کیا یہ شخص نماز تیمم کر کے ادا کرے یا پھر نماز کو قضا کرے، جب تک پانی لگانے کی اجازت نہیں ہے؟

المستفتی: شرافت اللہ، ناسکہ سرائے شیرکوٹ، بجنور

باسمہ سبحانہ تعالیٰ

**الجواب وباللہ التوفیق:** آنکھ پر لگی پٹی کے اوپر تراشکیوں سے مسح کرے اور باقی

اعضاء کو دھوئے اور اگر آنکھ پر پٹی نہیں ہے، تو وضو کے وقت آنکھ کو اچھی طرح سے بند کرے کہ پانی آنکھ کے اندر نہ جائے اور چہرے کو دھولے، اگر ڈاکٹر نے آنکھوں پر پانی لگنے سے منع کیا ہے چہرے پر پانی لگنے سے منع نہیں کیا ہے۔

عن الحكم قال: إذا كان في اليد، أو الرجل الجرح فخشى عليه صاحبه إن أصابه الماء مسح على الخرقه إذا توضعاً. (مصنف ابن أبي شيبة، كتاب الطهارة، المسح على الجبائر ۲/۱۲۰، رقم: ۱۴۵۴)

و كما يجوز المسح على الخف يجوز المسح على الجبائر، إذا كان يضره المسح على الجراحة، وإذا كان لا يضره المسح على الجراحة لا يجوز المسح على الجبائر. (قاضیخان علی الہندیہ، کتاب الطہارۃ، فصل فی المسح علی الخفین زکریا قدیم ۱/۵۰، زکریا جدید ۱/۳۴)

المسح على الجبائر إنما يجوز إذا كان لا يقدر على المسح على القرحة، كما كان لا يقدر على غسلها، بأن كان يضرها الماء، أما إذا كان يقدر على المسح على القرحة، فلا يجوز المسح على الجبائر. (الفتاوى التاتارخانية، كتاب الطهارة، الفصل السادس، المسح على الخفين، زكريا ۱/۴۲۴، رقم: ۱۰۳۳) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۵/۵/۹ھ

کتبہ: شبیر احمد قاسمی عفا اللہ عنہ  
۹ جمادی الاولیٰ ۱۴۲۵ھ  
(فتویٰ نمبر: الف ۸۳۵۵/۳)

## ریاحی مریضہ کے لئے ایک وضو سے نماز کا حکم

**سوال [۳۴۳۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری والدہ محترمہ (عمر لگ بھگ ۶۵ سال عرصے) سے مختلف امراض میں مبتلا نہایت نحیف و ضعیف ریاحی تکلیف کی وجہ سے دوران نماز ریاخ خارج ہونے کی صورت میں

ایک ہی وقت کی نماز میں کئی کئی بار وضو کرتی ہیں، کیا ایک وقت کی نماز کے لئے صورت مذکورہ میں ایک ہی وضو کافی ہے؟ براہ کرم واضح جواب عنایت فرمائیں۔

(۲) استنجاء کرنے میں وہ باوجود ضعف اور ہزال جسم ۳۰/۳۰ منٹ لگاتی ہیں، کئی کئی بار مسلسل استنجاء کرتی رہتی ہیں، جس کی وجہ سے ضعف میں اضافہ ہوتا ہے، واضح فرمائیں شریعت کی رو سے استنجاء کی اصل اور ضروری مقدار کتنی ہے؟

المستفتی: محمد افضل، ٹھٹھیرہ، مراد آباد

باسمہ سبحانہ تعالیٰ

**الجواب وباللہ التوفیق:** (۱) سوال نامہ کے مطابق آپ کی والدہ شرعاً معذور کے حکم میں داخل ہیں اور معذور کے لئے حکم یہ ہے کہ ہر فرض نماز کے لئے مستقل وضو کر لیا کرے بار بار وضو کرنے کی ضرورت نہیں ہے، بس ایک مرتبہ وضو کر کے نماز پڑھے چاہے اس درمیان غیر اختیاری طور پر رخ خارج ہو، بہر صورت نماز درست ہے۔

وصاحب عذر من به سلس بول، أو استطلاق بطن، أو انفلات ریح، أو استحاضة، إن استوعب عذره تمام وقت صلاة مفروضة، ولو حکماً إلى أن قال و حکمه الوضوء لكل فرض، ثم یصلي به فيه فرضاً، و نفلًا. (الدر المختار، کتاب الطهارة، باب الحيض، مطلب في أحكام المعذور، زکریا ۱/۴۰، کراچی ۱/۳۰۵، مراقی الفلاح مع حاشیة الطحطاوی، کتاب الطهارة، باب الحيض و الاستحاضة، دارالکتاب دیوبند ص: ۱۴۹)

(۲) شریعت میں استنجاء کی اصل یہ ہے کہ انسان کا دل اس کے اثر کے ختم ہونے پر مطمئن ہو جائے اور اس کے لئے الگ سے کوئی مقدار متعین نہیں ہے، زیادہ سے زیادہ تین مرتبہ پانی بہانا کافی ہے اور ایک لوٹے سے استنجاء کرنا کافی ہے، زیادہ سے زیادہ دو لوٹا استعمال کرے، اس سے زیادہ غیر ضروری ہے۔

يجب الاستبراء الخ هو طلب البراءة من الخارج بشيء مما ذكره الشارح،

حتى يستيقن بزاول الأثر . (شامی، کتاب الطهارة، باب الأنجاس، مطلب في الفرق بين الاستبراء والاستتقاء والاستنجاء، زكريا ۱/۵۵۸، كراچي ۱/۳۴۴)

يلزم الرجل الاستبراء.....والمراد طلب براءة المنخرج عن أثر الرشح، حتى يزول أثر البول.....ويطمئن قلبه . (مراقي الفلاح مع حاشية الطحطاوي، كتاب الطهارة، فصل في الاستنجاء، قديم ۲۴، دارالكتاب ديوبند جديد ۴۲) فقط والله سبحانه وتعالى اعلم

کتبہ: شبیر احمد قاسمی عفا اللہ عنہ  
۲۱ شوال المکرم ۱۴۲۴ھ  
(فتویٰ نمبر: الف ۳۷/۸۱۵۰)

## جس کو پیشاب کی نلکی لگی ہوئی ہے وہ کس طرح نماز پڑھے؟

**سوال [۳۴۳۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص کے گردہ کا آپریشن ہوا ہے، ڈاکٹر نے نلکی لگا دی ہے، جس میں سے پیشاب آتا رہتا ہے، ایک تھیلی پلاسٹک کی دے دی ہے، جس میں پیشاب اکٹھا ہو جاتا ہے، جو ہر وقت مریض سنبھالے رہتا ہے، کیا یہ شخص وضو کر کے ایسی حالت میں نماز پڑھ سکتا ہے؛ جبکہ پیشاب کی تھیلی سامنے لگی ہوئی ہے؟ یا کیا کرے؟ وضاحت مطلوب ہے۔

المستفتی: حافظ شرافت اللہ، محلہ ناسکہ سرائے، شیرکوٹ

باسمہ سبحانہ تعالیٰ

**الجواب وباللہ التوفیق:** ایسا شخص شرعی طور پر معذور ہے اور ایسے معذور کے لئے اسی طریقے پر نماز پڑھنے کی اجازت ہے، جس طرح سے پیشاب کا تھیلا اس کے سامنے لٹکا ہوا ہے۔

وصاحب عذر من به سلس بول لايمكنه إمساكه، حتى ما قال: إن استوعب عذره تمام وقت صلاة مفروضة، بأن لايجد في جميع وقتها زمناً

یتوضاً ویصلي فيه خالياً عن الحدث . (الدر المختار مع الشامی، کتاب الطهارة، باب الحيض، مطلب في أحكام المعذور، کراچی ۱/۳۰۵، زکریا/۱/۵۰۴)

ومن به عذر كسلس بول.....یتوضاً لوقت كل فرض لا لكل فرض ولا نفل. (مراقی الفلاح مع حاشیة الطحطاوی، کتاب الطهارة، باب الحيض والاستحاضة، دارالکتاب دیوبند ص: ۱۴۹، قدیم ۸۰، ہندیہ، کتاب الطهارة، الباب السادس في الدماء المختصة بالنساء، الفصل الرابع في أحكام الحيض، زکریا قدیم ۱/۴۱، جدید ۱/۹۵) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۵/۵/۹ھ

کتبہ: شبیر احمد قاسمی عفا اللہ عنہ  
۹ جمادی الاولیٰ ۱۴۲۵ھ  
(فتویٰ نمبر: الف ۳۷۳۵۵۸)

آں حضرت ﷺ نے بیماری کے زمانہ میں کرسی پر بیٹھ کر نماز کیوں نہیں پڑھائی؟

**سوال [۳۳۳۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ آپ ﷺ کو ایک موقع پر چوٹ لگی تو آپ کھڑے ہو کر رکوع و سجدہ کرنے پر قادر نہ تھے، لہذا آں حضرت ﷺ نے زمین پر بیٹھ کر نماز پڑھائی، سوال یہ ہے کہ آپ ﷺ نے کرسی پر بیٹھ کر نماز کیوں نہیں پڑھائی؛ جبکہ کرسی کا وجود آپ کے زمانہ میں بھی تھا؟

المستفتی: محمد رفیق غازی آبادی

باسمہ سبحانہ تعالیٰ

**الجواب وباللہ التوفیق:** اصل بنیاد یہ ہے کہ نماز ایک ایسی عبادت ہے جس میں انتہائی عاجزی و انکساری کے ساتھ اپنے خالق و مالک حق تعالیٰ کے سامنے بندہ اپنی ذلت کا اظہار کرتا ہے، کرسی پر بیٹھ کر نماز پڑھنے میں یہ مقصد پوری طرح حاصل نہیں ہوتا؛ اس لئے آں حضرت ﷺ نے زخم کی سخت تکلیف کی حالت میں بھی کرسی پر بیٹھنے کے بجائے زمین پر بیٹھ کر نماز پڑھائی ہے۔

عن أنس بن مالك، أن رسول الله صلى الله عليه وسلم سقط عن فرسه فجحشت ساقه، أو كتفه، و آلى من نسائه شهراً، فجلس في مشربة له درجتها من جذوع النخل، فأثابه أصحابه يعو دونه فصلى بهم جالساً وهم قيامٌ. (بخاری شریف، کتاب الصلاة، باب الصلاة في السطوح و المنبر، النسخة الهندية ۵۵/۱، رقم: ۳۷۶، ف: ۳۷۸) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۹ محرم الحرام ۱۴۳۵ھ  
(فتویٰ نمبر: الف ۱۱۴۰۲/۴۰)

## بلا عذر شدید کرسی پر بیٹھ کر نماز پڑھنا

**سوال [۳۲۳۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کرسی پر بیٹھ کر نماز پڑھنے کی گنجائش کس وقت ہے؟ اور کس طرح کے عذر سے جائز ہے؟  
المستفتی: محمد سلیمان غازی آباد

باسمہ سبحانہ تعالیٰ

**الجواب وباللہ التوفیق:** جو شخص پیر اور کمر وغیرہ میں تکلیف کی وجہ سے کسی بھی طرح زمین پر بیٹھ کر نماز نہ پڑھ سکتا ہو تو اس کے لئے یہ گنجائش ہے کہ کرسی یا اسٹول وغیرہ پر بیٹھ کر اشارے سے نماز پڑھ لے؛ لیکن جو شخص کسی بھی طرح زمین پر پالتھی مار کر یا پیر پھیلا کر بیٹھ سکتا ہو اور اشارے سے نماز پڑھ سکتا ہو تو اس کے لئے کرسی وغیرہ پر بیٹھ کر نماز پڑھنا ممنوع اور مکروہ ہے۔ (مستفاد: کتاب المسائل ۵۷۹۱، چند اہم عصری مسائل ص: ۱۲۵)

عن عمران بن حصین قال: كانت بي بواسير، فسألت رسول الله صلى الله عليه وسلم عن الصلاة، فقال صل قائماً، فإن لم تستطع فقاعداً، فإن لم تستطع فعلى جنب. (بخاری شریف، تقصير الصلاة، باب إذا لم يطق قاعداً

صلی علی جنب النسخة الهندية ۱/۱۵۰، رقم: ۱۱۰۶، ف: ۱۱۱۷، سنن أبي داؤد، كتاب

الصلاة، باب في صلاة القاعد، النسخة الهندية ۱/۱۳۷، دار السلام رقم: ۹۵۲)

**فإن عجز عن الركوع، والسجود، وقدر على القعود، فإنه يصلي**

**قاعداً بإيماء.** (تاتارخانية، كتاب الصلاة، الفصل الحادي والثلاثون في صلاة

المريض ۲/۶۶۷، رقم: ۳۵۳۵)

**يصلي مؤمياً وهو قاعد إن تعذر الركوع والسجود لما قدمناه، ولأن**

**الطاعة بحسب الطاقة.** (البحر الرائق، كتاب الصلاة، باب صلاة المريض، زكريا

۲/۱۹۹، كوئته ۲/۱۱۳)

**فإن عجز عن الركوع، والسجود، وقدر على القعود، فإنه يصلي**

**قاعداً بإيماء.** (محيط برهاني، كتاب الصلاة، الفصل الحادي والثلاثون في صلاة المريض،

المجلس العلمي ۳/۲۶، رقم: ۲۳۳۸، كذا في الهندية، كتاب الصلاة، الباب الرابع عشر

في صلاة المريض، زكريا قديم ۱/۱۳۶، جديد ۱/۱۹۶، شامي، كتاب الصلاة، باب صلاة المريض،

زكريا ۲/۵۶۸، كراچی ۲/۹۵) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۸ محرم الحرام ۱۴۳۵ھ

(فتویٰ نمبر: الف/۴۰/۱۱۴۱)

**کیا حضور ﷺ اور صحابہ کرام سے کرسی پر بیٹھ کر نماز پڑھنا ثابت ہے؟**

**سوال [۳۴۳۶]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ کرسی پر بیٹھ کر نماز پڑھنا آپ ﷺ یا صحابہ کرام میں سے کسی سے ثابت ہے یا نہیں؟

المستفتی: عبدالرحمن، کھرگون

باسمہ سبحانہ تعالیٰ

**الجواب وباللہ التوفیق:** کرسی پر بیٹھ کر نماز پڑھنا نہ تو آپ ﷺ سے ثابت ہے اور نہ ہی

حضرات صحابہ رضی اللہ عنہم سے؛ چنانچہ ایک موقع پر آپ کی پنڈلی میں چوٹ لگ گئی تو آپ نے زمین پر بیٹھ کر لوگوں کو نماز پڑھائی؛ حالاں کہ کرسی کا وجود آپ کے زمانے میں بھی تھا، اسی طرح صحابی رسول حضرت اہبان بن اوسؓ کے گھٹنے میں تکلیف رہتی تھی وہ بجائے کرسی پر بیٹھ کر نماز پڑھنے کے زمین پر بیٹھ کر اور گھٹنے کے نیچے تکیہ رکھ کر نماز پڑھتے تھے۔

عن أنس بن مالك، أن رسول الله صلى الله عليه وسلم سقط عن فرسه فجحشت ساقه، أو كتفه، وآلى من نسائه شهراً، فجلس في مشربة له در جتها من جذوع النخل، فأتاه أصحابه يعمون، فجلس بهم جالساً، وهم قيامٌ. (بخاري شريف، كتاب الصلاة، باب الصلاة في السطوح والمنبر الخ النسخة الهندية ۵۵/۱، رقم: ۳۷۶، ف: ۳۷۸)

عن مجزأة عن رجل منهم من أصحاب الشجرة، اسمه أهبان بن أوس، وكان اشتكى ركبته، فكان إذا سجد جعل تحت ركبته وسادة. (بخاري شريف، كتاب المغازي، باب غزوة الحديدية، النسخة الهندية ۶۰۰/۲، رقم: ۴۰۲۲، ف: ۱۷۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۵ صفر المظفر ۱۴۳۵ھ  
(فتویٰ نمبر: الف/۴۰۹۴۹۱۱)

**کھڑے ہو کر اشارہ سے نماز پڑھنا اولیٰ ہے یا بیٹھ کر؟**

**سوال [۳۴۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ فقہاء کرام نے لکھا ہے کہ اگر کوئی شخص کھڑے ہو کر اشارہ سے نماز پڑھنے پر قادر ہے اور بیٹھ کر اشارہ سے نماز پڑھنے پر بھی قادر ہے تو اس کے لئے کھڑے ہو کر اشارہ سے نماز پڑھنے کے مقابلہ میں بیٹھ کر اشارہ سے نماز پڑھنا زیادہ بہتر ہے اور یہ حنفیہ کا مشہور قول ہے، مگر



حضرت مفتی تقی صاحب عثمانی مدظلہ نے ۲۲/۴/۱۳۳۴ھ میں ایک مدلل فتویٰ لکھا ہے، جو ماہنامہ البلاغ کے شمارہ جمادی الاولیٰ ۱۳۳۴ھ میں شائع ہوا ہے، جس میں انہوں نے حضرت عمران بن حصینؓ کی حدیث اور اعلیٰ السنن کی عبارت سے اس کے برخلاف یہ ثابت فرمایا ہے کہ بیٹھ کر اشارہ سے نماز پڑھنے کے مقابلہ میں کھڑے ہو کر اشارہ سے نماز پڑھنا زیادہ بہتر ہے؛ اس لئے کہ کھڑے ہو کر اشارہ سے نماز پڑھنے کی صورت میں قیام جو رکن صلوٰۃ ہے، اس کی ادائیگی ہو جاتی ہے اور بیٹھ کر نماز پڑھنے کی صورت میں اس کی ادائیگی رہ جاتی ہے، تو مفتی صاحب سے گزارش ہے کہ اپنی تحقیق سے آگاہ فرمائیں کہ فقہاء کے مشہور قول کو ترجیح حاصل ہوگی یا مفتی تقی صاحب کے قول کو اس سلسلہ میں اپنی رائے سے آگاہ فرمائیے۔

المستفتی: مجیب الرحمن، بڑا گاؤں، ہوانہ، میرٹھ

باسمہ سبحانہ تعالیٰ

**الجواب وباللہ التوفیق:** حضرت مولانا مفتی محمد تقی صاحب عثمانی دامت برکاتہم کا تحقیقی فتویٰ دیکھ لیا گیا ہے، حضرات فقہاء متاخرین کا مشہور قول یہی ہے کہ اگر کوئی شخص کھڑے ہو کر اشارہ سے نماز پڑھنے پر قادر ہے اور زمین پر بیٹھ کر بھی اشارہ سے نماز پڑھنے پر قادر ہے، تو ایسی صورت میں اس کے لئے کھڑے ہو کر اشارہ سے نماز پڑھنے کے مقابلہ میں زمین پر بیٹھ کر اشارہ سے نماز پڑھنا زیادہ بہتر اور راجح ہے، جیسا کہ حسب ذیل جزئیات سے واضح ہوتا ہے۔

وإن قدر علی القيام، ولم یقدر علی الرکوع، والسجود لم یلزمه القيام ویصلی قاعداً یؤمی ایماء؛ لأن رکنیة القيام للتوسل به إلی السجدة لما فیها من نهاية التعظیم، فإذا کان لا یتعقبه السجود لا یكون رکناً، فیتخیر، والأفضل هو الإیماء قاعداً؛ لأنه أشبه بالسجود. (هدایة مع الفتح، کتاب الصلاة، باب صلاة المریض، زکریا ۶/۲، کوئٹہ ۱/۶۰، البحر الرائق، کتاب الصلاة، باب صلاة المریض، زکریا ۲/۲۰۵، کوئٹہ ۲/۱۱۶، عنایة مع الفتح، کتاب الصلاة، باب صلاة المریض،

کوئٹہ ۱/۴۶۰، زکریا ۲/۶، بدائع الصنائع، کتاب الصلاة، الکلام فی صلاة المريض، زکریا ۱/۲۸۷، ہندیہ، کتاب الصلاة، باب صلاة المريض، زکریا قدیم ۱/۳۳۶، جدید ۱/۹۶۱، خانیاہ علی الہندیہ، کتاب الصلاة، باب صلاة المريض، زکریا قدیم ۱/۱۷۱، زکریا جدید ۱/۱۰۷، در مختار مع الشامی، کتاب الصلاة، باب صلاة المريض، کراچی ۲/۹۷، زکریا ۲/۶۷، منحة الخالق، کتاب الصلاة، باب صلاة المريض، زکریا ۲/۲۰۵، کوئٹہ ۲/۱۱۶)

فإن كان يقدر على القيام، ولا يقدر على السجود، أو ملى إيماءً، وهو قاعد، كذا ذكره الشيخ شمس الأئمة الحلواني، والسرخسي، وذكر الشيخ المعروف بخواهر زاده، والشيخ الصفار أنه بالخيار إن شاء صلى قائماً بإيماء، وإن شاء صلى قاعداً بإيماء، وهو الأفضل عندنا. وفي الخانية: والمستحب أن يصلي قاعداً بإيماء. (تاتار خانیاہ، کتاب الصلاة، باب صلاة المريض، زکریا ۲/۶۷، رقم: ۳۵۴۱، المحيط البرهاني، کتاب الصلاة، باب صلاة المريض، المجلس العلمي ۳/۲۷، رقم: ۳۴۱)

احقر ایک عرصہ تک یہی مسئلہ لکھتا رہا کہ قیام ایک رکن صلوة ہے؛ اس لئے اگر کھڑے ہو کر اشارہ سے نماز پڑھنے پر قدرت ہے اور بیٹھ کر اشارہ سے بھی نماز پڑھنے پر قدرت ہے، تو ایسی صورت میں دونوں شکلوں میں سے کوئی بھی شکل اختیار کر کے نماز پڑھ لے، تو نماز صحیح اور درست ہو جائے گی؛ لیکن کھڑے ہو کر اشارہ سے نماز پڑھنے کی صورت میں قیام کا رکن ادا ہو جاتا ہے؛ اس لئے کھڑے ہو کر اشارہ سے نماز پڑھنا بیٹھ کر اشارہ سے نماز پڑھنے کے مقابلہ میں زیادہ راجح اور بہتر ہوگا، مگر حضرت مولانا مفتی محمد سلمان صاحب منصور پوری کی طرف سے بار بار فقہاء کے مشہور قول کے مطابق جو جزیئہ ہے وہ پیش ہوتا رہا؛ اس لئے فقہاء کے مشہور قول کے مطابق مذکورہ جزیئہ کی وجہ سے کھڑے ہو کر اشارہ سے نماز پڑھنے کے مقابلہ میں بیٹھ کر اشارہ سے نماز پڑھنے کی افضلیت لکھنے لگا اور فقہاء کی مذکورہ جزیئات کا حوالہ بھی

دیتا رہا؛ لیکن کبھی بھی فقہاء کی ان جزئیات پر اطمینان نہیں رہا؛ کھڑے ہو کر اشارہ سے نماز پڑھنا صحیح حدیث اور نص قرآنی کے موافق ہے اور بیٹھ کر اشارہ سے نماز پڑھنا فقہاء کے قیاس سے ثابت ہے اور فقہاء کا قیاس نص قرآنی اور نص حدیث کے مقابلہ میں اضعف الدلائل میں سے ہے۔ نیز خود فقہاء کے درمیان اختلاف بھی ہے اور کھڑے ہو کر اشارہ سے نماز پڑھنے میں فقہاء کا اختلاف بھی ختم ہو جاتا ہے، جیسا کہ طحطاوی اور کبیری وغیرہ کی عبارات میں اس طرف اشارہ موجود ہے۔

ظاهر المذہب جواز الإیماء قائماً، أو قاعداً، كما لا يخفى. قال الحلبي: لو قيل: إن الإیماء قائماً، هو الأفضل خروجاً من الخلاف، یعنی خلاف من يشترط القيام عند القدرة عليه لكان موجهاً. (طحطاوی علی المراقی، کتاب الصلاة، باب صلاة المريض، دار الكتاب دیوبند ۴۳۱، ۴۳۲)

أما إذا كان يقدر على القيام؛ لكن يلحقه نوع مشقة من غير ألم شديد، ولا خوف ازدياد مرض، أو بطؤ براء، فلا يجوز له ترك القيام، ولو قدر عليه متكئاً على عصاً، أو خادم. قال الحلواني: الصحيح أنه يلزمه القيام متكئاً، ولو قدر على بعض القيام لا كله لزمه ذلك القدر حتى لو كان لا يقدر إلا على قدر التحريم لزمه أن يتحرم قائماً، ثم يقعد. (كبيري، كتاب الصلاة، باب صلاة المريض، اشرفية ص: ۲۶۱، ۲۶۲)

اس لئے بیٹھ کر اشارہ سے نماز پڑھنے کے مقابلہ میں کھڑے ہو کر اشارہ سے نماز پڑھنے کو ہم زیادہ افضل اور بہتر سمجھتے ہیں، صحیح حدیث کا حوالہ آگے آ رہا ہے۔

آج حضرت مولانا مفتی محمد تقی صاحب عثمانی دامت برکاتہم کا تحقیقی فتویٰ نظر سے گزرا، جو اپنی پہلی رائے کے مطابق ہے، جس پر احقر کو ہمیشہ اطمینان رہا ہے اور حضرت مولانا مفتی صاحب موصوف کی اس تحقیق کے ذریعہ سے اپنی پہلی رائے کے بارے میں مزید اطمینان ہو گیا؛ اس

لئے کھڑے ہو کر اشارہ سے پڑھنے کو رائج اور بہتر سمجھتا ہوں اور امید کی جاتی ہے کہ حضرت مولانا مفتی محمد سلمان صاحب منصور پوری بھی اب اس تحقیق سے مطمئن ہو جائیں گے۔

حدیث ملاحظہ فرمائیے:

عن عمران بن حصین قال: كانت بي بواسير، فسألت رسول الله صلى الله عليه وسلم عن الصلاة، فقال صل قائماً، فإن لم تستطع فقاعداً، فإن لم تستطع فعلى جنب. (بخاری شریف، تقصیر الصلاة، باب صلاة القاعد بالإيماء، ۱/۱۵۰، رقم: ۱۱۰۶، ف: ۱۱۱۷، سنن أبي داؤد، كتاب الصلاة، باب في صلاة القاعد، النسخة الهندية ۱/۳۷، دار السلام رقم: ۹۵۲)

عن ابن بريده، قال: حدثني عمران بن حصين، وكان مبسوراً، قال: سألت رسول الله صلى الله عليه وسلم عن صلاة الرجل قاعداً، فقال من صلى قائماً فهو أفضل، ومن صلى قاعداً، فله نصف أجر القائم، ومن صلى نائماً، فله نصف أجر القاعد. (بخاري شريف، تقصير الصلاة، باب صلاة القاعد، النسخة الهندية ۱/۱۵۰، رقم: ۱۱۰۴، ابو داؤد شريف، كتاب الصلاة، باب في صلاة القاعد، النسخة الهندية ۱/۳۷، دار السلام رقم: ۹۵۲)

اور حضرت مولانا مفتی محمد تقی صاحب عثمانی صاحب نے اپنی تحقیق میں حضرت مولانا ظفر عثمانی کی اعلاء السنن کا جو تحقیقی جزئیہ پیش کیا ہے وہ حسب ذیل ہے:

إن ركنية القيام قد ثبتت بالنص، وهو قوله تعالى ”وقوموا لله قانتين“، وقوله لعمران صل قائماً، فإن لم تستطع فقاعداً وبالجماع، فلا يسقط وجوبه عن القادر عليه بالقياس الذي ذكرتموه، فإن القياس أضعف الدلائل لا يجوز معارضة القطعي له - وقوله قلت: وتعليل المسئلة، بذلك أولى مما عللها به الجمهور من علمائنا..... والأحوط عندي ما ذكره في النهر من وجوب القيام عليه القراءة..... وهذا وإن تفرد

صاحب النہر بذکرہ ولم یوافقہ علیہ أحد من ناقلی المذہب؛ ولکنہ قوی من حیث الدلیل، فإن ظاهر حدیث عمران مؤیدلہ کما لا یخفی۔ (اعلاء السنن، کتاب الصلاة، ابواب صلاة المريض، باب إذا لم یستطع القيام یصلی قاعداً، دار الکتب العلمیة بیروت ۱۹۸/۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۰ شعبان المعظم ۱۴۳۵ھ  
(فتویٰ نمبر: الف/۳۳/۱۱)

کیا کھڑے ہو کر اشارہ سے اور کرسی پر بیٹھ کر نماز پڑھنا برابر ہے؟

**سوال [۳۴۲۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کرسی پر بیٹھ کر نماز پڑھنے کا مسئلہ درپیش ہے، اس زمانے کے سارے مفتیان کرام یہی لکھتے ہیں کہ جب تک بیٹھ کر کے اشارہ سے نماز پڑھنے پر قدرت ہو تو کرسی پر بیٹھ کر اشارہ سے نماز پڑھنا ممنوع اور مکروہ ہے، مگر حضرت مولانا مفتی تقی صاحب عثمانی نے ۱۴۳۴/۲/۲ھ میں اپنے ایک تحقیقی فتویٰ میں لکھا ہے کہ کرسی پر بیٹھ کر نماز پڑھنا کھڑے ہو کر اشارہ سے نماز پڑھنے کے مشابہ ہے اور حضرت کے الفاظ یہ ہیں ”لہذا جب اشارہ سے نماز پڑھنے والے کے لئے زمین پر ہی بیٹھ کر پڑھنا متعین اور ضروری نہ ہو؛ بلکہ کھڑے ہو کر اشارہ سے بھی پڑھنا جائز ہے، تو کرسی پر بیٹھ کر بھی اشارہ سے پڑھنا جائز ہے، ماہنامہ البلاغ صفحہ: ۴۸، جمادی الاولیٰ ۱۴۳۴ھ، ہمیں اس بارے میں کچھ تردد ہے؛ اس لئے کہ آدمی کے لئے سب سے زیادہ آرام و راحت کی شکل کرسی پر بیٹھنے میں ہے اور یہ آرام و راحت نہ تو زمین پر بیٹھ کر اشارہ سے نماز پڑھنے میں ہے اور نہ ہی کھڑے ہو کر اشارہ سے نماز پڑھنے میں ہے؛ بلکہ معذور آدمی کے لئے کھڑا ہونا کافی مشقت کا باعث ہوتا ہے اور کرسی پر بیٹھنے کی صورت میں کسی قسم کی مشقت اور تکلیف نہیں ہوتی، تو ایسی صورت میں کرسی پر بیٹھ کر اشارہ

سے نماز پڑھنے کو کھڑے ہو کر اشارہ سے نماز پڑھنے کے مشابہ قرار دینا ہماری سمجھ میں نہیں آیا؛ اس لئے مفتی صاحب سے گزارش ہے کہ اس مسئلہ کو واضح انداز میں بیان کر کے ہمارے شبہ کو دور فرما کر مطمئن فرمائیں؟

المستفتی: مجیب الرحمن بڑاگاؤں، ہوانہ، میرٹھ

باسمہ سبحانہ تعالیٰ

**الجواب وباللہ التوفیق:** حضرت اقدس مولانا مفتی محمد تقی صاحب عثمانی دامت برکاتہم کا تحقیقی فتویٰ دیکھ لیا گیا، اس میں جو تحقیقات پیش کی گئی ہیں ان میں سے اکثر سے ہمیں اتفاق ہے؛ لیکن کرسی پر بیٹھ کر اشارہ سے نماز پڑھنے کو کھڑے ہو کر اشارہ سے نماز پڑھنے کے برابر جو قرار دیا گیا ہے، اس سے ہم کو اتفاق نہیں ہے، حضرت مفتی صاحب موصوف اس تشبیہ پر دوبارہ نظر ثانی فرمائیں تو بہتر ہے، اور اس کی کئی وجوہات ہمارے سامنے آئی ہیں۔

(۱) کرسی پر بیٹھنے کی صورت میں پیروں، کمر اور پورے بدن پر کوئی زور نہیں پڑتا جس میں معذور کے لئے کوئی پریشانی نہیں ہوتی؛ جبکہ کھڑے ہونے کی صورت میں پورے بدن کا زور پیروں اور کمر پر مکمل پڑتا ہے، جو کرسی پر بیٹھنے کی صورت میں حاصل نہیں ہوتا اور معذور آدمی کھڑے ہو کر جب نماز پڑھتا ہے، تو اس کو کم و بیش کچھ نہ کچھ تکلیف برداشت کرنی پڑ جاتی ہے جس کا تجربہ سب کو ہے۔

(۲) حاکم کے سامنے کھڑا ہونا عاجزی و انکساری کا مظاہرہ کرنا ہے اور کرسی پر بیٹھنے میں عاجزی و انکساری نہیں ہوتی ہے؛ بلکہ کرسی پر بیٹھنا اعزاز و اکرام اور بڑائی کا سبب ہے، جو حاکم کے سامنے نامناسب سمجھا جاتا ہے؛ اس لئے کہ کوئی بھی چھوٹا بڑے کے سامنے کرسی پر بیٹھنے کے بجائے اس وقت تک کھڑا رہتا ہے، جب تک بڑے کا حکم نہ ملے اور بڑوں کے سامنے کرسی پر بیٹھنا بے ادبی سمجھا جاتا ہے، مگر کھڑے رہنے کو ادب کے دائرہ میں سمجھا جاتا ہے تو دونوں برابر کیسے ہو سکتے ہیں؟

(۳) قیام نماز کا رکن اور فرض ہے اور کرسی پر بیٹھنے کے ذریعہ سے یہ رکن اور فرض ہرگز ادا نہیں ہو سکتا؛ اس لئے کرسی پر بیٹھنے کو قیام کے برابر قرار دینا درست نہیں ہو سکتا۔

(۴) خیر القرون میں بھی کرسیاں تھیں، حضرت سید الکونین علیہ الصلاۃ والسلام کو جب چوٹ لگی تو آپ ﷺ نے کرسی پر بیٹھ کر نماز نہیں پڑھائی؛ بلکہ زمین پر بیٹھ کر کے نماز پڑھائی، اگر کرسی پر بیٹھنا قیام کے برابر ہوتا تو آپ ﷺ قیام کی فرضیت اور کنیت کی ادائیگی کی نیت سے ضرور کرسی پر بیٹھ کر نماز پڑھتے، مگر آپ ﷺ نے کرسی پر بیٹھ کر نماز نہیں پڑھائی۔

نیز خیر القرون میں جہاد اسلامی کا دور دورہ رہا ہے، سینکڑوں صحابہ کرامؓ زخم خوردہ ہو چکے تھے، مگر اس کے باوجود کسی سے بھی کرسی پر بیٹھ کر نماز پڑھنا ثابت نہیں؛ بلکہ بعض صحابہؓ سے یہ ثابت ہے کہ زخم کی وجہ سے گھٹنے زمین پر نہیں رکھ سکتے تھے تو گھٹنوں کے نیچے تکیہ رکھ کر تکلیف برداشت کرتے ہوئے رکوع سجدہ کے ساتھ نماز ادا کی ہے جیسا کہ حضرت ابہان بن اوسؓ کے واقعہ میں ہے۔

عن مجزأة عن رجل منهم من أصحاب الشجرة، اسمه أهبان ابن أوسؓ، وكان اشتكى ركبته، فكان إذا سجد جعل تحت ركبته وسادة.  
(بخاري شريف، كتاب المغازي، باب غزوة الحديبية النسخة الهندية ۲/۶۰۰، رقم: ۴۰۲۳، ف: ۴۰۷۴)

ان وجوہات کی بناء پر کرسی پڑ بیٹھنے کو قیام جیسے رکن صلوٰۃ کے برابر قرار دینا ہماری سمجھ سے بالاتر ہے۔

(۵) قیام ایک رکن صلوٰۃ ہے جو قرآن وحدیث سے منصوص ہے اور کرسی پر بیٹھنا نہ رکن ہے، نہ واجب ہے، نہ سنت ہے اور نہ ہی مستحب ہے؛ بلکہ نماز کے اعمال میں سے کسی بھی عمل میں شامل نہیں ہے اور افعال صلوٰۃ میں کوئی بھی حیثیت نہیں رکھتا؛ لہذا ایک ایسے عمل کو قیام جیسے رکن صلوٰۃ کے برابر قرار دینا ہماری سمجھ میں نہیں آتا؛ بلکہ جو شخص کھڑے ہو کر قراءت کرنے پر قدرت رکھتا ہو، وہ کرسی پر بیٹھ کر قراءت کرے گا تو قیام جیسے رکن صلوٰۃ کے فوت ہو جانے کی

وجہ سے اس کی نماز ہی صحیح نہیں ہوگی۔ اور اس بات کو حضرت مفتی صاحب موصوف نے بھی اپنی مذکورہ تحریر میں ثابت فرمایا ہے، ہاں البتہ کوئی شخص ایسا معذور ہو، جو نہ قیام پر قدرت رکھتا ہو اور نہ ہی زمین پر بیٹھ کر اشارہ سے نماز پڑھنے پر قدرت رکھتا ہو، تو صرف اس کے لئے انتہائی مجبوری میں کرسی پر بیٹھ کر اشارہ سے نماز پڑھنے کی گنجائش ہے اور اس کی اجازت بھی صرف اس زمانہ کے اہل فتاویٰ دیتے ہیں، خیر القرون سے لے کر ایک صدی پہلے تک کسی بھی فقیہ نے معذور کے لئے کرسی پر بیٹھ کر نماز پڑھنے کو جائز لکھا ہو احقر کی معلومات میں نہیں ہے؛ جبکہ ہر دور میں ہر جگہ کرسی کا وجود رہا ہے اور کسی بھی فقیہ نے کرسی پر بیٹھ کر نماز پڑھنے کا مسئلہ نہیں اٹھایا؛ اس لئے کہ کرسی پر بیٹھ کر نماز پڑھنا افعال صلوٰۃ کے کسی بھی خانہ میں داخل نہیں ہے، ان وجوہات کی بناء پر حضرت مفتی صاحب موصوف نے جو کرسی پر بیٹھ کر اشارہ سے نماز پڑھنے کو کھڑے ہو کر نماز پڑھنے کے برابر قرار دیا ہے اس کے بارے میں حضرت والا سے نظر ثانی کی گزارش ہے۔ فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۰ شعبان المعظم ۱۴۳۵ھ  
(فتویٰ نمبر: الف ۳۲/۱۱۷)

## کرسی پر نماز کے متعلق ایک جامع فتویٰ

**سوال [۳۴۳۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جماعت کھڑی ہوتے وقت کرسی پر نماز پڑھنے والے معذور حضرات صف میں کرسی کس طرح رکھیں کرسی کے پچھلے پائے صف کے آخری حصہ پر رکھیں یا اگلے پائے صف کے آخری حصے پر رکھیں؟ اسی طرح صف بناتے وقت پہلی صف تکبیر تحریمہ کے وقت جہاں تک پر ہوئی ہے وہیں کرسی رکھ لیں یا شروع ہی سے کرسی صف کے بالکل کنارے رکھیں، شرعی حکم کیا ہے؟

المستفتی: ٹکلیل، فیض گنج مراد آباد



باسمہ سبحانہ تعالیٰ

**الجواب وباللہ التوفیق:** کرسی کا وجود زمانہ نبوت کے بہت پہلے سے پایا جاتا ہے اور دور نبوت، دور صحابہ، تابعین اور تبع تابعین کا زمانہ جہاد اسلامی کا زمانہ تھا، کسی کے پیر میں چوٹ آئی، کسی کے ہاتھ میں چوٹ آئی، کسی کی کمر میں چوٹ آئی، کسی کے کولہے میں چوٹ آئی، مگر کرسی پر بیٹھ کر نماز پڑھنا کسی سے ثابت نہیں، حضرت سید الکونین علیہ الصلوٰۃ والسلام کو پیر میں سخت چوٹ آئی ہوئی تھی جس کی وجہ سے اٹھنے، بیٹھنے اور نقل و حرکت میں آپ ﷺ کو زبردست تکلیف ہوتی تھی پھر بھی آپ ﷺ نے کرسی پر بیٹھ کر نماز نہیں پڑھائی؛ بلکہ زمین پر بیٹھ کر نماز پڑھائی، جس کا ذکر حدیث کی ہر کتاب میں موجود ہے۔

المعجم الاوسط میں حضرت عبداللہ بن عمرؓ کی روایت صحیح سند کے ساتھ مروی ہے کہ حضور ﷺ نے ارشاد فرمایا: تم میں سے جو بھی معذور آدمی سجدہ پر قدرت رکھتا ہو تو وہ سجدہ کے ساتھ نماز پڑھے اور جو سجدہ پر قدرت نہیں رکھتا ہے وہ سجدہ کے لئے تکیہ یا ٹیبل وغیرہ کسی اونچی چیز پر سجدہ نہ کرے؛ بلکہ اپنے سر کے اشارے سے رکوع سجدہ کر کے نماز پڑھے۔

عن ابن عمر رضي الله عنهما قال: قال رسول الله صلى الله عليه وسلم: من استطاع منكم أن يسجد فليسجد، ومن لم يستطع فلا يرفع إلى جبهته شيئاً ليسجد عليه؛ ولكن ركوعه وسجوده برأسه. (المعجم الأوسط، دار الفكر ۲۰۷/۵، رقم: ۷۰۸۹)

اور یہ اثر موطا امام مالک میں موجود ہے ملاحظہ فرمائیے:

عن نافع أن عبد الله بن عمر كان يقول: إذا لم يستطع المريض السجود، أو ما برأسه إيماء، ولم يرفع إلى جبهته شيئاً. (موطا إمام مالك، باب العمل في جامع الصلاة، اشرفي ديوبند ص: ۵۹)

اور المعجم الكبير للطبرانی میں یہ روایت ان الفاظ سے مروی ہے۔ ملاحظہ فرمائیے:

عن ابن عمر قال: عاد رسول الله صلى الله عليه وسلم رجلا من

أصحابه مريضاً، وأنا معه فدخل عليه، وهو يصلي على عود فوضع جبهته على العود، فأوماً إليه، فطرح العود وأخذ وسادة. فقال رسول الله صلى الله عليه وسلم: دعها عنك، إن استطعت أن تسجد على الأرض، وإلا فأوماً إيماءً، واجعل سجودك أخفض من ركوعك. (المعجم الكبير للطبراني، دار إحياء التراث العربي ۲۰۹/۱۲، رقم: ۱۳۰۸۲، السنن الكبرى للبيهقي، دار الفكر ۳/۲۳۵، رقم: ۳۷۷۰)

اور مسند ابو یعلیٰ موصلیٰ میں حضرت جابرؓ کی روایت ہے کہ حضور ﷺ ایک مریض کی عیادت کرنے کے لئے تشریف لے گئے اور میں بھی آپ کے ساتھ موجود تھا، تو آپ ﷺ نے دیکھا کہ وہ مریض تکیہ پر سجدہ کر رہا تھا، تو آپ ﷺ نے ان کو اس سے منع فرما کر یہ ارشاد فرمایا: کہ اگر تم زمین پر سجدہ کرنے پر قدرت رکھتے ہو، تو زمین پر سجدہ کرو ورنہ اشارہ کے ساتھ نماز پڑھا کرو اور رکوع کے مقابلے میں سجدہ میں زیادہ جھکا کرو، اسی روایت کو امام ابو ہبیشیؒ نے مجمع الزوائد میں مسند بزار کے حوالے سے نقل فرمایا ہے اور ساتھ ہی فرمایا:

### رجال البزار رجال الصحيح

عن جابر بن عبد الله رضي الله عنهما، قال: عاد رسول الله صلى الله عليه وسلم مريضاً، وأنا معه فرآه يصلي ويسجد على وسادة فنهاه. وقال: إن استطعت أن تسجد على الأرض فاسجد وإلا فأوماً إيماءً، واجعل السجود أخفض من الركوع. (مسند أبي يعلىٰ الموصلي، دار الكتب العلمية بيروت ۲/۲۰۱، رقم: ۱۸۰۵، بيروت، مجمع الزوائد ۲/۱۴۸)

اس روایت کو امام بیہقیؒ نے ان الفاظ سے نقل فرمایا ہے۔ ملاحظہ فرمائیے:

عن جابر بن عبد الله رضي الله عنه أن رسول الله صلى الله عليه وسلم عاد مريضاً، فرآه يصلي على وسادة، فأخذها فرمى بها، فأخذ عوداً ليصلي عليه، فأخذها فرمى به، وقال: صل على الأرض إن استطعت وإلا

فأوم إيماءً، واجعل سجودك أخفض من ركوعك. (السنن الكبرى للبيهقي، باب صلاة المريض، باب الإيماء بالركوع، والسجود إذا عجز عنهما، دارالفکر جدید ۳/۲۳۶، رقم: ۳۷۶۸)

نیز حضرت امام ابوحنیفہؒ کے زمانے سے متاخرین فقہاء تک کسی بھی فقیہ نے اپنی کتاب میں کرسی پر نماز پڑھنے کا مسئلہ نہیں اٹھایا؛ اس لئے کہ نماز اللہ کی ایسی عبادت ہے، جس میں بندہ اپنے رب کے سامنے اپنی ذلت اور عاجزی و انکساری کا اظہار کرتا ہے اور کرسی پر بیٹھنا باعث اعزاز ہوتا ہے؛ اس لئے حدیث و فقہ کی تمام کتابوں میں معذورین کی نماز کا عنوان قائم کیا گیا ہے، مگر کرسی پر بیٹھ کر نماز پڑھنے کا کوئی مسئلہ نہیں لکھا گیا ہے؛ البتہ اگر کوئی آدمی زمین پر کسی بھی ہیئت پر بیٹھ سکتا ہے، پالتی مار کر یا پیروں کو پھیلا کر یا ٹیڑھا میڑھا ہو کر بیٹھ سکتا ہو، تو اسی ہیئت پر بیٹھ کر اگر رکوع سجدہ کر سکتا ہے تو کرے گا ورنہ اسی ہیئت میں اشارہ کے ساتھ نماز پڑھے گا اور اگر زمین پر بیٹھنے کی قدرت نہیں رکھتا ہے، تو لیٹ کر اشارہ سے نماز پڑھنے کی اجازت ہے۔ اس تفصیلی حکم کے بعد کرسی پر نماز پڑھنے کے بارے میں کیا حکم ہے؟ اس کو سمجھنے کی ضرورت ہے کہ اگر کوئی آدمی زمین پر کسی بھی ہیئت میں بیٹھنے کی قدرت نہیں رکھتا ہے اور کھڑے ہو کر اشارہ سے نماز پڑھنے پر بھی قدرت نہیں رکھتا ہے اور وہ کرسی پر بیٹھنے کی قدرت رکھتا ہے، تو ایسی انتہائی مجبوری کی حالت میں کرسی پر بیٹھ کر اشارہ سے نماز پڑھنے کی گنجائش ہے، مثلاً کوئی بڑا آپریشن ہوا ہے، جس کی وجہ سے زمین پر بیٹھنے سے زخم کو نقصان ہونے کا خطرہ ہے یا کولہے میں ایسی تکلیف ہے کہ زمین پر کسی طرح بیٹھنے کی قدرت نہیں رکھتا ہے اور کھڑے ہو کر اشارہ سے نماز پڑھنے پر بھی قدرت نہیں ہے، تو ایسی انتہائی مجبوری کی حالت میں کرسی پر اشارہ کے ساتھ نماز پڑھنے پر کی گنجائش ہے اور ایسا شخص نماز کھڑی ہوتے وقت جو صفیں مکمل ہوتی ہیں، ان میں سے کسی صف کے ایک کنارے پر نماز پڑھے؛ لیکن جس صف پر نماز پڑھ رہا ہے، اسی صف پر کرسی رکھے، پیچھے والی صف پر نہ رکھے؛ اس لئے کہ پیچھے والی

صف کا وہ حصہ اس صف پر نماز پڑھنے والے کے سجدہ کی جگہ ہے، آج کے زمانہ میں کرسی پر نماز پڑھنے کا ایک تساہلی سلسلہ شروع ہو چکا ہے، جس کو کرسی پر نماز پڑھنے کی گنجائش ہو سکتی ہے ایسا ۱۰۰ میں ایک آدھ مشکل سے نظر آتا ہے، ورنہ ۹۹ فیصد وہ حضرات کرسی پر نماز پڑھتے ہیں، جن کو شریعت نے کرسی پر پڑھنے کی اجازت نہیں دی ہے؛ اس لئے ہر نمازی کو پہلے ہی سے اس بات کا دھیان رکھنا چاہئے کہ وہ اپنی نماز کو کرسی کے ذریعہ خراب نہ کرے۔ ہمارے قریب کی کئی مسجدوں میں بہت ساری کرسیاں رکھی نظر آ رہی تھیں۔ اور اچھے خاصے لوگ آ کر کے کرسیوں پر نماز پڑھتے تھے، ان کو شرعی مسئلہ سے آگاہ کر دیا گیا۔

الحمد لله ان مسجدوں سے ساری کرسیاں ہٹ گئی ہیں، وہی حضرات جو کرسی پر نماز پڑھتے تھے آج الحمد لله بغیر کرسی کے نماز پڑھ رہے ہیں، مسئلہ تفصیل سے اس لئے لکھا گیا ہے تاکہ ہر مسلمان بھائی دوسرے کو صحیح مسئلہ بتا دے۔

و كذا لو عجز عن الركوع، والسجود وقدر على القيام، فالمستحب أن يصلي قاعداً يامئاً، وإن صلى قائماً يامئاً جاز عندنا، هكذا في فتاوى قاضيخان . (هنديّة، كتاب الصلاة، الباب الرابع عشر في صلوة المريض قديم ۱۳۶/۱، جديد ۱۹۶/۱) إن كان جلوسه كما يجلس للتشهد أيسر عليه من غيره، أو مساوياً لغيره كان أولى، وإلا اختار الأيسر في جميع الحالات . (شامي، كتاب الصلاة،

باب صلاة المريض، كراچی ۲/۹۷، زکریا ۲/۵۶۶، ۵۶۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۲ھ/۷/۱۸

کتبہ: شبیر احمد قاسمی عفا اللہ عنہ

۱۸/رجب ۱۴۲۱ھ

(فتویٰ نمبر: الف/۲۰/۱۱۴۷)

## کرسی پر نماز کا حکم

سوال [۲۸۴۰]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ وانمباڑی کی مسجدوں میں ہر کس وناکس کرسی پر بیٹھ کر نماز پڑھ لیتا ہے؛ اس لئے حسب ذیل مسائل کی اشاعت کرنا چاہتے ہیں، اس پر مطلوب یہ ہے کہ:

(الف) یہ مسائل صحیح ہیں یا نہیں؟

(ب) اگر کوئی مسئلہ صحیح نہیں ہے تو اس کی صحیح شکل کیا ہے؟

(د) صحیح ہونے کی صورت میں فقہ کی کتابوں سے حوالہ درکار ہے؟

(ج) اسی کے تعلق سے مزید اہم مسائل ہوں تو ان کو بھی تحریر فرمادیں، تو عین نوازش ہوگی۔

”کرسی پر بیٹھ کر نماز پڑھنے کے مسائل“

**نمبر ۱:** فرض و واجب نماز میں قرأت (سورہ فاتحہ و سورہ) کرتے وقت کھڑے ہونا ضروری (فرض) ہے؟

**نمبر ۲:** کھڑے ہونے پر انتہائی مشقت ہونے کی صورت میں بیٹھ کر نماز پڑھنا جائز ہے؟

**نمبر ۳:** بیٹھ کر پڑھنے کا مطلب یہ ہے کہ زمین پر بیٹھ کر رکوع سجدہ کے ساتھ نماز پڑھنا

چاہئے، سجدہ کرنے کی سکت نہ ہونے پر زمین پر بیٹھ کر ہی اشارہ کر کے پڑھنا چاہئے؟

**نمبر ۴:** قیام (قرأت کرتے وقت) مکمل قیام نہیں ہو سکتا صرف تھوڑی دیر ہی کھڑے

ہونے کی طاقت ہونے کی صورت میں اسے تھوڑی دیر کے لئے ہی کھڑا ہونا لازمی (واجب)

ہے؟

**نمبر ۵:** بیٹھ کر نماز پڑھنے کا مطلب التحیات میں بیٹھنے کی طرح بیٹھ کر نماز پڑھنا ہے؟

**نمبر ۶:** اگر التحیات کی طرح بیٹھنے کی سکت نہ ہو تو جس طرح بیٹھنے کی طاقت ہو، اسی طرح بیٹھ

کر نماز پڑھ سکتے ہیں؟

**نمبر ۷:** اشارہ سے نماز پڑھنے کی صورت میں رکوع کے لئے جتنا جھکا جاتا ہے، اس سے

زیادہ سجدہ کے لئے جھکنا چاہئے؟

**نمبر ۸:** سجدہ کرنے کے لئے تکیہ یا ڈسک وغیرہ رکھنے کی ضرورت نہیں ہے؟

**نمبر ۹:** کھڑے ہونے پر بازمین پر بیٹھ کر نماز پڑھنے سے انتہائی مشقت ہونے کی صورت میں میں ہی کرسی پر بیٹھ کر نماز پڑھ سکتا ہے۔

**نمبر ۱۰:** کرسی پر بیٹھ کر نماز پڑھنے کی صورت میں اپنے دونوں ہاتھوں کو سہارا دے کر یا ٹیک لگا کر پڑھنا صحیح طریقہ نہیں ہے؟

**نمبر ۱۱:** اللہ کے سامنے اپنی انتہائی عاجزی و بے بسی کو ظاہر کرنے کا طریقہ ہی نماز ہے، اپنی ظاہری حالت سے بھی عاجزی ظاہر ہونی چاہئے؟

**نمبر ۱۲:** ارشاد خداوندی ہے کہ اطاعت خدا و رسول ﷺ کے خلاف عمل کر کے اپنے عمل کو ضائع نہ کریں؟

**نمبر ۱۳:** جو سجدہ پر قادر نہ ہو اس پر قیام بھی فرض نہیں ہے؟

حضرات مفتیان کرام سے عاجزانہ گزارش ہے کہ اس کا جواب فوری طور پر روانہ کر دیں، تو عین نوازش ہوگی۔ جزاکم اللہ تعالیٰ أحسن الجزاء۔

المسفتی: وفاق الکاتب القرآنیہ، مسجد امین آباد، قادر پیٹ، وانمباڑی

باسمہ سبحانہ تعالیٰ

**الجواب وباللہ التوفیق:** (۱) فرض اور واجب نماز میں قیام پر قادر شخص کے لئے کھڑا ہونا فرض ہے، سوال نامہ میں جس انداز سے تعبیر کی گئی ہے، وہ تعبیر درست نہیں ہے؛ بلکہ حکم شرعی وہی ہے جو ہم نے جواب میں لکھا ہے کہ قیام پر قادر شخص پر تکبیر تحریمہ سے لے کر رکوع تک قیام فرض ہے۔

ومنها القيام وهو فرض في صلاة الفرض، والوتر. (عالمگیری، کتاب الصلاة،

الباب الرابع في صفة الصلاة، زکریا قدیم ۱/۶۹، جدید ۱/۱۲۶)

(۲) یہ درست ہے کہ کھڑے ہونے پر انتہائی مشقت اور تکلیف کی صورت میں بیٹھ کر نماز پڑھنے کی گنجائش ہے۔

فإذا عجز عن القيام يصلي قاعدًا. (بدائع الصنائع، کتاب الصلاة الفصل

فی ارکان الصلاة زکریا ۱/۲۸۴، کراچی ۱/۱۰۵، المبسوط للسرخسی، دار الکتب العلمیة بیروت ۱/۲۱۲)

(۳) یہ بات بھی درست ہے کہ کھڑے ہونے پر قادر نہ ہونے کی صورت میں زمین پر بیٹھ کر باضابطہ رکوع اور زمین پر سجدہ کے ساتھ نماز پڑھنا جائز ہے، مگر رکوع و سجدہ اشارہ سے کرنا درست نہیں؛ ہاں البتہ یہاں تین حکم شرعی الگ الگ ہیں۔

**نمبر ۱:** قیام پر قادر نہیں ہے، مگر رکوع و سجدہ پر قادر ہے، تو ایسے شخص کے لئے بیٹھ کر نماز پڑھنا جائز ہے، مگر بیٹھنے کی حالت میں رکوع کرنا اور زمین پر سجدہ کرنا لازم ہے۔

**نمبر ۲:** قیام پر قادر ہے، مگر رکوع و سجدہ پر قادر نہیں، مثلاً کسی کی ریڑھ کی ہڈی میں سخت تکلیف ہے جس کی بنا پر کھڑا تو ہو سکتا ہے، مگر رکوع و سجدہ نہیں کر سکتا، یا آنکھ بنوائی گئی ہے اور اس حالت میں قیام پر قادر ہے، مگر وقتی طور پر رکوع اور سجدہ سے منع کر دیا گیا ہے، تو ایسے آدمی کے لئے رکوع و سجدہ اشارہ سے کرنا جائز ہے اور ایسا آدمی کرسی پر بیٹھ کر بھی رکوع اور سجدہ اشارہ سے کر سکتا ہے، مگر سجدہ کے لئے دو اینٹ سے اونچا میز یا کوئی اور چیز رکھ کر سجدہ کرنے کی ضرورت نہیں۔

**نمبر ۳:** ایسا معذور آدمی جو نہ قیام پر قادر ہو اور نہ ہی زمین پر سجدہ کرنے پر، تو ایسے آدمی کے لئے زمین پر بیٹھ کر اشارہ سے رکوع اور سجدہ کرنے کی اجازت ہے؛ لیکن اگر زمین پر بیٹھنے پر بھی قادر نہیں ہے، تو کرسی پر بیٹھ کر اشارہ سے رکوع اور سجدہ کر سکتا ہے یہی وہ معذور شخص ہے، جس کے لئے کرسی پر بیٹھ کر اشارہ سے نماز پڑھنا جائز ہوتا ہے، مثلاً ایکسڈنٹ میں کوہے کی ہڈی ٹوٹ گئی، زمین پر بیٹھ نہیں سکتا اور زمین پر سجدہ بھی نہیں کر سکتا ہے، تو وہ کرسی پر بیٹھ کر نماز پڑھ سکتا ہے۔

فإذا عجز عن القيام، يصلي قاعداً برکوع وسجود، فإن عجز عن الركوع  
والسجود يصلي قاعداً. (بدائع الصنائع، کتاب صلاة، فصل فی ارکان الصلاة،

زکریا ۱/۲۸۴، کراچی ۱/۱۰۵، المسبوط للسرخسی، دارالکتب العلمیہ بیروت ۱/۲۱۲) **فإن فعل وهو يخفض برأسه لسجوده أكثر من ركوعه، صحح على أنه إيماء لا سجود إلا أن يجد قوة الأرض. وفي الشامي: فحينئذ ينظر إن كان الموضوع مما يصح السجود عليه كحجر مثلاً ولم يزد ارتفاعه على قدر لبنة، أو لبنتين، فهو سجود حقيقي، فيكون راكعاً، ساجداً لا مؤمياً..... وإن لم يكن الموضوع، كذلك يكون مؤمياً.** (شامي، كتاب الصلاة، باب صلاة المريض، کراچی ۲/۹۸، زکریا ۲/۵۶۸-۵۶۹)

**ومنها القيام لقادر عليه وعلى السجود، فلو قدر عليه دون السجود ندب إيماءه قاعداً.** (درمختار مع الشامي، كتاب الصلاة، باب صفة الصلاة، کراچی ۱/۴۴۴، ۴۴۵، زکریا ۲/۱۳۲)

(۴) اگر کوئی شخص مکمل قیام پر قادر نہ ہو؛ لیکن تھوڑی دیر کے لئے کھڑا ہو سکتا ہے، تو ایسے شخص پر تھوڑی دیر کھڑا ہونا لازم ہے۔

**وإن قدر على بعض القيام، ولو متكئاً على عصاً، أو حائط قام لزوماً بقدر ما يقدر ولو قدر آية أو تكبيرة على المذهب.** (درمختار مع الشامي، كتاب الصلاة، باب صلاة المريض، کراچی ۲/۹۷، زکریا ۲/۵۶۷)

(۶/۵) تشهد کی طرح نماز پڑھنے کا حکم مریض کے لئے اس وقت ہے، جب آسانی سے اس ہیئت پر بیٹھنے پر قادر ہو؛ لیکن اس ہیئت پر بیٹھنا دشوار ہو تو جس طرح اس کو سہولت ہو بیٹھ سکتا ہے، اس پر کسی ہیئت کی پابندی نہیں ہے۔

**من تعذر عليه القيام صلى قاعداً، كيف شاء على المذهب. وقال زفر: كالمشهد. وفي الشامية قال في البحر: ولا يخفى ما فيه؛ بل الأيسر عدم التقييد بكيفية من الكيفيات.** (الدر المختار مع الشامي، كتاب الصلاة، باب صلاة المريض، کراچی ۲/۲۵، زکریا ۲/۵۶۴ تا ۵۶۶)

(۷) یہ درست ہے کہ اشارہ سے نماز پڑھنے کی صورت میں رکوع کے اشارہ کے مقابلہ میں



سجدہ کا اشارہ زیادہ جھک کر کرنا چاہئے۔

و يجعل سجودہ أخفض من ركوعه. (در مختار مع الشامی، کتاب الصلاة،

باب صلوة المریض، کراچی ۹۸/۲، زکریا ۵۶۸/۲)

(۸) جو شخص رکوع و سجدہ پر قادر نہ ہو، تو اس کے لئے بیٹھنے کے بعد تکیہ یا میز پر سجدہ کرنے کی ضرورت نہیں، تاہم اگر ان چیزوں پر سجدہ کر لیا تو اصل میں سجدہ کی ادائیگی سر جھکانے سے ہو جائے گی، اس کی تفصیل یہ ہے کہ سجدہ کے لئے جو چیز سامنے رکھی جائے، اگر وہ چیز دو اینٹ کے برابر اونچی ہے یا دو اینٹ کی اونچائی سے کم ہے، تو یہ سجدہ کا اشارہ شمار نہیں ہوگا؛ بلکہ میز مین پر ہی سجدہ کرنا شمار ہوگا اور اگر جو چیز سامنے رکھی ہوئی ہے، وہ دو اینٹ سے زیادہ اونچی ہے، تو اس پر سجدہ کرنا اور اس کے بغیر صرف اشارہ سے سجدہ کرنا دونوں برابر ہیں؛ لہذا سجدہ کرنے کے لئے ایسی چیز رکھنے کی ضرورت نہیں، اگر اس پر سجدہ کر بھی لے گا تو سجدہ کا فریضہ ادا ہو جائے گا؛ لیکن اس چیز پر سجدہ کرنے کی کوئی فضیلت حاصل نہیں ہوگی۔

وفي الشامية: فحينئذ ينظر إن كان الموضوع مما يصح السجود عليه كحجر مثلاً ولم يزد ارتفاعه على قدر لبنة، أو لبنتين، فهو سجود حقيقي، فيكون راعياً ساجداً لا مؤمياً..... وإن لم يكن الموضوع كذلك يكون مؤمياً.

(شامی، کتاب الصلاة، باب صلاة المریض، کراچی ۹۹/۲، زکریا ۵۶۹/۲)

(۹) جو شخص ضعف یا کمزوری یا مرض کے بڑھ جانے کے خطرہ سے قیام سے عاجز ہو، تو ایسے شخص کے لئے بیٹھ کر فرض و واجب نمازیں پڑھنا جائز ہے، اسی طرح اگر کوئی شخص بیٹھنے سے عاجز ہو؛ لیکن وہ کھڑا ہو سکتا ہے، تو ایسے شخص کے لئے کھڑے ہو کر نماز پڑھنا لازم ہے، اور رکوع بھی کھڑے ہونے کی حالت میں کرے گا، ہاں البتہ سجدہ کے لئے کرسی پر بیٹھنے کی گنجائش ہے، اور اگر کرسی کی تکلیف کی وجہ سے کھڑے ہونے پر قادر نہیں ہے اور نہ زمین پر بیٹھنے پر قادر ہے، تو ایسے شخص کے لئے کرسی پر بیٹھ کر نماز پڑھنا جائز ہے، جیسا کہ

جواب نمبر ۳ میں تفصیل سے لکھا گیا۔

(۱۰) کرسی پر بیٹھ کر نماز پڑھنے کی صورت میں ٹیک لگانا مکروہ تحریمی ہے؛ البتہ ضرورت کی وجہ سے ٹیک لگائیں یا سہارا لیں تو جائز ہے۔

وإذا لم يقدر على القعود ومستويا وقدر متكئا، أو مستندا إلى حائط أو إنسان يجب أن يصلي متكئا أو مستندا. (عالمگیری، کتاب الصلاة، الباب الرابع عشر في صلوة المريض، زكريا قديم ۱۳۶/۱، جدید ۱۹۶/۱)

(۱۲/۱) نماز میں خشوع و خضوع اللہ کے یہاں محبوب اور پسندیدہ ہے۔

ارشاد ربانی ہے:

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ. [المؤمنون: ۱-۲]

(۱۳) مطلقاً یہ کہنا درست نہیں کہ جو آدمی سجدہ پر قادر نہ ہو اس پر قیام فرض نہیں؛ اس لئے کہ بسا اوقات ایسا ہوتا ہے کہ آدمی کھڑا ہو سکتا ہے، چل سکتا ہے؛ لیکن آنکھوں میں آپریشن کی وجہ سے یا ایکسڈینٹ کی وجہ سے بیٹھ نہیں سکتا ہے اور نہ ہی سجدہ کر سکتا ہے، تو ایسے شخص کے لئے کھڑے کھڑے اشارہ سے نماز پڑھنے کا حکم ہے، اسی طرح گردن میں یا سر میں یا چہرہ میں کوئی ایسی تکلیف ہے، جس کی وجہ سے سجدہ نہیں کر سکتا ہے یا کمر کی تکلیف کی وجہ سے بیٹھ نہیں سکتا، تو ایسا شخص کھڑے کھڑے اشارہ سے نماز پڑھ سکتا ہے۔

ومنها القيام في فرض لقادر عليه وعلى السجود، فلو قدر عليه دون السجود ندب إيماءه قاعداً. (در مختار مع الشامی، کتاب الصلاة باب صفة الصلاة،

کراچی ۱/۴۴۴، ۴۴۵، زکریا ۱۳۲/۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۰/۲/۶

کتبہ: شبیر احمد قاسمی عفا اللہ عنہ

۱۵ صفر المظفر ۱۴۳۰ھ

(فتویٰ نمبر: الف ۹۷۳۲/۳۸)

## معذور کا کرسی پر بیٹھ کر نماز پڑھنا

**سوال [۳۴۴۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: ایک شخص کا ایک سیڈنٹ کے اندر پیڑ ٹوٹ گیا، پھر ایک مہینہ کے بعد پلاسٹر کی حالت میں نماز پڑھنے کے لئے آیا، مغرب میں تو بیٹھ کر اشارہ سے نماز پڑھ لیا؛ لیکن عشاء میں نہ پڑھ سکا تکلیف زیادہ ہونے کی وجہ سے؛ لہذا کرسی لگا کر نماز پڑھی تو بعض لوگ یہ کہتے ہیں کہ ان کی نماز نہیں ہوئی؛ اس لئے کہ وہ امام سے اونچا ہو گیا، تو کیا یہ قول درست ہے؟

المسفتی: مصلیان جامع مسجد شاہی مرزا، پی، ٹی، ایس، نگر مہمال (پنجاب)

باسمہ سبحانہ تعالیٰ

**الجواب وباللہ التوفیق:** جو لوگ دو منزلہ مسجدوں میں یا مسجد کی دو چھتی میں نماز پڑھتے ہیں وہ لازمی طور پر امام سے اونچائی پر ہوتے ہیں، جیسے ان کی نماز بلا کراہت ہو جاتی ہے، اسی طرح معذور کی نماز بھی بلا کراہت درست ہو جاتی ہے، امام سے اونچا ہونے سے نماز میں کوئی فرق نہیں پڑتا۔

من تعذر علیہ القيام لمرض - إلى قوله - صلى قاعداً، ولو مستنداً  
إلى وسادة أو إنسان، فإنه يلزمه ذلك على المختار. (در مختار علی الشامی،  
کتاب الصلاة، باب صلاة المريض، کراچی ۹۷/۲، زکریا ۵۶۴/۲)

فلو قاموا على الرفوف والإمام على الأرض أو في المحراب لضيق المكان  
لم يكره لو كان معه بعض القوم في الأصح. (در مختار مع الشامی، کتاب الصلاة،  
باب ما يفسد الصلاة الخ زکریا ۵/۲، ۴۱، کراچی ۶۴۶/۱) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۵ھ/۵/۱۶

کتبہ: شبیر احمد قاسمی عفا اللہ عنہ

۱۵ جمادی الاولیٰ ۱۴۲۵ھ

(فتویٰ نمبر: الف ۳۷۲/۸۳۸۲)

## گھر سے پیدل چل کر آنے والے کا کرسی پر بیٹھ کر نماز پڑھنا

**سوال [۳۴۴۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص مسجد کی پہلی صف میں کرسی پر بیٹھ کر نماز پڑھتا ہے لوگ اس سے کہتے ہیں کہ اگلی صف میں کرسی نہ ڈالے، مگر وہ مانتا نہیں اب اگر کوئی مقتدی قرآن پاک کی تلاوت کرنا چاہے تو کیسے کرے؛ جبکہ وہ کرسی پر بیٹھ کر نماز پڑھ رہا ہے اور تلاوت کرنے والے سے کہتا ہے کہ اگر تلاوت کرو گے تو گنہگار ہو گے؛ کیوں کہ میں کرسی پر بیٹھا ہوں، تو کیا اس شخص کو پہلی صف میں کرسی ڈالنی چاہئے؛ جبکہ گھر سے پیدل چل کر مسجد تک آتا ہے؟

المستفتی: محمد اسلم، شکلوں کانونواں، مراد آباد

باسمہ سبحانہ تعالیٰ

**الجواب وباللہ التوفیق:** اگر وہ پیدل چلنے پر قادر ہے اور کسی خاص مرض کی وجہ سے رکوع و سجدہ پر قادر نہیں ہے، تو کرسی پر بیٹھ کر نماز پڑھنے کی گنجائش ہے۔

ولو قدر علی القيام مع عدم القدرة علی الرکوع فیصلي قاعداً یومی

ایماءً. (الموسوعة الفقهية ۲۷/۲۶۲)

اور ایسا شخص اپنی کرسی مسجد کے بالکل دائیں یا بالکل بائیں آخری کنارہ پر رکھوایا کرے، آخری کنارہ پر کرسی پر بیٹھ کر نماز پڑھے اور آخری کنارہ پر پہلی صف میں بھی کرسی ڈال کر نماز پڑھنے کی گنجائش ہے، مگر صرف کے بیچ میں کرسی ڈال کر نہ بیٹھے، اس کی وجہ سے صفوں کی درستگی اور یکسانیت باقی نہیں رہتی ہے اور حدیث شریف میں صفوں کی درستگی اور یکسانیت کی تاکید آئی ہے۔

قال في المعراج: الأفضل أن يقف في الصف الآخر، وهذا لو

قبل الشروع، فلو شرعوا وفي الصف الأول فرجة له خرق الصفوف .

(شامی، کتاب الصلاة، باب الإمامة، کراچی ۱/۵۶۹، زکریا ۲/۳۱۰)

عن أنس رضي الله عنه، عن النبي صلى الله عليه وسلم قال: سوا صفوفكم، فإن تسوية الصفوف من إقامة الصلاة. (بخاري شريف، كتاب الأذان،

باب إقامة الصف من تمام الصف، النسخة الهندية ۱/۱۰۰، رقم: ۷۱۴، ف: ۷۲۳)

قرآن کریم کی تعظیم اور ادب ضروری ہے؛ لیکن جب ایک آدمی مسجد میں عذر کی وجہ سے کرسی پر بیٹھ کر نماز میں مشغول ہے اور اسی کے بغل میں دوسرا آدمی قرآن کریم کی تلاوت کر رہا ہے، تو عرف میں اسے خلاف ادب نہیں سمجھا جاتا ہے، جیسا کہ مسجد نبوی میں صفہ پر لوگ بیٹھے عبادت میں مشغول ہوتے ہیں اور اسی کے دائیں بائیں نیچے دوسرے لوگ قرآن کریم کی تلاوت کرتے ہیں؛ البتہ اگر کوئی نیچے قرآن کریم کی تلاوت کر رہا ہو اور اسی کے بغل میں کوئی آدمی چارپائی پر بیٹھا یا لیٹا ہو، تو اسے ہمارے عرف میں خلاف ادب سمجھا جاتا ہے؛ لہذا کرسی پر بیٹھ کر نماز پڑھنے والے کے بغل میں قرآن کریم کی تلاوت عرفاً خلاف ادب شمار نہیں ہوگی؛ اس لئے کہ دونوں عبادت میں مشغول ہیں اور معذور آدمی عذر کی وجہ سے کرسی چھوڑ کر بیٹھ بھی نہیں سکتا؛ اس لئے یہ خلاف ادب نہیں ہے۔ (مستفاد: کفایت المفتی ۱/۱۱۷، زکریا مطول ۴۹۲۲، فتاویٰ محمودیہ ۱۶/۳۳۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۲ھ/۶/۲۵

کتبہ: شبیر احمد قاسمی عفا اللہ عنہ  
۲۵ جماد الثانیہ ۱۴۲۲ھ  
(فتویٰ نمبر: الف ۳۷۷/۸۱۰)

**کمر کی تکلیف میں مبتلا شخص کا کرسی پر بیٹھ کر نماز پڑھنا**

**سوال [۳۴۳۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بعض حضرات سے کمر میں درد کی وجہ سے رکوع اور سجدہ نہیں ہوتا ہے؛ لیکن کھڑے ہو سکتے ہیں، ایسے لوگ کرسی پر نماز پڑھتے ہیں، کیا کرسی پر نماز پڑھنے کی وجہ سے قیام معاف

ہو جائے گا؟ جبکہ قیام پر قادر ہیں رکوع اور سجدہ پر قادر نہیں ہیں، آج کل کرسی پر نماز پڑھنا عام ہوتا جا رہا ہے، اس کی وضاحت فرمادیں؟

المستفتی: محمد اصغر، سیڈھا، بجنور (یوپی)

باسمہ سبحانہ تعالیٰ

**الجواب وباللہ التوفیق:** جو لوگ کمر کی تکلیف کی وجہ سے رکوع اور سجدہ پر قادر نہ ہوں اور کھڑے ہونے پر قادر ہوں اور زمین پر بیٹھنے پر بھی قادر ہوں، تو ان کے لئے کھڑے ہو کر اشارہ سے نماز پڑھنے کی گنجائش تو ہے؛ لیکن افضل اور بہتر یہی ہے کہ زمین پر بیٹھ کر اشارہ سے نماز پڑھیں، کرسی پر بیٹھ کر نماز پڑھنا ان کے لئے جائز نہیں ہے۔

نیز اگر زمین پر کسی بھی بیعت میں بیٹھ کر نماز پڑھنے پر قدرت رکھتے ہوں تو کرسی پر بیٹھ کر نماز پڑھنا جائز نہیں ہے، ہاں البتہ اگر پیروں میں یا کمر میں یا کولھے وغیرہ میں اس طرح تکلیف ہے کہ زمین پر کسی بھی بیعت میں بیٹھنے پر قدرت نہیں ہے، تو ایسے لوگوں کے لئے مجبوراً کرسی پر بیٹھ کر اشارہ سے نماز پڑھنے کی گنجائش ہے، اسی طرح اگر کسی بھی بیعت میں زمین پر بیٹھنے پر قدرت نہیں ہے اور رکوع و سجدہ پر بھی قدرت نہیں ہے، مگر قیام پر قدرت ہے اور کرسی پر بیٹھنے پر بھی قدرت ہے، تو ایسے لوگوں کے لئے بھی کرسی پر بیٹھ کر اشارہ سے نماز پڑھنے کی گنجائش ہے؛ اس لئے کہ جب زمین پر سجدہ کرنے پر قدرت نہ ہو تو قیام کی فرضیت ختم ہو جاتی ہے۔

و کذا لو عجز عن الركوع والسجود، وقد ر على القيام فالمستحب

أن يصلي قاعداً بإيماء، وإن صلى قائماً بإيماء جاز عندنا. (ہندیہ، کتاب

الصلاة، الباب الرابع في صلاة المريض، زكريا قديم، ۱۳۶/۱، جدید ۱۹۶/۱)

ولأن السجود أصل وسائر الأركان كالتابع له؛ ولهذا كان السجود

معتبراً بدون القيام كما في سجدة التلاوة، وليس القيام معتبراً بدون السجود؛

بل لم یشرع بدونه، فإذا سقط الأصل سقط التابع ضرورة؛ ولهذا سقط الركوع عمن سقط عنه السجود، وإن كان قادراً على الركوع وكان الركوع بمنزلة التابع له، فكذا القيام؛ بل أولى لأن الركوع أشد تعظيماً وإظهاراً للذل العبودية من القيام، ثم لما جعل تابعاً له وسقط بسقوطه، فالقيام أولى إلا أنه لو تكلف وصلى قائماً يجوز لما ذكرنا؛ ولكن لا يستحب؛ لأن القيام بدون السجود غير مشروع بخلاف ما إذا كان قادراً على القيام، والركوع، والسجود؛ لأنه لم يسقط عنه الأصل، فكذا التابع. (بدائع الصنائع، كتاب الصلاة، الكلام في صلاة المريض، قديم كراچی ۱/۱۰۷، زكريا ۱/۲۸۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۳/۳/۱۲ھ

کتبہ: شبیر احمد قاسمی عفا اللہ عنہ  
۲۸ صفر المظفر ۱۴۲۲ھ  
(فتویٰ نمبر: الف/۳۹/۱۶۴۳)



## (۲۸) باب الجمعة

### (۱) فصل في الفضائل ووقتها

#### جمعة کی فضیلت

**سوال [۳۴۴۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دن کی خصوصیت کیا ہے؟ اور اس کی فضیلت کیا ہے؟ اگر جمعہ کے دن کے بارے میں حدیث پاک میں کوئی مخصوص فضیلت وارد ہوئی ہو تو ضرور مع حوالہ تحریر فرمادیں؟

المستفتی: شعیب احمد، میرٹھ

باسمہ سبحانہ تعالیٰ

**الجواب وباللہ التوفیق:** جمعہ کے دن کی فضیلت سے متعلق بہت سی حدیثیں وارد ہوئی ہیں؛ چنانچہ حدیث شریف میں ہے کہ روئے زمین میں جمعہ کے دن سے زیادہ بہتر اور افضل دن پر سورج طلوع نہیں ہوا (کیوں کہ) اسی دن حضرت آدم علیہ السلام کو پیدا فرمایا گیا اور اسی دن آدم علیہ السلام کو جنت میں داخل کیا گیا، اسی دن آدم علیہ السلام کو جنت سے روئے زمین پر اتارا گیا اور اسی دن آدم علیہ السلام کی وفات ہوئی اور اسی دن قیامت قائم ہوگی۔ اس سے متعلق حدیث شریف ملاحظہ فرمائیے:

عن أبي هريرة <sup>رض</sup> أن النبي صلى الله عليه وسلم قال: خير يوم طلعت عليه الشمس يوم الجمعة، فيه خلق آدم، وفيه أدخل الجنة، وفيه أخرج منها، ولا تقوم الساعة إلا في يوم الجمعة. (صحيح مسلم، كتاب الجمعة، فصل في فضيلة



یوم الجمعة على باقي الأيام، النسخة الهندية ۲۸۲/۱، بيت الأفكار رقم: ۸۵۴، سنن الترمذي، كتاب الصلاة، باب فضل يوم الجمعة، النسخة الهندية ۱۱۱/۱، دارالسلام رقم: ۴۸۸، سنن أبي داؤد، كتاب الصلاة، باب فضل يوم الجمعة وليلة الجمعة، النسخة الهندية ۱/۱۵۰، دارالسلام رقم: ۱۰۴۶، سنن النسائي، كتاب الجمعة، ذكر الساعة التي يستجاب فيها الدعاء يوم الجمعة، النسخة الهندية ۱/۱۵۴، دارالسلام رقم: ۱۴۳۱)

عن أبي لبابة <sup>رضي</sup> قال: قال رسول الله صلى الله عليه وسلم: إن يوم الجمعة سيد الأيام وأعظمها عند الله من يوم الأضحى ويوم الفطر، فيه خمس خلال: خلق الله فيه آدم، وأهبط الله فيه آدم إلى الأرض، وفيه توفى الله آدم، وفيه ساعة لا يسأل الله فيها العبد شيئاً إلا أعطاه ما لم يسأل حراماً، وفيه تقوم الساعة. الحديث. (ابن ماجه، كتاب الصلاة، باب في فضل الجمعة، النسخة الهندية ۱/۷۶، دارالسلام رقم: ۱۰۸۴، المعجم الكبير للطبراني، دار إحياء التراث العربي ۳۳/۵، رقم: ۴۵۱۱، المصنف لابن أبي شيبة، كتاب الصلاة، في فضل صلاة الجمعة ويومها قديم ۲/۱۵۰، مؤسسة علوم القرآن جديد ۴/۱۵۵، رقم: ۵۵۵۹، مسند أحمد بن حنبل ۳/۴۳۰، رقم: ۱۵۶۳۳) فقط واللهم اعلم

الجواب صحیح:

احقر محمد سلمان منصور پوری غفرلہ  
۱۴۳۶/۲/۱۷ھ

کتبہ: شبیر احمد قاسمی عفا اللہ عنہ

۱۷ صفر المظفر ۱۴۳۶ھ

(فتاویٰ نمبر: الف/۴۱/۱۱۹۲)

## جمعہ کے دن جلد از جلد مسجد پہنچنے کی فضیلت

**سوال [۳۴۴۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کیا جمعہ کے دن سویرے نماز جمعہ کے لئے جانا لازم اور ضروری ہے؟ اور سویرے جانے کی کیا فضیلت ہے؟ کیا حدیث میں اس کے لئے کوئی خاص فضیلت وارد ہوئی ہے؟ اگر کوئی

حدیث اس کے متعلق وارد ہوئی ہے تو ضرور تحریر فرمادیں؟

المستفتی: محمد سلمان لا تور، مہاراشٹر

باسمہ سبحانہ تعالیٰ

**الجواب وباللہ التوفیق:** جمعہ کے دن جمعہ کی نماز کے لئے سویرے جانے سے متعلق بہت سی فضیلتیں وارد ہوئی ہیں؛ چنانچہ حدیث شریف میں اس بات کی صراحت ہے کہ جمعہ کے دن مسجد کے دروازوں پر فرشتوں کو متعین کر دیا جاتا ہے اور وہ فرشتے پہلے آنے والے کی فضیلتیں نوٹ کرتے ہیں، الاول فالاول، اسی طرح سلسلہ وار آنے والے کا نام نوٹ کرتے رہتے ہیں اور بعض روایات میں ہے کہ پہلے آنے والے کو اونٹ صدقہ کرنے کا ثواب ملتا ہے، اس کے بعد آنے والے کو گائے بیل وغیرہ صدقہ کرنے کا ثواب ملتا ہے، اس کے بعد آنے والے کو بکرا صدقہ کرنے کا ثواب ملتا ہے، اس کے بعد آنے والے کو مرغ اور پرندہ صدقہ کرنے کا ثواب ملتا ہے اور اس کے بعد آنے والے کو اونٹ اور غیرہ صدقہ کرنے کا ثواب ملتا ہے۔ الغرض حدیث شریف میں اس بات کی ترغیب دی گئی ہے کہ جمعہ کے دن جتنا ہو سکے جلد جامع مسجد میں پہنچنا چاہئے، جو جتنا جلد مسجد پہنچے گا، اس کو اتنا ہی ثواب اور افضلیت حاصل ہوگی۔

اس سے متعلق حدیث شریف ملاحظہ فرمائیے:

عن أبي هريرة قال: قال النبي صلى الله عليه وسلم: إذا كان يوم الجمعة وقفت الملائكة على باب المسجد يكتبون الأول فالأول، ومثل المهجر كمثل الذي يهدي بدنة، ثم كالذي يهدي بقرة، ثم كبشاً، ثم دجاجة، ثم بيضة، فإذا خرج الإمام طووا صحفهم، ويستمعون الذكر.

(بخاري شريف، كتاب الجمعة، باب الاستماع إلى الخطبة، النسخة الهندية ۱/۲۷،

رقم: ۹۱۹، ف: ۹۲۹، مسلم شريف، كتاب الجمعة، باب الطيب والسواك يوم الجمعة،

النسخة الهندية ۱/۲۸۲، بيت الأفكار رقم: ۸۵۰)

عن أبي هريرة <sup>رض</sup> عن رسول الله صلى الله عليه وسلم قال: تقعد الملائكة يوم الجمعة على أبواب المسجد يكتبون الناس على منازلهم، فالناس فيه كرجل قدم بدنة، وكرجل قدم بقرة، وكرجل قدم بقرة وكرجل قدم شاة وكرجل قدم شاة وكرجل قدم دجاجة، وكرجل قدم دجاجة وكرجل قدم عصفوراً، وكرجل قدم عصفوراً، وكرجل قدم بيضة، وكرجل قدم بيضة. (نسائي شريف، كتاب الجمعة، باب التبكير إلى الجمعة، النسخة الهندية ۱/۵۶، دارالسلام رقم: ۱۳۸۸) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۶/۲/۱۷ھ

کتبہ: شبیر احمد قاسمی عفا اللہ عنہ  
۱۷ صفر المظفر ۱۴۳۶ھ  
(فتویٰ نمبر: الف/۴/۱۱۹۲۸)

## ساعتِ اجابت کب ہے؟

**سوال [۳۴۴۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دن قبولیت کی کون سی گھڑی ہے؟ اس کے بارے میں علماء سے سنا ہے کہ جمعہ کے دن میں کوئی ایسا وقت ہے، جس میں دعا کرنے والے کی دعاء ضرور قبول ہوتی ہے، اگر ایسی کوئی حدیث ہو تو ضرور تحریر فرمادیں؟

المستفتی: محمد اکبر چاند پور، بجنور

باسمہ سبحانہ تعالیٰ

**الجواب وباللہ التوفیق:** جمعہ کے دن ایک ایسی گھڑی ہے، جس میں بندوں کی دعاء ضرور قبول ہوتی ہے اور اس گھڑی کو ساعتِ اجابت کے نام سے موسوم کیا جاتا ہے، کتب احادیث میں اس قبولیت کی گھڑی سے متعلق بے شمار روایات وارد ہوئی ہیں؛ چنانچہ بعض روایات میں عصر کے بعد سے لے کر مغرب تک کے درمیانی وقت کی صراحت آئی ہے اور بعض روایات میں جمعہ کی نماز سے لے کر فراغت تک کے درمیانی

وقت کی صراحت آئی ہے، ان کے علاوہ اور بھی روایات ہیں؛ لیکن علامہ انور شاہ کشمیری نے عصر کے بعد والی روایت کو حنفیہ کا راجح مذہب نقل فرمایا ہے؛ البتہ بہتر یہی ہے کہ اگر کسی کو گنجائش ہو تو جمعہ کے پورے دن کو عبادت کے لئے مخصوص کرے اس میں قبولیت کی گھڑی ضرور مل جائے گی۔

ساعتِ اجابت سے متعلق روایات ملاحظہ فرمائیے:

عن أنس بن مالك عن النبي صلى الله عليه وسلم قال: التمسوا الساعة التي ترجى في يوم الجمعة بعد العصر إلى غيوبة الشمس. (ترمذي شريف، كتاب الصلاة، باب في الساعة التي ترجى في يوم الجمعة، النسخة الهندية ۱/۱۱۱، دارالسلام رقم: ۴۸۹، سنن أبي داؤد، كتاب الصلاة، باب الإجابة، أية ساعة هي في يوم الجمعة، النسخة الهندية ۱/۱۵۰، دارالسلام رقم: ۱۰۴۸)

كثير بن عبد الله عن أبيه عن جده عن النبي صلى الله عليه وسلم قال: إن في الجمعة ساعة لا يسأل الله العبد فيها شيئاً إلا آتاه الله إياه قالوا: يا رسول الله! أية ساعة هي؟ قال: حين تقام الصلاة إلى انصراف منها. (ترمذي شريف، كتاب الصلاة، باب في الساعة التي ترجى في يوم الجمعة، النسخة الهندية ۱/۱۱۱، دارالسلام رقم: ۴۹۰، سنن أبي داؤد، كتاب الصلاة، باب الإجابة، أية ساعة هي في يوم الجمعة، النسخة الهندية ۱/۱۵۰، دارالسلام رقم: ۱۰۴۹)

عن أبي بردة بن أبي موسى الأشعري، قال: قال لي عبد الله بن عمر: أسمعت أباك يحدث عن رسول الله صلى الله عليه وسلم في شأن ساعة الجمعة؟ قال قلت: نعم، سمعته يقول سمعت رسول الله صلى الله عليه وسلم يقول: هي ما بين أن يجلس الإمام إلى أن تقضى الصلاة. (صحيح مسلم، الجمعة، باب في الساعة التي في يوم الجمعة، النسخة الهندية

في الساعة المحمودة خمسة و أربعون قولاً و أذكر ههنا اثنين . قول الأحناف أنها بعد العصر إلى غروب الشمس ، وهو مختار أبي حنيفة و أحمد بن حنبل . والقول الثاني : إنها بعد الزوال من الخطبة إلى الفراغ عن صلاة الجمعة ، واختاره الشافعية ، ورجح الزملاكاني الشافعي القول الأول . (العرف الشذي على هامش الترمذي، النسخة الهندية ۱/۱۳) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۶/۲/۱۷ھ

کتبہ: شبیر احمد قاسمی عفا اللہ عنہ  
۱۷ صفر المظفر ۱۴۳۶ھ  
(فتویٰ نمبر: الف/۱۱۹۲۹)

## جمعہ کے دن مرنے والے کی فضیلت

**سوال [۳۴۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دن مرنے والے کے متعلق کیا فضیلت وارد ہوئی ہے؟ اس سلسلے میں حدیث شریف تحریر فرمادیں؟

المستفتی: عبداللہ، بھگل پوری

باسمہ سبحانہ تعالیٰ

**الجواب وباللہ التوفیق:** جمعہ کی فضیلتوں میں سے ایک اہم فضیلت یہ بھی ہے کہ جو شخص جمعہ اور جمعرات کی درمیانی رات یا جمعہ کے دن وفات پاتا ہے، تو وہ عذاب قبر سے محفوظ ہو جاتا ہے۔ اور عذاب قبر سے حفاظت کے تین اسباب ہیں، جو حسب ذیل ہیں۔

(۱) عظمت ذات کی وجہ سے عذاب قبر سے حفاظت ہوتی ہے، جیسا کہ حضرات انبیاء علیہم السلام، شہداء اور معصوم بچے، اللہ کے یہاں ان کی ذات کی عظمت ہے، جس کی وجہ سے اللہ کے یہاں ان کی عذاب قبر سے حفاظت کی جاتی ہے۔

(۲) عظمت عمل کی وجہ سے بھی اللہ تعالیٰ عذاب قبر سے محفوظ رکھتے ہیں، مثلاً کوئی شخص

سونے سے پہلے سورہ ملک (تبارک الذی) پڑھنے کا معمول بنا لیتا ہے، تو اس عمل خیر کی وجہ سے اللہ تعالیٰ عذاب قبر سے اس کی حفاظت فرمادیتے ہیں، جیسا کہ حسب ذیل روایت سے واضح ہوتا ہے۔

عن ابن عباسؓ قال ضرب بعض أصحاب النبي صلى الله عليه وسلم خباءه على قبر وهو لا يحسب أنه قبر، فإذا قبر إنسان يقرأ سورة الملك حتى ختمها، فأتى النبي صلى الله عليه وسلم، فقال: يا رسول الله! إنني ضربت خبائي على قبر وأنا لا أحسب أنه قبر، فإذا فيه إنسان يقرأ سورة الملك حتى ختمها، فقال النبي صلى الله عليه وسلم هي المانعة، هي المنجية تنجيه من عذاب القبر. (ترمذي، فضائل القرآن، باب ماجاء في سورة الملك، النسخة الهندية ۲/۱۷، دار السلام رقم: ۲۸۹۰، مسند البزار مكتبة العلوم والحكم ۱/۳۹، رقم: ۵۳۰۰، المعجم الكبير للطبراني، دار إحياء التراث العربي ۱۲/۱۷۴، رقم: ۱۲۸۰۱)

(۳) عظمت زمان کی وجہ سے بھی عذاب قبر سے حفاظت ہو جاتی ہے جیسا کہ کوئی شخص جمعہ اور جمعرات کی درمیانی رات یا جمعہ کے دن مرتا ہے، تو جمعہ کے دن کی عظمت کی وجہ سے اللہ تعالیٰ اسے عذاب قبر سے محفوظ فرما لیتے ہیں اور یہ بات بھی یاد رکھنے کی ہے کہ اگر کوئی ظالم آدمی جمعہ کے دن مرتا ہے، تو وہ بھی عذاب قبر سے محفوظ ہو جائے گا جیسا کہ روایت سے واضح ہوتا ہے، مگر آخرت کے حساب و کتاب سے نہیں بچ پائے گا وہاں کی پکڑ اپنی جگہ ہے۔

روایت ملاحظہ فرمائیے:

عن عبد الله بن عمرو قال: قال رسول الله صلى الله عليه وسلم: ما من مسلم يموت يوم الجمعة، أو ليلة الجمعة إلا وقاه الله فتنة القبر. (ترمذي شريف، كتاب الجنائز، باب ماجاء في من يموت يوم الجمعة، النسخة الهندية ۱/۲۰۵، دار السلام رقم: ۱۰۸۰، مسند أحمد ۲/۱۶۹، رقم ۶۵۸۲، المعجم الأوسط للطبراني ۲/۲۳۱، رقم: ۳۱۰۷)

عن أنس<sup>رض</sup> أن رسول الله صلى الله عليه وسلم قال: من مات يوم الجمعة وقي عذاب القبر. (مسند أبي يعلى الموصلي، دار كتب العلمية بيروت ۴۰۰/۳، رقم: ۴۰۹۹)

عن ابن شهاب أن النبي صلى الله عليه وسلم قال: من مات ليلة الجمعة، أو يوم الجمعة برئ من فتنة القبر، أو قال وقي فتنة القبر، وكتب شهيداً. (المصنف لعبد الرزاق، باب من مات يوم الجمعة المجلس العلمي ۲۶۹/۳، رقم: ۵۵۹۵)

(۴) مزید ایک چوتھی چیز یہ ہے کہ اللہ کے یہاں عظمت مکان کی وجہ سے بھی مرنے والوں کی فضیلت آئی ہے جیسا کہ حد و حرم مکی اور حد و حرم مدنی کی سرزمین کا تقدس اللہ کے یہاں اس قدر ہے کہ وہاں پر مرنے والوں کی بڑی فضیلت آئی ہے، ایک حدیث میں وارد ہوا ہے حضور ﷺ نے ارشاد فرمایا: کہ جس شخص کو اس بات کی گنجائش ہو کہ مدینہ کی سرزمین پر آ کر مرے، تو وہ ضرور وہاں کی رہائش اختیار کر کے وہاں پر مرنے کی کوشش کرے؛ اس لئے کہ مدینہ میں مرنے والوں کی حضور صلی اللہ علیہ وسلم ضرور شفاعت فرمائیں گے۔

حدیث شریف ملاحظہ فرمائیے:

عن ابن عمر<sup>رض</sup> قال: قال رسول الله صلى الله عليه وسلم: من استطاع أن يموت بالمدينة، فليمت بها، فإني أشفع لمن يموت بها. (ترمذي، المناقب، باب ماجاء في فضل المدينة، النسخة الهندية ۲/۲۹۲، دار السلام رقم: ۳۹۱۷)

اور دوسری حدیث شریف میں وارد ہوا ہے کہ جو شخص حرمین میں سے کسی ایک مقام پر مرتا ہے، قیامت کے دن حضور صلی اللہ علیہ وسلم کی شفاعت اس کے لئے لازم ہو جائیگی اور قیامت کے دن اس کو کوئی خطرہ نہیں ہوگا، اللہ تعالیٰ کی طرف سے اس کو امن و حفاظت کا پروانہ مل جائے گا۔ حدیث شریف ملاحظہ فرمائیے:

عن أنس بن مالك<sup>رض</sup> قال: قال رسول الله صلى الله عليه وسلم: من مات في أحد الحرمين، بعث من الآمنين يوم القيامة، ومن زارني محتسباً

إلى المدينة كان جوارى يوم القيامة. (شعب الإيمان للبيهقي، دار الكتب العلمية

بيروت ۳/ ۴۹۰، رقم: ۴۱۵۸)

عن جابر قال: قال رسول الله صلى عليه وسلم: من مات في أحد

الحرمين بعث آمناً. (المعجم الأوسط للطبراني، دار الفكر بيروت ۴/ ۲۵۰، رقم: ۵۸۸۳)

عن سلمان عن النبي صلى الله عليه وسلم قال: من مات في أحد

الحرمين استوجب شفاعتي، وكان يوم القيامة من الأمنين. (المعجم الكبير

للطبراني، دار إحياء التراث العربي ۶/ ۲۴۰، رقم: ۶۱۰۴) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۰ صفر المظفر ۱۴۳۶ھ

۱۴۳۶/۲۲۰ھ

(فتویٰ نمبر: الف/۱۱۹۲۴۱)

## محلہ کی مسجد چھوڑ کر جمعہ پڑھنے کے لئے جامع مسجد جانا

**سوال [۳۴۴۸]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ کچھ حضرات اپنے محلہ کی مسجد کو چھوڑ کر جمعہ کی نماز پڑھنے کے لئے جامع مسجد جاتے ہیں کہ ثواب زیادہ ملے گا؛ جبکہ اپنے محلہ میں مسجد اچھی خاصی بڑی ہے، کیا اپنے محلہ کی مسجد کا حق نہیں ہے کہ جمعہ کی نماز بھی وہیں ادا کریں؟ اس کے جواب سے نوازیں۔

المستفتی: زبیر عالم انصاری

باسمہ سبحانہ تعالیٰ

**الجواب وباللہ التوفیق:** نماز پنج گانہ کے لئے لوگوں کو محلہ کی مسجد میں نماز پڑھنے

کا تاکید حکم ہے، بلا کسی شرعی عذر کے محلہ کی مسجد کو چھوڑنا جائز نہیں؛ بلکہ فقہاء نے محلہ کی مسجد میں نماز پڑھنے کو جامع مسجد کے مقابلہ میں افضل قرار دیا ہے اور نماز پنج گانہ سے متعلق ہی لوگوں پر محلہ کی مسجد کا حق بھی ہے؛ لیکن جمعہ کے دن جمعہ کی نماز جامع مسجد میں افضل اور

بہتر ہے۔ (مستفاد: فتاویٰ رحیمیہ قدیمہ ۲۵۲/۱، ۲۶/۳، جدید زکریا ۱۶۲/۸)



و مسجد حیہ افضل من الجامع . (شامی، کتاب الصلاة، مطلب فی افضل المساجد، کراچی ۱/۶۵۹، زکریا ۲/۴۳۳)

ولأجل أن الجمعة جامع للجماعات . (رسائل الأركان ص: ۱۱۸)  
 عن أنس بن مالك قال: قال رسول الله صلى الله عليه وسلم: صلاة الرجل في بيته بصلاة، وصلاته في مسجد القبائل بخمس و عشرين صلاة، وصلاته في المسجد الذي يجمع فيه بخمس مائة صلاة. الحديث (سنن ابن ماجه، ماجاء في قيام شهر رمضان، باب ما جاء في الصلاة في المسجد الجامع، النسخة الهندية ۱/۱۰۲، دار السلام رقم: ۱۴۱۳، مشکوة ۱/۷۲) فقط واللہ سبحانہ و تعالیٰ اعلم  
 کتبہ: شبیر احمد قاسمی عرفا اللہ عنہ  
 ۱۳ جمادی الثانیہ ۱۴۲۲ھ  
 (فتویٰ نمبر: الف/۳۵۷۲۷)

## مسلسل تین جمعہ چھوڑنے والے کا حکم

**سوال [۳۴۴۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک عالم دین نے دوران تقریر یہ حدیث بیان کی کہ امام اعظمؒ کے نزدیک جو شخص مسلسل تین جمعہ کی نماز ترک کر دے تو وہ کافر ہے، کیا یہ حدیث صحیح ہے یا غلط؟ اگر غلط ہے تو ایسے عالم دین پر شریعت کا کیا حکم لاگو ہوتا ہے؟ ان سوالات کا جواب مع سند کے عنایت فرما کر شکر یہ کا موقع عنایت فرمائیں؟

المستفتی: عبداللہ، مقام وپوسٹ: جوڑکا، وایا: تین پہاڑ صاحب گنج (بہار)

باسمہ سبحانہ تعالیٰ

**الجواب وباللہ التوفیق:** اس مضمون کی حدیث کتابوں میں ملتی ہے، جس کا مطلب یہ ہے کہ حقارۃ و اہانتہ ترک کرنا کفر ہے اور تساہلاً بلا عذر ترک کرنا فسق ہے۔

عن أبي الجعد الضمريؓ وكانت له صحبة—أن رسول الله صلى الله عليه وسلم قال: من ترك ثلاث جمع تهاوناً بها، طبع الله على قلبه. (سنن أبي داؤد، كتاب الصلاة، باب التشديد في ترك الجمعة، النسخة الهندية ۱/۱۵۱، دارالسلام رقم: ۱۰۵۲)

المراد بالتهاون التساهل وقلة المبالاة والاهتمام وليس المراد الاستخفاف فإنها كفر الخ (بذل المجهود، سهارنپور قديم ۲/۶۳، دارالبشائر الإسلامية جديد ۵/۳۰، تحت رقم الحديث: ۱۰۵۲) فقط واللہ سبحانہ وتعالیٰ اعلم  
کتبہ: شبیر احمد قاسمی عفا اللہ عنہ  
۲۷ جمادی الثانیہ ۱۴۰۸ھ  
(فتویٰ نمبر: الف/۲۴/۷۰۷)

## عرفہ کا دن افضل ہے یا جمعہ کا دن؟

**سوال [۳۴۵۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کا دن زیادہ افضل ہے یا عرفہ کا دن زیادہ افضل ہے؟

المستفتی: محمد یعقوب غازی آباد

باسمہ سبحانہ تعالیٰ

**الجواب وباللہ التوفیق:** زیادہ صحیح اور راجح یہی ہے کہ عرفہ کا دن جمعہ کے دن سے افضل ہے، یعنی سال کے تمام ایام میں عرفہ کا دن سب سے افضل ہے اور ہفتہ کے ایام میں جمعہ کا دن سب سے افضل ہے۔

واستدل به على أنه أفضل من يوم عرفة، والأصح أن يوم عرفة أفضل، وجمع بأنه أفضل أيام السنة و يوم الجمعة أفضل أيام الأسبوع. (فتح الملهم، ماجاء في فضل يوم الجمعة على باقي الأيام.....، مكتبة اشرفية ۲/۳۹۶)

وَأَمَّا إِذَا قِيلَ: أَفْضَلُ أَيَّامِ السَّنَةِ فَهُوَ عَرَفَةٌ، وَأَفْضَلُ أَيَّامِ الْأَسْبُوعِ فَهُوَ الْجُمُعَةُ. (مِرْقَاةُ الْمَفَاتِيحِ، هَلِ الْجُمُعَةُ أَفْضَلُ أَمْ يَوْمُ الْجُمُعَةِ، مَكْتَبَةُ اِمْدَادِيَّةِ مِلْتَانِ ۳/۲۳۲)

فَأَمَّا إِنْ أَرَادَ أَفْضَلُ أَيَّامِ السَّنَةِ، فَتَعَيَّنَ يَوْمُ عَرَفَةَ، وَإِنْ أَرَادَ أَفْضَلُ أَيَّامِ الْأَسْبُوعِ، فَتَعَيَّنَ الْجُمُعَةُ. (شَرْحُ النُّوْوِيِّ عَلَيَّ صَحِيحِ مُسْلِمٍ، النُّسْخَةُ الْهِنْدِيَّةُ ۱/۲۸۲)

استدل به علیٰ أنه أفضل من يوم عرفة، قال الزرقاني: الأصح أن يوم عرفة أفضل أيام السنة، ويوم الجمعة أفضل أيام الأسبوع. (أوجز المسالك ۲/۴۵۴ دار القلم) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۳ محرم الحرام ۱۴۳۵ھ  
(فتویٰ نمبر: الف/۴۰/۱۱۴۱۰)

## جمعہ و جمعرات کی درمیانی شب میں سورہ کہف پڑھنے کی فضیلت

**سوال [۳۴۵۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دن سورہ کہف پڑھنے کی فضیلت کس حدیث سے ثابت ہے، اگر کوئی جمعرات کے دن مغرب بعد سورہ کہف پڑھ لے، تو وہ جمعہ کے دن پڑھنے میں شامل ہوگا یا نہیں؟

المستفتی: محمد عادل بجنور

باسمہ سبحانہ تعالیٰ

**الجواب وباللہ التوفیق:** جمعہ کے دن سورہ کہف پڑھنے کی فضیلت متعدد احادیث سے ثابت ہے اور یہ فضیلت جمعرات کے دن مغرب بعد پڑھنے والوں کو بھی اسی طرح ملے گی، جس طرح جمعہ کے دن پڑھنے والوں کو ملتی ہے: اس لئے کہ شرعاً جمعہ سے پہلی والی رات جمعہ ہی کی ہوتی ہے۔

عن أبي سعيد الخدري رضي الله عنه أن النبي صلى الله عليه وسلم قال: إن من قرأ سورة الكهف في يوم الجمعة أضاء له من النور ما بين الجمعتين. (مستدرک حاکم، کتاب التفسیر قدیم ۲/۳۹۹، مکتبۃ نزار مصطفیٰ الباز جدید ۱۲۷۵/۴، رقم: ۳۳۹۲)

عن أبي سعيد الخدري قال: من قرأ سورة الكهف ليلة الجمعة أضاء له من النور فيما بينه وبين البيت العتيق. (مسند الدارمي دارالمعني ۴/۲۱۴۳، رقم: ۳۴۵۰، كنز العمال بيروت ۱/۵۷۶، رقم: ۲۶۰۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۰ صفر المظفر ۱۴۳۵ھ  
(فتویٰ نمبر: الف/۱۱۴۲)

## جمعة المبارک کہنا کیسا ہے؟

**سوال [۳۲۵۲]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ لفظ جمعہ کے ساتھ بعض لوگ ”المبارک“ کا لفظ استعمال کرتے ہوئے جمعہ المبارک کہتے ہیں، از روئے شرع اس کی کیا حیثیت ہے؟ بینو اتوجروا۔

المستفتی: مظاہر حسین ابو حذیفہ، مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** لفظ جمعہ کے ساتھ المبارک کا لفظ شامل کر کے جمعہ المبارک کہنا صحیح اور درست ہے، اس کی وجہ یہ ہے کہ جمعہ کا دن بہت زیادہ فضیلت اور برکت والا دن ہے، حدیث پاک کے اندر آیا ہے کہ جن ایام میں سورج طلوع ہوتا ہے، ان میں سب سے خیر و برکت کا دن جمعہ کا دن ہے، اسی دن حضرت آدم علیہ السلام کو پیدا کیا گیا، اسی دن جنت میں داخل کیا گیا، اسی دن جنت سے نکالا گیا، اسی دن قیامت قائم ہوگی۔

حدیث شریف ملاحظہ فرمائیے:

عن أبي هريرة، عن النبي صلى الله عليه وسلم قال: خير يوم طلعت فيه الشمس يوم الجمعة: فيه خلق آدم، وفيه أدخل الجنة، وفيه أخرج منها، ولا تقوم الساعة إلا في يوم الجمعة. (ترمذي شريف، كتاب الصلاة، باب فضل يوم الجمعة، النسخة الهندية ۱/۱۱۰، دارالسلام رقم: ۴۸۸، مسلم شريف، كتاب الجمعة، باب فضل يوم الجمعة، النسخة الهندية ۱/۲۸۲، بيت الأفكار رقم: ۸۵۴، مسند البزار، مكتبة العلوم والحكم ۱۵/۲۰۰، رقم: ۸۵۹۵، صحيح ابن خزيمة، المكتب الإسلامي ۲/۸۳۶، رقم: ۱۷۲۹)

دوسری حدیث میں ہے کہ جمعہ کے دن ایک ایسی گھڑی ہوتی ہے، جس میں دعا ضرور قبول ہوتی ہے، بعض روایات میں عصر کے بعد کا وقت آیا ہے اور بعض روایات میں جمعہ کی نماز کا وقت بتایا گیا ہے۔

حدیث شریف ملاحظہ فرمائیے:

عن أنس بن مالك عن النبي صلى الله عليه وسلم قال: التمسوا الساعة التي ترجى في يوم الجمعة بعد العصر إلى غيبوبة الشمس. (ترمذي شريف، كتاب الصلاة، باب في الساعة التي ترجى في يوم الجمعة، النسخة الهندية ۱/۱۱۱، دارالسلام رقم: ۴۸۹)

عن النبي صلى الله عليه وسلم قال: إن في الجمعة ساعة لا يسأل الله العبد فيها شيئاً إلا آتاه الله إياه، قالوا: يا رسول الله! أية ساعة هي؟ قال حين تقام الصلاة إلى انصراف منها. (ترمذي، كتاب الصلاة، باب في الساعة التي ترجى في يوم الجمعة، النسخة الهندية ۱/۱۱۱، دارالسلام رقم: ۱۸۲)

عن أبي بردة بن أبي موسى الأشعري قال: قال لي عبد الله بن عمر: أسمعت أباك يحدث عن رسول الله صلى الله عليه وسلم في شأن ساعة الجمعة؟ قال قلت: نعم، سمعته يقول سمعت رسول الله صلى الله عليه وسلم

يقول: هي ما بين أن يجلس الإمام إلى أن تقضى الصلاة. (صحيح مسلم، كتاب الجمعة، باب في الساعة التي في يوم الجمعة، النسخة الهندية ۱/۲۸۱، بيت الأفكار رقم: ۸۵۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۵ صفر المظفر ۱۴۳۶ھ

(فتویٰ نمبر: الف/۱۱۹۱۴۴۱)

الجواب صحیح:

احقر محمد سلمان منصور پوری غفرلہ

۱۵/۲/۱۴۳۶ھ

## زوال شمس سے قبل نماز جمعہ کی ادائیگی

**سوال [۳۴۵۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کئی مساجد میں جمعہ زوال سے قبل ادا کرنے کا رواج شروع ہو چکا ہے، مساجد کی انتظامیہ تنگی جگہ و پارکنگ کا اور لوگ معاشی تنگی کا عذر کرتے ہیں، کیا اس طرح جمعہ ادا ہو جاتا ہے؟ چاروں مسالک کو مع دلائل واضح کریں اور چاروں ائمہ کے نزدیک جمعہ کا کون سا وقت افضل ہے؟ تحریر فرمائیں نماز جمعہ یا خطبہ میں زوال ہو جائے تو کیا یہ صحیح ہے یا دہرانا پڑے گا؟ چاروں مسالک کے دلائل اور مفتی بہ قول تحریر فرمائیں؟

المستفتی: محمد عبدالسبحان، کیلون فورنیا، امریکہ

باسمہ سبحانہ تعالیٰ

**الجواب وباللہ التوفیق:** چاروں اماموں میں سے کسی کے نزدیک بھی زوال سے پہلے جمعہ کی نماز جائز نہیں ہے اور پورے سال زوال کے بعد جمعہ کی نماز کی ادائیگی میں جلدی کرنا مسنون ہے۔

وأما الوقت فمن شرائط الجمعة، وهو وقت الظهر حتى لايجوز تقديمها على زوال الشمس لما روى عن النبي صلى الله عليه وسلم أنه لما بعث مصعب بن عمير إلى المدينة قال له: إذا مالت الشمس فصل بالناس

**الجمعة.** (بدائع الصنائع، کتاب الصلاة، قبیل فصل فی بیان مقدار صلاة الجمعة، کراچی ۲۶۹/۱، زکریا/۱: ۶۰۲)

**الشرط الثالث الوقت، یعنی وقت الظهر حتى لايجوز تقديمها على الزوال.** (الفتاوی التاتار خانیة، کتاب الصلاة، الفصل الخامس والعشرون، شرائط الجمعة، زکریا ۲/۵۵۷، رقم: ۳۲۸۵)

**وقال الجمهور: ليس بمشروع (أي الإبراد) لأنها تقام بجمع عظیم، فتأخيرها مفض إلى الحرج ولا كذلك الظهر.** (شامی، کتاب الصلاة، کراچی ۳۶۷/۱، زکریا ۲/۲۵)

**عن أنس بن مالك رضي الله عنه أن النبي صلى الله عليه وسلم كان يصلي الجمعة حين تميل الشمس.** (صحيح البخاري، كتاب الجمعة، باب وقت الجمعة إذا زالت الشمس ۱/۱۲۳، رقم: ۸۹۴، ف: ۹۰۴، سنن الترمذي، كتاب الصلاة، باب ماجاء في وقت الجمعة، النسخة الهندية ۱/۱۱۲، دارالسلام رقم: ۵۰۱، سنن أبي داؤد، كتاب الصلاة، باب وقت الجمعة، النسخة الهندية ۱/۱۵۵، دارالسلام رقم: ۱۰۸۴، مسند أحمد بن حنبل ۳/۱۲۸، ۱۵۰، ۲۲۸، المصنف لابن أبي شيبه، مؤسسة علوم القرآن، جديد ۴/۶۲، رقم: ۵۱۷۸، السنن الكبرى، دارالفكر ۴/۴۲۰، رقم: ۵۷۶۶)

**عن أياس بن سلمة بن الأكوع عن أبيه كنا نجمع مع رسول صلى الله عليه وسلم، إذا زالت الشمس، ثم نرجع نتبع الفيء.** (مسلم شريف، كتاب الجمعة، باب في وقت صلاة الجمعة، النسخة الهندية ۱/۲۸۳، بيت الأفكار رقم: ۸۶۰)

زوال سے قبل جمعہ کا وقت ہی نہیں ہوتا ہے؛ اس لئے صورت مسئولہ میں نہ نماز جمعہ صحیح ہوگی اور نہ ہی خطبہ، بریں بناء اس کا اعادہ لازم ہے۔

**ولا يتصور أداء الفرض وقت الاستواء قبل الزوال؛ لأنه لا فرض قبله.**

(بدائع الصنائع، کتاب الصلاة، بیان الوقت المكروه، کراچی ۱/۱۲۷، زکریا/۱: ۳۲۹)

قال الله تعالى: 'إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا .

[سورة النساء: ۱۰۳]

ومن شرائطها الوقت فتصح في وقت الظهر (هداية) وقال العلامة ابن الهمام: لقوله صلى الله عليه وسلم: إذا مالت الشمس الخ وروي أنه صلى الله عليه وسلم لما بعث مصعب بن عمير إلى المدينة قال: إذا مالت الشمس فصل بالناس الجمعة. وفي البخاري عن أنس رضي الله عنه: كان صلى الله عليه وسلم يصلي الجمعة حين تميل الشمس وأخرج مسلم عن سلمة بن الأكوع رضي الله عنه، كنا نجمع مع رسول الله صلى الله عليه وسلم إذا زالت الشمس. (فتح القدير، كتاب الصلاة، باب صلاة الجمعة كوئنه ۲/۲۷، زكريا ۲/۵۴، دار الفكر مصري قديم

۵۶/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۹ ذی قعدہ ۱۴۳۴ھ

(فتویٰ نمبر: الف/۴۰/۱۱۳۰۱)

الجواب صحیح:

احقر محمد سلمان منصور پوری غفرلہ

۱۱/۱۱/۱۴۳۴ھ





## (۲) فصل في شرائط الجمعة

### نماز جمعہ کا وجوب اور شرائط

**سوال [۳۴۵۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جمعہ کس جگہ واجب ہے اور اس کے کیا شرائط ہیں جس جگہ جمعہ واجب ہوتا ہے؟

(۲) کس جگہ جمعہ واجب نہیں؟ اور جس جگہ جمعہ واجب نہیں احتیاطاً جمعہ ادا کرتے ہیں تو پھر دو فرضوں کے بعد کیا چار فرض ادا کریں، بطور ظہر یا سنت ہی پڑھیں اور اگر بعد میں فرض پڑھیں تو جماعت کے ساتھ پڑھ سکتے ہیں یا نہیں؟

المسفتی: سعید احمد، مراد آباد

باسمہ سبحانہ تعالیٰ

**الجواب وباللہ التوفیق:** (۱) جمعہ کی نماز صحیح ہونے کے لئے شہر یا قصبہ ہونا شرط ہے، اگر شہر یا قصبہ نہیں ہے اور گاؤں میں ہندو مسلم ملا کر تین ہزار سے زائد کی آبادی ہے، تو وہاں بھی قصبہ کے حکم میں ہونے کی وجہ سے جمعہ صحیح ہو جاتا ہے، اس سے کم آبادی والے گاؤں اور دیہات میں جمعہ صحیح نہیں ہے۔ (مستفاد: بہشتی زیور ۱۱/۸۰)

عن علیؑ قال: لا جمعة ولا تشریق إلا فی مصر جامع. (مصنف عبد

الرزاق، الجمعة، باب القرى الصغار، المجلس العلمي بیروت ۳/۱۶۷، رقم: ۵۱۷۵)

ويشترط لصحتها سبعة أشياء. الأول: المصر. وتحتنه في الشامية:

عن أبي حنيفة أنه بلدة كبيرة فيها سلك وأسواق، ولها رساتيق الخ

(شامي، كراچی ۲/۱۳۷، زکریا ۳/۵، كتاب الصلاة، باب الجمعة)

(۲) جس جگہ جمعہ واجب نہیں ہے، وہاں پر احتیاطاً جمعہ ادا کرنا جائز نہیں ہے، وہاں پر ظہر پڑھنا فرض ہے، اگر ظہر نہ پڑھیں گے اور باجماعت جمعہ پڑھ لیں گے تو سب کے اوپر ظہر کا فرض باقی رہ جائے گا اور اس طرح معمول بنا لینا بھی جائز نہیں ہے کہ باجماعت جمعہ پڑھ لیا جائے، اس کے بعد احتیاطاً ظہر پڑھ لیا کریں؛ بلکہ وہاں کے لوگوں پر صرف ظہر کی نماز فرض ہے۔

وتقع فرضاً في القصبات، والقرى الكبيرة التي فيها أسواق (إلى قوله) أنه لا تجوز في الصغيرة (وقوله) لو صلوا في القرى لزمهم أداء الظهر الخ (شلمی، کتاب الصلاة، باب الجمعة، زکریا ۷/۳، کراچی ۱۳۸/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۳/۹/۱۴۱۴ھ

کتبہ: شبیر احمد قاسمی عفا اللہ عنہ

۳/رمضان المبارک ۱۴۱۴ھ

(فتویٰ نمبر: الف ۳۱/۳۵۸۰)

## اقامت جمعہ وعیدین کے شرائط

**سوال [۳۴۵۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ احناف کے نزدیک ہندوستان جیسے ملک میں اقامت جمعہ وعیدین کے کیا شرائط ہیں؟ مزید شہریت کا مدار کیا ہے؟ شہر کسے کہتے ہیں؟ جواز جمعہ کے لئے کتنی شہریت ضروری ہے؟ کوئی ایسی جامع مانع تعریف فرمائیں جس سے کوئی الجھن باقی نہ رہے؟ اللہ تعالیٰ آپ کو اجر جزیل عطا فرمائے۔

المستفتی: حافظ محمد اشتیاق مراد آباد

باسمہ سبحانہ تعالیٰ

**الجواب وباللہ التوفیق:** ہندوستان جیسے ملک میں جمعہ وعیدین کے لئے اہم ترین شرط یہ ہے کہ آبادی کی حیثیت شہر نما ہو، یعنی اس میں باقاعدہ بازار ہو، ہر چیز ہر وقت ملتی ہو، ہسپتال، ڈاکخانہ، تھانہ وغیرہ ہو، تو وہاں جمعہ وعیدین جائز ہے، چاہے آبادی کی تعداد کم کیوں

نہ ہوا ورتین ہزار کی آبادی ہو جائے، بازار وغیرہ وہاں موجود نہ ہو تو وہاں بھی جمعہ وعیدین جائز ہے؛ اس لئے کہ تین ہزار کی آبادی کو قصبہ کے حکم میں تصور کیا جاتا ہے۔ (مستفاد: فتاویٰ محمودیہ

قدیم ۳۱۴/۲، ۳۱۵/۲، جدید ڈبھیل ۹۱/۸؛ ہشتی زیور ۱۱/۸۰)

عن علی قال: لا جمعة، ولا تشریق، ولا صلاة فطر، ولا أضحی، إلا فی مصر جامع، أو مدینة عظيمة. (المصنف لابن أبي شیبة، کتاب الصلاة، من قال:

لا جمعة، ولا تشریق إلا فی مصر جامع، مؤسسة علوم القرآن ۴/۶، رقم: ۵۰۹۹)

تقع فرضاً فی القصبات، والقری الكبيرة التي فیها أسواق، ولا فی الصغيرة.

(شامی، کتاب الصلاة، باب الجمعة، زکریا ۶/۳، کراچی ۲/۳۸۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۲ رمضان المبارک ۱۴۱۴ھ

(فتویٰ نمبر: الف ۳۱/۶۶۶)

## قیام جمعہ کے لئے شہر یا قریہ کبیرہ کا ہونا لازم ہے

**سوال [۳۴۵۶]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ہمارے یہاں مدار پور فیض آباد میں جمعہ کے قیام کے سلسلہ میں کوششیں جاری ہیں؛

حالانکہ یہاں پر برتن کی دوکان موجود نہیں ہے، آپ سے یہ استفسار مقصود ہے کہ برتن وغیرہ

حوانج و ضروریات میں سے ہے یا نہیں؟ برتن دیگچی اور اس قسم کی دیگر ضروریات کے لئے اس

گاؤں سے پانچ کیلومیٹر دور ایک شہر میں جانا پڑتا ہے، تو کیا ایسے گاؤں میں جمعہ جائز ہے؟

المستفتی: محمد طارق، فیض آبادی

باسمہ سبحانہ تعالیٰ

**الجواب وباللہ التوفیق:** حنفیہ کے نزدیک جمعہ صحیح ہونے کے لئے شہر یا قصبہ یا اتنا

بڑا گاؤں ہونا ضروری ہے، جو قصبہ جیسا ہو اور قصبہ جیسا ہونے کی دو شکلیں حضرات فقہاء اور

اکابر نے لکھی ہیں۔

(۱) آبادی چاہے کم ہو یا زیادہ لیکن باضابطہ بازار اور حکومتی عملہ ہو، ضروریات زندگی کی تمام چیزیں وہاں فراہم ہوں، تو ایسی جگہ جمعہ کی نماز لازم ہے۔ (مستفاد: فتاویٰ محمودیہ قدیم ۳۰۱/۱، جدید ڈائجیل ۹۷۸/۹، دارالعلوم ۴۴/۵)

عن ابن جریح<sup>ؓ</sup> قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة فنودي للصلوة من يوم الجمعة، فحق عليك أن تشهدا، إن سمعت الأذان، أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمي ۳/۶۸، رقم: ۵۱۷۹)

تقع فرضاً في القصبات، والقرى الكبيرة التي فيها أسواق (إلى قوله) لا تجوز في الصغيرة التي ليس فيها قاض، ومنبر، وخطيب. (شامي، كتاب الصلاة، باب الجمعة، كراچی ۲/۱۳۸، زکریا ۳/۶)

(۲) ضروریات زندگی کی اشیاء فراہم ہوں یا نہ ہوں؛ لیکن آبادی کی مردم شماری تقریباً تین ہزار یا اس سے زیادہ ہو تو اتنی بڑی آبادی کو چاہے اس میں ضروریات کی اشیاء فراہم نہ ہوتی ہوں تب بھی قصبہ کے حکم میں قرار دیا گیا ہے، اس میں جمعہ پڑھنا جائز ہے۔ (مستفاد: بہشتی زیور ۱۱/۸۰)

تقع فرضاً في القصبات، والقرى الكبيرة. (شامي، باب الجمعة، زکریا ۶/۳، كراچی ۲/۱۳۸)

اب آپ اپنے یہاں کی آبادی اور اس کی حیثیت کو دیکھ لیں کہ اگر ان دونوں شکلوں میں سے کوئی ایک شکل پائی جاتی ہے، تو وہاں جمعہ جائز ہے اور اگر کوئی بھی شکل نہیں پائی جاتی ہے، تو وہاں جمعہ جائز نہیں ہے، اس کا فیصلہ آپ خود کر لیں۔ فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴/۲۲۳ھ

کتبہ: شبیر احمد قاسمی عفا اللہ عنہ

۱۲ ربیع الثانی ۱۴۲۳ھ

(فتویٰ نمبر: الف ۳۶۷۹۷)

## جمعہ کی نماز کس جگہ جائز ہے؟

**سوال [۳۴۵۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع جاجو پارہ جس کی آبادی تقریباً تین ہزار سے زائد ہے، گاؤں میں تین مساجد، دو مدرسے، ایک ہسپتال، دوسرے کی جو نیر و پرائمری اور ایک پرائیویٹ اسکول ہیں، جنہیں روزمرہ ضروریات کی تقریباً سبھی چیزیں دستیاب ہیں، پرچون کی تھوک و فٹکر ہر دو طرح کی دوکانیں، آٹا پینے کی چار چکیاں، تین پائشر، گڑ بنانے کے چار کریشر اور تیل نکالنے کا ایک کولہو بھی موجود ہے، ڈاکٹر مقامی و بیرونی دونوں جگہ کے ہیں، کپڑے و سلائی، مٹھائی کی دوکانیں، ٹیلیفون سہولیات بھی میسر ہیں، گاؤں لب سڑک آباد ہے، جس پر تقریباً باہر آمد و رفت کے لئے سواریاں ہمہ وقت ملتی رہتی ہیں، اہل علم کی تعداد تقریباً ۱۳۵ ہے، جس میں سے ایک مفتی اور دس عالم باقی حفاظ کرام ہیں، گاؤں میں ایک عید گاہ ہے، جس میں عید کی نماز کافی عرصہ سے ہوتی چلی آرہی ہے، کیا ان ضروریات و سہولیات کے میسر ہوتے ہوئے اور گاؤں کی آبادی مذکورہ بالا تعداد میں ہوتے ہوئے جمعہ کی نماز ادا کرنا جائز ہے یا نہیں؟ قرآن و حدیث کی روشنی میں جواب تحریر فرما کر مشکو فرمائیں۔

المستفتی: حافظ امیر الدین، محمد الیاس مع مصلیان مسجد جاجو پارہ، ہردوئی

مندرجہ ذیل مقامی علماء کرام و مفتیان عظام نے چل پھر کر گاؤں کا جائزہ لیا ہے اور انہیں کے مشورہ سے مذکورہ بالا تحریر کو مرتب کیا ہے۔

محمد لقمان القاسمی	صغیر احمد مدرس	محمد احسن قاسمی	مشیت اللہ قاسمی
مفتی دارالعلوم جامع الہدی	مدرسہ سیدنا صدیق اکبرؓ	مفتی مدرسہ اسلامیہ الطاف	خادم درس و افتاء مدرسہ
گلشہید مراد آباد	قصبہ پہانی، ہردوئی	العلوم کھوائی میرٹھ	جامعہ عربیہ سینٹا پور
مجیب الرحمن	محمد ساجد	احقر یونس	
مدرس مدرسہ نبی گنج	خادم تدریس دارالعلوم یوبند	مدرس مدرسہ قصبہ مادھو گنج	

باسمہ سبحانہ تعالیٰ

**الجواب وباللہ التوفیق:** جس گاؤں کی مردم شماری تین ہزار سے زائد ہو، وہ گاؤں قصبہ اور شہر کے حکم میں ہوتا ہے، حنفیہ کے نزدیک ایسے بڑے گاؤں میں جمعہ وعیدین بلاشبہ جائز اور درست ہے۔ (مستفاد: بہشتی گوہر ۱/۸۱، امداد الفتاویٰ ۶۲۴/۱)

عن ابن جریج <sup>ؓ</sup> قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة، فنودي للصلوة من يوم الجمعة، فحق عليك أن تشهدها، إن سمعت الأذان، أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمي ۳/۶۸، رقم: ۵۱۷۹)

تقع فرضاً في القصبات، والقرى الكبيرة التي فيها أسواق (إلى قوله) لا تجوز في الصغيرة التي ليس فيها قاض، ومنبر، وخطيب. (شامي، كتاب الصلاة، باب الجمعة، كراچی ۲/۱۳۸، زکریا ۳/۶) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ

۱۰/۲۰/۱۴۲۵ھ

کتبہ: شبیر احمد قاسمی عفا اللہ عنہ

۲۰ شوال المکرم ۱۴۲۵ھ

(فتویٰ نمبر: الف ۳۷/۱۵۶۹)

**کتنی بڑی آبادی میں جمعہ کا قیام جائز ہے؟**

**سوال [۳۴۵۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) کہ موضع شہباز پور، جو مین روڈ پر واقع ہے، جس کی آبادی مردم شماری کے مطابق دو ہزار ہوتی ہے، جس میں کم از کم ایک صدی سے جمعہ ہوتا ہے، موضع ہذا میں نماز عیدین، مذبح، کریشر، بھٹہ اور ہفتہ واری بازار لگتا ہے، گاؤں میں چند عالم اور حفاظ کرام موجود ہیں، جن میں سے چند افراد متصل گاؤں کروندہ میں جمعہ کی نماز پڑھنے جاتے ہیں، اب دریافت طلب

امر یہ ہے کہ گاؤں شہباز پور میں نماز جمعہ جائز ہے یا نہیں؛ جبکہ وہاں تقریباً ایک صدی سے جمعہ کی نماز ہوتی ہے، اگر نماز جمعہ جائز نہیں تو کیا ظہر کے ترک کی وجہ سے اہل شہباز پور گنہگار ہوں گے؟ اور اگر نماز جمعہ جائز ہے تو گاؤں کے جو افراد دوسرے گاؤں میں نماز جمعہ پڑھنے جاتے ہیں، ان کا وہاں جاننا درست ہے یا اپنے ہی گاؤں میں نماز جمعہ ادا کی جائے؟

(۲) شہباز پور کے قریبی گاؤں محمود پور جس کی آبادی تین ہزار سے زائد ہے اور مین روڈ پر مارکیٹ قائم ہے، وہاں بھی نماز جمعہ ہوتی ہے اور دونوں گاؤں کی پنچایت اور پردھان ایک ہے، برائے مہربانی دونوں گاؤں شہباز پور اور محمود پور میں نماز جمعہ کے جواز و عدم جواز کے بارے میں مفصل و مدلل جواب مرحمت فرمائیں؟

المستفتی: عبدالصمد، کوتوالی، بجنور

باسمہ سبحانہ تعالیٰ

**الجواب وباللہ التوفیق:** صحت جمعہ کے لئے آبادی کا دو اعتبار سے لحاظ کیا جاتا ہے۔

(۱) کثرت آبادی، تین ہزار کی آبادی شرعاً کثرت آبادی میں شامل ہے؛ لہذا موضع محمود پور جس کی آبادی تین ہزار سے زائد ہے، اس کے بڑے گاؤں اور قصبہ کے حکم میں ہونے کی وجہ سے وہاں پر جمعہ پڑھنا واجب ہے۔

عن ابن جریر رحمہ اللہ قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمع غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة، فنودي للصلوة من يوم الجمعة، فحق عليك أن تشهدا، إن سمعت الأذان، أو لم تسمعه. (مصنف عبد الرزاق،

كتاب الجمعة، باب القرى الصغار، المجلس العلمي ۳/۱۶۸، رقم: ۵۱۷۹)

(۲) حیثیت آبادی کا اعتبار: اگر آبادی مردم شماری کے اعتبار سے کچھ کم بھی ہے؛ لیکن گلی

کوچے، بازار، روزمرہ کی اشیاء، ہسپتال، اسکول، تھانہ، سرکاری آفیسر اور سرکاری دفاتر وغیرہ سب موجود ہوں تو ایسی صورت میں آبادی کی حیثیت بڑھ جاتی ہے، جس کی وجہ سے مردم شماری کم ہونے کے باوجود اسے شہر اور قصبہ کے حکم میں شمار کیا جاتا ہے اور اس میں جمعہ جائز ہو جاتا ہے، موضع شہباز پور میں مردم شماری دو ہزار بتلائی جا رہی ہے اور یہ آبادی کے اعتبار سے کم تعداد ہے، اس میں حیثیت کے اعتبار سے وہ تمام چیزیں نہیں ہیں جو ایک شہر یا قصبہ میں ہوتی ہیں، سرکاری دفاتر، ہسپتال، تھانہ، اسکول اور سرکاری آفیسر وغیرہ وہاں موجود نہیں ہیں، مذبح، کریشر، بھٹہ وغیرہ کی وجہ سے آبادی کی حیثیت نہیں بڑھتی؛ اس لئے موضع شہباز پور میں جواز جمعہ کے بارے میں ہمیں تردد ہے؛ اس لئے ہم جواز کی بات لکھنے سے معذرت خواہ ہیں۔

في الدر: ويشترط لصحتها سبعة أشياء. الأول: المصر. وتحتہ في الشامیة: عن أبي حنیفة أنه بلدة كبيرة فيها سبک، وأسواق، ولها رساتيق، وفيها وال يقدر علی انصاف المظلوم من الظالم بحشمتہ، وعلمہ، أو علم غیرہ يرجع الناس إليه فيما يقع من الحوادث، وهذا هو الأصح. (در مختار مع الشامی، کتاب الصلاة، باب الجمعة، کراچی ۱۳۷/۲، زکریا ۵/۳) فقط واللہ سبحانہ وتعالیٰ اعلم

کتابتہ: شبیر احمد قاسمی عفا اللہ عنہ  
۲۳ جمادی الثانیہ ۱۴۲۹ھ  
(فتویٰ نمبر: الف/۲۸۸/۹۶۴۸)

الجواب صحیح:  
احقر محمد سلمان منصور پوری غفرلہ  
۲۳/۶/۱۴۲۹ھ

## قیام جمعہ کے لئے کتنی آبادی شرط ہے؟

**سوال [۳۴۵۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ احقر کے لئے تکلیف کا باعث یہ ہے کہ احقر محکمہ شرعیہ گجرات کا صدر ہے؛ لہذا آپ حضرات کی طرف رجوع کرتا ہوں۔



(۲) عدم وجوب جمعہ کے متعلق ایک مفتی صاحب کو سوال مرتب کرنے کے متعلق ذمہ داری حوالہ کی تھی، انہوں نے برضا و رغبت ذمہ داری قبول فرمائی تھی، مگر سترہ ماہ ہو گئے باوجود توجہ دلانے کے ذمہ داری ادا نہیں کی؛ اس لئے وجوب جمعہ کے قائل حضرات کی طرف سے سوال لکھا جا رہا ہے۔

(۱) قریہ کبیرہ۔

(۲) دونوں گاؤں ایک قریہ کے حکم میں ہیں؟

(۳) رویدرا گاؤں میں دس سال پہلے جمعہ ادا ہوتا تھا، مگر شرعی مسئلہ معلوم ہونے کی وجہ سے جمعہ کو ترک کر دیا گیا، دس سال میں حالات تیزی سے بدلے، پچاس ساٹھ نئے مکان، مزید مدرسہ کے ۲۵/ کراریہ کے مکان، ایک دارالعلوم جس میں فی الحال تین سو طلباء کی گنجائش ہے، مگر دو سو طلباء پڑھتے ہیں، لڑکیوں کے لئے مدرسہ خیاطی کا انتظام، دوکانوں کی تعداد میں اضافہ، دیگر کاریگروں کا اضافہ وغیرہ امور کی وجہ سے اہل قریہ نے جمعہ کے متعلق سوال کیا، حالات بدلنے سے حکم بدلے گا، ایک مفتی صاحب نے وجوب جمعہ کا فتویٰ دیا، دوسرے مفتی صاحب جن کو سوال مرتب کرنے کی ذمہ داری حوالہ کی گئی تھی وہ عدم وجوب کے قائل ہیں، اسی وجہ سے انہوں نے سوال نہیں مرتب کیا، وجہ وجوب جمعہ کا فتویٰ اصل مسئلہ حالات حاضرہ کی وجہ سے ہو جائے یا اختلاف جواب ہو؟

(۴) رویدرا گاؤں میں تقریباً دو ہزار کی آبادی ہے، سات کلاس تک اسکول ہے، ۲۵ رسال سے مشین ٹنکی سے پانی کا نظم ہے، مکتب میں چھ سات مدرس پڑھاتے ہیں، دس یا گیارہ دوکانیں ہیں، ڈاکخانہ موجود ہے، پچاس سال سے گورنمنٹ کی طرف سے منظور شدہ شرائط پر غلہ کی دوکانیں ہیں، ۲۵/ کراریہ کے مکان وقف ہیں، ٹیلی فون، ۸/۷ ررکشہ، ٹریکٹر اور ایک دارالعلوم جس میں دو سو طلبہ موجود ہیں، قیام و طعام کا مکمل نظم ہے، طالبات کے لئے دینی تعلیم اور خیاطی کا نظم ہے، اہل قریہ نے بھی خیاطی کا نظم کیا ہے، ڈاکٹر بھی موجود ہے، ان حالات کے ساتھ رویدرا کے متصل ملحق ایک قریہ کرمالی ہے، دونوں دیہات کا نظم ایک نام

علیحدہ ہے، مگر درمیان میں راستہ فقط بارہ پندرہ فٹ کا ہے، اجنبی آنے والے کو نہ بتلایا جاوے تو مکمل اس فریکور ویدرا کا محلہ تصور کرے گا، اس کی آبادی تقریباً ۱۹۰۰ افراد ہوں گے تو حکیم الامتؒ کی تحریر کے مطابق دونوں دیہات کو نو وار دیکھ ہی تصور کرے گا؛ لہذا دونوں کو ایک ہی کے حکم میں سمجھ کر قریہ کبیرہ کا حکم لگا کر وجوب جمعہ کا فتویٰ دیا ہے۔

نائی، لوہار جدید آلات کے ساتھ، بڑھتی جدید مشین کے ساتھ موجود ہیں، تعمیری کام کرنے والے تین کنٹریکٹرز بھی ہیں، مجموعی تین مسجدیں ہیں، چوتھی مسجد کا احساس ہے، دو مکتبہ میں دس اساتذہ، دارالعلوم میں تیرہ اساتذہ ہیں، مجموعی آبادی تین ہزار کے قریب ہے؛ لہذا جمعہ واجب ہے؟

(۵) عوام میں چہ میگوئیاں ہو رہی ہیں جو موجب فتنہ نہ ہو، احقر نے عوام کو ساکت کر دیا ہے کہ مفتیان کرام کے فتاویٰ پر عمل ہوگا؛ اس لئے امید کہ جواب تحریر فرما کر ممنون فرمائیں؟

المستفتی: مفتی احمد بیات

باسمہ سبحانہ تعالیٰ

**الجواب وباللہ التوفیق:** جب دو گاؤں اس طرح مل جائیں کہ دونوں کے درمیان کوئی بڑا کھیت نہ ہو اور اجنبی آدمی دونوں کو دیکھ کر ایک ہی گاؤں سمجھ لیتا ہو، تو ایسی صورت میں شرعی طور پر دونوں آبادی کو ایک ہی آبادی اور ایک ہی گاؤں کہا جائے گا اور احکام جمعہ میں دونوں کو ایک ہی شمار کیا جائے گا؛ اس لئے رویدرا اور کر مالی دونوں گاؤں قیام جمعہ کے مسئلہ میں ایک ہی شمار ہونے کی وجہ سے دونوں کی آبادی اور مردم شماری کا اعتبار ہوگا اور جب دونوں کی مردم شماری تین ہزار تک پہنچ چکی ہے، تو اس میں بلا کسی شرط کے محض مردم شماری کی کثرت کی وجہ سے خفی مسلک کے مطابق جمعہ کا قیام جائز اور درست ہو جائے گا۔

(مستفاد: فتاویٰ دارالعلوم ۵۶۵، امداد المفتیین ۳۱۰/۲، بہشتی زیور ۸۰/۱۱، امداد الفتاویٰ ۶۷۱/۱)

اور بڑا گاؤں جس میں ضروریات زندگی کا سامان موجود ہو وہاں کے لوگوں پر جمعہ کی ادائیگی فرض ہے۔

عن ابن جریج<sup>ؓ</sup>، قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة والطائف. قال: وإذا كنت في قرية جامعة، فنودي للصلاة من يوم الجمعة، فحق عليك أن تشهدها، إن سمعت الأذان، أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمي ۳/۱۶۸، رقم: ۵۱۷۹)

تقع فرضاً في القصبات، والقرى الكبيرة التي فيها أسواق (إلى قوله) لاتجوز في الصغيرة التي ليس فيها قاض، ومنبر، وخطيب. (شامي، كتاب الصلاة، باب الجمعة، كراچی ۲/۱۳۸، زكريا ۳/۶) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۹ جمادی الثانیہ ۱۴۱۵ھ

۶/۲۹/۱۴۱۵ھ

(فتویٰ نمبر: الف/۳۱/۲۰۸۴)

## جمعہ کے قیام کے لئے کتنی آبادی ضروری ہے؟

**سوال [۳۴۶۰]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ جمعہ کی نماز جائز ہونے کے لئے کتنی آبادی کی ضرورت ہے؟

المستفتی: محمد طارق انور شیدی، مغلوہ، مراد آباد

باسمہ سبحانہ تعالیٰ

**الجواب وباللہ التوفیق:** جمعہ کے جائز ہونے کے لئے شہر یا قصبہ ہونا ضروری ہے کہ جس میں باقاعدہ بازار ہو اور جس میں ضرورت کی تمام اشیاء مہیا ہوں۔

عن علي<sup>ؓ</sup> قال: لا جمعة، ولا تشریق، إلا في مصر جامع. (المصنف

لابن أبي شيبة، كتاب الصلاة، من قال: لا جمعة، ولا تشریق إلا في مصر جامع. مؤسسة علوم القرآن ۴/۴۶، رقم: ۵۰۹۹)

تقع فرضاً في القصبات، والقرى الكبيرة التي فيها أسواق - إلى أنه لا تجوز في الصغيرة التي ليس فيها قاض. (شامي، كتاب الصلاة، باب الجمعة، كراچی ۱۳۸/۲، زکریا ۶/۳)

نیز اگر تین ہزار کی آبادی ہو تو وہاں جمعہ جائز ہے۔ (مستفاد: ایضاح المسائل ص: ۶۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۶ شعبان المعظم ۱۴۲۲ھ  
(فتویٰ نمبر: الف/۳۵/۶۸۹۱)

## چند لوگوں کا مسجد کے باہر خطبہ و جماعت کے ساتھ نماز جمعہ ادا کرنا

**سوال [۳۴۶۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ چند اشخاص قبل نماز جمعہ کسی شہر میں جانے کے لئے روانہ ہوئے، عین نماز جمعہ کے وقت اپنے مستقر پر پہنچے، کئی مساجد میں نماز جمعہ ہو چکی تھی، دو تین مساجد میں نماز ہونی باقی تھی، مقامی لوگوں نے بتایا کہ فلاں مسجد میں نماز جمعہ مل جائے گی، ماروتی گاڑی سے جو کہ ساتھ تھی جیسے ہی وہاں پہنچے، امام و مقتدی نماز سے فارغ ہو چکے تھے دعاء میں مشغول تھے، وہاں لوگوں نے بتایا کہ اسٹیشن کے پاس فلاں مسجد میں دو بجے نماز ہوتی ہے، وہاں پر مل سکتی ہے، جو کہ تقریباً ایک کلومیٹر دور تھی؛ لیکن ان لوگوں نے اسی مسجد کے برابر (باہر) میں مدرسہ کی جگہ میں مسجد سے خطبہ کی کتاب لے کر نماز جمعہ باجماعت ادا کر لی؛ جبکہ دوسری مسجد میں جماعت مل سکتی تھی۔ نیز اذان اول نہ پڑھی؛ بلکہ صرف اذان ثانی پڑھ کر بغیر ممبر کے خطبہ پڑھ کر نماز جمعہ باجماعت ادا کر لی۔

(۱) کیا ایسی حالت میں جبکہ کسی دوسری مسجد میں نماز جمعہ باجماعت ادا کی جاسکتی ہو مسجد سے باہر جماعت بنا کر نماز جمعہ ادا کرنا جائز ہے یا نہیں؟

(۲) کیا صرف اذانِ ثانی پڑھ کر خطبہ پڑھنا اور نماز جمعہ ادا کرنا؛ جبکہ اذانِ اول نہیں پڑھی جائز ہے یا نہیں؟

(۳) بغیر ممبرِ خطبہ پڑھنا جائز ہے یا نہیں؟ استدعاء ہے کہ قرآن و حدیث کے مکمل دلائل کے ساتھ مشرح تینوں سوالوں کا جواب عنایت فرمائیں؟

المستفتی: سید اقبال حیدر، چاند پور، بنجور

باسمہ سبحانہ تعالیٰ

**الجواب وباللہ التوفیق:** (۱) سوال نامہ سے واضح ہوتا ہے کہ مسجد و مدرسہ دونوں ایک احاطہ میں ہیں؛ لہذا جب اس طرح ایک احاطہ میں، مسجد کے حصہ میں جمعہ ہو جانے کے بعد مدرسہ کے حصہ میں دوسرا جمعہ پڑھ لیا گیا ہے، تو وہ بھی شرعاً صحیح ہو گیا ہے؛ لیکن ایک احاطہ میں ہونے کی وجہ سے دوسرا جمعہ اگر صحیح ہے؛ لیکن مقصد جمعہ کے خلاف ہونے کی وجہ سے بہتر نہیں ہوا۔

واجتمع الناس علی رجل فصلی بہم جاز للضرورة، كما فعل علي في محاصرة عثمان، وإن فعلوا ذلك لغير ما ذكر لا يجوز لعدم الضرورة، وروي ذلك عن محمد في العيون، وهو الصحيح. (مراقی الفلاح مع حاشیة الطحطاوی، باب الجمعة، جدید دارالکتاب دیوبند ص: ۵۰۷، قدیم ۲۷۶)

(۲) جب نماز جمعہ بغیر اذانِ اول کے پڑھ لی گئی تو اس صورت میں نماز جمعہ تو ہو جائے گی؛ لیکن سنتِ مؤکدہ کے ترک کرنے کی وجہ سے سخت گنہگار ہوں گے۔

وهو سنة للرجال في مكان عال مؤكدة هي كالواجب في حقوق الإثم للفرائض الخمس في وقتها. (شامی، کتاب الصلاة، باب الأذان کراچی ۳۸۴/۱، زکریا ۴۸/۲، مصری ۳۵۷/۱، الفتاوی التاتاریخانیة، کتاب الصلاة، الفصل الثاني في الأذان، زکریا ۱۳۵/۲، رقم: ۱۹۵۸)

(۳) بغیر ممبر کے خطبہ دینا خلاف سنت ہے، سنتِ طریقہ یہی ہے کہ ممبر پر خطبہ دیا جائے؛ لیکن جب بغیر ممبر کے خطبہ دے دیا گیا تو خطبہ ہو گیا۔

و من السنة أن يكون الخطيب على منبر اقتداء برسول الله صلى الله عليه وسلم. (البحر الرائق، كتاب الصلاة، باب الجمعة، زكريا ۲/ ۲۵۹، كوئٹہ ۱/ ۴۸)

فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۴ ربیع الاول ۱۴۲۰ھ  
(فتویٰ نمبر: الف ۶۱۳۳/۶۰۵)

الجواب صحیح:  
احقر محمد سلمان منصور پوری غفرلہ  
۱۴۲۰/۳/۵ھ

جمعہ کے شرائط مفقود ہونے والے گاؤں میں رہنے والے علماء و مفتیان کی ذمہ داری

**سوال [۳۴۶۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کی بستی میں مسلمانوں کی آبادی صرف ڈیڑھ سو ہے اور کفار کی آبادی ایک سو ہے، ہر چہار جانب کافروں کی گھنی غیر معمولی آبادی ہے؛ جبکہ مسلمانوں کی دوسری بڑی آبادی بہت دور ہے اور زید کی بستی میں حنفی مسلک کے مطابق نماز جمعہ کے شرائط مفقود ہیں، پھر بھی عوام و علماء عرصہ دراز سے نماز جمعہ ادا کرتے آرہے ہیں اور اس کو ختم کرنے میں فتنہ و فساد ہونے کا ظن غالب ہے، تو کیا ان کی نماز درست ہے یا ظہر باقی رہے گی؟ اور فی الحال اس کو ختم کیا جائے یا برقرار رکھا جائے؟ نیز زید کی اسی بستی میں ایک مسجد ایک عید گاہ اور ایک قبرستان ہے، جس میں قلت آبادی کی بنا پر فساد وغیرہ میں بڑا خطرہ محسوس ہوتا ہے اور زندگی دو بھر ہو جاتی ہے، تو کیا مسلمانوں کا وہاں سے ہجرت کرنا درست ہے؟ واضح ہو کہ وہاں اکثریت غرباء و فقراء کی ہے جو ہجرت کی وسعت نہیں رکھتے؟

المستفتی: محمد محسن، تکمیل ادب، مدرسہ شاہی مراد آباد

باسمہ سبحانہ تعالیٰ

**الجواب وبالله التوفیق:** جس جگہ جمعہ جائز نہیں اگر وہاں ظہر چھوڑ کر جمعہ ادا کیا جائے گا تو ان پر ظہر کافر بیضہ باقی رہ جائے گا؛ البتہ اگر جمعہ کی مخالفت کرنے سے اختلاف و

انتشار کا اندیشہ ہو تو مسئلہ بتا کر خاموشی اختیار کر لیں اور خود جمعہ میں شرکت نہ کریں۔ (مستفاد:

ایضاح المسائل ص: ۶۵، فتاویٰ محمودیہ ۱۴/۲۳۵، ۱۴/۲۵۳، جدید ڈائجیل ۱۳۹/۸-۱۳۵)

ولہا شرائط وجوب وأداء (إلی قوله) أن الأداء لا یصح بانقضاء

شروطہ. (شامی، کتاب الصلاة، باب الجمعة، زکریا ۵/۲، کراچی ۱۳۷/۲)

ولو صلوا فی القرى لزمهم أداء الظهر. (شامی، باب الجمعة، زکریا ۷/۲،

کراچی ۱۳۸/۲)

جس مقام پر مسلمان اپنے دین، جان، عزت عیال اور مال کی حفاظت پر قادر نہ ہوں اور

شعائر اسلام پر کما حقہ عمل ممکن نہ ہو وہاں سے ہجرت کر جانا فرض ہے اور اگر وہاں رہ کر شریعت

پر اعلانیہ طور سے عمل میں دشواری ہو اور دوسری جگہ سہولت معلوم ہو، تو ایسی جگہ سے ہجرت

کرنا مستحب اور باعث اجر و ثواب ہے۔ سوال میں ذکر کردہ ہستی کا حال؛ چونکہ ایسا نہیں ہے؛ اس

لئے وہاں سے ہجرت کرنا فرض یا مستحب نہ ہوگا؛ البتہ وہاں سے چلے جانے میں بھی کوئی گناہ

نہیں؛ بلکہ جائز ہے اور اگر وہاں رہتے ہوئے اپنے جان و مال اور اولاد کی حفاظت کرے اور

مفسدین کی جماعت سے پوری رد پیر اور قوت سے مقابلہ کرے اور اپنے بھائیوں کی مدد

کرے، تو باعث اجر و ثواب ہے۔ حدیث شریف میں فرمایا گیا، جو شخص جان و مال، اولاد

اور دین و عزت کی خاطر لڑتا ہو امارا جائے وہ شہید ہے۔ (مستفاد: فتاویٰ محمودیہ قدیم ۳۷۹/۹، جدید

ڈائجیل ۶۴۰/۲، کفایت الحنفی قدیم ۶۹/۳۰، ۳۰۹/۹، جدید زکریا مطول ۳۹۰/۳، ۲۹۴)

والمعنی أنهم إن كانوا فی أرض لا یقدرون فیہا علی إقامة دینہم ولا

یسلمون فیہا من أذى الکفار، فإن أرض ربہم واسعة، فلیہا جروا إلی موضع

منہا یقدرون فیہ علی إقامة دینہم و یسلمون فیہ من أذى الکفار كما فعل

رسول اللہ صلی اللہ علیہ وسلم والمسلمون. ("اضواء البیان" العنکبوت تحت آية: ۵۶،

قدیم ۶/۶۹، ۴، کذا فی روح المعانی، العنکبوت تحت آية: ۵۶، زکریا ۱۴/۲، قدیم ۹/۲۱)

قالوا: کل ہجرة لطلب علم، أو حج، أو جهاد، أو قرار إلی بلد یزداد

فيه طاعة، أو زهداً، أو ابتغاء رزق طيب، فهي هجرة إلى الله ورسوله.

(أحكام القرآن حضرت تھانوی، العنکبوت: ۵۶، ۲ / ) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۹ رجب المرجب ۱۴۱۵ھ

۱۴۱۵/۷/۹ھ

(فتویٰ نمبر: الف/۳۱/۲۰۹۶)

## دیہات میں جمعہ کے جواز کی شرائط

**سوال [۳۶۶۳]:** کیا فرماتے ہیں علمائے دین و مفتیان شرع متین مسئلہ ذیل کے

بارے میں: کہ جمعہ کی نماز درست ہونے کے لئے مصر، فنائے مصر یا قصبہ یا بڑا گاؤں ہونا

ضروری ہے، جہاں روزمرہ کی ضروریات بسہولت ملتی ہوں تو مصر، قصبہ، بڑا گاؤں ہر ایک

کی تعریف کیا ہے؟ الگ الگ واضح طور پر تحریر فرمائیں، اگر اختلاف ہو تو مفتی بہ قول تحریر

فرمائیں۔ نیز روزمرہ کی ضروریات میں کیا کیا چیزیں شامل ہیں؟ کل کتنی چیزیں ضروریات

میں شمار ہوں گی، دو تین دوکانیں ہوں؛ لیکن کھانے کی اشیاء کے علاوہ اور کچھ نہ ملتا ہو، تو

اس کا شرعاً اعتبار ہے یا نہیں؟

(۲) اگر شرائط نہ پائی جائیں صرف عرصہ دراز سے جمعہ ایسی بستی میں ہوتا آ رہا ہے، تو اس

کو منع کرنا چاہئے یا نہیں؟ اگر منع کرنے سے فتنہ کا خوف ہو یا نہ ماننے کا اندیشہ ہو تو کیا کیا

جائے؟ مزید شرائط جمعہ پائی نہ جائیں، اس کے باوجود اگر کوئی شخص پڑھتا ہے یا پڑھاتا

ہے، تو اس کے ذمہ سے ظہر ساقط ہوگی یا نہیں؟ اور اس کے ذمہ قضاء لازم ہے یا نہیں؟ اور وہ

شخص گنہگار ہوگا یا نہیں؟

(۳) یہ مسئلہ عموم بلوی اور ضرورت کے تحت داخل ہو کر جواز کا فتویٰ دیا جاسکتا ہے یا نہیں؟

یا بقیہ ائمہ ثلاثہ کے قول کے مطابق فتویٰ دیا جاسکتا ہے؟ تو پھر نماز جمعہ کے تمام متعلقہ مسائل

میں انہیں کے مذہب کے مطابق عمل کرنا ضروری ہوگا یا نہیں؟



(۴) جہاں شرائط نہ ہوں وہاں عیدین کی نماز پڑھنا شرعاً کیسا ہے؟ پڑھنے والا ثواب کا حق دار ہو گا یا نہیں؟

المستفتی: محمد طیب کوٹلی، عبدالمنان، امام مسجد کوٹلی، سینا مڑھی (بہار)  
باسمہ سبحانہ تعالیٰ

**الجواب وباللہ التوفیق:** (۱) حنفیہ کے نزدیک جواز کے لئے شہر، قصبہ اور ایسا بڑا قریہ ہونا شرط ہے جس میں لگ بھگ تین ہزار کی آبادی ہو اور ضروری اشیاء مل جاتی ہوں، ضروری اشیاء میں خورد و نوش کا سامان کپڑے وغیرہ کی دوکانیں اور پیشہ وروں کا ہونا شامل ہے، جن سے لوگوں کی ضرورتیں پوری ہوتی ہیں۔

بأن المصر موضع يندفع فيه حاجة الإنسان الضرورية من الأكل، بأن يكون هناك من يبيع طعاماً، والكسوة الضرورية، وأن يكون هناك أهل حرف يحتاج إليهم كثيراً. (رسائل الأركان ص: ۱۱۴، بحوالہ فتاویٰ رحیمیہ قدیم ۵۴/۵، جدید زکریا ۹۰/۶)

(۲) مصر کی تعریف میں اختلاف ہے؛ لیکن بظاہر عرف پر مدار ہے، عرفاً جس شہر اور قصبہ کی آبادی زیادہ ہو، بازار گلیاں ہوں اشیاء ضرورت سب ملتی ہوں وہ شہر ہے۔ (مستفاد: فتاویٰ دارالعلوم ۱۰۲/۵)

وفي التحفة: عن أبي حنيفة أنه بلدة كبيرة، فيها سبك، وأسواق، ولها رساتيق، وفيها وال يقدر على إنصاف المظلوم من الظالم بحشمته، وعلمه، أو علم غيره يرجع الناس إليه فيما يقع من الحوادث، وهذا هو الأصح. (شامی، کتاب الصلاة، باب الجمعة، کراچی ۱۳۷/۲، زکریا ۵/۳)

(۳) قصبہ بڑے گاؤں سے بڑا شہر نما ہوتا ہے، شہر کی طرح ہر چیز وہاں پائی جاتی ہیں، ڈی ایم اور کلکٹر کا ہونا ضروری نہیں، بڑا گاؤں وہ ہے: جس کی آبادی لگ بھگ تین ہزار کی ہو، وہ بھی قصبہ کے حکم میں ہے اور اس میں بھی جمعہ جائز ہے، جیسا کہ حضرت تھانویؒ کی رائے ہے، امداد الفتاویٰ ۱۷۱/۶، اور بہشتی زیور میں یہی مذکور ہے۔

(۴) چھوٹا گاؤں وہ ہے: جس کو اردو میں دیہات سے تعبیر کرتے ہیں اور اس میں شہر قبضہ وغیرہ کے شرائط بھی موجود نہ ہوں اور اس کی آبادی میں مردم شماری دو تین ہزار بھی نہ ہو، تو ایسے چھوٹے گاؤں میں شرعاً جمعہ جائز نہیں، ظہر کی نماز اس پر باقی رہ جاتی ہے اور اگر منع کرنے سے فتنہ کا اندیشہ ہو تو فتنہ سے بچنا بھی لازم ہے، اگر ایسا مقام ہے کہ جہاں عموم بلوئی کی بناء پر شدید ضرورت پیش آجائے، تو ایسے مقام میں اگر امام شافعی کے مسلک پر عمل کیا جائے، تو ان کے مسئلہ کے ساتھ ساتھ اس مسئلہ کے متعلق تمام شرائط کا لحاظ رکھنا بھی لازم ہے؛ اس لئے امام شافعی کے مسلک پر عمل کرنا دشواری سے خالی نہیں، ورنہ تلفیق لازم آجاتی ہے۔

(مستفاد: امداد الفتاویٰ ۶۸۹/۱)

(۵) شرائط نہ ہونے کی صورت میں نماز پڑھنا مکروہ ہے۔

صلوة العید فی القرى تکرہ تحریمًا؛ لأنه اشتغال بما لا یصح؛ لأن المصر

شرط الصحۃ. (شامی، کتاب الصلاة، باب العیدین، کراچی ۱۶۷/۲، زکریا ۶۱۳/۴)  
مگر فتنہ سے بھی بچنا لازم ہے۔ نیز نماز عید جمعہ کی طرح نہیں ہے؛ اس لئے کہ جہاں جمعہ صحیح نہیں ہوتا وہاں ظہر کی نماز لازم آجاتی ہے، مگر عیدین کی نماز نہ پڑھی جائے تو اس پر کوئی چیز لازم نہیں ہوتی۔ فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۰/۷/۹ھ

کتبہ: شبیر احمد قاسمی عفا اللہ عنہ

۷/رجب المرجب ۱۴۲۰ھ  
(فتویٰ نمبر: الف ۶۲۵۹/۳۴)

## دیہات میں جمعہ سے متعلق چند سوالات و جوابات

سوال [۳۴۶۴]: کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں چھوٹے چھوٹے علیحدہ علیحدہ نام کے چند گاؤں ہیں، کسی کی آبادی پانچ

سو کسی کی چھ سو ہے، اسی میں ایک گاؤں سریہ کے نام سے ہے، جس کی کل آبادی بمشکل تمام دو سو افراد پر مشتمل ہوگی۔ مذکورہ گاؤں کے شمال و جنوب میں آدھا آدھا کلومیٹر دور ہفتے میں ایک ایک دن اٹھائی بازار لگتا ہے، کچھ فاصلے پر سرکاری بینک بھی واقع ہے، تقریباً دس سال سے ایک صاحب کی سعی سے جمعہ کا قیام عمل میں آیا، مگر اسی وقت سے مقامی ذی علم اور تجربہ کار علماء اس سے متفق نہ رہے اور نہ کبھی شریک جمعہ ہو کر جمعہ کی نماز ادا کی، اب جبکہ کئی عالم و مفتی فارغ التحصیل ہوئے اور کتب فقہ اور اکابرین کی رائے کو دیکھ کر مشکوک ہوئے کہ اس چھوٹے سے گاؤں میں حنفیہ کے نزدیک قیام جمعہ درست نہیں معلوم ہوتا ہے تب لوگوں کے سامنے بات رکھی گئی، بجز اللہ لوگ صحیح بات ماننے اور شریعت مطہرہ پر عمل کرنے کے لئے تیار ہیں، اب ایسی صورت میں مذکورہ گاؤں میں نماز جمعہ پڑھنا درست ہے یا نہیں؟

(۲) مذکورہ کسی گاؤں میں جمعہ کے دن اذان و نماز ظہر باجماعت مسجد میں نہیں ہوتی ہے؛ بلکہ ہر گاؤں کے چند افراد شریک ہو کر جمعہ کی نماز ادا کرتے ہیں، تو کیا ان کا یہ عمل درست ہے؟ یا عام دنوں کی طرح جمعہ کے دن بھی ہر گاؤں میں ظہر کے لئے اذان و نماز باجماعت کی ادائیگی لازم ہے؟

(۳) جبکہ تمام گاؤں علیحدہ علیحدہ ناموں کے ساتھ موسوم ہیں اور ہر دو گاؤں کے درمیان کھیت و سڑک کے ذریعہ آدھا کلومیٹر کا فاصلہ ہے، تو کیا ایسی صورت میں تمام گاؤں کو ایک شمار کر کے جمعہ قائم کرنا درست ہے؟

(۴) چونکہ دس سال سے جمعہ کی نماز ہو رہی ہے، اگر فتویٰ عدم جواز کا ہو اور بعض لوگوں کے عدم اتفاق و اختلاف کی بات ہو تو ایسی صورت میں کیا کرنا چاہئے؟

(۵) جس جگہ شرائط جمعہ نہ ہوں اور لوگ پڑھتے ہوں، وہاں جمعہ کو بند کرنا بہتر ہے یا نیت نفل جمعہ میں شریک ہو کر بعد میں احتیاط الظہر پڑھنا بہتر ہے؟

(۶) وعظ و نصیحت یا دینی فائدہ اور شوق نماز کے پیش نظر شرائط جمعہ کے بغیر جمعہ کے قیام

کا کیا حکم ہے؟ بینوا بیانا شافیاً توجروا أجزاً وافياً، فإن الله لا يضيع أجر المحسنين.

المستفتی: اہلیان موضع متھر ہنڈیہ، ہرام پور (یو پی)

باسمہ سبحانہ تعالیٰ

**الجواب وباللہ التوفیق:** ہر چیز کے کچھ اصول و قواعد ہوتے ہیں، اگر ان اصول و قواعد کے موافق عمل کیا جائے تب ہی وہ عمل صحیح اور قابل قبول ہوگا، ورنہ صحیح اور قابل قبول نہ ہوگا، مثلاً نابالغ لڑکا بالغوں کا امام نہیں بن سکتا؛ اس لئے کہ امامت کے لئے بالغ ہونا شرط ہے، نماز کی صحت کے لئے طہارت شرط ہے، بلا طہارت نماز درست نہ ہوگی، اسی طرح وقت سے پہلے اگر نماز پڑھی جائے تو نماز نہ ہوگی۔ نیز حج کی ادائیگی کے لئے ماہ ذی الحجہ کا ہونا اور ارکان کی ادائیگی کے لئے جو جگہیں مقرر کی گئی ہیں وہاں جا کر ارکان ادا کرنا ضروری ہے ورنہ فریضہ حج ادا نہ ہوگا، اسی طرح نماز جمعہ کی صحت کے لئے شہر یا قصبہ یا بڑا گاؤں ہونا شرط ہے، بڑا گاؤں وہ ہے جس میں گلی کوچے ہوں، بازار ہو، روزمرہ کی ضروری اشیاء ملتی ہوں، کم از کم تین ہزار کی آبادی ہو تو وہاں جمعہ کی نماز واجب ہے اور جو گاؤں ایسا نہ ہو اس میں جمعہ ادا کرنا جائز نہیں ہے، دیکھئے میدان عرفات میں لاکھوں حاجیوں کا اجتماع ہونے کے باوجود جمعہ کی نماز نہیں پڑھی جاتی؛ بلکہ ظہر پڑھی جاتی ہے، حجۃ الوداع کے موقع پر جمعہ کا دن تھا پھر بھی ہزاروں صحابہ کے اجتماع میں جمعہ نہیں پڑھا گیا؛ بلکہ ظہر باجماعت پڑھی گئی اور آج تک ظہر ہی پڑھی جاتی ہے، جس سے معلوم ہوا کہ نماز جمعہ کی صحت کیلئے شہر یا قصبہ یا بڑا گاؤں ہونا شرط ہے، سوال نامہ میں جس گاؤں کا ذکر ہے وہ یقیناً چھوٹا گاؤں ہے؛ اس لئے وہاں جمعہ کی نماز پڑھنا قطعاً جائز نہیں ہے، پڑھی جائے تو ادا نہ ہوگی؛ بلکہ نفل ہو جائے گی اور نفل کے لئے اذان و اقامت، خطبہ، قرأت بالجہر اور نفل باجماعت پڑھنے کی کراہت، نیز ظہر باجماعت ترک کرنا موجب فسق اور کراہت تحریمی کا باعث ہے؛ اس لئے گاؤں والوں پر ظہر باجماعت پڑھنا لازم ہے۔ (مستفاد: فتاویٰ محمودیہ قدیم ۲/۳۱۹ تا ۳۳۱،

جدید ڈائجیل ۱۰۵/۸ تا ۱۳۳، تعلیم الاسلام ۷/۳، کفایت المفتی قدیم ۱۸۹/۳، زکریا مطول: ۱۶۲/۵، مسائل نماز جمعہ ص: ۷۷)

ولا جمعة بعرفات في قولهم جميعاً. (جامع الصغير ص: ۱۱۲)  
 وتقع فرضاً في القصبات، والقرى الكبيرة التي فيها أسواق، وفيما  
 ذكرنا إشارة إلى أنه لا تجوز في الصغيرة التي ليس فيها قاض، ومنبر،  
 وخطيب. كما في المضمرة. والظاهر أنه أريد به الكراهة لكراهة النفل  
 بالجماعة، ألا ترى أن في الجواهر: لو صلوا في القرى لزمهم أداء الظهر.  
 (شامي، كتاب الصلاة، باب الجمعة، كراچی ۱۳۸/۲، زکریا ۷/۳، وكذا في تبين الحقائق،  
 كتاب الصلاة، باب الجمعة، زکریا ۱/۵۲۴، امداد به ملتان ۱/۲۱۷، امداد الأحكام ۲/۳۴۰،  
 البحر الرائق، زکریا ۲/۲۴۸، كوئٹہ ۲/۱۴۱، ومجمع الأنهر بيروت، كتاب الصلاة، باب صلوة  
 الجمعة ۱/۲۴۵، وفتح لقدير، كتاب الصلاة، باب صلوة الجمعة، كراچی ۲/۲۲، زکریا ۲/۵۱، هداية،  
 باب صلوة الجمعة اشرفى ديوبند ۱/۱۶۸، كبيرى، باب صلوة الجمعة اشرفية ديوبند ۵۴۹،  
 قديم ۵۱۰، صغيرى، مطبع محتبائي دهلي ۲۷۷، ونور الإيضاح، كتاب لصلاة، باب صلوة لجمعة،  
 امداديه ديوبند ۱۱۷، ۱۱۸، مالا بد منه ۵۴، بهشتى ثمر ۱/۱۴۳، وطحطاوي على المراقى،  
 كتاب الصلاة، باب الجمعة، دار الكتاب ديوبند ص: ۵۰۴، قديم ۲۷۴)

(۲) جہاں شرائط جمعہ موجود نہ ہوں وہاں چند افراد کا یکجا ہو کر جمعہ پڑھنا مکروہ تحریمی ہے؛ اس لئے  
 اہل گاؤں پر جمعہ کے دن بھی دوسرے دنوں کی طرح ہر گاؤں میں اذان واقامت کے ساتھ ظہر  
 کی نماز باجماعت پڑھنا لازم و ضروری ہے۔ (مستفاد: فتاویٰ دارالعلوم ۱۵۱/۵-۱۶۳-۱۶۵)

ألا ترى أن في الجواهر لو صلوا في القرى لزمهم أداء الظهر.

(شامي، كتاب الصلاة، باب الجمعة كراچی ۱۳۸/۲، زکریا ۷/۳)

(۳) جبکہ چند گاؤں اپنے نام کے اعتبار سے الگ الگ ہیں اور ہر دو گاؤں کے درمیان  
 کھیت و سڑک کے ذریعہ فاصلہ بھی ہے اور انفرادی طور پر کسی میں بھی شرائط جمعہ موجود نہیں  
 ہیں، تو محض اقامت جمعہ کے لئے ان کی آبادی کو ایک شمار کر کے قریہ کبیرہ کا درجہ دینا قواعد

شرعیہ اور عرف و عادت کے اعتبار سے صحیح نہیں ہے؛ اس لئے اہل علاقہ کا اکٹھا ہو کر ایک گاؤں میں جمعہ پڑھنا جائز نہیں ہے۔ آپ خود نہ پڑھیں اور نہ پڑھائیں؛ بلکہ اعلان کر دیں کہ یہاں جمعہ درست نہیں ہے۔ (مستفاد: فتاویٰ محمودیہ قدیم ۱۶/۵۲۶، جدید ڈائجیل ۱۴۷/۸)

(۵) جس جگہ شرائط جمعہ نہ ہوں اور لوگ کم علمی کی وجہ سے پڑھ رہے ہوں تو وہاں جمعہ کو موقوف کر کے ظہر قائم کرنا ضروری اور مطلوب شرع ہے، بنیت نفل جمعہ میں شرکت کرنے سے دوسرے لوگ یہی سمجھیں گے کہ یہ بھی جمعہ پڑھتے ہیں؛ لہذا ایسی جگہ جمعہ پڑھ کر بعد میں احتیاط الظہر پڑھنا ممنوع اور ناجائز ہے۔ (مستفاد: فتاویٰ محمودیہ قدیم ۲۰۲/۴، ۲۳۵/۱۴، جدید ڈائجیل ۱۶۸/۸، ۴۴، امداد الفتاویٰ ۶۴۱/۱ و مسائل نماز جمعہ ص: ۷۷)

(۶) شریعت میں مصلحت کی رعایت اس وقت ہوتی ہے جب وہ حکم شرعی کے خلاف نہ ہو اور جب مصلحت حکم شرعی کے خلاف ہو، تو پھر مصلحت کی اجازت ہرگز نہ ہوگی؛ بلکہ حکم شرعی پر عمل کرنا لازم ہوگا، مذکورہ گاؤں میں جب شرائط جمعہ موجود نہیں ہیں، تو پھر کسی دینی فائدہ و مصلحت کے پیش نظر جمعہ پڑھنا درست نہیں ہے؛ بلکہ ظہر باجماعت ادا کرنا ضروری ہے، جس کی قسمت میں نماز اور عبادت لکھی ہے اور جس کو خوف خدا ہے وہ پھر بھی ادا کرے گا اور جو بد قسمت ادا نہ کرے، اس کی فکر کسی کے ذمہ نہیں وہ اپنی قبر کا سامان خود کرے گا۔ (مستفاد: محمودیہ قدیم ۱۳۷/۹، جدید ڈائجیل ۱۵۲/۸، امداد الفتاویٰ ۳۷۵/۳ و مسائل نماز جمعہ: ۷۸)

المفسدة إذا ترجحت على المصلحة اقتضت تحريم الفعل. (روح المعاني،

سورة البقرة: ۲۱۹، زکریا دیوبند ۲/۱۷۳)

إذا كان فعل الإمام مبنياً على المصلحة فيما يتعلق بالأموال العامة لم ينفذ

أمره شرعاً إلا إذا وافقه، فإن خالفه لم ينفذ. (الأشباه والنظائر قديم ص: ۱۸۹)

مزید تفصیل کے لئے اوثق العری وغیرہ کا مطالعہ کریں۔ فقط واللہ سبحانہ وتعالیٰ اعلم

الجواب صحیح:

کاتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۶ جمادی الثانیہ ۱۴۲۶ھ

۱۴۲۶/۶/۱۰ھ

(الف فتویٰ نمبر: ۸۸۵۱/۳۸)

## گاؤں میں نماز جمعہ سے متعلق چند سوالات کے جوابات

**سوال [۳۴۶۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہم لوگ صوبہ بہار کے ضلع سستی پور کے دیہات کے رہنے والے ہیں، ایسی جگہ ہے جہاں ضروریات کا سامان نہیں ملتا اور بہت دنوں سے یہاں جمعہ کی نماز ہوتی ہے، مولوی حضرات شامل بھی ہوتے ہیں؛ بلکہ امامت بھی کرتے ہیں اور احتیاط الظہر پڑھتے ہیں۔

(۱) نماز ہوگی یا نہیں؟

(۲) احتیاط الظہر پڑھنا کیسا ہے، ان کی امامت ہوگی یا نہیں؟

(۳) تقریباً دو ہزار کی آبادی ہے، ہندو مسلمان دونوں کے دو محلے ہیں دونوں میں ایک ایک مسجد ہے، ایک بڑی ہے دوسری چھوٹی، چھوٹی مسجد میں جمعہ کے وقت میں کوئی نماز نہیں ہوتی۔ کیا اس محلہ کے افراد جمعہ کے وقت میں اذان دے کر ظہر کی نماز باجماعت پڑھ سکتے ہیں یا نہیں؟

(۴) ایسے علاقہ میں اگر عید کی نماز سے پہلے قربانی کر لی تو قربانی درست ہوگی یا نہیں؟ جبکہ عید کی نماز بھی ہوتی ہے۔

المستفتی: عبدالغفار قاسمی، لادھہ کپسہ، سستی پور (بہار)

باسمہ سبحانہ تعالیٰ

**الجواب وباللہ التوفیق:** جمعہ کی نماز صحیح ہونے کے لئے دو چیزوں میں سے ایک چیز لازم ہوتی ہے۔

(۱) آبادی کی حیثیت یعنی ایسی آبادی ہو جس میں ضروریات زندگی کی ہر چیز موجود ہو، اسکول، اسپتال، تھانہ اور روزمرہ کے خورد و نوش کی ہر چیز کی دکانیں، بازار نما موجود ہوں اور قصبہ جیسی شکل ہو، اگرچہ مردم شماری کم ہو؛ لیکن آبادی کی حیثیت قصبہ نما ہونے کی وجہ سے وہاں جمعہ جائز ہو جائے گا۔

(۲) آبادی کی مردم شماری اگرچہ بازار نمائندہ ہو؛ لیکن وہاں کی مردم شماری تین ہزار سے اوپر ہو، تو ایسی صورت میں وہ گاؤں قصبہ کے حکم میں ہونے کی وجہ سے وہاں بھی جمعہ جائز ہوگا۔ اور سوال نامہ میں جس آبادی کا ذکر ہے اس میں دونوں چیزیں نہیں ہیں۔ مذکورہ گاؤں مردم شماری کے اعتبار سے قصبہ کے حکم میں نہیں ہے اور حیثیت آبادی بھی بازار جیسی نہیں ہے؛ اس لئے وہاں جمعہ جائز نہ ہوگا؛ بلکہ وہاں کے لوگوں پر ظہر کی نماز پڑھنا لازم ہوگا اور دونوں مسجدوں میں باقاعدہ اذان و اقامت اور جماعت کے ساتھ ظہر کی نماز پڑھنی چاہئے، جب اس گاؤں میں جمعہ درست ہی نہیں ہے تو ظہر کی جو نماز پڑھی جائے گی وہ اصل نماز ہوگی۔ اسے احتیاطاً الظہر نہیں کہا جائے گا؛ بلکہ ادا فرض کہا جائے گا اور جہاں نماز جمعہ جائز نہیں ہے، وہاں پر نماز عید بھی درست نہیں ہے؛ لہذا ایسے گاؤں میں نماز عید سے پہلے قربانی درست ہے۔ (مستفاد: فتاویٰ محمودیہ ڈابھیل ۴۲۸)

تقع فرضاً في القصبات، والقرى الكبيرة التي فيها أسواق. (شامي،

كتاب الصلاة، باب الجمعة، كراچی ۱۳۸/۲، زکریا ۶/۳)

وفيما ذكرنا إشارة إلى أنه لا تجوز في الصغيرة التي ليس فيها قاض، ومنبر، وخطيب. كما في المضمرة..... ألا ترى أن في الجواهر: لو صلوا في القرى لزمهم أداء الظهر..... وكما أن المصر، أو فئانه شرط جواز الجمعة، فهو شرط جواز صلاة العید. (شامي كراچی ۱۳۸/۲، زکریا ۶/۳)

فأما أهل السواد، والقرى، والرباطات عندنا يجوز لهم التضحية بعد

طلوع الفجر. (شامي، كتاب الأضحية، كراچی ۳۱۸/۶، زکریا ۹/۶۱)

لا تجوز لأمير الموسم..... ولا بعرفات؛ لأنها مفازة، وتؤدى في مصر واحد بمواضع كثيرة على المذهب وعليه الفتوى دفعاً للحرج وعلى المرجوح، فالجمعة لمن سبق تحريمه وتفسد بالمعية، والاشتباه فيصلها بعدها آخر ظهراً، وكل ذلك خلاف المذهب، فلا يعول عليه كما حرره في البحر الخ



(الدر المختار علی رد المحتار، کتاب الصلاة، باب الجمعة، مطلب فی جواز استنابة

الخطیب، کراچی ۱۴۴۲/۲، ۱۴۴۱/۳، ذکر کیا ۱۵/۳) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۳ محرم الحرام ۱۴۳۳ھ

۱۴۳۳/۱/۲۳ھ

(فتویٰ نمبر: الف/۱۰۶۰۶۳۹)

## گاؤں میں نماز جمعہ ہو تو علماء شریک کریں یا نہ کریں؟

**سوال [۳۲۶۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) کہ ہمارے علاقہ میں لوگ (حنفی) اپنے اپنے کھیتوں میں گھر بنا کر رہتے ہیں، گاؤں یا قصبہ کی شکل میں اجتماعی طور پر آباد نہیں ہیں شرقاً، غرباً اور شمالاً ہر سہ جانب تقریباً ایک سو بیس کلو میٹر کی دوری پر شہر (ضلع) ہے، بجانب جنوب تقریباً ساٹھ کلو میٹر پر شہر ہے، اگرچہ ضلع تو نہیں ہے؛ لیکن مثل ضلع ہے، اس کے قریب کوئی شہر نہیں ہے؛ اس لئے جمعہ اور عیدین کے لئے ان شہروں تک دوری اور وسائل کی کمی کے وجہ سے پہنچ نہیں سکتے اور جہالت کا غلبہ ہے، نماز پنج وقتہ کے پابند تو بہت کم ہیں؛ البتہ جمعہ کا سب اہتمام کرتے ہیں، دور دراز سے چل کر سب ایک جگہ جمع ہو جاتے ہیں، سالہا سال سے یہ سلسلہ چلا آ رہا ہے۔ علماء کرام و مفتیان عظام کی رائے اختیار کرنے میں فتنہ ہے؛ اس لئے جہاں جمعہ جاری ہے، جاری ہی رکھا جائے؛ اس لئے جاری ہے کہ اکثر طبقہ جاہل ہے؛ لیکن معدودے دینی اداروں کے فضلاء کرام بھی اس علاقہ میں رہتے ہیں، جو عیدین میں تو سب شریک ہوتے ہیں؛ لیکن جمعہ میں بعض شریک ہوتے ہیں اور بعض نہیں ہوتے، جو شریک نہیں ہوتے ہیں وہ اپنے گھر بیٹھے رہتے ہیں، ان کے لئے مستقل مسئلہ کھڑا ہو گیا ہے، عوام ان کو جمعہ نہ پڑھنے والے اور جمعہ سے روکنے والے ایک فرقہ کے روپ میں دیکھتے ہیں اور بدظنی حد سے زیادہ بڑھ رہی ہے، عوام کو ایک بات ہاتھ لگ گئی کہ یہ تو جمعہ ہی نہیں پڑھتے، خوب تبصرے ہوتے ہیں اور علماء کے طبقہ سے بدظنی دن بدن پھیلتی جا رہی ہے، ایسی بگڑی ہوئی صورت حال میں علماء کرام کیا کریں؟

**الف:** آیا جمعہ وعیدین میں شریک ہوں یا نہ ہوں؟ نیز ایسی جگہوں پر جمعہ وعیدین کی امامت کریں یا نہیں؟

**ب:** اگر شریک ہوں تو جمعہ کے بعد ظہر کے نام سے چار فرض پڑھیں یا نہیں؟ اگر پڑھیں تو عوام کو اس کی اطلاع دینا ضروری ہے یا نہیں؟ تاکہ بعض لوگ بھی اس پر عمل کر سکیں؟

**ج:** اگر چار فرض پڑھیں تو جماعت کرنے میں فتنہ ہے، اب تنہا پڑھیں تو اس حدیث پر عمل کیسے ہوگا؟ جس میں چالیس دن تک تکبیر اولیٰ کے ساتھ نماز پڑھنے کی فضیلت وارد ہوئی ہے، اکثر دوسرے علاقہ سے تبلیغی جماعتیں آتی رہتی ہیں، وہ لوگ تکبیر اولیٰ کے پابند ہوتے ہیں، ایسے لوگ کیا کریں، اس حدیث پر عمل کیسے کریں؟

**د:** نیز اس کے متعلق دوسرے علاقہ کے بعض علماء کا کہنا ہے کہ ایسی جگہوں پر آخر ظہر کی چار رکعت کی ضرورت نہیں ہے اس میں حرج ہے، جمعہ کافی ہو جائے گا، پھر یہ کہ خواص پڑھیں اور عوام نہ پڑھیں، یہ بات بھی رفتہ رفتہ عوام تک پہنچ جائے گی تو ایک نیا فتنہ کھڑا ہو جائے گا کہ علماء کا ظاہر کچھ ہے اور باطن کچھ ہے، ان کو مقتدیٰ کیسے مانا جائے؟ اس لئے جمعہ ہی پڑھنا کافی ہو جائے گا اور سبھی کو شریک ہونا چاہئے اور جو لوگ شریک نہیں ہوتے ہیں، ان کو بھی ترغیب دلا کر شریک کرنا چاہئے اور ان کا کہنا ہے کہ پر پیچ حالات میں حنفیوں کو امام ابوحنیفہؒ کے علاوہ دوسرے امام (امام شافعیؒ وغیرہ) کے مسلک پر عمل کی اجازت ہوگی؟ آیا ان علماء کا یہ استدلال درست ہے یا نہیں؟ ازراہ کرم تسلی بخش مفصل، مدلل حوالوں کے ساتھ جواب عنایت فرمادیں، نوازش ہوگی۔ شکر یہ

**سوال نمبر ۲:** مذکورہ بالا علاقہ میں ایک مشکل پانی کی بھی ہے، زمین کا پانی کھارا ہے، اس لئے کھانے پینے کے علاوہ ضروریات تو زمین کے پانی سے پوری ہو جاتی ہیں، مگر پینے کے لئے بارش کا پانی حوض میں جمع کیا جاتا ہے اور آئندہ سال بارش ہونے تک اسی کو دوائی کے طور پر بہت ہی محتاط انداز سے پیا جاتا ہے، یہ حوض زمین میں سات آٹھ ہاتھ گہرے ہوتے ہیں اور

راتنے ہی اوپر گولائی میں ہوتے ہیں جو درہ کی مقدار سے کم ہوتے ہیں، یہ حوض آبادی سے دور ہوتے ہیں، اردگرد کی زمین ہموار کر دی جاتی ہے، اس کا پانی جمع ہو کر بہہ کر حوض میں بھر جاتا ہے اور ہر آدمی کے ایک ایک دو حوض باپ، دادا کے ہاتھ کے بنے ہوئے ہیں اور رچونکہ بارش کے علاوہ کھیتی وغیرہ ہوتی نہیں ہے؛ اس لئے جہالت کی طرح غربت و افلاس بھی غالب ہے، ہر شخص پرانے حوض کو توڑ کر نیا حوض بنانے کی وسعت نہیں رکھتا کہ اس کو درہ بنا دیا جائے، اگر درہ درہ بنایا بھی جائے تو اکثر ناکام ہو جاتا ہے اور کئی مجبوریاں ہیں، زمین نرم ہونے کی وجہ سے اس مقدار مذکورہ سے بڑا نہیں بنا سکتے۔

مذکورہ حوض میں سال بھر میں کبھی چڑیا کبھی چوہے مرتے رہتے ہیں اور مجبوری کی وجہ سے تمام لوگ اسی پانی کو پیتے رہتے ہیں، کنویں کا پانی کھارا ہے اور یہ حوض ہر ایک کے ذاتی ہوتے ہیں؛ اس لئے دوسرے کو اجازت بھی نہیں دیتے ہیں، پھر گاؤں کے متصل آبادی نہیں ہے؛ اس لئے سرکار کی طرف سے بھی کوئی انتظام نہیں اور نہ امید ہے۔ باوجود مسئلہ بتانے کے سیکڑوں نہیں؛ بلکہ ہزاروں میں شاید ہی کوئی ایک رکتا ہو، عوام و خواص سب ہی کا یہی حال ہے اور خصوصاً موسم گرما میں، یہ علاقہ قابل رحم ہوتا ہے، دست وغیرہ کی شکایت ہو جاتی ہے، اس مسئلہ میں بھی بعض کا کہنا ہے کہ ان مجبوریوں کے پیش نظر خفیوں کو حدیث قلتین (یعنی امام شافعیؒ کے مسلک پر) عمل کرنے کی اجازت ہوگی؟

**الف:** جناب والا اس مسئلہ میں بھی پوری رہنمائی فرمائیں کہ حدیث قلتین پر عمل کی اجازت ہوگی یا نہیں؟

المستفتی: محمد یعقوب، راجستھان

باسمہ سبحانہ تعالیٰ

**الجواب وباللہ التوفیق:** (۱) جاہلوں کی جہالت کی وجہ سے احکام شرع میں تبدیلی کی اجازت نہیں ہوگی، علمی طبقہ کے لوگ باقاعدہ اذان دے کر علی الاعلان ظہر کی نماز پڑھا

کریں، اگر کسی نے مصلحت کو پیش نظر رکھ کر ان کے ساتھ جمعہ پڑھ لیا ہے تو اس پر ظہر کا فرض باقی رہ جائے گا، ہاں البتہ جس گاؤں کی آبادی تین ہزار تک پہنچ گئی ہے، اس میں شرعاً جمعہ کی نماز جائز ہے، آس پاس میں تین ہزار کی آبادی والے گاؤں تو ضرور ہوں گے، وہاں جا کر آپ لوگ جمعہ کی نماز پڑھ لیا کریں، تو کیا پریشانی ہے؟ شہر ہی میں جانا کیا ضروری ہے؟ اگر آبادی تین ہزار تک پہنچ گئی ہے، تو وہاں پر جمعہ کی امامت ضرور کیجئے۔

**ب:** دیہات میں جمعہ و ظہر کو جمع کرنا ممنوع ہے؛ کیونکہ جمعہ نفل ہو جائے گا اور نفل کی جماعت ممنوع ہے۔

**ج:** آپ کو اگر فتنہ و اختلاف سے محفوظ ہو کر تکبیر اولیٰ کے ساتھ نماز کی خواہش ہے، تو آپ بڑے گاؤں میں جا کر جمعہ کی نماز پڑھ لیا کریں اور تبلیغی جماعت والے مسافر ہوتے ہیں وہ اگر دو تین مل کر نماز پڑھ لیں گے تو پورا ثواب مل جائے گا، وہ لوگ جمعہ کے دن ایسے چھوٹے دیہات میں قیام نہ کریں، جہاں یہ سب فتنہ ہو، غیر جمعہ کے ایام میں وہاں جایا کریں۔

(۲) دوسرے علماء کا جمعہ کی اجازت دینا شرعاً درست نہیں ہے، جمعہ پڑھنے کے باوجود ظہر کا فرض باقی رہ جائے گا۔ امام شافعیؒ کے مسلک پر عمل کرنے میں تلفیق لازم آتی ہے، جو کسی کے نزدیک جائز نہیں۔

(۳) اگر مرنے کا صرف گمان ہے، تو محض گمان کی وجہ سے پانی میں کوئی اثر نہیں پڑے گا۔ نیز اگر آنکھوں سے دیکھ لیا ہے، پھر بھی مجبوری کی بناء پر ایسا پانی پینے کے لئے دل گوارا کرتا ہے، تو حضرت امام شافعیؒ کے مسلک پر مجبوراً عمل کی گنجائش ہو سکتی ہے، اس طرح عموم بلوی کی وجہ سے عدول عن المذہب کے جواز کے بارے میں ایضاً المسالک ص: ۵۵/۱۵ کا مطالعہ کرنا مفید ثابت ہوگا۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۳ شوال المکرم ۱۴۱۸ھ  
(الف فتویٰ نمبر: ۵۴۹۹/۳۳)

## جمعہ نہ پڑھنے پر گاؤں میں انتشار کا خدشہ ہو تو کیا کریں؟

**سوال [۳۴۶۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے گاؤں میں جمعہ کے شرائط نہیں پائے جاتے ہیں، نہ وہاں باضابطہ بازار ہے اور نہ ہی تمام ضروریات زندگی دستیاب ہوتی ہیں۔

نیز اس گاؤں کی آبادی بھی تین ہزار نہیں ہے، یہاں کے لوگ عرصہ دراز سے جمعہ کی نماز ادا کرتے چلے آ رہے ہیں، بریلوی مکتبہ فکر کے اس گاؤں کے باشندہ قاری صاحب کہتے ہیں کہ گاؤں میں جمعہ صحیح نہیں ہوتا ہے؛ اس لئے گاؤں والوں کو جمعہ کی دو رکعت سے فراغت کے بعد چار رکعت احتیاط الظہر ادا کرنی چاہئے۔ نیز تاتا خانہ کی درج ذیل عبارت سے بھی یہی مفہوم ہوتا ہے:

والاحتیاط فی القری، أن یصلی السنۃ أربعاً، ثم الجمعة، ثم ینوی أربعاً سنۃ الجمعة، ثم یصلی الظہر، ثم رکعتین سنۃ الوقت، فهذا هو الصحیح المختار، فلو کان أداء الجمعة صحیحاً، فقد أداها وسنتها، وإن لم تكن الجمعة صحیحة، فقد صلی الظہر، فالأربع سنۃ، والأربع فريضة، والركعتان بعد هذا سنۃ. (فتاویٰ تاتا خانہ ۲/۵۴، جدید زکریا دیوبند

۲/۵۵۵، رقم: ۳۲۷۹)

لیکن فتاویٰ محمودیہ ۵۲۴/۱۶، البحر الرائق ۴۳۲/۲ کی عبارت سے ثابت ہوتا ہے کہ احتیاط الظہر نہ پڑھی جائے، آنجناب سے استفسار ہے کہ احتیاط الظہر پڑھنے اور نہ پڑھنے کے متعلق فیصلہ کن جواب سے نوازیں۔ نیز یہ بھی ارشاد فرمائیں کہ پڑھے لکھے حضرات کی ایسی صورت میں کیا ذمہ داری ہے؟ یاد رہے کہ جمعہ کو بند کرنے کے متعلق اگر زور دار انداز سے کہا جائے گا تو خلفشار و انتشار کا قوی اندیشہ ہے۔

باسمہ سبحانہ تعالیٰ

**الجواب وبالله التوفیق:** مذکورہ گاؤں میں جمعہ کے شرائط نہ پائے جانے کی وجہ سے جمعہ صحیح نہیں ہے، اگرچہ بند کرانے میں سخت فتنہ کا اندیشہ ہو اور ان کو صاف صاف مسئلہ بتا دیا جائے کہ یہاں پر جمعہ ادا نہیں ہوتا ہے؛ بلکہ ظہر کی نماز پڑھنا ضروری ہے اس کے باوجود نہ مانیں تو وہ اپنے عمل کے خود ذمہ دار ہیں، دیہات میں جمعہ اور احتیاط الظہر کو جمع کرنا جائز نہیں ہے؛ بلکہ لازمی طور پر ظہر کی نماز پڑھی جائے۔ تا تا خانہ کی عبارت کا مصداق ایسی بڑی بستی ہے، جس میں جمعہ کے شرائط پائے جانے اور نہ پائے جانے میں شک ہو؛ لیکن مذکورہ دیہات میں چونکہ یقینی طور پر جمعہ کے شرائط نہیں پائے جا رہے ہیں؛ اس لئے احتیاط الظہر کا مسئلہ وہاں کے لئے نہیں ہے اور بڑی بستی میں بھی احتیاط الظہر کا عوام کو حکم نہیں دیا جائے گا؛ کیونکہ عوام کی ناواقفیت کی بنا پر ان میں انتشار اور فتنہ کا اندیشہ ہے، اسی کو فتاویٰ محمودیہ قدیم ۱۶/۵۲۲، جدید ڈابھیل ۸/۱۴۷، البحر الرائق، کتاب الصلوٰۃ، باب الجمعة، زکریا دیوبند ۲/۲۵۲، کوئٹہ ۲/۱۴۳ میں بیان کیا گیا ہے، اگر جمعہ بند کرنے میں خلفشار کا اندیشہ ہو، تو ایسی صورت میں مقتدیٰ اور علماء حضرات کو قطعی طور پر ظہر کی نیت سے چار رکعت ظہر پڑھنا لازم ہے اور اگر وہاں کے لوگوں کے ساتھ شریک نہ ہونے میں فتنہ کا خطرہ ہے، تو مقتدیٰ بن کر شریک ہو جائیں، امام ہرگز نہ بنیں اور بعد میں اپنی ظہر کی نماز ادا کرنا ان پر لازم ہے۔

و كَذَا لَا يَصِحُّ آدَاءُ الْجُمُعَةِ إِلَّا فِي الْمَصْرِ، وَتَوَابِعَهُ، فَلَا تَجِبُ عَلَى أَهْلِ الْقُرَى الَّتِي لَيْسَتْ مِنْ تَوَابِعِ الْمَصْرِ، وَلَا يَصِحُّ آدَاءُ الْجُمُعَةِ فِيهَا. (بدائع

الصنائع، كتاب الصلاة، باب الجمعة، زکریا دیوبند ۱/۵۸۳، کراچی ۱/۲۵۹)

لَوْ صَلَّوْا فِي الْقُرَى لَزِمَهُمْ آدَاءُ الظُّهْرِ. (شامی، کتاب الصلاة، باب

الجمعة، زکریا ۷/۷۱۳، کراچی ۱۳۸/۲)

كل موضع وقع الشك في كونه مصراً، ينبغي لهم أن يصلوا بعد الجمعة أربعاً بنية الظهر احتياطاً، حتى أنه لو لم تقع الجمعة موقعها

یخرجون عن عهدة فرض الوقت بأداء الظهر إلى قوله: نعم! إن أدى إلى مفسدة لا تفعل جهاراً والكلام عند عدمها، ولذا قال المقدسي: نحن لا نأمر بذلك أمثال هذه العوام؛ بل ندل عليه الخواص ولو بالنسبة إليهم. (شامي، كتاب الصلاة، باب الجمعة، مطلب في نية آخر ظهر بعد صلوة الجمعة، زكريا ۱۷/۳، كراچی ۱۶۱۲/۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۳ھ/۶/۲۱

کتبہ: شبیر احمد قاسمی عفا اللہ عنہ  
۱۸ جمادی الثانیہ ۱۴۲۳ھ  
(فتویٰ نمبر: الف-۶۳۶-۷۷۰)

## شرائط جمعہ مفقود ہونے والی جگہ میں مقتدی حضرات کی ذمہ داری

**سوال [۳۴۶۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارا گاؤں جہاں جمعہ کے شرائط بالکل نہیں پائے جاتے ہیں، نہ ہی ضروریات کی چیزیں ملتی ہیں اور نہ ہی اتنی آبادی ہے کہ وہاں جمعہ قائم کیا جاسکے؛ لیکن پھر بھی بہت سالوں سے جمعہ ہوتا ہے۔ اب اگر جمعہ بند کرایا جائے، تو اختلاف و انتشار اور فتنہ کا اندیشہ ہے، تو دریافت طلب امر یہ ہے کہ ایسی حالت میں جمعہ بند کرایا جائے یا بدستور باقی رکھا جائے؟

(۲) ایسی جگہ لوگوں کے اوپر سے جمعہ کی نماز پڑھنے کی وجہ سے ظہر ساقط ہوگی یا نہیں؟ اگر ساقط نہ ہوگی تو گذشتہ زمانہ کی قضا لازم ہوگی یا نہیں؟

(۳) ایسی جگہ علماء اور مقتداء حضرات کو کیا کرنا چاہئے؟ یہ حضرات جمعہ پڑھیں یا ظہر؟ نیز اگر ظہر پڑھتے ہیں تو عوام برا بھلا کہتے ہیں، تو عوام کا برا بھلا کہنا کیسا ہے؟

المستفتی: محمد عرفان پٹنی پور

باسمہ سبحانہ تعالیٰ

**الجواب وباللہ التوفیق:** اگر اس جگہ بہت دنوں سے جمعہ ہوتا چلا آ رہا ہے، اور اب

جمعہ بند کرانے میں سخت فتنہ کا اندیشہ ہے، تو فساد کرنے اور الجھنے کی ضرورت نہیں؛ بلکہ لوگوں کو صاف صاف مسئلہ بتا دیا جائے کہ یہاں جمعہ کی شرائط نہیں پائی جا رہی ہیں، اس کے باوجود اگر لوگ نہیں مانتے ہیں تو وہ اپنے عمل کے خود ذمہ دار ہیں؛ لیکن جن کو مسئلہ معلوم ہے ان کے لئے ایسی جگہ جمعہ کی نماز پڑھنا جائز نہیں ہے۔ (مستفاد: فتاویٰ محمودیہ قدیم ۱۶/۵۲۲، جدید ڈبھیل ۱۸/۴۷۷، کفایت المفتی قدیم ۳/۱۸۷، ۱۸۰، جدید زکریا ۳/۲۳۲، ۲۳۶، زکریا جدید مطول ۵/۱۶۱، آپ کے مسائل اور ان کا حل قدیم ۲/۳۹۸، جدید زکریا ۳/۱۱۳)

و کذا لا یصح أداء الجمعة إلا فی المصر، و توابعه، فلا تجب علی أهل القرى التی لیست من توابع المصر، ولا یصح أداء الجمعة فیها.

(بدائع الصنائع، کتاب الصلاة، باب الجمعة، زکریا دیوبند ۵۸۳/۱، کراچی ۱/۲۵۹)

(۲) ایسی جگہ جمعہ نماز پڑھنے سے فریضہِ ظہر ذمہ سے ساقط نہ ہوگا؛ بلکہ ظہر کا فریضہ ذمہ میں بدستور باقی رہے گا، اگر ظہر ادا نہ کریں گے، تو گنہگار ہوں گے اور گذشتہ زمانہ کی قضاء بھی لازم ہوگی۔ (مستفاد: جواہر الفقہ قدیم ۴/۱۱۴، فتاویٰ محمودیہ قدیم ۱۶/۵۱۵، جدید ڈبھیل ۱۸/۱۴۷، فتاویٰ دارالعلوم، دیوبند زکریا ۵/۱۳۷)

لو صلوا فی القرى لزهمم أداء الظهر. (شامی، کتاب الصلاة، باب الجمعة،

زکریا ۳/۷، کراچی ۲/۱۳۸)

(۳) ایسی جگہ علماء و مقتدا حضرات کو چاہئے کہ جمعہ کے روز ایسی جگہ جمعہ کی نماز ادا کریں جہاں جمعہ کی تمام شرائط پائی جاتی ہوں اور اگر اس جگہ رہنا ناگزیر ہو جائے اور جمعہ کی نماز میں شرکت نہ کرنے کی صورت میں ایسے فتنہ کا اندیشہ ہو جس کا وہ تحمل نہ کر سکے، تو مقتدی بن کر جمعہ پڑھے؛ لیکن بعد میں ظہر کی نماز پڑھنا لازم ہوگا۔ فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۳ جمادی الثانیہ ۱۴۲۳ھ

۱۴۲۳/۶/۳ھ

(فتویٰ نمبر: الف ۳۶/۷۶۷۵)



## جہاں جمعہ صحیح نہیں وہاں صرف ظہر کی نماز پڑھنا لازم ہے

**سوال [۳۴۶۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جہاں جمعہ کی نماز صحیح نہ ہو، وہاں جمعہ اور ظہر دونوں کی باجماعت نماز ہوگی یا نہیں؟

المستفتی: محمد حمید، علی گڑھ

باسمہ سبحانہ تعالیٰ

**الجواب وباللہ التوفیق:** جہاں جمعہ کی نماز صحیح نہیں ہوتی ہے، وہاں جمعہ جائز ہی

نہیں، صرف ظہر کی نماز پڑھنا لازم ہے دونوں نہ پڑھیں۔ (مستفاد: فتاویٰ دارالعلوم ۵/۲۸)

عن علي قال: قال: لا جمعة، ولا تشريق، ولا صلاة فطور، ولا أضحى، إلا في مصر جامع، أو مدينة عظيمة. (المصنف لابن أبي شيبة، كتاب الصلاة، من قال: لا جمعة، ولا تشريق إلا في مصر جامع، مؤسسه علوم القرآن بيروت ۴/۴۶، رقم: ۵۰۹۹) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۸/۲/۱۸ھ

کتبہ: شبیر احمد قاسمی عفا اللہ عنہ

۱۸ صفر المظفر ۱۴۱۸ھ

(فتویٰ نمبر: الف ۳۳۳/۵۱۷۸)

## دیہات میں نماز جمعہ ادا کرنے سے نماز ظہر ساقط نہیں ہوگی

**سوال [۳۴۷۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کی نماز جس جگہ دیہات کی مسجدوں میں پہلے سے ہوتی ہوئی چلی آرہی ہے، وہاں جمعہ کی نماز پڑھ لینے سے ظہر کی نماز ساقط ہوگئی یا پڑھنا پڑے گی؟

المستفتی: عبدالوحید، مہراج گنج

باسمہ سبحانہ تعالیٰ

**الجواب وباللہ التوفیق:** جس دیہات میں شرعاً جمعہ جائز نہیں ہے، اس میں جمعہ پڑھنے سے ظہر کا فرض ساقط نہیں ہوگا؛ بلکہ بدستور باقی رہے گا، اگرچہ اس میں جمعہ ہوتا آیا ہو۔

لا تحوز في الصغيرة التي ليس فيها قاض (إلى قوله) لو صلوا في

القرى لزمهم أداء الظهر. (شامي، كتاب الصلاة، باب الجمعة، زكريا ۷/۳، كراچی

۱۳۸/۲) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ

۲۹ شوال المکرم ۱۴۲۰ھ

(فتویٰ نمبر: الف/۶۳۴۶۳۴)

الجواب صحیح:

احقر محمد سلمان منصور پوری غفرلہ

۲۹/۱۰/۱۴۲۰ھ

## قریہ صغیرہ میں ظہر کی جگہ جمعہ پڑھنا

**سوال [۳۴۷۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایسی جگہ جہاں جمعہ واجب نہیں ہے؛ لیکن ایک عرصہ دراز سے جمعہ ہوتا چلا آ رہا ہے، اگر ان کو منع کیا جائے تو فتنہ کا اندیشہ ہے؛ اس لئے منع نہیں کیا جاسکتا، اب وہ عالم جو وہاں جمعہ کی نماز پڑھاتا ہے یا اتفاق سے کوئی عالم دیہات میں پہنچ گیا، تو انہوں نے جمعہ کی نماز پڑھا دی، تو اس امام پر یا اس عالم پر جو اتفاقاً پہنچ گیا ظہر کی نماز واجب ہے یا جمعہ کی نماز اس کے لئے کافی ہو جائے گی؟ نیز اس دیہات میں رہنے والے عوام کی نماز جمعہ ہوگی یا نہیں؟

المستفتی: شریف احمد گڈادی، معلم مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** جن دیہاتوں میں جمعہ کی شرائط موجود نہیں ہیں، ان میں جمعہ کی نماز صحیح نہیں ہوتی، وہاں والوں پر ظہر کی نماز فرض ہے، اگر ظہر کی نماز نہیں پڑھیں گے تو

ظہر کا فرض ان کے ذمہ باقی رہ جائے گا اور جو علماء اس گاؤں میں جمعہ کے دن پہنچتے ہیں، ان پر بھی جمعہ فرض نہیں ہے، ان پر ظہر پڑھنا فرض ہے۔

عن الحارث عن علي قال: لا جمعة ولا تشریق إلا في مصر جامع.

(مصنف عبد الرزاق، الجمعة، باب القرى الصغار، المجلس العلمي ۳/۱۶۷، رقم: ۵۱۷۵)

لا تجوز في الصغيرة (إلى قوله) لو صلوا في القرى لهم أداء الظهر.

(شامی، کتاب الصلاة، باب الجمعة، زکریا ۳/۷، کراچی ۲/۱۳۸) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۵ صفر المظفر ۱۴۱۵ھ

۱۴۱۵/۲/۲۵ھ

(فتویٰ نمبر: الف ۳۱/۳۸۸)

جن دیہاتوں میں پہلے سے جمعہ ہوتا آ رہا ہے ان کا حکم

**سوال [۳۴۷۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جن دیہاتوں میں پہلے سے جمعہ ہوتا آ رہا ہے اور آج بھی ان دیہاتوں کی آبادی ۱۰۰۰/۱ ہزار ۵۰۰ پانچ سو سے زیادہ نہیں ہے وہاں جو جمعہ پڑھا جا رہا ہے، اس کا شرعی حکم کیا ہے؟ کیا ان پر ظہر کا فرض باقی رہ جاتا ہے یا نہیں؟

المستفتی: عبدالاحد

باسمہ سبحانہ تعالیٰ

**الجواب وباللہ التوفیق:** جن دیہاتوں کی آبادی ایک ہزار یا پانچ سو ہے اور وہاں روزمرہ کی ضروری اشیاء فراہم نہیں ہیں، تو ایسے دیہاتوں میں جمعہ جائز نہیں ہے۔ وہاں ظہر کی جگہ جمعہ پڑھنا جائز و مشروع نہیں ہے، ان لوگوں پر ظہر کا فریضہ باقی رہ جاتا ہے۔ (مستفاد: ایضاح المسائل ۶۵، فتاویٰ دارالعلوم ۵/۳۷۵)

وفیما ذکرنا إشارة أنه لا تجوز في الصغيرة التي ليس فيها قاض،

ومنبر، وخطیب-والظاهر أنه أريد به الكراهة لكراهة النفل بالجماعة  
الآتري أن في الجواهر: لو صلوا في القرى لزمهم أداء الظهر. (شامي، كتاب الصلاة،  
باب الجمعة، زكريا ۷/۳، كراچی ۱۳۸/۲)

وفي القنية: صلاة العيد في القرى تکره تحريماً، ومثله في الجمعة.  
(شامي، كتاب الصلاة، باب العيدين كراچی ۱۶۷/۲، زكريا ۴۶/۳) فقط واللہ سبحانہ وتعالیٰ اعلم  
کتبہ: شبیر احمد قاسمی عفا اللہ عنہ  
۲۵ صفر المظفر ۱۴۳۵ھ  
(فتویٰ نمبر: الف/۱۱۴۳۹/۴۰)

## دیہات میں جمعہ جائز ہے یا نہیں؟

**سوال [۳۴۷۳]:** کیا فرماتے ہیں علمائے دین ومفتیان شرع متین مسئلہ ذیل کے بارے  
میں: کہ دیہات میں جمعہ جائز ہے یا نہیں؟ جبکہ اس دیہات میں دو ہزار سے کم آبادی ہے،  
باقاعدہ بازار بھی نہیں ہے۔

المستفتی: فضل اللہ

باسمہ سبحانہ تعالیٰ

**الجواب وباللہ التوفیق:** جمعہ کے صحیح ہونے کے لئے ضروری ہے کہ شہر یا قصبہ یا اتنا بڑا  
گاؤں ہو کہ عورت، مرد، مسلم، غیر مسلم ۳ ہزار افراد پر مشتمل ہوں اور وہاں روزمرہ کی  
ضروریات مہیا ہوں، اس سے چھوٹے گاؤں میں جمعہ جائز نہیں۔ (مستفاد: ایضاح المسائل ۶۴، فتاویٰ  
عثمانی ۱۱۱/۵، محمودیہ میرٹھ ۱۲/۲۱۷، محمودیہ ڈابھیل ۱۲۲/۸، فتاویٰ دارالعلوم ۳۳/۵)

عن حذيفة قال: ليس على أهل القرى الجمعة، إنما الجمعة على أهل  
الأمصار مثل المدائن. (المصنف لابن أبي شيبة، كتاب الصلاة، من قال: لا الجمعة،  
ولاشترى إلا في مصر جامع، مؤسسة علوم القرآن ۴/۶۶، رقم: ۵۱۰۰)

و شرط أداء الجمعة المصر: أي شرط صحتها أن تؤدى في مصر؛ حتى لا تصح في قرية، ولا مفاضة. لقول علي: لا الجمعة، ولا تشريق، ولا صلاة فطر، ولا أضحي، إلا في مصر جامع، أو في مدينة عظيمة. (البحر الرائق، كتاب الصلاة، باب صلاة الجمعة، كونه ۱۴۰/۲، زكريا، دار الكتاب ۲/۲۴۵)

عن أبي حنيفة، أنه بلدة كبيرة فيها سكك، وأسواق، ولها رساتيق، وفيها وال يقدر على إنصاف المظلوم من الظالم. (شامي، كتاب الصلاة، باب الجمعة، كراچي ۲/۱۳۷، زكريا ۳/۵، حلبی كبير، فصل في صلوة الجمعة، مكتبه رحيمية قديم اشرفية ديوبند جديد ۵۰۰، بدائع الصنائع، كتاب الصلاة، باب صلوة الجمعة، كراچي ۱/۲۶۰، زكريا ديوبند ۱/۵۸۵، تبیین الحقائق، كتاب الصلاة، باب صلوة الجمعة، امداديه ملتان ۱/۲۱۷، زكريا ديوبند ۱/۵۲۴، مجمع الأنهر، كتاب الصلاة، باب صلاة الجمعة، دارالكتب العلمية بيروت ۱/۲۴۵) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
 ۱۱ صفر المظفر ۱۴۳۵ھ  
 (فتویٰ نمبر: الف ۲۰، ۱۱۴۲۶)

## گاؤں میں جمعہ پڑھنا

**سوال [۳۴۷۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں میں باوجود شرائط نہ پائے جانے کے ایک عرصہ سے جمعہ پورہا ہے، بند کرنے میں فتنہ کا خطرہ ہے، اب ایک مسجد اور بن گئی ہے، معلوم یہ کرنا ہے کیا بارش وغیرہ کے موقع پر اس دوسری مسجد میں جمعہ پڑھ سکتے ہیں؟ اور کیا ان حضرات پر جمعہ پڑھنے کی وجہ سے عید کی نماز بھی واجب ہے؟ اگر بارش ہو جائے تو کیا یہ حضرات عید کی نماز اپنی اپنی مسجدوں میں پڑھ سکتے ہیں؟

المستفتی: عبدالرشید، سیڈھا، بجنور

باسمہ سبحانہ تعالیٰ

**الجواب وباللہ التوفیق:** حنفیہ کا مفتی بہ قول یہی ہے کہ جس گاؤں میں شرائط جمعہ نہ پائی جائیں، وہاں جمعہ اور عیدین کی نماز کا قیام درست نہیں اور کسی جگہ عرصہ سے جمعہ ہوتے رہنا اس کے جواز کی دلیل نہیں بن سکتا؛ لہذا صورتہ مسؤلہ میں قدیم و جدید دونوں مسجدوں میں جمعہ کے دن گاؤں والوں پر جمعہ کے بجائے ظہر کی نماز باجماعت پڑھنا لازم ہے اور ان پر عید کی نماز بھی واجب نہیں ہے، بارش ہو یا کوئی اور موسم ہو، ہر حال میں حکم یکساں ہے۔ (مستفاد: فتاویٰ محمودیہ ڈابھیل ۱۶۰/۸)

عن حذیفۃ، قال: لیس علی أهل القرى الجمعة، إنما الجمعة علی أهل الأمصار مثل المدائن. (المصنف لابن أبي شيبة، كتاب الصلاة، من قال: لا الجمعة، ولا تشریق إلا فی مصر جامع، مؤسسه علوم القرآن بیروت ۴/۶۷، رقم: ۵۱۰۰)

و شرائط أدائها: المصر، أي شرط صحتها: أي تؤدی فی مصر؛ حتی لا تصح فی قرية، ولا مفاضة. لقول علي: لا الجمعة، ولا تشریق، ولا صلاة فطر، ولا أضحى، إلا فی مصر جامع، أو فی مدينة عظيمة. (البحر الرائق، كتاب الصلاة، باب صلاة الجمعة، زکریا ۲/۲۴۵، کوئٹہ ۲/۱۴۰)

لا تجوز فی الصغیرة التي لیس فیها قاض، ومنبر وخطیب..... ألا ترى أن فی الجواهر: لو صلوا فی القرى لزمهم أداء الظهر. (شامی، كتاب الصلاة، باب الجمعة کراچی ۲/۱۳۸، زکریا ۳/۷)

وفي القنية: صلاة العید فی القرى تکره تحریماً. وفي الشامیة: ومثله فی الجمعة. (در مختار مع الشامی، كتاب الصلاة، باب العیدین، کراچی ۲/۱۶۸، زکریا ۳/۴۶) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۰/زی قعدہ ۱۴۳۵ھ

(الف فتویٰ نمبر: ۱۱۷۰۲/۱۱)

## چھوٹے گاؤں میں جمعہ کا حکم

**سوال [۳۴۷۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک مسجد ہے جو نہ شہر میں ہے اور نہ ہی قصبہ میں ہے، یہ مسجد پنڈ میں ہے، یعنی گاؤں میں پنڈ دھرم کوٹ میں ہے، یہ مسجد پورے پچاس سال ویران رہی اور اب اسے آباد کیا گیا ہے، پہلے کا کچھ پتہ نہیں یہ جامع مسجد تھی یا نہیں؟ مسجد بھی چھوٹی ہے، یہاں سے شہر صرف سات کلومیٹر ہے اور شہر میں بھی جامع مسجد ہے۔ کیا یہاں دھرم کوٹ میں جمعہ ہو سکتا ہے یا نہیں؟ یہاں جمعہ کے دن جمعہ کی شرائط بھی مکمل نہیں ہیں، صرف تھانہ ہے اور میڈیکل اسٹور ہیں، مسلم کم ہیں، منکر اسلام زیادہ ہیں، جو مسلم ہیں وہ بھی خانہ بدوش ہیں، تو کیا یہاں جمعہ ہو سکتا ہے؟

المستفتی: محمد بشیر الدین قاسمی، کشمیری

باسمہ سبحانہ تعالیٰ

**الجواب وبالله التوفیق:** اگر وہاں کی آبادی تین ہزار سے زائد ہو، چاہے وہ آبادی سارے غیر مسلم کی کیوں نہ ہو، تو وہاں شرعی طور پر جمعہ جائز ہے اور اگر مذکورہ مقام میں مسلم و غیر مسلم کی آبادی نیچے، بوڑھے سب ملا کر تین ہزار سے کم ہے، تو وہاں جمعہ جائز نہیں ہے، جمعہ کے جواز کے لئے شہر، قصبہ یا بڑا گاؤں ہونا شرط ہے، چاہے آبادی ہندوں کی ہو یا مسلمانوں کی، اس میں کوئی فرق نہیں ہے اور بڑے گاؤں کی شکل تین ہزار کی آبادی میں ہو جاتی ہے، اس سے کم میں چھوٹا گاؤں اور دیہات مانا جاتا ہے؛ اس لئے وہاں جمعہ جائز نہیں ہوتا ہے۔ (مستفاد: امداد الفتاویٰ ۶۲۰/۱، عزیز الفتاویٰ ۲۷۸، امداد المفتیین ۳۹۶)

عن حذیفة قال: ليس على أهل القرى الجمعة، إنما الجمعة على أهل

الأمصار مثل المدائن. (المصنف لابن أبي شيبة، كتاب الصلاة، من قال: لا الجمعة،

ولا تشرىق إلا في مصر جامع، مؤسسة علوم القرآن ۴/۶، رقم: ۵۱۰۰)

وتقع فرضاً في القصابات ، والقري الكبيرة التي فيها أسواق  
 ”إلى قوله“ لا تجوز في الصغيرة التي ليس فيها قاض ، ومنبر ،  
 وخطيب. كما في المضمورات . (شامي، كتاب الصلاة، باب الجمعة، كراچی ۱۳۸/۲ ،  
 زکریا ۷/۳، بدائع الصنائع، كتاب الصلاة، فصل في شرائط الجمعة، زکریا دیوبند  
 ۵۸۳/۱، کراچی ۱/۲۵۹) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
 ۱۴۲۳/۷/۸ھ

کتبہ: شبیر احمد قاسمی عفا اللہ عنہ  
 ۱۴۲۳ھ  
 (فتویٰ نمبر: الف ۵۱۳۶/۷۷)

## قریہ صغیرہ میں جمعہ کی نماز کا حکم

**سوال [۳۴۷۶]:** کیا فرماتے ہیں علمائے دین و مفتیان شرع متین مسئلہ ذیل کے بارے  
 میں: کہ ہمارے گاؤں میں پکے مکانات بھی نہیں ہیں اور اتنے آدمی بھی نہیں ہیں کہ جتنے  
 آدمی ہونے پر جمعہ جائز ہے، مگر جمعہ ہوتا ہے، تو اس کے بارے میں کچھ تفصیل سے تحریر  
 فرمائیں کہ جمعہ جائز ہے یا نہیں؟ میں نے منع کیا تو لوگ کہتے ہیں کہ دو چار نمازی آتے ہیں  
 وہ بھی نہیں آئیں گے۔

المستفتی: محمد شہزاد، بجنور

باسمہ سبحانہ تعالیٰ

**الجواب وباللہ التوفیق:** اگر وہاں پر جمعہ کی شرائط موجود نہ ہوں، تو وہاں پر جمعہ کی  
 نماز صحیح نہ ہوگی، وہاں والوں پر ظہر کی نماز ادا کرنا فرض ہے، اگر ظہر چھوڑ کر جمعہ پڑھیں گے تو  
 ان کے اوپر ظہر کا فریضہ باقی رہ جائے گا اور آپ لوگ اس کے مکلف نہیں ہیں کہ جہاں جمعہ  
 شرعی طور پر صحیح نہیں ہے، وہاں لوگوں کو جمع کرنے کے لئے شرعی حکم میں تغیر پیدا کریں، شریعت  
 کے حکم کو اسی طرح باقی رکھنا لازم ہے، جس طرح شریعت نے مقرر کر دیا ہے؛ اس لئے وہاں پر  
 مذکورہ مصلحت کی وجہ سے بھی جمعہ قائم کرنا درست نہ ہوگا۔



عن علي <sup>رض</sup> قال: لا جمعة، ولا تشريق، ولا صلاة فطر، ولا أضحى، إلا في مصر جامع، أو مدينة عظيمة. (المصنف ابن أبي شيبة، كتاب الصلاة، من قال: لا جمعة، ولا تشريق إلا في مصر جامع، مؤسسة علوم القرآن بيروت ٤/٤٦، رقم: ٥٠٩٩)

لو صلوا في القرى لزمهم أداء الظهر الخ (شامي، كتاب الصلاة، باب الجمعة، زكريا ٧/٣، كراچی ١٣٨/٢) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
 ۱۹ شعبان المعظم ۱۴۱۵ھ  
 (فتویٰ نمبر: الف/۳۱/۴۱۴۸)

## گاؤں میں نماز جمعہ و عیدین کا فرق

**سوال [۳۴۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں نو یا دس گاؤں کے لوگوں نے نل کر کسی ایک گاؤں میں متفق ہو کر نماز جمعہ ادا کرنا مقرر کیا ہے اور ہر گاؤں کے درمیان آدھا کیلومیٹر، ایک کیلومیٹر، ڈیڑھ کیلومیٹر کا فاصلہ ہے اور جس جگہ جمعہ ہوتا ہے، اس گاؤں میں سو گھر مسلم اور سو گھر غیر مسلموں کے ہیں اور ضروریات میں سے راشن پانی اور ڈاکٹر کے علاوہ کوئی ضرورت پوری نہیں ہوتی ہے، اور یہی بات نماز عید میں بھی ہے، تو اس گاؤں میں نماز جمعہ درست ہے یا نہیں؟ واضح رہے کہ مذکورہ گاؤں میں سے کسی بھی گاؤں کی آبادی ڈھائی ہزار سے زیادہ نہیں ہے، تو ایسی جگہوں پر نماز جمعہ و عیدین پڑھنا شرعاً کیسا ہے؟

اور اگر نماز درست ہے تو پھر ان میں سے کچھ گاؤں کے لوگوں نے اپنے اپنے گاؤں میں الگ سے جمعہ قائم کر لیا ہے، اور وہاں بھی جس گاؤں میں جمعہ قائم کیا ہے، اس گاؤں کی آبادی مسلموں کی ۴۵ گھر اور غیر مسلموں کی ایک سو بیس گھر ہے اور ضروریات کے سلسلے میں بالا گذشتہ چیزیں ہی موجود ہیں اور اسی طرح عید کی نماز بھی انہوں نے قائم کر لی ہے، تو پھر ان

کے لئے وہاں جمعہ اور عید کی نماز قائم کر لینا درست ہے یا نہیں؟ آپ حضور والا سے مؤدبانہ گزارش ہے کہ احقر کو پیچیدہ مسئلہ کا حل قرآن و حدیث کی روشنی میں مفصل و مدلل فرما کر شکر یہ کاموقع دیں۔ عین نوازش ہوگی۔

المستفتی: عبدالصمد، پرتا بگدھی، عربی دوم، متعلم جامعہ ہذا

باسمہ سبحانہ تعالیٰ

**الجواب وباللہ التوفیق:** جس گاؤں کی آبادی لگ بھگ تین ہزار سے کم ہے اور وہاں تھانہ، ہسپتال، سرکاری دفاتر اور باقاعدہ بازار وغیرہ میں سے کوئی نہیں ہے، وہاں شرعی طور پر جمعہ قائم کرنا درست نہیں ہے، وہاں کے لوگوں پر ظہر کی نماز ادا کرنا فرض ہے؛ لہذا مذکورہ گاؤں میں جمعہ قائم کرنا درست نہیں ہے، وہاں والوں پر ظہر پڑھنا لازم ہے اور دیہات میں عید کی نماز قائم کرنا بھی مشروع نہیں ہے، مگر عید کی نماز اور جمعہ کی نماز میں بہت بڑا فرق ہے کہ دیہات والے ظہر کی نماز نہ پڑھ کر جمعہ کی نماز پڑھیں گے، تو ان کے اوپر ظہر کا فریضہ باقی رہ جاتا ہے اور عید کی نماز پڑھنے کی صورت میں ان کے اوپر کوئی فریضہ باقی نہیں رہتا؛ اس لئے دونوں برابر درجے کے نہیں ہیں۔

یشترط لصحتها سبعة أشياء: الأول: المصر. وفي الشامية: عن أبي حنيفة<sup>ؒ</sup> أنه بلدة كبيرة، فيها سبک، وأسواق، ولها رساتيق، وفيها وال يقدر على إنصاف المظلوم من الظالم بحشمته، وعلامه، أو علم غيره، يرجع الناس إليه فيما وقع من الحوادث، وهذا هو الأصح. إلى قوله: لا تجوز في الصغيرة التي ليس فيها قاض، ومنبر، وخطيب، كما في المضممرات ..... ألا ترى أن في الجواهر: لو صلوا في القرى، لزمهم أداء الظهر. (در المختار، كتاب الصلاة،

باب الجمعة، زكريا ۵/۳-۷، كراچي ۱۳۷/۲) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۹ رجب المرجب ۱۴۳۶ھ

۱۴/۷/۹

(فتویٰ نمبر: الف ۱۲۱۳۰/۲۱)

## قریہِ صغیرہ میں جمعہ و عیدین کی نماز پڑھنا

**سوال [۳۲۷۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں کل آبادی تقریباً ڈھائی سو گھر ہے؛ لیکن دو محلے ہیں اور بیچ میں ایک نالہ ہے، ہم لوگ نالہ کے ایک طرف ہیں اور نالہ سے اس طرف کی آبادی تقریباً ۸۰/۱۸۰ سٹی گھر ہے، جس میں مسلمانوں کی آبادی تقریباً ۲۵ گھر ہے۔ نیز یہاں مسجد بھی ہے، جس میں پانچوں وقت کی نماز باجماعت ہوتی ہے اور دونوں محلہ ملا کر تقریباً خاص خاص ساری ضروریات پوری ہو جاتی ہیں، مثلاً کھانے، پینے اور پہننے اوڑھنے اور علاج معالجہ کی ساری ضروریات پوری ہو جاتی ہیں اور قصبہ سے متصل ہے؛ لیکن ڈاکخانہ یہاں سے ایک کلومیٹر دوری پر ہے، آج تک یہاں جمعہ کی نماز نہیں ہوئی ہے اور نہ ہوتی ہے؛ لیکن عید و بقر عید کی نماز ایک سال سے ہو رہی ہے، عید و بقر عید کی نماز پڑھنے کا مقصد گاؤں سے باہر غیر مزرعہ زمین کو انجمن کے تحت داخل کرنا ہے، یہاں مسلمانوں میں آپس میں تنازعہ ہو گیا ہے کہ آیا اس جگہ نماز جمعہ و عید و بقر عید درست ہے یا نہیں؟

المستفتی: انعام اللہ

باسمہ سبحانہ تعالیٰ

**الجواب وباللہ التوفیق:** جمعہ کے صحیح ہونے کے لئے ضروری ہے شہر یا قصبہ یا اتنا بڑا گاؤں ہو کہ عورت، مرد، مسلم وغیر مسلم کم از کم تین ہزار افراد پر مشتمل ہو؛ لہذا مسئلہ صورت میں یہاں عید و بقر عید کی نماز درست نہیں ہے۔ (مستفاد: فتاویٰ محمودیہ قدیم ۳۰۴/۲، جدید ڈابھیل ۱۳۵/۸، ایضاح المسائل اضافہ شدہ ص: ۶۵)

عن علی قال: لا جمعة، ولا تشریق، ولا صلاة فطر، ولا أضحی، إلا فی مصر جامع، أو مدینة عظيمة. (المصنف لابن أبي شیبة، کتاب الصلاة، من قال: لا جمعة، ولا تشریق إلا فی مصر جامع، مؤسسة علوم القرآن بیروت ۴/۶۶، رقم: ۵۰۹۹)

وتقع فرضاً في القصبات، والقرى الكبيرة- وفي ما ذكرنا إشارة إلى أنه لا تجوز في الصغيرة. (شامي، كتاب الصلاة، باب الجمعة، كراچی ۱۳۸/۲، زکریا ۶/۳-۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۱/۱/۲ھ

کتبہ: شبیر احمد قاسمی عفا اللہ عنہ

۲۸ شوال المکرم ۱۴۲۱ھ

(فتویٰ نمبر: الف-۳۵/۶۹۲۶)

## دیہات میں نماز جمعہ قائم کرنے کا حکم

**سوال [۳۴۷۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کہتا ہے کہ جمعہ کی نماز گاؤں میں جائز نہیں اور جہاں قائم ہے وہاں پڑھی جائے، روکی نہ جائے؛ بشرطیکہ بعد میں ظہر کی نماز پڑھی جائے اور بکر کہتا ہے کہ ظہر کی نماز پڑھنے سے جمعہ کی نماز پڑھنے لوگ نہیں آئیں گے اور جمعہ کی اہمیت ختم ہو جائے گی؛ لہذا شرعی حکم تحریر فرمائیں؟

المستفتی: محمد شارق وعلیم الدین، کشن گنج (بہار)

باسمہ سبحانہ تعالیٰ

**الجواب وباللہ التوفیق:** جس گاؤں میں جمعہ پڑھنے کی شرائط موجود ہیں، وہاں کے لوگوں پر جمعہ پڑھنا فرض ہے اور جس گاؤں میں جمعہ کے قیام کی شرائط موجود نہیں ہیں، تو وہاں کے لوگوں کے لئے جمعہ پڑھنا جائز نہیں، ظہر کی نماز ہی جماعت کے ساتھ پڑھنا واجب اور ضروری ہے اور آپ کے گاؤں میں جمعہ واجب ہے یا نہیں؟ اس وقت تک بتایا نہیں جاسکتا؛ جب تک وہاں کی مردم شماری اور آبادی کی حیثیت کی تفصیل نہ معلوم ہو جائے۔ (مستفاد: امداد الاحکام ۳۳۹/۲)

عن حذیفة قال: ليس على أهل القرى الجمعة، إنما الجمعة على أهل

الأمصار مثل المدائن. (المصنف لابن أبي شيبة، كتاب الصلاة، من قال: لا جمعة، ولا تشریق إلا فی مصر جامع، مؤسسه علوم القرآن ۴/۶۱، رقم: ۵۱۰۰)

ويشترط لصحتها سبعة أشياء. الأول: المصّر (در مختار) وفي الشامية: عن أبي حنيفة أنه بلدة كبيرة، فيها سكك، وأسواق، ولها رساتيق، وفيها وال يقدر على إنصاف المظلوم من الظالم. (شامي، كتاب الصلاة، باب الجمعة كراچی ۲/۳۷۱، زكريا ۳/۵، حلبی كبير، كتاب الصلاة، فصل في صلوة الجمعة، اشرفية ديوبند جديد ۹-۵۴-۵۵۰) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۳۲۸/۲/۱۳ھ

کتبہ: شبیر احمد قاسمی عفا اللہ عنہ

۱۲ ربیع الاول ۱۴۲۸ھ  
فتویٰ نمبر: الف: ۶۲۵۶/۳۸ (۹۲۵۶)

## گاؤں میں نماز جمعہ

**سوال [۳۴۸۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے گاؤں مانی مقصبہ سائڈی ضلع ہردوئی یوپی میں قدیم زمانے سے جمعہ ہوتا چلا آ رہا ہے، دو جماعتیں ہیں: ایک جمعہ ادا کرتی ہے، دوسری جماعت ظہر ادا کرتی ہے، آج سے تقریباً پندرہ سال قبل سے جمعہ کے بارے میں عدم جواز کا فتویٰ ملنے پر ایک جماعت ظہر ادا کرتی آئی ہے، اس وقت آبادی بھی کم تھی؛ لیکن اس وقت بارہ سو صرف ووٹر ہیں، گاؤں مقصبہ سے متصل ہے، صرف ندی کا فاصلہ ہے، ضروریات کی اکثر چیزیں مل جاتی ہیں، مورنگ سیمنٹ، اشیاء خوردنی وغیرہ بھی مل جاتی ہیں؛ لہذا ایسی صورت میں جمعہ ادا کرنا از روئے شرع درست ہے یا نہیں؟

المستفتی: عبدالجلال، سائڈی ہردوئی

باسمہ سبحانہ تعالیٰ

**الجواب وباللہ التوفیق:** جمعہ کے صحیح ہونے کے لئے شہر یا مقصبہ یا اتنا بڑا گاؤں

ہونا شرط ہے، جو کم سے کم تین ہزار افراد اور تین ہزار مردم شماری پر مشتمل ہو، اس سے چھوٹے گاؤں میں جمعہ جائز نہیں، وہاں کے لوگوں پر ظہر کی نماز فرض ہے، اگر ظہر چھوڑ کر جمعہ پڑھیں گے، تو ان پر ظہر کا فریضہ باقی رہ جائے گا۔ مذکورہ سوال سے پتہ چلتا ہے کہ گاؤں کی آبادی تین ہزار افراد سے کم ہے؛ اس لئے وہاں جمعہ جائز نہیں ہے، اگرچہ وہ قصبہ سے چند کلومیٹر دور ہی کیوں نہ ہو۔ (مستفاد: ایضاح المسائل ص: ۶۴، ۶۵، کتاب المسائل ۴۲۲، ۴۲۳)

عن أبي عبد الرحمن قال: قال علي: لا الجمعة، ولا التشريق، إلا في مصر جامع. (المصنف لابن أبي شيبة، كتاب الصلاة، من قال: لا الجمعة،

ولا تشريق إلا في مصر جامع، مؤسسة علوم القرآن بيروت ۴/ ۶، رقم: ۵۰۹۸)

لاتجوز في الصغيرة التي ليس فيها قاض، ومنبر الخ. (شامي، كتاب

الصلاة، باب الجمعة، زكريا ۷/۳، كراچی ۱۳۸/۲)

ومن كان مقيماً بموضع بينه وبين المصر فرجة من المزارع والمراعي نحو القلع ببخارى الا جمعة على أهل ذلك الموضع، وإن كان النداء يبلغهم الخ. (هندية، كتاب الصلاة، الباب السادس عشر في صلوة الجمعة، قديم زكريا ۱/ ۴۵، ۱، جديد ۲۰۵/۱) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۳۳/۶/۲ھ

کتبہ: شبیر احمد قاسمی عفا اللہ عنہ  
۱/ جمادی الثانیہ ۱۴۳۳ھ  
(فتویٰ نمبر: الف ۱۰۷۰۹/۳۵)

## قریہ صغیرہ میں نماز جمعہ

**سوال [۳۴۸۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ شہر سے تقریباً تین میل دور ایک مسجد ہے اور مسجد کے محلہ میں تقریباً سو آدمی ہوں گے؛ لیکن مذکورہ مسجد میں پانچ وقت کی اذان و نماز نہیں ہوتی ہے، صرف جمعہ کی نماز پندرہ یا بیس آدمی باجماعت پڑھتے ہیں، تو کیا مذکورہ مسجد میں نماز جمعہ صحیح ہوگی یا نہیں؟ مع الدلائل وضاحت فرما کر شکر یہ کاموقع دیجئے۔

(۲) صورت مسئلہ یہ ہے مثلاً زید نے بکر کو ایک بیگز زمین دو ہزار روپیہ کے بدلہ میں دی، اس شرط پر کہ جب میں دو ہزار روپیہ واپس کروں گا، تب میں زمین لے لوں گا اور اس دوران میں بکر اس زمین سے فائدہ اٹھا سکتا ہے؛ لیکن اس سلسلہ میں اگر دو سال گزر جائیں، تو میں روپیہ ٹیکس بکر سے وصول کیا جاتا ہے، تو شریعت کی رو سے مذکورہ مسئلہ کیا حکم رکھتا ہے؟

المستفتی: جمیل احمد

باسمہ سبحانہ تعالیٰ

**الجواب وباللہ التوفیق:** (۱) سوال نامہ سے واضح ہوتا ہے کہ مذکورہ محلہ شہر سے بالکل الگ ہے، بہت چھوٹا ہے، اور شریعت میں ایسے چھوٹے گاؤں میں جمعہ کی نماز درست نہیں ہوتی ہے؛ اس لئے اس گاؤں کے لوگوں پر نماز پنجگانہ وظہر لازم ہے، جمعہ صحیح نہ ہوگا۔

عن حذیفۃ قال: لیس علی اهل القرى جمعة، إنما الجمعة علی اهل الأمصار مثل المدائن. (المصنف لابن أبي شیبہ، کتاب الصلاة، من قال: لا جمعة، ولا تشریق إلا فی مصر جامع، مؤسسه علوم القرآن بیروت ۴/۶۶، رقم: ۵۱۰۰)

لو صلوا فی القرى لزمهم أداء الظهر الخ. (شامی، کتاب الصلاة، باب الجمعة، زکریا ۷/۳، کراچی ۱۳۸/۲)

(۲) یہ معاملہ شرعاً رہن ہے اور معاملہ رہن میں شیء مرہون سے نفع حاصل کرنا مرہن کے لئے سود اور حرام ہے؛ اس لئے مذکورہ معاملہ ناجائز اور حرام ہے۔

لا یحل له أن ینتفع بشیءٍ منه بوجه من الوجوه؛ إن أذن له الراهن؛ لأنه إذنه له فی الربا؛ لأنه یستوفی دینہ کاملاً فتبقى له المنفعة فضلاً الخ. (شامی، کتاب البیوع، فصل فی القرض، مطلب کل قرض جر نفعاً فهو ربا، زکریا ۷/۳۹۵، کراچی ۵/۱۶۶) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۸/رجب المرجب ۱۴۱۲ھ

۱۴۱۲/۷/۹ھ

(فتویٰ نمبر: الف/۲۸/۱۷۵۵)

## چھوٹے گاؤں میں نماز جمعہ جائز نہیں

**سوال [۳۴۸۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک بستی ہے جس میں مسلمانوں کی تقریباً ۳۵ گھر کی آبادی ہے، جہاں کے لوگ اسی بستی کے اندر نماز جمعہ ادا کرتے ہیں؛ حالانکہ نماز جمعہ صحیح ہونے کی جو شرطیں ہیں وہ نہیں پائی جا رہی ہیں اور تقریباً ڈیڑھ کلومیٹر دور قصبے میں جامع مسجد ہے؛ لیکن وہاں پر مشکل سے اس بستی کے دس آدمی پہنچ پاتے ہیں اور یہاں پر نماز جمعہ جب ہوتی ہے تو تقریباً پچاس ساٹھ آدمی جمع ہو جاتے ہیں۔ کیا ایسی صورت میں لوگوں کی رائے سے اس بستی میں نماز جمعہ ادا کرنا صحیح ہوگا کہ نہیں؟ سبھی لوگوں کے یہاں پر جمعہ کی نماز میں زیادہ دلچسپی لینے کی وجہ سے نماز جمعہ اسی بستی میں قائم کر دیا گیا، تو ایسا کرنا صحیح ہوگا یا نہیں؟ نماز جمعہ صحیح ہوگی یا نہیں؟ یہاں پر پانچوں وقت کی نماز جماعت کے ساتھ ہوتی ہے۔

المستفتی: لیاقت علی، بابو ہومان دکائی دموا، کالری، چنداواڑہ (ایم پی)

باسمہ سبحانہ تعالیٰ

**الجواب وباللہ التوفیق:** ایسے چھوٹے گاؤں میں فقہاء احناف کے نزدیک جمعہ کی نماز جائز نہیں ہے، اگرچہ جمعہ کی وجہ سے لوگوں میں نماز کی دلچسپی ہوگئی ہو؛ اس لئے مذکورہ گاؤں میں جمعہ جائز نہ ہوگا۔

عن علی <sup>رض</sup> قال: لا جمعة، ولا تشریق، ولا صلاة فطر، ولا أضحی، إلا

فی مصر جامع، أو مدینة عظيمة. (المصنف لابن أبي شیبہ، کتاب الصلاة، من قال:

لا جمعة، ولا تشریق إلا فی مصر جامع، مؤسسة علوم القرآن بیروت ۴/۶۶، رقم: ۵۰۹۹)

لا تجوز فی الصغیرة التي لیس فیها قاض (إلی قوله) ألا تری أن

فی الجواهر: لو صلوا فی القرى لمهم أداء الظهر الخ. (شامی، کتاب الصلاة،



باب الجمعة، زکریا ۷/۳، کراچی ۱۳۸/۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۳ رمضان المبارک ۱۴۱۱ھ

(فتویٰ نمبر: الف ۶۱۲۷/۲۴۰۶)

## قریہِ صغیرہ میں نماز جمعہ کا حکم

**سوال [۳۴۸۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ دیہات میں جمعہ جائز ہے یا نہیں؟ اگر نہیں تو پڑھنے والوں کی نماز ہوتی ہے یا نہیں؟ نیز ان کو احتیاطاً ظہر پڑھنا چاہئے؟ اگر پڑھیں تو فرداً فرداً پڑھیں یا جماعت کے ساتھ پڑھیں؟ اگر ظہر پڑھنا ضروری ہے، تو جمعہ پڑھنے سے فائدہ کیا؛ بلکہ ایک ناجائز چیز کو جائز سمجھنے کا گناہ الگ سے ہوگا اور اگر احتیاطاً ہی حکم ہے، تو اس کا مطلب یہ ہے کہ جمعہ جائز ہے، پھر ناجائز کہنے کا کیا مطلب؟ دیہات میں جمعہ کے عدم جواز کی صورت میں تمام مفتیان کرام اور علماء کبار کی خاموشی کے کیا معنی؟ جس کی وجہ سے کچھ مفتیان اور علماء بھی اس ناجائز فعل کے مرتکب ہو رہے ہیں؟ دلائل فقہیہ کے علاوہ احادیث بھی اس سلسلہ میں تحریر فتاویٰ کے وقت سامنے رکھیں تو مستفتی کو کافی مدد ملے گی۔

المستفتی: عرفان احمد قاسمی گوٹھوی، مدرسہ تنویر العلوم داراپور پرتا بگڈھ

باسمہ سبحانہ تعالیٰ

**الجواب وبالله التوفیق:** چھوٹے گاؤں اور دیہات میں حضرت امام ابوحنیفہؒ کے نزدیک جمعہ جائز نہیں ہے، جو لوگ دیہات میں جمعہ کی نماز پڑھتے ہیں، ان پر شرعاً ظہر کی نماز باقی اور لازم ہے، جمعہ پڑھنے سے کوئی فائدہ نہیں۔ اور دیہات میں جمعہ کے عدم جواز پر علماء و مفتیان کرام خاموش نہیں رہے ہیں؛ بلکہ اس بارے میں کتابیں اور فتاویٰ لاتعداد شائع ہو چکے ہیں۔

لا تجوز في الصغيرة التي ليس فيها قاض، ومنبر، وخطيب  
..... والظاهر أنه أريد به الكراهة لكراهة النفل بالجماعة ألا ترى أن في  
الجواهر: لوصولوا في القرى لزمهم أداء الظهر الخ. (شامي، كتاب الصلاة،  
باب الجمعة، زكريا ۷/۳، كراچی ۱۳۸/۲)

عن علي قال: لا جمعة، ولا تشريق، إلا في مصر جامع. (مصنف عبد الرزاق،  
الجمعة، باب القرى الصغار، المجلس العلمي ۱۶۷/۳، رقم: ۵۱۷۵) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۸ ذی قعدہ ۱۴۱۱ھ

۱۱/۸/۱۴۱۱ھ

(فتویٰ نمبر: الف/۲۷۲۳۵)

## گاؤں کے پروا میں جمعہ کی نماز صحیح نہیں

**سوال [۳۴۸۴]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ ایک بڑا گاؤں جس کی آبادی تقریباً دو ہزار سے زائد ہے اور اس میں مسلمانوں کے  
صرف تین گھر ہیں، اسی گاؤں کا پروا جس میں مسلمانوں کے ۱۳/۱۲ گھر ہیں اور آبادی غیر قوم  
کی بھی کم ہے، اس پروا میں مسجد کی بنیاد قریب دس سال پہلے پڑی تھی اور اب تک بیچ وقتہ نماز  
بھی ہوتی رہی، اب پروا کے مسلمانوں نے ہمت کر کے مسجد کو مکمل کر لیا ہے اور کچھ دنوں کے  
بعد جمعہ کی نماز بھی پڑھنے لگے؛ کیونکہ دو میل سے کم پر قریب میں کوئی مسجد نہیں ہے؛ اس لئے  
قرب و جوار کے گاؤں والے اور پروا کے لوگ مل کر نماز جمعہ بھی پڑھنے لگے، چند جمعہ پڑھنے  
کے بعد کسی نے کہہ دیا یہاں نماز جمعہ نہیں ہوگی؛ اس لئے نماز جمعہ بند ہوگئی، نماز جمعہ بند  
ہونے سے جو نئے نمازی بنے تھے وہ اور وقتوں کی بھی نماز نہیں پڑھتے ہیں نمازی بالکل ختم  
ہو گئے۔ مذکورہ پروا الب سڑک ہے، جو جی ٹی روڈ سے ملا ہوا ہے اور چاروں طرف سے آنے  
جانے کے راستے ہیں، ہفتہ میں دو بازار بھی لگتے ہیں اور سرکاری سادھن سیمٹ، گودام بھی

بنا ہوا ہے، اس میں ہر قسم کی سہولت ہے اور جماعت وغیرہ بھی آیا کرتی ہے، جو اسی مسجد میں قیام کر کے قرب و جوار کے گاؤں میں تبلیغی کام کرتی ہے، ایسی حالت میں مندرجہ بالا پروا کی مسجد میں نماز جمعہ ہو سکتی ہے یا نہیں؟

المستفتی: اسلام الدین، معلم مدرسہ فیض العلوم، بلونت پور سدھولی، بیتا پور

باسمہ سبحانہ تعالیٰ

**الجواب وبالله التوفیق:** مذکورہ پروا قریہ کبیرہ نہیں ہے اور نہ ہی اس میں شہر یا قصبہ کی شرائط پائی جاتی ہیں؛ اس لئے حضرت امام ابوحنیفہؒ کے نزدیک اس پروا میں نماز جمعہ صحیح نہ ہوگی، وہاں کے لوگوں پر جمعہ کے روز ظہر پڑھنا فرض ہے، اگر جمعہ پڑھ لیا جائے تو دوبارہ ظہر بھی پڑھنا لازم ہوگا، ورنہ ان پر ظہر کا فرض باقی رہ جائے گا۔

عن علي قال: لا جمعة، ولا تشریق، إلا في مصر جامع، وکان يعد الامصار البصرة، والكوفة، والمدینة، والبحرين، ومصر، والشام، والجزيرة. وربما قال: اليمن، واليمامة. (مصنف عبد الرزاق، الجمعة، باب القرى الصغار، المجلس العلمي ۱۶۸۱۳، رقم: ۵۱۷۷)

لا تجوز في الصغيرة التي ليس فيها قاض، ومنبر، وخطيب. كما في المضمرات (إلى قوله) ألا ترى أن في الجواهر: لو صلوا في القرى لزمهم أداء الظهر الخ. (شامي، كتاب الصلاة، باب الجمعة، زكريا ۷/۳، كراچی ۱۳۸۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۷/ رمضان المبارک ۱۴۱۱ھ

(فتویٰ نمبر: الف: ۲۷/۲۷۶۷)

## چھوٹے پورہ میں نماز جمعہ

**سوال [۳۲۸۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید ایک ایسے چھوٹے پورہ پر ہے، جہاں صرف پانچ چھ گھر مسلم وغیر مسلم آباد ہیں،

مجموعی آبادی قریب پندرہ افراد پر مشتمل ہے، پنجوقتہ نماز میں دو تین فرد کبھی کبھی ہو جاتے ہیں، یہاں تو اذان و اقامت اور جماعت کا کوئی اہتمام و نظم نہیں ہے۔

بحمد اللہ پورہ کے سبھی مسلم افراد مسلک احناف سے وابستہ ہیں بلا کسی تفریق و اختلاف کے، ہمیشہ ہمیش سے آج تک ظہر کی نماز پڑھتے چلے آئے ہیں اور پڑھ رہے ہیں، یہاں سے قریب ڈھائی کلو میٹر دوری پر ایک مشہور بازار اتر کی جانب واقع ہے، جس میں ہر طرح کی بے شمار دوکانیں ہیں، زندگی سے لے کر موت تک کے سبھی سامان فراہم و موجود ہیں، غرضیکہ پرائیویٹ و سرکاری اسکول، کالج و دیگر دفاتر، اسپتال، بینک، پوسٹ آفس، بلاک، پنچایت گھر اور تھانہ وغیرہ موجود ہیں، پیدل اور مختلف سواریاں جانے کے لئے بہترین ڈامر روڈ ہے، بازار میں پہنچنے کے لئے ہر طرح کی سہولتیں ہیں، کسی قسم کی کوئی دشواری و پریشانی حائل نہیں، یہاں سے لوگ برابر نماز جمعہ ادا کرنے بازار جایا کرتے ہیں، مگر چند نفوس بغیر کسی تصدیق و فتویٰ کے مسلک احناف کے گلے کو گھونٹ کر فسطائی طاقتوں کے لئے دروازہ کھول کر اسلاف و اکابر دیوبند کی توہین کر کے ایسے پورہ میں نماز جمعہ قائم کرنا چاہتے ہیں، یہ طریقہ کار کہاں تک جائز اور درست ہے؟ کتاب و سنت و خلفاء راشدین کے زریں قول و عمل اور مسلک احناف کے فتاویٰ سے مدلل جواب دیجئے، تاکہ لوگ صحیح مسئلہ پر عمل کر سکیں۔

المستفتی: رحمت اللہ قاسمی، گوالیار گرنٹ پورہ، گوئڈہ

باسمہ سبحانہ تعالیٰ

**الجواب وباللہ التوفیق:** ایسے پورہ میں جمعہ کا قیام جائز نہیں ہے، اگر ایسے پورہ میں جمعہ پڑھ لیا جائے گا تو وہ جمعہ نہیں ہوگا، وہاں کے لوگوں پر ظہر کی نماز کا فریضہ باقی رہ جائے گا۔

عن حذیفۃ قال: لیس علی أهل القرى جمعة، إنما الجمعة علی أهل

الأمصار مثل المدائن. (المصنف لابن أبي شیبہ، کتاب الصلاة، من قال: لا جمعة،

ولاشریق إلا فی مصر جامع، مؤسسه علوم القرآن بیروت ۶/۴، ۶، رقم: ۵۱۰۰)

لا تجوز في الصغيرة..... لو صلوا في القرى لزمهم أداء الظهر الخ .  
 (شامی، کتاب الصلاة، باب الجمعة، کراچی ۱۳۸/۲، زکریا ۷/۳) فقط واللہ سبحانہ وتعالیٰ اعلم  
 کتبہ: شبیر احمد قاسمی عفا اللہ عنہ  
 ۲۷ ربیع الاول ۱۴۱۵ھ  
 (فتاویٰ نمبر: الف/۳۱۳۹۳۱)

الجواب صحیح:  
 احقر محمد سلمان منصور پوری غفرلہ  
 ۲۷/۳/۱۴۱۵ھ

## دس گھروں کی آبادی والے گاؤں میں جمعہ قائم کرنا

**سوال [۳۴۸۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک آبادی دس گھروں کی ہے، جس میں رہنے والے مسلم، غیر مسلم چھوٹے بڑے سب ۸۵/۸۰ نفر ہیں اور اس کے پورب ڈیڑھ فرلانگ کے فاصلہ پر دوسری آبادی ہے، جس میں ۲۰/۱۸ گھر ہوں گے، ایسے ہی ۳۳/۳۳ فرلانگ کے فاصلہ پر اور گاؤں ہیں، جن کی آبادی ۲۰/۱۸ گھروں سے زیادہ نہ ہوگی اور ہر آبادی میں مسلم اور غیر مسلم دونوں ہیں اور ایک آبادی سے دوسری آبادی تک درمیان میں کاشت کی زمین ہے اور کاشت ہوتی ہے۔ زید پہلی آبادی میں جو صرف دس گھروں کی ہے جمعہ کی نماز قائم کر رہا ہے، تو ایسی چھوٹی بستی میں جمعہ کا قائم کرنا جائز ہے یا ناجائز؟ دلائل کے ساتھ مسئلہ کی وضاحت فرمائیں۔

المستفتی: مولانا نثار احمد، مدرس مدرسہ عربیہ امدادیہ مراد آباد

باسمہ سبحانہ تعالیٰ

**الجواب وباللہ التوفیق:** سوال نامہ میں جن آبادیوں کا ذکر ہے، ان میں سے ہر ایک آبادی شرعی طور پر الگ الگ شمار ہوگی اور زید جس آبادی میں جمعہ قائم کرنا چاہتا ہے، اس میں حضرت امام ابوحنیفہؒ کے نزدیک جمعہ کی نماز صحیح نہیں ہوگی اور اس گاؤں کے لوگوں پر ظہر کی نماز ادا کرنا فرض ہوگا؛ لہذا اگر وہاں کے لوگ ظہر کی نماز نہ پڑھ کر جمعہ کی نماز اس گاؤں میں پڑھیں گے، تو ان کا جمعہ صحیح نہ ہوگا اور ان پر ظہر کی نماز کا فریضہ باقی رہ جائے گا۔

أما شروط الأداء فستة أيضاً. الشرط الأول: المصّر، أو فناؤه، فلا تجوز في القرى عندنا. وهو مذهب علي بن أبي طالب، وحذيفة، وعطاء، والحسن بن أبي الحسن، والنخعي، ومجاهد و ابن سيرين، والثوري، وسحنون الخ (غنية المستملي، باب صلوة الجمعة، جديد اشرفية ديوبند ص: ۵۴۹، قديم ۵۱۰)

ومن لا تجب عليهم الجمعة من أهل القرى والبوادي لهم أن يصلوا الظهر بجماعة يوم الجمعة بأذان وإقامة الخ. (هنديّة، كتاب الصلاة، الباب السادس عشر في صلوة الجمعة، زكريا قديم ۱۴۵۱، جديد ۲۰۵/۱، مجمع الأنهر، كتاب الصلاة، باب الجمعة، جديد دارالكتب العلمية بيروت ۲۴۵/۱، قديم ۱۶۵/۱)

لو صلوا في القرى لزمهم أداء الظهر الخ. (شامي، كتاب الصلاة، باب الجمعة، زكريا ۷/۳، كراچي ۱۳۸/۲) فقط واللّه سبحانه وتعالى أعلم

کتبہ: شبیر احمد قاسمی عفا اللہ عنہ  
۵ ربیع الثانی ۱۴۱۵ھ  
(الف فتویٰ نمبر: ۳۱/۳۹۵۷)

الجواب صحیح:  
احقر محمد سلمان منصور پوری غفرلہ  
۵/۴/۱۴۱۵ھ

## چالیس مکان کی آبادی والے گاؤں میں نماز جمعہ

**سوال [۳۲۸۷]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ جس گاؤں میں چالیس مکان، چھوٹی تین دوکانیں اور ایک مسجد ہو، اس میں نماز جمعہ جائز ہے یا نہیں؟ اگر جائز نہیں ہے تو پھر جمعہ کی ان نمازوں کا کیا حکم ہوگا، جو اس مسجد میں تقریباً ۴۰ رسال سے پڑھی گئی ہیں؟ گاؤں کی مردم شماری تقریباً ۵۰۰ سو ہے۔

المستفتی: عبداللہ عبادہ، سینٹامڑی

باسمہ سبحانہ تعالیٰ

**الجواب وباللہ التوفیق:** جس گاؤں میں صرف چالیس مکان ہیں اور اس میں

بسنے والے لوگوں کی مردم شماری چند سو افراد پر مشتمل ہے وہ بہت چھوٹا دیہات ہے، اس میں نماز جمعہ جائز نہیں ہے، جو لوگ اس میں نماز جمعہ پڑھیں گے ان کے اوپر ظہر کا فرض باقی رہے گا، وہاں پر اگر جمعہ کی نماز پڑھی گئی ہے تو پڑھنے والوں پر ظہر کی نماز کا اعادہ لازم ہے۔ (مستفاد: بہشتی زیور ۱/۱۸۰، امداد الفتاویٰ ۶۱۸/۱، ۶۲۰، فتاویٰ محمودیہ ڈابھیل ۸/۱۳۷، ۱۳۸)

عن ابراہیمؒ قال: لا جمعة، ولا تشریق، إلا فی مصر جامع. (المصنف لابن ابي شيبة، كتاب الصلاة. من قال: لا جمعة، ولا تشریق إلا فی مصر جامع، مؤسسة علوم القرآن بیروت ۴/ ۴۷، رقم: ۵۱۰۵)

و عبارة القهستاني: تقع فرضاً في القصبات، والقرى الكبيرة التي فيها أسواق الخ. (شامي، كتاب الصلاة، باب الجمعة، كراچی ۱۳۸/۲، زكريا ۶/۳) صرح به في التحفة: عن أبي حنيفة أنه بلدة كبيرة، فيها سبك، وأسواق، ولها رساتيق، وفيها وال الخ. (شامي، كراچی ۱۳۷/۲، زكريا ۵/۳) لو صلوا في القرى لزمهم أداء الظهر الخ. (شامي، كتاب الصلاة، باب الجمعة، زكريا ۷/۳، كراچی ۱۳۸/۲) فقط واللہ سبحانہ و تعالیٰ اعلم

کتابتہ: شبیر احمد قاسمی عفا اللہ عنہ  
۳ صفر المظفر ۱۴۳۲ھ  
(فتویٰ نمبر: الف: ۱۰۹۵۶۲۰)

الجواب صحیح:  
احقر محمد سلمان منصور پوری غفرلہ  
۱۴۳۲/۲/۲۳ھ

## دوسو کی آبادی پر مشتمل گاؤں میں نماز جمعہ

**سوال [۳۴۸۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں جو دو محلہ پر مشتمل ہے، جس میں ایک جامع مسجد ہے اور ایک پنجوقتہ مسجد ہے جامع مسجد کی تعمیر کو سو سال ہو گئے ہیں اور پنجوقتہ مسجد کی تعمیر کو بیس سال ہوئے؛ لیکن آپسی تفرقہ بازی کی وجہ سے ایک محلہ کے نمازی چھوٹی مسجد یعنی پنجوقتہ مسجد میں نماز جمعہ ادا کرتے ہیں اور دوسرے محلہ کے نمازی جامع مسجد میں نماز جمعہ ادا کرتے ہیں؛ جبکہ پنجوقتہ مسجد میں

نمازیوں کی تعداد چالیس پینتالیس ہے اور جامع مسجد میں نمازیوں کی تعداد پینتیس ہے؛ حالانکہ تفرقہ بازی سے قبل نماز جمعہ میں نمازیوں کی تعداد ڈیڑھ سو تک پہنچ جاتی تھی، اب مسئلہ درپیش یہ ہے کہ آیا بظوقتہ مسجد میں جمعہ کی نماز پڑھنا جائز ہے یا نہیں؟

**نوٹ:** اس گاؤں کی کل آبادی ۱۲۰۰ افراد پر مشتمل ہے، تو اس گاؤں کی دونوں مسجدوں میں یا ایک میں نماز جمعہ درست ہے یا نہیں؟ جبکہ جامع مسجد میں عرصہ دراز سے نماز جمعہ ہوتی چلی آرہی ہے۔

المستفتی: مولانا عبدالودود قاسمی، ساکن: گڑھی، پورنیہ (بہار)

باسمہ سبحانہ تعالیٰ

**الجواب وباللہ التوفیق:** مذکورہ گاؤں میں چونکہ صرف دو سو کی آبادی ہے، جو شرعاً قریہ صغیرہ میں داخل ہے؛ اس لئے وہاں جمعہ کی نماز مسلک حنفی کے مطابق جائز نہیں ہے؛ بلکہ ایسی جگہ ظہر کی نماز واجب ہے۔ (مستفاد: فتاویٰ دارالعلوم ۳۵/۵، امداد الفتاویٰ قدیم ۲۰۱/۲، جدید زکریا ۶۱۸/۱، فتاویٰ دارالعلوم مع امداد المفتیین ۲۷۸/۲) لابن

عن حذیفۃؓ قال: لیس علی اهل القرية جمعة، إنما الجمعة علی اهل الأمصار مثل المدائن. (المصنف لابن أبي شیبہ، کتاب الصلاة، من قال: لا جمعة، ولا تشریق إلا فی مصر جامع، مؤسسه علوم القرآن بیروت ۴۵/۴، رقم: ۵۱۰۰)

ثم ظاهر رواية أصحابنا لا تجب إلا علی من یسکن المصر، أو ما یتصل به، فلا تجب علی اهل السواد ولو قریباً، وهذا أصح ما قیل فیہ، وبه جزم فی التجنیس. (شامی، کتاب الصلاة، باب الجمعة، مطلب فی شروط وجوب الجمعة، زکریا ۲۷/۳، کراچی ۱۵۳/۲، ہدایہ، کتاب الصلاة، باب الجمعة، اشرفی دیوبند ۱۶۸/۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۸/۳/۷ھ

کتبہ: شبیر احمد قاسمی عفا اللہ عنہ

۱۷ ربیع الاول ۱۴۱۸ھ

(فتویٰ نمبر: الف/۳۳/۵۲۱۶)



## چار سو کی آبادی میں جمعہ

**سوال [۳۴۸۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: موضع مڑھیا قصبہ پہانی ضلع ہردوئی میں نماز جمعہ کا قیام کم و بیش سترہ سال پہلے عمل میں آیا تھا اور اب تک باقی ہے؛ جبکہ گاؤں کی آبادی کم و بیش چار سو (۴۰۰) افراد پر مشتمل ہے، تو کیا ایسی صورت میں نماز جمعہ درست ہوتی ہے یا نہیں؟ اگر درست نہیں ہے تو ہم مصلیاں جمعہ کو سمجھائیں تو کس انداز سے سمجھائیں؟ اس کا جواب مدلل و مفصل تحریر فرمائیں؟

المستفتی: محمد اسلم پہانی، ہردوئی

باسمہ سبحانہ تعالیٰ

**الجواب وباللہ التوفیق:** جس گاؤں میں ہندو مسلم، بچے، بوڑھے، مرد و عورت کل مردم شماری چار سو افراد پر مشتمل ہے وہ چھوٹا گاؤں اور دیہات ہے، اس میں شہر کی طرح گلی کوچے بھی نہیں ہیں، بازار، ہسپتال، تھانہ وغیرہ بھی نہیں ہیں، تو ایسے دیہات میں جمعہ جائز نہیں ہے، وہاں کے لوگوں کو جو بھی حکمت عملی مناسب ہو اس سے سمجھایا جائے۔ (مستفاد: امداد الفتاویٰ ۶۱۸/۱-۶۲۰، بہشتی زیور ۸۰/۱)

عن حذیفۃ قال: لیس علی أهل القرى جمعة، إنما الجمعة علی أهل الأمصار مثل المدائن. (المصنف لابن أبي شیبہ، کتاب الصلاة، من قال: لا جمعة، ولا تشریق إلا فی مصر جامع، مؤسسة علوم القرآن بیروت ۶/۴، ۶، رقم: ۵۱۰۰)

و عبارة القهستاني: تقع فرضاً في القصبات، و القرى الكبيرة التي فيها أسواق. صرح به في التحفة: عن أبي حنيفة أنه بلدة كبيرة، فيها سلك، و أسواق، و لها رساتيق، و فيها و ال الخ. (شامي، کتاب الصلاة، باب الجمعة، کراچی ۱۳۸/۲، زکریا ۵/۳-۶) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۳/۲/۳ھ

کتبہ: شبیر احمد قاسمی عفا اللہ عنہ

۳ محرم الحرام ۱۴۳۴ھ

(فتویٰ نمبر: الف/۲۰: ۱۰۹۵۵)

## پانچ سو کی آبادی میں نماز جمعہ قائم رکھیں یا بند کر دیں؟

**سوال [۳۴۹۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں جس میں سا لہا سال سے جمعہ ہوتا رہا ہے، جس کی کیفیت یہ ہے کہ وہاں کی کل آبادی پانچ سو مسلم غیر مسلم سب کو ملا کر ہے، جن میں سے دو سو پچاس مرد بالغ ہیں اور اس گاؤں میں نتو بازار ہے، نہ کوئی بڑی دوکان؛ بلکہ چھوٹی موٹی دو چار دکانیں ہیں اور نہ وہاں کوئی شفا خانہ ہے، نہ ڈاکخانہ اور نہ پنچایت؛ بلکہ وہاں سے چار پانچ کلومیٹر دور ہے، آنے جانے کے لئے سرکاری گاڑیوں کا بھی کوئی انتظام نہیں ہے، تو اس گاؤں میں جمعہ باقی رکھا جائے یا بند کر دیا جائے؟

المستفتی: محمد یوسف، گجراتی

باسمہ سبحانہ تعالیٰ

**الجواب وبالله التوفیق:** سوال نامہ میں ذکر کردہ صورت حال میں مذکورہ دیہات میں حضرت امام ابوحنیفہؒ کے نزدیک جمعہ پڑھنا جائز نہیں ہے، ان کے اوپر ظہر کی فرض نماز پڑھنا لازم ہے، ورنہ ظہر کی نماز ان کے ذمہ باقی رہ جائے گی۔ (مستفاد: کتاب المسائل ۱/۳۵۶، فتاویٰ عثمانی ۱/۵۰۹)

يشترط لصحتها سبعة أشياء. الأول: المصر..... وظاهر المذهب أنه كل موضع له أمير، وقاض، يقدر على إقامة الحدود. وتحتة في الشامية: عن أبي حنيفة أنه بلدة كبيرة، فيها سلك، وأسواق، ولها رساتيق، وفيها وال يقدر على إنصاف المظلوم من الظالم بحشمته، وعلمه، أو علم غيره، يرجع الناس إليه فيما يقع من الحوادث، وهذا هو الأصح. (شامي، كتاب الصلاة، باب الجمعة، زكريا ۳/۵، كراچي ۲/۱۳۷، البحر الرائق، كتاب الصلاة، باب الجمعة، زكريا ۲/۲۴۶، كوئٹہ ۱۲/۱۴۱)

و فیما ذکرنا إشارة إلى أنه لا تجوز في الصغيرة التي ليس فيها قاض،  
و منبر، و خطیب، كما في المضمّرات. (شامی، کتاب الصلاة، باب الجمعة، زکریا  
۷/۳، کراچی ۱۳۸/۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۲/۱۱/۱۴ھ

کتبہ: شبیر احمد قاسمی عفا اللہ عنہ

۱۴ ذی قعدہ ۱۴۳۳ھ

(الف فتویٰ نمبر: ۱۱۲۹۵/۲۰)

## چھ سو افراد پر مشتمل آبادی میں نماز جمعہ کا حکم

**سوال [۳۲۹۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مسلمانوں کی ایک بستی ہے، جس میں چالیس سال قبل سے نماز پنجوقتہ و جمعہ ادا کی جاتی ہے؛ لیکن مسجد کچی اور لوگوں کے لئے ناکافی ہے اور امام متعین نہ ہونے کی وجہ سے جمعہ بند ہے، اب الحمد للہ مسجد کی آبادی کے اعتبار سے توسیع ہو چکی ہے، نماز پنجوقتہ تو اول سے ہی ہو رہی ہے، روز افزوں افراد کی زیادتی ہوتی جا رہی ہے۔ فی الوقت اس بستی کی آبادی پانچ سو سے چھ سو تک ہے، بڑے قصبہ میں یہ بستی شمار ہوتی ہے؛ چونکہ اس بستی میں پرچون کی دوکان، کپڑے کی دوکان، آٹا چکی مشین، تیل زکالنے کی مشین، دیگر ضروریات کی اشیاء بسہولت بر وقت دستیاب ہوتی ہیں، امام بھی اب متعین ہے، گاؤں کے لوگوں کا اصرار اور خواہش ہے کہ اب جمعہ قائم ہو۔ نیز نماز جمعہ قائم کرنے میں کسی قسم کا خلفشار کا امکان قطعی نہیں ہے، اس بستی میں تجارت پیشہ، کاشتکار، نوکری پیشہ، رکشہ چلانے والے لوگ بھی بستے ہیں، اب سوال یہ ہے کہ اس بستی میں جمعہ قائم کرنا درست ہوگا یا نہیں؟ امید کہ تفصیل و تشریح کے ساتھ جواب سے نوازا جائے گا، اس فتویٰ کے سارے گاؤں کے لوگ منتظر ہیں۔

المستفتی: شیخ سلطان

باسمہ سبحانہ تعالیٰ

**الجواب وباللہ التوفیق:** سوال نامہ سے واضح ہوتا ہے کہ مذکورہ بستی صرف پانچ یا

چھ سو افراد پر مشتمل آبادی ہے، شرعاً جس آبادی کی مردم شماری اتنی کم ہو اور اس میں باقاعدہ گلی کوچے اور بازار نہ ہو اور نہ ہی سرکاری عملہ کے دفاتر ہوں اور نہ ہی تھانہ، ہسپتال، ڈاکخانہ وغیرہ ہوں، وہاں جمعہ جائز نہیں؛ لہذا مذکورہ گاؤں میں جمعہ جائز نہ ہوگا، اگر جمعہ پڑھ لیا جائے تو ان پر ظہر کا فرض باقی رہ جائے گا؛ اس لئے وہاں پر ہرگز جمعہ قائم نہ کریں۔ نیز ایسی آبادی کو قصبہ نہیں کہا جاتا؛ بلکہ وہ دیہات اور گاؤں ہی ہے۔

عن أبي عبد الرحمن قال: قال علي: لا الجمعة، ولا التشريق، إلا في مصر جامع. (المصنف لابن أبي شيبة، كتاب الصلاة. من قال: لا الجمعة، ولا تشريق، إلا في مصر جامع، مؤسسة علوم القرآن بيروت ۴/۴۶، رقم: ۵۰۹۸) ولا تجوز في الصغيرة التي ليس فيها قاض، وخطيب و منبر (وقوله) لو صلوا في القرى لزمهم أداء الظهر الخ. (شامي، كتاب الصلاة، باب الجمعة، زكريا ۷/۳، كراچی ۱۳۸/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
 ۱۵ جمادی الاولیٰ ۱۴۲۱ھ  
 (فتویٰ نمبر: الف: ۶۶۳۶، ۳۵)

## ایک ہزار کی آبادی میں نماز جمعہ

**سوال [۳۴۹۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے گاؤں کی آبادی تقریباً ایک ہزار ہے اور کچھ پرچون کی دوکانیں ہیں، جہاں پرانی ایک مسجد ہے، جس میں پچاس ساٹھ سال پہلے سے جمعہ کی نماز ادا کی جاتی ہے، اب لوگوں میں کچھ اختلاف ہو گیا ہے، بعض لوگوں نے اس پرانی مسجد کے تھوڑے سے فاصلہ پر ایک نئی مسجد بنائی ہے، اب اس نئی مسجد میں جمعہ شروع کرنا چاہتے ہیں، تو کیا اس نئی مسجد میں جمعہ قائم کر سکتے ہیں یا نہیں؟ اور پرانی مسجد میں جو جمعہ پڑھا جا رہا ہے، اس میں پڑھنا

درست ہے یا نہیں؟ اگر نہیں تو اس صورت میں شریعت کا کیا حکم ہے؟

المستفتی: نوید الحسن

باسمہ سبحانہ تعالیٰ

**الجواب وباللہ التوفیق:** ایک ہزار کی آبادی جس گاؤں میں ہو وہ بہت چھوٹا اور دیہات کے حکم میں ہوتا ہے؛ لہذا اس میں جمعہ جائز نہیں ہوگا، وہاں والوں پر ظہر کی نماز پڑھنا واجب اور فرض ہے، چند پرچون کی دکانوں سے شہر اور قصبہ کی حیثیت نہیں ہو سکتی، نہ پرانی مسجد میں جمعہ جائز ہوگا اور نہ ہی نئی مسجد میں؛ بلکہ دونوں جگہ اذان و اقامت کے ساتھ ظہر کی نماز پڑھنا لازم ہے۔

عن علي قال: لا جمعة، ولا تشریق، ولا صلاة فطر، ولا أضحیٰ، إلا في

مصر جامع، أو مدينة عظيمة. (المصنف لابن أبي شيبة، كتاب الصلاة. من قال: لا جمعة،

ولا تشریق، إلا في مصر جامع، مؤسسة علوم القرآن بيروت ۴/۶۷، رقم: ۵۰۹۹)

وتقع فرضاً في القصبات، والقرى الكبيرة التي فيها أسواق (إلى قوله)

وفيما ذكرنا إشارة إلى أنها لا تجوز في الصغيرة. (شامی، كتاب الصلاة، باب

الجمعة، کراچی ۲/۱۳۸، زکریا ۳/۶-۷)

ومن لا تجب عليهم الجمعة، من أهل القرى والبوادي لهم أن يصلوا

الظهر بجماعة يوم الجمعة، بأذان، وإقامة الخ. (هندیة، كتاب الصلاة، الباب السادس

عشر في صلوة الجمعة، زکریا قدیم ۱/۱۴۵، جدید ۱/۲۰۵) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۴/رجب المرجب ۱۴۲۶ھ

۱۴۲۶/۷/۵ھ

(فتویٰ نمبر: الف/۳۸/۸۸۸)

ایک ہزار کی آبادی میں نماز جمعہ، نیز امام کی امامت اور مسجد میں تالا لگانا

**سوال [۳۴۹۳]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ایک گاؤں کی کل آبادی تقریباً ۸۰ گھر کی ہے، اس گاؤں میں ایک مسجد ہے، اس مسجد میں زید تقریباً پچیس سال سے جمعہ اور وقتیہ نمازوں کی امامت کرتا ہے، زید حافظ قرآن قاری ہے اور مسائل نماز اچھی طرح جانتا ہے باشرع ہے، زید کی لڑکی دو سال سے سرکاری نوکری کر رہی ہے، کچھ دنوں سے یہ مسئلہ پیدا ہوا ہے کہ اب زید کے پیچھے نماز جائز نہیں ہے، تو اس مسئلہ کی کیا حقیقت ہے بتائیں؟ یہ بات بکر اور ان کے بھائیوں نے پیدا کی ہے؛ چونکہ مسجد بکر کی زمین پر ہے اور یہ لوگ اپنا حق جتاتے ہیں، تو مسجد میں حق جتنا کیسا ہے؟

اسی وجہ سے بکر اور ان کے بھائیوں نے مل کر مسجد میں تالا لگا دیا اور چابی اپنی بیوی کے حوالہ کر کے گاؤں سے باہر نکل گئے، اپنی بیویوں سے یہ کہا کہ اگر زید اور ان کے بھائی لوگ جمعہ کی نماز کے لئے آئیں تو تم سب مل کر گالی گلوچ کرنا اور حملہ کرنا، جب زید اور ان کے بھائی اور دوسرے مقتدی حضرات جمع ہوئے تو دیکھا کہ مسجد میں تالا لگا ہوا ہے، تالا توڑنا چاہ رہے تھے؛ لیکن زید نے منع کر دیا اور جمعہ کی نماز باہر صحن میں ادا کی گئی، جب جمعہ کی نماز پڑھ کر سب چلے گئے تو بکر کی بیوی نے آکر تالا کھولا، اگر زید تالا کھولنے کے لئے کہتا تو بات آگے بڑھتی، بکر اور ان کے بھائی مل کر یہ کہہ کر کیس کرتے کہ ہم لوگ گھر میں موجود نہیں تھے ہماری عورتوں پر حملہ کرنے آیا تھا۔ اب معاملہ ذاتی دشمنی کا رخ اختیار کر چکا ہے، اب کیا کیا جائے؟ اسی بنا پر زید اور اس کے بھائی اور دیگر لوگ مل کر دوسری مسجد تعمیر کرنے کا ارادہ کر رہے ہیں، درمیان میں کتنا فاصلہ ہو اس کے لئے کیا شرائط ہیں؟

المستفتی: منظر عالم، تمل ناڈو

باسمہ سبحانہ تعالیٰ

**الجواب وباللہ التوفیق:** سوال نامہ میں تین مسئلے سامنے آئے ہیں۔

(۱) جس گاؤں کی آبادی ۸۰ گھروں پر مشتمل ہو اور مردم شماری کی تعداد ایک ہزار ہو، وہاں جمعہ درست نہیں۔ (مستفاد: امداد الفتاویٰ ۶۲۰ تا ۶۷۰، بہشتی زیور جزء ۱۱/۸۰)

ہاں البتہ پنج وقتہ نماز ہر مسلمان پر لازم ہے اور جمعہ کے دن ایسے چھوٹے دیہاتوں کے رہنے

والوں پر جمعہ کی نماز فرض نہیں ہے۔

عن ابراهيم قال: لا جمعة، ولا تشریق، إلا في مصر جامع.

(المصنف لابن أبي شيبة، كتاب الصلاة. من قال: لا جمعة، ولا تشریق، إلا في مصر جامع، مؤسسة علوم القرآن بيروت ۴/ ۴۷، رقم: ۵۰۹۹)

عن أبي حنيفة: أنه بلدة كبيرة، فيها سلك، وأسواق، ولها رساتيق، وفيها وال يقدر على انصاف المظلوم من الظالم بحشمته، وعلمه، أو علم غيره يرجع الناس إليه فيما يقع من الحوادث، وهذا هو الأصح. (شامي، كتاب الصلاة، باب الجمعة، كراچی ۱۳۷/۲، زکریا ۶/۳)

(۲) امام صاحب نے جب اپنی لڑکی کو بے پردگی کے ساتھ ملازمت کی ترغیب نہ دی ہو اور وہ اس کے عمل سے خوش بھی نہ ہوں، تب ان کے پیچھے نماز پڑھنے میں کوئی کراہت نہیں ہے؛ لیکن اگر خود امام صاحب نے بیٹی کو اس کی ترغیب دی ہو اور وہ بے پردگی کے ساتھ اس کے ملازمت کرنے پر راضی بھی ہوں، تو پھر ان کی امامت مکروہ ہے، بشرطیکہ اس سے بہتر کوئی شخص امامت کے لئے موجود ہو۔ (مستفاد: فتاویٰ محمودیہ جدید ڈابھیل ۲۳۶/۶، کفایت المفتی قدیم ۸۰/۳، جدید زکریا ۱۳۱/۳، جدید زکریا مطول ۲۰۵/۴)

وفي الترمذي عن الحسن قال: سمعت أنس بن مالك قال: لعن رسول الله صلى الله عليه وسلم؛ ثلاثة رجل أم قوما وهم له كارهون، وامرأة باتت وزوجها عليها ساخط، أو رجل سمع حي على الفلاح، ثم لم يجب. (ترمذي، كتاب الصلاة، باب ماجاء من أم قوماً هم له كارهون، النسخة الهندية ۸۳۱، دار السلام رقم: ۳۵۸)

وفي الدر المختار: ويكره إمامة..... فاسق. وقال العلامة ابن عابدين تحتها: وأما الفاسق فقد عللوا كراهة تقديمه، بأنه لا يهتم لأمر دينه، وبأن في تقديمه للإمامة تعظيمه، وقد وجب عليهم إهانتته شرعاً، ولا يخفى أنه إذا كان

أعلم من غيره لاتزول العلة. (شامی، کتاب الصلاة، باب الإمامة، قبیل مطلب: البدعة  
خمسة اقسام، زکریا ۲/۲۹۹، کراچی ۱/۵۶۰)

(۳) امام صاحب سے ناراضگی کی بنا پر مسجد میں تالا لگانا ناجائز عمل ہے؛ اس لئے کہ مسجد میں  
صرف امام صاحب نماز نہیں پڑھیں گے، آنے والے تمام نمازیوں کو نماز پڑھنا ہے، اگر امام  
صاحب میں شرعی قباحت ہو اور وہ اس سے باز نہ آئیں، تو دوسرا امام رکھ لیں، مسجد میں  
تالا نہ لگائیں۔ اللہ تعالیٰ کا ارشاد ہے:

وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي  
خَوَابِهَا. [البقرہ: ۱۱۴] فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۲۰/۱۱/۱۴۳۱ھ

کاتبہ: شبیر احمد قاسمی عفا اللہ عنہ  
۲۰ محرم الحرام ۱۴۳۱ھ  
(فتویٰ نمبر: الف: ۳۸/۸۵۸۹)

## تیرہ سو افراد کی آبادی والے گاؤں میں نماز جمعہ پڑھنا جائز نہیں

**سوال [۳۴۹۴]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ میرے موضع ملک سادات میں ایک سو چالیس سال پرانی پختہ مسجد ہے، کافی عرصہ  
تک مسجد میں نماز جمعہ ادا ہوتی رہی، تقریباً ۲۴ سال کا عرصہ ہوا، گاؤں میں ایک تبلیغی  
جماعت آ کر قیام پذیر ہوئی، انہوں نے کہا کہ یہاں نماز جمعہ جائز نہیں ہے، اسی روز سے نماز  
جمعہ بند ہے، اس وقت گاؤں میں کوئی پینٹھ وغیرہ نہیں لگتی تھی، موضع ہذا کی کل آبادی ۱۳۱۰  
اور مسلم آبادی تقریباً چھ سو افراد پر مشتمل ہے، ہفتہ میں دو دن منگل اور جمعرات کو پینٹھ بھی لگتی ہے،  
جس میں اکثر بیرونی دوکاندار آتے ہیں، مسجد میں تقریباً ایک سو ستر نمازی نماز پڑھ سکتے ہیں،  
گاؤں میں کئی مقامی دوکانیں بھی ہیں، گاؤں سے چار کلومیٹر دور قصبہ جھالو ہے، آمد و رفت  
کے لئے گھوڑا بوگی ملتی ہے، ایک مدرسہ بھی قائم ہونے جا رہا ہے، جس کا قیام ہو چکا ہے صرف



رجسٹریشن باقی ہے، ان تمام حالات کو مد نظر رکھتے ہوئے احادیث و قرآن پاک کی روشنی میں مدلل جواب تحریر فرمائیں کہ اس گاؤں میں نماز جمعہ جائز ہے یا نہیں؟ اگر جائز ہے، تو کن شرائط کے ساتھ ہے؟

المستفتی: ریاست حسین، ملک سادات، ملک گلگڑا، پوسٹ: بیبل پور، بجنور

باسمہ سبحانہ تعالیٰ

**الجواب وباللہ التوفیق:** جس دیہات کی آبادی صرف بارہ تیرہ سو افراد پر مشتمل ہے، وہ چھوٹا گاؤں ہے، اس میں جمعہ کا قیام حضرت امام ابوحنیفہ کے نزدیک جائز نہیں ہے، وہاں والوں پر ظہر کی نماز فرض ہے؛ لہذا مذکورہ گاؤں میں قیام جمعہ مشروع نہ ہوگا۔

عن حذیفة، قال: ليس على أهل القرى الجمعة، إنما الجمعة على أهل الأمصار مثل المدائن. (المصنف لابن أبي شيبة، كتاب الصلاة، من قال: لا الجمعة، ولا تشریق، إلفی مصر جامع، مؤسسة علوم القرآن بیروت ۴/۶۱۴، رقم: ۵۱۰۰)

ولا يجوز في الصغيرة التي ليس فيها قاض، ومنبر، وخطيب (إلى قوله) لو صلوا في القرى لزمهم أداء الظهر الخ. (شامی، کتاب الصلاة، باب الجمعة، زکریا ۷/۳، کراچی ۱۳۸/۲) فقط واللہ سبحانہ و تعالیٰ اعلم  
کاتبہ: شبیر احمد قاسمی عفا اللہ عنہ  
۲۹ ربیع الثانی ۱۴۱۸ھ  
(فتویٰ نمبر: الف ۵۲۷۰/۳۳)

الجواب صحیح:  
احقر محمد سلمان منصور پوری غفرلہ  
۲۹/۴/۱۴۱۸ھ

## تقریباً پندرہ سو کی آبادی میں نماز جمعہ کا قیام

**سوال [۳۴۹۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں جس کی آبادی پندرہ سو ہے تقریباً، گاؤں میں پردھان ممبر کوٹا، نیز ضروریات کے ہر سامان مل جاتے ہیں، اس میں آج سے ۳۰ یا ۳۵ سال پہلے سے لوگ جمعہ پڑھتے آرہے ہیں، تو کیا ایسی جگہ جمعہ پڑھ لینے سے نماز ظہر ساقط ہو جائے گی یا نہیں؟

اگر نہیں تو کیا جمعہ پڑھنے سے روک دیا جائے؟ اگر نہ روکیں تو پھر ان کی نمازوں کا کیا حال ہوگا؟  
مدلل جواب باحوالہ چاہئے۔

المستفتی: عبدالحجید، آگرہ

باسمہ سبحانہ تعالیٰ

**الجواب وباللہ التوفیق:** جس آبادی میں صرف پندرہ سو کی مردم شماری ہے، وہاں نہ بازار ہے، نہ تھانہ ہے، نہ سرکاری دفاتر ہیں، تو ایسی آبادی میں شرعاً جمعہ جائز نہیں، اگر وہاں کے لوگ اس جگہ جمعہ پڑھتے رہیں گے، تو ان کے اوپر اتنے دنوں کی ظہر کی نماز کی ذمہ داری باقی رہ جائے گی جتنے دن وہاں پر جمعہ کی نماز پڑھیں گے، اگر پہلے سے وہاں جمعہ ہوتا چلا آ رہا ہے، تو فتنہ سے بچتے ہوئے جمعہ ختم کرنے کے سلسلے میں لوگوں کے درمیان ماحول بنانے کی ضرورت ہے۔ (مستفاد: فتاویٰ محمودیہ قدیم ۵۱۶/۱۶، جدید ڈبھیل ۱۷۰/۸، امداد الاحکام ۳۳۸/۲،

فتاویٰ دارالعلوم ۳۸/۵، عزیز الفتاویٰ ۲۷۹/۱، ایضاح المسائل ۶۵)

عن حذیفة قال: ليس على أهل القرى الجمعة، إنما الجمعة على أهل الأمصار مثل المدائن. (المصنف لابن أبي شيبة، كتاب الصلاة، من قال: لا الجمعة، ولا تشریق، إلا في مصر جامع، مؤسسة علوم القرآن بیروت ۴۶/۴، رقم: ۵۱۰۰)

لاتجوز في الصغيرة -إلى- لو صلوا في القرى لزمهم أداء الظهر الخ. (شلمی، کتاب الصلاة، باب الجمعة، زکریا ۷/۳، کراچی ۱۳۸/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۱/۲/۲۹ھ

کتبہ: شبیر احمد قاسمی عفا اللہ عنہ

۲۹ ربیع الثانی ۱۴۲۱ھ

(فتویٰ نمبر: الف ۲۵/۲۲۲۶)

پندرہ سو کی آبادی میں نماز جمعہ کا حکم

**سوال [۳۴۹۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں ہے جہاں مسلمانوں کی آبادی پندرہ سو کی ہے اور وہاں پر اس طرح کا

کوئی بازار بھی نہیں ہے، جہاں روزمرہ کی ضروریاتی سامان فراہم ہو جائیں، دو ایک پرچون اور کپڑے کی دوکانیں ہیں۔ نیز ڈاکخانہ بھی نہیں ہے، تو ایسی صورت میں وہاں پر جمعہ کی نماز صحیح ہوگی یا نہیں؟ واضح رہے کہ وہاں پر ۲۵/۳۰ رسال سے جمعہ کی نماز پڑھی جا رہی ہے، اگر جمعہ کی نماز پڑھنے سے روکا جائے تو مسلمانوں کے درمیان انتشار اور افتراق پیدا ہو جائے گا، ایسی صورت میں شریعت کا کیا حکم ہے؟

المستفتی: محمد سعید ہردوئی، معلم مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** جس آبادی میں صرف پندرہ سو کی مردم شماری ہے، وہاں نہ بازار ہے، نہ تھانہ ہے، نہ سرکاری دفاتر ہیں، تو ایسی آبادی میں شرعاً جمعہ جائز نہیں ہے، اگر وہاں کے لوگ ایسی جگہ جمعہ پڑھتے رہیں گے، تو ان کے اوپر اتنے دنوں کے ظہر کی نماز ان کے ذمہ میں باقی رہ جائے گی، جتنے دن وہاں پر جمعہ کی نماز پڑھیں گے، اگر پہلے سے وہاں جمعہ ہوتا آ رہا ہے، تو فتنہ سے بچتے ہوئے جمعہ ختم کرنے کے سلسلہ میں لوگوں کے درمیان ماحول بنانے کی ضرورت ہے۔ (مستفاد: فتاویٰ محمودیہ قدیم ۱۶/۵۱، جدید ڈبھیل ۱۷۸/۱، امداد الاحکام ۳۳۸/۲، فتاویٰ دارالعلوم ۳۸/۵، عزیز الفتاویٰ ۲۷۹/۱، ایضاح المسائل ص: ۶۵/۱)

عن أبي عبد الرحمن رض قال: قال علي رض: لا جمعة، ولا تشریق، إلا في مصر جامع. (المصنف لابن أبي شيبة، كتاب الصلاة. من قال: لا جمعة، ولا تشریق، إلا في مصر جامع، مؤسسة علوم القرآن بيروت ۴/۴۶، رقم: ۵۰۹۸)

لاتجوز في الصغيرة -إلى- لو صلوا في القرى لزمهم أداء الظهر الخ. (شلمی، کتاب الصلاة، باب الجمعة، زکریا ۷/۳، کراچی ۱۳۸/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۱/۲/۲۳ھ

کتبہ: شبیر احمد قاسمی عفا اللہ عنہ

۲۳ رجب الثانی ۱۴۲۱ھ

(فتویٰ نمبر: الف ۳۵/۶۶۳۴)

## ڈیڑھ ہزار کی آبادی میں جمعہ اور جامع مسجد کا اطلاق

**سوال [۳۴۹۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جامع مسجد کا اطلاق شریعت میں کس مسجد پر ہوتا ہے؟ کیا جامع مسجد ہر اس مسجد کو کہا جاتا ہے جس میں نماز جمعہ ہوتی ہو یا جو گاؤں میں بڑی مسجد ہو، اس پر بھی جامع مسجد کا اطلاق ہوگا، مثلاً ایک گاؤں ہے، جس میں تقریباً ڈیڑھ ہزار کی آبادی ہے، جس میں دو مسجدیں ہیں، ایک بڑی، ایک چھوٹی، دونوں میں جمعہ کی نماز ہوتی ہے۔ کیا دونوں کو جامع مسجد کہا جائے گا یا ان میں جو بڑی ہو اس کو جامع مسجد کہا جائے گا؟

المسفتی: عبدالناصر

باسمہ سبحانہ تعالیٰ

**الجواب وباللہ التوفیق:** جس گاؤں میں صرف ڈیڑھ ہزار کی آبادی ہے اور اس میں مصرا اور شہر کے آثار یعنی بازار وغیرہ بھی نہیں ہے، تو ایسے چھوٹے گاؤں میں جمعہ ہی جائز نہیں؛ لہذا دونوں میں سے کسی ایک کو بھی جامع مسجد نہیں کہا جاسکتا۔

عن علیؑ قال: لا جمعة، ولا تشریق، ولا صلاة فطر، ولا أضحی، إلا فی مصر جامع، أو مدینة عظيمة. (المصنف ابن أبي شيبة، كتاب الصلاة، من قال: لا جمعة، ولا تشریق إلا فی مصر جامع، مؤسسة علوم القرآن بیروت ۴/ ۴۶، رقم: ۵۰۹۹)  
لا تجوز فی الصغیرة التي ليس فیها قاض، ومنبر، وخطیب (وقوله) لو صلوا فی القرى لزمهم أداء الظهر الخ. (شامي، كتاب الصلاة، باب الجمعة، زکریا ۷/۳، کراچی ۱۳۸/۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۴/۳ ذی قعدہ ۱۴۲۰ھ

(فتویٰ نمبر: الف ۳۴۷/۶۳۵)

## ڈیڑھ ہزار کی آبادی والے گاؤں میں جمعہ کی نماز

**سوال [۳۴۹۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جس گاؤں اور قریہ صغیرہ کی آبادی تقریباً ہندو مسلم کو شامل کر کے ڈیڑھ ہزار زیادہ سے زیادہ ہو، ایسے گاؤں میں جمعہ کی نماز جائز ہے یا نہیں؟ اور اگر کوئی محتاط شخص اپنے گاؤں کو چھوڑ کر کسی شہر یا بڑے گاؤں جس کی آبادی چار ہزار سے بھی زائد ہو، وہاں جا کر جمعہ پڑھتا ہے، تو ایسے شخص کو لعن و طعن کیا جاسکتا ہے یا نہیں؟

**نوٹ:** جس گاؤں اور دیہات کے متعلق مسئلہ دریافت کیا جا رہا ہے، اس گاؤں میں کوئی بھی ایک دوکان ایسی نہیں ہے جہاں ضروری تمام اشیاء ملتی ہوں؛ لیکن واضح ہو کہ وہ بازار بھی دوسرے گاؤں کے نام سے موسوم ہے؛ لہذا براہ کرام خفی المسئلہ کے مطابق جواب بالذرائع و بالتفصیل تحریر فرما کر عند اللہ ماجور اور عند الناس مقبول ہوں۔

المستفتی: ابو الحسن، متوطن باجپٹی، سیتا مڑھی (بہار)

باسمہ سبحانہ تعالیٰ

**الجواب وباللہ التوفیق:** حنفیہ کے نزدیک ایسے چھوٹے گاؤں میں جمعہ کی نماز درست نہیں ہوتی، وہاں والوں پر ظہر کی نماز پڑھنا فرض ہے، اگر جمعہ پڑھ کر ظہر نہ لوٹاویں، تو ان پر ظہر کا فرض باقی رہ جائے گا؛ اس لئے اگر جمعہ کے دن وہاں رہ کر جمعہ کی نماز نہ پڑھنے میں فتنہ کا خطرہ ہے، تو وہاں سے دوسری جگہ چلے جانا چاہئے اور اگر دوسری جگہ جانے میں بھی لعن و طعن کیا جائے، تو اس کا کوئی اثر نہیں لینا چاہئے، ملعون تو وہی ہے جو اللہ تعالیٰ کے یہاں ملعون ہوگا، کسی کے لعنت کرنے سے کوئی ملعون نہیں ہوتا۔ (مستفاد: فتاویٰ محمودیہ قدیم

۳۱۹/۲، جدید ڈبھیل ۱۰۵/۸)

سوال نامہ میں مذکورہ گاؤں کی جو ہیئت و آبادی بتلائی گئی ہے، اس سے اس گاؤں میں جمعہ کی

نماز امام ابوحنیفہ کے نزدیک ہرگز درست نہیں ہے، جمعہ پڑھیں گے تو ظہر کا فرض سب پر باقی رہ جائے گا۔ (مستفاد: فتاویٰ محمودیہ قدیم ۷/۲۱۲، ۳۱۰۲، جدید ڈائجیل ۱۳۹/۸، ۹۷)

عن حذیفۃ قال: ليس على أهل القرى الجمعة، إنما الجمعة على أهل الأمصار مثل المدائن. (المصنف لابن أبي شيبة، كتاب الصلاة، من قال: لا الجمعة، ولا تشریق، إلا في مصر جامع، مؤسسة علوم القرآن بیروت ۶/۴، رقم: ۵۱۰۰)

تقع فرضاً في القصبات، والقرى الكبيرة التي فيها أسواق (إلى قوله) وفيما ذكرنا إشارة إلى أنه لا تجوز في الصغيرة التي ليس فيها قاض (إلى قوله) والظاهر: أنه أريد به الكراهة لكرهة النفل بالجماعة، ألا ترى أن في الجواهر: لو صلوا في القرى لزمهم أداء الظهر الخ. (شامي، كتاب الصلاة، باب الجمعة، كراچی ۲/۳۸، زكريا ۷/۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۲ / رمضان المبارک ۱۴۰۸ھ  
(فتاویٰ نمبر: الف/۲۵/۱۴۱۷)

## اٹھارہ سو کی آبادی پر مشتمل قصبہ میں نماز جمعہ

**سوال [۳۴۹۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع محمود پور کامل عرف نوادہ، جس کی آبادی تقریباً اٹھارہ سو افراد پر مشتمل ہے، موضع ہذا میں تین چھوٹی دوکانیں ہیں، جن میں ضروریات زندگی کی کل چیزیں دستیاب نہیں ہوتیں اور تین دوکانیں ڈاکٹروں کی ہیں اور موضع ہذا میں دو اسلامی مکتب اور ایک پرائمری اسکول بھی ہے، پانچ سال سے جمعہ ہوتا چلا آ رہا ہے، اس کو قائم رکھا جائے یا نہیں؟ صحیح جواب سے مستفید فرمادیتے۔ بینوا توجروا۔

المستفتی: حافظ اصغر علی، موضع محمود پور کامل عرف نوادہ، پرگنہ ہنور، دھام پور، بجنور (یوپی)

باسمہ سبحانہ تعالیٰ

**الجواب وبالله التوفیق:** اگر مذکورہ گاہوں قبضہ نما قبضہ نہیں ہے اور نہ وہاں بازار ہے، جس میں روزمرہ کی ضروریات کی چیزیں مل سکتی ہوں تو وہ قریہ صغیرہ ہے، وہاں حنفیہ کے

زردیک جمعہ جائز نہیں ہوگا، ظہر پڑھنا فرض ہے۔ (مستفاد: امداد الفتاویٰ ۶۱۹/۱)

عن أبي عبد الرحمن السلمی، عن عليؓ قال: لا تشریق، ولا جمعة، إلا في مصر جامع. (المصنف لابن أبي شيبه، كتاب الصلاة. من قال: لا جمعة،

ولا تشریق، إلا في مصر جامع، مؤسسة علوم القرآن بيروت ۴/۴۷، رقم: ۵۱۰۶)

لا تجوز في الصغيرة التي ليس فيها قاض. (إلى قوله) لو صلوا في

القرى لزمهم أداء الظهر. (شامی، کتاب الصلاة، باب الجمعة، کراچی ۲/۱۳۸،

زکریا ۷/۳، کوئٹہ ۵۹۰/۱)

البتہ اگر دیکھنے میں قبضہ نما ہے اور وہاں بازار اور روزمرہ کی ضروریات کی چیزیں ملتی ہیں، تو وہ شہر کے حکم میں ہے، وہاں جمعہ جائز ہوگا۔

وتقع فرضاً في القصبات، والقرى الكبيرة التي فيها أسواق الخ.

(شامی، زکریا ۷/۳، کراچی ۲/۱۳۸) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۵ شعبان المعظم ۱۴۰۸ھ

(فتویٰ نمبر: الف ۲۴/۸۲۳)

## دوہزار کی آبادی میں نماز جمعہ

**سوال [۳۵۰۰]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ وہ گاہوں جس کی آبادی دوہزار پر مشتمل ہے، اس میں جمعہ قائم کر سکتے ہیں یا نہیں؟ اگر کریں تو کن شرطوں پر؟ نہ کریں تو ظہر کے چار فرض پڑھیں یا نہ پڑھیں؟ اگر پڑھیں

تو جماعت سے پڑھیں یا بغیر جماعت کے؟ اگر جماعت کریں تو اسی مصلیٰ پر جس پر دو فرض پڑھے تھے یا الگ ہٹ کر۔ اس گاؤں میں دوکانیں بازار، ڈاکخانہ وغیرہ کچھ بھی نہیں ہے؟ ضروریات زندگی کی اشیاء کو دوسری جگہ سے لانا ہوتا ہے۔

المستفتی: محمد رضی حسن، پھول پور، مراد آباد

باسمہ سبحانہ تعالیٰ

**الجواب وباللہ التوفیق:** چونکہ آپ کے گاؤں میں ضروریات زندگی کے لئے روز مرہ کی اشیاء یا ڈاکخانہ، تھانہ وغیرہ کچھ بھی نہیں ہے اور آبادی بھی ہندو مسلم، بوڑھے، بچے سب ڈھائی تین ہزار بھی نہیں ہیں؛ اس لئے آپ کے گاؤں میں حضرت امام ابوحنیفہؒ کے نزدیک جمعہ جائز نہیں ہے، وہاں کے لوگوں پر ظہر کی نماز پڑھنا لازم ہے اور ظہر کی نماز روزانہ کی طرح مسجد میں جماعت کے ساتھ پڑھنا چاہئے۔ (مستفاد: ایضاح المسائل ص: ۶۳)

عن الحارث عن علي قال: لا جمعة، ولا تشریق، ولا صلاة فطر، ولا أضحیٰ، إلا في مصر جامع، أو مدينة عظيمة. (المصنف لابن أبي شيبة، كتاب الصلاة. من قال: لا جمعة، ولا تشریق، إلا في مصر جامع، مؤسسه علوم القرآن بیروت ۴/۶۶، رقم: ۵۰۹۹)

وفيما ذكرنا إشارة إلى أنه لا تجوز في الصغيرة. (شامي، كتاب الصلاة،

باب الجمعة كراچی ۲/۱۳۸، زکریا ۳/۶)

ومن لا تجب عليهم الجمعة لبعدها الموضع صلوا الظهر بجماعة.

(شامي، باب الجمعة، مطلب في شروط وجوب الجمعة، كراچی ۲/۱۵۷، زکریا

۳۳/۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۳ ربیع الاول ۱۴۲۳ھ

(الف فتویٰ نمبر: ۷۵۷۷۳۶)

الجواب صحیح:

احقر محمد سلمان منصور پوری غفرلہ

۲۳/۳/۱۴۲۳ھ



## دو ہزار کی آبادی والے گاؤں میں جمعہ کا قیام

**سوال [۳۵۰۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر کسی گاؤں میں بسنے والوں کی تعداد مرد و عورت، بچے، بوڑھے سب کو ملا کر ڈیڑھ ہزار سے لے کر دو ہزار تک ہو، تو کیا اس گاؤں میں جمعہ کی نماز صحیح ہوگی؟ دوسری بات یہ ہے کہ اس گاؤں کے اندر طویل عرصہ سے جمعہ کی نماز پڑھتے ہوئے آرہے ہیں، اب فی الحال اس گاؤں میں ایک عالم صاحب شاہی مدرسہ سے فراغت کر کے گئے ہیں، انہوں نے جا کر جمعہ کی نماز کے بارے میں روکا تھا کہ جمعہ کی نماز صحیح نہیں ہوگی۔ کیا یہ صحیح ہے؟ اگر صحیح ہے تو حال یہ ہے کہ گاؤں کے تمام آدمی اس کی مخالفت کرتے ہیں، اگر وہ مسئلہ مسائل کی کسی بات کو بتلاتے ہیں تو نہیں مانتے، تو اب کیا کرنا چاہئے؟ اگر جمعہ کی نماز صحیح نہ ہو تو کیا وہ مولانا تہن ظہر کی نماز پڑھیں گے یا ان لوگوں کے ساتھ جمعہ کی نماز بھی پڑھیں اور ظہر کی نماز الگ پڑھیں، اگر وہ ان لوگوں کے ساتھ جمعہ کی نماز پڑھیں تو کیا ان کا امامت کرنا صحیح ہوگا؟

المستفتی: حمید اللہ، مدنا پور (بنگال)

باسمہ سبحانہ تعالیٰ

**الجواب وباللہ التوفیق:** سوال نامہ میں ذکر شدہ گاؤں اگر دیکھنے میں قصبہ نما ہے اور وہاں بازار بھی ہے اور روزمرہ کی ضروریات کی چیزیں ملتی ہیں، تو وہ شہر کے حکم میں ہے، وہاں جمعہ جائز ہوگا۔

عن ابن جریرؒ، قال: قلت لعطاء: ما القرية الجامعة؟ قال: ذات الجماعة، والأمير، القصاص، والدور المجتمعة غير المفترقة الآخذ بعضها ببعض كهيئة جدة، قال: والقصاص؟ قال: فجدة جامعة، والطائف. قال: وإذا كنت في قرية جامعة، فنودي للصلاة من يوم الجمعة، فحق عليك أن تشهدا إن سمعت الأذان، أو لم تسمعه. (مصنف عبد الرزاق، الجمعة، باب

القری الصغار، المجلس العلمي ۳/۶۸، رقم: ۵۱۷۹)

تقع فرضاً في القصبات، والقرى الكبيرة التي فيها أسواق الخ.  
(شامي، كتاب الصلاة، باب الجمعة، كراچی ۲/۱۳۸، زكريا ۳/۶، مطبوعة كوئٹہ ۱/۵۹۰)  
اور اگر مذکورہ گاؤں قصبہ نما نہیں ہے اور نہ وہاں بازار ہے اور نہ روزمرہ کی ضروریات کی چیزیں ملتی ہیں، تو وہ قریہ صغیرہ ہے، وہاں حنفیہ کے نزدیک جمعہ جائز نہیں ہوگا، ظہر پڑھنا فرض ہے۔ (مستفاد: امداد الفتاویٰ ۶۱۱/۱)

عن حذيفة قال: ليس على أهل القرى الجمعة، إنما الجمعة على أهل  
الأمصار مثل المدائن. (المصنف لابن أبي شيبة، كتاب الصلاة، من قال: لا الجمعة،  
ولاشريق، إلافی مصر جامع، مؤسسة علوم القرآن بیروت ۴/۶۴، رقم: ۵۱۰۰)

لا تجوز في الصغيرة التي ليس فيها قاض (إلى قوله) لو صلوا في  
القرى لزمهم أداء الظهر الخ. (شامي، كتاب الصلاة، باب الجمعة، كراچی ۲/۱۳۸،  
زكريا ۳/۷، كوئٹہ ۱/۵۹۰)

اگر وہ قریہ صغیرہ ہے تو فاضل مدرسہ شاہی کا تنہا یا باجماعت ظہر پڑھنا درست ہے، جہاں شرعاً  
نماز جمعہ ناجائز ہے وہاں جمعہ پڑھائے تو وہ نفل ہو جاتی ہے اور نفل نماز باجماعت مکروہ ہے؛  
اس لئے جمعہ جائز نہ ہونے کی صورت میں جمعہ کی امامت نہ کرنا چاہئے۔

الکراهة لکراهة النفل بالجماعة الخ. (شامي، كراچی ۲/۱۳۸،  
زكريا ۳/۷، كوئٹہ ۱/۵۹۰)

لہذا بہتر یہی ہے کہ تجربہ کار علماء و مفتی کو وہاں لے جا کر گاؤں کا مشاہدہ کرایا جائے، وہ گاؤں کی  
ہیئت کا معائنہ فرما کر جو حکم کر دیں اس کے مطابق عمل کیا جائے۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۱ رجب المرجب ۱۴۰۸ھ

(فتویٰ نمبر: الف/۲۳۷۸۱)

## دو ہزار کی آبادی والے کس طرح کے گاؤں میں نماز جمعہ جائز ہے؟

**سوال [۳۵۰۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں میں مسجد ہے، وہاں پہلے ہی سے جمعہ ہوتا ہے، جب مسئلہ سامنے آیا کہ دیہات میں جمعہ نہیں ہوتا ہے اگر ہم جمعہ کی نماز پڑھنے کے بجائے ظہر کی نماز پڑھنے کو کہتے ہیں تو اندیشہ اس بات کا ہے کہیں جھگڑا فساد نہ ہو جائے اور اس بات کا بھی اندیشہ ہے کہ کہیں مسجد کو ہی شہید نہ کر دیں۔ اور جمعہ کی نماز درست ہونے کے لئے جو شرطیں بیان کی گئی ہیں، اس میں سے کچھ شرطیں پائی جا رہی ہیں، مثلاً ڈاکٹر کا ہونا اور کھانے پینے کی چیزیں آسانی سے مہیا ہو جانا اور ڈاکخانہ نہیں ہے اور آبادی مسلم وغیر مسلم کی قریب قریب دو ہزار ہے، تو ایسے دیہات میں جمعہ کی نماز ہوگی کہ نہیں؟ قرآن وحدیث کی روشنی میں جواب مرحمت فرمائیں؟

المستفتی: اختر حسین قاسمی، مدرسہ اشرفیہ روضۃ العلوم کاس گنج، ایبٹ

باسمہ سبحانہ تعالیٰ

**الجواب وباللہ التوفیق:** مردم شماری میں مسلم وغیر مسلم، بچے و بوڑھے سب شامل ہوتے ہیں، اگر اس کی آبادی دو ہزار افراد کی ہے اور علاقہ میں اس کو بڑا گاؤں سمجھا جاتا ہے اور جمعہ قائم نہ ہونے میں فتنہ بھی ہے، تو ایسی صورت میں وہاں جمعہ کی نماز صحیح ہو جائے گی ظہر پڑھنے کی ضرورت نہیں؛ جبکہ وہاں ضروریات کی اشیاء بھی باسانی ملتی ہوں۔ (مستفاد: فتاویٰ دارالعلوم دیوبند ۵۶/۵۶، عزیز الفتاویٰ ۲۷۸/۲)

تقع فرضاً فی القصبات، والقری الکبیرۃ التی فیہا أسواق. (شامی، کتاب الصلاة، باب الجمعة، کراچی ۱/۳۸، ۲/۳۸، ذکر یا ۷/۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۸/۱۱/۱ھ

کتبہ: شبیر احمد قاسمی عفا اللہ عنہ

۱/زی قعدہ ۱۴۱۸ھ

(فتویٰ نمبر: الف ۳۳۰۶/۵۳۹۰)

## اکیس سو کی آبادی میں نماز جمعہ کا حکم

**سوال [۳۵۰۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع بسہا معانی کی آبادی تقریباً ۲۱۰۰ سو ہے، بہتی میں بہت سے پختہ مکانات ہیں، سرکاری اسکول، ہسپتال، سرکاری بینک خستہ حالت میں موجود ہیں، اسلامی مکتب، پوسٹ آفس، شکر و تیل کوٹہ، بغیر ڈگری کے تین ڈاکٹر، تیل نکالنے والی اور پسائی کی مشین، پالیشر، پرچون کی بہت سی دوکانیں ہیں، جن میں ایک تھوک کی بھی دوکان ہے، سڑک پر کھڑنجا بھی لگا ہے، مگر کوئی بڑا سامان، مثلاً کفن وغیرہ نہیں ملتا ہے، اس کے لئے گاؤں سے دو کلومیٹر دور ایک بہتی ”تیراسی“ ہے وہاں جانا پڑتا ہے، وہاں ضروریات زندگی کا اکثر سامان مہیا ہو جاتا ہے، مگر اس بہتی کا ہماری بہتی سے کوئی تعلق نہیں ہے، اس کا پردھان وغیرہ سب الگ ہوتا ہے، پہلے بیچ گاؤں میں ایک مسجد تھی جس میں تقریباً ستر سال سے جمعہ قائم ہے، مگر کچھ لوگوں کا ہمیشہ کہنا رہا کہ مذکورہ بہتی میں شرائط جمعہ نہ پائے جانے کی وجہ سے یہاں نماز جمعہ ادا کرنا صحیح نہیں ہے، لگ بھگ بیس سال قبل گاؤں کے کنارے ایک نیا محلہ بسا تھا، اس میں ایک مسجد بھی بنائی گئی ہے، کچھ لوگوں کے کہنے کی وجہ سے کہ یہاں جمعہ صحیح نہیں ہے، ہم نئی مسجد میں جمعہ کے دن ظہر کی نماز پڑھتے ہیں، اب آپ سے دریافت ہے کہ ہم لوگوں کو نماز جمعہ پڑھنی چاہئے یا نماز ظہر؟ قرآن و حدیث کی روشنی میں مفصل جواب تحریر فرمائیں۔

المستفتی: احمد حسین، موضع: بسہا معانی، لکھنؤ پور کھیری (یو پی)

باسمہ سبحانہ تعالیٰ

**الجواب وباللہ التوفیق:** جس آبادی کی صرف اکیس سو کی مردم شماری ہو، وہاں نہ بازار ہے، نہ تھانہ ہے، نہ سرکاری دفاتر ہیں اور نہ ہی ضروریات زندگی کی اشیاء مہیا ہیں، تو ایسی آبادی میں شرعاً جمعہ جائز نہیں، اگر وہاں کے لوگ ایسی جگہ جمعہ پڑھتے رہیں گے، تو ان کے اوپر اتنے دنوں کی ظہر کی نماز کی ذمہ داری باقی رہے گی؛ لہذا مذکورہ گاؤں میں جمعہ قائم کرنا

درست نہیں؛ بلکہ ظہر کی ہی نماز ادا کرنا ضروری ہے اور نئی مسجد میں جو ظہر پڑھی جا رہی ہے وہ بالکل صحیح ہے۔ (مستفاد: ایضاح المسائل ص: ۶۵، فتاویٰ محمودیہ قدیم ۳۰۴/۲، جدید ڈبھیل ۹۷/۸، فتاویٰ رشیدیہ قدیم ۴۲۰، جدید زکریا ۳۹۵، عزیز الفتاویٰ ۲۷۸/۱، احسن الفتاویٰ ۱۵۷/۳، امداد الاحکام ۳۳۸/۲)

عن أبي عبد الرحمن قال: قال علي: لا جمعة، ولا تشریق، إلا في مصر جامع. (المصنف لابن أبي شيبه، كتاب الصلاة. من قال: لا جمعة، ولا تشریق، إلا في مصر جامع، مؤسسة علوم القرآن بيروت ۴/۴۶، رقم: ۵۰۹۸) تقع فرضاً في القصبات، والقري الكبيرة التي فيها أسواق..... لاتجوز في الصغيرة التي ليس فيها قاض، ومنبر، وخطيب..... لو صلوا في القري لزمهم اداء الظهر. (شامي، كتاب الصلاة، باب الجمعة، كراچی ۱۳۸/۲، زکریا ۷/۳، عالمگیری، كتاب الصلاة، الباب السادس عشر في صلوة الجمعة، زکریا قديم ۱۴۵/۱، جدید ۲۰۵/۱، البحر الرائق، كتاب الصلاة، باب صلوة الجمعة، زکریا ۲/۴۵، کوئٹہ ۱۴۰۱/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۹/۴/۲۲۲ھ

کتبہ: شبیر احمد قاسمی عفا اللہ عنہ  
۱۸/ربیع الثانی ۱۴۲۲ھ  
(فتویٰ نمبر: الف-۳۵/۷۷)

دو ہزار سے زائد آبادی جس میں ضرورت کے سامان ملتے ہوئے قریہ کبیرہ کے حکم میں ہے

**سوال [۳۵۰۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک چوک ہے جس میں تقریباً پچیس دوکانیں ہیں، جن میں عمومی ضروریات کے سامان فراہم ہو جاتے ہیں، چوک کے اندر بمشکل دو سو کی آبادی ہے، مگر اس کے اطراف جو قدرے فاصلہ پر ہیں وہاں کم و بیش دو ہزار کی آبادی ہے۔ جس کی تفصیل مندرجہ ذیل ہے۔  
جانب مغرب آدھا کلومیٹر کے فاصلہ پر دو ہزار کی آبادی ہے ان کے درمیان کھیت ہیں اور

جانب جنوب دوسوفٹ کے فاصلہ پر پانچ سو کی آبادی ہے، جن کے درمیان بانس اور درخت وغیرہ قائم ہیں اور جانب مشرق تقریباً پانچ سوفٹ کے فاصلہ پر ایک ہزار کی آبادی ہے جن کے درمیان کھیت اور جھاڑیاں ہیں اور درمیان میں بھی دس پندرہ آدمی آباد ہیں اور جانب شمال خالی ہے، تو ایسے چوک پر نماز جمعہ درست ہے یا نہیں؟ اور یہاں عیدین کی نماز بھی ہوتی ہے، تو عیدین کا ادا کرنا کیسا ہے؟

نیز ایک گاؤں جس میں تقریباً سات سو کی آبادی ہے، جس میں پچاسوں سال سے جمعہ کی نماز ہوتی چلی آرہی ہے، اس گاؤں کے متعلق کیا حکم فرماتے ہیں؟ حالانکہ یہاں کے سردار ان جمعہ کی نماز پر پابندی لگانے کی قدرت رکھتے ہیں، تو کیا یہ سردار ان قابل مواخذہ عند اللہ ہوں گے یا نہیں؟

المستفتی: ضیاء الحق، کماتی، کشن گنج (بہار)

باسمہ سبحانہ تعالیٰ

**الجواب وباللہ التوفیق:** سوال نامہ میں جو صورت لکھی گئی ہے، اس سے معلوم ہوتا ہے کہ چوک کے ارد گرد قدرے قدرے فاصلہ پر مختلف آبادیاں ہیں اور اس چوک سے تمام ضروریات کے سامان فراہم ہوتے ہیں اور آبادی بھی دو ہزار یا اس سے زائد ہے، تو اگر وہ مختلف آبادیاں آپ کے یہاں عرفاً ایک سمجھی جاتی ہیں، تو یہ قریہ کبیرہ میں داخل ہیں؛ اس لئے اس چوک پر نماز جمعہ و عیدین دونوں درست ہیں اور اگر وہ آبادیاں آپ کے یہاں الگ الگ سمجھی جاتی ہیں، تو پھر وہاں نماز جمعہ و عیدین درست نہیں۔ آپ اپنے یہاں کے حالات و عرف سے زیادہ واقف ہیں؛ اس لئے آپ خود فیصلہ کر لیں کہ وہ ایک آبادی مانی جاتی ہے یا الگ الگ۔ (مستفاد: امداد الفتاویٰ ۶۶۸، فتاویٰ دارالعلوم ۵۶۷، ۵۸۵)

عن علیؓ، قال: لا جمعة، ولا تشریق، ولا صلاة فطر، ولا اضحیٰ،

إلا في مصر جامع، أو مدينة عظيمة. (المصنف لابن أبي شيبة، كتاب

الصلاة، من قال: لاجمعة، ولاتشريق، إلا في مصر جامع، مؤسسة علوم القرآن بيروت ۴/۴۶، رقم: ۵۰۹۹)

و عن القهستاني: تقع فرضاً في القصبات، والقرى الكبيرة التي فيها أسواق الخ. (شامي، كتاب الصلاة، باب الجمعة، زكريا ۷/۳، كراچی ۱۳۸/۲)

أنها تصح إقامتها في الفناء، ولو منفصلاً بمزارع، فإذا صحت في الفناء؛ لأنه ملحق بالمصر يجب على من كان فيه أن يصلّيها؛ لأنه من أهل المصر الخ (شامي، كتاب الصلاة، باب الجمعة، مطلب في شروط وجوب الجمعة، زكريا ۲۷/۳، كراچی ۱۵۳/۲)

جس گاؤں میں سات سو کی آبادی ہے وہ قریہ صغیرہ ہے، وہاں نماز جمعہ عند الاحناف جائز نہیں ہے، اگر عرصہ دراز سے وہاں جمعہ کی نماز ہوتی آرہی ہے تو سرداران قوم کو تدبیر سے روکنا چاہئے، اگر قدرت کے باوجود نہیں روکتے ہیں تو وہ عند اللہ ماخوذ ہوں گے۔

إن عبد الله بن عمر يقول: سمعت رسول الله صلى الله عليه وسلم يقول: كلكم راعٍ وكلكم مسئول عن رعيتِهِ. (بخاري، كتاب الجمعة، باب الجمعة في القرى والمدن ۱/۱۲۲، رقم: ۸۸۳، ف: ۸۹۳)

وفي مسند الإمام أحمد بن حنبل: فالأمير الذي على الناس راع عليهم، وهو مسئول عنهم. (مسند أحمد بن حنبل ۲/۵۴، رقم: ۵۱۶۷) فقط واللّه سبحانه وتعالى أعلم

الجواب صحیح:

احقر محمد سلمان منصور پوری غفرلہ

۱۴۱۸/۲/۲۵ھ

کتبہ: شبیر احمد قاسمی عفا اللہ عنہ

۲۵ صفر المظفر ۱۴۱۸ھ

(فتویٰ نمبر: الف/۳۳/۵۱۹۱)

**ڈھائی ہزار کی آبادی میں جمعہ قائم کرنا جائز ہے؟**

**سوال [۳۵۰۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری مسجد بہت پرانی اور قدیم مسجد ہے اور ہماری بستی کی آبادی دو ہزار پانچ سو

ہے؛ لہذا دیگر دو مسجدوں میں جمعہ ہوتا ہے اور تمام ساز و سامان کی دوکانیں بھی ہیں اور عید گاہ ہے اور سرائے بھی ہے، تو اس صورت میں جمعہ ہو سکتا ہے یا نہیں؟ کیونکہ لوگ طرح طرح کے دباؤ ڈالتے ہیں، تو جمعہ قائم ہوگا کہ نہیں؟

المستفتی: عمران

باسمہ سبحانہ تعالیٰ

**الجواب وبالله التوفیق:** ڈھائی ہزار کی آبادی میں جمعہ قائم کرنا جائز ہے، مگر اتنی چھوٹی جگہ میں دو تین مسجدوں میں جمعہ قائم کرنے میں جمعہ کا مقصد اور روح ختم ہو جاتی ہے؛ اس لئے ایک سے زائد مسجدوں میں ایسی جگہ جمعہ قائم کرنا خلاف اولیٰ ہے۔ (مستفاد: کفایت المفتی قدیم ۳/۲۴۰، جدید زکریا ۳/۲۸۸، جدید زکریا مطول ۱۷۳۵) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۱۶/۵/۸ھ

کتبہ: شبیر احمد قاسمی عفا اللہ عنہ  
۸ جمادی الاولیٰ ۱۴۱۶ھ  
(فتویٰ نمبر: الف ۳۲/۲۴۵۰)

## ڈھائی ہزار کی آبادی میں نماز جمعہ کا حکم

**سوال [۳۵۰۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع مجاہد پور ضلع سہارنپور کی کل آبادی تقریباً ڈھائی ہزار افراد پر مشتمل ہے ضروریات زندگی اور تجہیز و تکفین کی چیزیں سب دستیاب ہو جاتی ہیں، تین مساجد ہیں، ایسی آبادی میں جمعہ کی نماز ادا کی جاسکتی ہے یا نہیں؟ شرعی حکم سے مطلع فرمائیں۔

المستفتی: (مولانا) محمد عمر، مجاہد پور، سہارنپور

باسمہ سبحانہ تعالیٰ

**الجواب وبالله التوفیق:** تقریباً ڈھائی ہزار کی آبادی قریہ صغیرہ میں داخل ہے، اس میں جواز جمعہ کے لئے ہسپتال، اسکول اور روز مرہ کے لئے باقاعدہ بازار کی شکل میں



دکانیں ہونا بھی لازم ہے، سوال نامہ سے واضح ہوتا ہے کہ ضروریات کی ایک آدھ دوکان ہے، جس سے وقتی ضرورتیں پوری ہوتی ہوں گی، ضروریات کی ہر طرح کی چیزیں ہر وقت ملنے کا ذکر نہیں ہے؛ اس لئے وہ چھوٹا گاؤں اور دیہات ہے، وہاں جواز جمعہ کی بات ثابت نہیں ہو سکتی، جواز جمعہ کے لئے اگر بازار کی شکل نہیں ہے اور ہسپتال، تھانہ وغیرہ نہیں ہے تو کم از کم تین ہزار کی مردم شماری ہونی چاہئے اور یہ تعداد بھی مذکورہ گاؤں میں نہیں ہے؛ اس لئے اس گاؤں میں جواز جمعہ کی بات ہم کو سمجھ میں نہیں آتی، بہتر ہے کہ وہاں سے مظاہر علوم سہارنپور قریب ہے اور ریڑھی تاج پورہ بھی قریب ہوگا، وہاں کے تجربہ کار مفتیوں سے معائنہ کروایا جائے۔ (مستفاد: امداد الفتاویٰ ۶۱۸/۱، ایضاح المسائل ص: ۶۴، کتاب المسائل ۴۲۲/۱)

لا تجوز في الصغيرة التي ليس فيها قاض، و منبر، و خطيب، كما في المضمرة. والظاهر: أنه أريد به الكراهة لكرهة النفل بالجماعة، ألا ترى أن في الجواهر: لو صلّوا في القرى لزمهم أداء الظهر. (شامي، كتاب الصلاة، باب الجمعة، زكريا ۷/۳، كراچی ۱۳۸/۲) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۷/جمادی الاولیٰ ۱۴۳۳ھ

۱۴۳۳/۵/۷ھ

(فتویٰ نمبر: الف/۳۹/۶۷۷۷)

## پچیس سو کی آبادی میں نماز جمعہ پڑھنا

**سوال [۳۵۰۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں ہے، جس میں ساڑھے ۱۲ سو ووٹ ہیں اور تقریباً ڈھائی ہزار کی آبادی ہے اور روزمرہ کی ضروریات گاؤں میں ہی پوری ہو جاتی ہیں۔ اس کی تفصیل یہ ہے:

اس گاؤں میں تقریباً بیس پچیس پرچوں کی دوکانیں ہیں، جس میں سے چار پانچ دوکانیں بڑی ہیں۔ نیز آٹا، چاول، گہوں، دال وغیرہ فراوانی کے ساتھ دستیاب ہو جاتے ہیں۔

نیز سبزی وغیرہ بھی مل جاتی ہے؛ البتہ باضابطہ گاؤں میں بازار نہیں لگتا ہے، گوشت قریب کے قصبہ سے بکنے کے لئے آجاتا ہے، عام بیماریوں کے لئے مثلاً نزلہ، کھانسی، بخار وغیرہ کے لئے دو تین ڈاکٹر بھی ہیں، ایک سرکاری اسکول، ایک مدرسہ جہاں حفظ تک کی تعلیم ہے اور ساٹھ ستر بچے، چھیاں زیر تعلیم ہیں، دو مسجدیں ہیں، جن میں سے ایک زیر تعمیر ہے۔ نیز گاؤں میں پکی سڑکیں اور پکی نالیاں ہیں، گاؤں میں لائٹ بھی دستیاب ہے؛ لہذا مذکورہ احوال کے پیش نظر ایسے گاؤں میں جمعہ درست ہے یا نہیں؟

**نوٹ:** واضح رہے کہ مذکورہ گاؤں میں عید کی نماز ہوتی ہے، جس کی بناء پر عیدین کے موقعہ پر اختلاف کی صورت پیش آ جاتی ہے۔

المستفتی: عبدالستین، ہردوئی

بندہ نے مذکورہ گاؤں کا معائنہ کیا ہے، جو احوال سوال میں درج ہیں بالکل صحیح اور درست ہیں

ریاست علی عفا اللہ عنہ

خادم شعبۂ افتاء جامعہ اسلامیہ عربیہ جامع مسجد، امر وہہ

۲۲ رجب المرجب ۱۴۳۳ھ

باسمہ سبحانہ تعالیٰ

**الجواب وباللہ التوفیق:** نماز جمعہ جائز ہونے کے لئے آبادی کی دو قسمیں ہیں۔

(۱) حیثیت آبادی، یعنی آبادی کی حیثیت شہر یا قصبہ جیسی ہو کہ اس میں باضابطہ بازار ہو اور تھانہ ہو، ہسپتال ہو، مذکورہ گاؤں میں باضابطہ بازار اور تھانہ وغیرہ نہیں ہے؛ اس لئے حیثیت آبادی کے اعتبار سے اس گاؤں میں جمعہ جائز نہیں ہے۔

(۲) کمیت آبادی کہ مردم شماری کے اعتبار سے وہاں کی آبادی تین ہزار سے زائد ہو جو آبادی تین ہزار یا اس سے زیادہ ہو وہ قریہ کبیرہ ہوتا ہے اور مذکورہ گاؤں سوال نامہ کے اعتبار سے قریہ کبیرہ بھی نہیں ہے؛ اس لئے وہاں پر مردم شماری کے اعتبار سے بھی جمعہ جائز نہیں ہے۔ (مستفاد: فتاویٰ دارالعلوم ۱/۶۲۵، بہشتی زیور ۱/۸۰)

عن حذیفۃؓ قال: لیس علی أهل القرى جمعة، إنما الجمعة علی أهل

الأمصار مثل المدائن. (المصنف لابن أبي شيبة، كتاب الصلاة، من قال: لا جمعة، ولا تشریق، إلا في مصر جامع، مؤسسة علوم القرآن بیروت ۶/۴، رقم: ۵۱۰۰)

تقع فرضاً في القصبات، والقرى الكبيرة التي فيها أسواق..... وفيما ذكرنا إشارة إلى أنه لا تجوز في الصغيرة، التي ليس فيها قاض، ومنبر، وخطيب كما في المضمرة. (شامي، كتاب الصلاة، باب الجمعة، كراچی ۱۳۸/۲، زکریا ۶/۳-۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۲۵/۷/۲۰۲۳ھ

کتبہ: شبیر احمد قاسمی عفا اللہ عنہ  
۲۵/رجب المرجب ۱۴۴۳ھ  
(فتویٰ نمبر: الف ۱۰۷۶۰۳۹)

## ڈھائی تین ہزار کی آبادی میں نماز جمعہ کا حکم

**سوال [۳۵۰۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ صوبہ راجستھان ضلع جھنڈی میں ایک بڑا گاؤں جا کھل ہے، یہاں اکثر آبادی غیر مسلموں کی ہے اور مسلمانوں کی آبادی تقریباً ایک سو پچاس گھر کی کم و بیش ہوگی اور ایک مسجد ہے اور ایک مکتب بھی ہے، نماز جمعہ میں بوڑھے، بچے، جوان ملا کر سو کی تعداد نہ ہو پاتی ہے، بچہ وقت نماز باجماعت میں دس بارہ نمازی بڑی مشکل سے شریک ہوتے ہیں، کبھی کبھی ایسا ہوتا ہے کہ اگر مسجد کا امام نہ ہو تو اذان بھی نہ ہو، دو چار نمازی ایسے ہیں جن کو پوری نماز ثنا، فاتحہ، سورتیں، التحیات، درود، دعائے قنوت وغیرہ صحیح ڈھنگ سے یاد ہوں گی، ورنہ بقیہ نمازی اس سے کورے ہیں؛ بلکہ کلمہ طیبہ بھی صحیح یاد نہ ہوگا۔

رمضان شریف میں دو چار پانچ نمازی بڑھ جاتے ہیں، ایسے ہی روزوں کا حال ہے، بچوں کی تعداد کچھ زیادہ ہوتی ہے، پوری مسلم آبادی علم دین سے کوری ہے، دنیاوی تعلیم سبھی حاصل کرتے ہیں، دینی تعلیم اپنے بچوں کو نہیں دلاتے ہیں، اپنی مرضی سے بچہ مکتب جائے تو

ٹھیک ہے تاکید نہیں کرتے، انگریزی اسکولوں میں جانے کی تاکید اور نگرانی کرتے ہیں، ان ان پڑھ لوگوں کے سامنے حافظ، قاری، عالم، سب برابر ہیں۔ دریافت طلب امر یہ ہے کہ شریعت مطہرہ ان کے بارے میں کیا کہتی ہے؟

المسنفتی: مصلیان مسجد<sup>جھٹ</sup> ضلع جھٹھنوں (راجستھان)

باسمہ سبحانہ تعالیٰ

**الجواب وباللہ التوفیق:** اس گاؤں کی کل آبادی جوان، بوڑھے، بچے، عورت مرد سب ملا کر اگر ڈھائی تین ہزار سے کم نہیں ہے تو یہاں جمعہ ادا کرنا جائز ہے، اگرچہ جمعہ میں کم افراد حاضر ہوتے ہوں۔ (مستفاد: امداد الفتاویٰ ۶۲۲/۱، فتاویٰ محمودیہ قدیم ۳۱۴/۲، جدید ڈیڑھیل ۱۰۳/۱۰۲/۸)

لاتصح الجمعة إلا في مصر جامع، أو في مصلى المصر، ولا تجوز

في القرى. (هداية، كتاب الصلاة، باب صلوة الجمعة اشرفی دیوبند ۱/۱۶۸)

وتقع فرضاً في القصبات، والقرى الكبيرة التي فيها أسواق. (شامی،

كتاب الصلاة، باب الجمعة، کراچی ۱۳۸/۲، زکریا ۶/۳، ہندیہ، کتاب الصلاة، الباب

السادس عشر في الجمعة، زکریا قدیم ۱/۱۴۵، جدید ۱/۲۰۵)

اور گاؤں کی صورت حال دیکھتے ہوئے بہت محنت کی ضرورت ہے، خود بھی محنت کریں اور لوگوں کو دین سے آشنا کرائیں اور دہلی نظام الدین سے تبلیغی جماعت بلا لیں، اس کے ذریعہ سے بھی محنت کرائیں۔ اللہ پاک آپ کی محنت کو قبول فرمائے اور ہمت عطا فرمائے۔

فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۰/۸/۸ھ

کتبہ: شبیر احمد قاسمی عفا اللہ عنہ

۶ شعبان المعظم ۱۴۲۰ھ

(فتویٰ نمبر: الف ۶۳۰۰/۳۲)

## دو، تین ہزار کی آبادی میں نماز جمعہ کا قیام

**سوال [۳۵۰۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع ککرالہ اپنے نواح کی کئی بستنیوں مثلاً رسول پور، ناگل، بیگ، پہاڑی، پچھیلڑی وغیرہ میں بڑی آبادی شمار کی جاتی ہے، اس اکیلی آبادی کی تعداد کی تقریباً دو ہزار ہے؛ جبکہ اس آبادی میں سے چھوٹی چھوٹی آبادیاں جن کو یہاں کی اصطلاح میں ”باس“ کہا جاتا ہے، ککرالہ کے جنگل میں اپنے اپنے کھیتوں پر آباد ہیں، جن کی نفی ککرالہ کی نفی کے علاوہ ایک ہزار سے کچھ زائد بتائی جاتی ہے، اس طرح ککرالہ کی آبادی کا تخمینہ ۳ ہزار ہے، مذکورہ سب آبادیوں کی سرکاری پانچایت ککرالہ میں ہی ہے، سرکاری اسکول اور ڈاک خانہ بھی ہے، سڑک اور بجلی بھی ہے، اول الذکر آبادی رسول پور جو مستقل ککرالہ سے علیحدہ آبادی ہے، مگر اتنی قریب ہے کہ درمیان میں صرف تین چار کھیت کا فاصلہ ہے، تو ایسی صورت میں ککرالہ میں جمعہ پڑھنے کی شرعاً گنجائش ہے یا نہیں؟ یہاں کے تمام لوگ ککرالہ میں کافی عرصہ سے عیدین کی نماز پڑھتے آرہے ہیں، جو ایک مولوی صاحب مرحوم نے شروع کرادی تھی، ککرالہ گاؤں میں تین مسجدیں ہیں، جن میں بڑی مسجد بہت شاندار اور وسیع و عریض ہے، یہاں سے تین کلومیٹر دور ایک قصبہ میں جمعہ ہوتا ہے، ایسی صورت میں عند الاحناف ککرالہ گاؤں میں جمعہ پڑھ لینا کیسا ہے؟

المستفتی: اہالیان موضع ککرالہ، بھرت پور

باسمہ سبحانہ تعالیٰ

**الجواب وباللہ التوفیق:** موضع رسول پور جو ککرالہ سے دو تین کھیت کے فاصلہ پر ہے وہ کھیت کے درمیان میں آنے کی وجہ سے مستقل الگ آبادی ہے، اسی طریقہ پر ککرالہ کے اطراف و اکناف میں جو لوگ کھیتوں میں آباد ہیں، ان آبادیوں کے نام بھی الگ الگ ہیں، ان کو بھی ککرالہ سے متصل نہیں سمجھا جائے گا؛ بلکہ وہ بھی شرعاً الگ الگ آبادیاں سمجھی

جائیں گی، اگر ان تمام آبادیوں کو الگ کرنے کے بعد صرف ککراالہ کی آبادی دو تین ہزار کی تعداد سے کم ہے، تو ایسی صورت میں موضع ککراالہ میں جمعہ وعیدین کی نماز جائز نہ ہوگی۔ (مستفاد: عزیز الفتاویٰ ۱/۲۸، ایضاح المسائل ص: ۶۵، فتاویٰ دارالعلوم ۴۴/۵، محمودیہ قدیم ۳۰۴/۲، ۳۱۴/۲، جدید ڈائجیل ۱۰۲، ۹۸/۸)

عن أبي عبد الرحمن السلمیؓ، عن عليؓ قال: لا تشریق، ولا جمعة، إلا في مصر جامع. (المصنف لابن أبي شيبة، كتاب الصلاة، من قال: لا جمعة، ولا تشریق، إلا في مصر جامع، مؤسسة علوم القرآن بیروت ۴/۴۷، رقم: ۵۱۰۶)

وتقع فرضاً في القصبات، والقري الكبيرة التي فيها أسواق. هذا بخلاف - وفيما ذكرنا إشارة إلى أنه لا تجوز في الصغيرة - لو صلوا في القري لزمهم أداء الظهر. (شامي، كتاب الصلاة، باب الجمعة، زكريا ۶/۳، كراچی ۱۳۸/۲) فقط واللہ سبحانہ وتعالیٰ علم

الجواب صحیح:  
احقر محمد سلمان منصور پوری غفرلہ  
۱۴۲۲/۱/۱۰

کتبہ: شبیر احمد قاسمی عفا اللہ عنہ  
۱۴۲۲/۱/۱۰  
(فتویٰ نمبر: الف/۳۵/۷۰۱)

## ۲۷۰۰ آبادی والے گاؤں میں نماز جمعہ کا قیام

**سوال [۳۵۱۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ضلع ہردوئی میں تحصیل شاہ آباد سے تقریباً دس کلومیٹر کی دوری پر ایک بڑا گاؤں ہو سے پور سے اور اس سے برابر ہی میں نصف کلومیٹر کی دوری پر اسی کے بقدر سرومن نگر ہے، ہو سے پور کی آبادی مسلم ہے، سرومن نگر میں اکثریت غیر مسلموں کی ہے اور مسلم نہ ہونے کے درجہ میں ہیں، ہو سے پور کی آبادی مردم شماری کے مطابق دو ہزار سات سو گیارہ ہے اور گاؤں میں جگہ کی قلت کی وجہ سے جانب جنوب میں پیدل پانچ

منٹ کی دوری پر چھیا لیس گھر بنائے ہیں، گاؤں میں دو مدرسہ اور پرائمری اسکول، پرچون کی دس دکانیں، دو ڈاکٹر بھی موجود ہیں۔

عرض یہ ہے کہ ضروریات کی تمام چیزیں کھانا، کپڑا وغیرہ گاؤں ہی میں مل جاتا ہے، غلہ وغیرہ کی پیداوار اتنی ہو جاتی ہے کہ گاؤں والوں کو فروخت کرنا پڑتا ہے، سبزیوں کی بھی پیداوار ہوتی ہے، گاؤں میں ٹیلیفون، موبائل، ٹریکٹر ٹرائی، موٹر سائیکلیں وغیرہ سب کچھ لوگوں کے پاس ہے اور گاؤں کی عید گاہ بھی ہے، جو تقریباً ستر سال سے زیادہ قدیم ہے اور اتنے ہی سالوں سے جمعہ اور عید کی نماز ہوتی چلی آرہی ہے، دو چار لوگوں کو جمعہ کی نماز سے اختلاف ہے، ایک تو امیر جماعت ہیں، جو عیدین کی نماز میں امامت فرماتے ہیں اور جمعہ کو ناجائز کہتے ہیں، دو تین لوگ ان کے ساتھ ہیں، گاؤں میں عالم حافظ، قاری سبھی لوگ ہیں اور گاؤں کے عالم صاحب بھی یہ کہتے ہیں کہ جمعہ پڑھنا جائز ہے اور انہوں نے ندوۃ العلماء اور دارالعلوم دیوبند سے جواز جمعہ کے فتاویٰ بھی حاصل کئے ہیں اور مورخہ ۲۱ جون ۲۰۰۸ء کو گاؤں والوں نے حضرت مفتی محمد لقمان صاحب دارالعلوم جامع الہدی اور ان کے چھوٹے بھائی مولانا محمد احسان متعلم شعبہ افتاء دارالعلوم دیوبند کو اپنے پورے گاؤں کا معائنہ کرایا اور انہوں نے پورا گاؤں گھوم پھر کر دیکھا اور کہا کہ اس گاؤں میں جمعہ کی نماز پڑھی جائے گی، اس کے باوجود امیر جماعت اور دو چار لوگ جو ان کے ساتھ ہیں ناجائز کہتے ہیں؛ لہذا موجودہ صورت حال میں جمعہ کی نماز پڑھنا اس گاؤں میں جائز ہے یا نہیں؟ جواب تحریر فرما کر عند اللہ ماجور ہوں تاکہ انتشار ختم ہو جائے۔

**نوٹ:** سوال نامہ میں تحریر کردہ باتیں درست ہیں۔

المصدق: محمد لقمان القاسمی، دارالعلوم جامع الہدی، مراد آباد

۲۱ جون ۲۰۰۸ء

المستفتی: باشندگان ہو سے پور، تحصیل شاہ آباد، ہر دوئی

باسمہ سبحانہ تعالیٰ

**الجواب وبالله التوفیق:** جواز جمعہ کے لئے آبادی کو دو پہلو سے دیکھا جاتا ہے۔

(۱) حیثیت آبادی: اس کا مطلب یہ ہوتا ہے کہ مردم شماری کم ہو یا زیادہ، مگر اس کی حیثیت قصبہ یا شہر نہ ہو، مثلاً سرکاری آفیسر، تھانہ، اسکول، ہسپتال، بازار گلی کوچے، یہ سب کچھ موجود ہوں، تو ایسی صورت میں آبادی چاہے تعداد میں کم ہو، مثلاً تین چار سو کی آبادی ہو، تب بھی اس کو قصبہ اور شہر کی حیثیت حاصل ہو جاتی ہے اور وہاں جمعہ جائز اور لازم ہو جاتا ہے۔

(۲) دوسرا پہلو: کثرت آبادی کے اعتبار سے ہے، چاہے آبادی کی حیثیت کمزور ہو؛ لیکن مردم شماری کی تعداد کثرت کی حیثیت رکھتی ہو، حضرات اکابر نے ڈھائی ہزار (۲۵۰۰) سے اوپر کی مردم شماری کو کثرت میں شمار فرمایا ہے؛ لہذا سوال نامہ میں جس گاؤں کی آبادی کا ذکر ۲۷۰۰ بتایا گیا ہے، اس کو کثرت آبادی کی حیثیت حاصل ہے؛ اس لئے وہاں شرعی طور پر جمعہ جائز ہو جائے گا؛ لہذا وہاں کے لوگوں کو جواز جمعہ کے بارے میں اختلاف سے گریز کرنا چاہئے اور جمعہ پڑھنے والوں پر کوئی اعتراض نہیں کرنا چاہئے۔

عن ابن جریج ؒ قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة، فنودي للصلاة من يوم الجمعة، فحق عليك أن تشهدا، إن سمعت الأذان، أو لم تسمعه. (مصنف عبد الرزاق، كتاب الجمعة، باب القرى الصغار ۱۶۸/۳، رقم: ۵۱۷۹)

في الدر: ويشترط لصحتها سبعة أشياء. الأول: المصر، وهو ما لا يسع أكبر مساجده أهله المكلفين بها، وعليه فتوى أكثر الفقهاء. وتحتة في الشامية: عن أبي حنيفة: أنه بلدة كبيرة فيها سلك، وأسواق، ولها رساتيق، وفيها وال يقدر على إنصاف المظلوم من الظالم بحشمته، وعلمه، أو علم غيره يرجع الناس إليه فيما يقع من الحوادث، وهذا



هو الأصح. (در مختار مع الشامی، کتاب الصلاة، باب الجمعة کراچی ۱۳۷/۲،  
زکریا ۶/۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۷ جمادی الثانیہ ۱۴۲۹ھ

(فتویٰ نمبر: الف: ۹۶۵۲/۳۸)

الجواب صحیح:

احقر محمد سلمان منصور پوری غفرلہ

۱۴۲۹/۶/۲۷ھ

## دو ہزار نو سو ساٹھ افراد کی آبادی میں نماز جمعہ کا حکم

سوال [۳۵۱۱]: کیا فرماتے ہیں علمائے دین و مفتیان شرع متین مسئلہ ذیل کے بارے میں:  
کہ قصبہ محمدی سے تقریباً پورے دو کلو میٹر پر ایک گاؤں دھولہ ہے، جس کی آبادی دو ہزار نو سو  
ساٹھ افراد پر مشتمل ہے، کوئی بازار اور پوسٹ آفس وغیرہ نہیں ہے؛ لیکن ضرورت زندگی کی  
اشیاء فراہم ہو جاتی ہیں، مثلاً سبزیاں، کپڑا، چھوٹی موٹی ادویہ وغیرہ اور کیرانہ وغیرہ کی سبھی  
ضروریات پوری ہو جاتی ہیں اور کپڑا فروخت کرنے والے گاؤں کے لوگ ہیں؛ لیکن پختہ  
دوکانیں نہیں ہیں، پھیری اور چل کر سائیکلوں کے ذریعہ گاؤں اور دوسرے گاؤں میں فروخت  
کرتے ہیں اور لکڑی وغیرہ کی ٹھیکری بھی ہیں، کیا اس گاؤں کو کثرت آبادی یا حیثیت آبادی میں  
سے کسی اعتبار سے قریہ کبیرہ شمار کیا جاسکتا ہے، جس میں جمعہ جائز ہو؟ جبکہ فتاویٰ  
دارالعلوم ۶۶/۲۵ پر اسی طرح کا ایک مسئلہ ہے جس میں گاؤں سو جڑو کی آبادی تقریباً تین  
ہزار یا اس سے کچھ کم بیان کی گئی ہے، اس میں جمعہ کو واجب قرار دیا گیا ہے اور ایضاً المسائل  
ص: ۶۴ پر تحریر ہے کہ جمعہ کے صحیح ہونے کے لئے اتنا بڑا گاؤں کافی ہے کہ عورت و مرد، مسلم  
غیر مسلم تین ہزار افراد پر مشتمل ہوں؛ حالانکہ دارالعلوم دیوبند سے فتویٰ آیا ہے کہ یہ گاؤں قریہ  
صغیرہ ہے، اس میں جمعہ جائز نہیں ہے، جس کی فوٹو کاپی سوالنامہ کے ساتھ لگی ہوئی ہے۔  
سوال یہ ہے کہ قریہ کبیرہ کے لئے مکمل تین ہزار افراد کی آبادی ضروری ہے یا کچھ کم بھی نماز  
جمعہ کے لئے کافی ہے، اگر کچھ افراد کی کمی قریہ کبیرہ کے لئے مانع نہیں ہے، جیسا کہ فتاویٰ دارالعلوم

۶۶۷۵ کے سوال و جواب سے معلوم ہوتا ہے، تو ایسی صورت میں مذکورہ گاؤں جس کی آبادی دو ہزار نو سو ساٹھ افراد پر مشتمل ہے، قریہ کبیرہ کہلائے گا یا نہیں؟ اور نماز جمعہ صحیح ہوگی یا نہیں؟

المستفتی: حافظ مشیر احمد، موضع دھمولہ، پوسٹ: قصبہ محمدی، لکھنؤ پور کھیری

باسمہ سبحانہ تعالیٰ

**الجواب وباللہ التوفیق:** حنفیہ کے نزدیک دیہات اور چھوٹے گاؤں میں جمعہ جائز نہیں ہے، صحت جمعہ کے لئے شہر یا قصبہ اور قریہ کبیرہ یعنی بڑا گاؤں ہونا ضروری ہے اور تقریباً ساڑھے تین ہزار آبادی والے گاؤں بڑے گاؤں میں شامل ہیں؛ اس لئے صورت مذکورہ میں دو ہزار نو سو ساٹھ افراد جس گاؤں میں بستے ہیں وہ گاؤں شرعی طور پر بڑے گاؤں میں شامل ہے۔ سوال نامہ میں درج کردہ دھمولہ گاؤں میں نماز جمعہ کا قیام جائز اور درست ہے۔

حضرت تھانویؒ نے تین ہزار کی آبادی کو قریہ کبیرہ میں شامل کیا ہے اور دو ہزار نو سو ساٹھ و تین ہزار میں کوئی خاص فرق نہیں ہے، بہشتی زیور ۱۱/۸۰ میں فرمایا ہے کہ جس گاؤں کی آبادی قصبہ کے برابر ہو، مثلاً تین چار ہزار کی آبادی ہو وہاں جمعہ درست ہے۔ حضرت مفتی عزیز الرحمن صاحب مفتی اعظم دارالعلوم دیوبند نے جس گاؤں میں تقریباً تین ہزار مردم شماری یا کچھ کم ہے اور اس میں بازار بھی نہیں ہے، کوئی سودا اور غلہ وغیرہ نہیں ملتا ہے، ایسے گاؤں کو بھی قریہ کبیرہ قرار دیا ہے، آج سے تقریباً اسی نوے سال پہلے موضع سو جڑو گاؤں شہر مظفرنگر کی حدود سے کافی فاصلہ پر تھا، اس وقت اس کی آبادی تقریباً تین ہزار تھی اور آج سو جڑو گاؤں مظفرنگر کے پیٹ میں داخل ہے؛ اس لئے آج کل کی حیثیت کو دیکھ کر موضع سو جڑو کے متعلق کوئی رائے قائم نہیں کرنا چاہئے، اس وقت کی حیثیت کے اعتبار سے حضرت مفتی صاحب نے تین ہزار سے کچھ کم آبادی میں جمعہ کو درست قرار دیا، جیسا کہ سوال نامہ میں اس فتویٰ کا حوالہ بھی دیا گیا ہے؛ لہذا اکابر کی رائے کے مطابق گاؤں دھمولہ کو قریہ کبیرہ اور بڑے گاؤں میں شمار کیا جائے گا؛ لہذا اس میں نماز جمعہ بلاشبہ جائز اور درست ہے۔ اور کبھی جواز جمعہ کے لئے اتنا بھی کافی ہے کہ کثرت آبادی اور مردم شماری کو نہ دیکھا جائے؛ بلکہ حیثیت آبادی کو

دیکھا جائے، مثال کے طور پر کسی جگہ کی ہزار پانچ سو کی مردم شماری ہو؛ لیکن وہ جگہ ہر طرف سے ضروریات زندگی پوری کرنے کی ہے، وہاں سے مختلف گاؤں، مختلف قصبات میں راستہ جا رہا ہو اور گاؤں دیہات قصبات کے لوگوں نے وہاں ہر طرح کی دوکانیں بنالی ہوں، دور دور تک دوکانیں گلی کوچے اس میں ہوں، اسپتال، تھانہ، ڈاکخانہ، اسکول بھی ہو اور ہر قسم کی ضروریات زندگی کی دوکانیں ہوں، تو ایسی جگہ مردم شماری کا اعتبار نہیں ہے؛ بلکہ حیثیت آبادی اور گلی کوچے کا اعتبار ہے۔

تقع فرصاً في القصبات، والقرى الكبيرة التي فيها أسواق. إلى أن قال: فيما ذكرنا إشارة إلى أنه لا تجوز في الصغيرة. (شامي، كتاب الصلاة، باب الجمعة، كراچی ۱۳۸/۲، زکریا ۶/۳) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۴ جمادی الاولیٰ ۱۴۲۴ھ

۱۴/۵/۲۲۴ھ

(فتویٰ نمبر: الف-۳۷۰۶۸۰)

## غیر مسلموں کی آبادی میں مزدوروں کا نماز جمعہ ادا کرنا

**سوال [۳۵۱۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ یہاں کے باشندے غیر مسلم ہیں اور ابھی دو سال کے واسطے مسلم مزدور کام کرنے کے واسطے آئے ہوئے ہیں اور جماعت کے ساتھ نماز ادا کرتے ہیں اور اب چاہتے ہیں کہ جمعہ کی نماز بھی ادا کریں، کیا جمعہ کی نماز قائم کر سکتے ہیں؟

المستفتی: محمد فیروز عالم مدرسہ الفرقان شیخ پورہ چوڑہ، جگلاؤں (مہاراشٹر)

باسمہ سبحانہ تعالیٰ

**الجواب وبالله التوفیق:** جس آبادی کا سوال نامہ میں ذکر کیا جا رہا ہے، اگر وہ بڑی آبادی ہے اور اس کی مردم شماری تین ہزار سے اوپر ہے چاہے غیر مسلموں کو شمار کر کے ہی

یہ آبادی پوری ہوتی ہو، وہاں نماز جمعہ قائم کرنا جائز ہے۔ (مستفاد: فتاویٰ محمودیہ قدیم ۲/۳۰۴، جدید ڈائجیل ۸/۹۸)

عن ابن جریج<sup>ؓ</sup>، قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة فنودي للصلوة من يوم الجمعة، فحق عليك أن تشهدها، إن سمعت الآذان، أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمي بيروت ۳/۱۶۸، رقم: ۵۱۷۹)

تقع فرضاً في القصبات، والقرى الكبيرة التي فيها أسواق. (شامي، كتاب الصلاة، باب الجمعة، كراچی ۲/۱۳۸، زکریا ۳/۶) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۹ ربیع الثانی ۱۴۲۱ھ  
(فتویٰ نمبر: الف ۳۵۷۷۶)

الجواب صحیح:  
احقر محمد سلمان منصور پوری غفرلہ  
۹/۲۴۲۱ھ

## تقریباً تین ہزار آبادی میں نماز جمعہ کا جواز

**سوال [۳۵۱۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارا گاؤں گنگ داس پور شہر امر وہہ سے تقریباً سولہ کلومیٹر کے فاصلہ پر آباد ہے، جس کی آبادی تقریباً تین ہزار ہے، جس میں لگ بھگ دو سو پچاس ہندو باقی سب مسلمان ہیں، گاؤں میں دو مسجدیں اور ایک مدرسہ اور سات دوکانیں ہیں، جن پر روزمرہ اور ضروریات زندگی کا اکثر سامان مل جاتا ہے، اس کے علاوہ میت کے کفن و دفن کا سامان وغیرہ بہ سہولت سب چیزیں مل جاتی ہیں اور ڈاکٹر وغیرہ بھی موجود ہیں اور دوسری مسجد میں بھی سیکڑوں سال پہلے سے جمعہ ہوتا ہے، تو کیا ہماری مسجد میں جمعہ درست ہوگا یا نہیں؟

المستفتی: گنگ داس پور، امر وہہ، مراد آباد

باسمہ سبحانہ تعالیٰ

**الجواب وباللہ التوفیق:** اگر مذکورہ گاؤں میں تین ہزار سے کم کی مردم شماری نہیں ہے؛ بلکہ تین ہزار یا اس سے زائد ہے، تو وہاں جمعہ کی نماز جائز ہے اور دوسری مسجد میں بھی جمعہ جائز ہو سکتا ہے۔ (مستفاد: بہشتی زیور ۱۱/۸۰، امداد الفتاویٰ ۲۲۱/۱)

عن ابن جریرؒ، قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمع غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة، فنودي للصلاة من يوم الجمعة، فحق عليك أن تشهدا، إن سمعت الأذان، أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمي بيروت ۳/۱۶۸، رقم: ۵۱۷۹)

عن أبي حنيفة: أنه بلدة كبيرة، فيها سلك، وأسواق، ولها رساتيق، وفيها وال يقدر على إنصاف المظلوم من الظالم بحشمته، وعلمه، أو علم غيره يرجع الناس إليه فيما يقع من الحوادث، وهذا هو الأصح. (شامي، كتاب الصلاة، باب الجمعة، كراچی ۲/۱۳۷، زکریا ۳/۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۳/۴/۱۴۱۵ھ

کتبہ: شبیر احمد قاسمی عفا اللہ عنہ  
۱۳ ربیع الثانی ۱۴۱۵ھ  
(فتویٰ نمبر: الف/۳۱/۳۹۶۸)

## تین ہزار کی آبادی میں نماز جمعہ

**سوال [۳۵۱۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع ٹانڈہ ضلع بلند شہر یوپی میں بابت جمعہ جس کے تفصیلی حالات یہ ہیں:

۱. آبادی 3037-۲۔ پرچون کی دوکان گیارہ، جن سے روزمرہ کی ضروری چیزیں ملتی ہیں اور سبزی بھی۔ ۳۔ کپڑا بھی ملتا ہے گھروں میں اور باہر کے بھی آتے ہیں۔ ۴۔ جنرل اسٹور کی دوکان تین۔ ۵۔ میڈیکل اسٹور۔ ۶۔ نل وغیرہ کے مختصر سامان کی ایک دوکان اور اس پر ویلڈنگ بھی ہوتی ہے۔ ۷۔ لوہے کی جالی وغیرہ بنانے کی دوکان ایک۔ ۸۔ ٹائر پچر کی دوکان ایک۔ ۹۔ دودھ کی ڈیری دس۔ ۱۰۔ ٹیلر ماسٹر کی دوکانیں تین۔ ۱۱۔ موبائل فون وغیرہ کی دوکان ایک۔ ۱۲۔ سرکاری اسکول ایک۔ ۱۳۔ پرائیویٹ اسکول ایک۔ ۱۴۔ لوہار، بڑھئی کی دوکان دو۔ ۱۵۔ مویشی ڈاکٹر دو۔ ۱۶۔ کھلی چوکر کی دوکان دو۔ ۱۷۔ ڈاکٹروں کی دوکان چار۔ ۱۸۔ ڈیزل و پیٹرول کی دوکان دو۔ ۱۹۔ مرغی فارم ایک۔ ۲۰۔ آٹا چکی چھ۔ ۲۱۔ سرکاری راشن کی دوکان ایک۔ ۲۲۔ صابن وغیرہ بنانے کی فیکٹری ایک۔ ۲۳۔ دو مسجد ایک مدرسہ ایک عید گاہ۔ ۲۴۔ مچھلی فارم دو۔

**نوٹ:** زمانہ قدیم سے نماز جمعہ جاری رہا؛ لیکن کافی وقت بند رہا، اب تقریباً چار سال سے نماز جمعہ ہو رہا ہے اور عید کی نماز بھی مسلسل ہو رہی ہے شروع سے ہی اور اب آٹھ دس افراد ہیں جو کہ جمعہ کی نماز کو ادا نہیں کرتے؛ لیکن اسی مسجد میں کبھی تو ظہر کی جماعت کرتے ہیں اور کبھی اپنی اپنی پڑھتے ہیں، کیا ایسی صورت میں اور ان تمام باتوں کے باوجود نماز جمعہ صحیح ہے یا نہیں؟

المستفتی: حاجی آس محمد، موضع: ٹانڈہ، بلند شہر (یو پی)

باسمہ سبحانہ تعالیٰ

**الجواب وباللہ التوفیق:** موضع احمد پور ٹانڈہ ضلع بلند شہر یو پی، جس کی آبادی تین ہزار سے زائد ہے۔ نیز اس میں ضروریات زندگی بھی کافی حد تک دستیاب ہیں، تو یہ شرعاً ایسا بڑا گاؤں ہے، جو قصبات کے حکم میں ہے، وہاں والوں پر جمعہ پڑھنا لازم ہے اور عید کی نماز بھی واجب ہے اور جو لوگ ایسے بڑے گاؤں میں جمعہ نہ پڑھ کر ظہر کی نماز الگ پڑھتے ہیں

وہ شرعی مسائل سے واقف نہیں ہیں، ان کو توجہ دلانے کی ضرورت ہے۔ (مستفاد: بہشتی زیور ۸۰/۱، امداد الفتاویٰ ۶۱۸/۱، ۶۲۰، فتاویٰ دارالعلوم ۲۵/۵، فتاویٰ محمودیہ ڈابھیل ۱/۸، امداد المفتین ۱۹۵/۲، امداد الاحکام ۲۱۶/۲، ۲۱۷، ۲۱۸)

و عبارة القهستاني: تقع فرضاً في القصات، والقرى الكبيرة التي فيها أسواق. (شامی علی الدر المختار، کتاب الصلاة، باب الجمعة، کراچی ۱۳۸/۲، زکریا ۶/۳) فقط واللہ سبحانہ وتعالیٰ اعلم  
کتبہ: شبیر احمد قاسمی عفا اللہ عنہ  
۹ صفر المظفر ۱۴۳۲ھ  
(فتویٰ نمبر: الف ۴۰/۱۰۹۶۴)

الجواب صحیح:

احقر محمد سلمان منصور پوری غفرلہ  
۱۴۳۲/۲/۱۳ھ

## کیا تین ہزار کی آبادی میں قیام جمعہ جائز ہے؟

**سوال [۳۵۱۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایسے گاؤں میں قیام جمعہ درست ہے، جس کی آبادی تقریباً تین ہزار کے اوپر ہے اور ضروریات زندگی کی کچھ اشیاء دستیاب ہیں، مثلاً کرانہ کاسامان اور ادویات، اس کے علاوہ سارا سامان قبضہ محمدی سے لانا پڑتا ہے، جس کی دوری ایک کلومیٹر ہے، اس مسئلہ کو قرآن وحدیث کی روشنی میں واضح فرما کر تمام مسلمانان دھمولہ کو مطمئن فرمائیں؟

المستفتی: محمد ضمیر المظاہری، نزد محمدی لکھنؤ پور کھیری

باسمہ سبحانہ تعالیٰ

**الجواب وباللہ التوفیق:** جمعہ کے لئے آبادی کی دو حیثیت ہوتی ہیں۔

(۱) کمیت آبادی جس میں مردم شماری کا اعتبار ہے کہ مردم شماری کے اعتبار سے جس آبادی میں بسنے والے افراد کی تعداد بچے، بوڑھے، عورت، مرد، ہندو مسلم سب ملا کر تین ہزار یا اس سے اوپر ہو، تو اس کو ایسا بڑا گاؤں شمار کیا جاتا ہے، جو قبضہ کے حکم میں ہوتا ہے، اس میں جمعہ و

عیدین جائز ہو جاتے ہیں اور اس میں عید کی نماز سے پہلے قربانی جائز نہیں ہوتی۔  
 (۲) حیثیت آبادی کہ مردم شماری کے اعتبار سے اس آبادی میں بسنے والے لوگوں کی تعداد کم ہو، مثلاً ہزار بارہ سو کی آبادی ہو، مگر وہ جگہ ایسے موقع پر واقع ہے کہ اس میں بازار لگتا ہو اور شہر کی گلیوں کی طرح دوکانیں بنی ہوئی ہوں، اس میں ہسپتال، تھانہ اور ضروریات زندگی کی ہر چیز موجود ہو، ایسی جگہ پر حیثیت آبادی کی وجہ سے جمعہ و عیدین جائز ہو جاتے ہیں؛ اس لئے کہ یہ بھی قصبہ کے حکم میں ہو جاتا ہے اور سوال نامہ میں جس گاؤں کا ذکر کیا گیا ہے، اس میں حیثیت آبادی اگرچہ کم ہے؛ لیکن کمیت آبادی کے اعتبار سے قصبہ کے حکم میں ہے؛ اس لئے وہاں جمعہ جائز ہے۔ (مستفاد: امداد الفتاویٰ ۶۱۸، ۶۲۰، بہشتی زیور ۸۰/۱)

و عبارة القهستاني: تقع فرضاً في القصبات، والقرى الكبيرة التي فيها أسواق. (شامي، كتاب الصلاة، باب الجمعة، كراچی ۱۳۷/۲، زکریا ۶/۳)

فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۷ ذی الحجہ ۱۴۳۳ھ

(الف فتویٰ نمبر: ۱۰۹۰۵/۴۰)

الجواب صحیح:

احقر محمد سلمان منصور پوری غفرلہ

۱۴۳۳/۱۲/۲۷ھ

## تین ہزار کی آبادی پر مشتمل گاؤں میں نماز جمعہ

**سوال [۳۵۱۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میرے گاؤں میں تین ہزار کی آبادی ہے، تقریباً پندرہ سال پہلے یہاں پر جمعہ کی نماز ہوتی تھی، بعد میں کچھ علماء کے کہنے سے کہ جمعہ یہاں پر فرض نہیں ہے ختم کر دیا گیا تھا۔ نیز ضروریات زندگی کے تمام سامان ۵/۸ کلومیٹر دور شہر سندیلہ سے دستیاب ہو جاتے ہیں، اب ایسی صورت میں مذکورہ گاؤں میں نماز جمعہ ادا کی جاسکتی ہے یا نہیں؟

نیز صاحب نور الایضاح کی بیان کردہ صحت جمعہ کے لئے شرائط ستہ کی ہمارے زمانہ میں



کیا توجیہ ہوگی۔

مذکورہ کتاب کی عبارت درج ذیل ہے: عبارت کا مطلب بیان کرنے اور وضاحت کرنے کی زحمت فرمائیں۔

ویشترط لصحتها (الجمعة) ستة أشياء: المصبر، أو فناءؤه، والسلطان، أو نائبه، ووقت الظهر فلا تصح قبله، وتبطل بخروجه والخطبة قبلها بقصدھا في وقتھا، وحضور أحد لسماعھا ممن تنعقد بهم الجمعة، ولو واحداً في الصحيح، والإذن العام، والجماعة، وهم ثلاثة رجال غير الإمام. (نور الإيضاح ۱۱۷، ۱۱۸)

المسفتی: مظفر حسین، اہل میرنگرا جگواں، ہردوئی (یو پی)

باسمہ سبحانہ تعالیٰ

**الجواب وبالله التوفیق:** جمعہ کی صحت کے لئے شہر یا قصبہ یا بڑا گاؤں ہونا شرط ہے، مذکورہ گاؤں کی آبادی چونکہ تین ہزار پر مشتمل ہے جو کہ بڑے گاؤں اور قریہ کبیرہ کے درجہ میں ہے؛ اس لئے مذکورہ گاؤں میں جمعہ کی نماز پڑھنا درست ہے۔ (مستفاد: ایضاح المسائل ص ۶۳، عزیز: الفتاویٰ ۲۸۰/۱)

وتقع فرضاً في القصبات، والقرى الكبيرة التي فيها أسواق. (شامی،

کتاب الصلاة، باب الجمعة، کراچی ۱۳۸/۲، زکریا ۷/۳)

ممکن ہے کہ سائل کو سوال میں درج کردہ عبارت کے شرط نمبر ۲ پر کچھ ذہنی خلجان ہوا ہو کہ ہمارے ہندوستان میں ایک شرط یعنی مسلم بادشاہ یا اس کا نائب مفقود ہے، تو اس کا جواب یہ ہے کہ جس جگہ مسلمان بادشاہ نہ ہو، وہاں مسلمانوں کی آپسی رضامندی سے جس کو امام جمعہ مقرر کر لیں وہ امام جمعہ ہو جاتا ہے اور وہاں نماز جمعہ واجب اور ادا ہو جاتی ہے، چاہے اس امام کو منجانب حکومت کسی قسم کی قوت حاصل نہ ہوئی ہو۔ (مستفاد: کفایت المفتی قدیم ۲۳۹/۳، زکریا جلد ۲۳، ۲۸، زکریا جلد ۱۲، ۱۱۲/۵، فتاویٰ دارالعلوم ۴۱/۵، فتاویٰ محمودیہ قدیم ۲۶۲/۱۲، ۱۱۱/۹،

جدید ڈائجیل ۱۵۳، ۲۷/۸

فلو الولاية كفاراً يجوز للمسلمين إقامة الجمعة، ويصير القاضي قاضياً بتراضي المسلمين. (شامی، کتاب الصلاة، باب الجمعة، مطلب في جواز

استنابة الخطيب، كراچی ۱۴۴۲ھ، زکریا ۱۴۱۳) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۵ جمادی الاولیٰ ۱۴۲۶ھ

۱۴۲۶/۵/۲۵ھ

(فتویٰ نمبر: الف ۸۸۲۵/۳)

## تین ہزار والی آبادی میں جمعہ جائز ہے

**سوال [۳۵۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے علاقہ میں ایک گاؤں سرائے سلطان نام کا ہے، جس کی آبادی تقریباً تین ہزار ہے اور عموماً روزمرہ کی ضرورت کی چیزیں بھی ملتی ہیں اور بڑا گاؤں شمار ہوتا ہے، دریافت طلب امر یہ ہے کہ کیا ایسے گاؤں میں جمعہ و عیدین کی نماز فرض و واجب ہے یا نہیں؟ اور کیا ایسے گاؤں والے اگر جمعہ و عیدین کی نماز نہ پڑھیں تو گنہگار ہوں گے یا نہیں؟

المسئفتی: عبدالغنی، مدرسہ انوار العلوم، بلگرام، ہردوئی (یو پی)

باسمہ سبحانہ تعالیٰ

**الجواب وباللہ التوفیق:** تین ہزار کی آبادی والا گاؤں جس میں روزمرہ کی ضروریات کے سامان ملتے ہوں، قصبات کا حکم رکھتا ہے، اس میں جمعہ و عیدین کی نماز جائز ہے؛ بلکہ وہاں والوں پر جمعہ و عیدین کی نماز پڑھنا واجب ہے، نہ پڑھنے کی صورت میں گنہگار ہوں گے۔ (مستفاد: امداد الفتاویٰ ۶۷۱/۱، بہشتی زیور اختری ۸۰/۱، ایضاح المسائل ص: ۶۴)

تقع فرضاً في القصبات، والقرى الكبيرة التي فيها أسواق.

(شامی، کتاب الصلاة، باب الجمعة، كراچی ۱۳۸۲/۲، زکریا ۶/۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۲ ربیع الثانی ۱۴۳۱ھ  
(فتویٰ نمبر: الف/۳۹/۱۰۰۱۶)

الجواب صحیح:  
احقر محمد سلمان منصور پوری غفرلہ  
۱۴۳۱/۱۲/۱۲ھ

## تین ہزار کی آبادی والا گاؤں قریہ کبیرہ ہے

**سوال [۳۵۱۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایسی جگہ جمعہ ہو سکتا ہے، جس کی آبادی تقریباً تین ہزار ہے اور ضروریات زندگی کا سارا سامان ملتا ہے اور دوسری جگہ جمعہ پڑھنے کی مسافت تقریباً ڈیڑھ کلومیٹر ہے، جہاں لوگوں کو جانے میں مشقت اٹھانی پڑتی ہے اور لوگ برائے نام چاہتے ہیں، اگر ایسی جگہ جمعہ ہونے لگے تو یقیناً مصلیان میں ان شاء اللہ اضافہ ہوگا۔

المستفتی: مصلیان مدینہ مسجد، دھولہ ٹھری، کبیری

باسمہ سبحانہ تعالیٰ

**الجواب وباللہ التوفیق:** مذکورہ آبادی کی تین ہزار مردم شماری ہے، تو وہ شرعاً بڑا گاؤں ہے، جو قبضہ کے حکم میں ہے، ایسے بڑے گاؤں میں شرعی طور پر نماز جمعہ جائز اور درست ہے۔ (مستفاد: امداد الفتاویٰ ۶۱۸)

و عبارة القهستاني: تقع فرضاً في القصبات، و القرى الكبيرة التي فيها أسواق. (شامي، كتاب الصلاة، باب الجمعة، كراچی ۱۳۷/۲، زکریا ۶/۳)

فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۹ ربیع الثانی ۱۴۳۳ھ  
(فتویٰ نمبر: الف/۳۰/۱۰۸۳۷)

الجواب صحیح:  
احقر محمد سلمان منصور پوری غفرلہ  
۱۴۳۳/۱۱/۱۹ھ

تین ہزار سے زائد کی آبادی میں جمعہ جائز ہے

**سوال [۳۵۱۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہم دینی احباب بن میں رہ کر اپنی معاشی ضروریات پوری کرتے ہیں، جو عرف عام میں گوجر کے نام سے مشہور ہے؛ لیکن اللہ کے فضل و کرم سے ہم نے بن کے قریب اپنی کوشش سے زمین الاٹ کرائی ہے وہیں ہماری رہائش ہے، ہم نے وہیں پر ایک چکی مسجد تیار کرائی ہے اور مدرسہ بنانے کا ارادہ ہے، ایکشن میں بھی ہم حصہ لیتے ہیں، جس گرام سے ہمارا تعلق ہے، اس کی آبادی ۳۰۰۰ ہزار سے زائد ہے، ہم نے بعض علماء دین سے یہ سنا ہے کہ جس گرام کی آبادی ۳۰۰۰ ہزار سے زائد ہو وہاں جمعہ ہو سکتا ہے، دریافت طلب امر یہ ہے کہ بعض علماء کا یہ مذکورہ قول درست ہے؟ اگرچہ شرائط جمعہ نہیں ہو پارہے ہیں، تو کیا ہم ایسے قریب میں جس کی آبادی تین ہزار سے زائد ہو جمعہ ادا کریں یا نماز ظہر؟ قرآن و حدیث کی روشنی میں مدلل جواب سے نوازیں، عین کرم ہوگا۔

المستفتی: علی حسین، بریائٹھولہ، اودھم سنگھ نگر (اتراکھنڈ)

باسمہ سبحانہ تعالیٰ

**الجواب وباللہ التوفیق:** جی ہاں جس آبادی کی مردم شماری تین ہزار سے زائد ہے، اس کو قریہ کبیرہ کی حیثیت حاصل ہے، اس میں جمعہ کی نماز ادا کرنا جائز ہے۔ (مستفاد: بہشتی زیور ۱۱/۸۰)

عن ابن جریر <sup>رض</sup> قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمع غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة فنؤدى للصلوة من يوم الجمعة، فحق عليك أن تشهدا، إن سمعت الأذان، أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمي بيروت ۳/۱۶۸، رقم: ۵۱۷۹)

تقع فرضا في القصبات، والقرى الكبيرة التي فيها أسواق. (شامي، كتاب الصلاة، باب الجمعة، كراچی ۲/۱۳۸، زکریا ۳/۶) فقط واللہ سبحانہ وتعالیٰ اعلم

کاتبہ: شبیر احمد قاسمی عفا اللہ عنہ  
۱۱ صفر الحظفر ۱۴۱۸ھ  
(فتویٰ نمبر: الف ۳۳۳/۵۱۷)

الجواب صحیح:  
احقر محمد سلمان منصور پوری غفرلہ  
۱۱/۲/۱۴۱۸ھ

## 3150 کی آبادی میں نماز جمعہ کا حکم

**سوال [۳۵۲۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک بستی جو کہ قصبہ کو توالی دیہات بجنور کے قریب واقع ہے، جس کی آبادی اعداد و شمار کے اعتبار سے 3150 افراد پر مشتمل ہے، بستی میں حوائج ضروریہ مثلاً پرچون کا سبھی سامان، تھمیز و تکفین کا سامان نیز ڈاکٹر اور ہائی اسکول وغیرہ بھی موجود ہیں، اس کے علاوہ ہفتہ واری بازار لگتا ہے، بستی میں ایک مدرسہ اور تین مساجد ہیں، جو اب طلب امر یہ ہے کہ کیا اس بستی میں شرعی نقطہ نظر سے جمعہ درست ہوگا؟

المستفتی: مفتی محفوظ الرحمن قاسمی، مدرس جامعہ دارالعلوم محمدیہ گدر پور، یو ایس نگر

باسمہ سبحانہ تعالیٰ

**الجواب وباللہ التوفیق:** جس آبادی میں تین ہزار سے زیادہ افراد کی مردم شماری ہو وہ شرعاً قریہ کبیرہ کے حکم میں ہے؛ اس لئے اس میں جمعہ اور عیدین بلاشبہ جائز ہے۔ (مستفاد: امداد الفتاویٰ ۶۷۱/۱، ہفتی زیور ۸۱/۱)

تقع فرضاً فی القصبات، والقری الکبیرة التي فیہا أسواق. (شامی، کتاب الصلاة، باب الجمعة، کراچی ۱۳۸/۲، ذکر یا ۶/۳) فقط واللہ سبحانہ وتعالیٰ العلم

الجواب صحیح:  
احقر محمد سلمان منصور پوری غفرلہ  
۱۱/۲/۱۴۱۸ھ

کاتبہ: شبیر احمد قاسمی عفا اللہ عنہ  
۱۳ ربیع الثانی ۱۴۳۱ھ  
(الف فتویٰ نمبر: ۱۰۱۹۷/۳۹)

تین ہزار سے زائد آبادی والی بستی میں نماز جمعہ

**سوال [۳۵۲۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ آپ کی کتاب ایضاح المسائل ص: ۶۲ پر لکھا ہے، جمعہ کے صحیح ہونے کے لئے لازم ہے کہ شہر یا قصبہ یا اتنا بڑا گاؤں ہو کہ عورت مرد مسلم غیر مسلم تین ہزار افراد پر مشتمل ہوں، اس سے چھوٹے گاؤں میں جمعہ جائز نہیں ہے، وہاں کے لوگوں پر ظہر کی نماز فرض ہے، اگر ظہر چھوڑ کر جمعہ پڑھیں گے تو ان پر ظہر کی نماز کا فریضہ باقی رہ جائے گا، اس میں چند امور کی تفصیل مطلوب ہے۔ غیر مسلم مرد اور عورت میں نابالغ بچے بھی داخل ہیں یا نہیں؟ اتنے افراد پر مشتمل گاؤں میں اگر مسلمان تھوڑے ہوں اور غیر مسلم زیادہ تو بھی یہی حکم ہے یا بصورت زیادتی کفار حکم نفی میں ہوگا؟

نیز تین ہزار افراد پر مشتمل گاؤں میں جمعہ صرف جائز ہے یا واجب ہے؟ اور ایسے گاؤں کے افراد ترک جمعہ سے کہنگار ہوں گے یا نہیں؟ حضرت والا سے درخواست ہے کہ مذکورہ بالا امور کی وضاحت فرمادیں؟ نیز گاؤں میں جواز جمعہ کے لئے تین ہزار افراد کی آبادی کی دلیل سے بھی نوازدیں تاکہ اطمینان قلب حاصل ہو جائے، احقر نے گذشتہ سال دارالعلوم دیوبند سے دورہ حدیث کی تکمیل کی ہے اور حصول علم میں مصروف ہے، مجھے یہ امید قوی ہے کہ حضرت والا ضرور میرے عریضہ کا جواب مرحمت فرمائیں گے؟

المستفتی: اشتیاق احمد قاسمی، مدرس مدرسہ دارالعلوم اشرفیہ بستی

باسمہ سبحانہ تعالیٰ

**الجواب وباللہ التوفیق:** تین ہزار کی آبادی میں مسلم وغیر مسلم بالغ و نابالغ، عورت و مرد سب شامل ہیں، غیر مسلموں کے نابالغ بچے بھی شمار میں آئیں گے اور اگر مسلمان کم ہوں اور غیر مسلم کی تعداد مسلمانوں سے کافی زائد ہو تب بھی جمعہ جائز ہو جائے گا، تین ہزار کی آبادی والوں پر جمعہ کی نماز واجب ہے ظہر ساقط ہو جائے گی اور تین ہزار کی آبادی پر جمعہ لازم یا ثابت ہونے کی دلیل یہ ہے کہ یہ شہر یا قصبہ کی طرح بڑی آبادی ہے، فتح مکہ کے موقعہ

پر مکتہ المکرمہ کی آبادی بھی کم و بیش اتنی ہی تھی؛ اس لئے شہر یا قصبہ کے حکم میں داخل کر کے جمعہ کو جائز قرار دیا گیا ہے۔ فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۲۶/۷/۱۴۱۸ھ

کتبہ: شبیر احمد قاسمی عفا اللہ عنہ  
۲۶ رجب المرجب ۱۴۱۸ھ  
(فتویٰ نمبر: الف ۳۳/۶۹۶۵۳)

## تین ساڑھے تین ہزار کی آبادی میں جمعہ

**سوال [۳۵۲۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع سنہولی جس کی آبادی (تعداد انسانی) تین ساڑھے تین ہزار ہے، شہر بھاگل پور سے یہ گاؤں بارہ کیلومیٹر کی دوری پر ہے، موجودہ سہولت یا دقت اتنی ہے کہ مذکورہ شہر جانے کے لئے ٹرین اسٹیشن گاؤں سے دو کیلومیٹر اور بس اسٹینڈ تین کیلومیٹر کی دوری پر واقع ہے، شہر بھاگل پور کا معروف قصبہ پورنی مذکورہ گاؤں سے تین، چار کیلومیٹر دوری پر واقع ہے، شہر بھاگل پور کا معروف قصبہ ہے جہاں ضروریات کی تمام اشیاء پائی جاتی ہیں۔

گاؤں سنہولی میں پرچون (کرانہ دوکان) تین چار ہیں، جن سے تمام ضروریات پوری نہیں ہوتی ہیں، اس گاؤں ہی کے نام سے صرف ایک کیلومیٹر کی معمولی دوری پر ایک ہاٹ ہفتہ کے دوران لگایا جاتا ہے، ہفتہ دس دن میں کپڑا بیچنے والا کوئی نہ کوئی آجاتا ہے، تہوار اور لگن کے موقع پر کوئی نہ کوئی آتا ہی رہتا ہے، گاؤں ہذا میں دو فون اور ایک وائرلیس سسٹم فون بھی موجود ہے اتنے بڑے گاؤں میں البتہ کوئی معقول اور بڑا ڈاکٹر موجود نہیں ہے، معمولی بخار اور نزلہ کے وقت دوا مل جاتی ہے اور ڈائیا وغیرہ کے وقت سلائن ہوتے ہوئے بھی دیکھا گیا ہے، جب سے مسجد قائم ہوئی ہے تقریباً پچاس ساٹھ سال سے لوگ بلا اختلاف جمعہ و عیدین پڑھتے تھے اور جس کی مرضی نہ ہوتی تھی نہ پڑھتے تھے؛ لیکن تقریباً آٹھ سال سے علماء سنہولی میں اختلاف ہوا اور لوگ دو حصوں میں منقسم ہو گئے، گاؤں ہذا میں گیہوں اور دھان کٹنے،

پینے کے لئے تین چار مل مشین بھی ہے، گاؤں ہذا میں تقریباً ۴۰۰ فارغین اور ۵۰۰ حافظ کرام بھی ہیں، جو اکثر و بیشتر مدارس سے منسلک ہیں، دریافت طلب امر یہ ہے کہ جمعہ و عیدین پڑھنا باشندگان سنہو لی پر واجب ہے یا ناجائز؟ قرآن و حدیث کی روشنی میں واضح فتویٰ عنایت فرمائیں تاکہ فتویٰ کے کسی لفظ اور جملہ سے علماء کے طبقہ میں بحث و مباحثہ پیدا ہی نہ ہو سکے؟

المستفتی: محمد اختر حسین، سنہو لی، بھاگل پور (بہار)

باسمہ سبحانہ تعالیٰ

**الجواب وباللہ التوفیق:** تین ساڑھے تین ہزار کی آبادی ہے، تو وہ شرعاً بڑا گاؤں ہے، جو قصبہ کے حکم میں ہے، ایسے گاؤں میں شرعی طور پر جمعہ و عیدین کی نماز جائز اور درست ہے۔ (مستفاد: بہشتی زیور اختری ۸۰/۱۱) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۱۸/۱۷/۱۸ھ

کاتبہ: شبیر احمد قاسمی عفا اللہ عنہ  
۱۸ محرم الحرام ۱۴۱۸ھ  
(فتویٰ نمبر: الف: ۵۱۳۸/۳۳)

## چار ہزار کی آبادی میں نماز جمعہ کا حکم

**سوال [۳۵۲۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے گاؤں کی بستی فلوسہ نامی تحصیل اوڑی تین پٹیوں ۱-فلوسہ ۲-ریشہ واڑی ۳-قاضی پور پر مشتمل ہو کر کل آبادی بالغ و نابالغ زن و مرد تعداد چار ہزار نفوس پر مشتمل ہے، جس کے اندر تین مساجد، ضروریات زندگی کے لئے کافی دوکانات، ایک رنگ روڈ کے ذریعہ نیشنل ہائے وے منسلک ہے اور چند سرکاری ادارے، ۱. اسکول درجہ پنجم تک ۲. ایک پرائمری ہیلتھ سینٹر ہے، عوام الناس مختلف ذرائع ملازمت تجارت اور ٹھیکیداری، زمینداری روزیہ مہیا کرتے ہیں، اس بستی کے لوگوں کو نماز جمعہ ادا کرنے کے لئے بستی سے دو کلو میٹر



دور جانا پڑتا ہے، بایں وجہ بستی کے تمام بالغ مرد اس بستی میں ایک مسجد شرعی فلوںہ کو مرکز قرار دینا چاہتے ہیں، کیا اس بستی میں جمعہ پڑھنا پڑھانا شرعاً جائز ہے یا نہیں؟ اگر جائز ہے تو تفصیلاً جواب تحریر فرمادیں۔

المستفتی: فراست علی قاسمی

باسمہ سبحانہ تعالیٰ

**الجواب وباللہ التوفیق:** جب آپ کے گاؤں میں عورت و مرد، بچے، بوڑھے، ہندو مسلم چار ہزار انسانوں کی آبادی ہے، تو وہ قصبہ اور بڑے گاؤں کے حکم میں ہے، یہاں کے لوگوں پر جمعہ پڑھنا واجب ہے؛ اس لئے آپس کے مشورہ سے وہاں پر جامع مسجد کی تعیین ہو جانا ضروری ہے۔ (مستفاد: فتاویٰ دارالعلوم ۶۶/۵)

تقع فرضاً في القصبات، والقرى الكبيرة التي فيها أسواق (إلى قوله) لاتجوز في الصغيرة التي ليس فيها قاض، ومنبر، وخطيب. (شامي، كتاب الصلاة، باب الجمعة، كراچی ۱۳۸/۲، زکریا ۶/۳) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ  
۳ رجب الاول ۱۴۲۸ھ  
(فتویٰ نمبر: الف/۳۸/۹۲۳۹)

## چار پانچ ہزار کی آبادی والے گاؤں میں جمعہ قائم کرنا

**سوال [۳۵۴۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اقوال فقہاء سے مصرح ہے کہ قریہ (گاؤں) میں جمعہ درست نہیں، جمعہ کے لئے مصر (شہر) یا قریہ کبیرہ (بڑا گاؤں) کا ہونا شرط ہے، تو بڑے گاؤں سے کیا مراد ہے؟ نیز وہ گاؤں جس میں جمعہ مشکوک ہو اور وہاں علماء و اعظمن نے کبھی نہ کہا نہ بتایا ہو کہ یہاں جمعہ جائز نہیں؛ البتہ تحریراً بتایا جاتا رہا ہو، ما حصل یہ کہ اس گاؤں میں جمعہ عرصہ دراز سے ہوتا

آ رہا ہو اور اس کے سبب مسلمانوں میں جمعیت قائم ہو، اب اگر جمعہ ختم کیا جائے تو افتراق جمعیت مسلمین کا قوی خدشہ ہے، اس صورت میں جمعہ پڑھنا بہتر ہوگا یا ترک جمعہ یا اولاً جمعہ بعدہ ظہر احتیاطی باجماعت یا انفراداً؟ اس گاؤں کی کل آبادی تقریباً پانچ ہزار ہے اور اس میں انسان کی ضروریات بھی باسانی پوری ہوتی ہیں۔

المستفتی: اسرار الحق، سنیٹی راپور (یو پی)

باسمہ سبحانہ تعالیٰ

**الجواب وباللہ التوفیق:** اگر مذکورہ گاؤں کی آبادی چار پانچ ہزار کے درمیان ہے تو وہ قریہ کبیرہ ہے، ایسے بڑے قریہ پر فقہاء احناف نے قصبہ اور شہر کا حکم لگا کر جمعہ کو جائز قرار دیا ہے؛ اس لئے مذکورہ گاؤں میں بلاشبہ جمعہ جائز اور درست ہوگا، احتیاط الظہر کی کوئی ضرورت نہیں ہے۔ (مستفاد: فتاویٰ رحمیہ قدیم ۵۴/۵، جدید زکریا ۶/۹۰ امداد الفتاویٰ ۴۵۵/۱، فتاویٰ دارالعلوم ۱۵۲/۵، بہشتی زیور اختری ۸۰/۱)

تقع فرضاً في القصبات، والقرى الكبيرة التي فيها أسواق (إلى قوله) لاتجوز في الصغيرة التي ليس فيها قاض، ومنبر، وخطيب. (شامي، كتاب الصلاة، باب الجمعة، زکریا ۶/۳، کراچی ۱۳۸/۲) فقط واللہ سبحانہ وتعالیٰ اعلم

کاتبہ: شبیر احمد قاسمی عفا اللہ عنہ  
۲۰ صفر المظفر ۱۴۱۳ھ  
فتویٰ نمبر: الف/۲۸۲۸ (۳۰۲۸)

الجواب صحیح:  
احقر محمد سلمان منصور پوری غفرلہ  
۲۰/۲/۱۴۱۳ھ

## تقریباً پانچ ہزار کی آبادی میں جمعہ کا حکم

**سوال [۳۵۲۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع اتریا نیپال میں ہے، یہاں کی کل آبادی تقریباً ۱۵ ہزار ہے، جس میں مسلم آبادی کے ۲۵ لوگ ہیں، یہاں پر بازار ہے اور پرائیویٹ ہسپتال بھی ہے، بینک بھی ہے اور

سرکاری آفس بھی ہیں شہروں کی طرح تمام سہولیات موجود ہیں، کیا ہم ۲۵ لوگ یہاں پر نماز جمعہ ادا کر سکتے ہیں یا نہیں؟ فقہ کی روشنی میں بالذلیل جواب مرحمت فرمائیں۔

المستفتی: شبیر حسین، ٹنکو رمنڈی

باسمہ سبحانہ تعالیٰ

**الجواب وباللہ التوفیق:** جب وہاں کی آبادی تقریباً پانچ ہزار کی ہے، اور تمام سہولیات بازار پرائیویٹ ہسپتال، بینک اور سرکاری آفس وغیرہ موجود ہیں، تو وہ قریہ کبیرہ ہے؛ لہذا اگرچہ وہاں مسلمان کل ۲۵ لوگ رہتے ہیں، پھر بھی بلاشبہ جمعہ جائز ہے۔ (مستفاد: امداد الفتاویٰ ۱/۶۱۷، عزیز الفتاویٰ ۲۸۰)

بأن المصر موضع يندفع فيه حاجة الإنسان الضرورية من الأكل بأن يكون هناك من يبيع طعاماً، والكسوة الضرورية، وأن يكون هناك أهل حرف يحتاج إليهم كثيراً. (رسائل الأركان ۱/۱۴، بحوالہ فتاویٰ رحیمیہ قدیم، جدید زکریا ۶/۹۰) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۰ھ/۷/۱۷

کتبہ: شبیر احمد قاسمی عفا اللہ عنہ

۱۲ رجب المرجب ۱۴۲۰ھ  
(فتویٰ نمبر: الف)

## پانچ ہزار سے زائد آبادی میں نماز جمعہ کا حکم

**سوال [۳۵۲۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں ہے جس میں ساڑھے پانچ سو گھر ہیں اور مسلمانوں کے کل گھر ساٹھ ہیں، اس میں پندرہ دوکانیں ہیں، گاؤں کے لوگوں کی تعداد پانچ ہزار سے زائد ہے اور گاؤں سے آٹھ کلومیٹر دور ایک قصبہ ہے جس میں جمعہ کی نماز ہوتی ہے، لوگوں کو وہاں تک پہنچنے میں تکلیف ہوتی ہے، سواری کا نظم نہیں ہے تو کیا ان تمام صورتوں میں جمعہ کی نماز جائز ہے؟

المستفتی: محمد سہیل، چلاشٹی، فیروز آباد (یو پی)

باسمہ سبحانہ تعالیٰ

**الجواب وباللہ التوفیق:** حسب تحریر سوال مذکورہ گاؤں جس میں بسنے والے افراد ہندو مسلم، بچے، بوڑھے سب ملا کر پانچ ہزار سے زائد ہیں، تو ایسا بڑا گاؤں شرعاً قصبہ کے حکم میں ہے، جہاں جمعہ وعیدین بلاشبہ جائز اور درست ہے۔ (مستفاد: امداد الفتاویٰ ۶۱۸/۱، ۶۲۰، بہشتی زیور ۸۰۱/۱، فتاویٰ دارالعلوم ۵۴/۲۵/۵، امداد المفتیین ۱۹۵/۲، امداد الاحکام ۲/۲۱۶/۲، محمودیہ ڈائجیل ۷۱۸)

تقع فرضاً في القصبات، والقرى الكبيرة التي فيها أسواق (إلى قوله) لا تجوز في الصغيرة التي ليس فيها قاض، ومنبر، وخطيب. (شامي، كتاب الصلاة، باب الجمعة، زكريا ۶/۳، کراچی ۱۳۸/۲) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ  
۹ شعبان المعظم ۱۴۳۴ھ  
(فتویٰ نمبر: الف ۴۰/۲۲۲)

## تقریباً ساڑھے چھ ہزار کی آبادی میں جمعہ کا قیام

**سوال [۳۵۲۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مادھو پور بستی شہر رڑکی سے تقریباً ۴۰ کیلومیٹر دور مغرب جانب واقع ہے، یہاں کا ڈاکخانہ سالیہ ہے اور تھانہ و تحصیل رڑکی ہے، یہاں کی ووٹرسٹ 2181 عدد ہے، اس حساب سے اس کی کل آبادی کا تخمینہ ساڑھے چھ ہزار ہے، یہاں کے اکثر مکانات پختہ، گلیاں کشادہ ہیں، اس میں کھرنے بچھے ہوئے ہیں، بعض سمینڈ اور ڈامر والے بھی ہیں، رڑکی سے یہاں تک پختہ ڈامر روڈ بنا ہوا ہے، سواریوں کی آمد و رفت کی سہولت حاصل ہے، یہاں پانچ مسجدیں، دو عربی مدرسے، دو پرائمری اسکول، ایک جونیئر ہائی اسکول ہے، یہاں

ستر سے زیادہ دوکانیں ہیں، جن میں پرچون کی چھوٹی بڑی اکتیس دوکانیں ہیں، علاوہ ازیں راشن کی سرکاری دوکانیں اور ہر بکنوں میں چار دوکانیں ہیں، گوشت کی چھ، جلیبی کی ایک، یہاں کپڑے کی کوئی دوکان نہیں ہے؛ البتہ پھیری کرنیوالے روزانہ کپڑے لے کر آتے ہیں، یہاں کے دو آدمی معمولی طریقہ پر اپنے گھروں میں کپڑے رکھتے ہیں، جو پھیری کر کے فروخت کرتے ہیں، ڈاکٹر کی سات، نیز دو ڈاکٹر روزانہ جانوروں کو دیکھنے آتے ہیں، عورتوں کی ڈیوری کے لئے ایک ڈاکٹر نی بھی سرکاری طور پر ہر ہفتہ ایک بار آتی ہے، ٹیلرس کی دوکان ایک، نائی کی دو، آٹاپیسے کی پکی چار، جانوروں کے سامان کی ایک، لحاف بھرنے کی مشین ایک، چاول نکالنے کی دو، بجلی کے سامان کی ایک، لکڑی کی ٹال دو، سنفرنگ کی ٹال ایک، ولڈنگ مشین ایک، ایس ٹی ڈی تین، مسالے کی پسائی کی ایک، سائیکل پنچر کی ایک، بستی مذکورہ کے مندرجہ بالا تفصیلی کیفیت کے بعد دریافت طلب امر یہ ہے کہ قیام نماز جمعہ کے سلسلہ میں شرعی حکم کیا ہے؟

المستفتی: محمد اختر مادھوپور، روڑکی، ہری دوار

باسمہ سبحانہ تعالیٰ

**الجواب وباللہ التوفیق:** جمعہ قائم ہونے کے لئے حنفیہ کے نزدیک شہر یا قصبہ یا بڑا گاؤں ہونا ضروری ہے اور ہر ایسا گاؤں بڑا ہے جس میں گلی کوچے اور اپنے پھیلاؤ اور اپنی ضروریات پوری کرنے کے اعتبار سے قصبہ کے مثل ہو اور آپ کے بیان کے مطابق آپ کا گاؤں قریہ کبیرہ ہے؛ اس لئے اس گاؤں میں جمعہ قائم کرنا واجب اور فرض ہوگا وہاں کے باشندوں پر جمعہ پڑھنا لازم اور فرض ہے۔

تقع فرضا في القصبات، والقرى الكبيرة التي فيها أسواق إلى ما قال فيما ذكرنا إشارة إلى أنه لا تجوز في الصغيرة. (شامی، کتاب الصلاة،

باب الجمعة، کراچی ۲/۱۳۸، زکریا ۳/۶)

ولاشك في جواز الجمعة في البلاد، والقصبات، وهذا الذي قاله

من حیث کون الموضوع مصرأً أولاً. (حلبی کبیر، کتاب الصلاة، فصل فی صلوة الجمعة اشرفیه دیوبند ص: ۵۵۲) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۴ جمادی الثانیہ ۱۴۲۴ھ

۱۴۲۴/۶/۳ھ

(فتویٰ نمبر: الف/۳۷۹/۸۰۷)

## سات ہزار کی آبادی میں نماز جمعہ

**سوال [۳۵۲۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جس گاؤں یا دیہات کی آبادی ۶ یا ۷ ہزار کی ہو اور چھ مساجد ہوں اور علماء بھی موجود ہوں اور اکثر اشیاء اس بستی میں فراہم ہوتی ہوں، انسان کے لئے ہر چیز ملتی ہو اور پوسٹ آفس، دینی ادارہ، سرکاری اسکول بھی ہو، تو وہاں جمعہ کی نماز صحیح ہے؟

المستفتی: ماسٹر محمد عاشق حسین، سرانے کھجور، مراد آباد

باسمہ سبحانہ تعالیٰ

**الجواب وباللہ التوفیق:** جس گاؤں یا دیہات کی آبادی چھ یا سات ہزار کی ہو اور ضرورت کی اشیاء بھی فراہم ہوتی ہوں، تو یہ قریہ کبیرہ کے حکم میں ہوتا ہے؛ لہذا مذکورہ گاؤں میں نماز جمعہ بلا کراہت جائز اور درست ہے۔ (مستفاد: فتاویٰ دارالعلوم ۵/۳۴۴)

تقع فرضاً فی القصبات، والقریٰ الکبیرۃ الیٰ فیہا أسواق. (شامی، کتاب الصلاة،

باب الجمعة، زکریا ۶/۳، کراچی ۱۳۸/۲، نعمانیہ ۱/۵۳۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۹ رجب المرجب ۱۴۲۶ھ

(فتویٰ نمبر: الف/۳۲۷/۴۵۷)

سات ہزار آبادی والا گاؤں قریہ کبیرہ کے حکم میں ہے

**سوال [۳۵۲۹]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ ہمارے گاؤں کی صورت حال یہ ہے کہ وہاں حکومت کا ایسا کوئی نظم نہیں ہے، جس سے مظلوم شخص فوری طور پر مدد حاصل کر سکتا ہو، مگر چھوٹا سا ایک بازار ہے، جس سے روزمرہ کی ضروریات کی چیزیں ملتی ہیں اور آبادی تقریباً چھ سات ہزار یا اس سے کچھ زائد ہے اور اس گاؤں میں چھ سات محلے ہیں اور ہر محلے میں الگ الگ مسجدیں ہیں اور ہر مسجد میں جمعہ قائم ہوتا ہے اور ہر محلے میں لوگوں نے ایک ایک قابل اعتماد آدمی کو متعین کر رکھا ہے تاکہ لوگوں کے درمیان اختلاف اور لڑائی ہو تو فیصلہ کر سکے اور اگر فیصلہ نہ کر سکے تو کم از کم معاملہ کو تھانہ تک پہنچا سکے اور تھانہ اس گاؤں سے چار میل کے فاصلہ پر واقع ہے اور اس گاؤں میں پوسٹ آفس بھی ہے، اب دریافت طلب امر یہ ہے کہ

(۱) اس گاؤں کو قریہ کبیرہ میں شامل کر کے ہر محلے کی مسجد میں جمعہ ادا کیا جا سکتا ہے یا نہیں؟ نیز لوگوں نے ہر محلے میں ایک ایک قابل اعتماد آدمی متعین کیا تاکہ لوگوں کے درمیان اختلاف اور لڑائی ہو تو فیصلہ کر سکے، اگر نہ کر سکے تو اس معاملہ کو تھانہ تک پہنچا سکے، یہ حکومت کے اس نظم کے قائم مقام ہو سکتا ہے جس سے مظلوم شخص مدد حاصل کر سکے؟ واضح رہے کہ اگر اس میں جمعہ ادا نہ کیا جائے تو لوگوں میں اختلاف پیدا ہو سکتا ہے، تو کیا اس سے مسئلہ میں کوئی فرق پڑے گا؟

(۲) نیز فقہاء نے قریہ کبیرہ کی جو متحد لکھی ہے کہ اس میں بازار ہو یا حکومت کا ایسا کوئی نظم ہو جس سے مظلوم شخص مدد حاصل کر سکتا ہو وغیرہ وغیرہ، اگر ان میں سے ایک جز نہ پایا جائے اور بقیہ چیزیں پائی جائیں تو وہ قریہ کبیرہ میں شامل ہوگا یا نہیں؟

(۳) نیز اس گاؤں کے آس پاس چھوٹے چھوٹے گاؤں اور ہیں، جن کو قریہ کبیرہ میں کسی بھی صورت میں داخل نہیں کیا جا سکتا؛ لیکن وہاں بہت دن سے جمعہ کی نماز ادا کی جاتی ہے اور مفتیان کرام کے منع کرنے کی بناء پر بعض گاؤں والے جمعہ ادا کرنے سے رک گئے اور بعض

گاؤں والوں کے درمیان اختلاف پیدا ہوا، بعض نماز جمعہ ادا کرتے رہے اور بعض نماز ظہر ادا کرتے رہے، اب سوال یہ ہے کہ جن لوگوں نے جمعہ ادا کرنا چھوڑ دیا، تو پہلے جو جمعہ ادا کر چکے ہیں اس کا کیا حکم ہے؟ اور جو لوگ اب بھی جمعہ ادا کرتے رہے ان کا کیا حکم ہے؟ مذکورہ مسائل کے بارے میں ہمارے یہاں کوئی حل نہیں ہو پا رہا ہے؛ اس لئے آپ کی خدمت میں پیش ہیں۔ دلائل کی روشنی میں مفصل جواب تحریر فرمائیں۔

المستفتی: مفتی عبدالرشید، استاذ دارالعلوم، جی بوم، چوٹناری پارہ (آسام)

باسمہ سبحانہ تعالیٰ

**الجواب وباللہ التوفیق:** (۱) جس گاؤں میں چھ، سات ہزار کی آبادی ہے بلاشبہ وہ گاؤں قریہ کبیرہ میں داخل ہے، اس گاؤں میں جمعہ پڑھنا بلاشبہ جائز ہے، چاہے اس میں بازار اور حاکم وغیرہ نہ ہوں؛ اس لئے کہ جواز جمعہ کے لئے دو چیزوں میں سے ایک چیز کا ہونا کافی ہے۔

(۱) کثرت آبادی، اگر آبادی کی کثرت ہے، تو پھر بازار اور حاکم وغیرہ کی شرط نہیں۔

(۲) حیثیت آبادی کہ آبادی کی کثرت تو نہیں ہے؛ بلکہ معمولی آبادی ہے، جس میں ہزار پانچ سو کی مردم شماری ہے؛ لیکن وہاں پرتھانہ بھی ہے، اسکول بھی ہے، ہسپتال بھی ہے اور ضروریات زندگی کے لئے ہر چیز کے مہیا ہونے کا بازار بھی ہے اور آس پاس کے گاؤں دیہات کے لوگ وہاں آ کر ضروریات زندگی کا سامان خرید کر لجاتے ہیں، تو اگرچہ مردم شماری کے اعتبار سے وہ جگہ چھوٹی آبادی کی ہے؛ لیکن حیثیت کے اعتبار سے اس جگہ کو قصبہ کا حکم حاصل ہے؛ لہذا سوال نامہ میں درج کردہ گاؤں میں کثرت آبادی کی وجہ سے جمعہ جائز اور درست ہے۔

إن شرطه المصر فمسلّم - إلى قوله - وقيل ما فيه أربعة آلاف رجال إلى غير ذلك، وليس هذا كله تحديداً له؛ بل إشارة إلى تعيينه و تقريب له إلى الأذهان، و حاصله إدارة الأمر على رأي أهل كل زمان في علمهم المعمورة مصرًا، فما هو مصر في عرفهم جازت الجمعة فيه، و ما ليس بمصر



لم یجز فیہ . قال المحشی: لم أجدہ فی الکتب المعروفة عندی؛ ولكنہم لما اختلفوا فی تعریف المصر علی أقوال كثيرة فلا بعد فی أن یكون هذا أيضاً قولاً، لاسیما إذحکی فی جامع الرموز عن المضممرات قول ألف رجل أيضاً .  
(الکوکب الدرّی، بحث الجمعة فی ديارنا، مطبوعة اشاعت الإسلام، سہارنپور ۱۹۹۱)

(۲) کا جواب بھی اسی میں آچکا ہے۔

(۳) آس پاس میں جو چھوٹے چھوٹے گاؤں دیہات ہیں ان دیہاتوں میں شرعی طور پر جمعہ جائز نہیں، وہاں کے لوگ جمعہ پڑھیں تو درست نہ ہوگا، ان کے اوپر ظہر کا فرض باقی رہ جائیگا اور جن دیہاتوں میں پہلے سے جمعہ ہوتا چلا آ رہا ہے، ان کے بارے میں حضرت مفتی کفایت اللہ صاحب نے یہ لکھا ہے اگر جمعہ بند کرنے کی صورت میں فتنے اور سخت اختلاف کا خطرہ ہو تو انہیں ویسے ہی چھوڑ دیا جائے؛ لہذا وہاں کے جو پڑھے لکھے علماء ہیں ان کو وہاں جمعہ پڑھنے سے پرہیز کرنا چاہئے۔ (مستفاد: کفایت المفتی، مطبوعہ کوہ نور، دہلی ۱۸۹۳، زکریا جلد ۲۳۵/۳، زکریا جلد ۱۶۲/۵)

لا تجوز فی الصغیرة - إلى قوله - وصلوا فی القرى لزمهم أداء الظہر .

(شامی، کتاب الصلاة، باب الجمعة، کراچی ۱۳۸۲، زکریا ۶۱۳-۷) فقط واللہ سبحانہ وتعالیٰ العلم

الجواب صحیح:

احقر محمد سلمان منصور پوری غفرلہ

۱۴۳۱/۵/۱۸ھ

کتبہ: شبیر احمد قاسمی عفا اللہ عنہ

۱۸ جمادی الاولیٰ ۱۴۳۱ھ

(الف فتویٰ نمبر: ۱۰۰۶۵/۳۹)

## آٹھ ہزار کی آبادی میں نماز جمعہ

**سوال [۳۵۳۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارا گاؤں جو ضلع سہارن پور میں واقع ہے، جس کی آبادی تقریباً آٹھ ہزار ہے اور اس گاؤں میں کافی سہولت فراہم ہے، ایک انٹر کالج اور پانچ چھ ڈاکٹر ہیں اور پانچ کپڑے کی دوکانیں ہیں اور اس گاؤں کے دو پردھان رہتے ہیں، اب دریافت طلب مسئلہ یہ ہے کہ اس

گاؤں میں جمعہ قائم کیا جاسکتا ہے یا نہیں؟

المستفتی: محمد عادل، سہارنپور

باسمہ سبحانہ تعالیٰ

**الجواب وباللہ التوفیق:** جس گاؤں کی آبادی تقریباً آٹھ ہزار ہو، وہاں بلا تردد جمعہ کا قیام واجب ہے؛ کیونکہ یہ گاؤں قریہ کبیرہ کے حکم میں ہے اور ہمارے تمام اکابر کا اس پر اتفاق ہے، جیسا کہ فتاویٰ دارالعلوم میں ہے کہ تین ہزار آبادی والے گاؤں میں جمعہ جائز ہے۔ فتاویٰ دارالعلوم ۶۶/۵، عزیز الفتاویٰ میں ہے کہ جس گاؤں کی آبادی تین ہزار ہو وہ قریہ کبیرہ کے حکم میں ہے، قریہ کبیرہ میں بہ تصریح فقہاء جمعہ درست ہے۔ عزیز الفتاویٰ ۲۸۰ اور امداد الاحکام ۴/۲۷۱ میں ہے کہ جس گاؤں کی آبادی تین ہزار سے زائد ہو وہ قریہ کبیرہ ہے، جس میں بالاتفاق جمعہ جائز بلکہ واجب ہے۔ اور امداد الفتاویٰ ۱/۶۱ میں ہے کہ اگر ایک قریہ اتنا بڑا ہے کہ اس میں تین چار ہزار کی مردم شماری ہے اور اس میں ضروری حوائج کے لئے بازار بھی ہیں، تو وہاں جمعہ بلا تکلف جائز ہے۔ اور امداد الفتاویٰ ہی میں ۱/۳۶۷ میں ہے کہ چار ہزار کی آبادی مصریت کا اثر اعظم ہے، یہ صحت جمعہ کے لئے کافی ہے۔

كذا في الشامى ناقلا عن القهستاني: وتقع فرضاً في القصبات،  
والقري الكبرى الكبيرة التي فيها أسواق. (شامى، كتاب الصلاة، باب الجمعة،  
كراچي ۱۳۸۲، زكريا ۶/۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۱/صفر/المظفر ۱۴۲۰ھ

(فتویٰ نمبر: الف/۳۴/۶۰۴۴)

**قصبہ میں نماز جمعہ ادا کرنا**

**سوال [۳۵۳۱]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ زید ایک ایسے قصبہ کا رہنے والا ہے جس کی آبادی تقریباً تین ہزار سے زائد ہے اور قریب قریب ایشیاء ضروریہ بھی مہیا ہو جاتی ہیں، دریافت طلب امر یہ ہے کہ ایسے قصبہ میں نماز جمعہ ادا کرنا جائز ہے یا نہیں؟ اگر جائز ہے تو کتنی مساجد میں جائز ہے اور ایک مسجد کے کچھ لوگ نماز جمعہ ادا کرتے ہیں، پھر فوراً نماز ظہر بھی باجماعت ادا کرتے ہیں، ایسا کرنا جائز ہے یا نہیں؟

المستفتی: محمد عارف مراد آباد

باسمہ سبحانہ تعالیٰ

**الجواب وبالله التوفیق:** زید کے قصبہ میں نماز جمعہ ادا کرنا جائز ہے، نیز جمعہ ایک ہی مسجد میں ادا کرنا چاہئے، متعدد مسجدوں میں نماز جمعہ ادا کرنا مناسب نہیں ہے، ہاں کوئی مجبوری ہو جیسے ایک ہی مسجد میں سبھی افراد نہ سما سکیں، تو وجہ کرنے میں کوئی قباحت نہیں ہے۔

وإقامة الجمعة من أعلام الدين فلا يجوز القول بما تؤذي إلى

تقليلها. (مبسوط سرخسی، باب الجمعة، دارالکتب العلمیة بیروت ۲/۱۲۱)

ان لوگوں کی نماز جمعہ درست ہو جاتی ہے؛ لہذا بعد میں نماز ظہر پڑھنے کی کوئی ضرورت نہیں ہے، ان کو ظہر پڑھنا جائز نہ ہوگا۔ (مستفاد: کفایت المفتی قدیم ۳/۲۴۰، جدید زکریا ۳/۲۸۸، جدید زکریا مطول ۵/۱۷۳) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۱ جمادی الثانیہ ۱۴۱۷ھ

۱۴۱۷/۶/۲۱ھ

(فتویٰ نمبر: الف ۳۲/۲۹۱۹)

**قریہ کبیرہ میں مسجد کی جگہ بیٹھک میں نماز جمعہ ادا کرنا**

**سوال [۳۵۳۲]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ کسی گاؤں میں ایک مسجد ہے اور اس میں پہلے سے جمعہ قائم ہے، اس گاؤں کی آبادی تقریباً چار ہزار ہے اور اس مسجد میں لوگوں میں آپس میں لڑائی ہوگئی ہے، تو کچھ لوگ وہاں مسجد چھوڑ کر دوسری ایک بیٹھک میں نماز پڑھنے لگے اور بیٹھک میں نماز پڑھنے والوں کی تعداد زیادہ ہے اور یہ لوگ دوسری مسجد بنانے کا ارادہ رکھتے ہیں، مسجد کی جگہ بھی تجویز ہو چکی ہے، تو دوسری مسجد بنانا اور فی الحال بیٹھک میں نماز ادا کرنا اور جمعہ کی نماز بیٹھک میں پڑھنا درست ہے یا نہیں اور اگر اب تک پڑھ لی تو ان نمازوں اور جمعہ کی نمازوں کی جگہ دوسری نمازیں پڑھنی ہوں گی یا نہیں؟

المستفتی: محمد اسلم بل پور، بجنور

باسمہ سبحانہ تعالیٰ

**الجواب وباللہ التوفیق:** جب مذکورہ گاؤں میں مردم شماری تقریباً چار ہزار ہے، تو وہ شرعاً قریہ کبیرہ ہے اور ایسے گاؤں میں جمعہ کی نماز جائز اور درست ہو جاتی ہے۔

عن ابن جریج <sup>ؒ</sup> قال: قلت لعطاء: ما القرية الجامعة؟ قال: ذات الجماعة، والأمیر، والقصاص، والدور المجتمعمة غیر المفترقة الآخذ بعضها ببعض كهیئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة فنودی للصلوة من يوم الجمعة، فحق عليك أن تشهدا، إن سمعت الأذان، أو لم تسمعه. (مصنف عبد الرزاق،

كتاب الجمعة، باب القرى الصغار، المجلس العلمي بیروت ۳/۱۶۸، رقم: ۵۱۷۹)

اور ایسے گاؤں کے میدان اور کسی ایسی بیٹھک میں بھی جمعہ کی نماز صحیح ہو جاتی ہے جس میں ہر نمازی کو جانے کی اجازت ہوتی ہے۔ نیز جھگڑے اور نزاعات سے بچنے کے لئے دوسری مسجد بنانا جائز اور درست ہے، وہ بھی شرعی مسجد ہو جائیگی اور اس میں جمعہ وغیرہ بھی جائز ہو جائے گا۔ (مستفاد: فتاویٰ محمودیہ قدیم ۱۹۷۱ء، جدید ڈابھیل ۱۴/۴۱۲)

السلطان إذا أراد أن یجمع بحشمه في داره، فإن فتح باب الدار وأذن

إذْناً عاماً جازت صلواته شهدها العامة، أو لم يشهدوها كذا في المحيط.  
 (هندية، كتاب الصلاة، الباب السادس عشر في صلوة الجمعة، زكريا قديم ۱/۱۴۸، جديد ۱/۲۰۹)  
 لو صلى الجمعة في قرية بغير مسجد جامع، والقرية كبيرة لها قرى،  
 وفيها وال، وحاكم، جازت الجمعة بنوا المسجد أو لم يبنوا. (حلي كبير،  
 فصل في صلوة الجمعة، اشرفية ديوبند ۱/۵۵۱)

أهل محللة قسموا المسجد وضربوا فيه حائطا ولكل منهم إمام  
 على حدة ومؤذنه واحد، لا بأس به، والأولى أن يكون لكل طائفة مؤذن.  
 (هندية، كتاب الكراهية، الباب الخامس في آداب المسجد، زكريا قديم ۵/۳۲۰،  
 جديد ۵/۳۷۰) فقط والله سبحانه وتعالى أعلم

الجواب صحیح:

احقر محمد سلمان منصور پوری غفرلہ  
 ۱۴۱۵/۱۲/۷ھ

کاتبہ: شبیر احمد قاسمی عفا اللہ عنہ  
 ۷/۱۲/۱۴۱۵ھ  
 (فتویٰ نمبر: الف/۳۱/۲۴۵)

## قریہ کبیرہ میں نماز جمعہ

**سوال [۳۵۳۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہم افراد مختلف اضلاع کے ملک نیپال کی ایک منڈی میں آباد ہیں، ہم لوگوں نے اپنے ذاتی مکانات بھی نیپالی منڈی میں بنا رکھے ہیں، ہندوستان میں بھی ہمارے مکانات ہیں اور ۶/۲ ماہ میں ہفتہ عشرہ کے لئے یا شادی، غمی میں شریک ہونے کے لئے چلے جاتے ہیں، ہم لوگ تقریباً چالیس پچاس افراد ہیں، اس منڈی میں ضروریات زندگی کی ہر چیز دستیاب ہے، غیر مسلم آبادی تقریباً چار ہزار سے زائد ہے، یہاں باقاعدہ مسجد نہیں ہے، مسجد کی تعمیر میں قانونی رکاوٹیں ہیں، اس وجہ سے ایک پختہ مکان کو جماعت گاہ کی حیثیت سے استعمال کر رہے ہیں، پنجوقتہ جماعت یہیں ہوتی ہے، دریافت طلب امر یہ ہے کہ صورت بالا میں ہم لوگوں پر نماز جمعہ واجب ہے یا نہیں؟

المستفتی: حاجی شمشاد حسین، وارڈ نمبر ۱، ٹنک پور چمپاوت نگر

باسمہ سبحانہ تعالیٰ

**الجواب وباللہ التوفیق:** جس آبادی میں ہندو وغیر مسلم اور مسلم بچے، بوڑھے سب کی مردم شماری تین ہزار سے زائد ہو، وہ شرعی طور پر شہر اور قصبہ کے حکم میں ہے، اس میں نماز جمعہ بلا تردد جائز ہے؛ لہذا سوال نامہ میں جو صورت درج ہے، اس میں بلا تردد جمعہ جائز ہوگا۔

وتقع فرضاً في القصبات، والقرى الكبيرة التي فيها أسواق. (شامي،

كتاب الصلاة، باب الجمعة، كراچی ۱۳۸/۲، زکریا ۶/۳)

عن ابن جريج قال: قلت لعطاء: ما القرية الجامعة؟ قال: ذات

الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف.

قال: وإذا كنت في قرية جامعة فنودي للصلاة من يوم الجمعة، فحق عليك

أن تشهدها، إن سمعت الأذان، أو لم تسمعه. (مصنف عبد الرزاق، كتاب الجمعة،

باب القرى الصغار، المجلس العلمي بيروت ۱۶۸/۳، رقم: ۵۱۷۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۱ اشوال المکرم ۱۴۲۰ھ

(الف فتویٰ نمبر: ۶۳۲۳/۳۴)

## بڑے گاؤں میں نماز جمعہ

**سوال [۳۵۳۴]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ہمارا گاؤں پھوڑہ، قصبہ جانسٹھ، ضلع مظفرنگر ایک بڑی بستی ہے، جس کی آبادی

۳۵۰۰ سے زائد ہے، اکثر مکانات پختہ ہیں، دیہات کی مناسب ضروری چیزیں فراہم

ہو جاتی ہیں، اب سوال یہ ہے کہ یہاں جمعہ پڑھا جا سکتا ہے یا نہیں؟

المستفتی: سعید الزماں مظفرنگری، مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** ساڑھے تین ہزار کی آبادی والا گاؤں قریہ کبیرہ میں شمار ہوتا ہے، ایسے بڑے گاؤں میں محض کثرت آبادی کی وجہ سے جمعہ جائز ہو جاتا ہے؛ لہذا آپ کے گاؤں پموڑہ میں بلاشبہ جمعہ جائز ہو جائے گا۔ نیز وہاں عیدین کی نماز بھی جائز اور درست ہو جائے گی۔ (مستفاد: امداد الفتاویٰ ۶۲۲/۱ بہشتی زیور ۸۰/۱۱، فتاویٰ دارالعلوم ۱۳۶/۵-۲۳/۵)

عن ابن جریج <sup>ؓ</sup> قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمع غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة فنؤدى للصلوة من يوم الجمعة، فحق عليك أن تشهدها، إن سمعت الآذان، أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمية بيروت ۱۶۸/۳، رقم: ۵۱۷۹)

تقع فرضاً في القصبات، والقرى الكبيرة التي فيها أسواق. (شامي، كتاب الصلاة، باب الجمعة، كراچی ۱۳۸/۲، زکریا ۶/۳) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ  
۲۵/رجب المرجب ۱۴۳۲ھ  
(فتویٰ نمبر: الف/۳۲/۲۹۷)

الجواب صحیح:  
احقر محمد سلمان منصور پوری غفرلہ  
۲۵/۷/۱۴۳۲ھ

## بڑی آبادی میں نماز جمعہ

**سوال [۳۵۳۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) کہ شہر ساگر ایم، پی کے محلہ شکر واری ٹوری کی مسجد شیخ گھنسونشی میں نماز جمعہ کی اداجارہی ہے، اس کے متعلق اول بات یہ ہے کہ شکر واری اور درزیانہ محلے مسلم اکثریت والے محلے ہیں، جس کی وجہ سے کافی لوگوں کی نماز جمعہ اکثر چھوٹ جاتی ہے، جس کی وجہ سے

کافی لوگوں کو نماز جمعہ اکثر دور والی مسجد میں جا کر ادا کرنی پڑتی ہے۔  
(۲) دوسرے یہ کہ ان محلوں میں بذریعہ ٹرین آنے والے لوگوں کی نماز جمعہ بھی جاتی رہتی ہے۔

(۳) تیسرے یہ کہ جمعہ کے دن مسجد درزیانہ میں دوپہر میں کسی بھی نماز کا اہتمام نہیں ہوتا۔  
(۴) چوتھے یہ کہ درزیانہ مسجد میں مدرسہ کی شروعات کے واسطے اوپری منزل کی توسیع کا کام ادھورا پڑا ہے، مسجد درزیانہ میں ادا کیے گئے نماز جمعہ ہونے پر دیگر محلوں کے افراد کے آنے سے انشاء اللہ اس توسیع کے کام میں بھی فروغ ہوگا۔

مندرجہ بالا مسئلوں کا حل تجویز یہ ہے کہ محلہ درزیانہ مسجد میں شیخ گھنسونٹی مسجد سے بڑھے ہوئے وقت پر نماز جمعہ شروع کی جائے؛ اس لئے آپ علماء حضرات سے گزارش ہے کہ شرع کے مطابق نماز جمعہ کی ادائیگی کی اجازت عنایت فرمائیں؟ غور طلب امر یہ ہے کہ  
(۱) درزیانہ اور شکر واری محلوں کے ۹۵ فیصد سے زیادہ لوگ مندرجہ بالا تجویز پر رضامند ہیں۔

(۲) مسجد درزیانہ میں جگہ پانی وغیرہ کا انتظام معقول ہے۔

(۳) مسجد درزیانہ میں نماز جمعہ کی دیگر شرائط پوری ہیں۔

(۴) مسجد درزیانہ اور شیخ گھنسونٹی مسجد میں تقریباً ۲۰۰ گز کا فاصلہ ہے۔

المستفتی: محمد خلیل کوثر کلکتہ

باسمہ سبحانہ تعالیٰ

**الجواب وباللہ التوفیق:** محلہ درزیان کی مسجد میں بھی جمعہ کی نماز صحیح اور درست ہو جائے گی، مگر جہاں تک ہو سکے جمعہ کی تعداد نہ بڑھائی جائے تو بہتر ہے۔ (مستفاد: کفایت المفتی قدیم ۲۴۰/۳، جدید ذکر یا ۳۸۸، جدید ذکر یا مطول ۱۷۳/۵، احسن الفتاویٰ ۱۱۲/۴)

وتؤدی فی مصر واحد بمواضع كثيرة مطلقاً علی المذاهب، وعلیہ الفتوی. وقال ابن عابدين: وبما ذکر اندفع ما فی البدائع من أن ظاهر الروایة جوازها فی موضعین لا فی أكثر وعلیہ الإعتقاد، فإن المذهب



الجواز مطلقاً. (الدر المختار، کتاب الصلاة، باب الجمعة، قبیل مطلب فی نية آخر ظهر

بعد صلوة الجمعة، کراچی ۱۴/۲، ۱۴/۴، زکریا ۱۵/۳) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۹ شعبان المعظم ۱۴۱۸ھ

۸/۸/۱۴۱۸ھ

(فتویٰ نمبر: الف/۳۳/۵۴۱۳)

## قریہ کبیرہ میں نماز جمعہ کا قیام

**سوال [۳۵۳۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: موضع عمر سیڈھا (ہردوئی) لکھنیم پور، ہردوئی روڈ سے تقریباً دو کیلومیٹر کے فاصلے پر واقع ہے، موضع کو اس روڈ سے ایک پختہ سڑک ملاتی ہے، قرب و جوار کے تین گاؤں سرکاری طور پر اس موضع سے ملحق ہیں، موضع کی آبادی ہندو، مسلم مخلوط تقریباً ساڑھے تین ہزار ہے اور اس سے متعلق گاؤں کی مجموعی آبادی تقریباً پندرہ سو ہے، اس طرح موضع اور اس کے متعلقات کی کل آبادی تقریباً پانچ ہزار تک پہنچتی ہے، موضع میں دور حاضر کے وسائل زندگی، بجلی، ٹیلیفون لائن، (جو ابھی زیر تکمیل ہے) ذرائع نقل و حمل، دوکانیں بھی موجود ہیں قابل ذکر یہ ہے کہ موضع میں ایک مسجد ہے، جس میں پانچ وقت باجماعت نماز ہوتی ہے، جمعہ کے دن ظہر کی نماز پڑھی جاتی ہے، عیدین کی نماز پڑھنے کے لئے موضع کے لوگ چھ کیلومیٹر کے فاصلے پر واقع ایک قصبے میں جاتے ہیں، کیا اس موضع میں جمعہ کا قیام درست ہے؟

قیام جمعہ کا یہ خیال مسجد کے متولی اور نمازیوں کے دل میں اس پاک جذبے کے تحت آیا کہ موضع میں پابندی سے نماز پڑھنے والوں کی تعداد بہت کم ہے، مسلمانوں کی اکثریت ایسی ہے کہ وہ صرف عیدین کی نماز پڑھ لیتے ہیں اور کبھی باہر سے آنے والی تبلیغی جماعت کے لانے پر مسجد میں آجاتے ہیں اور ایک یا دو وقت کی نماز پڑھ جاتے ہیں ورنہ کبھی مہینے گزر جاتے ہیں، وہ مسجد کا رخ نہیں کرتے، اگر موضع میں قیام جمعہ کی شرائط کی بنیاد پر جمعہ کا قیام ہو جاتا ہے

تو ایسی صورت میں دین سے دور یہ مسلمان کم از کم جمعہ کی نما تو پڑھ لیا کریں گے اور دین کی کچھ باتیں ان کے کان میں پڑ جایا کریں گی، جیسا کہ دیکھا گیا ہے کہ دیہاتوں میں لوگ جمعہ کی نماز کا اہتمام کرتے ہیں اور اس طرح ان تک دین کی بات پہنچتی رہتی ہے۔

المستفتی: محمد صابر، متولی مسجد عمر سیڈھا، ضلع ہردوئی

باسمہ سبحانہ تعالیٰ

**الجواب وباللہ التوفیق:** سوال نامہ کے ہر پہلو پر غور کرنے کے بعد معلوم ہوا کہ مذکورہ گاؤں کی آبادی ساڑھے تین ہزار؛ بلکہ اس سے بھی زائد ہے، ایسے بڑے گاؤں شریعت میں قصبہ کا حکم رکھتے ہیں؛ اس لئے ایسے گاؤں میں جمعہ کا قیام بلا تردد و بلاشبہ جائز ہے۔ نیز مذکورہ گاؤں ہر طرح کی سہولیات اور ضروریات زندگی اور ذرائع نقل و حمل کی وجہ سے مکمل طور پر بڑے قصبہ اور شہر کے حکم کے دائرہ میں داخل ہو چکا ہے؛ اس لئے وہاں کے لوگوں پر جمعہ کی نماز فرض ہے۔ (مستفاد: عزیز الفتاویٰ ۲۸۰/۱، فتاویٰ دارالعلوم ۳۴۵، ایضاح المسائل ص: ۶۴، محمودیہ قدیم ۳۰۴، ۳۱۴، ۳۱۴، جدید ڈائجیل ۱۰۲، ۹۸، ۸، بہشتی زیور اختری ۸۱/۱)

عن ابن جریج رضی اللہ عنہ قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة، والطائف. قال: وإذا كنت في قرية جامعة فنؤدى للصلوة من يوم الجمعة، فحق عليك أن تشهدها، إن سمعت الآذان، أو لم تسمعه. (مصنف عبد الرزاق،

كتاب الجمعة، باب القرى الصغار، المجلس العلمي بيروت ۳/۱۶۸، رقم: ۵۱۷۹)

وتقع فرضاً في القصبات، والقرى الكبيرة التي فيها أسواق. (شامي،

كتاب الصلاة، باب الجمعة، كراچی ۲/۱۳۸، زکریا ۳/۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۱/۲/۲۸ھ

کتبہ: شبیر احمد قاسمی عفا اللہ عنہ

۲۸ ربیع الثانی ۱۴۲۱ھ

(فتویٰ نمبر: الف: ۲۶۲۵، ۳۵)

## قریہ کبیرہ میں جمعہ کے بجائے ظہر پڑھنا

**سوال [۳۵۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے گاؤں سنہولی میں تقریباً ساڑھے تین ہزار کی آبادی ہے، روزمرہ کی ضرورت کی چیزیں بھی ملتی ہیں، تین ڈاکٹر بھی ہیں۔ نیز پوسٹ آفس بھی ہے، ایک جامع مسجد اور ایک چھوٹی مسجد ہے، جامع مسجد میں بہت زمانہ سے نماز جمعہ وعید ہوتی آرہی ہے؛ لیکن بعض حضرات نماز جمعہ وعید کر کے ادائیگی کے بارے میں اختلاف کرتے ہیں اور کہتے ہیں کہ اس گاؤں میں نماز جمعہ کی شرائط نہ پائے جانے کی وجہ سے جمعہ وعیدین جائز نہیں۔

اب سوال یہ ہے کہ مذکورہ گاؤں میں جمعہ جائز ہے یا نہیں؟ اگر جائز ہے تو جو حضرات نماز جمعہ ادا نہیں کرتے اور ظہر پڑھتے ہیں، ان سے ظہر کی فرضیت ساقط ہوتی ہے یا نہیں؟

المستفتی: محمد طاہر حسین، معلم مدرسہ شامی مراد آباد

باسمہ سبحانہ تعالیٰ

**الجواب وباللہ التوفیق:** جس گاؤں کی آبادی ساڑھے تین ہزار ہے، وہ قریہ کبیرہ ہے، اس میں بلاشبہ جمعہ جائز ہے؛ بلکہ واجب ہے اور عدم جواز ثابت کرنا درست نہیں ہے، جو لوگ ظہر پڑھتے ہیں ان سے ظہر تو ساقط ہو جائے گی، مگر جمعہ نہ پڑھنے کا گناہ ہوگا۔ (مستفاد: بہشتی زیور ۸۰/۱، امداد الفتاویٰ ۶۲۲/۱)

عن ابن جریر رحمہ اللہ قال: قلت لعطاء: ما القریة الجامعة؟ قال: ذات الجماعة، والأمیر، والقصاص، والدور المجتمعہ غیر المفترقة الآخذ بعضها ببعض کھیئة جدہ. قال: والقصاص؟ قال: فجدة جامعة، والطائف. قال: وإذا كنت في قرية جامعة فنؤدی للصلوة من يوم الجمعة، فحق عليك أن تشهدا، إن سمعت الأذان أو لم تسمعه. (مصنف عبد الرزاق، کتاب الجمعة، باب القرى الصغار، المجلس العلمي بیروت ۱۶۸/۳، رقم: ۵۱۷۹)

وتقع فرضاً في القصبات، والقرى الكبيرة الخ. (شامي، كتاب الصلاة، باب الجمعة، زكريا ۶/۳، كراچی ۱۳۸/۲) فقط واللہ سبحانہ وتعالیٰ اعلم  
 کتبہ: شبیر احمد قاسمی عفا اللہ عنہ  
 ۲۳ رجب المرجب ۱۴۱۵ھ  
 (فتویٰ نمبر: الف/۳۱۳۵۳۱)  
 احقر محمد سلمان منصور پوری غفرلہ  
 ۲۳/۷/۱۴۱۵ھ

## بڑے گاؤں میں نماز جمعہ جائز ہے

**سوال [۳۵۳۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میرے گاؤں میں تقریباً ڈھائی تین ہزار کی آبادی ہے اور کرانے وغیرہ کی دوکانیں ہیں، سرکاری اسکول اور کتب بھی ہے، مگر کپڑے کی دوکان، لوہے کی دوکان نہیں ہے، عرف میں اس کو دیہات ہی کہتے ہیں، شہر اور قصبہ نہیں کہتے اور تقریباً چالیس پچاس برس سے میرے یہاں جمعہ کی نماز ہو رہی ہے، اب منع کرنے پر فتنہ کا شدید اندیشہ ہے، تو اس صورت میں ان کو منع کیا جائے یا چھوڑ دیا جائے؟

خلاصہ یہ کہ میرے گاؤں میں صرف آبادی ہے، بازار وغیرہ کچھ نہیں، تو کیا میرے گاؤں میں جمعہ وعیدین جائز ہے اور ظہر کی نماز ذمہ سے ساقط ہو جائے گی؟ اور اگر ساقط نہ ہوگی تو کیا جو جمعہ گاؤں میں پڑھے گئے ہیں، ان کی جگہ ظہر کی قضاء لازم ہوگی یا نہیں؟

المستفتی: عبداللہ خان قاسمی، ریاض العلوم، گورینی، جون پور (یو پی)

باسمہ سبحانہ تعالیٰ

**الجواب وباللہ التوفیق:** ڈھائی تین ہزار کی آبادی کو قصبہ کا حکم دیا گیا ہے، چاہے وہاں باقاعدہ بازار نہ ہو؛ لہذا آپ کے گاؤں میں جمعہ وعیدین کی نماز جائز ہے اور ظہر ساقط ہو جائے گی۔ (مستفاد: فتاویٰ دارالعلوم ۵۸/۵)

عن ابن جریج <sup>رض</sup> قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ

بعضها ببعض كهيئة جددة. قال: والقصاص؟ قال: فجدة جامعة، والطائف. قال: وإذا كنت في قرية جامعة فئودي للصلاة من يوم الجمعة، فحق عليك أن تشهدها، إن سمعت الأذان أو لم تسمعه. (مصنف عبد الرزاق، كتاب الجمعة، باب القرى الصغار، المجلس العلمي بيروت ۱۶۸/۳، رقم: ۵۱۷۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

الجواب صحیح:

۱۹ ربیع الثانی ۱۴۱۶ھ

احقر محمد سلمان منصور پوری غفرلہ

(فتویٰ نمبر: الف/۳۲/۴۴۱۵)

## قصبہ سے دو میل دور آبادی میں جمعہ جائز نہیں

**سوال [۳۵۳۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جس بڑی آبادی میں عند الاحناف جمعہ وعیدین پڑھنا درست ہے، اس کی حدود میں کتنی دور تک جمعہ وعیدین کی ادائے گی جائز ہوگی اور حدود سے مراد ”فناء“ ہے یا اس آبادی کا زمینی رقبہ کہ جہاں تک وہ پھیلا ہوا ہو وہاں تک کہیں بھی جمعہ پڑھ سکتے ہیں، استفتاء ہذا کے ساتھ منسلک دارالعلوم دیوبند اور مدرسہ امینیہ دہلی کے فتاویٰ میں بڈیڈ کی حدود میں دو میل تک جہاں کہ ایک پہاڑ بھی حائل ہے جمعہ پڑھنے کی اجازت تحریر فرمائی گئی ہے، فناء میں جو چیزیں شامل ہیں وہ بڈیڈ کے آس پاس قریبی حصہ میں ہیں نہ کہ دو میل دور تک، بڈیڈ کے مضافات میں جو چھوٹی چھوٹی آبادیاں ہیں وہ بڈیڈ میں سے ہی بسی ہیں اور بعض مستقل طور پر ہیں اور بڈیڈ کا زمینی رقبہ دور دور تک پھیلا ہوا ہے، اگر قصبہ کی حدود مراد لی جائیں گی تو ہر آبادی والے اپنے نزدیک جمعہ وعیدین پڑھنا شروع کر دیں گے، جیسا کہ منسلک فتاویٰ میں گنجائش کی بنیاد پر ایک مدرسہ والوں نے یہ سلسلہ شروع کیا ہے، خلاصہ سوال یہ ہے کہ حدود سے زمینی رقبہ مراد ہے یا فناء؟

المستفتی: عبدالرحیم بڈیڈوی، گھڑگاؤں (ہریانہ)

دارالعلوم دیوبند کا جواب

کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک بستی ہے موضع بڈیڈ جس میں کافی عرصہ سے نماز جمعہ و عیدین ہوتی چلی آرہی ہے، اسی گاؤں کی کاشت کی زمین ہے جو تقریباً گاؤں سے دو میل کے فاصلہ پر ہے اور اسی زمین میں ایک پہاڑ بھی درمیان میں حائل ہے، پہاڑ کی دوسری جانب بڈیڈ کے بیس پچیس گھر آباد ہیں، ان گھروں کے قریب بڈیڈ ہی کی زمین میں ایک دینی مدرسہ بھی قائم ہے، مدرسہ کے قریب چھوٹے چھوٹے کئی گاؤں پڑتے ہیں، اکثر یہ لوگ جمعہ کی نماز سے محروم رہتے ہیں، ان حالات کو مد نظر رکھتے ہوئے یہاں جمعہ و عیدین جائز ہے یا نہیں؟ قرآن و حدیث کی روشنی میں جواب مرحمت فرمائیں۔

باسمہ سبحانہ تعالیٰ

**الجواب وباللہ التوفیق:** بڈیڈ اگر قصبہ یا بڑی آبادی ہے اور اسی وجہ سے وہاں جمعہ ہوتا آرہا ہے، یعنی وہاں شرائط جمعہ پائے جاتے ہیں، تو بڈیڈ کے دوسرے حصہ میں جو آبادی ہے، وہاں بھی جمعہ پڑھنا اور عیدین کی نماز جائز ہے۔

وتقع فرضاً في القصبات، والقرى الكبيرة التي فيها أسواق. (رد المختار،

كتاب الصلوة، باب الجمعة كراچی ۲/۱۳۸، زکریا ۳/۶)

وتؤدى في مصر واحد بمواضع كثيرة. (درمختار، كراچی ۲/۱۴۴،

زکریا ۳/۱۵) فقط واللہ سبحانہ وتعالیٰ اعلم

الجواب صحیح:  
کفیل الرحمن نشاط غفرلہ  
۵ رزی قعدہ ۱۴۱۷ھ

کتبہ: محمد ظہیر الدین عفا اللہ عنہ  
۵ رزی قعدہ ۱۴۱۷ھ  
(فتویٰ نمبر: ۱۲۳۴/۵۶۹۹)

**مدرسہ امینیہ دہلی کا جواب**

باسمہ سبحانہ تعالیٰ

**الجواب وباللہ التوفیق:** یہ بیس پچیس گھر جو آباد ہیں اگر ایک ہی بستی کے ہیں، اس کو اور ان کو ایک ہی بستی شمار کیا جاتا ہے، تو ان گھروں میں یا ان کے پاس جو مدرسہ ہے، اس میں جمعہ کی

نماز پڑھ سکتے ہیں؛ اس لئے کہ جمعہ کی نماز میں تعدد جائز ہے۔ فقط واللہ سبحانہ و تعالیٰ اعلم

## دارالافتاء مدرسہ شاہی کا جواب

باسمہ سبحانہ تعالیٰ

**الجواب وبالله التوفیق:** جس قصبہ اور بڑی آبادی میں شرعاً نماز جمعہ جائز ہوتی ہے، اس کے فناء میں تو نماز جمعہ جائز ہے، مثلاً قبرستان، کھیل کا میدان وغیرہ، مگر اس قصبہ کی ملکیت کی زمین جو ایک ایک دو دو میل کے فاصلہ پر ہے اور قصبہ والوں نے اپنی جائیداد کی بناء پر وہاں رہائشی مکانات بھی بنا لئے ہیں، ایسے فاصلہ اور اتنی دوری کی آبادی کو قصبہ میں شمار نہیں کیا جاسکتا ہے؛ اس لئے ان آبادیوں میں نماز جمعہ جائز نہیں ہے؛ کیونکہ جواز جمعہ کے لئے اتصال آبادی شرط ہے۔ اور سوال نامہ سے واضح ہوتا ہے کہ اتصال نہیں ہے؛ بلکہ کافی فاصلہ ہے؛ اس لئے بڈیڈ کے مضافات کی مذکورہ آبادیوں میں نماز جمعہ جائز نہیں ہے؛ کیونکہ زمینی رقبہ کا اعتبار نہیں؛ بلکہ فناء ہی کا اعتبار ہے اور دارالعلوم دیوبند اور مدرسہ امینیہ کا جواب ہم کو سمجھ میں نہیں آیا۔ جزئیہ ملاحظہ فرمائیں:

من كان مقيمًا في أطراف المصر ليس بينه وبين المصر فرجة؛ بل الأبنية متصلة إليه، فعليه الجمعة، وإن كان بينه وبين المصر فرجة من المزارع والمراعي فلا جمعة عليه، وإن كان يسمع النداء. (شرح كبيری، فصل في صلوة الجمعة، اشرفیة دیوبند ۵۵۲، وهكذا في البحر الرائق، كتاب الصلاة، باب صلوة الجمعة، زكريا ۲/۲۴۷، كوئثه ۲/۴۱، قاضيخاں علی الهندیة، كتاب الصلاة، باب صلوة الجمعة، زكريا ۱/۱۷۴، جدید زكريا ۱/۱۰۹، الفتاوى التاتارخانية، كتاب الصلاة، الفصل الخامس والعشرون في شرائط الجمعة، زكريا ۲/۵۵۳، رقم: ۳۲۷۶، ہندیة، كتاب الصلاة، الباب السادس عشر في صلوة الجمعة، زكريا قديم ۱/۱۴۵، جدید ۱/۲۰۵) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱ ربیع الثانی ۱۴۱۹ھ

(فتویٰ نمبر: الف/۵۶۹۹)

الجواب صحیح:

احقر محمد سلمان منصور پوری غفرلہ

۱۴۱۹/۴/۱ھ

## ملے ہوئے دو گاؤں کو ایک شمار کر کے جمعہ قائم کرنا

**سوال [۳۵۴۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں دو گاؤں بالکل ملے ہوئے ہیں، ایک گاؤں کے اندر جمعہ کی نماز ہوتی ہے اور دوسرے گاؤں میں جمعہ کی نماز نہیں ہوتی ہے؛ لیکن عیدین کی نماز ہوتی ہے، جو دونوں گاؤں ملے ہوئے ہیں ان کی آبادی تقریباً پانچ ہزار ہے، ان دونوں گاؤں کو ملا ہوا تصور کر کے وہاں پر جمعہ کی نماز قائم کرنا درست ہے یا نہیں؟

المستفتی: گلشاد احمد فیض آبادی

باسمہ سبحانہ تعالیٰ

**الجواب وباللہ التوفیق:** اتحاد آبادی کا اعتبار یوں ہوتا ہے کہ باہر سے آنے والا دونوں گاؤں کو ایک ہی تصور کرے، چاہے گاؤں والے الگ الگ شمار کرتے ہوں؛ چونکہ مذکورہ دونوں گاؤں کی کیفیت آبادی اسی طرح کی ہے اور دونوں گاؤں کی مجموعی آبادی؛ چونکہ پانچ ہزار ہے؛ لہذا یہ قصبہ کے حکم میں ہوگا اور اس میں بلا تردد جمعہ جائز ہوگا۔ (مستفاد: فتاویٰ محمودیہ قدیم ۳۰۴۲، ۳۱۴۲، جدید ڈائجیل ۹۱/۸، ۱۰۶، امداد الفتاویٰ ۶۲۴/۱، بہشتی زیور ۸۱/۸، ایضاح المسائل ص: ۶۵)

أنه بلدة كبيرة فيها سلك، وأسواق، ولها رساتيق. (شامي، كتاب

الصلاة، باب الجمعة، كراچی ۱۳۷/۲، زکریا ۵/۳) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۰/۸/۱۱ھ

کتبہ: شبیر احمد قاسمی عفا اللہ عنہ

۱۱ شعبان المعظم ۱۴۲۰ھ

(فتویٰ نمبر: الف/۶۳۰۹)



## دو متصل آبادیوں میں جمعہ قائم کرنا

**سوال [۳۵۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ دو آبادی ہیں جو بالکل متصل ہیں، اس طرح کہ ناظر یہ نہیں سمجھتا کہ یہ دو آبادی ہیں؛ حالانکہ سرکاری اعتبار سے دونوں کا الگ الگ نام ہے اور دونوں کے پردھان الگ الگ ہیں، دونوں کی ووٹرسٹ الگ الگ ہے، تو کیا ہم دونوں میں اتحاد پیدا کر کے جمعہ کو قائم کر سکتے ہیں؟

المستفتی: محمد طارق، مدرس مدرسہ ہدایت العلوم، مدار پور

باسمہ سبحانہ تعالیٰ

**الجواب وباللہ التوفیق:** اگر دونوں آبادیاں اس قدر متصل ہیں کہ باہر سے آنے والے اجنبی لوگ دونوں کے درمیان امتیاز نہ کر سکیں، تو وہ شرعی طور پر ایک ہی آبادی شمار ہوگی، اگرچہ سرکاری کاغذات و پردھان وغیرہ الگ الگ کیوں نہ ہوں اور دونوں آبادی کی مردم شماری جس میں ہندو مسلم، بچے، بوڑھے سب شامل ہیں تین ہزار سے تجاوز کر جاتی ہے، تو وہ بڑے گاؤں اور قصبہ کے حکم میں ہے اور ایسے قصبہ میں جمعہ پڑھنا واجب ہے۔ (مستفاد: امداد الاحکام ۴/۲۱۱)

والقريتان المتدانيتان المتصل بناء إحداهما بالأخرى، أو التي يرتفق أهل إحداهما بالأخرى فهما كالقرية الواحدة. (الموسوعة ۲۷/۲۷۹)  
وتقع فرضاً في القصبات، والقرى الكبيرة التي فيها أسواق، وفيما ذكرنا إشارة إلى أنه لا تجوز في الصغيرة. (شامي، كتاب الصلاة، باب الجمعة، كراچی ۲/۱۳۸، زکریا ۳/۶-۷، امداد الفتاویٰ ۱/۶۷۱) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۳/۷/۶ھ

کتبہ: شبیر احمد قاسمی عفا اللہ عنہ

۶ رجب المرجب ۱۴۲۳ھ

(فتویٰ نمبر: الف ۳۶/۷۳۸)

## تین چار بستیوں کا ایک جگہ مل کر جمعہ قائم کرنا

**سوال [۳۵۴۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کے وطن میں مختلف بستیاں ہیں اور ہر بستی کی آبادی مختلف ہے، کسی بستی میں پانچ سو مسلم و غیر مسلم مرد و عورتیں ہیں اور کسی بستی میں ایک ہزار مسلم و غیر مسلم مرد و عورتیں ہیں؛ لیکن ضروریات کے سامان دستیاب ہونے کے اعتبار سے مذکورہ بستیوں میں سے کوئی بھی بستی ایسی نہیں ہے کہ ضرورت کے سارے سامان دستیاب ہو سکیں، یعنی شہر یا قصبہ کی کوئی شکل نہیں ہے، کیا ایسی بستیوں میں جمعہ یا جمعہ کے لئے مسجد قائم کر سکتے ہیں؟ دو تین یا چار پانچ بستی والے مل کر کسی ایک بستی کی مسجد کو جامع مسجد بنا کر نماز جمعہ ادا کر سکتے ہیں یا نہیں؟ مکمل و مدلل جواب مطلوب ہے۔

المستفتی: عبداللہ حساس، جینی پور روڈ، سرسیدنگر کولہ، مراد آباد

باسمہ سبحانہ تعالیٰ

**الجواب وبالله التوفیق:** جس بستی میں ۶۰۰ یا ۱۵۰۰ سو مسلم غیر مسلم مرد و عورت، بچے، بوڑھے انسان رہتے ہوں، اس میں شرعی طور پر جمعہ جائز نہیں ہے، جمعہ کے جائز ہونے کے لئے کم از کم یہ لازم ہے کہ ڈھائی تین ہزار انسانوں کی آبادی ہو اور یہاں ایسا نہیں ہے، نیز تین چار بستیاں مل کر ایک ساتھ ایک جگہ جمعہ قائم کریں تو یہ بھی جائز نہیں ہے؛ جبکہ ان بستیوں کے درمیان کھیت یا باغات وغیرہ کا فاصلہ ہو۔ (مستفاد: فتاویٰ دارالعلوم دیوبند ۵۶/۵)

تقع فرضاً في القصبات، والقرى الكبيرة التي فيها أسواق، وفيما ذكرنا إشارة إلى أنه لا تجوز في الصغيرة التي ليس فيها قاض، ومنبر، وخطيب. كما في المضمرة. (شامي، كتاب الصلاة، باب الجمعة، كراچی ۱۳۸/۲، زکریا ۶/۳)

لا تجوز في القرى. (الحوهرة النيرة، كتاب الصلاة، باب الجمعة، امداديه ملتان)

۱/۱۰۶، دارالکتاب دیوبند ۱/۱۲۶) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
 ۹ شعبان المعظم ۱۴۲۸ھ  
 (فتویٰ نمبر: الف/۳۸/۹۳۸۵)

## متصل چارگاؤں میں نماز جمعہ کا حکم

**سوال [۳۵۴۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک ایسا قریہ ہے جس کا اصل نام مؤمن پور ہے، جس کے تحت چار قریہ ہیں۔ ۱۔ رسول پور ۲۔ مؤمن پور ۳۔ ہیرا پور ۴۔ پریم پور، ان چاروں گاؤں کا پردھان ایک ہے، آرائش و ضرورت کی ہر چیز ہر وقت ملتی ہے، ان چاروں گاؤں میں سے بعض میں صرف عیدین کی نماز ہوتی ہے جمعہ نہیں ہوتا، ان چاروں کی آبادی اگر ملائی جائے تو تین ہزار سے کہیں زائد ہوگی، ان چاروں گاؤں کے بالکل بیچ سے ایک ہمہ وقت چلتا ہوا پختہ روڈ ہے، اس میں ایک ڈاکخانہ ہے، جو چاروں گاؤں کا ہے، اس میں ایک بازار چوراہہ ہے، سات آٹھ شفا خانہ ہیں، میڈیکل، جنرل اسٹور، ہوٹل، پنکھا، نل، کپڑا، جوتا، چپل، سلائی مشین، سیمنٹ، کھاد، سریا، پلائی کی مشین، آرائشیں، رائس مل وغیرہ میں سے ہر ایک کی چھ چھ، سات سات دوکانیں موجود ہیں، تو آیا اس گاؤں میں نماز جمعہ اور عیدین جائز ہوگی یا نہیں؟ اگر نہیں تو کیوں نہیں؟ ان چاروں گاؤں کا حکم الگ الگ لگے گا یا ڈاکخانہ اور پردھان کی وجہ سے ایک ہی کا حکم لگے گا؟

المستفتی: محمد اسعد، مینڈ پورہ، فیض آباد

باسمہ سبحانہ تعالیٰ

**الجواب وباللہ التوفیق:** اگر چاروں گاؤں کے درمیان باقاعدہ کھیتوں کا فاصلہ ہے، ایک دوسرے سے ملے ہوئے نہیں ہیں، تو سب الگ الگ آبادی ہیں، سب کا حکم بھی الگ الگ ہوگا، سب کا پردھان ڈاکخانہ ایک ہونے کی وجہ سے ایک آبادی کا حکم نہ ہوگا؛ بلکہ آبادی ایک ہونے کے لئے اتصال آبادی شرط ہے؛ لہذا اگر دو گاؤں متصل ہو گئے ہیں اور

ان کی آبادی تین ہزار یا اس سے زائد ہے، تو ان میں جمعہ جائز ہوگا ورنہ نہیں اور اگر متصل نہیں ہے، تو جس کی آبادی تین ہزار یا اس سے زائد ہے اس میں جمعہ جائز ہوگا اور جس میں کم ہے اس میں جائز نہ ہوگا۔ (مستفاد: امداد الفتاویٰ ۶۱۵/۱)

تقع فرضاً في القصبات، والقرى الكبيرة التي فيها أسواق، وفيما ذكرنا إشارة إلى أنه لا تجوز في الصغيرة التي ليس فيها قاض، ومنبر، وخطيب. كما في المضمورات. (شامی، کتاب الصلاة، باب الجمعة، کراچی ۱۳۸/۲، زکریا ۶/۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۱۸/۱/۱۹ھ

کتبہ: شبیر احمد قاسمی عفا اللہ عنہ  
۱۹ محرم الحرام ۱۴۱۸ھ  
(فتویٰ نمبر: الف ۳۳/۵۱۵)

## متصل دو آبادی میں جمعہ کی نماز کا حکم

**سوال [۳۵۴۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جمعہ کے جواز کے متعلق بستی میں کشمکش کا ماحول ہے، کچھ لوگ دوبارہ فتویٰ حاصل کر کے اختلاف کے خاتمہ کے متمنی ہیں، نئی تحقیق کے مطابق بستی کے حالات مندرجہ ذیل ہیں۔

موضع شاہ پور کے کل چار موضع ہیں، دو میں کاشتکاری ہوتی ہے، دو میں آبادی ہے ۱۹۴۷ء سے پہلے یہاں پر ایک ہی مسجد تھی اور قبرستان تو اب بھی دونوں موضعوں کا مشترک ہی ہے، پردھان بھی ایک ہی ہوا کرتا ہے، برساتی ندی سے گھر بہتے گئے اور دوبارہ بستے گئے، اس طرح پرانی مسجد سے بھی گھر دور ہوتے چلے گئے اور آبادی بھی بڑھتی گئی، گلی کوچوں سے مقامی لوگ ہی جانتے ہیں کہ موضع شاہ پور اور حسین ملک پور کی حدود کہاں کہاں ہیں، فاصلہ نہ ہونے کی وجہ سے باہر کے آدمی کو اب بھی بغیر بتلائے معلوم نہیں ہو سکتا، مشہور بھی یہ بستی شاہ پور کے نام

سے ہے، موضع حسین ملک پور سے بہت کم لوگ واقف ہیں، ہر ایک کی آبادی اس طرح ہے کہ موضع شاہ پور کی آبادی تین ہزار سے زیادہ ہے، پرچون کی چھ دوکانیں ہیں، دوسرکاری اسکول ہیں، ایک کرانے کی دوکان، تین باہر کے ڈاکٹر ہیں، سرکاری کوٹہ بھی ہے، جہاں سے چینی اور مٹی کا تیل ملتا ہے، کپڑے کی مستقل دوکان تو نہیں ہے؛ لیکن معمولی ضرورت تو باہر سے بیچنے آنے والوں کے ذریعہ سے پوری ہو جاتی ہے، بیاہ شادی اور میت کے لئے کپڑا قصبہ بہٹ سے لانا پڑتا ہے، اہم ضروریات دونوں بستیوں کی قصبہ بہٹ ہی سے پوری ہوتی ہیں جو تقریباً تین کلومیٹر کے فاصلہ پر ہے، موضع حسین ملک پور کی آبادی تقریباً تین ہزار ہے، پانچ، چھ پرچون کی دوکانیں، ایک مقامی، ایک بیرونی ڈاکٹر کی دوکان ہے، عام راستے کشادہ ہیں، ایک مدرسہ اور مدرسہ کی ایک مسجد اور ایک مسجد علیحدہ ہے؛ جبکہ موضع شاہ پور میں ایک ہی مسجد ہے، ان حالات میں کس بستی میں نماز جمعہ واجب ہے یا دونوں میں جائز ہے؟ اور نماز عید بھی دونوں بستی کے لوگ ایک ہی جگہ پڑھیں یا علیحدہ علیحدہ انتظام کریں؟ عید گاہ گرام پانچایت کی جگہ میں پردھان اور ممبروں کی مرضی سے بنائی جاسکتی ہے یا نہیں؟

المستفتی: محمد یونس، احمد گڑھ (پنجاب)

باسمہ سبحانہ تعالیٰ

**الجواب وباللہ التوفیق:** جب دونوں بستیاں اس طرح مل چکی ہیں کہ دیکھنے والے دونوں کو ایک ہی سمجھیں گے تو ایسی صورت میں دونوں کی آبادی اقامت جمعہ کے لئے ایک ہی شمار ہوگی؛ لہذا ایسی شکل میں آبادی پانچ ہزار سے بھی تجاوز کر جاتی ہے؛ اس لئے وہاں پر نماز جمعہ و عیدین بلاشبہ جائز ہو جائیں گی۔

نیز دونوں کے لئے ایک عید اور ایک ہی جامع مسجد ہو تو زیادہ بہتر ہوگا اور متعدد مساجد میں بھی جمعہ قائم کرنا جائز ہے اور عید گاہ ایک ہی رہے تو بہتر ہے اور تعدد عید گاہ اور تعدد جمعہ کے لئے پردھان کے تعدد کا اعتبار نہیں ہے؛ بلکہ اقامت جمعہ و عیدین کے لئے صرف آبادی کی کثرت

اور قصبہ کی حیثیت ہونا کافی ہے۔

تقع فرضاً في القصبات، والقوى الكبيرة التي فيها أسواق الخ  
(شامی، کتاب الصلاة، باب الجمعة، زکریا ۶/۳، کراچی ۱۳۸/۲) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۶/۱۵/۱۴۱۵ھ

۱۴۱۵/۱۱/۱۷ھ

(فتویٰ نمبر: الف/۳۱/۲۰۶)

## مختلف گاؤں کو ایک مان کر ان میں جمعہ ہو سکتا ہے؟

**سوال [۳۵۴۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ احقر کے گاؤں کی مجموعی آبادی مردم شماری کے اعتبار سے ۱۴۶۰۰ ہے اور ووٹر لسٹ کے اعتبار سے دو ہزار پانچ سو سے زائد ہے، ان میں سے کچھ لوگوں نے ممبئی اور دوسرے مقامات پر گھر بنا لئے ہیں، جن کی تعداد چھ سات سو سے زائد نہیں ہے، گاؤں کے اندر ان حضرات کا کبھی اہل و عیال کے ساتھ اور کبھی بغیر اہل و عیال کے آنا جانا ہوتا رہتا ہے، کچھ لوگ اپنے بچوں کی شادیاں وغیرہ بھی گاؤں ہی میں آ کر کرتے ہیں، تو کیا مذکورہ گاؤں میں جمعہ کا قیام درست ہے؟ مدلل واضح فرما کر شکر یہ کا موقع عنایت فرمائیں۔

**نوٹ:** ضروریات کی چیزوں میں گوشت، مچھلی، کپڑا، چپل وغیرہ نہیں ملتا ہے، بقیہ چیزیں گاؤں کی دوکانوں میں دستیاب ہیں، گاؤں میں ڈاکخانہ ہے؛ لیکن پولس چونکہ نہیں ہے اور گاؤں کا محل وقوع کچھ اس طرح ہے کہ وہ مختلف چھوٹے چھوٹے گاؤں پر مشتمل ایک بڑا گاؤں ہے اور ان گاؤں کے اندر ہر ایک کو الگ الگ نام سے پکارا جاتا ہے؛ لیکن گاؤں سے باہر اور سرکاری کاغذات میں وہ سب بڑے گاؤں کے نام سے موسوم ہوتے ہیں اور ہر ایک چھوٹا گاؤں بڑے گاؤں سے کچھ کھیتوں کے فاصلہ پر ہے، ہر ایک کے مابین کم و بیش سو، دو سو میٹر کا فاصلہ ہوگا۔ گاؤں میں دو مسجدیں ہیں، ان میں سے ایک مسجد میں ۲۰ رسال سے زائد

عرصہ سے جمعہ کی نماز ادا کی جا رہی ہے، اس وقت گاؤں کی آبادی بمشکل تمام ڈیڑھ ہزار رہی ہوگی اور گاؤں کے اکثر لوگ جمعہ کی نماز ادا کرتے ہیں اور کچھ لوگ دوسری مسجد میں جمعہ کے دن ظہر کی نماز ادا کرتے ہیں۔ نیز ان تمام گاؤں کا پردھان بھی ایک ہی ہے۔

المستفتی: سہیل احمد، علی گڑھ

باسمہ سبحانہ تعالیٰ

**الجواب وباللہ التوفیق:** سوال نامہ میں طرز تحریر اور موقع وقوع کا جو تذکرہ کیا گیا

ہے، اس سے یہ پتہ چلتا ہے کہ وہ ایک گاؤں نہیں ہے؛ بلکہ الگ الگ مختلف گاؤں ہیں، جن کی مجموعی آبادی اور مردم شماری ایک ساتھ بیان کی گئی ہے، جواز جمعہ کے لئے بغیر فصل کے متصل آبادی کا اعتبار ہے اور سوال نامہ میں ذکر کردہ الگ الگ کسی بھی گاؤں کی آبادی ڈھائی تین ہزار نہیں ہو رہی ہے؛ لہذا شرعی طور پر ہر ایک گاؤں کو الگ الگ شمار کیا جائے گا؛ اسی لئے کھیتوں کے فاصلہ کے ساتھ مختلف آبادیوں کو ایک شمار کر کے ان گاؤں میں جمعہ جائز نہ ہوگا؛ بلکہ جب بھی ان میں سے جس گاؤں کی تنہا آبادی ڈھائی تین ہزار کو پہنچ جائے، اس میں جمعہ جائز ہو سکتا ہے، ورنہ ان میں سے کسی بھی گاؤں میں جمعہ درست نہ ہوگا۔

حضرت تھانویؒ نے اس مسئلہ میں بحث کرتے ہوئے عدم جواز کا حکم لکھا ہے؛ اس لئے ہم بھی اس میں عدم جواز ہی کی بات سمجھتے ہیں۔ (مستفاد: امداد الفتاویٰ ۱/۶۱۵)

لاتجوز في الصغيرة التي ليس فيها قاض، ومنبر وخطيب. (شامي،

كتاب الصلاة، باب الجمعة، كراچی ۱۳۸/۲، زکریا ۷/۳)

ومن كان مقيماً بموضع بينه وبين المصر فرجة من المزارع والمراعي نحو القلع بنجاري لا جمعة على أهل ذلك الموضع. (هندية،

كتاب الصلاة، الباب السادس عشر في صلوة الجمعة، زکریا قديم ۱/۱۴۵، جديد ۱/۲۰۵)

ولو كان بين ذلك الموضع وبين عمران المصر فرجة من المزارع والمراعي لا جمعة على أهل ذلك الموضع، وإن كان النداء يبلغهم.

(تاتار خانیا، کتاب الصلاة، الفصل الخامس والعشرون في شرائط الجمعة، زكريا  
۵۵۳/۲، رقم: ۳۲۷۶)

وروي عن أبي حنيفةؒ وهو بلدة كبيرة فيها سلك، وأسواق، ولها  
رساتيق، وفيها وال يقدر على إنصاف المظلوم من الظالم بحشمته، وعلمه،  
أو علم غيره ويرجع الناس إليه فيما وقع لهم من الحوادث، وهذا  
هو الأصح. (تاتار خانیا، ۵۴۹/۲، رقم: ۳۲۶۶، شامي، زكريا ۵/۳، مجمع الأنهر،  
دار الكتب العلمية بيروت ۱/۲۴۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۶ شوال المکرم ۱۴۳۲ھ  
(فتویٰ نمبر: الف ۳۹/۵۰۵۱۰)

الجواب صحیح:  
احقر محمد سلمان منصور پوری غفرلہ  
۲۶/۱۰/۲۳۲۱ھ

## شہر سے متصل ہونے والی آبادی میں نماز جمعہ وعیدین

**سوال [۳۵۴۶]:** کیا فرماتے ہیں علمائے دین ومفتیان شرع متین مسئلہ ذیل کے  
بارے میں: کہ بندۂ ناچیز کو ایک مسئلہ میں بہت تردد ہے، ویسے چند کتابوں مثلاً  
امداد الفتاویٰ، امداد الاحکام، فتاویٰ رحیمیہ، فتاویٰ محمودیہ، احسن الفتاویٰ، فتاویٰ دارالعلوم،  
شامی، البحر وغیرہ میں دیکھا مسئلہ سمجھ میں نہ آیا، وہ مسئلہ یہ ہے کہ ہمارے شہر کا مٹی اور شہر  
ناگپور کے درمیان ۱۵ کلومیٹر کا فصل ہے اور دونوں میں شرائط جمعہ وعیدین کے پائے جانے  
کی وجہ سے جمعہ وعیدین ہوتی ہیں؛ لیکن ان دونوں شہروں کے درمیان اور شہر کا مٹی سے  
بالکل متصل صرف ایک نالا حائل ہے ایک آبادی ہے جس کا نام بھی الگ ہے اور اس کا  
انتظام بھی الگ ہے، شہر کا مٹی میونسپلٹی کے تحت ہے اور وہ متصل آبادی نگر پالیکا کے تحت ہے،  
وہ دیکھنے میں اتنی متصل ہے کہ اگر نیا آدمی دیکھے اور پہلے سے اس آبادی کے متعلق معلوم نہ  
ہو تو وہ شہر کا مٹی ہی سمجھے گا، اس کی آبادی مسلم وغیر مسلم کل ملا کر ۷۰۰۰۰ رسات ہزار ہے،  
ضرورت زندگی کی اکثر چیزیں مہیا ہیں، صرف ڈاکخانہ، ریلوے اسٹیشن نہیں ہے اور بازار



نہیں ہے، اس آبادی میں اہل ایمان نے ایک اچھی مسجد بنائی ہے، تو اس آبادی میں نماز جمعہ درست ہے یا نہیں؟

**نوٹ:** یہ آبادی فناء کا مٹی نہیں ہے۔ برائے مہربانی آپ اس کا جواب جلد دے دیں تو بہت اچھا ہوگا۔

المستفتی: مفتی عتیق الرحمن، استاذ دارالعلوم کامٹی، ناگپور

باسمہ سبحانہ تعالیٰ

**الجواب وباللہ التوفیق:** شہر کامٹی سے متصل جو آبادی ہے، وہ شرعی طور پر شہر کامٹی ہی کا حصہ قرار پائے گی، اس پر شہر کا حکم لاگو ہوگا، اگرچہ قانون حکومت کے اعتبار سے اس کا نام اور ذمہ دار الگ الگ کیوں نہ ہوں؛ اس لئے اس میں جمعہ قائم کرنا فرض ہوگا۔

نیز خود اس کی آبادی اتنی کثیر مقدار کو پہنچ چکی ہے کہ اگر یہ بالکل الگ ہوتی تب بھی اس پر شہر اور قریہ کبیرہ کا حکم لگایا جاتا، ایسی بڑی آبادی میں یوں ہی جمعہ لازم ہو جاتا ہے؛ اس لئے اس آبادی میں جامع مسجد بنا کر جمعہ قائم کرنا بلاشبہ جائز اور درست ہوگا۔ (مستفاد: امداد الفتاویٰ ۶۷۳/۱)

أو كان إحداهما تبعاً للآخر بحيث تجب الجمعة على ساكنه للاتحاد  
حكماً الخ (در مختار، كتاب لصلاة، باب صلوة لمسافر، كراچی ۱۲۶/۲، زكريا ديوبند ۲/۶۰۷)  
يجب على أهل المواضع القريبة إلى البلد التي هي نوابع  
العمران الخ (البحر الرائق، كتاب الصلاة، باب الجمعة، زكريا ديوبند ۲/۴۸۱،  
كوئٹہ ۱۴۱۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۱۸/۲۶ھ

کتبہ: شبیر احمد قاسمی عفا اللہ عنہ

۶ ربیع الثانی ۱۴۱۸ھ

(فتویٰ نمبر: الف ۵۲۳۲/۳۳)

درمیان میں دو تین کلومیٹر کے فاصلے والی دو بستوں کو ایک شمار کر کے جمعہ قائم کرنا

**سوال [۳۵۴۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے علاقہ میں بعض بستیوں کا بسا و ایک ایک، دودو، تین تین کلومیٹر فاصلہ پر ہیں، جس میں بعض بستیوں کی مردم شماری چار سو، بعض کی پانچ سو، بعض کی اس سے کم و زیادہ ہے، تقریباً سبھی بستیوں میں مساجد و مکاتب ہیں جو آباد ہیں۔

نیز گورنمنٹ ان میں سے تین تین، چار چار کو ملا کر ایک گاؤں اور پنچایت قرار دے کر ان میں سرپنچ، وارڈ ممبر کے ووٹ کرواتی ہے، اس طرح تین چار بستیوں کو ملانے سے بعض کی مردم شماری تین چار ہزار کو پہنچ جاتی ہے اور ان میں کچھ ضروریات انسانی (کرانہ وغیرہ) بھی دستیاب ہوتی ہیں، اس علاقہ کے عرف میں چھوٹی ایک بستی کو ڈھانی اور گورنمنٹ کی ملا کر گاؤں پنچایت قرار دی ہوئی بستی کو ایک گاؤں سمجھا اور کہا جاتا ہے؛ لہذا گورنمنٹ اور عرف کی اتباع میں اس طرح کی بستیوں کو ملا کر ایک بڑا گاؤں مان کر ان میں جمعہ کا جو از قرار دینا شرعاً کیسا ہے؟

**نوٹ:** فصل اور وصل کتنا معتبر ہے، یعنی کتنی دور کی آبادی کو ایک قرار دیا جاسکتا ہے؟

المستفتی: مختار احمد قاسمی، خادم مدرسہ خادم الاسلام بھاکری (مہاراشٹر)

باسمہ سبحانہ تعالیٰ

**الجواب وباللہ التوفیق:** جن گاؤں کے درمیان دودو، تین تین کلومیٹر کا فاصلہ ہے اور درمیان میں کبھتی وغیرہ ہے ان کو بالکل الگ الگ دیہات شمار کیا جاتا ہے؛ لہذا ایسے مختلف گاؤں کو ملا کر ایک آبادی شمار کر کے جمعہ کا قیام درست نہیں ہے۔

ألا ترى أنهم لو صلوا في القرى لزمهم أداء الظهر. (شامی، کتاب

الصلاة، باب الجمعة، کراچی ۱۳۸/۲، زکریا ۷/۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۷/۸/۱۷ھ

کتبہ: شبیر احمد قاسمی عفا اللہ عنہ

۱۷ شعبان المعظم ۱۴۲۷ھ

(فتویٰ نمبر: الف/۳۸/۹۱۰۲)

## شہر سے ڈیڑھ کلومیٹر دوری پر واقع مدرسہ کی مسجد میں نماز جمعہ

**سوال [۳۵۴۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارا مدرسہ جس میں تقریباً دو سو پچاس طلبہ مقامی و بیرونی زیر تعلیم ہیں، جنگل میں گاؤں سے (جس کی آبادی کم و بیش ۲۴۰۰۰) سے ڈیڑھ کلومیٹر کی دوری پر لپ سڑک واقع ہے اور قدرے فاصلہ پر ایک دوسرا مدرسہ اسکول اور گنوں کا میل بھی ہے، بعض مرتبہ ان جگہوں بھی نماز جمعہ پڑھنے کے لئے لوگ تشریف لاتے ہیں، دریافت طلب امر یہ ہے کہ ہمارے اس مدرسہ کی مسجد میں نماز جمعہ جائز ہے یا نہیں؟

المسئفتی: محمد لقمان قاسمی، میرٹھ

باسمہ سبحانہ تعالیٰ

**الجواب وباللہ التوفیق:** چوبیس ہزار کی آبادی والے گاؤں سے ڈیڑھ کلومیٹر دوری پر لپ سڑک جنگل میں مدرسہ ہے، مدرسہ اور آبادی کے درمیان اس ڈیڑھ کلومیٹر کے فاصلہ میں جنگلات اور کھیت وغیرہ ہیں اور مدرسہ کے آس پاس کوئی آبادی نہیں ہے، تو ایسے مدرسہ کی مسجد میں جمعہ پڑھنا درست نہیں ہے؛ اس لئے کہ جمعہ کی شرائط میں سے اہم ترین شرط یہ ہے کہ جمعہ شہر یا قصبہ یا بڑے گاؤں میں ہو، یہاں چھوٹا گاؤں بھی نہیں ہے۔

ويشترط لصحتها سبعة أشياء: الأول المصر..... أو فناؤه الخ (وتحتہ فی الشامیہ:) فی ما ذکرنا إشارة إلى أنه لا تجوز فی الصغیرة التي لیس فیها قاض..... ألا تری أن فی الجواهر: لو صلوا فی القرى لزمهم أداء الظهر.

(شامی، کتاب الصلاة، باب الجمعة، کراچی ۱۳۷۲، زکریا ۴/۳۱-۷)

لاتصح الجمعة إلا فی مصر جامع، أو فی مصلی المصر، ولا تجوز

فی القرى. (هدایة، کتاب الصلاة، باب صلوة الجمعة اشرفی دیوبند ۱/۱۶۸)

وتقع فرضاً فی القصبات، والقرى الكبيرة التي فیها أسواق. (شامی،

کتاب الصلاة، باب الجمعة، کراچی ۱۳۸/۲، زکریا ۶/۳)

**عن علي رضي الله عنه أنه قال: لا الجمعة، ولا تشریق، إلا في مصر**  
جامع. (المصنف لابن أبي شيبه، كتاب الصلاة من قال: لا الجمعة، ولا تشریق، إلا في مصر  
جامع، مؤسسة علوم القرآن بيروت ۴/۴۶، رقم: ۵۰۹۸) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۷ ربيع الاول ۱۴۳۳ھ

۱۴۳۳/۲/۱۴ھ

(فتویٰ نمبر: الف/۲۰/۱۱۰۲)

## جنگل میں واقع مدرسہ میں جمعہ کا قیام

**سوال [۳۵۴۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارا مدرسہ شہر سے سات کلومیٹر دوری پر جنگل میں واقع ہے، مدرسہ ہذا میں ایک سو ساٹھ طلبہ زیر تعلیم ہیں، گیارہ اساتذہ اور پانچ ملازمین ہیں، مدرسہ سے جنوب کی سمت پانچ کلومیٹر دوری پر ایک گاؤں واقع ہے، جس میں تقریباً پچاس مسلم گھر ہیں اور وہاں نماز جمعہ بھی ہوتی ہے اور مدرسہ سے مغرب کی سمت تین کلومیٹر پر ایک دیہات واقع ہے، وہاں بھی دس مسلم گھر ہیں، ویسے ہم یہاں نماز جمعہ ادا کر رہے تھے؛ لیکن ایک عالم دین کے کہنے کی وجہ سے بند کر دیا ہے، اگر نماز جمعہ نہیں پڑھ سکتے تو جو چند جمعہ کی نمازیں اس سے پہلے پڑھی گئی ہیں ان کا کیا مسئلہ ہے؟ اور اگر پڑھ سکتے ہیں، تو جو ہم ظہر ادا کر رہے ہیں اس کا کیا مسئلہ ہے؟

المستفتی: منجانب مدرسہ بیت العلوم سندگی، بیجاپور (کرناٹک)

باسمہ سبحانہ تعالیٰ

**الجواب وباللہ التوفیق:** جمعہ شہر، قصبہ، بڑے گاؤں میں جائز ہے، اس کے علاوہ دیہات، چھوٹے گاؤں یا جنگل میں جائز نہیں اور آپ کا یہ مدرسہ چونکہ آبادی سے دور جنگل میں واقع ہے؛ اس لئے اس مدرسہ میں جمعہ جائز نہیں؛ بلکہ ظہر پڑھنا لازم ہے، وہاں رہتے ہوئے جمعہ پڑھنے سے فریضہ ظہر ذمہ سے ساقط نہ ہوگا؛ اس لئے چند مرتبہ جو جمعہ

پڑھ لیا گیا ہے، اس کی جگہ ظہر کی قضاء نماز پڑھ لیں۔ (مستفاد: کفایت المفتی ۱۹۳/۳، جدید زکریا ۲۳۹/۳، جدید زکریا مطول ۱۲۰/۵، دارالعلوم ۵۸/۵)

لاجمعة بعرفات في قولهم جميعاً؛ لأنها قضاء. (هداية، كتاب الصلاة،

باب صلوة الجمعة اشرفی دیوبند ۱/۶۸)

وتقع فرضاً في القصابات، والقري الكبيرة..... لو صلوا في

القري لزمهم أداء الظهر. (شامی، کتاب الصلاة، باب الجمعة، کراچی ۱۳۸/۲، زکریا ۶/۳-۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۲/۸/۱۷ھ

کتبہ: شبیر احمد قاسمی عفا اللہ عنہ

۱۳ شعبان المعظم ۱۴۲۲ھ

(فتویٰ نمبر: الف ۳۶/۳۶۱-۷)

## فرم میں جہاں اذن عام نہ ہو نماز جمعہ کا حکم

**سوال [۳۵۵۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ دہلی روڈ پر ایک فرم میں تین وقت ظہر، عصر اور مغرب کی نماز ہوتی ہے، فرم میں نماز پڑھنے کی جگہ متعین ہے، اس میں صرف فرم کے لوگ ہی نماز پڑھتے ہیں، فرم کے ملازمین یا ذمہ داران کے علاوہ باہر کے لوگوں کو اندر آنے کی اجازت نہیں ہوتی تو کیا اس جگہ میں نماز جمعہ ادا کی جاسکتی ہے یا نہیں؟ شرعی حکم تحریر فرمادیں۔

المستفتی: منشی جی، وینس انڈیا

باسمہ سبحانہ تعالیٰ

**الجواب وباللہ التوفیق:** اگر فرم کے اندر نماز کی جگہ بنائی گئی ہے اور اس فیکٹری میں وہاں کے عملہ کے علاوہ ہر طرح کے مسلمانوں کی آمد و رفت پر پابندی ہے اور صرف عملہ ہی کے نماز پڑھنے کا انتظام ہے، تو ایسی جگہ اذن عام نہ ہونے کی وجہ سے جمعہ قائم کرنا جائز نہیں ہے، جمعہ ایسی جگہ جائز ہوتا ہے جہاں پر ایمان والے کو بلا کسی روک ٹوک کے آنے

جانے کی اجازت ہوتی ہے، چاہے اس جگہ سے متعلق ہوں یا کہیں اور سے آرہے ہوں، آدمی دیندار ہوں یا نہ ہوں صرف مسلمان ہونا کافی ہے۔

والإذن العام: أي شرط صحتها الأداء على سبيل الاشتهار؛ حتى لو أن أميراً أغلق أبواب الحصن و صلى فيه بأهله، و عسكره صلاة الجمعة لا تجوز. (البحر الرائق، كتاب الصلاة، باب صلوة الجمعة، زكريا ۲/۲۶۳، ۲۶۴، كوئته ۱۵۱/۲)

ومنها الإذن العام، وهو أن تفتح أبواب الجامع، فيؤذن للناس كافة حتى أن جماعة لو اجتمعوا في الجامع وأغلقوا أبواب المسجد على أنفسهم وجمعوا لم يجز. (هندي، كتاب الصلاة، الباب السادس عشر في صلوة

الجمعة، زكريا قديم ۱/۱۴۸، جديد ۱/۲۰۹) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۰ محرم الحرام ۱۴۳۱ھ

۱۴۳۱/۱/۱۱ھ

(فتویٰ نمبر: الف ۶۳۸-۹۸۵)

## فناء شہر میں قیام جمعہ درست ہے

**سوال [۳۵۵۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ رامپور دوراہر کبیر نگر کالونی میں ایک نئی مسجد تعمیر ہوئی ہے، اس مسجد میں نماز جمعہ لوگ کرنا چاہتے ہیں، لوگوں کی نماز جمعہ کے لئے اکثریت بھی کم ہے، نماز جمعہ کے لئے مسئلہ میرے خیال سے ایک یہ بھی ہے کہ چالیس جوان آدمیوں کا ہونا بھی شرط ہے، کبھی اس مسجد میں چالیس آدمی ہو جاتے ہیں، کبھی کم ہو جاتے ہے، کبیر نگر کالونی سے قریب ایک کلو میٹر کے فاصلہ پر جامعہ امدادیہ کی جامع مسجد ہے، لوگ کہتے ہیں کہ ہمیں وہاں جاتے ہوئے پریشانی ہوتی ہے، بارش کے موسم میں بارش بھی ہے، گرمی کے موسم میں گرمی بھی ہے، تو کیا ایسی صورت میں نماز جمعہ جائز ہے؟ اور اس مسجد میں اب تک دو جمعہ ہو چکے ہیں۔

المستفتی: جناب قاری لیاقت حسین

باسمہ سبحانہ تعالیٰ

**الجواب وباللہ التوفیق:** تحقیق سے معلوم ہوا ہے کہ یہ مسجد آبادی ٹاؤن ایریا کے دائرہ میں داخل ہے؛ اس لئے یہاں نماز جمعہ شرعاً درست ہو جائے گی، چالیس آدمی ہونا شرط نہیں ہے۔

السادس: الجماعة وأقلها ثلاثة رجال. (شامی، کتاب الصلاة، باب الجمعة،

مطلب في قول الخطيب، كراچی ۱۵۱۲، زکریا ۲۴/۳)

نیز نماز جمعہ شہر اور فناء شہر میں جائز ہے۔

ويشترط لصحتها المصمر، أو فناء ۵. (شامی، کتاب الصلاة، باب الجمعة،

کراچی ۱۳۸۱۲، زکریا ۵/۳-۷) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۹ محرم الحرام ۱۴۲۱ھ

۱۴۲۱/۱/۱۹ھ

(فتویٰ نمبر: الف ۶۴۳۹/۳۴)

## فناء شہر میں نماز جمعہ

**سوال [۳۵۵۲]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ مقام ہٹوارہ جے پور شہر سے ۱۳ کلومیٹر کے فاصلہ پر واقع ہے اور یہاں بھینسوں کا کاروبار ہوتا ہے اور یہاں مسلمانوں کے تقریباً پچاس ڈیرے ہیں اور کچھ ڈیرے غیر مسلموں کے بھی ہیں، یہ علاقہ جے پور نگر نم کی ماتحتی میں آ گیا ہے اور یہاں کی ضروریات بھی شہر ہی سے پوری ہوتی ہیں اور یہاں سے دو کلومیٹر کے فاصلہ پر شہر کی جانب پوسٹ آفس اور بینک بھی ہے، اس سے کچھ فاصلہ پر جامعۃ الہدایۃ ہے، تو کیا ایسی صورت میں ہٹوارہ میں نماز جمعہ ادا کرنا درست ہے یا نہیں؟

المسفتی: عبدالسلام، ہٹوارہ، جے پور (راجستھان)

باسمہ سبحانہ تعالیٰ

**الجواب وبالله التوفیق:** اگر موضع ہٹوارہ میں ڈیرا اور آبادی ملا کر ڈھائی تین ہزار افراد پر مشتمل نہیں ہے اور جے پور شہر کی آبادی یا شہر کے میدان قبرستان اور فناء شہر کا سلسلہ ہٹوارہ تک نہیں پہنچا ہے؛ بلکہ درمیان میں بڑے بڑے کھیتوں کا فاصلہ ہے، تو وہاں جمعہ کی نماز صحیح نہ ہوگی اور اگر کھیتوں کا فاصلہ نہیں ہے؛ بلکہ شہر کے ملوں اور فیکٹریوں کا سلسلہ وہاں تک پہنچ گیا ہے، تو جمعہ جائز ہوگا۔

وإذا اتصل به الحکم صار مجمعاً علیہ، فی حفظ، أو فناء وہو ما

حولہ اتصل به الخ (درمختار، کتاب الصلاة، باب الجمعة، زکریا ۷/۱۳، کراچی

۱۳۸۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۶/۶/۲۳ھ

کتبہ: شبیر احمد قاسمی عفا اللہ عنہ

۲۳ جمادی الثانیہ ۱۴۱۶ھ

(فتویٰ نمبر: الف/۳۲۰۸۰۸)

## جیل میں نماز جمعہ

**سوال [۳۵۵۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہم یہاں جیل میں دو سو نمازی ہیں، پنج وقتہ نمازیں ایک برآمدہ میں پڑھتے ہیں، نماز جمعہ بھی پڑھنا چاہتے ہیں؛ اس لئے کہ جیل سے باہر نہیں جاسکتے، تو قیدیوں میں سے کسی قیدی کو جو پڑھا لکھا مشرع ہو اسے یا مشرع نہ ہو تو کسی کو امام بنا کر نماز جمعہ اور دیگر نمازیں پڑھ سکتے ہیں یا نہیں؟

المسفتی: سخاوت حسین، جیل مراد آباد

باسمہ سبحانہ تعالیٰ



**الجواب وبالله التوفیق:** جمع کی صحت کے لئے ضروری ہے کہ وہاں پر کسی کی روک ٹوک نہ ہو؛ بلکہ ہر ایک کو وہاں پہنچ کر نماز میں شرکت کی عام اجازت ہو اور جیل میں ہر ایک کو آنے جانے کی عام اجازت نہیں ہوتی؛ اس لئے جیل میں جمعہ جائز نہیں؛ بلکہ ان لوگوں پر ظہر کی نماز فرض ہے۔ (مستفاد: فتاویٰ محمودیہ ۲/۵۷۷، امداد الاحکام ۲/۳۷۱)

**والإذن العام:** أي شرط صحتها الأداء على سبيل الاشتهار؛ حتى لو أن أميراً أغلق أبواب الحصن و صلى فيه بأهله، وعسكره صلاة الجمعة لا تجوز. (البحر الرائق، كتاب الصلاة، باب صلوة الجمعة، زكريا ۲/۲۶۳، ۲۶۴، كراچي ۲/۱۵۱، بدائع الصنائع، كتاب الصلاة، باب الجماعة من شروط الجمعة، زكريا ۱/۶۰۳، كيبيري، كتاب الصلاة، باب صلوة الجمعة، سهيل اكيدي ص: ۵۵۸، قديم ۵۱۸، درمختار على الشامي، كتاب الصلاة، باب صلوة الجمعة، قبيل مطلب في وجوب الجمعة، كراچي ۱۵۱۲، زكريا ۲/۲۶۳) اگر قیدیوں میں کوئی شخص مشرع ہے جو قرآن پڑھنا جانتا ہو تو بیچ گانہ نماز میں اسی کو امام بنایا جائے گا اور اگر کوئی مشرع نہیں تو موجودہ افراد میں سے جو شخص بھی بقدر ضرورت قرآن پڑھ کر نماز پڑھا سکتا ہو، تو اس کو امام بنا کر نماز پڑھ لینے سے بھی نماز درست ہو جائے گی۔ (مستفاد: احسن الفتاویٰ ۲/۶۲۲، دارالعلوم ۲/۲۳۲، ۱۸۱/۳)

ويكره تقديم العبد والأعرابي والفاسق، فإن تقدموا جاز (قدوري) وفي الجوهرة: لقوله عليه السلام: صلوا خلف كل بر وفاجر؛ لأن ابن عمرو وأنس بن مالك وغيرهما من الصحابة، والتابعين كانوا يصلون خلف الحجاج مع أنه كان أفسق أهل زمانه. (الجوهرة النيرة، كتاب الصلاة، باب صفة الصلاة، دارالكتاب جديد ۱/۷۱، امدادية ملتان ۱/۷۰)

صلى خلف فاسق، أو مبتدع نال فضل الجماعة. أفاد أن الصلوة خلفهما أولى من الانفراد؛ لكن لا ينال كما ينال خلف تقي ورع. (درمختار مع الشامي، كتاب الصلاة، باب الإمامة، قبيل مطلب في إمامة الأمام، كراچي ۱/۵۶۴،

زکریا ۲/۳۰۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۴ شعبان المعظم ۱۴۲۷ھ  
(فتویٰ نمبر: الف ۳۶/۳۵۸۷)

## کیا جیل میں جمعہ پڑھنا جائز ہے؟

**سوال [۳۵۵۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جیل میں نماز جمعہ ہو سکتی ہے یا نہیں؟ جبکہ یہاں کوئی امام نہیں ہے، کیا ہم قیدی کسی بھی قیدی کو اپنا امام بنا سکتے ہیں؟

المستفتی: عبدالقدیر، ضلع کاراگار (جیل) مراد آباد

باسمہ سبحانہ تعالیٰ

**الجواب وباللہ التوفیق:** جمعہ کی صحت کے لئے ضروری ہے کہ وہاں پر کسی طرح کی روک ٹوک نہ ہو؛ بلکہ ہر ایک کو وہاں پہنچ کر نماز میں شرکت کی عام اجازت ہو اور چونکہ جیل میں ہر ایک کو آنے جانے کی عام اجازت نہیں ہوتی؛ اس لئے جیل میں جمعہ جائز نہیں؛ بلکہ ان لوگوں پر ظہر کی نماز فرض ہے۔ (مستفاد: فتاویٰ محمودیہ قدیم ۱۴/۲۷۵، جدید ڈائجیل ۱۸۲/۸، امداد الاحکام ۳۷۱/۲)

والإذن العام: أي شرط صحتها الأداء على سبيل الاشتهار؛ حتى لو أن أميراً أغلق أبواب الحصن و صلى فيه بأهله، و عسكره صلاة الجمعة لا تجوز. (البحر الرائق، كتاب الصلاة، باب صلوة الجمعة،، زکریا ۲/۲۶۳، ۲۶۴، کراچی ۲/۵۱، بدائع الصنائع، كتاب الصلاة، باب صلوة الجماعة شروط الجمعة من شروط الجمعة، زکریا ۱/۶۰۳، قدیم ۱/۲۳۹، كتاب الصلاة، باب الجمعة سهيل اکیڈمی، ۵۵۸، قدیم ۵۱۸) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۴ شعبان المعظم ۱۴۲۲ھ  
(فتویٰ نمبر: الف/۳۶/۷۳۵)

## جیل میں جمعہ

**سوال [۳۵۵۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جیلوں میں جمعہ کی نماز درست ہوگی یا نہیں؟ ہم تو فی الحال جیل میں جمعہ کی نماز ادا کر رہے ہیں، اگر جیل کے قیدی یا بندی میں سے کوئی آدمی جمعہ کی نماز پڑھانے کے قابل ہو تو وہ جمعہ کی نماز پڑھا سکتا ہے یا نہیں؟ مراد آباد جیل میں پانچ احاطے ہیں ہر احاطہ کے آدمی دوسرے احاطے میں جاتے رہتے ہیں۔ اور فجر کے علاوہ باقی چار نمازیں ہر احاطے کی مسجد میں باجماعت ادا ہوتی ہیں اور جمعہ کی نماز ادا کرنے میں کسی قسم کی کوئی رکاوٹ نہیں ہے؟  
المستفتی: محمد رئیس خاں، سالار پوری، بیرک ۹، احاطہ ۱، جیل مراد آباد

باسمہ سبحانہ تعالیٰ

**الجواب وباللہ التوفیق:** جیل میں جواز جمعہ سے متعلق اہل فتاویٰ کے درمیان کچھ اختلاف ہے، حضرت مفتی محمود الحسن صاحب نے فتاویٰ محمودیہ میں اور حضرت مفتی رشید احمد صاحب نے احسن الفتاویٰ میں کافی لمبی بحث کرنے کے بعد اخیر میں یہ نتیجہ نکالا ہے کہ بڑی جیل، بڑی فیکٹری اور شہر کے اندر ایرپورٹ وغیرہ کو مستقل آبادی کے حکم میں قرار دے کر جمعہ کو جائز قرار دیا ہے؛ لیکن حضرات فقہاء نے جواز جمعہ کے لئے اذن عام کو جو شرط قرار دیا ہے اس کے پیش نظر مذکورہ بزرگوں کے جواز کے دلائل ہماری سمجھ سے بالاتر ہیں۔

نیز قلعہ پر قیاس کی بات بھی ہم کو سمجھ میں نہیں آئی؛ اس لئے کہ قلعہ میں جس طرح آنے جانے کی اجازت ہوتی ہے جیل خانہ میں اس طرح اجازت نہیں ہوتی ہے۔ نیز حضرت مولانا محمد تقی صاحب عثمانی نے مذکورہ بند جگہوں میں رہنے والوں کو یہ جو کہا ہے کہ وہاں آباد ہیں، یہ بات بھی سمجھ میں نہیں آئی؛ اس لئے کہ مذکورہ جگہوں میں جو لوگ رہتے ہیں، ان کے اوپر آبادی کی

تعریف کو ثابت کرنا ہماری سمجھ سے بالاتر ہے، اس کے برخلاف مفتی اعظم ہند مفتی کفایت اللہ صاحب نے تعلیم الاسلام حصہ چہارم ۴۷ میں مفتی اعظم دارالعلوم دیوبند حضرت مفتی عزیز الرحمن صاحب نے فتاویٰ دارالعلوم ۵/۹۰ اور ۵/۱۰۸ میں اور حضرت مفتی عبدالکریم گمکتھلوی اور مولانا ظفر احمد تھانوی نے امداد الاحکام ۱۲/۳۷ تا ۳۷/۲۳ میں تفصیلی بحث کے ساتھ اور حضرت مفتی عبدالرحیم لاجپوری فتاویٰ رحیمیہ قدیم ۵/۴۲ تا ۴۸، میں مفصل وضاحت کے ساتھ اور شیخ الاسلام، حضرت مولانا حسین احمد مدنی نے مکتوبات شیخ الاسلام ۱/۳۰۸ میں اور سید الملت حضرت مولانا محمد میاں صاحب نے نور الاصابح ۲۵ میں صاف وضاحت کے ساتھ تحریر فرمایا ہے کہ جیل خانہ میں اذن عام نہ ہونے کی وجہ سے نماز جمعہ جائز نہیں ہے اور مفتی عبدالرحیم صاحب لاجپوری نے علامہ شامی کی اس توجیہ کا جواب بھی واضح فرمایا ہے: جس میں تعدد جمعہ کا مسئلہ اٹھایا گیا ہے، کہ اگر شہر کی صرف ایک جامع مسجد میں جمعہ کی بات ہے، تو جس شہر کے قلعہ کے اندر نماز جمعہ پڑھی جا رہی ہو، تو اس شہر کی جامع مسجد میں بھی نماز جمعہ ضرور ہوتی ہوگی؛ لہذا تعدد کا ثبوت ہو اور تعدد کے باوجود اذن عام کی شرط اس میں لگائی گئی ہے، اسی طرح حضرت تھانوی نے بہشتی زیور ۱۱/۸۰ میں اور امداد الفتاویٰ ۱۱۳/۶ میں اور امام اہل سنت مولانا عبدالشکور صاحب لکھنوی نے علم الفقہ ۱۶۲/۱۱ میں صاف الفاظ میں لکھا ہے کہ جہاں عام لوگوں کو آنے کی اجازت نہ ہو، وہاں جمعہ جائز نہیں ہے، مولانا مفتی یوسف صاحب لدھیانوی نے آپ کے مسائل اور ان کے حل میں بھی صراحت کے ساتھ جیل میں اذن عام نہ ہونے کی وجہ سے نماز جمعہ کو ناجائز لکھا ہے، ان تمام اکابر اہل فتاویٰ کی رائے کے مطابق نہ جیل خانہ میں نماز جمعہ جائز ہے اور نہ ہی شہر کے ایر پورٹ کے اندر کے حصہ میں جس میں ہوائی جہاز سے سفر کرنے والوں کے علاوہ دیگر لوگوں کو داخل ہونے کی اجازت نہیں ہے، نماز جمعہ جائز نہیں ہوگی۔ اور یہی بات اکثر کتب فقہ کی عبارات سے واضح ہوتی ہے؛ لہذا جیل خانہ میں اور ایر پورٹ کے اندر کے حصہ میں نماز جمعہ ان دلائل اور عبارات کی روشنی میں جائز نہیں ہے؛ ہاں البتہ ایر پورٹ میں سیکورٹی سے باہر کے حصہ میں نماز جمعہ جائز ہو سکتی ہے، جہاں عام لوگوں کے آنے جانے میں

کوئی رکاوٹ نہیں ہے؛ لہذا حنفیہ کے نزدیک جیل خانہ میں اذن عام کے فقدان اور عام لوگوں کو داخل ہونے کی اجازت نہ ہونے کی وجہ سے نماز جمعہ جائز نہیں ہوگی۔

در مختار مع الشامی، کتاب الصلاة، باب الجمعة، قبیل مطلب فی شروط وجوب الجمعة، زکریا ۲۵/۳، کراچی ۱۵۱/۲، تاتارخانیہ، کتاب الصلاة، الفصل الخامس والعشرون فی شرائط الجمعة، زکریا ۵۷۷/۲، ہندیہ، الباب السادس عشر فی صلاة الجمعة، زکریا قدیم ۱۴۸/۱، جدید زکریا ۲۰۹/۱، البحر الرائق، کتاب الصلاة، باب صلاة الجمعة، منحة الخالق علی البحر الرائق، کراچی ۱۵۱/۲، زکریا ۲۶۳/۲، ۲۶۴، بدائع الصنائع، کتاب الصلاة، باب الجمعة من شروط الجمعة، زکریا ۶۰۳/۱، الدر المنتقی، کتاب الصلاة، باب صلاة الجمعة، مجمع الأنهر، وسکب الأنهر، بیروت ۲۴۶/۱، در مختار، کتاب الصلاة، باب الجمعة اشرفیة ۱۱۲/۱، کنز الدقائق، کتاب الصلاة، باب الجمعة ۴۴/۱، تبیین الحقائق، وحاشیة چلبی، کتاب الصلاة، باب صلاة الجمعة، زکریا ۵۳۳/۱، امدادیہ ملتان ۲۲۱/۱، المحيط البرہانی، کتاب الصلاة، الفصل الخامس والعشرون، صلاة الجمعة، کراچی ۱۹۷/۲، دار الکتب العلمیة بیروت ۴۶۴/۲، مراقی الفلاح مع حاشیة الطحطاوی، کتاب الصلاة، باب الجمعة، دارالکتاب ۵۱۰، فتح القدر، کتاب الصلاة، باب صلاة الجمعة، زکریا دارالکتاب ۴۹/۲، کوئٹہ ۲۲۱/۲، عناية و نهاییہ مع الفتح، کتاب الصلاة، باب صلاة الجمعة، دارالکتاب ۴۸/۲، کوئٹہ ۲۲/۲، حلبی کبیری، کتاب الصلاة، باب صلاة الجمعة، سہیل اکیڈمی ۵۵۸، المبسوط للسرخسی، الصلاة، باب صلاة الجمعة بیروت ۲۳/۲، نقایة للقمہسانی، کتاب الصلاة، باب الجمعة قدیم ۱۷۷/۱، الموسوعة الفقہیة ۲۷/۲۰۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۲ صفر المظفر ۱۴۳۵ھ

(الف فتویٰ نمبر: ۱۱۴۴۸/۴۰)

## جیل میں نماز جمعہ و عیدین کے قیام کا حکم

**سوال [۳۵۵۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ افسران جیل کی اجازت سے مسلم قیدیوں کو جیل کے اندر نماز جمعہ و عیدین پڑھائی جائے، تو کیا یہ نماز درست ہوگی؟ بہشتی گوہر ص: ۳۷ (کتب خانہ رحیمیہ دیوبند) میں بعنوان ”جمعہ کی نماز صحیح ہونے کی شرطیں“ کے ذیل میں لکھا ہے۔ ”عام اجازت کے ساتھ علی الاشتہار نماز جمعہ کا پڑھنا“ پس خاص مقام پر چھپ کر نماز پڑھنا درست نہیں، اگر کسی ایسے مقام میں نماز جمعہ پڑھی جائے، جہاں عام لوگوں کو آنے کی اجازت نہ ہو یا جمعہ کے دن مسجد کے دروازے بند کر لیے جائیں تو نماز نہ ہوگی، اس سے ظاہر ہوتا ہے کہ جیل میں بھی نماز جمعہ درست نہیں ہے؛ اس لئے کہ جیل میں عام لوگوں کو جانے کی اجازت نہیں ہوتی، کئی کئی تالے پڑے ہوتے ہیں اور پولیس کا پہرہ مزید برآں اور اگر جیل میں نماز جمعہ درست ہے تو بہشتی گوہر کی مندرجہ بالا عبارت کا کیا مطلب ہے؟ بصورت جواز صلوة فی المحلبس حوالہ تحریر فرمادیں۔

المستفتی: شریف احمد

باسمہ سبحانہ تعالیٰ

**الجواب وباللہ التوفیق:** صحت جمعہ کے لئے اذن عام بھی شرط ہے؛ لہذا جس مقام میں ہر شخص کے آنے جانے کی اجازت نہیں ہے، وہاں نماز جمعہ مشروع نہیں ہے؛ لہذا اگر حکومت کی طرف سے جیل میں آنے جانے کی اجازت نہیں ہے تو اس میں نماز جمعہ مشروع نہیں ہوگی؛ بلکہ جیل کے اندر لوگ ظہر کی نماز پڑھیں گے، بہشتی گوہر کی عبارت صحیح ہے۔

ويشترط لصحتها سبعة أشياء (إلى قوله) والسابع: الإذن العام. وتحتہ فی الشامیة: أي أن يأذن للناس إذنا عاما بأن لا يمنع أحدا ممن تصح منه الجمعة عن دخول الموضوع الذي تصلى فيه، وهذا مراد من فسر الإذن العام بالاشتہار. (در مختار مع الشامی، کتاب الصلاة، باب الجمعة، قبیل مطلب فی شروط وجوب الجمعة، زکریا ۳/۵-۲۵، کراچی ۱۰۱/۲، ہکذا فی البحر،

کتاب الصلاة، باب صلاة الجمعة، زکریا ۲/۲۶۳، کوئٹہ ۲/۵۱، وھكذا في مجمع الأنهر، کتاب الصلاة، باب صلاة الجمعة بیروت ۱/۲۶۶) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۶ محرم الحرام ۱۴۱۹ھ

(الف فتویٰ نمبر: ۵۵۸۰/۳۳)

## فرم کے اندر بنائی گئی مسجد میں نماز جمعہ کا حکم

**سوال [۳۵۵۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کی فرم کے اندر پنج گانہ نماز کے لئے مسجد بنائی گئی ہے، مسجد میں تین ٹائم کی نماز تو پابندی سے ہوتی ہے اور نمازی بھی تقریباً ۳۵/۴۰ ہو جاتے ہیں، ظہر، عصر اور مغرب میں، مگر عشاء اور فجر کی جماعت مستقل نہیں ہوتی ہے اور اتوار کو بھی پانچوں نمازیں جماعت سے نہیں ہوتی ہے، زید اپنی ضرورت کے مطابق مسجد کی تبدیلی کرتے رہتے ہیں، ایسی صورت میں زید فرم والی مسجد میں جمعہ کی نماز کروانا چاہتے ہیں صحیح کیا ہے؟ جواب سے نوازیں۔

المستفتی: ایم، ایچ ایکس پورٹ، سرسید نگر، مراد آباد

باسمہ سبحانہ تعالیٰ

**الجواب وباللہ التوفیق:** مذکورہ صورت میں اگرچہ شرائط جمعہ موجود ہیں؛ لیکن مقاصد جمعہ فوت ہو جانے کی وجہ سے مکروہ ہے اور ایسا کرنے والوں کو مسیٰ اور برا کام کرنے والے سے فقہاء نے تعبیر فرمایا ہے اور جمعہ کا مقصد یہ ہے کہ ایک ہفتہ میں ایک مرتبہ مسلمان ایک عام عبادت گاہ میں جمع ہو کر اللہ تعالیٰ کی عبادت کریں اور فیکٹری کے اندر جمعہ قائم کرنے سے یہ مقصد فوت ہو جاتا ہے۔ نیز فیکٹری کے اندر جمعہ قائم کرنا اللہ کی عبادت کو اپنے کاروبار کے تابع کرنا ہے؛ جبکہ شریعت کا مقصد یہ ہے کہ انسان اللہ اور اللہ کی عبادت کے تابع ہو جائے، ان مقاصد کی بناء پر حضرات فقہاء نے ایسی مخصوص جگہ اور فیکٹری میں قیام جمعہ کو

مکروہ اور برا کہا ہے اور جہاں فقہاء نے غیر مسجد میں جمعہ کے جواز کو لکھا ہے، وہ صرف اتفاق ہے یا کسی عذر کی بنا پر اس کی گنجائش لکھی ہے، مستقل اور ہیئگی کے طور پر شہر کی عام مسجد کو چھوڑ کر کسی کے گھر یا فیکٹری میں جمعہ کا سلسلہ جاری کرنے کی فقہاء اجازت نہیں دیتے۔

ولو أن أميراً فتح أبواب القصر، وأمر المؤذن، فأذن فجمع بالناس في قصره، فإنه يجزيهم، والمراد من فتح أبواب القصر الإذن للعامه بالدخول وقد أدي الجمعة، وهو مستجمع لشرائطها؛ ولكنه مسيء فيما صنع؛ لأن الموضوع المعد لإقامة الجمعة فيه المسجد، وقد جفا ذلك الموضوع وفي فعله نوع ترفع حيث لم يخرج من قصره إلى المسجد، ففعله هذا مخالف فعل السلف، فكان مسيئاً في ذلك الخ (المبسوط للسرخسي، كتاب الصلاة، باب الجمعة ۲/۱۲۰، مطبع بيروت) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

اربع الاول ۱۴۲۲ھ

(فتویٰ نمبر: الف ۳۵/۱۴۱)

## فرم میں نماز جمعہ

**سوال [۳۵۵۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ فرم کے اندر مسجد میں باہر کے کسی آدمی کو نماز پڑھنے کی اجازت نہیں ہے۔ اتوار کو یعنی چھٹی والے دن مسجد میں کوئی نماز نہیں ہوتی اور روزانہ نماز فجر نہیں ہوتی۔ فرم کے سامنے ہی ایک مسجد ہے، جس میں ساری نمازیں باہتمام ہوتی ہیں، ان ساری صورتوں میں نماز جمعہ فرم کے اندر والی مسجد میں ہوگی یا نہیں؟ تفصیلی جواب دے کر عند اللہ ماجور ہوں۔

المستفتی: حافظ محمد زبیر صاحب، کراولہ راولپنڈی

باسمہ سبحانہ تعالیٰ



**الجواب وبالله التوفيق:** ایسی مخصوص جگہ میں نماز جمعہ پڑھنا جائز نہیں ہے، جہاں پر باہر کے لوگوں کو جمعہ پڑھنے کے لئے اجازت نہ ہو؛ لہذا ایسے فرم اور فیکٹری میں نماز جمعہ جائز نہیں ہوگی، جہاں پر مسلمانوں کو جمعہ پڑھنے کے لئے داخل ہونے کی عام اجازت نہ ہو؛ اس لئے کہ جمعہ کے جائز ہونے کے لئے جو شرائط شریعت نے قائم اور مقرر کئے ہیں، ان میں سے ایک شرط یہ بھی ہے کہ اس جگہ پر ہر مسلمان کو آنے جانے کی عام اجازت ہو۔

الشرط السادس: الإذن العام، وهو أن تفتح أبواب الجامع فيؤذن بالناس كافة؛ حتى أن جماعة لو اجتمعوا في الجامع، وأغلقوا أبواب المسجد على أنفسهم، وجمعوا لم يجزهم. (الفتاوى التاتارخانية، كتاب الصلاة، الفصل الخامس والعشرون في شرائط الجمعة، زكريا ۲/۵۷۷، رقم: ۳۳۴۵)

من شرائط الجمعة: هو أداء الجمعة بطريق الاشتهار، حتى أن أميراً لو جمع جيشه في الحصن، وأغلق الأبواب وصلى بهم الجمعة لاتجزئهم..... ولو لم يأذن للعامة وصلى مع جيشه لاتجوز. (بدائع الصنائع، الصلاة الجماعة من شروط الجمعة، زكريا ۱/۶۰۲)

والإذن العام، أي شرط صحتها الأداء على سبيل الاشتهار؛ حتى لو أن أميراً أغلق أبواب الحصن وصلى فيه بأهله وعسكره صلاة الجمعة لاتجوز..... وعللوا الأول بأنها من شعائر الاسلام وخصائص الدين، فيجب إقامتها على سبيل الاشتهار. (البحر الرائق، كتاب الصلاة، باب الجمعة، كراچی ۲/۱۵۱، زكريا ۲/۲۶۴)

وفي الدر المنتقى: الجمعة..... لاتصح إلا بسة شروط شرطت لأدائها..... والإذن العام لأنها من شعائر الإسلام، فتؤدى بالشهرة بين الأنام، وهو يحصل بفتح باب الجامع، أو دار السلطان، أو القلعة بلا ممانع. (الدر المنتقى، كتاب الصلاة، باب الجمعة بيروت ۱/۲۴۵، ۲۴۶) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۲/ جمادی الثانیہ ۱۴۳۲ھ  
(فتویٰ نمبر: الف/۳۹/۲۰۴۰۱۰)

الجواب صحیح:  
احقر محمد سلمان منصور پوری غفرلہ  
۱۲/۶/۲۰۳۲ھ

## فرم اور مکانوں میں نماز جمعہ سے متعلق سوالات

**سوال [۳۵۵۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) کہ شہر مراد آباد اور پاکبڑا کے درمیان دونوں طرف آبادی کا اتصال ہے، اب ان دونوں جگہوں کے درمیان کوئی مسجد ہو تو وہاں جمعہ کی نماز درست ہے یا نہیں؟ (۲) اور اگر مسجد نہیں ہے؛ بلکہ درمیان میں جو فرم ہیں ان کے اندر جمعہ کی نماز درست ہو سکتی ہے یا نہیں؟

(۳) نیز مکان کے اوپر حصے میں کاروبار ہو اور نیچے کوئی جگہ نماز کے لئے منتخب کر لی جائے یا نیچے کے حصے میں کاروبار ہو اور اوپر کوئی جگہ منتخب کر لی جائے، اس میں نماز جمعہ کا کیا حکم ہے؟ حالانکہ یہ کوئی مسجد نہیں ہے اور جن حالات کے تحت یہ معلومات درکار ہیں وہاں پر نماز جمعہ کے علاوہ دیگر ۵ وقت کی نماز ایک جگہ ادا نہیں کی جاتی ہیں؛ بلکہ کبھی نیچے، کبھی اوپر، کبھی صحن میں اور کبھی آنگن میں۔

(۴) نیچے کاروبار ہے تو اوپر کوئی مسجد تعمیر کی جاسکتی ہے یا اوپر کاروبار ہے تو نیچے مسجد تعمیر کی جاسکتی ہے یا نہیں؟ نیز اگر ایسا ہو جائے تو وہ مسجد کھلائے گی یا نہیں اور کیا وہاں پر جمعہ ادا ہو جائیگا؟ گزارش ہے کہ قرآن و حدیث کی روشنی میں جو اب عنایت فرما کر امت مسلمہ کو فیض بخشیں اور صحیح راستہ دکھائیں۔

المستفتی: محمد نسیم، ہر تھلا مراد آباد

باسمہ سبحانہ تعالیٰ

**الجواب وباللہ التوفیق:** مراد آباد اور پاکبڑا کے درمیان اگر بغیر فصل کے اتصال آبادی ہے تو پاکبڑا تک شہر مراد آباد اور اس کے فنا میں داخل ہے؛ لہذا درمیان میں جو بھی مسجد

ہو، اس میں جمعہ قائم کرنا جائز اور درست ہو جائے گا۔

وتؤدی في مصر واحد بمواضع كثيرة مطلقاً. (در مختار مع الشامی، کتاب الصلاة، باب الجمعة، مطلب في جواز استنابة الخطيب، کراچی ۱۴۴/۲، زکریا ۱۵/۳)  
وتؤدی الجمعة في مصر واحد في مواضع كثيرة، وهو قول أبي حنيفة، ومحمد وهو الأصح. (هندية، الباب السادس عشر في صلوة الجمعة، زکریا قديم ۱/۴۵، جديد ۱/۲۰۵)

(۲) نماز جمعہ حدود شہر کے اندر مسجد اور غیر مسجد میں ہر جگہ صحیح اور جائز ہو جاتی ہے؛ لیکن جہاں پر جمعہ قائم کیا جائے، وہاں پراذن عام کا ہونا شرط ہے اور اذن عام کا مطلب یہ ہے کہ وہاں ہر مسلمان کو آنے جانے کی اجازت ہو، چاہے چور ڈکیت فاسق کیوں نہ ہو، مگر وہ نماز کے ارادے سے آ رہا ہو، تو اسے بھی اجازت ملنی ضروری ہے اور فرموں اور فیکٹریوں میں اذن عام نہیں ہوتی، در بان ہر شخص کو اندر جانے نہیں دیتا؛ حالانکہ اذن عام کے لئے کھلی ہوئی اجازت شرط ہے، جو فیکٹریوں میں نہیں ہوتی؛ اس لئے نیچے اوپر کہیں بھی فیکٹریوں میں جمعہ قائم کرنا درست نہیں، وہاں البتہ اگر فیکٹری والوں نے کوئی جگہ ایسی متعین کر دی ہے کہ جس میں آنے جانے پر کوئی روک ٹوک نہیں ہے، ہر قسم کے لوگوں کی آمد و رفت کی اجازت ہے، تو جمعہ جائز ہو جائے گا۔

الإذن العام: أي أن يأذن للناس إذنا عاماً، بأن لا يمنع أحداً. (شامی، کتاب الصلاة، باب صلاة الجمعة، قبيل مطلب في شروط وجوب الجمعة، کراچی ۱۵۱/۲، زکریا ۲۵/۳)

الشرط السادس: الإذن العام، حتى لو أن السلطان، أو الأمير إذا أغلق باب قصره، و صلى فيه بحشمه لا تجوز جمعته، وإن فتحه وأذن للناس بالدخول جازت سواء دخلوا أولاً. (كيسري، كتاب الصلاة، باب الجمعة، اشرفية جديد ۵۵۸، قديم ۵۱۸)

ولا يشترط الصلوة في البلد بالمسجد فتصح بفضاء فيها. (حاشية

الطحطاوي على المراقي، الصلاة، باب الجمعة، دارالكتاب ديوبند ۵۱۳، قدیم ۲۷۹) (۳) حدود شہر کے مکانوں میں بھی جمعہ پڑھنے کا وہی حکم ہے جو سوال نمبر ۲ میں فرم اور فیکٹریوں کے بارے میں لکھا گیا ہے۔

(۴) اگر عمارت پہلے سے بنی ہوئی نہیں ہے؛ بلکہ خالی میدان ہے اور ابھی مسجد نہیں بنائی گئی، تو ایسی صورت میں تعمیر کی ابتداء میں نیچے کاروبار کے لئے عمارت بنالی جائے، جس کی آمدنی ضروریات مسجد میں صرف ہو اور بعد میں اس کی چھت پر مسجد تعمیر کی جائے تو اس کی گنجائش ہے؛ لیکن مسجد بن جانے کے بعد اس کے اوپر کسی طرح کاروبار یا رہائشی عمارت وغیرہ بنانا جائز نہیں ہے؛ اس لئے مسجد بن جانے کے بعد اوپر عبادت ہی کی جگہ بن سکتی ہے، اس کے علاوہ نہیں، ایسی صورت میں عمارت کی وہ چھت جس کے اوپر مسجد تعمیر ہوئی ہے، وہ مسجد کے لئے وقف شمار ہوتی ہے، اوپر اور نیچے جتنی بھی چیزیں بنائی جائیں گی مسجد یا مصالح مسجد ہی کے لئے بنائی جاسکتی ہیں۔ (مستفاد: امداد الفتاویٰ ۶۸۳/۲)

أما لو تمت المسجدية، ثم أراد البناء منع. (شامی، الوقف، باب أحكام المساجد، قبیل مطلب فيما لو حارب المسجد أو غيره، كراچی ۴/۳۵۸، زکریا ۶/۵۴۸) وإذا جعل تحته سردابًا لمصالحة: أي المسجد جاز. (در مختار مع

الشامی، كراچی ۴/۳۵۸، زکریا ۶/۵۴۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۶ھ/۷/۲۳

کتبہ: شبیر احمد قاسمی عفا اللہ عنہ

۱۴۲۶ھ جمادی الثانیہ

(فتویٰ نمبر: الف/۳۸/۸۸۸۶)

شہر سے خارج فیکٹری میں جمعہ کی نماز کا حکم

سوال [۳۵۶۰]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ آپ حضرات کے سامنے بھی ہم نے جمعہ کی نماز فیکٹری میں ادا کرنے کے بارے میں ذکر کیا ہے، اس کے متعلق فیکٹری کا پورا جائزہ اور دارالعلوم دیوبند سے آیا جواب منسلک چٹھی میں درج ہے، آپ حضرات سے گزارش ہے کہ اس چٹھی کو پوری طرح سمجھ کر اس کا خلاصہ وضاحت کرنے کی مہربانی کریں تاکہ وقت ضرورت کام آئے۔

المستفتی: عبدالاحد

باسمہ سبحانہ تعالیٰ

**الجواب وباللہ التوفیق:** مراد آباد سے قصبہ پاکبڑاؤں کلومیٹر کے فاصلہ پر ہے اور پاکبڑہ کی اصل آبادی سے مذکورہ فیکٹری دہلی روڈ پر دہلی کی طرف ڈیڑھ یا سوا کلومیٹر کے فاصلہ پر واقع ہے اور احقر نے مدرسہ شاہی کے نائب مہتمم حضرت مولانا محمد عمر صاحب اور دیگر علماء کرام کی معیت میں مراد آباد سے جو یا تک تقریباً تیس کلومیٹر دہلی روڈ کا معائنہ کیا ہے۔ مراد آباد سے تیس کلومیٹر دور قصبہ جو یا تک دہلی روڈ کی دونوں طرف کی ساری آراضی مراد آباد کے سرمایہ دار لوگوں نے خرید لی ہے اور کسی نے اپنی زمین پر صرف چہار دیواری کر رکھی ہے اور کسی نے کچھ تعمیر بھی کر لی ہے اور کسی نے باقاعدہ فیکٹری بنا کر کاروبار شروع کر رکھا ہے، مگر ان عمارتوں میں باضابطہ رہائش کسی کی بھی نہیں ہے؛ بلکہ مالکان اور ملازمین سب اپنے اپنے گھروں سے صبح کو جاتے ہیں اور شام کو فیکٹری بند کر کے اپنے گھر واپس چلے آتے ہیں اور اس مسافت میں کہیں کہیں دو تین گاؤں بھی واقع ہیں اور قصبہ پاکبڑاؤں سے دہلی کی طرف چھ کلومیٹر کے فاصلہ پر چودھر پور گاؤں واقع ہے، پھر وہاں سے چودہ کلومیٹر کے فاصلہ پر قصبہ جو یا واقع ہے، تو اگر مذکورہ فیکٹری کو پاکبڑاؤں کی فناء میں شامل کر کے اس میں جمعہ کی اجازت دی جائے گی، تو پاکبڑاؤں سے چودھر پور تک اور پھر چودھر پور سے جو یا تک سب جگہ جمعہ کی اجازت دینی پڑے گی، جہاں اسی طرح کی عمارت یا فیکٹری بنی ہوئی ہے۔ نیز مذکورہ فیکٹری میں صرف ایک وقت ظہر کی نماز ہوتی ہے باقی نمازیں نہیں ہوتیں، مذکورہ وجوہات کی بناء پر فی الحال اس فیکٹری میں جمعہ کی مشروعیت کی بات سمجھ میں نہیں آتی؛ بلکہ وہاں والوں کو جمعہ

کے دن اگر جمعہ پڑھنا ہے، تو قبضہ پاکبڑا میں آکر جمعہ پڑھنا چاہئے۔

إن كان مقيماً في عمران المصر، وأطرفه، وليس بين مكانه و بين  
المصر فرجة، فعليه الجمعة، ولو كان بين ذلك الموضع و بين عمران  
المصر فرجة من المزارع والمراعي لاجمعة على أهل تلك الموضع،  
وإن كان النداء يبلغهم. (تاتارخانية، الصلاة، الفصل الخامس والعشرون في شرائط  
الجمعة، زكريا ۲/۵۵۳، رقم: ۳۲۷۶، قديم ۲/۵۳، حلبی كبير، فصل في صلوة الجمعة  
اشرفيه ديوبند ص: ۵۵۲، قاضي خان على الهندية، كتاب الصلاة، باب صلوة الجمعة،  
زكريا قديم ۱/۱۷۴، زكريا جديد ۱/۱۰۹، البحر الرائق، كتاب الصلاة، باب صلوة  
الجمعة، كوئته ۲/۱۴۱، زكريا ۲/۲۴۷) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۱ھ/۵/۷

کتبہ: شبیر احمد قاسمی عفا اللہ عنہ  
۶ جمادی الاولیٰ ۱۴۲۱ھ  
(فتویٰ نمبر: الف ۶۶۵)

## پرانی جامع مسجد میں جمعہ کی نماز بند کر کے نئی مسجد میں پڑھنا

**سوال [۳۵۶۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اتر پھر پاڑہ گاؤں میں فی الحال لوگوں کی تعداد ۲۵۵۰ ہے اور ضرورت کی تمام چیزیں مہیا ہیں، تقریباً سو سال پہلے سے اس گاؤں میں صرف ایک ہی جامع مسجد تھی، فی الحال اس گاؤں کے کچھ لوگوں نے پرانی جامع مسجد سے تقریباً دو سو گز کی دوری پر ایک وقتیہ مسجد کتب کی شکل میں بنوا کر اس میں جمعہ کی نماز پڑھنی شروع کر دی ہے اور پرانی مسجد کی جائیداد بچ کر، اسی طرح اس کی جمع شدہ رقم لے کر اس نئی مسجد کی تعمیر میں لگا رہے ہیں، فی الحال پرانی مسجد میں مصلیوں کی تعداد کم ہونے کی وجہ سے پرانی مسجد میں جمعہ کی نماز بند ہوگئی، کسی طرح پانچ وقت کی نماز ہو رہی ہے، دریافت طلب امر یہ ہے کہ نئی مسجد میں جمعہ کی نماز پڑھنا

درست ہے کہ نہیں؟ پرانی جامع مسجد میں جمعہ کی نماز بند کر دینا درست ہے یا نہیں؟

المستفتی: ربیع الحق، مرشد آبادی

باسمہ سبحانہ تعالیٰ

**الجواب وبالله التوفیق:** جواز جمعہ کے لئے شہر یا قصبہ یا کافی بڑا گاؤں کا ہونا لازم ہے، جس گاؤں کی آبادی لگ بھگ تین ہزار ہو، جس میں ہندو مسلم، بچے، بوڑھے سب شامل ہوں گے اور اگر ایسی آبادی ہے، جس میں باضابطہ بازار اور گلی کوچے ہوں اور دیکھنے میں شہر نما ہو، تو ایسی آبادی میں کثرت افراد کی شرط نہیں ہے؛ بلکہ شہر نما ہونا کافی ہے، اب آپ کے یہاں کی آبادی کس نوعیت کی ہے، وہاں کے تجربہ کار علماء اور مفتیان کرام سے معائنہ کرایا جائے، وہ جو فیصلہ کریں اس پر عمل ہونا چاہئے اور دو ہزار پانچ سو پچاس کی مردم شماری جس دیہات اور گاؤں میں ہو وہ چھوٹا گاؤں شمار ہوتا ہے، ہاں البتہ اگر شہر نما ہو تو اس کو قصبہ کا حکم حاصل ہو جاتا ہے اور اگر آبادی شہر نما ہے، تو دونوں مسجدوں میں سے ایک ہی میں جمعہ ہونا بہتر ہوگا چاہے پرانی میں ہو چاہے نئی میں، اس بارے میں وہاں کے لوگ خود فیصلہ کریں، ہم اتنی دور رہ کر کے فیصلہ کن بات نہیں کہہ سکتے اور اگر آپ کے یہاں کی آبادی شہر نما نہیں ہے، تو دونوں مسجدوں میں سے کسی میں بھی جمعہ جائز نہ ہوگا؛ بلکہ دونوں میں جمعہ بند کر دینا ضروری ہوگا اور اذان و اقامت کے ساتھ ظہر کی نماز پڑھنا لازم ہوگا۔

تقع فرضاً في القصبات، والقرى الكبيرة التي فيها أسواق (إلى قوله)  
وفيما ذكرنا إشارة إلى أنه لا تجوز في الصغيرة. (شامي، كتاب الصلاة، باب الجمعة،

کراچی ۲/۱۳۸، زکریا ۷/۳)

عن علي قال: لا جمعة، ولا تشریق، إلا في مصر جامع. (مصنف عبد الرزاق،

كتاب الجمعة، باب القرى الصغار، المجلس العلمي بیروت ۳/۱۶۷، رقم: ۵۱۷۵)

عن ابن جریج قال: قلت لعطاء: ما القرية الجامعة؟ قال: ذات

الجماعة، والأمير، والقصاص، والدور المجتمعة غير المفترقة الآخذ

بعضہا ببعض کھیٹہ جدہ۔ قال: والقصاص؟ قال: فجدة جامعة، والطائف۔  
 قال: وإذا كنت في قرية جامعة فنؤدي للصلاة من يوم الجمعة، فحق عليك  
 أن تشهدها، إن سمعت الأذان أو لم تسمعه. (مصنف عبد الرزاق، كتاب الجمعة،  
 باب القرى الصغار، المجلس العلمي بيروت ۳/۱۶۸، رقم: ۵۱۷۹) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۹/جمادی الثانیہ ۱۴۲۶ھ

۱۴۲۶/۶/۱۰ھ

(الف فتویٰ نمبر: ۸۸۴۸/۳۸)

## مسجد سے متصل پارک میں نماز جمعہ کا حکم

**سوال [۳۵۶۲]:** کیا فرماتے ہیں علمائے دین و مفتیان شرع متین مسئلہ ذیل کے بارے  
 میں: کہ مسجد کی تعمیر ہو رہی ہے اور مسجد سے دس قدم پر یا پندرہ قدم پر ایک پارک ہے، اس میں  
 نماز جمعہ ادا ہو سکتی ہے یا نہیں؟ پارک نگر پالیکا والوں کا ہے، عوام کے لئے بنایا ہے۔

المستفتی: متولی زکریا مسجد، محلہ عید گاہ، رام نگر نین تال

باسمہ سبحانہ تعالیٰ

**الجواب وبالله التوفیق:** تعمیر کے زمانہ میں احاطہ مسجد کے اندر اگر جگہ کی گنجائش  
 ہو تو جمعہ بھی وہیں ادا کیا جائے، بصورت دیگر مسجد سے متصل پارک میں نماز جمعہ ادا کی  
 جا سکتی ہے۔

عن حذیفة قال: قال رسول الله صلى الله عليه وسلم: فضلنا على  
 الناس بثلاث: جعلت صفوفنا كصفوف الملائكة، وجعلت لنا الأرض كلها  
 مسجداً. الحديث (صحيح مسلم، كتاب المساجد ومواضع الصلاة، النسخة الهندية  
 ۱/۱۹۹، بيت الأفكار رقم: ۵۲۲)

ولو صلى الجمعة في قرية بغير مسجد جامع، والقرية كبيرة لها  
 قرى، وفيها وال، وحاكم جازت الجمعة بنوا المسجد أو لم



بینو..... والمسجد الجامع ليس بشرط؛ ولهذا أجمعوا على جوازها بالمصلى في فناء المصمر. (حلي كبيری، فصل صلاة الجمعة، اشرفیة دیوبند ص: ۵۵۱)  
ولا يشترط الصلاة في البلد بالمسجد فتصح بفضاء فيها.  
(حاشیة الطحطاوي علی المراقي، كتاب الصلاة، باب صلاة الجمعة، دارالكتاب دیوبند ۵۱۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۳ جمادی الاولیٰ ۱۴۲۱ھ  
(فتویٰ نمبر: الف/۳۵/۶۶۷)

## کبھی کبھار جماعت ہونے والی مسجد میں نماز جمعہ کا حکم

**سوال [۳۵۶۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کی نماز کے شرائط میں سے کیا یہ شرط بھی ہے کہ جس مسجد میں جمعہ کی نماز ہو اس میں پنجوقتہ نماز باجماعت بھی ہو، اگر پانچوں وقت جماعت نہ ہوتی ہو؛ بلکہ کسی کسی وقت میں ہوتی ہو، تو جمعہ کی نماز ہوگی یا نہیں؟ نیز بعض مساجد ایسی بھی ہیں، جس میں ہفتہ بھر میں کبھی کبھی باجماعت نماز ہو جاتی ہے اور جمعہ میں کم و بیش دس پندرہ آدمی ہوتے ہیں اور کبھی کبھی جمعہ میں بھی امام صاحب پنجوقتہ نمازوں کی طرح اکیلے ہی ظہر کی نماز پڑھ لیتے ہیں، ایسی صورت میں ایسی مسجد میں جمعہ کی نماز ادا کرنا درست ہوگا یا نہیں؟

المستفتی: محمد ہاشم قاسمی، چیرولی، ضلع کھم

باسمہ سبحانہ تعالیٰ

**الجواب وباللہ التوفیق:** ایسی مسجد میں بھی جمعہ پڑھنا جائز اور درست ہے۔ نیز خارج مسجد کھلی جگہ پر جمعہ پڑھنا جائز ہوتا ہے۔ (مستفاد: محمودیہ قدیم ۱۰/۱۹۸، جدید ڈبھیل ۵۳۸، ۵۶)  
عن حذیفۃ<sup>رض</sup> قال: قال رسول اللہ صلی اللہ علیہ وسلم: فضلنا علی

الناس بثلاثٍ: جعلت صفوفنا كصفوف الملائكة، وجعلت لنا الأرض كلها مسجداً. الحديث (صحيح مسلم، كتاب المساجد ومواضع الصلاة، النسخة الهندية ۱۹۹/۱، بيت الأفكار رقم: ۵۲۲)

والحکم غیر مقصور علی المصلي؛ بل يجوز في جميع أفتية المصير؛ لأنها بمنزلة في حوائج أهله. (الهداية، كتاب لصلاة، باب صلاة الجمعة اشرفي ۱/۶۸)

ولو صلى الجمعة في قرية بغير مسجد جامع، والقرية كبيرة لها قرى، وفيها وال، وحاكم جازت الجمعة بنوا المسجد أو لم يبنوا..... والمسجد الجامع ليس بشرط؛ ولهذا أجمعوا جوازها بالمصلي في فناء المصير. (حلي كبير، فصل صلاة الجمعة، اشرفية ديوبند ص: ۵۵۱)

ولا يشترط الصلاة في البلد بالمسجد فتصح بفضاء فيها. (حاشية الطحطاوي على المراقي، كتاب الصلاة، باب صلاة الجمعة، دارالكتاب ديوبند ص: ۵۱۳) فقط والله سبحانه وتعالى أعلم

الجواب صحیح:

احقر محمد سلمان منصور پوری غفرلہ  
۲۶/۳/۱۴۱۶ھ

کتبہ: شبیر احمد قاسمی عفا اللہ عنہ  
۲۶ ربیع الاول ۱۴۱۶ھ  
(الفتاویٰ نمبر: ۳۲/۳۹۵)

## ہندو کی کمپنی کی تعمیر کے دوران عبادت خانہ بنا کر نماز جمعہ ادا کرنا

**سوال [۳۵۶۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک ایسی جگہ ہے جہاں سے گاؤں اور شہر بہت دور ہے، اتنی دور ہے کہ بس سے ایک ڈیڑھ گھنٹہ جانے میں لگ جاتا ہے، اس گاؤں اور شہر سے بہت دور ایک کمپنی ہندو کی بن رہی ہے، اس کمپنی میں کام پانچ سال کا ہے، اس کمپنی میں مسلمان ہندو سب مل کر کام کرتے ہیں، مسلمانوں نے مل کر ہندو کی کمپنی میں ایک چھوٹی سی مسجد تعمیر کی ہے اور گرمی، بارش اور گاڑی چھوٹنے کی وجہ سے اس مسجد میں پانچ وقت کی نماز، جمعہ وعیدین کی نماز بھی

ادا کرتے ہیں اور وہ جگہ جب کمپنی والوں کو ضرورت پڑے گی یا مسلمان دو تین سال کے بعد چلے جائیں گے، تو وہ مسجد کو منہدم کر دیں گے، ایسی جگہ مسجد تعمیر کر کے نماز پڑھنا کیسا ہے؟

المستفتی: عبدالواحد، بروالان، مراد آباد

باسمہ سبحانہ تعالیٰ

**الجواب وبالله التوفیق:** جو صورت حال سوال نامہ میں درج ہے، اس میں مسجد شرعی بنانے کی گنجائش نہیں ہے؛ البتہ پنج وقتہ نماز اور جمعہ کے لئے جو جگہ متعین کی گئی ہے، اسے جماعت خانہ یا عبادت گاہ کہا جاسکتا ہے، اس میں باجماعت نماز پڑھنے کی صورت میں جماعت کا ثواب تولد جائے گا؛ لیکن مسجد شرعی کے حدود میں نماز پڑھنے کا ثواب نہیں ملے گا اور یہ بات یاد رکھنے کی ہے کہ اس فیکٹری میں جمعہ و عیدین کی نماز اس وقت جائز ہوگی، جب اس میں لوگوں کو آنے کی عام اجازت ہو اور شہر کی مسلسل آبادی فیکٹری تک متصل ہو اور سوال نامہ سے واضح ہوتا ہے کہ شہر کی آبادی سے ڈیڑھ گھنٹہ بس کی مسافت پر فیکٹری واقع ہے، تو گویا کہ فیکٹری دیہات اور جنگل میں ہے، ایسی جگہ جمعہ کی نماز درست نہیں ہوتی؛ اس لئے اس فیکٹری کے لوگوں پر جمعہ کی نماز پڑھنا لازم نہیں؛ بلکہ ظہر کی نماز باجماعت ادا کی جائے گی اور عیدین کی نماز پڑھنا بھی درست نہ ہوگا۔

كما يجوز أداء الجمعة في مصر، يجوز أداءها في فناء المصر، وهو الموضع المعد لمصالح المصر متصلاً بالمصر. (هندية، الباب السادس

عشر في صلاة الجمعة، زكريا قديم ۱/۴۵، زكريا جديد ۱/۲۰۵)

ويشترط للعید، ما يشترط للجمعة. (هندية، الباب السابع عشر في صلاة

العیدین، زكريا ۱/۱۵۰، جديد ۱/۲۱۱)

ولواتخذ في بيته موضعاً للصلاة، فليس له حكم المسجد أصلاً.

(حلي كبير، فصل في أحكام المساجد، اشرفية ديوبند ص: ۶۱۴) فقط والله سبحانه وتعالى أعلم

کتبہ: شبیر احمد قاسمی عفا اللہ عنہ  
۱۴ شعبان المعظم ۱۴۳۲ھ  
(فتویٰ نمبر: الف: ۱۰۴۷۲۳۹)

## چندہ کی وجہ سے عید گاہ میں جمعہ پڑھنا

**سوال [۳۵۶۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بابو گنج ایک گاؤں ہے، جس کی آبادی تقریباً پانچ ہزار کی ہے، اس گاؤں میں چار مسجدیں ہیں اور ایک بڑی عید گاہ ہے۔ ۳۰ مساجد میں نماز جمعہ ہمیشہ ہوتی ہے، عید گاہ کی نئی تعمیر ہو رہی ہے، روپیوں کی ضرورت ہے، کچھ لوگوں کا کہنا ہے کہ ایک بار یادو بار نماز جمعہ عید گاہ پر ادا کی جائے تاکہ نماز جمعہ میں تمام لوگ جمع ہوں اور لوگوں سے چندہ کے بارے میں کہا جائے، تو عید گاہ میں نماز جمعہ محض چندہ کی وجہ سے پڑھنا کیسا ہے؟ نماز ہوگی یا نہیں؟

المستفتی: محمد ہارون بابو گنج

باسمہ سبحانہ تعالیٰ

**الجواب وبالله التوفیق:** اس طرح عید گاہ میں جمعہ کی نماز ادا کرنا جائز ہے۔

لاتصح الجمعة إلا في مصر جامع، أو في مصلی المصر الخ (هدایة، کتاب الصلاة، باب صلاة الجمعة، اشرفی دیوبند ۱/۶۸)

و كما تجوز إقامة الجمعة في المصر، تجوز إقامتها خارج المصر قریباً منه مصلی العید. (الفتاوی التاتار خانیه، کتاب الصلاة، الفصل الخامس والعشرون في شرائط الجمعة، زکریا ۲/۵۵۰، رقم: ۳۲۶۹، کوئٹہ ۲/۵۱)

لاتجب الجمعة عندنا إلا في مصر، أو مما هو في حكمه مصلی العید. (البنایة، کتاب الصلاة، باب صلوة الجمعة، اشرفیة ۳/۴۲)

وبیشترط لصحتها: أي صلاة الجمعة ستة أشياء. الأول: المصر، أو فناؤہ، سواء مصلی العید وغيره؛ لأنه بمنزلة المصر. (حاشیة الطحطاوي علی مراقی الفلاح،

کتاب الصلاة، باب صلوة الجمعة، دارالکتاب دیوبند ص: ۶، ۵۰) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۷ صفر المظفر ۱۴۱۵ھ  
(فتویٰ نمبر: الف ۳۸۷/۱)

## تعمیر مسجد کے دوران حدود مسجد سے باہر جمعہ ادا کرنا

**سوال [۳۵۶۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک مسجد کو از سر نو تعمیر کرنے کے لئے شہید کر لیا ہے، اس وقت مسجد کے اندرون اتنی جگہ نہیں ہے کہ جماعت ہو سکے؛ اس لئے وقتی طور پر پنج وقتہ نماز وضو خانہ کی جگہ پر پڑھ رہے ہیں؛ لیکن نماز جمعہ مسجد سے تھوڑے فاصلہ پر فیکٹری میں ادا کر رہے ہیں، کیا نماز جمعہ ادا کرنا فیکٹری میں درست ہے؟ جواب سے نوازیں۔

المستفتی: مولانا محمد احسان، محلہ تھانہ ٹین، رامپور

باسمہ سبحانہ تعالیٰ

**الجواب وباللہ التوفیق:** تعمیر مسجد کے دوران حدود مسجد سے باہر فیکٹری یا کسی ہال میں وقتی طور پر عارضی جمعہ قائم کرنا جائز اور درست ہے، جب مسجد کی تعمیر مکمل ہو جائے، تو پھر مسجد میں جمعہ کا سلسلہ شروع ہو جائے۔

أخبرنا جابر بن عبد الله، أن النبي صلى الله عليه وسلم قال: أعطيت خمسا لم يعطهن أحد قبلي: نصرت بالرعب مسيرة شهر، وجعلت لي الأرض مسجداً وطهوراً. الحديث (صحيح البخاري، كتاب التيمم ۱/ ۴۸، رقم: ۳۳۳، ف: ۳۳۵)

ولا يشترط الصلوة في البلد بالمسجد فتصح بفضاء فيها.

(طحطاوي على المراقي، كتاب الصلاة، باب الجمعة، دارالکتاب دیوبند

ص: ۵۱۳، قدیم ۲۷۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۰ شوال المکرم ۱۴۲۳ھ  
(فتویٰ نمبر: الف/۳۵/۷۱۵)

## مستقل امام اور کبھی کبھار جماعت نہ ہونے والی مسجد میں نماز جمعہ

**سوال [۳۵۶۷]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ اگر کسی مسجد میں جو کہ جامع مسجد ہے، اگر امام نہ ہو اور اس میں گاہے گاہے جماعت نہ ہوتی ہو، تو کیا اس جامع مسجد میں جمعہ کی نماز درست ہے یا نہیں؟

المستفتی: ملا جنگو، متولی جامع مسجد لاہور پورہ، پوسٹ: اقبال پور، ضلع سہارنپور

باسمہ سبحانہ تعالیٰ

**الجواب وباللہ التوفیق:** اگر وہ مسجد حد و شہر میں واقع ہے اور عام لوگوں کو نماز ادا کرنے کی اجازت ہے کوئی روک ٹوک نہیں ہے، تو جمعہ ادا کرنا درست اور صحیح ہے، کبھی کبھار جماعت نہ ہونا صحت جمعہ کے لئے مضرت نہیں۔

وتقع فرضاً في القصبات، والقرى الكبيرة التي فيها أسواق. قال أبو القاسم: هذا بلا خلاف إذا أذن الوالي، أو القاضي ببناء المسجد الجامع، وأداء الجمعة؛ لأن هذا مجتهد فيه، فإذا اتصل به الحكم صار مجمعاً عليه الخ (شامی، کتاب الصلاة، باب الجمعة، زکریا ۷/۳، کراچی ۱۳۸/۲، کوئٹہ ۵۹۰/۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۹ جمادی الثانیہ ۱۴۰۸ھ  
(فتویٰ نمبر: الف/۲۷/۷۷۳)

## مدرسہ میں نماز جمعہ پڑھنا

**سوال [۳۵۶۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ضلع بریلی کے قصبہ میر گنج میں ایک مسجد ہے، جس میں امام مسلک دیوبند کے تھے؛ لیکن بریلوی خیالات کے کچھ شریکوں نے مسلک دیوبند کے امام کو مسجد سے نکال دیا، میر گنج ہی میں امام صاحب نے ایک مدرسہ بنوایا ہے، جب امام صاحب کو لوگوں نے نکال دیا، تو امام صاحب اور ان سے تعلق رکھنے والے مقتدی حضرات مدرسہ ہی میں جماعت کے ساتھ پنج وقتہ نماز ادا کرتے ہیں اور اس مدرسہ میں جمعہ کی نماز بھی ادا کی جاتی ہے، کیا اس طرح سے دیگر بریلوی خیالات کی مسجدوں کے ہونے کے باوجود مدرسہ میں ان لوگوں کا جماعت کرنا صحیح ہے؟ اگر صحیح ہے تو مدلل جواب تحریر فرمائیں؟

المستفتی: محمد راشد بریلوی

باسمہ سبحانہ تعالیٰ

**الجواب وبالله التوفیق:** بریلوی بدعتیوں کے پیچھے نماز مکروہ تحریمی ہوتی ہے؛ اس لئے جب تک دیوبندی اہل سنت والجماعت کی مسجد قائم نہیں ہو جاتی، اس وقت تک مذکورہ مدرسہ میں پنج وقتہ نماز باجماعت ادا کرنا درست ہے، اسی طرح جمعہ بھی پڑھا جاسکتا ہے؛ اس لئے کہ جمعہ کی صحت کے لئے مسجد کا ہونا شرط نہیں ہے؛ بلکہ بڑا گاؤں، قصبہ یا شہر ہونا شرط ہے اور میر گنج قصبہ ہے۔

ولو صلى الجمعة في قرية بغير مسجد جامع، والقرية كبيرة لها قري، وفيها وال، وحاكم جازت الجمعة بنوا المسجد أو لم ينوا. (حلي كبير، فصل صلاة الجمعة، اشرفية ديوبند ۵۵۱)

وتؤدى في مصر واحد بمواضع كثيرة مطلقاً على المنهـب وعليه

الفتوى. (شامى، كتاب الصلاة، باب الجمعة، كراچي ۱۴۴/۲، ۱۴۵، ۱۴۶، زكريا ۱۵/۳)

و عبارة القهستاني: تقع فرضاً في القصبات، والقوى الكبيرة التي فيها أسواق. (شامي، كتاب الصلاة، باب الجمعة، كراچی ۱۳۸/۲، زکریا ۶/۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۹ ربیع الاول ۱۴۳۳ھ

(فتویٰ نمبر: الف ۴۰/۶۴۱۱۰)

## شہر کی بڑی مسجد کے خالی رہنے کے باوجود چھوٹی مسجد میں جمعہ

**سوال [۳۵۶۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جمعہ ایک شہر میں ایک ہی مسجد میں مشروع ہے اور بتایا جاتا ہے کہ امام ابو یوسفؒ بغداد شہر کا درمیانی پل اٹھا دیا کرتے تھے؛ کیونکہ دوسری طرف جمعہ الگ ہوتا تھا، فی زمانہ بعض شہروں میں؛ بلکہ اکثر شہروں میں جمعہ چھوٹی چھوٹی مساجد میں قائم کیا جا رہا ہے؛ بلکہ بعض قصبات میں تو حال یہ ہے کہ مسجدیں قریب قریب ہیں اور جمعہ میں پوری بھرتی بھی نہیں ہیں پھر بھی دونوں میں جمعہ ہوتا ہے؛ حتیٰ کہ بڑی مسجد جو علاقہ کی جامع مسجد کی حیثیت رکھتی ہے، آدھی سے زائد خالی رہتی ہے، اس صورت میں فقہ حنفی کے ضوابط و قواعد کے مطابق قیام جمعہ کن کن مساجد میں درست ہے؟ اور کیا قریب ترین مساجد میں جمعہ میں باوجود خالی رہنے کے چھوٹی مساجد میں جمعہ جائز ہے؟ شرعی حکم سے مطلع فرمائیں؟

المستفتی: محمد میاں قاسمی، ہلالی سرائے، سنخیل مراد آباد

باسمہ سبحانہ تعالیٰ

**الجواب وباللہ التوفیق:** ایک شہر کے اندر متعدد مساجد میں نماز جمعہ ادا کرنا بلا کراہت جائز اور درست ہے؛ البتہ مسئلہ صورت میں جب بڑی مسجدیں خالی رہتی ہیں، تو چھوٹی مسجدوں میں جمعہ بند کر کے بڑی مسجدوں میں جمعہ کی نماز ادا کرنا بہتر اور اولیٰ ہے؛



کیونکہ اسلامی شان اور شرعی مصلحت یہی ہے کہ بڑی بڑی مسجدوں میں جمعہ قائم ہوں، چھوٹی چھوٹی مسجدوں میں جمعہ قائم نہ کئے جائیں؛ ہاں البتہ بڑی بڑی تمام مسجدوں میں نمازی ہر اعتبار سے بھر جائیں اور بہت سے مسلمانوں کو جمعہ کے لئے جگہ نہ مل رہی ہو، تو ایسی صورت میں چھوٹی مسجدوں میں بھی جمعہ کی نماز پڑھنے کی گنجائش ہے؛ تاکہ شہر کا کوئی بھی مسلمان جمعہ سے محروم نہ رہ جائے۔ (مستفاد: احسن الفتاویٰ، زکریا ۱۳۳/۱۱۳)

وتؤدی الجمعة في مصر واحد في مواضع كثيرة وهو الأصح.  
 (ہندیہ، الباب السادس عشر في صلاة الجمعة، زکریا قدیم ۱/۴۵، زکریا جدید ۱/۲۰۵،  
 عزیز الفتاویٰ ۲۷۸/۳۹۶، ۱/۳۱۲، امداد المفتیین ۴۰۴)

وتصح في مصر واحد في مواضع كثيرة، فإن كان لا مشقة في اجتماع أهله في موضع واحد لا تجوز فيه الزيادة..... لأنها من أعلام الدين. (مجمع الأنهر، كتاب الصلاة، باب صلاة الجمعة، دار الكتب العلمية بيروت ۱/۴۸) فقط واللہ سبحانہ وتعالیٰ اعلم

الجواب صحیح:  
 احقر محمد سلمان منصور پوری غفرلہ  
 ۱۳۲۲/۶/۲۹ھ

کتبہ: شبیر احمد قاسمی عفا اللہ عنہ  
 ۲۷ جمادی الثانیہ ۱۴۲۲ھ  
 (فتویٰ نمبر: الف/۳۵/۲۹۶)

## میدان میں جمعہ کی نماز ادا کرنا

**سوال [۳۵۷۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں کورٹ اور ڈی سی آفس مسلم آبادی سے قریب ڈھائی کلو میٹر دوری پر ہے، یہاں پر ہم لوگ جمعہ کی نماز سرکاری زمین میں ایک چھوٹے سے میدان میں ادا کرتے ہیں، یہاں پر پانچوں وقت نماز نہیں ہوتی ہے، جمعہ میں وکیل، کرم چاری اور موٹل وغیرہ ملا کر مجموعی طور پر ۲۵/۴۰ تک ہو جاتے ہیں، اگر جمعہ کی نماز یہاں پر ادا نہ کی جائے تو ۳/۵۷/۳ آدمی

تک ہی ڈھائی کلومیٹر کی دوری کی مسجد جا کر نماز ادا کرتے ہیں، نماز ادا کرنے کے لئے سرکار سے کوئی اجازت نہیں لی گئی، اس کے پہلے دو تین نماز ادا کرنے میں مخالفت کرنے کی وجہ سے جگہ بدل دی گئی ہے، جب بارش یا چھٹی ہوتی ہے، تو اس جگہ جمعہ کی نماز نہیں ہوتی ہے، مندرجہ بالا صورت میں نماز جمعہ ادا ہوتی ہے یا نہیں؟

المستفتی: عیم الدین

باسمہ سبحانہ تعالیٰ

**الجواب وباللہ التوفیق:** سوال نامہ سے یہ بات واضح ہوتی ہے کہ جس جگہ جمعہ کی نماز ادا کی جا رہی ہے، وہاں پر کورٹ و کچہری سب کچھ ہے اور یہ بات بھی مترشح ہوتی ہے کہ وہ آبادی پورا قصبہ ہے، مگر مسلم آبادی نہیں ہے؛ اس لئے آس پاس میں مسجد نہیں ہے، اگر یہ بات صحیح ہے جو ہم نے سوال نامہ سے سمجھی ہے، تو جواب یہ ہے کہ صحت جمعہ کے لئے مسلم آبادی ہونا شرط نہیں ہے؛ بلکہ شہر یا قصبہ یا اتنا بڑا گاؤں ہونا شرط ہے، جو قصبہ نما ہو؛ لہذا جس میدان میں نماز جمعہ ہوتی ہے، اگر وہ غیر مسلم آبادی والے قصبہ کے اندر ہے، تو اس میدان میں بلاشبہ نماز جمعہ صحیح ہو جائے گی، باضابطہ تعمیر شدہ مسجد کا ہونا لازم نہیں ہے؛ اس لئے کہ وہاں پر تعمیر مسجد کا مسئلہ آسان نہیں ہے؛ لہذا اگر جامع مسجد میں جا کر نماز پڑھی جاسکتی ہے تو یہی بہتر ہے اور اگر دو ڈھائی کلومیٹر دور جامع مسجد جانا دشوار ہے، تو اس میدان میں بھی جمعہ کی نماز ہو جائے گی، بشرطیکہ یہ میدان ایسی آبادی کے اندر ہو، جس کی مردم شماری کم از کم تین ہزار ہو یا کورٹ، کچہری، بازار وغیرہ کی وجہ سے شہر جیسا معلوم ہوتا ہو۔

وتقع فرضاً في القصبات، والقرى الكبيرة التي فيها أسواق. (شامی،

کتاب الصلاة، باب الجمعة، کراچی ۱۳۸/۲، زکریا ۶/۳-۷)

عن ابن جریر <sup>رض</sup> قال: قلت لعطاء: ما القرية الجامعة؟ قال: ذات الجماعة، والأمير، والقصاص، والدور المجتمعة غير المفترقة الآخذ بعضها ببعض كهيئة جدة. قال: والقصاص؟ قال: فجدة جامعة،

والطائف . قال: وإذا كنت في قرية جامعة فنؤدى للصلوة من يوم الجمعة، فحق عليك أن تشهدها، إن سمعت الآذان، أو لم تسمعه. (مصنف عبدالرزاق، كتاب الجمعة، باب القرى الصغار، المجلس العلمي بيروت ۳/ ۶۸، ۱ رقم: ۵۱۷۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۳ صفر المظفر ۱۴۲۳ھ

(فتویٰ نمبر: الف/۳۶/۵۱۵۷)

الجواب صحیح:

احقر محمد سلمان منصور پوری غفرلہ

۲۲۳/۲۲۳۱ھ

## کثرت کی وجہ سے دیوار حائل مکانات پر نماز جمعہ پڑھنا

**سوال [۳۵۷۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مدرسہ حیات الاسلام پانی پت کے احاطہ میں بنیوقتہ نماز ہوتی ہے، جمعہ بھی، تو جمعہ کے دن لوگوں کی تعداد زیادہ ہو جاتی ہے، جس کی وجہ سے دیگر مکانات پر نماز ہوتی ہے، تو بیچ میں دیوار حائل ہے، تو کیا نماز لوگوں کی ادا ہو جائے گی؟

المستفتی: مدرسہ حیات العلوم، پانی پت (ہریانہ)

باسمہ سبحانہ تعالیٰ

**الجواب وباللہ التوفیق:** مسجد میں گنجائش نہ ہونے کی وجہ سے حدود مسجد سے باہر متصل مکانوں کی چھتوں پر مکانوں کے کمروں میں سرکوں پر اقتداء کی جائے اور درمیان درمیان دیواریں اور چھتیں بیچ میں آجاتی ہیں اور امام کی تکبیر کی آواز یا مکبر کی تکبیر کی آواز کے ذریعہ سے دیواروں کے پیچھے کے لوگوں کو امام کی تکبیرات انتقالیہ کا پتہ چلتا ہے یا متصل صفوں کے ذریعہ سے پتہ چلتا ہے، تو ایسی صورت میں اس امام کی اقتداء میں تمام لوگوں کی نماز صحیح ہو جائے گی، دیواروں کا حائل ہو جانا یا چھتوں کا حائل ہونا مانع اقتداء نہیں ہے؛ لہذا سوال نامہ میں جو صورت ذکر کی گئی ہے، اس میں اگر دیوار کی آڑ میں مکانات میں اور مکانات کی چھتوں پر جو لوگ نماز پڑھتے ہیں، ان کو امام کی تکبیر یا مکبر کی آواز سنائی دیتی

ہے، تو ان سب کی نماز درست ہو جائے گی۔

و علی هذا الاقتداء في المساكن المتصلة بالمسجد الحرام وأبوابها من خارجه صحيح إذا لم يشتهه حال الإمام بسماع، أو رؤية، ولم يتخلل إلا الجدار. كما ذكر شمس الأئمة: فيمن صلى على سطح بيته المتصل بالمسجد، أو في منزله بجنب المسجد، وبينه وبين المسجد حائط مقتدياً بإمام في المسجد، وهو يسمع التكبير من الإمام، أو من المكبر تجوز صلواته. (الموسوعة الفقهية الكويتية ۶/۲۴) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۰ جمادی الثانیہ ۱۴۲۳ھ

۱۰/۶/۱۴۲۳ھ

(فتویٰ نمبر: الف/۳۶/۷۹۸)

## قریہ کبیرہ میں متعدد مساجد میں جمعہ کا حکم

**سوال [۳۵۷۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ موضع گنگوار جس کی مردم شماری موجودہ حالت میں تقریباً ڈھائی ہزار ہے، جس میں چار مسجد ہیں کاروباری کام، نیز ضروریات زندگی کے جملہ سامان مہیا ہیں، ایک مدت سے ایک مسجد میں جمعہ کی نماز اور بستی سے باہر عید کی نماز ہوتی چلی آرہی ہے، مگر رمضان کے مہینہ میں جمعہ کی نماز ایک مسجد میں ناکافی ہو جاتی ہے؛ لہذا دوسری جگہ نماز جمعہ کا ارادہ ہو رہا ہے، تو کیا متعدد جگہوں پر جمعہ کی نماز ہو سکتی ہے؟

المستفتی: محلہ ساکنان گنگوار

باسمہ سبحانہ تعالیٰ

**الجواب وباللہ التوفیق:** اتنی بڑی آبادی میں جمعہ جائز ہو سکتا ہے؛ اس لئے کہ یہ قریہ کبیرہ اور قصبوں کے حکم میں ہے اور اگرچہ سب مساجد میں جمعہ جائز ہو سکتا ہے، مگر ایسے گاؤں میں صرف ایک مسجد میں جمعہ ہونا چاہئے، جو مسجد سب سے بڑی ہو؛ لہذا بہتر صورت

یہی ہے کہ ان مساجد میں سے جو سب سے بڑی ہو، اس میں سب لوگ جمع ہو کر جمعہ کی نماز ادا کیا کریں۔ (مستفاد: فتاویٰ دارالعلوم ۵۷/۵)

وتؤدی (أي الجمعة) في مصر واحد بمواضع كثيرة مطلقاً  
على المذهب..... وعليه الفتوى. (درمختار مع الشامی، کتاب الصلاة،

باب صلاة الجمعة، کراچی ۱۳۷/۲، زکریا ۵/۳، وکذا فی مجمع الأنهر، کتاب الصلاة، باب الجمعة، دار الکتب العلمیة بیروت ۱/۲۴۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۷/رمضان المبارک ۱۴۱۴ھ

(فتویٰ نمبر: الف/۳۱۳۵۹۳)

## قصبہ کی تینوں مسجدوں میں جمعہ کی نماز کا حکم

**سوال [۲۵۷۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر کسی قصبہ میں تین مسجدیں ہیں، تو ان تینوں مسجدوں میں جمعہ کی نماز جائز ہے کہ نہیں؟

المستفتی: محمد عباس، رائے پور، مقام و پوسٹ: رانی پور، جھانسی

باسمہ سبحانہ تعالیٰ

**الجواب وباللہ التوفیق:** جس جگہ اقامت جمعہ جائز ہے، وہاں تعدد جمعہ بھی جائز ہے۔ (مستفاد: کفایت المفتی ۱۷۵/۳، زکریا جدید ۲۲۱/۳)

وتؤدی في مصر واحد في مواضع كثيرة الخ. (شامی، کتاب الصلاة،

باب صلاة الجمعة، زکریا ۵/۳، کراچی ۱۳۷/۲، مجمع الأنهر، کتاب الصلاة، باب

الجمعة، بیروت ۱/۲۴۷)

البتہ اگر چھوٹا شہر ہو یا قصبہ ہو تو اس میں ایک ہی مسجد میں جمعہ زیادہ افضل ہے،

اگر چہ جائز سب میں کیوں نہ ہو۔

لو كان المصر صغيراً لا مشقة في اجتماع أهله في موضع واحد لا تجوز فيه الزيادة على واحد (إلى قوله) لأنها من أعلام الدين . (مجمع الأنهر، كتاب الصلاة، باب الجمعة، بيروت ۱/۲۴۷، قديم ۱/۱۶۷) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۵ رجب المرجب ۱۴۰۹ھ

(الف فتویٰ نمبر: ۱۳۴۴/۲۵)

## ایک محلّہ کی دو مسجد میں نماز جمعہ

**سوال [۳۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک محلّہ ہے اور اس میں دو مسجدیں ہیں، جن میں سے ایک مسجد بڑی کہلاتی ہے اور ایک چھوٹی ہے اور محلّہ کے باہر ایک جامع مسجد ہے، جس میں جمعہ کی نماز ہوتی تھی اور اوپر کی دونوں مسجدوں میں نماز جمعہ نہیں ہوتی تھی، سارے لوگ اسی جامع مسجد میں جمعہ نماز ادا کرتے تھے، اتفاق ایسا ہوا کہ جامع مسجد کے امام صاحب چلے گئے اور اب محلّہ کی دونوں مسجدوں میں نماز جمعہ ادا ہونے لگی، جن میں پہلے نہیں ہوتی تھی اور دونوں مسجدوں کے درمیان غیر مسلموں کی آبادی بھی ہے اور ایک مسجد میں کل نمازی آٹھ، نو ہوتے ہیں اور ایک مسجد میں نمازیوں کی تعداد پندرہ، سولہ ہوتی ہے، اب اس چھوٹی مسجد میں نماز جمعہ ادا کرنا صحیح ہوگا یا نہیں؟ اور ادا کی ہوئی نمازوں کا اعادہ ضروری ہے یا نہیں؟ قرآن وحدیث کی روشنی میں مفصل مدلل جواب سے نوازیں۔

المستفتی: اعجاز احمد محلّہ گلشید، مراد آباد

باسمہ سبحانہ تعالیٰ

**الجواب وباللہ التوفیق:** اگر مذکورہ دونوں مسجدیں ایسی جگہ ہیں، جہاں صحت جمعہ کی شرائط ہیں، تو ان مسجدوں میں جمعہ کی نماز صحیح ہو چکی ہے اعادہ کی ضرورت نہیں ہے۔

(مستفاد: امداد الفتاویٰ ۱/۴۱۰)

وتؤدی (أي الجمعة) في مصر واحد بمواضع كثيرة مطلقاً على المذهب ..... وعليه الفتوى. (درمختار مع الشامی، کتاب الصلاة، باب صلاة الجمعة، کراچی ۱۳۷۲، زکریا ۳/۵، وکذا فی مجمع الأنهر، کتاب الصلاة، باب الجمعة، دار الکتب العلمیة بیروت ۱/۲۴۷) فقط واللہ سبحانہ وتعالیٰ علم

کتبہ: شبیر احمد قاسمی عفا اللہ عنہ

۱۶/رجب المرجب ۱۴۱۱ھ

(فتویٰ نمبر: الف/۲۶/۲۲۹۶)

## ایک شہر میں متعدد مساجد میں نماز جمعہ

**سوال [۳۵۷۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک مسجد ہے، جب سے یہ مسجد قائم ہوئی ہے، اس دن سے آج تک جمعہ کی نماز نہیں ہوئی ہے، اب اس میں لوگ جمعہ کی نماز قائم کرنا چاہتے ہیں؛ لیکن اس مسجد کے آگے پیچھے تین تین منٹ کے فاصلے پر مسجد میں جمعہ کی نماز ہوتی ہے پانچ منٹ کے فاصلے پر ایک جامع مسجد ہے۔ بہر حال کئی مساجد میں جمعہ کی نماز ہوتی ہے اور جس میں جمعہ کی نماز قائم کرنا چاہتے ہیں وہ شہر میں داخل ہے، تو ایسی صورت میں اس مسجد میں جمعہ کی نماز قائم کر سکتے ہیں یا نہیں؟ دلائل کے ساتھ جواب مطلوب ہے؟

المستفتی: مولوی فضل الرحمن، امر وہ

باسمہ سبحانہ تعالیٰ

**الجواب وباللہ التوفیق:** قائم کر سکتے ہیں۔ (مستفاد: فتاویٰ دارالعلوم ۵/۵۰)

وتؤدی (أي الجمعة) في مصر واحد بمواضع كثيرة مطلقاً على المذهب ..... وعليه الفتوى. (درمختار مع الشامی، کتاب الصلاة، باب صلاة الجمعة، کراچی ۱۳۷۲، زکریا ۳/۱۵، مصری ۱/۷۵۵، وکذا فی مجمع الأنهر، کتاب الصلاة، باب الجمعة، بیروت ۱/۲۴۷)

لیکن اگر زیادہ ضرورت نہ ہو تو بہتر یہی ہے کہ وہاں جمعہ قائم نہ کیا جائے تاکہ اختلاف فقہاء سے محفوظ رہے۔ (مستفاد: امداد الفتاویٰ ۱/۶۵۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۴ صفر المظفر ۱۴۰۸ھ  
(فتویٰ نمبر: الف ۲۳/۵۴۷)

## شہر کی چھوٹی چھوٹی مسجدوں میں جمعہ

**سوال [۳۵۷۶]:** کیا فرماتے ہیں علمائے دین ومفتیانِ شرع متین مسئلہ ذیل کے بارے میں: کہ جمعہ کے دن شہر کی چھوٹی چھوٹی مسجدوں کو بند کر کے نماز جمعہ کے لئے بڑی بڑی مساجد میں جاتے ہیں، کیا بارش وغیرہ کے موقع پر اگر جامع مسجد یا بڑی مسجد میں نہ جایا جاسکے، تو چھوٹی مسجد میں نماز جمعہ پڑھ سکتے ہیں؟

المستفتی: عبدالرشید قاسمی، سیڈھا، بجنور

باسمہ سبحانہ تعالیٰ

**الجواب وباللہ التوفیق:** شہر کے اندر جہاں جمعہ کی شرائط موجود ہیں کہیں بھی جمعہ پڑھنا جائز ہے، اس لئے اگر بارش کی وجہ سے جامع مسجد جانا دشوار ہو جائے تو مقامی پنجگانہ مسجد میں جمعہ کی نماز ادا کرنا بلا کراہت جائز اور درست ہے، بشرطیکہ وہ مقام اداء جمعہ کی شرائط پوری کرتا ہو۔

ولو صلى الجمعة في قرية بغير مسجد جامع، والقرية كبيرة لها قري، وفيها وال، وحاكم جازت الجمعة بنوا المسجد أو لم ينوا..... والمسجد الجامع ليس بشرط؛ ولهذا أجمعوا على جوازها بالمصلى في فناء المصر. (حلي كبير، فصل صلاة الجمعة، اشرفية ديوبند ۵۱)

عن حذيفة قال: قال رسول الله صلى الله عليه وسلم: فضلنا على الناس بثلاث: جعلت صفوفنا كصفوف الملائكة، وجعلت لنا الأرض كلها



مسجداً. الحدیث (صحیح مسلم، کتاب المساجد ومواضع الصلاة، النسخة الهندية ۱۹۹/۱، بیت الأفكار رقم: ۵۲۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۳۳۲/۱۰/۱۹ھ

کتبہ: شبیر احمد قاسمی عفا اللہ عنہ  
۱۹ شوال المکرم ۱۴۳۲ھ  
(فتویٰ نمبر: الف/۴۰/۱۱۲۵۶)

## شہر کی چھوٹی مسجد میں نماز جمعہ قائم کرنا

**سوال [۳۵۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ پٹھانوں والی مسجد محلہ بھٹی میں جمعہ کی نماز قائم کرنا چاہتے ہیں، تقریباً ۱۵/۱۵ آدمی نماز کے لئے آجائیں گے، تو کیا جمعہ کی نماز پڑھی جاسکتی ہے یا نہیں؟

المستفتی: عبدالحسین، شیدی سرائے، مردآباد

باسمہ سبحانہ تعالیٰ

**الجواب وباللہ التوفیق:** شہر کے اندر ہر چھوٹی بڑی مسجد میں جمعہ قائم کرنے سے جمعہ کی فرضیت تو ادا ہو جاتی ہے، مگر جمعہ قائم کرنے کا مقصد اور حکمت شریعت میں یہی ہے کہ ہر ہفتہ میں ایک مرتبہ شہر کے مختلف مقامات اور مختلف محلوں کے مسلمان کسی بڑی مسجد میں جمع ہو جائیں تاکہ اسلام کی شوکت کا اظہار ہو جائے؛ اس لئے شہر کی صرف بڑی بڑی مسجدوں میں جمعہ قائم ہونا چاہئے، چھوٹی چھوٹی مسجدوں میں جمعہ قائم نہیں کرنا چاہئے، اگر ہر چھوٹی مسجد میں قائم کیا جائے، تو جمعہ کا اصل مقصد اور اس کی روح ختم ہو جاتی ہے۔ (مستفاد: فتاویٰ رحیمیہ قدیم ۶۳/۳، جدید ۶/۱۰۴)

وإقامة الجمعة من أعلام الدين، فلا يجوز القول بما يؤدى إلى

تقليها. (مبسوط سرخسي، كتاب الصلاة، باب صلاة الجمعة، دارالكتب العلمية بيروت

۱۲/۱۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۹ صفر المظفر ۱۴۱۷ھ  
(فتویٰ نمبر: الف ۳۲/۳۶۶۴)

الجواب صحیح:  
احقر محمد سلمان منصور پوری غفرلہ  
۱۴۱۷/۲/۱۹ھ

## محلّہ کی چھوٹی مسجدوں میں جمعہ قائم کرنا

**سوال [۸/۳۵۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری مسجد پٹھانوں والی میں عرصہ سے جمعہ کی نماز نہیں ہوئی، اب مسجد کے مقتدی چاہتے ہیں کہ اس مسجد میں جمعہ کی نماز ہونی چاہئے، آپ کی اجازت چاہئے؟

المستفتی: بلال احمد، محلّہ شیدی سرائے مراد آباد

باسمہ سبحانہ تعالیٰ

**الجواب وباللہ التوفیق:** جب بڑی مساجد میں شہر کے اندر مختلف جگہوں پر نماز جمعہ ہوتی ہے اور ان مساجد کے ذریعہ لوگ نماز جمعہ باسانی ادا کر لیتے ہیں، تو پھر اس صورت میں محلّہ کی چھوٹی چھوٹی مسجدوں میں نماز جمعہ نہ پڑھنا بہتر ہے، اسی وجہ سے مولانا عبدالحق مدنی نے شہر مراد آباد کی تمام چھوٹی مسجدوں سے نماز جمعہ ختم کروا دیا تھا، صرف بڑی مسجدوں میں جمعہ پڑھنے کی پابندی کروائی تھی تا کہ جمعہ کی روح باقی رہے۔

ولأن الحرج يندفع عند كثرة الزحام بموضوعين غالباً فلا يجوز أكثر من ذلك. (بدائع الصنائع، كتاب الصلاة، شرائط الجمعة، كراچی ۱/۲۶۱، زکریا ۱/۵۸۷)  
واجتمع الناس على رجل فصلی بهم جاز للضرورة. وروي ذلك عن محمد في العيون وهو الصحيح. (مراقي الفلاح، كتاب الصلاة، باب صلاة الجمعة، دارالكتاب دیوبند ۵۰۷، قدیم ۱/۲۷۶) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۰/۲/۱۳ھ

کتبہ: شبیر احمد قاسمی عفا اللہ عنہ  
۱۴ صفر المظفر ۱۴۲۰ھ  
(فتویٰ نمبر: الف ۳۲/۳۰۳۰)

## ایک شہر میں متعدد مساجد میں جمعہ قائم کرنا

**سوال [۳۵۷۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کسی قصبہ اور شہر میں نماز جمعہ چند مساجد میں ادا کرنے میں کیا حکمت ہے، اگر قصبہ اور شہر کی اکثر مساجد میں نماز جمعہ ادا کرنے کی اجازت یا فتویٰ نافذ کر دیا جائے تو کوئی قباحت تو نہیں، نماز جمعہ کے انعقاد کی حکمت تحریر فرمائیں اور اکثر مساجد میں نماز جمعہ ادا کرنے کے لئے فتویٰ دینے میں قباحت ہے تو کیا ہے؟

المستفتی: مسعود الحسن رشیدی، سہسپور

باسمہ سبحانہ تعالیٰ

**الجواب وباللہ التوفیق:** کسی شہر یا قصبہ کے متعدد مقامات پر جمعہ قائم کرنا جائز ہے، اس کی حکمت یہ ہے کہ شہر میں مقیم دور دراز کے لوگوں کو نماز جمعہ ادا کرنے میں دشواری نہ ہو اور جمعہ جیسے عظیم الشان دن کے فضائل سے مکمل طور پر مستفیض ہو سکیں، مگر بلا ضرورت تعدد جمعہ مکروہ ہے، اب رہی یہ بات کہ نماز جمعہ منعقد کرنے کی حکمت تو ایک طرف اتحاد و اخوت کے رشتہ کو مضبوط کرنے میں مدد ملے گی اور دوسری جانب اس جماعت کی بدولت مسلمانوں کے عقائد و اعمال تحریف و فساد سے محفوظ رہیں گے۔ (مستفاد: کفایت المفتی قدیم ۳/۲۳۳، جدید زکریا ۳/۲۹۱، زکریا مطول ۵/۱۷۵، ارکان اربعہ ۷)

وتؤدی فی مصر و احدٍ بمواضع كثيرة مطلقاً. (الدر المختار،

کتاب الصلاة، باب الجمعة، کراچی ۱۴۴۱/۲، زکریا ۱۵/۳)

لأن فی المصر فی موضع أو موضعین حرجاً فی المدن الكبيرة وهو

مدفوع. (حلبی کبیر، کتاب الصلاة، فصل صلاة الجمعة، اشرفیة دیوبند ۵۵۲، حجة اللہ

البالغة ۱/۲۸۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
 ۱۱ جمادی الثانیہ ۱۴۱۸ھ  
 (فتویٰ نمبر: الف/۳۳/۵۳۱۵)

## چھ ہزار کی آبادی میں متعدد مقامات پر نماز جمعہ قائم کرنا

**سوال [۳۵۸۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں جس کی آبادی ایک ہزار گھروں کی ہے، اس گاؤں میں جمعہ کی نماز ایک مسجد میں پہلے سے ہوتی چلی آرہی ہے، اب اسی گاؤں میں دوسرے محلے میں ایک عالم دین نے جمعہ کی نماز دوسری مسجد میں قائم کیا اور تقریباً دو سال سے ہو رہی ہے، اب مسئلہ دریافت یہ ہے کہ ان لوگوں کی جمعہ کی نماز ہو رہی ہے یا نہیں؟ قرآن و حدیث کی روشنی میں جواب عنایت فرمائیں۔

**نوٹ:** جن کی مردم شماری چھ ہزار ہوگی۔

المستفتی: حافظ عبداللہ، مقام: جونکا، وایتین پہاڑ، صاحب گنج

باسمہ سبحانہ تعالیٰ

**الجواب وباللہ التوفیق:** حنفیہ کے یہاں دو قسم کی آبادی میں جمعہ کی نماز پڑھنا فرض ہے۔

(۱) وہ آبادی جس میں شہر کی ساری علامات موجود ہوں، مثلاً گلی کوچے ہوں، بازار ہوں، اس کے ماتحت دوسری چھوٹی آبادیاں ہوں، اس میں عدل و انصاف کے لئے صاحب اقتدار ذمہ دار ہوں۔

عن أبي حنيفة: أنه بلدة كبيرة، فيها سلك، وأسواق، ولها رساتيق، وفيها وال يقدر على إنصاف المظلوم من الظالم بحشمته، وعلمه، أو علم غيره يرجع الناس إليه فيما يقع من الحوادث، وهذا هو الأصح.

(شامی، کتاب الصلاة، باب الجمعة کراچی ۱۳۸/۲، زکریا ۶/۳)  
 (۲) وہ آبادی جو بہت بڑی ہو، جس میں روزمرہ کی ضروریات کا سامان فراہم ہوتا ہو، تو اس  
 میں جمعہ جائز ہوگا، ورنہ جائز نہ ہوگا؛ بلکہ لوگوں پر ظہر پڑھنا لازم ہوگا۔

و عبارة القهستاني: تقع فرضاً في القصابات، والقري الكبيرة  
 التي فيها أسواق الخ. (شامی، کتاب الصلاة، باب الجمعة، کراچی ۱۳۸/۲،  
 زکریا ۶/۳، کوئٹہ ۵۹۰/۱)

(و قوله) لا تجوز في الصغيرة (إلى قوله) لز مهم أداء الظهر الخ (شامی،  
 کتاب الصلاة، باب الجمعة، زکریا ۷/۳، کراچی ۱۳۸/۲، کوئٹہ ۵۹۰/۱)  
 سوال نامہ میں درج شدہ گاؤں بظاہر دوسری قسم کی آبادی میں شامل ہے، جس کی آبادی چھ ہزار  
 بتلائی جا رہی ہے، وہاں جس مسجد میں پہلے سے جمعہ ہو رہا ہے، اس میں اور جس میں قائم کرنا  
 ہے اس میں بھی جمعہ جائز ہوگا، بہتر یہی ہے کہ کسی عالم دین فقیہ کو بلا کر معائنہ کر دیا جائے، وہاں  
 کے حالات دیکھ کر جوہ تجویز کریں اس پر عمل کیا جائے۔ فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
 ۲۷ جمادی الاولیٰ ۱۴۰۸ھ  
 (فتویٰ نمبر: الف/۲۴/۷۰۷)

## ایک شہر میں متعدد جگہوں پر جمعہ کا جواز

**سوال [۳۵۸۱]:** کیا فرماتے ہیں علمائے دین و مفتیان شرع متین مسئلہ ذیل کے بارے  
 میں: کہ ہسپتال دلی کینٹ میں ایک مسجد ہے، جو نصف صدی قبل مسلم ڈاکٹروں اور مسلم سپاہی  
 مریضوں کی سہولت کے پیش نظر تعمیر کی گئی تھی، مگر ماضی قریب میں یہ مسجد غیر آباد تھی، مسلم فوجیوں  
 کی کوشش اور توجہ سے ایک سال سے زائد عرصہ سے یہ مسجد دوبارہ آباد ہو گئی ہے اور انہیں کے  
 اصرار پر وقف بورڈ نے اس میں مستقل امام کا تقرر کر دیا ہے، استنجاء خانہ اور وضو خانہ کا بھی

یہاں معقول انتظام ہے، یہاں چونکہ مسلم بستی نہیں ہے اور نمازی فوجی لوگ ہیں یا راہ گیر شریک صلاۃ ہو جاتے ہیں، یہ لوگ نماز پجنگانہ کے ساتھ ساتھ نماز جمعہ بھی اسی مسجد میں ادا کرتے ہیں اور دو سال سے نماز عید بھی یہیں ادا کرتے ہیں؛ جبکہ نصف کلومیٹر یا اس سے کچھ زائد فاصلہ پر جامع مسجد ہے، مگر فوجیوں کو سرکاری ڈیوٹی کی بنا پر جامع مسجد میں پہنچ کر نماز جمعہ یا نماز عیدین ادا کرنے میں پریشانی ہوتی ہے؛ اس لئے نماز جمعہ اور نماز عیدین بھی یہ فوجی لوگ اور مسلم سپاہی، مریض ہسپتال سے متصل اسی مسجد میں ادا کرتے ہیں، کیا شرعی نقطہ نظر سے اس مسجد میں نماز جمعہ اور نماز عیدین ادا کرنا جائز ہے یا نہیں؟

المستفتی: محمد شاد خان، دلی کینٹ

باسمہ سبحانہ تعالیٰ

**الجواب وباللہ التوفیق:** جی ہاں! شرعی نقطہ نظر سے دلی جیسے عظیم شہر میں ایسی مسجد میں بلاشبہ و بلا تردد نماز جمعہ اور عیدین صحیح اور جائز ہو جائے گی، ایک شہر میں متعدد جگہ جمعہ و عیدین جائز ہے۔

إن صلاة العیدین فی موضعین جائزۃ بالاتفاق. (شامی، کتاب الصلاة،

باب صلاة العیدین، ذکر یا ۴۹/۳، کراچی ۱۶۹/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۴ھ/۱۰/۲۰۱۷ھ

کتبہ: شبیر احمد قاسمی عفا اللہ عنہ

۱۷ شوال المکرم ۱۴۱۴ھ

(فتویٰ نمبر: الف ۳۱/۳۶۶۵)

## برابر کی دو مسجدوں میں جمعہ کا قیام

**سوال [۳۵۸۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ دو مسجدیں برابر برابر ہیں، دونوں کے درمیان حد فاصل صرف دیوار ہے، ایک مسجد بڑی ہے اور دوسری چھوٹی ہے، بڑی مسجد میں پنجوقتہ نماز کے ساتھ جمعہ بھی ہوتا ہے اور چھوٹی

مسجد میں بنیوقتہ نمازیں ہوتی ہیں جمعہ نہیں ہوتا ہے، اب چھوٹی مسجد والے جمعہ شروع کرنا چاہتے ہیں، تو ان کے لئے ایسی صورت میں اسلامی رو سے جمعہ قائم کرنا کیسا ہے؟ جبکہ بڑی مسجد سبھی لوگوں کے لئے کافی ہو جاتی ہے۔ جواب قرآن وحدیث کی روشنی میں دے کر عند اللہ ماجور ہوں۔

المستفتی: محمد اعظم، نگرگم مراد آباد

باسمہ سبحانہ تعالیٰ

**الجواب وباللہ التوفیق:** جب دونوں مسجدیں اتنی قریب قریب ہیں کہ دونوں کے درمیان صرف ایک دیوار کا فاصلہ ہے اور بڑی والی مسجد میں پہلے ہی سے جمعہ ہوتا آرہا ہے، وہ اتنی بڑی مسجد ہے کہ مسجد کے متعلق پورے محلہ کے لوگ آسانی سے جمعہ پڑھ سکتے ہیں، کوئی تنگی اور پریشانی نہیں ہے، تو ایسی صورت میں متصل والی چھوٹی مسجد میں جمعہ قائم کرنا مقصد جمعہ کی روح کو ختم کر دینا ہے اور مسلمانوں کے درمیان تفرقہ اور اختلاف کی بنیاد قائم کرنا ہے؛ اس لئے فقہاء نے اس طرح کے مواقع میں دوسری مسجد میں جمعہ قائم کرنے سے سختی سے منع فرمایا ہے۔ فقہاء کی عبارت ملاحظہ فرمائیے:

لو كان المصر صغيراً لا مشقة في اجتماع أهله في موضع واحد  
لا تجوز فيه الزيادة على واحد. (مجمع الأنهر، كتاب الصلاة، باب الجمعة، دارالکتب

العلمیة بیروت ۱/۲۴۸، قدیم ۱/۶۷، المغنی لابن قدامہ ۲/۹۳) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۲ صفر المظفر ۱۴۲۳ھ

۲۲/۲۲۳/۱۴۲۳ھ

(فتویٰ نمبر: الف: ۵۱۶/۳۶)

## ایک مسجد میں دو مرتبہ جمعہ پڑھنا

**سوال [۳۵۸۳]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ ہمارے گاؤں میں کئی مسجدیں ہیں، ان میں سے صرف بڑی مسجد میں جمعہ

ہوتا ہے، جو آبادی کی کثرت کی وجہ سے جمعہ کے دن ناکافی ہو جاتی ہے، جتنے آدمی جمعہ پڑھتے ہیں، اتنے ہی باقی رہ جاتے ہیں، تو کیا اس مسجد میں دوبارہ جمعہ پڑھ سکتے ہیں؟ شرعی حکم کیا ہے؟ تحریر فرمائیں۔

المستفتی: محمد قاسم، محمد پور، گونڈہ

باسمہ سبحانہ تعالیٰ

**الجواب وباللہ التوفیق:** ایک مسجد میں صرف ایک ہی مرتبہ جمعہ ہو سکتا ہے، دوبارہ اس میں جمعہ پڑھنا جائز نہیں ہے، اگر اس میں گنجائش نہیں ہے، تو دوسری مسجدوں میں بھی جمعہ کا سلسلہ شروع کر دیں۔

والظاهر أنه يغلق أيضاً بعد إقامة الجمعة؛ لئلا يجتمع فيه أحد بعدھا . (شلمی، کتاب الصلاة، باب الجمعة، زکریا ۳/۳۳، کراچی ۲/۱۵۷) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۱/۶/۵ھ

کتبہ: شبیر احمد قاسمی عفا اللہ عنہ  
۱۵ جمادی الثانیہ ۱۴۲۱ھ  
(فتویٰ نمبر: الف/۳۵/۶۷۷)

**کیا ایک ہی مسجد میں دو مرتبہ نماز جمعہ جائز ہے؟**

**سوال [۳۵۸۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ شہر ممبئی میں ایک جگہ ایسی ہے، جہاں دیوبندی مکتب فکر کی صرف ایک مسجد ہے اور وہاں دور دور تک کوئی دوسری مسجد نہیں ہے، ہاں ایک مسجد بریلوی حضرات کی ہے جو مسجد دیوبندی مکتب فکر کی ہے وہ اتنی وسیع نہیں ہے کہ اس میں تمام حضرات ایک ہی مرتبہ نماز جمعہ پڑھ سکیں، تو کیا ایسی مجبوری کی حالت میں اس میں دوبارہ نماز جمعہ ادا کی جاسکتی ہے یا نہیں؟

المستفتی: محمد زبیر، ممبئی



باسمہ سبحانہ تعالیٰ

**الجواب وباللہ التوفیق:** بوقت ضرورت ایک شہر میں متعدد جگہ جمعہ قائم کرنا جائز اور درست ہے: اس لئے جو علاقہ ایسا ہو کہ اس میں صرف ایک ہی مسجد ہو اور اس میں علاقہ کے تمام لوگ یکبارگی جمعہ نہ ادا کر سکیں، تو اس علاقہ کے تمام لوگوں کا دینی فریضہ ہے کہ وہ مسجد کی توسیع کریں اور جب تک مسجد کی توسیع یا بڑی مسجد نہ بن سکے اس وقت تک کسی کھلے میدان میں یا کسی پارک میں نماز جمعہ ادا کر سکتے ہیں، ایک مسجد میں دو بار جمعہ ادا کرنے کی گنجائش نہیں ہے۔ (مستفاد: امداد الاحکام ۲/۳۶۷، فتاویٰ دارالعلوم ۱۵/۱۵)

وتؤدی فی مصر واحد بمواضع كثيرة مطلقاً. وعليه الفتوى.  
(درمختار، کتاب الصلاة، باب صلاة الجمعة، کراچی ۱۴۴۲-۱۴۵۰، زکریا ۱۵/۳)  
ویکره تحریماً تکرار الجماعة بأذان وإقامة في مسجد. وفي الشامية تحته: وإقامة، ومقتضي هذا الاستدلال كراهة التكرار في مسجد المحلّة، ولو بدون أذان ويؤيده ما في الظهيرية: لو دخل جماعة المسجد بعد ما صلى فيه أهله يصلون وحداناً، وهو ظاهر الرواية الخ. (در مختار مع الشامی، کتاب الصلاة، باب الإقامة، مطلب في تکرار الجماعة في المسجد، کراچی ۱/۵۵۲، ۵۵۳، زکریا ۲/۸۹۷) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۴/۳/۱۵ھ

کتبہ: شبیر احمد قاسمی عفا اللہ عنہ  
۱۵ ربیع الاول ۱۴۲۴ھ  
(فتویٰ نمبر: الف-۳۶۵۷۷)

ایک ہی مسجد میں مقتدیوں کی کثرت کی بناء پر دو مرتبہ نماز جمعہ ادا کرنا

**سوال [۳۵۸۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک ایسی مسجد جو تین منزلہ ہے شہر میں واقع ہے، اس میں نماز ہوتی ہے، لوگ اتنی

کثیر تعداد میں شرکت کرتے ہیں کہ مسجد اپنے وسیع ہونے کے باوجود تنگ پڑ جاتی ہے، جس کی بناء پر نماز جمعہ اس کے اندر دو مرتبہ ہوتی ہے، دو مرتبہ نماز جو ہوتی ہے اس کے امام الگ الگ ہیں اور دونوں ہم مسلک ہیں، تو دونوں کی نماز ہو جاتی ہے یا نہیں، اگر نہیں ہوتی ہے تو پہلے والے کی نہیں ہوتی یا دوسرے کی نہیں ہوتی اور کیوں نہیں ہوتی؟ شرعاً ایسا کرنا جائز ہے یا نہیں؟

المستفتی: محمد سعید فیض آبادی، خان گنج

باسمہ سبحانہ تعالیٰ

**الجواب وباللہ التوفیق:** اگر شہر میں اس مسجد کے علاوہ کوئی دوسری مسجد درود و رتک نہیں ہے جہاں جا کر یہ لوگ اپنا فریضہ ادا کر سکیں اور دوسری جماعت کرنے کے لئے کوئی دوسری جگہ بھی نہیں ہے اور دوسری جماعت نہ کرنے کی صورت میں لوگوں کی ایک بھاری تعداد جمعہ سے محروم ہو جاتی ہے اور اس تعداد کو وقت پر حاضر ہونے میں کوئی تاخیر بھی نہیں ہوتی ہے، تو ایسی شدید ضرورت کے تحت اس مسجد میں دو مرتبہ جمعہ کی نماز پڑھی جانے کی گنجائش ہے، مگر جماعت ثانیہ کے لئے باقاعدہ اذان نہ دی جائے، اس کی گنجائش اس وقت تک ہے کہ جب تک دوسری مسجد کا نظم نہ ہو، سب لوگوں پر ضروری ہے کہ دوسری مسجد قائم کرنے کا انتظام کریں، تکرار جماعت کی ممانعت اس لئے ہے کہ اس کی وجہ سے اصل جماعت متاثر ہو جاتی ہے، یہاں سوال نامہ سے معلوم ہوتا ہے کہ متاثر نہیں ہے۔ نیز یہاں تکرار نہ کیا جائے تو شہر کے لوگوں کی بھاری تعداد کو جمعہ سے محروم ہونا پڑے گا۔

ولأن في الإطلاق هكذا تقليل الجماعة معني، فإنهم لا يجتمعون إذا علموا أنها لاتفتوتهم الخ. (شامي، كتاب الصلاة، مطلب في تكرار الجماعة في المسجد، زكريا ۲/ ۲۸۹، كراچي ۱/ ۵۵۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۷ محرم الحرام ۱۴۱۸ھ

(فتویٰ نمبر: الف ۳۳/ ۵۱۳۲)

## جمعہ کے دن چار رکعت احتیاط الظہر پڑھنا

**سوال [۳۵۸۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص جمعہ کی نماز پڑھتا ہے؛ لیکن جمعہ کے فرائض و سنن کے بعد پھر چار رکعت احتیاط الظہر کے نام سے پڑھتا ہے آیا یہ صحیح ہے یا نہیں؟ مع دلائل وحوالہ کتاب تحریر فرمائیں۔

المستفتی: حمید الرحمن، ۲۴ پرگنہ، مستعلم مدرسہ شاہی مراد آباد

باسمہ سبحانہ تعالیٰ

**الجواب وبالله التوفیق:** احتیاط الظہر شہر میں اس لئے مکروہ ہے کہ عوام الناس جمعہ کی فرضیت میں شک کرنے لگیں گے اور دیہات میں؛ اس لئے کہ وہاں جمعہ جائز نہیں؛ بلکہ نماز ظہر ہی فرض ہے تو جمعہ کو صحیح سمجھ کر احتیاط الظہر کا سوال پیدا نہیں ہوتا۔ (مستفاد: فتاویٰ دارالعلوم ۳۸/۵، فتاویٰ رشیدیہ ص: ۳۳۰-۳۲۹-۳۵۰)

و في البحر وقد أفتيت مراراً بعدم صلوة الأربع بعدها بنية آخر ظهر خوف اعتقاد عدم فرضية الجمعة، وهو الاحتياط في زماننا. (الدر المختار، كتاب الصلاة، باب الجمعة، زكريا ۵/۳، كراچي ۱۳۷/۲، مصري ۵۸۹/۱)

وهو اعتقاد الجهلة أن الجمعة ليست بفرض (إلى قوله) فكان الاحتياط في تركها الخ. (البحر الرائق، كتاب الصلاة، باب صلاة الجمعة، زكريا ۲/۵۲، كوئٹہ ۱۴۳/۲)

علامہ شامی نے مختلف دلائل سے جائز لکھا ہے؛ لیکن وہ سب دلائل ہمارے نزدیک مخدوش ہیں فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۳ محرم الحرام ۱۴۰۸ھ

(فتویٰ نمبر: الف/۲۳/۴۳۵)

## احتیاط الظہر

**سوال [۳۵۸۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے علاقہ میں جمعہ کی نماز کے بعد لوگوں میں احتیاط الظہر پڑھنے کا معمول ہے، ہمیں معلوم یہ کرنا ہے کہ ان کا یہ عمل کہاں تک درست ہے؟

المستفتی: حبیب الرحمن، ۲۴/ پرگنہ

باسمہ سبحانہ تعالیٰ

**الجواب وباللہ التوفیق:** شہر یا قصبہ میں جہاں جمعہ کی صحت کے تمام شرائط پائے جاتے ہیں، وہاں جمعہ کے دن جمعہ کی نماز ہی ادا کی جائے، جمعہ کی نماز کے بعد احتیاط الظہر کی نیت سے نماز پڑھنا جائز نہیں ہے۔ نیز جمعہ جیسی فرض نماز کی ادائیگی میں شک پیدا کرنا ہے جو شرعاً درست نہیں ہے؛ اس لئے مسلمانوں کو اس سے احتراز کرنا چاہئے۔ (مستفاد: کفایت المفتی قدیم ۳/۱۷۷، جدید زکریا ۳/۲۲۰، جدید زکریا مطول ۵/۲۶۵، محمودیہ ڈائجیل ۸/۳۵۳، عزیز الفتاویٰ ص: ۲۷۳)

لیس الاحتیاط فی فعلہا؛ لأن الاحتیاط هو العمل بأقوی الدلیلین، وأقواہما إطلاق جواز تعدد الجمعة، وبفعل الأربع مفسدة اعتقاد الجهلة عدم فرض الجمعة، أو تعدد المفروض فی وقتہا. (حاشیة الطحطاوی علی مراقی الفلاح، کتاب الصلاة، باب صلوة الجمعة، دارالکتاب دیوبند ص: ۵۰۶، ہکذا فی البحر الرائق، کتاب الصلاة، باب الجمعة، کوئٹہ ۲/۱۴۳، زکریا ۲/۲۵۲) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ

۲ شعبان المعظم ۱۴۳۰ھ

(فتویٰ نمبر: الف/۳۸/۹۷۷۷)

## جمعہ کے بعد احتیاط الظہر پڑھنا

**سوال [۳۵۸۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر کسی نے جمعہ کی نماز ادا کر لی پھر بطور احتیاط ظہر کی نماز پڑھ لی تو کیا حکم ہے؟

المستفتی: محمد طارق انور رشیدی، مغلیہ پورہ، مراد آباد

باسمہ سبحانہ تعالیٰ

**الجواب وباللہ التوفیق:** جن مقامات پر جمعہ جائز ہے، جیسے فناء شہر، قصبہ وغیرہ تو وہاں پر احتیاط الظہر پڑھنا جائز نہیں اور جہاں پر جمعہ جائز نہیں جیسے قریہ صغیرہ تو ان میں جمعہ جائز نہیں؛ بلکہ وہاں والوں پر ظہر کی نماز پڑھنا لازم ہے؛ لہذا احتیاط الظہر پڑھنا درست نہیں ہے۔

وفي البحر: وقد أفتيت مراراً بعدم صلاة الأربع بعدها بنية آخر ظہر خوف اعتقاد عدم فرضية الجمعة، وهو الاحتياط في زماننا. (شامي، كتاب الصلاة، باب الجمعة، كراچی ۱۳۷/۲، زکریا ۵/۳)

فيتكا سلون عن أداء الجمعة، فكان الاحتياط في تركها. (البحر الرائق،

كتاب الصلاة، باب الجمعة، زکریا ۲/۲۵۲، کوئٹہ ۲/۱۴۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۶ شعبان المعظم ۱۴۲۲ھ

(فتویٰ نمبر: الف/۳۵/۶۸۹۱)

## بڑی آبادی میں جمعہ کے بعد کچھ لوگوں کا جماعت سے ظہر کی نماز پڑھنا

**سوال [۳۵۸۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید جس گاؤں میں رہتا ہے، اس کی آبادی تقریباً اٹھائیس سو سے کچھ اوپر ہے، چھوٹی

چھوٹی کافی دوکانیں ہیں، روزمرہ کی ضروریات کے لئے باہر نہیں جانا پڑتا، اسی گاؤں سے پوری ہو جاتی ہیں، قرب و جوار کے لوگ بھی آکر اپنی ضروریات کا سامان لے جاتے ہیں، یہ گاؤں شہر سے تقریباً ۱۸ کلومیٹر اور قصبہ سے تقریباً تین چار کلومیٹر کے فاصلہ پر واقع ہے، قصبہ و شہر چھوڑ کر قرب و جوار میں سب سے بڑا گاؤں یہی ہے؛ اس لئے لوگ اپنی گفتگو میں اس کو بڑا گاؤں شمار کرتے ہیں اور اسی گاؤں سے حکومت نے تین اور گاؤں جوڑ رکھے ہیں، جن کا پردھان ایک ہوتا ہے، ان کی دوری گاؤں سے تقریباً ڈھائی تین فرلانگ ہوگی۔

درمیانی حصہ پر کھیت، تالاب، نہر وغیرہ موجود ہے، ووٹرسٹ تقریباً پندرہ سو سے کچھ اوپر ہے اور مجموعی آبادی تقریباً پانچ ہزار کے قریب ہوگی، گاؤں کے مکانات کچھ خام، کچھ پختہ اور راستے تقریباً سارے پختہ ہیں اور زید کے گاؤں سے ملحق ایک اور گاؤں ہے، جس کے کچھ مکان مکمل وغیرہ مکمل زید کے گاؤں سے ملے ہوئے ہیں، پرانی آبادی اور ان مکانوں کے درمیان تقریباً ڈھائی تین سو قدم یا میٹر کا فاصلہ ہے، یہ گرام کی زمین ہے، جو اسی ملحق گاؤں کی ہے، اس درمیانی حصہ پر اسی گاؤں کے مسلمانوں کا قبرستان اور تالاب بھی واقع ہے اور کچھ حصہ پر گھورے کھلیان بھی ڈالے جاتے ہیں، اسی زمین پر ہفتہ میں دو دن بازار بھی لگتا ہے، جو کافی بڑا بازار ہے، اسی گاؤں میں ڈاکخانہ، پنچایت گھر، ٹیلی فون اور دروویا دوکانیں بھی موجود ہیں، زید کے گاؤں اور اس گاؤں کا ڈاکخانہ ایک ہی ہے، اگر اس کی آبادی بھی جوڑ دی جائے، تو تقریباً چھ ہزار کے قریب پہنچ جائے گی، مگر دونوں بستنیوں کے پردھان الگ الگ ہیں، کیا صورت مسئولہ میں زید اپنے گاؤں میں جمعہ و عیدین پڑھا سکتا ہے یا نہیں؟

اگر کچھ لوگ احتیاطاً جمعہ نہ پڑھیں تو کیا مسجد میں اسی مصلیٰ پر جماعت ثانیہ سے ظہر ادا کر سکتے ہیں یا نہیں؟ اور کیا ظہر پڑھنے والے ترک جمعہ کی وجہ سے گنہگار تو نہیں ہوں گے؟ اسی طرح جمعہ پڑھنے والے ترک ظہر کی وجہ سے گنہگار تو نہیں ہوں گے؟

**نوٹ:** مسجد طول و عرض میں کافی بڑی ہے، اس کے باوجود بستی کے سارے لوگ اس میں سہا نہیں سکتے قرب و جوار میں رہنے والے مسلمان بھی زید کے یہاں آکر جمعہ و عیدین میں شریک ہوتے

ہیں، جس سے ان میں تبلیغ دین کا سلسلہ بھی جاری ہے۔

المستفتی: ابوالشرف، خادم مدرسہ تعلیم القرآن، حاجی گنج ہنوج

باسمہ سبحانہ تعالیٰ

**الجواب وباللہ التوفیق:** اگر زید کے گاؤں کی آبادی ۲۸۰۰ ہے اور اس میں ضروریات زندگی کی اشیاء بھی مل جاتی ہیں، تو ایسی صورت میں وہ گاؤں قصبہ کے حکم میں ہے، ایسے گاؤں میں جمعہ جائز ہے۔ نیز سوال نامہ سے ظاہر ہوتا ہے کہ اس سے متصل دوسرے گاؤں ایسے ملے ہوئے ہیں کہ دیکھنے میں محسوس ہوتا ہے کہ دونوں گاؤں ایک ہیں، اگر واقعہ ایسا ہی ہے تو اور زیادہ جواز جمعہ میں قوت آجائے گی، پھر اس میں احتیاط الظہر پڑھنا جائز نہ ہوگا؛ بلکہ صرف جمعہ پڑھنا کافی ہے۔

وتقع فرضاً في القصات، والقرى الكبيرة التي فيها أسواق. قال أبو القاسم:

هذا بلا خلاف. (شامی، کتاب الصلاة، باب الجمعة، کراچی ۱۳۸/۲، زکریا ۶/۳)

لأنهما متحدان حکماً. (کتاب الصلاة، باب المسافر، کراچی ۱۲۶/۲،

زکریا ۶/۲، الموسوعة الفقهية، الكويتية ۲۷/۲۸۵) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

ارکیم ربیع الاول ۱۴۲۲ھ

(فتویٰ نمبر: الف/۳۵۶۸۶)

## نماز جمعہ کے بعد ظہر کی جماعت

**سوال [۳۵۹۰]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ایک گاؤں بہاری پور ضلع گونڈہ میں ہے، وہاں ایک سلسلے میں جانا ہوا، حیرت ہوئی

اور کافی تکرار ہوئی، مگر وہاں کے مولوی جو اپنا مدرسہ جمائے ہوئے ہیں ماننے کو تیار نہیں، مسئلہ یہ

ہے کہ جمعہ ہوا، پھر فرض جمعہ کے بعد تکبیر ہو کر نماز ظہر باجماعت ہوئی، ہم لوگوں نے نماز ظہر

ادا نہیں کی؛ جبکہ فرنگی محل مولانا ہاشم میاں نے منع کیا ہے، نماز ظہر نہیں ہونی چاہئے۔

مفتی ظہور صاحب نے بعد جمعہ نماز ظہر سے منع کیا ہے، گاؤں کی آبائی ڈیڑھ دو ہزار ہے، چھوٹی موٹی چیزیں ضرورت کی مل جاتی ہیں، کیا نماز جمعہ کے بعد نماز ظہر ادا کرنی ناجائز ہے یا نہیں؟ ہاں تو کیا صورت ہے اور نہیں تو کیا صورت ہے؟ مبارک پور لکھا، مگر جواب نہیں آیا برائے کرم ہم مریدوں کو اطمینان دلائیں تاکہ ہم لوگ ان سے گفتگو کریں، جو کبھی نہیں تھا وہ اب کیوں؟

المستفتی: غلام احمد عزیز، حکمت بخش صابری، جمال خاں مبارک پوری، لکھنؤ

باسمہ سبحانہ تعالیٰ

**الجواب وباللہ التوفیق:** اگر وہ ایسی آبادی ہے، جس میں صحت جمعہ کی شرائط موجود نہیں ہیں، تو نماز ظہر باجماعت مع تکبیر کے ادا کرنا درست ہے؛ کیونکہ جمعہ صبح نہیں ہوا ہے اور اگر ایسی آبادی ہے کہ جس میں صحت جمعہ کی شرائط موجود ہیں، تو نماز جمعہ کے بعد باجماعت ظہر کی نماز صبح و درست نہیں ہے۔

لو صلوا فی القرىٰ لزمام أداء الظہر الخ (شامی، کتاب الصلاة، باب

الجمعة، زکریا ۶/۳، کراچی ۱۳۸/۲)

تقع فرضاً فی القصبات، والقرىٰ الکبیرة التي فیہا أسواق. (شامی،

کتاب الصلاة، باب الجمعة، زکریا ۶/۳، کراچی ۱۳۸/۲) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۶/۲۱۰ھ

۱۱/۶/۱۴۱۰ھ

(فتویٰ نمبر: الف/۲۶/۲۰۲)

## احتیاط الظہر کا ثبوت اور شرائط

**سوال [۳۵۹۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ احتیاط الظہر ثابت ہے یا نہیں؟ اگر ثابت ہے تو اس کے شرائط بیان کریں کہ کب اور کہاں ادا کی جائے؟



المستفتی: مہدی حسن، ۲۴/پرگنہ

باسمہ سبحانہ تعالیٰ

**الجواب وباللہ التوفیق:** احتیاط الظہر کے نام سے جمعہ کے بعد چار رکعت نماز پڑھنا ثابت نہیں ہے، اس کی وجہ سے ایک نقصان یہ ہوتا ہے کہ جمعہ کی نماز جو پڑھی گئی ہے، اس کے صحیح ہونے میں شک ہے، جبکہ جن علاقوں میں جمعہ کی نماز صحیح ہوتی ہے، وہاں پر فرض کی ادائے گی بھی ہوتی ہے اور فرض کی ادائیگی کے بعد اس میں شک اور تردد پیدا کر کے ۴ رکعت دوبارہ پڑھنا اپنی عبادت کے اندر شک پیدا کرنا ہے؛ اس لئے احتیاط الظہر پڑھنا درست نہیں۔

ومنشأ جهلهم صلاة الأربع بعد الجمعة بنية الظهر، وإنما وضعها بعض المتأخرين عند الشك في صحة الجمعة بسبب رواية عدم تعددها في مصر واحد وليست هذه الرواية بالمختارة، وليس هذا القول أعني اختيار صلاة الأربع بعدها مروياً عن أبي حنيفة وصاحبيه حتى وقع لي أني أفتيت مراراً بعدم صلاحها خوفاً على اعتقاد الجهلة بأنها الفرض وإن الجمعة ليست بفرض. (البحر الرائق، باب صلاة الجمعة، زكريا ۲/۴۵، كوئٹہ ۲/۱۳۹، وھكذا في حاشية الطحطاوي على الدر، كتاب الصلاة، باب الجمعة، كوئٹہ ۱/۳۳۸) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۵/۲/۱۱ھ

کتبہ: شبیر احمد قاسمی عفا اللہ عنہ

۱۱ رجب الثانی ۱۴۳۶ھ

(فتویٰ نمبر: الف/۴۱/۱۱۹۸۶)

### (۳) فصل في أذان الجمعة

جمعہ کی اذان اول کا وقت زوال کے فوراً بعد

ایک دوست نے بار بار فون پر یہ مسئلہ احقر کے سامنے دہرایا کہ جمعہ کی اذان اول زوال کے فوراً بعد دینا لازم ہے یا نہیں؟

حضرت مولانا مفتی محمد تقی صاحب عثمانی مدظلہ کی طرف لزوم اور وجوب کو منسوب کیا ہے (جو قابل تردد ہے) اور آنے والی تحریر سے بات واضح ہو جائے گی اور اس مسئلہ پر دارالافتاء دارالعلوم کراچی اور جامعہ مدنیہ لاہور اور حضرت مولانا مفتی عبدالشکور ترمذی کے مفصل جوابات ہیں اور بعد میں حضرت اقدس مولانا مفتی محمد تقی عثمانی صاحب مدظلہ وغیرہ کی تائیدی تحریر ہے، جو فتاویٰ عثمانی ۱/۵۳۰ تا ۵۴۶ میں موجود ہے، ان سب تحریرات کو مستفتی کے سوال کے مطابق یہاں بھی درج کر دیا گیا ہے، اخیر میں دارالافتاء جامعہ قاسمیہ مدرسہ شاہی مراد آباد کا جواب ہے ملاحظہ فرمائیے:

**سوال [۳۵۹۲]:** حضرت مفتی صاحب سے ایک اہم مسئلہ کے متعلق دریافت کرنا ہے، جب سے یہ مسئلہ نظر سے گذرا، لکھنؤ ہی رہی، مسئلہ یہ ہے کہ حضرت مولانا مفتی محمد تقی صاحب عثمانی مدظلہ نے فتاویٰ عثمانی میں یہ لکھا ہے کہ جمعہ کی اذان اول بعد زوال مطلقاً فوراً دینا واجب ہے، ورنہ اس کا گناہ ہوگا اور بہت لمبا فتویٰ ہے، آخر میں مولانا محمد رفیع صاحب عثمانی اور مولانا ساجد محمود صاحب کی تائیدی بھی موجود ہے اور اس مضمون کا فتویٰ دارالعلوم کراچی کی طرف سے لکھا گیا ہے، جس میں بہت سارے مفتیان کرام کے دستخط موجود ہیں اور مفتی عبدالواحد صاحب جامعہ مدنیہ لاہور اور مفتی عبدالشکور ترمذی کی طرف سے بھی لکھا گیا ہے؛ اس لئے ہم بڑی تشویش میں مبتلا ہیں؛ کیوں کہ ہمارے ہندوستان میں اکثر مساجد میں جمعہ کی اذان اول زوال کے فوراً بعد نہیں دی جاتی ہے، آپ سے گزارش ہے کہ اس بارے میں اپنا تحقیقی جواب تحریر فرمائیں، اگر فتاویٰ عثمانی میں جو مسئلہ لکھا گیا ہے، وہی صحیح ہے تو پورے ہندوستان میں جمعہ کے دن اکثر مسجدوں میں اذان اول وقت پر نہ دینے کے گناہ کے مرتکب ہو رہے ہیں، امید کہ جواب باصواب سے نوازیں گے۔

فتاویٰ عثمانی میں اس سلسلے میں جو فتوے ہیں، وہ اس سوال سے منسلک ہیں، آپ سے فون پر بھی اس سلسلے میں تفصیلی بات ہوئی ہے اور دو مرتبہ ہوئی ہے اور آپ نے کہا کہ کتاب کی مراجعت کے بعد کوئی جواب دینا مناسب ہوگا؛ اس لئے یہ تحریر پیش خدمت ہے، تحقیق سے جواب تحریر فرمائیں۔

المستفتی: محمد عبداللہ، مردھنہ، میرٹھ

حافظ صغیر احمد کا سوال اور دارالافتاء دارالعلوم کراچی کا جواب

ترک سعی کے گناہ سے بچنے کے لئے اذان اول کو تقریر سے مؤخر کرنے کا حکم (سب سے پہلے اس موضوع سے متعلق حافظ صغیر احمد صاحب کے ایک سوال کے جواب میں دارالافتاء دارالعلوم کراچی سے درج فتویٰ جاری کیا گیا)

جمعہ کی اذان اول کے متعلق ایک استفتاء اور اس کا جواب

**سوال [۳۵۹۳]:** کیا فرماتے ہیں حضرات علمائے دین و مفتیان شرع متین اس مسئلے کے بارے میں: کہ جمعہ کے دن اذان اول کے بعد فقہائے کرام کے نزدیک ”سعی الی الجمعة“ واجب ہے، جس کا مطلب سب کے نزدیک یہ ہے کہ نمازی مسجد کی طرف چل پڑے اور مسجد کی طرف چلنے میں کوئی چیز مانع نہیں ہونی چاہئے، الا یہ کہ جمعہ کی تیاری میں مشغول ہو، یعنی غسل کر رہا ہو، کپڑے تبدیل کر رہا ہو، تیل، سرمہ یا عطر لگا رہا ہو اور پھر اس سے فارغ ہوتے ہی مسجد کی طرف چل پڑے۔

نیز اگر کبھی اذان اول سے قبل جمعہ کی مذکورہ تیاری سے فارغ نہ ہو سکا ہو یا تیاری شروع نہ کر سکا ہو، تو اذان اول پر فوراً تیاری میں مشغول ہو جائے، بشرطیکہ خطبے کی اذان سے اتنا قبل فارغ ہو کر مسجد میں پہنچ سکے کہ بہ سہولت سنتیں ادا کر سکے، اگر ایسا ممکن نہ ہو تو پھر جمعہ کی تیاری

(غسل وغیرہ) کی سنتوں کو موقوف کر کے واجب (مسجد) کی طرف چل پڑے۔  
 نیز مصلیٰ کے لئے ضروری ہے کہ وہ جمعہ کی مذکورہ تیاری اذان اول کے ساتھ شروع کرنے کی عادت نہ بنائے اور یہ جانے کہ تیاری کی صرف اذان اول کے بعد اجازت ہے اور اصل یہی ہے کہ اذان اول کے بعد سعی الی الجمعۃ کے تحت فوراً مسجد کی طرف چل پڑے کہ یہ عمل واجب ہے اور تاخیر سے واجب کی ادائیگی میں تاخیر کا گناہ ہوگا۔

۲: یہ بات بھی سب فقہائے کرام کے نزدیک متفق علیہ ہے کہ اذان اول سے قبل یا اذان اول کے ساتھ کوئی مصلیٰ تیاری سے فارغ ہو کر بجائے مسجد میں آنے کے گھر میں ہی صلوٰۃ التسلیح، نوافل ادا کرتا ہے یا تلاوت میں مشغول ہوتا ہے تو یہ مشغولی ناجائز ہے۔

اب جواب طلب امر یہ ہے کہ اکثر مساجد میں اذان اول اور اذان خطبہ کے درمیان نصف گھنٹہ تا زائد ایک گھنٹہ بھی وقفہ ہوتا ہے، جس کے دوران ہمارے بلاد اپنے اندر سننے والوں کے لئے پسند و ناپسند کی بہت سی وجوہ رکھتے ہیں، اسی وجہ سے تقاریر کے سننے اور نہ سننے میں نمازیوں کا ذوق و مزاج مختلف ہوتا ہے؛ اس لئے اکثر نمازی اس تقریر کئے جانے والے وقت کو دیگر اپنے نجی کاموں کو پورا کرنے میں صرف کرنے کو ترجیح دیتے ہیں۔

آیا صوت مذکورہ میں اس بات کی گنجائش ہے کہ نمازی، جمعہ کی تیاری سے فارغ ہو کر گھر میں ہی تلاوت، صلوٰۃ التسلیح وغیرہ میں مشغول رہیں؟ گھر کے یا نجی کاموں میں شامل رہیں اور سنتیں بھی گھر ہی میں ادا کریں اور خطبے کی اذان سے قبل یا خطبے کی اذان کے ساتھ ساتھ مسجد میں پہنچ جائیں؟ اگر اس کی گنجائش نہیں تو ایسا کرنے والا کس درجہ کا گنہگار ہوتا ہے؟ جواب سے جلد مطلع فرما کر ممنون فرمائیں۔

المستفتی: صغیر احمد

احسان منزل، امیر معاویہ روڈ، راج گڑھ،

چو برجی، لاہور ۵۴۰۰۰

(اس استفتاء کا دارالافتاء دارالعلوم کراچی کی جانب سے یہ جواب دیا گیا جو ”البلغ“ کراچی کے شوال

۱۴۱۵ھ کے شمارے میں بھی شائع ہوا)

**جواب:** جن لوگوں پر جمعہ کی نماز فرض ہے، ان کے لئے جمعہ کے دن جمعہ کی پہلی اذان سے لے کر نماز جمعہ سے فارغ ہونے تک مفتی بہ قول کے مطابق خرید و فروخت کرنا، سونا، کسی سے باتوں میں مشغول ہونا، یہاں تک کہ بیٹھ کر قرآن مجید کی تلاوت کرنا اور کسی کتاب وغیرہ کا مطالعہ کرنا وغیر ذلک، غرض وہ سارے کام اور مشاغل جو جمعہ کی طرف جانے کے اہتمام میں مغل ہوں، سب کے سب مکروہ تحریمی یعنی ناجائز ہیں، صرف کھانے کے مسئلے میں یہ تفصیل ہے کہ اگر کھانے کی طرف رغبت اتنی غالب ہو کہ نماز کے دوران دل اس میں لگا رہنے کا اندیشہ ہو اور نماز سے فراغت تک کھانا بے لذت ہو جانے کا خطرہ ہو تو کھانا کھایا جاسکتا ہے، بشرطیکہ خطبہ جمعہ کے فوت ہونے کا اندیشہ نہ ہو، اس کے علاوہ جمعہ کی تیاری کے متعلق جو کام ہیں وہ کئے جاسکتے ہیں، جیسے غسل کرنا، وضو کرنا، لباس پہننا وغیرہ؛ لیکن قصداً ان کاموں کو اذان اول تک مؤخر نہ کرنا چاہئے۔

البتہ ایک اہم بات جو توجہ طلب ہے وہ یہ کہ احادیث مبارکہ میں آتا ہے کہ آپ ﷺ زوال شمس کے بعد جلد نماز جمعہ پڑھ لیتے تھے اور ایسا ہی حضرات صحابہ کرامؓ کے زمانے میں بشمول خلفائے راشدینؓ نماز جمعہ زوال کے بعد جلد پڑھی جاتی تھی؛ لہذا جب حضرت عثمانؓ کے زمانے میں اذان اول شروع ہوئی تو اس اذان اول اور خطبے کے درمیان زیادہ وقفہ نہیں ہوتا تھا؛ لیکن آج کل نماز جمعہ عموماً زوال کے بعد تاخیر سے ادا کی جاتی ہے اور پھر خطبہ جمعہ سے قبل تقریر کا دستور ہو جانے کی وجہ سے خطبہ و نماز جمعہ میں مزید تاخیر ہو جاتی ہے اور اذان اول اور خطبے کے درمیان بہت وقفہ ہو جاتا ہے، جس کے نتیجے میں لوگوں کے اندر یہ غفلت پائی جاتی ہے کہ لوگ اذان اول کے بعد سعی الی الجمعة کا اہتمام نہیں کرتے کہ ابھی خطبے میں بہت وقت ہے، لوگوں کے اس گناہ میں مبتلا ہونے کا ایک سبب ان کی اپنی کوتاہی اور سستی کے علاوہ مساجد کے منتظمین بھی ہیں؛ اس لئے منتظمین کو چاہئے کہ وہ اذان اول کے بعد جلدی جمعہ ادا

کرنے کا اہتمام کریں؛ کیونکہ اگرچہ نماز جمعہ کا اصل وقت (یعنی ابتداء اور انتہاء کے اعتبار سے) ظہر والا ہی ہے؛ لیکن ظہر کی نماز کی طرح جمعہ میں ابراہاد کرنا اولیٰ نہیں ہے؛ بلکہ جمعہ میں تعجیل افضل ہے؛ چنانچہ فتاویٰ رشیدیہ میں ہے کہ:-

جمعہ و ظہر کا وقت ایک ہے، مگر جمعہ کو ذرا پہلے پڑھنا کہ لوگ سویرے سے آئے ہیں، ان کو جلد فراغت ہو جائے تو بہتر ہے، فقط۔ (فتاویٰ رشیدیہ ص: ۲۵۳، ذکر یا جدید ۲۷۸)

اسی طرح مفتی اعظم مولانا عزیز الرحمن صاحب قدس سرہ اپنے فتاویٰ عزیز الفتاویٰ میں اس سوال کے جواب میں کہ جمعہ کو سوا بجے پڑھنے والے افضلیت پر ہیں یا ڈھائی بجے پڑھنے والے افضلیت پر ہیں؟ لکھتے ہیں کہ:

جمعہ میں تعجیل افضل ہے، ایک بجے، سوا بجے پڑھنے والے افضلیت پر ہیں۔

(عزیز الفتاویٰ، دارالاشاعت کراچی ص: ۲۷۴)

اور دوسری جگہ تحریر فرماتے ہیں کہ:

حنفیہ کا صحیح مذہب یہ ہے کہ جمعہ میں تعجیل مستحب ہے، ابراہاد یعنی تاخیر جو کہ ظہر کی نماز میں موسم گرما میں مستحب ہے وہ جمعہ میں نہیں ہے؛ بلکہ جمعہ کو جلد ادا کرنا مستحب ہے اور احادیث سے بھی جمعہ کی تعجیل ہی ثابت ہوتی ہے، پس زوال کے بعد مثلاً ساڑھے بارہ بجے اذان جمعہ ہونی چاہئے، پھر دس پندرہ منٹ بعد خطبہ اور اس کے بعد نماز ہونی چاہئے، مثلاً ایک بجے تک یہ سب کام ہو جائیں یا کسی قدر کم و بیش ہو۔ (عزیز الفتاویٰ، مکتبہ دارالاشاعت، کراچی ص: ۲۹۸)

لہذا منتظمین کو چاہئے کہ وہ زوال کے بعد جلدی جمعہ ادا کیا کریں اور نیز اذان اول اور خطبہ کے درمیان زیادہ وقفہ نہ کیا کریں اور اس کی صورت یہ ہے کہ اذان اول کے کافی دیر بعد تقریر شروع کرنے کے بجائے اذان اول کے فوراً بعد تقریر شروع ہو جائے اور مختصر تقریر کے بعد خطبہ کے لئے اذان دی جائے اور پھر خطبہ اور نماز پڑھ لی جائے یا اذان اول، تقریر کے فوراً بعد ہو اور اس کے بعد صرف اتنا وقت ہو کہ جو لوگ ابھی مسجد میں نہیں آئے، وہ مسجد میں آ کر

سنتیں پڑھ سکیں اور اس کے بعد اذان ثانی اور خطبہ و نماز ہو۔  
لیکن چونکہ یہ طریقہ آج کل معروف نہیں ہے؛ اس لئے اس کو شروع کرنے سے پہلے لوگوں کو  
مسئلہ بتا کر ذہنی طور پر تیار کر لیا جائے تاکہ وقت پر لوگوں کو تشویش نہ ہو؛ لیکن بہر حال اذان  
اول کے بعد گھر کے کام کاج میں رہ کر تلاوت یا صلوة التسخیر وغیرہ میں مشغول ہونا جائز نہیں  
ہے اور ایسا کرنے والا مکروہ تحریمی کام مرتکب ہوگا۔

قال الله تعالى: يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ  
فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ. [سورة الجمعة: ۹]

وفي تنوير الأبصار ۱۶۱/۲ (طبع سعيد) ۳۸/۳ (زكريا ديوبند)  
ووجب سعي إليها وترك البيع بالأذان الأول. وفي الشامية: تحت (قوله  
وترك البيع) أراد به كل عمل ينافي السعي وخصه إبتاعاً للآية، نهر.  
و في بدائع الصنائع: ۲۶۵/۱ (طبع ايچ ايم سعيد) زكريا ديوبند  
۵۹۵/۱، لما روي عن عمر<sup>رض</sup> أنه كان يخطب يوم الجمعة، فدخل عليه  
عثمان<sup>رض</sup>، فقال له أية ساعة هذه؟ فقال: ما زدت حين سمعت النداء يا أمير  
المؤمنين! على أن تروضات، فقال: والوضوء أيضاً؟ وقد علمت أن رسول  
الله صلى الله عليه وسلم أمر بالاعتسال.

و في الدر المختار: ۱۶۳/۲، (طبع سعيد زكريا ديوبند ۴۱/۳)  
سمع النداء وهو يأكل تركه إن خاف فوت الجمعة أو مكتوبة لا جماعة.  
و في الشامية: والأكل أي الذي تميل إليه نفسه ويخاف ذهاب لذته عذر  
في ترك الجماعة، كما مر في بابها لكن يشك ما مر من وجوب السعي  
إلى الجمعة بالأذان الأول وترك البيع ولو ماشياً، والمراد به كل عمل  
ينافي السعي، فتأمل.

و في تقريرات الرافعي بتفصيل ما مر بما هنا يندفع الإشكال، وذلك

لأن حضور الأكل المذكور حيث كان عذراً في سقوط واجب الجماعة لشغل بال المصلّي يكون عذراً في سقوط واجب السعي؛ إذ لا فرق بين واجب وواجب بخلاف ما إذا خاف فوت الجمعة، أو الوقت لفوات الفرض لا الواجب. (باب الجمعة ١١٣، جديد زكريا ١٥٢/٣)

وفي صحيح البخاري ١/٢٣٣، (طبع قديمي كتب خانة) عن أنس بن مالك<sup>رضي</sup> أن رسول الله صلى الله عليه وسلم كان يصلي الجمعة حين تميل الشمس، وعنه أيضاً قال: كنا نبكر بالجماعة ونقيل بعد الجمعة. (النسخة الهنديّة، رقم: ٨٩٥، ف: ٩٠٤)

وفي المصنف لعبد الرزاق (٣/١٨٥، رقم الحديث: ٥٢١٢) عن عطاء قال: بلغني أن عثمان كان يجمع، ثم يقيل الناس بعد الصلاة. (مصنف ابن أبي شيبة، باب من كان يقيل بعد الجمعة ويقول هي أول النهار، ١/٤٤٤، رقم: ٥١٢٣، طبع مكتبة الرشد، رياض)

و في مصنف لابن أبي شيبة (٢:٦:١) أخبرنا محمد بن سعد الأنصاري عن أبيه، قال: كنا نجمع مع عثمان بن عفان<sup>رضي</sup> ثم نرجع فنقيل. (تحقيق شيخ عوامه ٤/٦٠، رقم: ٥١٦٤)

وفيه أيضاً (٢:٨:١) عن أبي رزين قال: كنا نصلي مع علي<sup>رضي</sup> الجمعة فأحياناً نجد فيناً وأحياناً لا نجده. (تحقيق شيخ عوامه ٤/٦٤، رقم: ٥١٨٦)

وفي الدر المختار (١/٢٦٧) (وجمعة كظهر أصلاً واستحباً) في الزمانين؛ لأنها خلفه (مكتبة زكريا ديوبند ٢/٢٥)

و في الشامية (قوله أصلاً) أي من جهة أصل وقت الجواز وما وقع في اخره من الخلاف (وقوله استحباباً في الزمانين) أي الشتاء، والصيف ح، لكن جزم في الأشباه من فن الأحكام أنه لا يسن لها الإبراد. وفي جامع



الفتاویٰ لقاری الهدایة: قیل أنه مشروع؛ لأنها تؤدی فی وقت الظهر وتقوم مقامه، وقال الجمهور: ليس بمشروع لأنها تقام بجمع عظیم فتأخیرها مفض إلى الحرج ولا كذلك الظهر و موافقة الخلف لأصله من كل وجه ليس بشرط. (شامی، مکتبہ زکریا دیوبند ۲/۲۵) واللہ اعلم بالصواب

الجواب صحیح	الجواب صحیح	الجواب صحیح	الجواب صحیح
محمد رفیع عثمانی عفا اللہ	احقر محمد تقی عثمانی عفا اللہ	حربان محمود	عبید اللہ انور میرپوری
عنه	عنه		
الجواب صحیح	الجواب صحیح	الجواب صحیح	الجواب صحیح
بندہ محمود اشرف غفر اللہ	بندہ عبدالرؤف سکھروی	محمد عبدالمنان عفی عنہ	اصغر علی ربانی

(ان ہی دنوں میں اس مسئلے سے متعلق ایک استفتاء کے جواب میں جناب مولانا ڈاکٹر عبدالواحد صاحب نے ایک فتویٰ تحریر فرمایا جو رجب ۱۴۱۵ھ کے رسالہ ”انور مدینہ“ میں شائع ہوا، یہ فتویٰ درج ذیل ہے)

جمعہ کی اذان اول کے بعد بیع و شراہ وغیرہ ممنوع کاموں کے ارتکاب سے

لوگوں کو بچانے کے لئے کیا اذان اول کو مؤخر کرنا جائز ہے؟

**سوال [۳۵۹۴]:** جمعہ کی اذان اول کے بعد خرید و فروخت اور نماز کے منافی ہر کام کو چھوڑ کر مسجد میں آنا واجب ہے؛ لیکن چونکہ لوگوں میں اس کا اہتمام بہت کم ہے کہ اذان اول کے وقت مسجد میں آجائیں؛ اس لئے ترک واجب کے مرتکب ہوتے ہیں، لوگ اس معصیت سے بچ جائیں، اگر یہ صورت اختیار کی جائے کہ اذان اول کو تاخیر سے کہا جائے اور دونوں اذانوں کے مابین فقط اتنا وقفہ کیا جائے کہ لوگ سنتیں پڑھ لیں، تو کیا ایسا کرنا جائز ہے؟ مثلاً دوسری اذان سو ایک بجے ہو اور پہلی اذان ایک بجے یا ایک بجے پر پانچ منٹ پر کہی جائے؛ جبکہ زوال کا وقت سو بارہ بجے ہو، اردو میں تقریر اذان اول سے پہلے ہی ہو جائے، اس طرح بہت زیادہ لوگ اذان اول کے وقت مسجد میں موجود ہوں گے، بعض

مساجد میں اس طریقے پر عمل ہو رہا ہے۔

## مفتی عبدالواحد صاحب جامعہ مدینہ لاہور کا جواب

**جواب:** جمعہ کی اذان اول کا وقت زوال کے متصل بعد ہے، اسی پر عملی توارث چلا آ رہا ہے، کتب حدیث و فقہ میں بھی اس کی تصریح ہے۔

(۱) المغنی لابن قدامہ ۲/۲۹۷ میں ہے:

ويبدأ وجوب السعي إليها.....وعند الحنفية بالأذان الأول عند الزوال.

(طبع دارالفکر، بحوالہ الفقہ الاسلامی وأدلته ۲/۲۶۲، طبع لہدی انٹرنیشنل دیوبند ۲۳۴/۲-۲۳۳)

(ترجمہ: حنفیہ کے نزدیک جمعہ کے لئے سعی کا وجوب زوال کے وقت اذان اول سے شروع ہوتا ہے)

(۲) معارف السنن میں مولانا یوسف بنوریؒ لکھتے ہیں:

وبالجملة فهذا الأذان كان قبل التأذين بين يدي الخطيب وكان في أول

وقت الظهر متصلاً بالزوال. (طبع ایچ ایم سعید، ۳/۳۹۶، اشرفیہ دیوبند ۴/۳۹۶)

(ترجمہ: اذان اول خطیب کے سامنے اذان سے پیشتر ہوتی تھی اور ظہر کے اول وقت میں زوال کے

ساتھ متصل ہوتی تھی)

(۳) مجمع الأنهر في شرح ملتقى الأبحر میں ہے:

(ويجب السعي وترك البيع بالأذان الأول) عقيب الزوال.

(۱/۱۷۱، جدید بیروت ۱/۲۵۳)

(ترجمہ: جمعہ کے لئے سعی اور ترک بیع، زوال کے بعد اذان اول سے واجب ہوتی ہے)

(۴) عمدة القاري میں علامہ عینیؒ لکھتے ہیں:

قوله زاد النداء الثالث إنما سمي ثالثاً باعتبار كونه مزيداً؛ لأن

الأول هو الأذان عند جلوس الإمام على المنبر، والثاني: هو الإقامة

لصلوة عند نزوله، والثالث عند دخول وقت الظهر. (طبع دارالفکر ۶/۲۱۱،

مکتبہ زکریا دیوبند ۵/۷۳)

(ترجمہ: پہلی اذان کو جو تیسری اذان کہا گیا تو اس اعتبار سے کہ اس کو زیادہ کیا گیا تھا؛ کیونکہ پہلی اذان وہ ہے جو امام کے سامنے ہوتی ہے، جب وہ منبر پر بیٹھا ہوتا ہے اور دوسری سے مراد نماز کے لئے اقامت ہے، جو امام کے منبر سے اترنے پر ہوتی ہے اور تیسری اذان وہ ہے، جو ظہر کا وقت شروع ہونے پر ہوتی ہے)

(۵) فتح الباری میں علامہ ابن حجر فرماتے ہیں:

وتبين بما مضى أن عثمان أحدثه لإعلام الناس بدخول وقت الصلوة الخ

(طبع دار نشر الکتب الإسلامیہ لاہور، ۲/۳۹۴، طبع زکریا ۲/۵۰۱)

(ترجمہ: سابقہ کلام سے ظاہر ہوا کہ حضرت عثمان نے پہلی اذان اس لئے شروع کی کہ لوگوں کو نماز کے وقت کے شروع ہونے کی اطلاع ہو جائے)

(۶) تبیین الحقائق میں علامہ زلیعیؒ لکھتے ہیں:

وقال بعض العلماء: يجب السعي وترك البيع بدخول الوقت؛ لأن

التوجه إلى الجمعة يجب بدخول الوقت، وإن لم يؤذن لها أحد؛ ولهذا لا يعتبر

الأذان قبل الوقت. (طبع مکتبہ امدادیہ ملتان، ۱/۲۲۳، مکتبہ زکریا دیوبند ۱/۵۳۷)

(ترجمہ: بعض علماء نے کہا ہے کہ سعی اور ترک بیع کا وجوب، جمعہ کا وقت شروع ہونے سے ہوتا ہے؛ کیونکہ جمعہ کی طرف توجہ کا وجوب، وقت شروع ہونے سے ہوتا ہے، اگرچہ کسی نے بھی اس کے لئے اذان نہ کہی ہو، اسی لئے وقت سے پیشتر اذان کا اعتبار نہیں کیا جاتا ہے)

(۷) تفسیرات احمدیہ میں حضرت ملا جیونؒ لکھتے ہیں:

وقال الإمام الزاهد: المراد بالنداء دخول الوقت إذ به يحرم البيع

دون الأذان نفسه. (تفسیرات احمدیہ، سورة الجمعة ص: ۷۰۵-۷۰۶، مطبع

الکریمی، ممبئی، ۴۷۵)

(ترجمہ: امام زاہد نے کہا کہ ”نداء“ سے مراد وقت کا شروع ہونا ہے کہ اس سے بیچ حرام ہوتی ہے عین اذان مراد نہیں ہے)

(۸) احکام القرآن میں مولانا ادریس کاندھلویؒ لکھتے ہیں:

قوله تعالى: وذروا البيع: اختلف السلف في وقت النهي عن البيع، فروي عن مسروق، والضحاك ومسلم بن يسار أن البيع يحرم بزوال الشمس، وقال مجاهد والزهرى: يحرم بالنداء، وقد قيل: إن اعتبار الوقت في ذلك أولى إذا كان عليهم الحضور عند دخول الوقت، فلا يسقط ذلك عنهم تأخير النداء، ولما لم يكن للنداء قبل الزوال معنى دل ذلك على أن النداء الذي بعد الزوال، إنما هو بعد ما قد وجب إتيان الصلاة. (طبع إدارة القرآن كراچی، ۶۳/۵)

(ترجمہ: ارشاد باری تعالیٰ: ”و ذروا البيع“ بیچ سے ممانعت کے وقت کے بارے میں سلف میں اختلاف ہوا ہے، مسروق، ضحاك اور مسلم بن یسار سے روایت ہے کہ زوال آفتاب سے ہی بیچ حرام ہوجاتی ہے، مجاہد اور زہری کا قول ہے کہ اذان سے حرام ہوتی ہے، یہ بھی کہا گیا ہے کہ اس بارے میں وقت کا اعتبار کرنا اولیٰ ہے؛ کیونکہ وقت شروع ہونے پر لوگوں کے ذمے جمعہ کے لئے حاضری واجب ہوتی ہے؛ لہذا اذان کو مؤخر کرنا ان سے واجب کو ساقط نہیں کرے گا.....)

اس عبارت سے درج ذیل باتیں سامنے آئیں۔

**الف:** جمعہ کی اذان اول کا وقت زوال سے متصل بعد کا ہے۔

**ب:** بعض علماء کے نزدیک بیچ و شراء وغیرہ کی حرمت کا تعلق وقت زوال سے ہے، تنہا اذان سے نہیں، اگر زوال کے وقت ہی اذان ہو تب تو وقت اور اذان دونوں کے ساتھ حکم ممانعت کا تعلق ہوا اور اگر اذان اول کو تاخیر سے کہا گیا تو حکم ممانعت کا تعلق وقت زوال کے ساتھ ثابت ہوگا، اذان کہے جانے تک مؤخر نہیں ہوگا، ان دونوں باتوں کو پیش نظر رکھیں تو یہ سمجھنا دشوار نہیں ہوگا کہ اصلاح احوال کے لئے جس صورت کا ذکر سوال میں کیا گیا ہے انتہائی غیر

مناسب ہے کہ اس میں ترک واجب کے ارتکاب سے بچاؤ تو کیا ہوتا الٹا عملی توارث اور ایک حکم کی خلاف ورزی ہو رہی ہے، یعنی اذان اول کی اس کے اصل وقت سے تاخیر۔ جن مساجد میں اذان اول کو مؤخر کرنے کا طریقہ اختیار کیا گیا ہے، ضروری ہے کہ وہاں اس طریقے کو ختم کر دیا جائے۔

اصلاح احوال کی متبادل صورت یہ ہو سکتی ہے کہ اذان اول کو اپنے وقت پر رکھتے ہوئے اذان ثانی کو جہاں تک ہو سکے مقدم کر لیا جائے؛ لیکن اس میں بھی اتنا وقفہ ضرور رکھا جائے کہ لوگ اذان اول کو سن کر مسجد میں جمع ہو جائیں اور فرضوں سے پہلے سنتیں پڑھ سکیں؛ کیونکہ ایک روایت میں ہے:

فأحدث عثمان التأذينة الثالثة على الزوراء ليجتمع الناس .

(عملة القاري، ۲۱۱/۶، مطبع دار الفکر، مکتبہ زکریا دیوبند ۷۲/۵، مصنف ابن أبي شيبة، تحقيق شيخ عوامه ۴/۱۳۳، رقم: ۵۴۸۲)

(حضرت عثمانؓ نے زوراء پر تیسری اذان شروع کرائی تاکہ لوگ اکٹھے ہو جائیں)

اور ایک روایت میں ہے۔

فأذن بالزوراء قبل خروجه ليعلم الناس أن الجمعة قد حضرت .

(فتح الباری ۲/۳۹۴، مکتبہ زکریا ۲/۵۰۱، المعجم الكبير ۷/۱۴۶، رقم: ۶۶۴۳)

(اپنے نکلنے سے پیشتر زوراء پر اذان دلوائی تاکہ لوگوں کو علم ہو جائے کہ جمعہ کا وقت ہو گیا ہے)

موجودہ حالات کو دیکھتے ہوئے ہماری رائے میں یہ وقفہ آدھ گھنٹہ کا تو ضرور ہونا چاہئے، یعنی اذان اول تو زوال ہوتے ہی کہہ دی جائے اور آدھ گھنٹہ بعد اذان ثانی کہہ دی جائے۔ فقط واللہ تعالیٰ اعلم

کتبہ:  
عبدالواحد غفرلہ  
جامعہ مدنیہ لاہور

الجواب صحیح  
عبدالحمید

الجواب صحیح  
محمد قاسم

(اس فتویٰ کی اشاعت کے بعد حافظ صغیر احمد صاحب کی طرف سے جناب ڈاکٹر عبدالواحد صاحب کو درج ذیل تحریر بھیجی گئی)

محترم و مکرم حضرت مولانا مفتی عبدالواحد زید مجدہ! سلام مسنون

عرض یہ ہے کہ جناب کے علم میں ہے کہ بندہ ایک کوشش میں مشغول ہے کہ نماز جمعہ ادا کرنے والے مسلمان (بالعموم) اذان اول اور اذان ثانی کے درمیانی وقفے پر سعی الی الجمعہ کے منافی امور میں مشغول رہتے ہیں، جس کی وجہ سے ترک واجب کے گناہ کے مرتکب ہوتے ہیں، اسی سلسلے میں ایک استفتاء مرتب کر کے پاکستان کے اہم ادارے سے جواب بھی منگایا، جناب کے یہاں سے بھی جواب موصول ہوا تھا، مگر ”انوار مدینہ“ کے جلد ۳: شماره: ۳۱: ماہ رجب المرجب ۱۴۱۵ (دسمبر ۱۹۹۴ء) میں اسی ذیل میں ایک مضمون (استفتاء اور اس کا جواب) دیکھا جسے دیکھ کر خیال ہوا کہ حضرات مفتیان کرام کی خدمت میں اس کو روانہ کر کے رہنمائی چاہوں اور اس کی تیاری بھی کر لی (تیاری کا ایک صفحہ بھی لف ہے) مگر ایک مشفق و محبت عالم نے یہ رہنمائی فرمائی کہ اپنے اشکال کے حل کے لئے جناب کی خدمت میں پہلے عرض کر دوں، خدا کرے جناب ہی توجہ فرما کر حل فرمادیں، اشکال یہ ہے کہ:

یہ بات تو متفق علیہ ہے کہ زوال سے نماز جمعہ کا وقت شروع ہو جاتا ہے اور فضیلت بھی اسی میں ہے کہ اس سے یعنی زوال سے بھی قبل یا زوال پر تیاری شروع کرے، مگر فتویٰ کس پر ہے کہ وجوب سعی الی الجمعہ کا اطلاق زوال کے فوراً بعد ہوگا یا جہاں (جس مسجد میں) جس نمازی نے نماز پڑھی ہے، وجوب کا اطلاق اس نمازی پر اس مسجد کی پہلی اذان سے ہوگا؟ اگر وجوب کا اطلاق زوال سے ہوگا تو پھر سارے عالم کے مسلمانوں کو اس گناہ کبیرہ سے بچانے کی سعی کیا ہو؟ امید ہے جناب والا مفتی بہ قول کی روشنی میں رہنمائی فرما کر ممنون فرمائیں گے۔ جزاکم اللہ تعالیٰ۔

**جواب:** (از مفتی عبدالواحد صاحب)

جناب کی جانب سے پہلے جو سوال نامہ آیا تھا اس کا اور جواب کا حاصل یہ تھا کہ اذان اول

کے بعد سعی الی الجمعۃ واجب اور دنیوی کاموں میں لگنا یا ایسے مشغل میں مشغول ہونا جس سے سعی الی الجمعۃ میں خلل آتا ہونا جائز ہے۔

لیکن ایک بات قابل غور تھی اور وہ یہ کہ اذان اول کا وقت کیا ہے؟ کیا زوال ہوتے ہی کہی جائے یا جب مناسب خیال کیا جائے کہی جائے؟ خواہ زوال کے پندرہ منٹ بعد یا ایک گھنٹے بعد یا اس سے بھی زیادہ تاخیر سے۔

اس بابت سے نہ تو جناب کے سوال نامے میں کچھ تعرض تھا اور نہ ہی اس کے جواب میں اس سے کچھ بحث کی گئی تھی، ’انوار مدینہ‘ میں اسی بات کے بارے میں تحقیق پیش کی گئی تھی۔

حوالہ جات سے یہ بات بالکل واضح ہے کہ اذان اول کا وقت زوال ہوتے ہی ہے (لہذا اذان اول کے وقت کے بارے میں یہی مفتی بہ قول ہے) فتح الباری کے حوالے سے معلوم ہوا کہ حضرت عثمانؓ نے پہلی اذان اس لئے شروع کی تاکہ لوگوں کو نماز کے وقت کے شروع ہونے کی اطلاع ہو جائے، معارف السنن کے حوالے سے معلوم ہوا کہ دو سلف میں اسی وقت اذان ہوتی تھی اور اسی پر توارث عملی چلا آ رہا ہے۔

ایک متواتر عمل کو تبدیل کرنا جبکہ:

(۱) اذان اول اس لئے شروع ہوئی کہ لوگوں کو جمعہ کے وقت کے شروع ہونے کا علم ہو جائے۔

(۲) اذان اول کا وقت زوال ہوتے ہی ہے۔

(۳) بعض حضرات کے نزدیک بیع وغیرہ کی حرمت زوال شمس سے ہے (اور اس قول کے قوی ہونے کا علم اس سے ہوتا ہے کہ علامہ زبیدیؒ نے تمبین میں اور مولانا دریس کاندھلویؒ نے احکام القرآن میں یہ قول نقل کر کے نہ تو اس کی تضعیف کی اور نہ ہی اس کے خلاف کیا)

(۴) جو مصلحت جناب کے پیش نظر ہے، اس کی تفصیل کا متبادل طریقہ موجود ہے، جو کہ ’انوار مدینہ‘ ہی میں ذکر کیا گیا ہے۔

ایک غیر مناسب اور قابل ترک بلکہ واجب الترتک اور واجب الاحتراز طریقہ ہے۔

یہ تو ایک اتفاقیہ بات (Accidental) ہوگی کہ اذان اول زوال ہوتے ہی نہ کہی گئی؛ بلکہ

کچھ تاخیر سے کہی گئی ہو، اس وقت یہ اختلاف سامنے آتا ہے کہ وجوب سعی زوال سے ہو یا اذان سے؛ لیکن اس اتفاقیہ بات کو ہم عملی معمول نہیں بنا سکتے، عملی معمول وہی ہوگا جو حوالہ جات سے ثابت ہوا کہ زوال ہوتے ہی اذان اول کہی جائے اور اس طرح عملاً (Practically) وجوب سعی، زوال اور اذان اول دونوں ہی کے ساتھ مقتدرن ہو۔

فقط واللہ تعالیٰ اعلم

عبدالواحد غفرلہ

۲۰ شعبان المعظم ۱۴۱۵ھ

(اس کے بعد ماہنامہ ”البلغ“ اور ماہنامہ ”انوار مدینہ“ میں شائع ہونے والی تحریرات ایک سوال کے ساتھ حضرت مولانا مفتی عبدالشکور ترمذی صاحبؒ کی خدمت میں پیش کی گئیں تو حضرت موصوفؒ نے اس کا درج ذیل جواب تحریر فرمایا)

## حضرت مولانا مفتی عبدالشکور ترمذیؒ کا جواب

**جواب:** جمعہ کے خطبے سے پہلے تقریر کا متعدد صحابہ کرامؓ سے ثبوت ملتا ہے، جیسا کہ مستدرک حاکم میں ہے کہ حضرت ابو ہریرہؓ جمعہ کے دن خطبے سے پہلے اپنی تقریر میں آں حضرت ﷺ کی احادیث بیان کیا کرتے تھے، جب امام خطبے کے لئے آتے تو وہ اپنی تقریر موقوف کر دیا کرتے تھے۔ (مستدرک حاکم ۱۰۸/۱ و ۵۱۲/۳، مکتبہ نزار مصطفیٰ الباز ۴۱۶/۱، رقم: ۱۰۶۱، دارالکتب العلمیۃ ۴۲۴-۴۲۵)

قال الحاکم والنہبی صحیح. (ازراہ سنت محمد سرفراز خان صاحب)

اسی طرح اسی مستدرک میں حضرت عبداللہ بن بسرؓ کا جمعہ کے دن خطبے سے قبل وعظ کہنا منقول ہے اور اصحابہ فی تذکرۃ الصحابہ ۱۸۴/۱ میں ہے کہ حضرت تمیم داریؓ کے اصرار پر حضرت عمرؓ نے ان کو اجازت دے دی تھی کہ جمعہ کے دن اس سے قبل کہ میں خطبہ کے لئے آؤں تقریر کر سکتے ہو۔



مستدرک حاکم اور اصابہ میں ذکر کردہ ان واقعات سے ثابت ہوتا ہے کہ بعض صحابہ کرامؓ کا معمول خطبہ جمعہ سے پہلے تقریر و وعظ کہنے کا تھا۔

اور یہ بھی صحیح احادیث مبارکہ سے ثابت ہے کہ آل حضرت ﷺ زوال شمس کے بعد جلد نماز جمعہ ادا کر لیتے تھے اور یہی طریقہ خلفائے راشدینؓ کا تھا کہ نماز جمعہ زوال کے بعد جلد پڑھی جاتی تھی۔

صحیح بخاری میں ہے:

عن أنس بن مالك أن رسول الله صلى الله عليه وسلم، كان يصلي الجمعة حين تميل الشمس وعنه أيضاً. قال: ن بكر بالجمعة ونقيل بعد الجمعة. (۱۲۳/۱، رقم: ۸۹۶/۸۹۵، ف: ۹۰۵/۹۰۴)

وفي المصنف لعبد الرزاق (۱۷۵/۳) عن عطاء قال: بلغني أن عثمان كان يجمع، ثم يقيل الناس بعد الصلاة. وفي المصنف لابن أبي شيبة (۱۰۶/۲) أخبرنا محمد بن سعد الأنصاري عن أبيه قال: كنا نجمع مع عثمان بن عفان، ثم نرجع فنقيل: وفيه أيضاً. (۱۰۸/۲) عن أبي رزين قال: كنا نصلي مع عليّ الجمعة فأحياناً نجد فيناً وأحياناً لانجده. اور فقہائے کرام کی عبارات سے بھی راجح یہی معلوم ہوتا ہے۔

وفي الشامية: لكن جزم في الأشباه من فن الأحكام، أنه لا يسن لها الإبراد، وفي جامع الفتاوى لقارئ الهداية: قيل إنه مشروع لأنها تؤدي في وقت الظهر وتقوم مقامه، وقال الجمهور: ليس بمشروع لأنها تقام بجمع عظيم فتأخيرها مفض إلى الحرج ولا كذلك الظهر و موافقة الخلف لأصله من كل وجه ليس بشرط. (۳۶۷/۱)

اب یہ تو ظاہر ہے کہ جب تک اذان اول جس کی ابتداء حضرت عثمانؓ کے زمانے میں نہیں ہوئی تھی، اس وقت تک یہ تقریر اور وعظ یقیناً اذان اور خطبے سے پہلے ہی ہوتی تھی؛ کیونکہ

اذان ثانی اور خطبے کے درمیان تقریر و وعظ کی نفی صراحتاً اوپر کی روایات سے ہو رہی ہے، ان میں تصریح ہے کہ جب امام خطبے کے لئے آتا تھا تو یہ تقریر و وعظ موقوف کر دیا جاتا تھا اور یہ بھی ظاہر ہے کہ اس زمانے میں جمعہ میں تکبیر کا لحاظ بھی بہت تھا، اکثر لوگ جمعہ میں تکبیر کی فضیلت حاصل کرنے کے لئے صبح سے ہی مسجد میں آجاتے تھے، تو ان کے لئے وعظ و تقریر اذان سے پہلے ہی مناسب تھی؛ لیکن جب لوگوں میں سستی ہوئی تو اذان اول، زوال کے وقت لوگوں کو وقت جمعہ بتلانے کے لئے شروع کی گئی تو اب جبکہ زوال کے وقت اذان اول کی ابتداء زوراء پر ہوئی اور اذان ثانی عند المنبر خطبے سے قبل ہونے لگی تو معلوم نہیں اس وقت یہ تقریر و وعظ اذان علی الزوراء سے پہلے ہوتی تھی یا بعد میں؟

لوگوں کے نکاسل اور سستی پر نظر کرتے ہوئے تو بظاہر یہی معلوم ہوتا ہے کہ یہ تقریر و وعظ اذان علی الزوراء کے بعد ہوتی ہوگی کہ اب تکبیر کی فضیلت کی تحصیل پر لوگ اتنے حریص نہیں رہے تھے کہ اذان سے پہلے خود بخود جمع ہو جاتے ہوں؛ اس لئے ان کو جمع کرنے اور وقت جمعہ کے ایذان کے لئے ہی تو یہ اذان علی الزوراء مشروع ہوئی۔

جب لوگوں کا اجتماع اذان کے بعد ہی ہوتا ہو تو پھر اجتماع سے پہلے تقریر و وعظ کا کوئی فائدہ متصور نہیں ہے اور اذان سے پہلے اجتماع کا معمول جب زمانہ خیر القرون میں کم ہو گیا تھا تو اب اس کے لئے لوگوں کو تیار کرنا جوئے شیر لانے کے مترادف ہوگا۔

اس لئے ”ابلاغ“ کی یہی تجویز متعین اور سلف کے عمل کے موافق ہے کہ ”اذان اول کے فوراً بعد تقریر شروع ہو جائے اور مختصر تقریر کے بعد خطبے کے لئے اذان دی جائے اور پھر خطبہ اور نماز پڑھ لی جائے“ (۵۳)

دوسری تجویز کہ ”اذان اول تقریر کے فوراً بعد ہو اور اس کے بعد صرف اتنا وقت ہو کہ جو لوگ ابھی مسجد میں نہیں آئے وہ مسجد میں آ کر سنتیں پڑھ سکیں، اس کے بعد اذان ثانی اور خطبہ و نماز ہو،“ یہ طریقہ علاوہ اس کے کہ معروف نہیں اس پر ہر جگہ اور ہر مسجد کے لوگوں کو جمع کیا جانا

مشکل ہے، اذان اول سے پہلے لوگوں کا مسجد میں آنا اس حرص اور دنیا میں انہماک کے زمانے میں از بس دشوار ہے، سلف کے معمول کے بھی خلاف معلوم ہوتا ہے اور اذان اول کی مشروعیت سے جو ایدان اور جمعہ کی دعوت تھی اس کے بھی خلاف ہے۔

جمعہ کے لئے اصل داعی اذان ہی ہے ”إِذَا نُوذِيَ لِلصَّلَاةِ“ پر ہی ”فاسعوا إلى ذكر الله“ مرتب ہے، اس تجویز ثانی میں اصل داعی وعظ و تقریر ہوگی، لوگ اس کے لئے جمع ہوں گے، پھر اس صورت میں تقریر و وعظ کا اذان اول کے ساتھ اتصال ہوگا، جو معمول سلف کے خلاف ہے، ان کا معمول تقریر و وعظ کا اذان خطبہ سے پہلے اور اس کے ساتھ اتصال کا تھا، پھر اس صورت میں اذان کا اپنے اصل وقت سے مؤخر کرنا ہے؛ کیونکہ اس کا اصل وقت ”عند الزوال“ ہے، اس تجویز میں پہلے تقریر ہوگی اس کے بعد اذان اول ہوگی، اذان اول کو اپنے وقت زوال پر ہی کہنا چاہئے، اس کو اپنی جگہ سے ہٹانا نہیں چاہئے، جمعہ کی اذان اول کا وقت زوال سے متصل بعد ہے، اسی پر عملی توارث چلا آ رہا ہے، کتب حدیث و فقہ میں بھی اس کی تصریح موجود ہے۔

المعنى لابن قدامة ۲/۲۹۷ میں ہے:

(۱) ويبدأ وجوب السعي إليها..... عند الحنفية بالأذان الأول عند

الزوال. (بحواله الفقه الإسلامي وأدلته ۲/۶۲۶، الهدى انتر نیشنل دیوبند ۲۳۶)

حنفیہ کے نزدیک جمعہ کے لئے سعی کا وجوب زوال کے وقت اذان اول سے شروع ہوتا ہے۔

(۲) مجمع الأنهر شرح ملتقى الأبحر میں ہے: (ويجب السعي

وترك البيع بالأذان الأول عقيب الزوال). (۱/۱۷۱، جدید بیروت ۱/۲۵۳)

جمعہ کے لئے سعی اور ترک بیع، زوال کے بعد اذان اول سے واجب ہوتی ہے۔

(۳) فتح الباری میں علامہ ابن حجر فرماتے ہیں:

وتبين بما مضى أن عثمان أحدثه لإعلام الناس بدخول وقت الصلاة.

(۲/۳۹۴، مکتبہ زکریا دیوبند ۲/۵۰۱)

سابقہ کلام سے ظاہر ہوا کہ حضرت عثمانؓ نے پہلی اذان اس لئے شروع کی کہ لوگوں کو نماز کے وقت کے شروع ہونے کی اطلاع ہو جائے۔

(۴) معارف السنن میں مولانا محمد یوسف بنوریؒ لکھتے ہیں:

وبالجملة فهذا الأذان كان قبل التأذين بين يدي الخطيب، وكان في أول

وقت الظهر متصلاً بالزوال. (اشرفية ديوبند ۴/۳۹۶)

اذان اول خطيب کے سامنے اذان سے پیشتر اور ظہر کے اول وقت میں زوال کے ساتھ متصل ہوتی تھی۔

مذکورہ بالا حوالہ جات میں فتح الباری کی عبارت سے واضح ہے کہ اذان اول کی مشروعیت کی غرض ہی یہ بتلائی گئی ہے کہ لوگوں کو نماز جمعہ کے داخل ہونے کی اطلاع ہو جائے اور دوسرے حوالوں میں بھی اس اذان کو ”عند الزوال“، ”عقب الزوال“ کے ساتھ مقید کیا گیا ہے، جس سے واضح ہو رہا ہے کہ اس اذان کا اصل وقت زوال کے فوراً بعد متصل ہی ہے؛ کیونکہ عرف میں ”عند“ اور ”عقب“ کو گھنٹے کے بعد کے لئے استعمال نہیں کیا جاتا اور علامہ بنوریؒ نے تو ”فی اول وقت الظهر متصلاً بالزوال“ لکھ کر کسی دوسرے احتمال کی گنجائش ہی نہیں چھوڑی؛ اس لئے جن مساجد میں اذان اول کو اس کے اصل وقت سے مؤخر کر کے کہنے کا طریقہ اختیار کیا گیا ہے، اس کو ختم کر دینا ضروری ہے؛ کیونکہ یہ عمل توارث اور تصریحات سلف کے خلاف ہونے کے ساتھ اس اذان کی غرض مشروعیت کے بھی خلاف ہے۔ کما مر

اس لئے پہلی تجویز پر عمل کرنا چاہئے، اذان اول ظہر کے وقت شروع ہوتے ہی کہہ دی جایا کرے اور پندرہ بیس منٹ کا وقفہ نمازیوں کے مسجد میں آنے اور وضو وغیرہ کے لئے مختص کر دینے کا اعلان کر دیا جائے، اس کے بعد آدھا گھنٹہ مختصر ضروری وقتی مسائل پر مشتمل وعظ ہو جایا کرے، پھر اذان ثانی، خطبہ اور نماز ہو جایا کرے، لمسی چوڑی تقریروں اور بے ضرورت

مضامین بیان کرنے کا جو رواج ہو گیا ہے، اس کی اصلاح کرنے کی طرف توجہ کرنے اور توجہ دلانے کی ضرورت ہے، نہ یہ کہ اصل وعظ و تقریر ہی کو بند کر دیا جائے یا عمل تو ارث سلف سے ہٹ کر نیا طریقہ جاری کیا جائے۔

آج کل تعلیم یافتہ طبقہ اور مغربی تہذیب کا دلدادہ گروہ چاہتا ہے کہ ہر ہفتے جو کلمہ خیر تمام مسلمانوں کے کانوں میں خطبہ جمعہ سے پہلے پڑ جاتا ہے اس کا موقع نہ رہے؛ حالانکہ ان مواعظ سے بہت بڑے طبقے کی اصلاح ہو رہی ہے اور بکثرت مسلمان اس سے استفادہ کر کے اپنے عقائد و اعمال کی اصلاح کرتے ہیں اور یہ بھی ہفتہ وار تبلیغ عام اور عوامی اصلاح کا پروگرام ہے، مگر ہر چیز میں حدود شریعت کی پابندی اور اعتدال کا لحاظ رکھنا ضروری ہے اور غلو سے احتیاط کرنا لازم ہے، خطباء اور مبلغین و واعظین کو اپنے منصب کا لحاظ رکھنا ضروری ہے۔

اگر حدود شریعت میں رہتے ہوئے ہمارے خطباء اس پر عمل کریں تو یہ ”یتخولنا بالموعظة“ پر امتثال کا ذریعہ ہو سکتا ہے، آزاد طبقہ اس کو ختم کرنا چاہتا ہے اور کئی قسم کے اعتراضات سے اس عمل خیر پر قدغن لگانا چاہتا ہے، اصل یہ ہے کہ وہ علمائے کرام اور خطبائے عظام کی بات سننا گوارا نہیں کرتا، اللہ تعالیٰ فہم سلیم عطا فرمائیں اور ہمیں اپنی اصلاح کی توفیق نصیب فرمائیں۔ فقط واللہ سبحانہ و تعالیٰ اعلم

سید عبدالشکور رتذی غنی عنہ

جامعہ حقانیہ ساہیوال سرگودھا

۱۶ شوال ۱۴۱۵ھ

(یہ تمام تحریرات حضرت مولانا مفتی محمد تقی عثمانی دامت برکاتہم کی خدمت میں پیش کی گئیں، حضرت دامت برکاتہم نے ان سب تحریرات کے مطالعے کے بعد درج ذیل جواب تحریر فرمایا جس پر شیخ الحدیث حضرت مولانا سہبان محمود صاحب اور مفتی اعظم پاکستان حضرت مولانا مفتی محمد رفیع عثمانی صاحب دامت برکاتہم نے بھی تائیدی دستخط فرمائے)

جواب: (از حضرت ولانا مفتی محمد تقی عثمانی صاحب دامت برکاتہم)

الحمد لله و کفی وسلام علی عبادہ الذین اصطفی، أما بعد:

احقر نے اس موضوع پر مسلسل تمام تحریروں کا مطالعہ کیا، ان تمام تحریروں میں احقر اس تحریر سے حرف بہ حرف متفق ہے، جو دارالافتاء دارالعلوم کراچی سے جاری ہوئی اور ”البلاغ“ میں شائع ہوئی۔

خرابی یہاں سے پیدا ہوئی ہے کہ جمعہ کو اس کے وقت مستحب (تجیل) سے بہت مؤخر کر دیا گیا ہے، اولاً اس بات کی ترغیب کی ضرورت ہے کہ تجیل جمعہ کی سنت کو زندہ کیا جائے۔

دوسرے اذان اول اور اذان ثانی کے درمیان طویل فصل نہ ہو، جس کی صورت یا تو یہ ہے کہ تقریر زوال سے پہلے کی جائے اور زوال کے متصل بعد اذان اول اور دس پندرہ منٹ کے بعد اذان ثانی ہو یا پھر تقریر اذانین کے درمیان ہو تو وہ پندرہ بیس منٹ سے زائد نہ ہو اور مفصل تقریر جمعہ کے بعد یا زوال سے پہلے ہو، اذان اول سے پہلے اردو تقریر کے بارے میں یہ اندیشہ کہ لوگ تقریر سننے نہیں آئیں گے، تجربہ سے درست ثابت نہیں ہوا۔

جو لوگ تقریر سننا چاہتے ہیں وہ پہلے بھی آجاتے ہیں اور جو سننا نہیں چاہتے وہ محض اذان اول کی وجہ سے عموماً نہیں آتے؛ بلکہ اذان ثانی کا انتظار کرتے رہتے ہیں اور گنہگار ہوتے ہیں۔

واللہ سبحانہ اعلم

احقر محمد تقی عثمانی عفی عنہ

ھ ۱۴۱۵/۱۲/۱۶

(فتویٰ نمبر ۳۳/۱۷۸)

مذکورہ بالا تحریر ناچیز کی رائے میں درست ہے اور دارالعلوم کراچی کے دارالافتاء سے جو فتویٰ جاری ہوا اور ”البلاغ“ میں شائع ہوا ہے وہ بھی درست ہے؛ البتہ احقر کے نزدیک اذانین کے درمیان وقفہ اگر نصف گھنٹے کا بھی ہو جائے تو مضائقہ نہیں، جس میں بیس پچیس منٹ تقریر اور ۵ منٹ سنتوں کے لئے مل سکتے ہیں اور لوگوں کے لئے اس میں ان شاء اللہ دشواری

بھی نہیں ہوگی اور جو گناہ سے بچنا چاہے گا وہ دشواری کے بغیر بچ سکے گا۔

واللہ اعلم

ناچیز محمد رفیع عثمانی عفا اللہ عنہ

سجبان محمود

۱۴۱۵/۱۲/۲۳ھ

## دارالافتاء جامعہ قاسمیہ مدرسہ شاہی مراد آباد الہند کا جواب

باسمہ سبحانہ تعالیٰ

**الجواب وباللہ التوفیق:** فتاویٰ عثمانی میں جمعہ کی اذان اول سے متعلق جو فتاویٰ موجود ہیں، ان سب کو دیکھ لیا گیا ہے، دارالعلوم کراچی سے مفتی عبید اللہ انور میر پوری کے قلم سے لکھا گیا فتویٰ، جس میں دارالعلوم کراچی کے تمام بڑے علماء اور مفتیان کرام کے دستخط بھی ہیں، اس فتویٰ میں سعی الی الجمعہ کی بنیاد اذان اول پر رکھی گئی ہے کہ اذان اول کے فوراً بعد سعی الی الجمعہ لازم ہو جاتا ہے، کسی دوسرے کام میں مشغول ہو جانا مکروہ تحریمی ہے حتیٰ کہ قرآن کریم کی تلاوت اور کتابوں کے مطالعہ میں مشغول رہنے کو بھی مکروہ تحریمی لکھا ہے۔

حضرت مفتی عبدالواحد صاحب جامعہ مدنیہ نے سعی الی الجمعہ کی بنیاد زوال شمس پر رکھی ہے کہ زوال کے فوراً بعد جمعہ کے لئے روانہ ہو جانے کو واجب لکھا ہے ساتھ میں یہ بھی لکھا ہے کہ اذان اول کا وقت ہی زوال کے فوراً بعد ہے اور یہ اذان حضرت عثمانؓ کے دور خلافت میں شروع ہوئی ہے، جس کا مقصد جمعہ کا وقت شروع ہونے کا اعلان ہے اور حضرت مولانا مفتی عبدالشکور ترمذی نے کتب فقہ کے حوالہ کے ساتھ ساتھ کتب حدیث کے حوالوں سے بھی اپنی بات کو مدلل فرمایا ہے اور انہوں نے بھی اذان اول کا مقصد ان الفاظ سے نقل فرمایا ہے 'اذان اول زوال کے وقت لوگوں کو وقت جمعہ بتلانے کے لئے شروع کی گئی ہے'، اور اس اذان اول کی ابتداء زوال کے وقت مقام زوراء پر شروع ہوئی ہے اور اس مدعی کو مفتی صاحب دامت برکاتہم نے فقہی جزئیات اور حدیث و آثار سے مدلل فرمایا ہے، پھر آخر میں حضرت مفتی مولانا

محمد تقی عثمانی صاحب نے ان الفاظ سے تائید فرمائی ہے کہ اذان اول اور اذان ثانی کے درمیان طویل فصل نہ ہو اور وعظ و تقریر زوال سے پہلے کی جائے اور زوال کے متصل بعد اذان اول ہو دس پندرہ منٹ کے بعد اذان ثانی ہو، پھر اگر دونوں اذانوں کے درمیان تقریر کرنا ہو تو صرف پندرہ بیس منٹ سے زائد نہ ہو اور حضرت مولانا مفتی رفیع صاحب عثمانی نے اپنے تائیدی نوٹ میں دارالعلوم کراچی کے فتویٰ کی تائید کرنے کے ساتھ ساتھ یہ بھی لکھا ہے کہ دونوں اذانوں کے درمیان نصف گھنٹہ کا فاصلہ ہو جائے، تو میرے نزدیک کوئی مضائقہ نہیں یہ انہوں نے اپنی رائے پیش کی ہے، ان تمام حضرات کی تحریروں کا حاصل یہی ہے، ان میں سے کسی کی بھی تحریر میں یہ الفاظ نہیں ہیں کہ جمعہ کی اذان اول زوال کے فوراً بعد دینا واجب ہے؛ ہاں البتہ سبھی لوگ اس بات پر متفق ہیں کہ اذان اول کا وقت زوال کے فوراً بعد ہے، واجب ہونے کی بات کسی نے نہیں کہی ہے؛ لیکن یہ بات ضرور کہی جاسکتی ہے کہ دارالعلوم کراچی کے فتویٰ میں اذان اول کے بعد سعی الی الجمعہ کو واجب کہا ہے اور اذان اول کے بعد کسی بھی کام میں مشغول ہونے کو مکروہ تحریمی لکھا ہے اور پھر اذان اول زوال کے متصلاً بعد دینے کی بات مفتی محمد تقی صاحب نے اپنے قلم سے لکھا ہے اور مفتی عبدالواحد صاحب نے اذان اول کا وقت زوال کے فوراً بعد ہونے کو جزئیات سے ثابت فرمایا اور سعی الی الجمعہ کے وجوب کو بھی زوال کے بعد ثابت کیا ہے، تو ان تمام تحریروں کا حاصل یہ نکلتا ہے کہ جمعہ کی اذان اول زوال کے فوراً بعد دینی چاہئے اور اذان کے فوراً بعد سعی الی الجمعہ لازم ہو جائے گا، خرید و فروخت کی ممانعت کے ساتھ ساتھ کسی دوسرے کام میں مشغول ہو جانے کی بھی ممانعت ہے اور یہ سب باتیں اپنی جگہ درست ہیں، ہمارے ہندوستان کی اکثر مساجد میں جمعہ کی اذان اول اس کے اصل وقت پر نہیں ہوتی ہے، اس میں یا تو عمومی طور پر منتظمین کی طرف سے غفلت ہے، مسئلہ شرعی سے ناواقفیت کا نتیجہ بھی ہے اور دونوں اذانوں کے درمیان لمبا وقفہ بھی سلف و خلف سے ثابت نہیں ہے، جیسا کہ حضرت مولانا مفتی تقی صاحب عثمانی نے



لکھا ہے کہ پندرہ بیس منٹ کا وقفہ ہو اس سے زائد نہ ہو یہی صحیح ہے، ہندوستان کے مساجد کے منتظمین کو مسئلہ بتا کر کے واقف کار بنانا ضروری ہے ناواقفیت کا یہ حال ہے کہ ہماری شاہی مسجد میں ڈیڑھ بجے جمعہ کا خطبہ ہوتا ہے۔

سابق مہتمم حضرت اقدس مولانا رشید الدین صاحبؒ کے زمانہ میں ڈیڑھ بجے کے بجائے ایک بجے جمعہ کا اعلان کیا گیا، تو آس پاس کے لوگوں نے ہنگامہ کھڑا کر دیا، جس کے نتیجے میں شاہی مسجد میں جمعہ کی نماز کا سلسلہ آج بھی ڈیڑھ بجے جاری ہے؛ لیکن اس کے برخلاف دارالطلبہ لالباغ کی مسجد میں شہر والوں کا کوئی دخل نہیں؛ چنانچہ زوال کے بعد جلد ہی ساڑھے بارہ بجے اذان ہوتی ہے اور پون بجے خطبہ شروع ہو جاتا ہے، اس درمیان میں خطیب دس منٹ کا بیان بھی کر دیتا ہے، کبھی سلام پھیر کر دعاء سے پہلے پانچ سات منٹ کا بیان ہو جاتا ہے؛ اس لئے ہندوستان کی مساجد کے ذمہ داروں کو مسئلہ سے واقف کرانے کی ضرورت ہے کہ جمعہ کی نماز ہر جگہ اول وقت میں ہو جایا کرے اور زوال کے بعد جلد ہی جمعہ کی اذان اول ہو جائے اور اس کے پندرہ بیس منٹ کے بعد خطبہ شروع ہو جائے یہی مسنون طریقہ ہے اور یہ بات بھی یاد رکھیں کہ جمعہ کا وقت وہی ہے، جو ظہر کا وقت ہے؛ لیکن گرمیوں کے زمانہ میں ظہر میں ابراد افضل ہے؛ جبکہ جمعہ میں ابراد افضل نہیں ہے؛ بلکہ جمعہ میں تعجیل ہی افضل ہے اور ان ساری باتوں کے دلائل دارالعلوم کراچی، جامعہ مدنیہ لاہور اور مفتی عبدالشکور صاحب ترمذی کے جوابات میں مفصل طور پر موجود ہیں، فقہی عبارات بھی ہیں اور حدیث و آثار بھی موجود ہیں؛ اس لئے ان دلائل کا تکرار اپنی تحریر میں غیر مناسب سمجھا گیا ہے، بریں بناء عربی عبارات لکھنے کی ضرورت محسوس نہیں کی گئی ہے۔ فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴/۲/۱۴۳۶ھ

کتبہ: شبیر احمد قاسمی عفا اللہ عنہ

۱۴ صفر المظفر ۱۴۳۶ھ

(فتویٰ نمبر: الف/۱۱۹۱/۴۱)

## جمعہ کی اذان اول ”إذا نودی للصلوة“ کا مصداق کیسے؟

**سوال [۳۵۹۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کی اذان اول ”إذا نودی للصلوة“ کی مصداق ہے یا نہیں؟ اگر ہے تو کیسے؟ جبکہ اذان اول آیت کریمہ کے نزول کے وقت مشروع ہی نہیں ہوئی تھی؟

المستفتی: محمد ہارون

باسمہ سبحانہ تعالیٰ

**الجواب وباللہ التوفیق:** آیت کریمہ ”إذا نودی للصلوة“ کا مصداق اذان اول ہی ہے، رہا یہ سوال کہ آیت کے نزول کے وقت اذان اول مشروع نہیں ہوئی تھی، تو اس کا جواب یہ ہے کہ تفسیر کا قاعدہ ہے ”العبرة لعموم اللفظ، لا لخصوص المورد“ یعنی اگر آیت کے الفاظ عام ہوں اور شان نزول خاص ہو تو الفاظ کے عموم کا اعتبار ہوتا ہے اور مذکورہ بالا آیت کے الفاظ عام ہیں اور مراد وہ اذان ہے، جو غائبین کو جمعہ کے لئے بلانے کے واسطے دی جائے اور اب غائبین کے لئے اذان اول ہوتی ہے؛ لہذا وہی آیت کا مصداق ہوگی۔ (مستفاد: معارف القرآن، ۴/۲۲۸، تحفۃ القاری ۳/۲۳۲)

قد قال علماءنا: أنه إذا أذن الأذان الأول تركوا البيع وسعوا، لقوله تعالى: إذا نودي للصلاة الخ. قال الطحطاوي: إنما يجب السعي وترك البيع، إذا أذن الأذان، والإمام على المنبر؛ لأنه الذي كان على عهده عليه السلام وزمن الشيخين، وهو الأظهر؛ لكن قال غيره هو الأذان على المنارة الآن الذي أحدث في زمان عثمان، قال الشمني: وهو الأصح، واختاره شمس الأئمة، ولعلمهم أخذوا بعموم لفظ الآية. (مرقاة المفاتيح، يجب السعي بالنداء الأول خلافا للطحطاوي، مكتبه امداد به ملتان ۳/۲۶۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
 ۵ جمادی الثانیہ ۱۴۳۵ھ  
 (فتویٰ نمبر: الف: ۱۱۵۵۸/۴۰)

## جمعہ کی اذان اول کا مسنون وقت اور اذان ثانی کے درمیان کتنا فاصلہ

**سوال [۳۵۹۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کی اذان اول جو عام طور پر ایک گھنٹہ قبل ہوتی ہے، بعض علاقوں میں لوگ اس کو اذان ثانی سے متصل کرنا چاہتے ہیں، اس طرح کہ دونوں کے درمیان صرف دس منٹ کا فاصلہ رہے گا۔ اور اس سے ان کا مقصد یہ ہے کہ اذان اول کے بعد عام طور پر لوگ فوراً جمعہ کے لئے سعی نہیں کرتے، جس کی وجہ سے وہ گنہگار ہو رہے ہیں، اگر ایسا کر لیا جائے کہ اذان اول کے فوراً بعد اذان ثانی ہو جائے تو لوگ اذان اول سے پہلے مسجد میں آنے کی کوشش کریں گے اور اذان اول کے بعد سعی کے ترک کی وجہ سے جو گناہ ہو رہا تھا وہ نہیں ہوگا۔ فتویٰ اور مشورہ دونوں ہی مطلوب ہیں۔

المستفتی: شمیر الدین اعلیٰ بازار کھنیر، ضلع: راج گڑھ (ایم پی)

باسمہ سبحانہ تعالیٰ

**الجواب وباللہ التوفیق:** جمعہ کی اذان اول اور خطبہ کے درمیان ایک گھنٹہ کا فاصلہ خلاف سنت ہے، ایسی صورت میں اذان اول کا مصلیوں پر کوئی اثر نہیں پڑے گا اور اذان اول کے فوراً بعد لوگ کاروبار چھوڑ کر نہیں آئیں گے؛ اس لئے اذان اول اور خطبہ کے درمیان ۱۵-۲۰ منٹ کا فاصلہ مناسب ہے، اس سے زیادہ مناسب نہیں ہے۔

نیز جمعہ کی اذان اول کا مسنون وقت زوال کے فوراً بعد ہے اور حضور ﷺ، خلفاء راشدین اور سلف صالحین کے زمانہ میں جمعہ کی نماز اول وقت میں ہوا کرتی تھی، ہمارے ہندوستان میں عملی طور پر جمعہ کی اذان اول مسنون وقت پر نہیں ہوتی ہے اور جمعہ کی نماز بھی جتنی جلد ہونی

چاہئے نہیں ہوتی، اس سلسلہ میں مساجد کے ذمہ داران اور خواص کو توجہ دلانے کی ضرورت ہے کہ جمعہ کی اذان زوال کے فوراً بعد ہو، اس کے ۱۵-۲۰ منٹ کے بعد خطبہ شروع ہو جائے اس دوران لوگ آسانی سے سنتیں پڑھ سکتے ہیں، اور یہ بھی درست نہیں ہے کہ اذان اول کے فوراً بعد اذان ثانی کہہ دی جائے؛ بلکہ اذان اول اور اذان ثانی کے درمیان اتنا فاصلہ رہنا چاہئے کہ جس میں لوگ آسانی کے ساتھ وضو کر کے جمعہ کی سنن قبلیہ ادا کر سکیں، اس کے لئے ۱۵-۲۰ منٹ کافی ہیں۔

حدثني إياس بن سلمة بن الأكوع عن أبيه قال: كنا نصلي مع النبي صلى الله عليه وسلم يوم الجمعة، وليس للحيطان فيئى يستظل به. (السنن الكبرى للبيهقي، كتاب الجمعة، باب استحباب التعجيل بصلاة الجمعة، دار الفكر بيروت ۴/ ۴۲۱، رقم: ۵۷۷۰)

عن أنس بن مالك<sup>رض</sup>، أن رسول الله صلى الله عليه وسلم كان يصلي الجمعة حين تميل الشمس. (بخاري شريف، كتاب الجمعة، باب وقت الجمعة، النسخة الهندية ۱/ ۲۳، رقم: ۸۹۴، ف: ۹۰۴)

عن إياس بن سلمة بن الأكوع عن أبيه قال: كنا نجمع مع النبي صلى الله عليه وسلم: إذا زالت الشمس، ثم نرجع نتبع الفئى. (السنن الكبرى للبيهقي، كتاب الجمعة، باب وقت الجمعة ۴/ ۴۲۰، دار الفكر رقم: ۵۷۶۷)

لكن جزم في الأشباه من فن الأحكام أنه لايسن لها الإبراد. وفي جامع الفتاوى لقارئ الهداية: قيل إنه مشروع؛ لأنها تؤدي في وقت الظهر وتقوم مقامه، وقال الجمهور: ليس بمشروع لأنها تقام بجمع عظيم فتأخيرها مفض إلى الحرج. (شامي، كتاب الصلاة، مطلب في طلوع الشمس من مغربها، زكريا ۲/ ۲۵، كراچی ۱/ ۳۶۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۶ ربیع الاول ۱۴۳۶ھ  
(فتویٰ نمبر: الف/۴۱/۱۱۹۵۸)

الجواب صحیح:  
احقر محمد سلمان منصور پوری غفرلہ  
۱۴/۱۱

## کیا جمعہ کی اذان اول کے بعد کھانا کھانا حرام ہے؟

**سوال [۳۵۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں ایک بجے جمعہ کی اذان ہوتی ہے، ڈیڑھ بجے خطبہ ہوتا ہے، بعض مرتبہ جمعہ کے دن ولیمہ کا کھانا ہوتا ہے، پوری بستی کی بھی دعوت ہوتی ہے اور مہمان بھی کافی ہوتے ہیں اور مہمانوں کا کھانا اور بستی والوں کا کھانا بھی ۱۲ بجے سے کھانا شروع کر دیتے ہیں اور جمعہ کی اذان کے بعد تک کھانے سے فارغ ہوتے ہیں، جمعہ کے خطبہ میں سب شریک ہو جاتے ہیں، ہماری مسجد کے امام صاحب نے جمعہ میں اعلان کر دیا کہ جو لوگ جمعہ کی اذان کے بعد کھانا کھا کر آ رہے ہیں، وہ حرام کھا کر آ رہے ہیں؛ کیونکہ جمعہ کی اذان اول کے بعد کھانا حرام ہے، اس اعلان سے بستی والوں میں بے چینی ہے؛ کیونکہ شادی کے موقع پر یا مہمان زیادہ آجائیں، تو ایسے موقع پر کبھی ایسا ہو جاتا ہے کہ کھانا تیار ہوتا ہے، بھوک کا تقاضہ ہوتا ہے، میزبان پر کھلانے کا بوجھ ہوتا ہے، تو اذان اول کے بعد تک کھانا کھا لیتے ہیں، معلوم یہ کرنا ہے کہ جمعہ کی اذان اول کے بعد کسی کے لئے بھی کسی موقع پر کھانا جائز نہیں ہے؟ اگر کھالیا تو کیا حرام کھانے کا گناہ ہوگا؟ اس سلسلہ میں ہمیں تفصیل سے وضاحت فرما کر سامان راحت مہیا فرمائیں؟

المستفتی: حاجی محمد شفیق احمد سیڈھا، بجنور (پونپ)

باسمہ سبحانہ تعالیٰ

**الجواب وباللہ التوفیق:** اگر کھانا کھانے کا تقاضہ غالب ہو اور کھانا کھا کر آرام سے جمعہ کی نماز مل جاتی ہو تو جمعہ کی اذان اول کے بعد کھانا کھانا جائز ہے؛ لہذا سوال نامہ میں

ذکر کردہ صورت میں جن لوگوں نے اذان اول کے بعد کھانا کھایا ہے، ان کے اس فعل کو حرام نہیں کہا جائے گا۔

نیز ان کو حرام کھانے والا نہیں کہا جائے گا اور امام صاحب کا یہ اعلان کہ ”جو لوگ جمعہ کی اذان کے بعد کھانا کھا کر آ رہے ہیں، وہ حرام کھا کر آ رہے ہیں“ مسئلہ سے ناواقفیت پر مبنی ہے۔  
(مستفاد: احسن الفتاویٰ ۴/۱۱۷)

سمع النداء وهو يأكل تركه إن خاف فوت الجمعة. وفي الشامية:  
والأكل أي الذي تميل إليه نفسه ويخاف ذهاب لذته عذر في ترك  
الجماعة، كما مر في بابها؛ لكن يشكل ما مر من وجوب السعي إلى  
الجمعة بالأذان الأول، وترك البيع ولو ماشياً، والمراد به كل عمل ينافي  
السعي فتأمل. (شامی، کتاب الصلاة، باب الجمعة کراچی ۲/۱۶۳، زکریا ۳/۴۱)

وفي تقريرات رافعي: قوله لكن يشكل ما مر من وجوب السعي  
الخ بتقييد ما مر بما هنا يندفع الإشكال، وذلك لأن حضور الأكل  
المذكور حيث كان عذراً في سقوط واجب الجماعة لشغل بال المصلي  
يكون عذراً في سقوط واجب السعي، إذا لا فرق بين واجب وواجب.

(تقريرات رافعي قديم ۳/۱۱۳، جديد ۳/۱۵۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۹ھ/۵/۸

کتبہ: شبیر احمد قاسمی عفا اللہ عنہ

۷/ جمادی الاولیٰ ۱۴۲۹ھ

(فتویٰ نمبر: الف/۳۸/۹۵۹۹)

مسجد کی کون سی اذان پر دوکان بند کی جائے؟

سوال [۳۵۹۸]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ زید کا تعلق تین مساجد سے ہے، بایں طور کہ زید کے بالکل گھر کے متصل ایک مسجد ہے، مگر وہ مسجد زید کے محلّہ کی نہیں، دوسرے محلّہ کی کہلاتی ہے، زید اس میں نماز بھی زیادہ تر نہیں پڑھتا، دوسری مسجد جو گھر سے کچھ دور ہے، جو محلّہ کی اور زید کے خاندان سے متعلق ہے اور زید بازار کا دکاندار ہے، بازار میں بھی مسجد ہے، زید اکثر نمازیں بازار کی مسجد ہی میں ادا کرتا ہے، تینوں مساجد میں جمعہ ہوتا ہے، جو گھر کے متصل ہے اس میں ۱۲ بجکر ۳۵ منٹ پر اذان ہوتی ہے، جو محلّہ کی مسجد ہے اس میں پون بجے اذان ہوتی ہے، بازار کی مسجد میں ایک بجے اذان ہوتی ہے ڈیڑھ بجے جمعہ کی نماز ہے، جمعہ کی نماز زید بازار کی مسجد میں ادا کرتا ہے، تو زید کو کونسی اذان پر اپنی دوکان بند کر دینا چاہئے، محلّہ کی یا پڑوس کی یا بازار کی اذان پر؟

المستفتی: دوکاندار بازار شیر کورٹ بجنور

باسمہ سبحانہ تعالیٰ

**الجواب وباللہ التوفیق:** اللہ تعالیٰ نے قرآن کریم کے اندر ”فاسعوا الی ذکر اللہ وذروا البیع“ فرمایا ہے، یعنی ترک بیع کا حکم فرمایا ہے، ترک شراہ کا حکم نہیں فرمایا، اس کی وجہ یہ ہے کہ جب بیچنا بند ہو جائے گا اور گلیوں میں دوکانیں بند ہو جائیں گی تو خریدار کہاں سے آئیں گے، غور سے دیکھا جائے تو معلوم ہو جائے گا کہ بیچنے اور خریدنے دونوں کا مدار دوکان کھلی رکھنے پر ہے، جب دوکان ہی بند ہو جائے گی تو خریدار بھی نہیں آئیگا؛ اس لئے اللہ تعالیٰ نے لفظ ”وذروا البیع“ فرمایا، جس کے ضمن میں ترک شراہ کا حکم بھی ثابت ہو جاتا ہے، اب سوال پیدا ہوتا ہے کہ آگے پیچھے مختلف اذنان میں کس اذان پر دوکان بند کی جائے؟ تو اس سلسلہ میں صریح جزیئہ اس لئے نہیں مل سکا کہ پہلے زمانہ میں ایک شہر میں ایک ہی جگہ جمعہ ہوا کرتا تھا، اگر شہر بہت بڑا ہے تو زیادہ سے زیادہ دو یا تین مسجدوں میں جمعہ ہوتا تھا، جن کے علاقے بھی الگ الگ ہوتے تھے، آج کے زمانہ میں چھوٹی بڑی ہر مسجد میں جمعہ ہونے لگا؛ اس لئے کس مسجد کی اذان پر دوکان بند کی جائے صریح جزیئہ تو نہیں مل سکا؛ البتہ

علماء سلف کی رائے دستیاب ہوئی۔

امام مسروق، امام ضحاک، امام مسلم بن یسار فرماتے ہیں کہ زوال کے بعد ہی خرید و فروخت حرام ہو جاتی ہے؛ لہذا اس سے یہ بات معلوم ہوئی کہ اگرچہ جس مسجد میں جمعہ پڑھنا ہے، اس کی اذان پر بند کرنے کی گنجائش ہے؛ لیکن علماء سلف کی رائے کے مطابق پہلی اذان پر دوکانیں بند کر دینا چاہئے اور پھر جو لوگ جمعہ پڑھ کر پہلے آجائیں، ان کے لئے آتے ہی دوکان کھولنے کی اجازت ہے، چاہے دوسری مسجدوں میں جمعہ پڑھنا ابھی باقی ہی کیوں نہ ہو؛ اس لئے کہ آنے والوں نے حکم شرعی کی تعمیل کر لی ہے۔

قال أبو بكر: اختلف السلف في وقت النهي عن البيع. فروي عن مسروق، والضحاك، ومسلم بن يسار أن البيع يحرم بزوال الشمس. وقال مجاهد، والزهري: يحرم بالنداء، وقد قيل إن اعتبار الوقت في ذلك أولى إذ كان عليهم الحضور عند دخول الوقت، فلا يسقط ذلك عنهم تأخير النداء، ولما لم يكن للنداء قبل الزوال معنى دل ذلك على أن النداء بعد الزوال إنما هو بعد ما قد وجب إتيان الصلوة. (أحكام القرآن للحصاص الرازي، باب وجوب خطبة الجمعة، سهيل اكيڏمي، لاهور ۳/ ۴۸، ۴، جديد زكريا ۳/ ۵۹۹) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۱/۵/۲۸ھ

کتبہ: شبیر احمد قاسمی عفا اللہ عنہ

۲۸ جمادی الثانیہ ۱۴۲۱ھ

(فتاویٰ نمبر: الف-۳۵/۶۶۹۵)

جمعہ کی اذان ہوتے ہی بائع پر دوکان بند کر دینا لازم ہے

**سوال [۳۵۹۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ آپ نے ایضاح المسائل میں حدیث شریف کا حوالہ نہیں دیا، زحمت فرما کر حدیث



تحریر فرمادیں۔

المستفتی: قاری محمد یامین، قنوج، فرخ آباد

باسمہ سبحانہ تعالیٰ

**الجواب وباللہ التوفیق:** حدیث کا حوالہ نہیں دیا، مگر اس سے قبل مسئلہ ۱۱۵/۱ میں

آیت کریمہ فاسعوا الی ذکر اللہ وذروا البیع. [الجمعة: ۰] سے صاف ظاہر ہوتا ہے کہ بائع پر دوکان بند کر دینا لازم ہے، ورنہ خریداروں کا سلسلہ باقی رہ جائے گا اور بہت سے مسلمان خریدار ترک سعیکے مرتکب ہوں گے۔ فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۳ ذی الحجہ ۱۴۱۵ھ

۱۴/۱۲/۱۴۱۵ھ

(فتویٰ نمبر: الف/۳۲/۴۲۶۸)

## جمعہ کی اذان اول پر خرید و فروخت کی ممانعت

**سوال [۳۶۰۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بروز جمعہ بعد اذان اول خرید و فروخت ناجائز اور حرام ہے، تو اس کی کمائی کا کیا حکم ہے اور کن دلائل سے یہ اطلاق اذان اول پر ہوتا ہے، اذان ثانی پر نہیں؟ اور اس کے خلاف کرنے والے کی اقتداء کیسی ہے اور اس کو امام بنانا کیسا ہے؟ اور بعض ائمہ بسبب وعظ و تقریر اذان جمعہ زوال کے فوراً بعد یعنی ظہر کی اذان سے بھی قبل کہلواتے ہیں، جس سے عوام کو اور زیادہ تشویش ہوتی ہے؛ جبکہ علماء کو عوام کے حق میں نرمی برتنے کی ہدایت ہے، تو کیا یہ حضرات گنہگار نہ ہوں گے؟ احقر خود اس میں مبتلا ہے؛ اس لئے برائے کرم واضح فرمائیں۔

المستفتی: ندیم احمد بجنوری، مقیم ممبئی

باسمہ سبحانہ تعالیٰ

**الجواب وباللہ التوفیق:** سائل نے جمعہ کی اذان اول پر خرید و فروخت کی ممانعت پر دلائل کا مطالبہ کیا ہے، اس کی اصل حقیقت یہ ہے کہ حضرت سید الکونین علیہ السلام کے زمانے سے حضرت عمرؓ کے آخری زمانہ تک اذان اول کا وجود نہیں تھا؛ بلکہ جمعہ کی اذان ثانی ہی تھی اور یہ اذان ثانی حضور ﷺ کے زمانہ سے حضرت عمرؓ کے آخری زمانہ تک زوال کے فوراً بعد دی جاتی تھی اور سب لوگ اذان سے پہلے ہی مسجد میں جمع ہو جایا کرتے تھے، جب حضرت عثمانؓ کا زمانہ آیا تو انہوں نے مقام زوراء پر جو مسجد نبوی سے خارج حصہ پر تھا، اس پر اذان اول کا سلسلہ شروع فرمادیا اور اذان اول زوال کے فوراً بعد دی جانے لگی، اذان ثانی جو حضور ﷺ کے زمانے سے زوال کے فوراً بعد دی جاتی تھی، اس کو کچھ دیر بعد دی جانے لگی، دونوں اذانوں کے درمیان کچھ فاصلہ قائم کیا گیا تا کہ پہلی اذان سنتے ہی غائبین مسجد میں آنے لگیں، دوسری اذان سے پہلے پہلے سب لوگ مسجد میں جمع ہو جائیں اور اللہ تعالیٰ نے قرآن کریم میں جمعہ کی اذان کے وقت خرید و فروخت بند کر دینے کا جو حکم فرمایا ہے، اس کا مصداق حضور ﷺ کے زمانے میں اذان ثانی تھی؛ اس لئے کہ اذان ثانی زوال کے فوراً بعد ہوتی تھی اور حضرت عثمانؓ کے زمانے سے آیت کریمہ کا مصداق اذان اول بن گئی ہے؛ اس لئے کہ حضرت عثمانؓ کے زمانے سے زوال کے فوراً بعد جو اذان دی جاتی ہے، وہ اذان اول بن گئی ہے، اسی لئے اذان اول ہی آیت کریمہ کا مصداق بن گئی اور اذان ثانی سے کچھ وقفہ دیر بعد میں قائم ہوگئی؛ اس لئے علماء جو بیان فرماتے ہیں کہ اذان اول سے خرید و فروخت ممنوع ہو جاتی ہے، وہ قرآن کریم اور آیت کریمہ کی بات ہے، وہ علماء کے من کی بات نہیں ہے۔

عن أنس بن مالك أن رسول الله صلى الله عليه وسلم كان يصلي

الجمعة حين تميل الشمس . (بخاري، كتاب الجمعة، باب وقت الجمعة إذا زالت

الشمس، النسخة الهندية ۱/۲۳، رقم: ۸۹۴، ف: ۹۰۴، سنن الترمذي، كتاب الصلاة،

باب ما جاء في وقت الجمعة، النسخة الهندية ۱/۱۲، دار السلام رقم: ۵۰۱)

عن السائب بن يزيد<sup>ؓ</sup> قال: كان النداء يوم الجمعة، أوله إذا جلس الإمام على المنبر على عهد النبي صلى الله عليه وسلم، وأبي بكر، وعمر رضي الله عنهما، فلما كان عثمان رضي الله عنه وكثر الناس زاد النداء الثالث على الزوراء. (بخاري شريف، كتاب الجمعة، باب الأذان يوم الجمعة، النسخة الهندية ۱/۱۲۴، رقم: ۹۰۲، ف: ۹۱۲)

و في عمدة القاري: فالأذان الثالث الذي زاده عثمان<sup>ؓ</sup> هو الأول اليوم، فيكون الأول هو الأذان الذي كان في زمن النبي صلى الله عليه وسلم وزمن أبي بكر وعمر رضي الله عنهما عند الجلوس على المنبر، والثاني: هو الإقامة، والثالث: الأذان الذي زاده عثمان<sup>ؓ</sup>، فأذن به على الزوراء. (عمدة القاري شرح صحيح البخاري، كتاب الجمعة، باب الأذان يوم الجمعة، زكريا ۷۱۵-۷۳، بيروت قديم ۶/۲۱۱)

اب رہی یہ بات کہ اذان اول اور اذان ثانی کے درمیان جو وقفہ رہتا ہے، اس وقفہ میں کچھ وعظ و تقریر اور دین کی باتیں کرنا کہاں سے ثابت ہے؟ تو اس کا جواب یہ ہے کہ یہ بھی حدیث سے ثابت ہے، حضرت ابو ہریرہ<sup>ؓ</sup> جمعہ کی اذان ثانی سے پہلے اور امام و خطیب کے ممبر پر آنے تک حدیثیں سنایا کرتے تھے، اسی طرح حضرت عبداللہ بن بسر<sup>ؓ</sup> سے بھی ثابت ہے، مستدرک حاکم میں صحیح سند کے ساتھ یہ روایات موجود ہیں۔

رأيت أبا هريرة<sup>ؓ</sup> يخرج يوم الجمعة فيقبض علي رمانتي المنبر قائماً، ويقول: حدثنا أبو القاسم رسول الله الصادق المصدق صلى الله عليه وسلم، فلا يزال يحدث حتى إذا سمع فتح باب المقصورة لخروج الإمام للصلاة جلس، هذا حديث صحيح الإسناد ولم يخرجاه. وقال الذهبي صحيح. (المستدرک، کتاب معرفة الصحابة، مکتبہ نزار مصطفی الباز جدید ۶/۲۲۲، رقم: ۶۱۷۳، قديم ۳/۵۱۲)

عن أبي الزهرية، قال: كنت جالسا مع عبد الله بن بسر يوم الجمعة،  
فما زال يحدثنا حتى خرج الإمام. (المستدرک علی الصحیحین، کتاب الجمعة، قدیم  
۲۸۸/۱، مکتبہ نزار مصطفیٰ الباز جدید ۱/۶۱، رقم: ۱۰۶۱)

سائل نے جو سوال نامہ میں یہ سوال اٹھایا ہے کہ جمعہ کی اذان اول کے بعد خرید و فروخت کرنا اگر ناجائز اور حرام ہے، تو اس کی کمائی کا کیا حکم ہے؟ اور اس کی امامت کا کیا حکم ہے؟ اس بارے میں مقصد شریعت کو سمجھنے کی ضرورت ہے کہ اوپر واضح کیا جا چکا ہے کہ دور نبوت میں حضرت عثمانؓ کے زمانے تک صرف اذان ثانی جو منبر کے قریب دی جاتی تھی وہی تھی، پھر اس اذان کے بعد خطبہ شروع ہو جاتا تھا اور جمعہ کا خطبہ سننا واجب ہے اور یہ اذان ثانی زوال کے فوراً بعد دی جاتی تھی؛ لہذا اس اذان کے بعد بھی خرید و فروخت کو جاری رکھا جائے، تو اسے نہ جمعہ کا خطبہ مل سکتا ہے، نہ ہی جمعہ کی پوری نماز مل سکتی ہے؛ لہذا بالقصد اس اذان کے بعد خرید و فروخت کو جاری رکھنا گناہ کبیرہ اور موجب فسق ہے؛ لیکن حضرت عثمانؓ کے زمانے سے زوال کے فوراً بعد ایک اذان کا اضافہ ہوا اور اس کے کچھ وقفہ کے بعد منبر کے سامنے والی اذان دی جانے لگی؛ لہذا حضرت عثمانؓ کے زمانے سے مسئلہ کی دو حیثیت ہو گئی۔

(۱) زوال کے فوراً بعد جو اذان دی جاتی ہے قرآن کریم میں وہی اذان مراد ہے۔ اور حضور ﷺ کے زمانے سے حضرت عثمانؓ کے زمانے تک اس اذان کا مصداق منبر کے سامنے والی اذان تھی۔ اور حضرت عثمانؓ کے زمانے سے آیت کریمہ کا مصداق بن گئی؛ اس لئے کہ زوال کے فوراً بعد یہی اذان دی جاتی ہے۔

نیز منبر کے سامنے والی اذان کی آواز آج کل کے زمانے میں مسجد سے باہر بازاروں اور محلوں میں نہیں پہنچ پاتی؛ بلکہ اذان اول ہی کی آواز پہنچتی ہے، یہ تفصیل تقریباً اوپر آچکی ہے۔

(۲) دوسری حیثیت یہ ہے کہ خطبہ اور نماز دونوں کا حاصل کرنا لازم اور ضروری ہے۔ اور بالقصد خطبہ اور نماز کا ترک کر دینا موجب فسق ہے؛ لہذا اگر جمعہ کی اذان اول کے بعد اتنی

دیر تک خرید و فروخت جاری رکھی جائے کہ خطبہ اور نماز ترک ہو جائے، تو یہ موجب فسق ہے۔ اور بار بار بالقصد ایسا کرنے والا فاسق اور لائق امامت نہیں ہے؛ لیکن اگر اذ ان سننے کے بعد تیار ہی شروع ہو جائے اور اسی ضمن میں کچھ خرید و فروخت بھی ہو جائے تو خرید و فروخت اگرچہ مکروہ ہے؛ لیکن اس کی کمائی حرام یا مکروہ نہیں ہے؛ بلکہ حلال ہے جب کہ جمعہ کے خطبہ اور نماز میں اطمینان سے شرکت حاصل ہو جاتی ہو، اگر مسئلہ طلب اور اخلاص کے ساتھ معلوم کیا جائے تو باعث اجر و ثواب ہے اور اگر کسی ذاتی رنجش کی بنا پر ایک دوسرے کو زیر کرنے کی نیت سے معلوم کیا جائے تو باعث معصیت ہے، اس کا ضرور خیال رکھا جائے۔ فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۷/۶/۲ھ

کتبہ: شبیر احمد قاسمی عفا اللہ عنہ  
۲ جمادی الثانیہ ۱۴۲۷ھ  
(فتویٰ نمبر: الف ۳۸/۶۶/۹۰۲)

## جمعہ کی اذان اول کے جواب کا شرعی حکم

**سوال [۳۶۰۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کی نماز میں خطبہ سے پہلے جو اذان دی جاتی ہے، اس کا جواب دینا کیسا ہے؟ قرآن و حدیث کی روشنی میں واضح فرمادیں۔

المستفتی: عبداللہ گجراتی

باسمہ سبحانہ تعالیٰ

**الجواب وباللہ التوفیق:** خطیب کے سامنے جب مؤذن جمعہ کے خطبہ کی اذان دے، تو اس وقت اس کا جواب سامعین کا زبان سے دینے سے متعلق کتب فقہ میں مختلف عبارتیں ملی ہیں، حضرت الاستاذ فقیہ الامت حضرت مولانا مفتی محمود الحسن صاحب نے اس مسئلہ سے متعلق متعدد جوابات لکھے ہیں، ان میں چھ جوابات فتاویٰ محمودیہ میں درج ہیں کچھ تفصیلی ہیں، کچھ مختصر۔

جو فتاویٰ محمودیہ ڈابھیل ۳۲۴/۸ سے ۳۳۳/۳ تک اور میرٹھ ۱۲/۷۷-۱۷۷-۱۸۲ تک میں موجود ہیں، اس میں حضرت مفتی صاحب نے تفصیلی فتاویٰ میں فقہاء کی آراء اور جزئیات بھی نقل فرمائے ہیں، امام طحاوی وغیرہ نے جو تحریر فرمایا ہے کہ زیادہ صحیح قول یہی ہے کہ امام ابوحنیفہؒ کے نزدیک بھی اذان ثانی کا جواب دینا، سامعین کے لئے جائز ہے، اسی طرح مولانا عبدالحی لکھنویؒ نے نفع المفتی والساؤل میں جواز کی بات کو راجح قرار دیا ہے اور امام صاحب کے قول کو اسی بات پر محمول کیا ہے کہ دنیوی کلام وغیرہ اس دوران ممنوع ہے؛ البتہ دینی کلام تسبیح، تہلیل اور اجابت اذان ممنوع نہیں ہے، پھر بعد میں امام صاحب کے نزدیک کراہت کی بات ثابت فرمائی اور صاحبینؒ کے نزدیک عدم کراہت کی بات ثابت کی گئی ہے، اس کے بعد اخیر میں استدلال کر کے یہ ثابت فرمایا کہ امام صاحب کا قول کراہت ہی پر محمول ہے یہی راجح ہونا چاہئے اور اذان ثانی کا جواب زبان سے نہ دیں؛ بلکہ دل ہی دل میں دھیان کر کے جواب دیں اور حضرت معاویہؓ کی روایت کو اس بات پر محمول کیا ہے کہ امام کے لئے اذان ثانی کا جواب زبان سے دینا مشروع ہے اور اس میں مقتدی شامل نہیں، اسی طرح حضرت مفتی شفیع صاحبؒ نے جو اہر الفقہ جدید ۱۲/۵۳۱ سے لے ۱۵۳۶ تک میں اسی موضوع سے متعلق تفصیلی فتویٰ تحریر فرمایا ہے، انہوں نے بھی اپنے دلائل کے ذریعہ یہی بات ثابت فرمائی ہے کہ اذان ثانی کا جواب زبان سے نہ دیا جائے اور ان بزرگوں نے زبان سے نہ جواب دے کر دل ہی دل میں جواب دینے کی بات جو کہی ہے یہ ہمیں سمجھ میں نہیں آئی؛ اس لئے کہ دل ہی دل میں جواب دینے کا مطلب یہی ہے کہ دھیان سے سنی جائے اور جواب چوں کہ بلا تلفظ ادا نہیں ہو سکتا؛ اس لئے یہی بات زیادہ راجح معلوم ہوتی ہے کہ زبان ہی سے سرّاً اور آہستہ جواب دیا جائے اور کتب فقہ کی عبارات سے یہی بات زیادہ راجح معلوم ہوتی ہے اور ممانعت کا مدار دوران خطبہ پر ہے اور اذ اخرج الإمام فلا صلوة ولا کلام کا اصل مقصد دوران خطبہ کلام اور صلوة سے منع کیا گیا ہے، جیسا کہ حضرت امام ابو یوسفؒ اور حضرت امام محمدؒ کی رائے ہے اور امام

صاحب کا دوسرا قول جو طحاوی علی الدر وغیرہ میں منقول ہے کہ خطبہ سے پہلے دوران اذان دنیوی کلام ممنوع ہے، جو اب اذان اس سے مستثنیٰ ہے، ایسی صورت میں دونوں طرح کی حدیثوں میں تطبیق ہو جاتی ہے کہ فلا صلاة ولا کلام سے دوران خطبہ ممانعت کا حکم ہے اور حضرت معاویہؓ کی روایت خطبہ شروع ہونے سے پہلے اور بعد سے متعلق ہے، طحاوی علی الدر اور بحر کی عبارت اس سلسلے میں بہت واضح ہے، جو بعد میں آ رہی ہے اور ایسی صورت میں حدیث بخاری پر بھی عمل ہو جائے گا، امام صاحب کے قول کا صحیح مجمل بھی واضح ہو جائے گا اور صاحبینؒ کے قول کے اعتبار سے کوئی اشکال بھی نہیں رہے گا اور اس سلسلے میں ہم کو حضرت مفتی کفایت اللہ صاحبؒ کے دو فتاویٰ دستیاب ہوئے ہیں۔

(۱) کفایت المفتی جدید ۲۳/۲۷، جدید مطول ۲۰۵/۵ اس میں حضرت مفتی صاحب نے بخاری شریف ۱۲۴۱/۱ میں حضرت معاویہؓ، سلمان فارسیؓ کی روایت سے استدلال کر کے لکھا ہے کہ جب امام خطبے کے لئے تشریف لائے، تو خاموشی اختیار کرنے کا حکم ہے اور حضرت معاویہؓ کی روایت سے یہ بات ثابت ہوتی ہے کہ امام و خطیب کے لئے اذان ثانی کا جواب دینا مشروع ہے اور غیر خطیب کے لئے انصات اور خاموشی کا حکم ہے اور امام ابو یوسفؒ اور امام محمدؒ خطبہ شروع ہونے سے پہلے کلام دینی کو جائز فرماتے ہیں، اس سے معلوم ہوا کہ امام و خطیب کے لئے اذان ثانی کا جواب دینا جائز ہے اور غیر خطیب کے لئے خاموشی بہتر ہے، مگر صاحبین کے نزدیک مقتدی کے لئے اذان ثانی کا جواب دینا جائز ہے اور حضرت مفتی صاحب کا دوسرا فتویٰ فتاویٰ رحیمیہ جدید ۶/۱۴۷ میں ازالہ الاوصام عن مسائل الاحکام از افادات سید قاضی محمد ثراندیری ۱۹ کے حوالے سے ذیل کے الفاظ کے ساتھ دست یاب ہوا ہے،

ملاحظہ فرمائیے:

تاہم متاخرین حنفیہ نے بوجہ حدیث معاویہ احادیث اذان منبری کی اجازت دی ہے؛ لیکن نماز شروع کرنے کی باتفاق ائمہ اجازت نہیں ہے اور خاکسار کے خیال میں اجابت اذان منبری کے

علاوہ دیگر اذکار سے انصاف اور خاموشی اول اور اقدم ہے۔ واللہ اعلم بالصواب۔

کتبہ: محمد کفایت اللہ غفرلہ

مدرسہ امینیہ دہلی

مفتی صاحب کی اس تحریر سے واضح ہوا کہ اذان خطبہ کا جواب مقتدی بھی زبان سے دے سکتے ہیں، مگر اجابت اذان ثانی کے علاوہ دیگر اذکار سے خاموشی اختیار کرنا زیادہ بہتر ہے، اکابر کی تحریرات کی اس تفصیل کے بعد اور فقہی جزئیات کے پیش نظر حضرت مفتی کفایت اللہ کا آخری فتویٰ زیادہ راجح اور مناسب معلوم ہوتا ہے کہ امام صاحب کے نزدیک بھی خطیب کے منبر پر آنے کے بعد کلام دنیاوی مکروہ ہے اور اجابت اذان مشروع ہے اور صاحبین کے نزدیک بلا شبہ جائز ہے جیسا کہ مفتی صاحب کے آخری فتویٰ سے واضح ہے؛ لہذا ہم بھی زبان سے سزا اذان ثانی کا جواب دینا جائز اور مشروع سمجھتے ہیں؛ اس لئے کہ ایسی صورت میں تمام روایات میں تطبیق ہو جاتی ہے اور سب روایات پر عمل بھی ہو جاتا ہے، اب ہم اس سلسلے میں پہلے بخاری شریف کی دونوں روایتیں نقل کر دیتے ہیں اور اس کے بعد فقہاء کے جزئیات پیش کرتے ہیں۔ ملاحظہ فرمائیے:

عن سلمان الفارسی قال: قال رسول الله صلى الله عليه وسلم: من اغتسل يوم الجمعة وتطهر بما استطاع من طهر، ثم ادهن، أو مس من طيب، ثم راح فلم يفرق بين اثنين فصلى ما كتب له، ثم إذا خرج الإمام أنصت غفر له ما بينه وبين الجمعة الأخرى. (بخاری شریف ۱/۲۴۱، رقم: ۹۰۰-۹۱۰)

عن أبي أمامة بن سهل بن حنيف قال: سمعت معاوية بن أبي سفيان، وهو جالس على المنبر أذن المؤذن، فقال الله أكبر، الله أكبر، قال معاوية: الله أكبر، الله أكبر، فقال أشهد أن لا إله إلا الله، فقال معاوية: وأنا، قال أشهد أن محمداً رسول الله، قال معاوية: وأنا، فلما أن قضى التأذين قال يا أيها



الناس إني سمعت رسول الله صلى الله عليه وسلم على هذا المجلس حين  
أذن المؤذن يقول ما سمعتم مني من مقالتي..... (بخاري شريف ١/١٢٥١،  
رقم: ٩٠٤-٩١٤، كتاب الجمعة، باب يجيب الإمام على المنبر إذا سمع النداء)

لا يرد السلام ولا يسلم ولا يقرأ؛ بل يقطعها ويجيب ولا يشتغل بغير  
الإجابة، قال: وينبغي أن لا يجيب بلسانه اتفاقاً في الأذان بين يدي  
الخطيب، وأن يجيب بقدمه اتفاقاً في الأذان الأول يوم الجمعة لوجوب  
السعي بالنص. وتحتة في حاشية الطحطاوي: قوله في الأذان بين يدي  
الخطيب مراعاة لقول الإمام بكره الكلام مطلقاً إذا صعد الخطيب  
المنبر؛ لكن سيأتي في الجمعة أن الأصح جواز الأذكار عنده قبل شروعه  
في الخطبة فلا مانع من الإجابة. (حاشية الطحطاوي على الدر كراحي ١/١٨٨)

ولأن الكلام يمتد طبعاً فيخل بالاستماع والصلاة قد تستلزمه أيضاً  
وبه اندفع قولهما أنه لا بأس بالكلام إذا خرج قبل أن يخطب وإذا نزل قبل أن  
يكبر، واجمعوا أن الخروج قاطع للصلاة. وفي العيون: المراد إجابة المؤذن  
أما غيره من الكلام فيكره إجماعاً. (البحر الرائق، زكريا ٢/٢٧٠، كوثنه ٢/١٥٥)

اختلف المشايخ علي قول الإمام في الكلام قبل الخطبة، فقييل:  
إنما يكره ما كان من جنس كلام الناس، أما التسبيح ونحوه، فلا،  
وقيل: ذلك مكروه، والأول أصح، ومن ثمة قال في البرهان:  
وخروجه قاطع للكلام أي كلام الناس عند الإمام فعلم بهذا أنه لا  
خلاف بينهم في جواز غير الدنيوي على الأصح. (حاشية الطحطاوي  
على المراقبي، المكتبة الأشرفية ٥١٨) فقط واللهم سبحانك وتعالى أعلم

الجواب صحح:

كاتبه: شبير احمد قاسمي عفا الله عنه

احقر محمد سلمان منصور پوري غفر له

٢١/ ربيع الثاني ١٤٣٦هـ

١٤٣٦/٢/٢٦هـ

(فتوى نمبر: الف/٢٢٢/١٢٠٢٢)

## جمعہ کی اذان ثانی کا جواب اور اذان کے بعد ہاتھ اٹھا کر دعاء مانگنا

**سوال [۳۶۰۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دن خطبہ کی اذان جو دی جاتی ہے، اس کا جواب دینا اور اذان ختم ہونے کے بعد ہاتھ اٹھا کر دعاء مانگنا کیسا ہے؟ ضروری سمجھ کر برائے کرم مدلل و مفصل جواب عنایت فرمائیں۔

المستفتی: محمد مسلم بردوانی، متعلم مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** جمعہ کی اذان ثانی کا جواب زبان سے جہر اُدینا ممنوع اور مکروہ ہے؛ البتہ زبانی سر اُجواب دینا راجح قول کے مطابق جائز اور درست ہے اور اذان ثانی کے بعد ہاتھ اٹھا کر دعاء مانگنا جائز اور ممنوع ہے۔

وإذا شرع في الدعاء لا يجوز للقوم رفع اليدين ولا تأمين باللسان  
جهرًا، فإن فعلوا ذلك أثموا. (شامی، کتاب الصلاة، باب الجمعة، زکریا ۳/۳۵،  
کراچی ۱۵۸/۲)

أما التسبيح ونحوه فلا يكره وهو الأصح. (شامی، کتاب الصلاة، باب  
الجمعة، کراچی ۱۵۸/۲، زکریا ۳/۳۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۱ رذی الحجہ ۱۴۱۲ھ

(فتویٰ نمبر: الف/۲۸/۲۹۳۲)

## اذان ثانی کا جواب اور دوران خطبہ آپ ﷺ کے نام پر دوپڑھنا

**سوال [۳۶۰۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کی ثانی اذان کا جواب دینا اور خطبہ کے دوران نبی ﷺ کے نام مبارک پر دوپڑ

شریف کا پڑھنا اور خطبہ کے اخیر میں دعائیہ کلمات پر آمین کہنا کیسا ہے؟

المستفتی: شیخ احمد اعظمی، بحرین

باسمہ سبحانہ تعالیٰ

**الجواب وبالله التوفیق:** جمعہ کی اذان ثانی کا جواب زبان سے جہراً دینا مکروہ

ہے؛ البتہ راجح قول کے مطابق زبان سے سرّاً جواب دینا جائز ہے، نام مبارک آجائے تو

زبان سے درود شریف پڑھنا دوران خطبہ ممنوع ہے؛ بلکہ دل میں درود پڑھنا چاہئے۔

والصواب أنه يصلي على النبي صلى الله عليه وسلم عند سماع اسمه

في نفسه الخ. (در مختار، کتاب الصلاة، باب الجمعة، کراچی ۱۵۹/۲، زکریا ۳۶/۳)

اور دوران خطبہ دعائیہ کلمات پر آمین جہراً کہنا ممنوع ہے۔

وإذا شرع في الدعاء لا يجوز للقوم رفع اليدين، ولا تأمين باللسان

جہراً، فإن فعلوا ذلك أثموا. (شامی، کتاب الصلاة، باب الجمعة، زکریا ۳۵/۳،

کراچی ۱۵۸/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۵/ذی الحجۃ ۱۴۱۲ھ

(فتویٰ نمبر: الف ۲۸/۶۹۱۶)

**جمعہ میں خطبہ کی اذان کا جواب دینا کیسا ہے؟**

**سوال [۳۶۰۴]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ جمعہ کے خطبہ کی اذان کا جواب کس طرح دیا جائے، عام اذانوں کی طرح یا کوئی اور

شکل ہوگی؟

المستفتی: محمد ناظم

باسمہ سبحانہ تعالیٰ

**الجواب وبالله التوفیق:** راجح اور صحیح قول کے مطابق جمعہ کے خطبہ کی اذان کا

جواب زبانی سرآدینا بلاشبہ جائز ہے، جن فقہاء نے زبانی جواب نہ دینے کی تصریح کی ہے، ان کی مراد جہر جواب دینا ہے یا وہ اقوال موجود ہیں جن کا اعتبار نہیں ہے۔ (مستفاد: ذخیرۃ المسائل، مولانا عبدالرحمن لکھنوی ص: ۱۳۶)

إذا خرج الإمام فلا صلوة ولا كلام وهو قول الإمام؛ لأنه نص النبي صلى الله عليه وسلم، قوله ولا كلام: اختلف المشايخ على قول الإمام في الكلام قبل الخطبة، فقبل إنما يكره ما كان من جنس كلام الناس، أما التسبيح ونحوه فلا وقيل ذلك مكروه، والأول أصح. (حاشية الطحطاوي على المراقي الفلاح، كتاب الصلاة، باب صلاة الجمعة ۵۱۸)

ثم عند أبي حنيفة يكره الكلام حين يخرج الإمام للخطبة، وفي الينا بيع: يريد به أنه إذا صعد على المنبر، ثم اختلف المشايخ على قول أبي حنيفة، قال بعضهم: إنما يكره الكلام الذي هو من كلام الناس، أما التسبيح، وأشباهه فلا، وقال بعضهم: كل ذلك والأول أصح. (الفتاوى التاتارخانية، كتاب لصلاة، الفصل الخامس والعشرون، شرائط الجمعة، زكريا ۵۷۶/۲، رقم: ۳۳۴۲، البناء، كتاب الصلاة، باب صلاة الجمعة، اشرفية ۸/۳، البحر الرائق، كتاب الصلاة، باب صلاة الجمعة، زكريا ۲۷۲/۲، كوئنه ۱۵۵/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۵/ربیع الاول ۱۴۳۵ھ  
(فتویٰ نمبر: الف/۲۰/۱۴۶۰)

## خطبہ کی اذان میں کلمہ شہادت پر دوپڑھنا

**سوال [۳۶۰۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ میں خطبہ کی اذان میں ”اشہد أن محمد رسول الله“ پر دوپڑھنا

پڑھ سکتا ہے کہ نہیں؟

المستفتی: محمد اسعد قاسمی، اصالت پورہ

باسمہ سبحانہ تعالیٰ

**الجواب وباللہ التوفیق:** خطبہ میں جب حضور صلی اللہ علیہ وسلم کا نام مبارک آئے تو زبان کے تلفظ کے ساتھ نہیں؛ بلکہ اتنے مخفی انداز سے درود شریف پڑھے کہ خود اپنے کو بھی سنائی نہ دے۔

أنه لا يصلى النبي صلى الله عليه وسلم عند ذكره في الخطبة، وعن أبي يوسف ينبغي أن يصلي في نفسه؛ لأن ذلك مما لا يشغله عن سماع الخطبة، فكان احرازاً للفضيلتين الخ. (فتح القدير، كتاب الصلاة، قبيل باب صلاة العيدين، زكريا ۶/۲، كوئته ۳۸/۲، دارالفكر مصري قديم ۶۹/۲)

إذا ذكر النبي صلى الله عليه وسلم لا يجوز أن يصلوا عليه بالجهر؛ بل بالقلب وعليه الفتوى. (شامي، كتاب الصلاة، باب الجمعة، زكريا ۳/۳، كراچی ۱۵۸/۲)

وإذا أمر الخطيب بالصلاة على النبي صلى الله عليه وسلم يصلي سرّاً إحرازاً للفضيلتين. (حاشية الطحطاوي على مراقي الفلاح، كتاب الصلاة، باب صلاة الجمعة، دارالكتاب ديوبند ص: ۵۱۹، لموسوعة الفقهية الكويتية ۱۸۴/۱۹) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۷ھ / ۳۱/۱۳

کتبہ: شبیر احمد قاسمی عفا اللہ عنہ

۱۳ ربیع الاول ۱۴۱۷ھ

(فتویٰ نمبر: الف ۳۱۳۲/۴۷)

**دور نبوت میں اذان جمعہ کہاں دی جاتی تھی؟**

**سوال [۳۶۰۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کہتا ہے کہ جمعہ کی اذان ثانی حضور ﷺ کے زمانے میں ممبر کے سامنے ہوتی تھی

اور اس کا کوئی ثبوت بھی پیش نہیں کرتا ہے؛ البتہ امر مطلوب یہ ہے کہ حضور ﷺ کے زمانہ میں جمعہ کی اذان ثانی مسجد کے اندر ہوتی تھی یا باہر ہوتی تھی؟ اور خلفاء راشدین کے زمانہ میں کہاں ہوتی تھی؟ قرآن وحدیث کی روشنی میں مدلل جواب عنایت فرمائیں۔

المستفتی: مولانا محمد علی قصبہ شیرگڑھ

باسمہ سبحانہ تعالیٰ

**الجواب وباللہ التوفیق:** حضور ﷺ اور حضرات ابوبکرؓ وعمرؓ کے زمانہ تک جمعہ کی صرف ایک اذان ہوتی تھی اور یہ وہ اذان ہے، جو آج کے زمانہ میں مسجد کے اندر خطیب کے سامنے دی جاتی ہے اور حضور ﷺ کے زمانہ سے حضرت عمرؓ کے زمانہ تک چونکہ ایک ہی اذان ہوتی تھی؛ اس لئے یہ اذان مسجد کے دروازے کے سامنے دی جاتی تھی تاکہ مسجد کے اندر کے لوگ اور باہر کے لوگ سب اذان سن سکیں؛ لیکن حضرت عثمانؓ کے زمانہ میں لوگوں کا مجمع زیادہ بڑھ گیا، تو تمام صحابہ کے مشورہ سے مزید ایک اذان کا اضافہ کیا گیا اور یہ اذان مسجد نبوی کے باہر مقام زوراء پر دی جانے لگی تاکہ اس اذان کو سن کر دروازے کے لوگ مسجد میں جلد آجائیں اور یہ اذان پہلے دی جاتی ہے تاکہ غائبین حاضر ہو جائیں اور سابقہ اذان مسجد کے اندر ممبر کے سامنے دی جانے لگی تاکہ اس اذان کے ذریعہ سے مسجد کے اندر کے لوگ خطیب کی طرف متوجہ ہو کر خطبہ سنیں اور سنن ونوافل ذکر وتلاوت وغیرہ بند کر دیں، یہ ہے دونوں اذانوں کی حیثیت۔ حدیث شریف ملاحظہ فرمائیے:

عن السائب بن یزید قال: كان النداء يوم الجمعة، أوله إذا جلس الإمام على المنبر على عهد النبي صلى الله عليه وسلم، وأبي بكر، وعمر رضي الله عنهما، فلما كان عثمان رضي الله عنه وكثر الناس زاد النداء الثالث على الزوراء. (صحيح البخاري، كتاب الجمعة، باب الأذان يوم الجمعة،

۱/۱۲۴، رقم: ۹۰۲، ف: ۹۱۲)

عن السائب بن یزید قال: كان يؤذن بين يدي رسول الله صلى الله

علیہ وسلم إذا جلس على المنبر يوم الجمعة على باب المسجد، وأبي بكر، وعمر، ثم ساق نحو حديث يونس. (ابوداؤد، کتاب الصلاة، باب النداء يوم الجمعة، النسخة الهندية ۱/۱۵۵، دار السلام رقم: ۱۰۸۸)

إذا صعد الإمام المنبر جلس و أذن المؤذنون بين يدي المنبر، بذلك جرى التوارث. (هداية، کتاب الصلاة، باب الجمعة، اشرفية ۱/۱۷۱)

فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۹/رجب المرجب ۱۴۰۸ھ

(فتویٰ نمبر: الف/۲۴/۸۱۶)

## خطبہ سے قبل اذان کہاں دی جائے؟

**سوال [۳۶۰۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عرصہ تین ماہ قبل ایک امام صاحب مسجد نورخاں، حیات نگر سنجنبل میں نماز پڑھانے کے لئے تشریف لائے، مسجد نورخاں میں جمعہ کے خطبہ سے پہلے کی اذان اندرون مسجد ممبر کے سامنے پہلی صف میں ہوتی چلی آ رہی ہے۔ امام مذکور نے تقریباً دو ماہ آٹھ یا نو جمعوں کی نماز اسی طرح اندرون مسجد اذان کے ذریعہ پڑھائی، آٹھویں یا نویں جمعہ کو انہوں نے مؤذن کو اذان مذکور بیرون مسجد پڑھنے کا حکم دیا، اس پر وہاں موجود نمازی بھڑک گئے اور اذان کی جگہ نہ بدلنے پراڑے رہے، بالآخر اذان اندرون مسجد میں ہوئی۔ اور امام مذکور نے ہی نماز پڑھائی؛ لیکن جمعہ کے بعد امام صاحب نے حدیث شریف کا حوالہ دیتے ہوئے فرمایا کہ حدیث کے مطابق اذان بیرون مسجد ہونی چاہئے۔ اور حدیث کے مطابق عمل نہ کرنے والا نہ ماننے والا منافق اور کافر ہے؛ لیکن امام مذکور کے اس فیصلہ پر وہاں کے مستقل نمازیوں نے یہ اعتراف کیا کہ آپ نے پہلے آٹھ جمعوں تک اور اب بعد میں بھی حدیث کے حکم کے خلاف نماز کیوں پڑھائی اور اب بھی کیوں پڑھا رہے ہیں؛ جبکہ اذان اندرون مسجد ہو رہی ہے، آپ

کیا ہوئے کا فر یا منافق؟ امام مذکور کے اس عمل سے مسجد میں لوگوں نے نماز پڑھنی بند کر دی ہے، تقریباً ایک درجن مستقل نمازیوں نے جانا بند کر دیا ہے اور مسجد میں تفرقہ پھیل گیا ہے، امام مذکور نے اپنی جمعہ کی تقریر میں فرمایا ڈاڑھی منڈ وانا حرام ہے، خطبہ کے دوران ایک شخص پالتی مارے بیٹھا تھا، امام مذکور نے کہا (کیسے بیٹھا ہے جیسے مندر میں مورتی رکھی ہو)

المستفتی: نمازی مسجد جمال اختر خاں، حیات نگر سرائے ترین، مراد آباد

باسمہ سبحانہ تعالیٰ

**الجواب وبالله التوفیق:** جب سے جمعہ کی اذان اول کا سلسلہ حضرت عثمان غنیؓ کے زمانہ سے شروع ہوا ہے، وہ اذان مسجد سے باہر ہی دینے کا سلسلہ ہمیشہ جاری رہا ہے اور اذان اول حضرت عثمان غنیؓ کے زمانہ میں شروع ہوئی ہے، اس وقت سے خطبہ کی اذان منبر کے سامنے دینے کا سلسلہ بھی دور صحابہ سے لے کر ائمہ مجتہدین، سلف و خلف سے تواتر و توارث کے ساتھ آج تک جاری ہے؛ اس لئے اگرچہ یہ اذان حدود مسجد میں کہیں بھی دینا جائز ہے، مگر افضل اور بہتر یہی ہے کہ منبر کے سامنے یہ اذان دی جائے، جیسا کہ دوران اول سے لے کر آج تک یہ سلسلہ جاری ہے، امام مذکور سے مقتدیوں کا جوابی اعتراض اپنی جگہ درست ہے کہ جب امام نے خطبہ کی اذان مسجد سے باہر پڑھنے پر حدیث سے ثابت کر کے اس پر خود یہ استدلال کیا ہے کہ حدیث کے خلاف عمل کرنے والے کا فر یا منافق ہیں، تو اس پر مقتدیوں کا جوابی اعتراض کہ آٹھ نو جمعہ تک آپ نے بلا کسی اشکال کے اندرون مسجد منبر کے سامنے خطبہ کی اذان دلوائی اور نماز پڑھائی تو مقتدیوں کی طرف سے یہ جواب دینا بالکل درست ہے؛ لیکن اصل بات یہ ہے کہ مسجد کے دروازہ پر یا صحن مسجد میں خطبہ کی اذان اس وقت دی جاتی تھی، جب تک اذان اول کا سلسلہ شروع نہیں ہوا تھا، جب حضرت عثمان غنیؓ کے زمانہ میں پہلی اذان کا سلسلہ شروع ہوا تو خطبہ کی اذان اندرون مسجد دینے کا سلسلہ شروع ہوا۔

امام صاحب کا مجمع عام میں اس طرح کے بازاری اور غیر مہذب الفاظ سے یاد کرنا ایک مسلمان کی بھرے مجمع میں ہتک حرمت ہے؛ اس لئے اس نمازی سے معذرت خواہی، معافی



مانگ کر دل کی صفائی ضروری ہے، اور امام صاحب کی یہ بات درست ہے کہ دائرہ منڈانا حرام ہے۔

وإذا صعد الإمام المنبر جلس ، وأذن المؤذنون بين يدي المنبر ، بذلك جرى التوارث، ولم يكن على عهد رسول الله صلى الله عليه وسلم إلا هذا الأذان. (هداية، كتاب الصلاة، باب صلاة الجمعة، اشرفي ديوبند ۱/۱۷۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۵/رجب المرجب ۱۴۲۵ھ  
(فتویٰ نمبر: الف: ۸۳۳۸/۳۷)

## اذان ثانی کہاں دی جائے؟

**سوال [۳۶۰۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اذان ثانی مسجد کے اندر ہونی چاہئے یا خارج مسجد، جو بھی صورت درست ہو جواب تحریر فرمائیں؟

المستفتی: محمد مشکور حسین، ملک سرسی

باسمہ سبحانہ تعالیٰ

**الجواب وبالله التوفیق:** اذان ثانی جو خطیب کے ممبر پر جانے کے بعد دی جاتی ہے، اس کو خود مسجد میں دینا جائز ہے؛ لیکن افضل اور مستحب یہ ہے کہ خطیب اور ممبر کے سامنے یہ اذان دی جائے، یہی توارث اور تواتر سے ثابت ہے؛ اس لئے کہ یہ اذان حاضرین کو متنبہ کرنے کے لئے ہوتی ہے کہ جو لوگ ذکر و تلاوت وغیرہ میں مشغول ہیں یا سنن و نوافل پڑھنے کا ارادہ کر رہے ہیں، وہ حضرات سب چیزیں ترک کر کے امام کے خطبہ کی طرف متوجہ ہو جائیں۔

و يؤذن ثانياً بين يديه إذا جلس على المنبر. (شامی، کتاب الجمعة، مطلب في حكم المرقی بين يدي الخطيب، كراچی ۱/۲، ۶۱، زکریا ۳۸/۳-۳۹)

وإذا صعد الإمام المنبر جلس، وأذن المؤذنون بين يدي المنبر، بذلك جرى التوارث. (هدایة، کتاب الصلاة، باب صلاة الجمعة، اشرفی دیوبند ۱/۱، مجمع الأنهر، کتاب الصلاة، باب صلاة الجمعة، دارالکتب العلمیة بیروت ۱/۲۵۴، کذا فی اعلاء السنن، باب التأذین عند الخطبة، دارالکتب العلمیة بیروت ۸/۸۵)

الحكمة في الأذان في هذا المحل ليعرف الناس بجلوس الإمام على المنبر، فينصتون له إذا خطب. (فتح الباری، کتاب الجمعة، باب الأذان يوم الجمعة، زکریا ۲/۵۰، تحت رقم الحديث: ۹۱۲، قديم ۲/۳۹۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۲ ربیع الثانی ۱۴۳۱ھ  
فتویٰ نمبر: الف/۳۹/۱۰۰۳۴

الجواب صحیح:  
احقر محمد سلمان منصور پوری غفرلہ  
۲۵/۴/۱۴۳۱ھ

## اذان ثانی کا محل کیا ہے؟

**سوال [۳۶۰۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عین الہدایہ ۱/۲۹۵ باب الاذان اور عالمگیری ۱/۵۷ باب الاذان میں تحریر ہے کہ سنت یہ ہے کہ اذان اونچی جگہ دے، مسجد کے اندر نہیں؛ بلکہ مینارہ پر یا مسجد سے باہر ہونی چاہئے۔ ابن الحاج محمد مالکی نے مدخل میں لکھا ہے کہ جمعہ کی اذان کا سنت طریقہ یہ ہے کہ جب امام منبر پر بیٹھے تو اذان دینے والا مینارہ پر ہو اور یہ طریقہ بنی اکرم ﷺ کے زمانہ سے جاری ہے، پھر ہشام بن عبد الملک جب حاکم ہوا، تو اس نے اس اذان کو جس کی ابتداء حضرت عثمان غنی رضی اللہ عنہ کے زمانہ سے ہوئی تھی، اس کو مینارہ پر کر دی اور اذان ثانی کو امام کے سامنے کر دی۔ (حاشیہ شرح وقایہ ۱/۲۴۵)

حضرت علامہ مفتی کفایت اللہ صاحب<sup>رحمۃ اللہ علیہ</sup> تعلیم الاسلام حصہ چہارم ۴۸ میں تحریر کرتے ہیں کہ خطیب کے سامنے ہونی چاہئے یا منبر کے پاس ہو یا ایک دو صفوں کے بعد یا ساری صفوں کے بعد، مسجد میں یا مسجد سے باہر، ہر طرح جائز ہے۔

بہر حال ہمارے علماء حق کا عمل اس کے خلاف ہے اور اذان ثانی جس مسجد میں باہر ہوتی ہے، اس کو برا سمجھتے ہیں اور علماء حق کا عمل فعلاً تو کتب فقہ کے خلاف ہے، اس کا کیا سبب ہے؟

المستفتی: عبدالرشید اناوی، معرفت عارف الصدیق، معلم مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** جمعہ کی اذان ثانی کو مسجد سے باہر ثابت کرنے کے لئے سائل نے تین طرح کے حوالہ جات پیش فرمائے ہیں۔

(۱) عین الہدایہ اور فتاویٰ عالمگیری کا حوالہ ہے، تو یہ دونوں حوالے ہرگز صحیح نہیں ہیں؛ کیونکہ سائل کی پیش کردہ عبارتیں نماز پنج گانہ کی اذان سے متعلق ہیں نہ کہ جمعہ کی اذان ثانی سے؛ کیونکہ عین الہدایہ اور فتاویٰ عالمگیری دونوں کتابوں میں صاف لفظوں کے ساتھ موجود ہے کہ جمعہ کی اذان ثانی منبر کے سامنے دیا کریں اور اسی کے ساتھ دو صحابہ سے اب تک توارث جاری ہوتا آیا ہے، دونوں کی عبارتیں یوں ہیں: مؤذن لوگ منبر کے سامنے اذان کہیں اسی فعل کے ساتھ توارث جاری ہوتا آیا ہے۔ (عین الہدایہ باب الجمعہ ۱/۶۵۸)

إذا جلس على المنبر أذن بين يديه وأقيم بعد تمام الخطبة  
بذلك جرى التوارث. (فتاویٰ عالمگیری، باب الجمعة، زکریا قدیم ۱/۹۱۴،  
جدید زکریا ۱/۲۱۰)

اس لئے جو لوگ فتاویٰ عالمگیری اور عین الہدایہ کی طرف عبارتوں کو غلط منسوب کر کے جمعہ کی اذان ثانی کو مسجد سے باہر لازم کرنا چاہتے ہیں وہ قطعاً غلط ہے۔

(۲) سائل نے حاشیہ شرح وقایہ کے حوالہ سے مدخل کی عبارت کا ترجمہ نقل کیا ہے کہ جمعہ کی اذان ثانی حضور ﷺ کے زمانہ مبارک سے ہشام بن عبدالملک کے زمانہ تک مینارہ پر ہوتی

آئی ہے، یہ حوالہ مدخل کی طرف منسوب کرنا کسی حد تک تو صحیح ہے؛ لیکن صاحب مدخل کے پاس اس کے لئے کوئی دلیل نہیں ہے، یہ محض دعویٰ بلا دلیل ہے اور نہ ہی جمہور فقہاء متقدمین و متاخرین اس سے متفق ہیں؛ کیونکہ حضور ﷺ کے زمانہ میں کوئی منارہ ہی نہیں تھا؛ بلکہ مسجد ہی کے اندر منبر کے سامنے جمعہ کی اذان ثانی دیجاتی تھی، جیسا کہ عمدۃ القاری شرح بخاری، البحر الرائق، فتاویٰ شامی، منحة الخالق وغیرہ کتب فقہ و حدیث کی عبارتوں سے صاف طریقہ سے ثابت ہوتا ہے۔

وفي فتاوى ابن يعقوب الخاصى هي الماذنة هي الماذنة، وفيه نظر ولم يكن في زمن النبي صلى الله عليه وسلم مأذنة التي يقال لها المنارة الخ. (عمدة القاري، باب الأذان يوم الجمعة، قديم دار إحياء التراث العربي زكريا جديد ٥/٧٤، البحر الرائق، كتاب الصلاة، باب الأذان، قديم كوئنه ١/٥٨٢، جديد زكريا ١/٤٥٠)

أن أول من رقي منارة مصر للأذان شرح حبيب بن عامر المرادي، وبنى سلمة المنابر للأذان بأمر معاوية، ولم تكن قبل ذلك. (فتاوى شامی، كتاب الصلاة، باب الأذان، كراچی ١/٣٨٧، زكريا ٢/٥٣، منحة الخالق، كوئنه ١/٥٨٢، جديد زكريا ١/٤٥٠)

نیز محشی شرح و قایہ خود اپنی کتاب سعایہ اور نفع المفتی والسائل وغیرہ میں جمعہ کی اذان ثانی کو خطیب کے سامنے ثابت کرتے ہیں۔

أذان لا يستحب رفع الصوت فيه بل هو الأذان الثاني بين يدي الخطيب؛ لأنه كالإقامة لا علام الحاضرين صرح به جماعة من الفقهاء. (سعایة حوالہ لامع الدراری ٢/٢١١، هكذا في نفع المفتی والسائل ٤٢)

(۳) سائل کا علماء حق کے عمل کو تعلیم الاسلام کی عبارت کے خلاف ثابت کرنا بھی ہرگز درست نہیں ہے؛ کیونکہ علماء حق بھی اسی کے قائل ہیں کہ اندر باہر ہر طرح جائز ہے؛ البتہ سلف و خلف سے توارث کے ساتھ اندرون مسجد اذان ثانی پر عمل ثابت ہونے کی وجہ سے عدم عذر کی

حالت میں اندرون مسجد میں خطیب کے سامنے اذان ثانی کو زیادہ افضل اور بہتر کہتے ہیں اور باہر لازم ہونے اور اندر ناجائز ہونے کا انکار کرتے ہیں؛ کیونکہ جمہور فقہاء متقدمین و متاخرین سب اس بات پر متفق ہیں کہ داخل مسجد خطیب کے سامنے اذان ثانی زیادہ افضل اور بہتر ہے اور باہر لازم ہونے اور اندر ناجائز ہونے کا انکار کرتے ہیں؛ کیونکہ جمہور فقہاء متقدمین و متاخرین سب اس بات پر متفق ہیں کہ داخل مسجد خطیب ہی کے سامنے جمعہ کی اذان دی جائے اور اسی پر تمام فقہاء کا عمل چلا آ رہا ہے اور صاحب مدخل کے قول کا مردود ہونا ماقبل میں ثابت ہو چکا ہے؛ اس لئے کہنا ہوگا کہ جمعہ کی اذان ثانی عدم عذر کی صورت میں اندرون مسجد خطیب کے سامنے ہی زیادہ افضل اور بہتر ہوگی۔ نیز باہر بھی جائز ہے اور نظیر کے طور پر فقہاء کی چند عبارتیں پیش کی جاتی ہیں۔

وإذا صعد الإمام المنبر جلس و أذن المؤذن بين يدي المنبر بذلك

جری التوارث. (هداية ۱/۱۵۱، مجمع الأنهر ۱/۱۷۱، ملتقى الأبحر ۱/۱۷۱)

ويؤذن ثانيا بين يديه أي الخطيب وفي الشامية: أي على سبيل

السنية كما يظهر من كلامهم. (در مختار مع الشامية، كتاب الجمعة، باب الجمعة

کراچی ۲/۱۶۱، زکریا ۳/۳۸)

إن التأذين عند الخطبة محله عند الإمام وبذلك جرى التوارث

على مقال صاحب الهداية قلت فبطل بذلك قول من زعم أن التأذين عند

الخطبة في المسجد بدعة. (حاشية آثار السنن ۲/۹۵، العرف الشذی علی هامش

الترمذی ۱/۱۱۶) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۸/رجب المرجب ۱۴۰۹ھ

(فتویٰ نمبر: الف/۲۵/۲۳۲)

جمعہ کی اذان ثانی کہاں پر ہو؟

**سوال [۳۶۱۰]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ حالات سماجی، سیاسی میں جس قدر تبدیلی آرہی ہے اور جو باعث بربادی ہے، ویسے ہی مذہبی طور پر روز نئے نئے مسئلے پیدا کئے جا رہے ہیں، جس سے قوم کی بربادی ہوتی جا رہی ہے۔

ادھر کچھ برسوں سے زیادہ تر قصبہ اور دیہات میں کچھ ضلع میں اذان جمعہ ثانی مسجد کے دروازے پر رائج کرادی ہے، کہاں تک درست ہے؟ جبکہ ہمارے اولین پیشوا اور اولین اکابرین مشائخ محدث اولیاء کرام نے سنت نبوی ﷺ و اطوار صحابہؓ کو اپنا نصب العین بنا رکھا ہے، وہاں پر آج تک ایسا نہیں ہے، اللہ معاف کرے، کیا ان کو اس بات کا علم نہ تھا؟ اگر تھا تو کیوں اب تک وہاں پر اور شہر شہر و دیگر مقامات پر اذان جمعہ امام سے کچھ فاصلے پر ہوتی ہے، دوسرے ہم کو منع کرنے والے جب ان میں آکر نماز جمعہ ادا کرتے ہیں تو ہونٹ خاموش رہتے ہیں، لب کشائی تک نہیں کرتے اور نہ فتویٰ دیتے ہیں، نماز جمعہ ادا کر کے رخصت ہو جاتے ہیں۔

المستفتی: نیاز احمد سٹشی، ریاض خاں علوی، حکمت علی قادری، مکھنؤ

باسمہ سبحانہ تعالیٰ

**الجواب وبالله التوفیق:** جمعہ کی اذان ثانی منبر کے سامنے، دروازے پر، اندر، باہر، ہر طرح جائز ہے؛ البتہ مسنون طریقہ یہ ہے کہ امام کے سامنے منبر سے قریب کھڑے ہو کر دی جائے۔

وإذا صعد الإمام المنبر جلس، وأذن المؤذنون بين يدي المنبر،  
بذلك جرى التوارث. (هداية، كتاب الصلاة، باب صلاة الجمعة، اشرفي ديو بند

۱/۱۷۱، مجمع الأنهر، كتاب الصلاة، باب صلاة الجمعة، دارالكتب العلمية بيروت

۱/۲۵۴، مصري قديم ۱/۱۷۱)

جو علماء منع نہیں کرتے ہیں شاید فتنہ سے بچنے کے لئے خاموشی اختیار کرتے ہیں اور اختلاف فتنہ

سے بیچ کر حکمت کا طریقہ اختیار کرنا، اس طرح کے مسائل میں بہت ضروری ہے؛ کیونکہ اذان ثانی تو ہو ہی جاتی ہے۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۶ رمضان المبارک ۱۴۰۹ھ  
(فتویٰ نمبر: الف ۲۵/۱۳۹۱)

## جمعہ کی اذان ثانی امام اور منبر کے سامنے دینا

**سوال [۳۶۱۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میرے محلہ میں ایک مسجد ہے، جس میں بیچ گانہ اور جمعہ کی نماز ہوتی ہے اور ابھی چار ہفتہ سے خطبہ کی اذان مسجد سے باہر ہوتی ہے، کچھ لوگ یہ کہتے ہیں کہ منبر کے سامنے اذان دیا کرو، تو اس کے متعلق آپ جو اب تحریر فرمائیں، عین کرم ہوگا۔

المستفتی: محمد تکی، معلم مدرسہ شاہی مراد آباد

باسمہ سبحانہ تعالیٰ

**الجواب وبالله التوفیق:** فقہاء کی تصریحات یہی ہیں کہ امام اور منبر کے سامنے اذان ثانی دی جائے، جو دو صحابہؓ سے اب تک تواتر و توارث کے ساتھ تعامل بین العلماء ہے؛ اس لئے امام کے سامنے ہی افضل ہے۔

وإذا صعد الإمام المنبر جلس، وأذن المؤذنون بين يدي المنبر،

بذلك جرى التوارث. (هداية، كتاب الصلاة، باب صلاة الجمعة، اشرفي ديوبند ۱/۱۷۱)

فإذا جلس الإمام على المنبر، أذن بين يديه ثانياً. (ملتنقي الأبحر،

كتاب الصلاة، باب صلاة الجمعة، دارالكتب العلمية بيروت ۱/۲۵۴، مصري قديم

۱/۱۷۱، شامي، كتاب الصلاة، باب الجمعة، زكريا ۳/۳۸، كراچی ۲/۱۶۱، ہندیہ،

الباب السادس عشر في صلاة الجمعة، زكريا قديم ۱/۱۴۹، جديد ۱/۲۱۰، صغيري،

مكتبة مجتہائی دہلی ۲۸۱، كبرى، كتاب الصلاة، فصل في صلاة الجمعة، مكتبة رحيمه ديوبند

قدیم ۵۲۰، اشرفیۃ دیوبند جدید ۵۶۱، احسن الفتاویٰ ۱۲۶/۳، امداد الفتاویٰ ۷۰۵/۱  
البتہ اگر مسجد اتنی بڑی ہے کہ اندر اذان دینے سے باہر صحن میں لوگوں کو سنائی نہیں دیتی ہے، تو امام کی  
رو برو ہو کر باہر بھی بلا کر اہت درست ہے؛ لیکن اگر یہ عذر نہیں ہے تو خلاف اولیٰ ہے، لازم  
سمجھنے کی صورت میں بدعت اور مکروہ تحریمی ہے فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۵/ذی قعدہ ۱۴۱۰ھ

(فتویٰ نمبر: الف ۲۳/۵۳۳)

## جمعہ کی اذان ثانی کہاں دی جائے؟

**سوال [۳۶۱۲]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ ہمارے امام صاحب فرماتے ہیں کہ جمعہ کی اذان ثانی خطیب کے سامنے مسجد کے  
باہر دینا سنت اور مسجد کے اندر اذان دینا مکروہ تحریمی ہے اور حوالہ دیتے ہیں بخاری شریف:  
۱۲۵، ابوداؤد شریف: ۱۵۵، نسائی شریف: ۶۸، مشکوٰۃ شریف: ۱۲۳، قاضی خاں: ۳۸، وغیرہ کتابوں  
سے اگر مسجد کے باہر اذان دینا ناجائز ہے، تو دلائل کے ساتھ مفصل تحریر فرمائیں۔

المستفتی: غلام مصطفیٰ، راڈ ہارمنپور، پوسٹ: پیار بیڑا، ضلع باکوڑا (مغربی بنگال)

باسمہ سبحانہ تعالیٰ

**الجواب وبالله التوفیق:** جمعہ کی اذان ثانی جو خطبہ کے وقت دی جاتی ہے، اس کا  
امام کے رو برو مسجد کے اندر امام کے سامنے اور مسجد سے باہر امام کے رو برو دینا دونوں طرح  
جائز اور درست ہے، باہر ہی سنت ہونے اور اندر سنت نہ ہونے کا دعویٰ بلا دلیل ہے اور باہر  
سنت ہونے اور اندر عدم سنت پر بخاری شریف ۱۲۵/۱ میں کوئی حدیث نہیں ہے اور نہ ہی  
ابوداؤد، نسائی و مشکوٰۃ میں کوئی ایسی روایت ہے کہ جس میں اندرون مسجد خطبہ کی اذان کی  
ممانعت موجود ہے اور قاضی خان میں خطبہ کی اذان مسجد کے اندر دینے کی ممانعت نہیں ہے،



باب الاذان میں خطبہ کی اذان کے علاوہ نماز پنج گانہ کی اذان اندرون مسجد دینے کی ممانعت آئی ہے، خطبہ کی اذان کی ممانعت ہرگز نہیں ہے؛ اس لئے ہدایہ اور فتاویٰ عالمگیری وغیرہ میں امام کے بالکل سامنے خطبہ کی اذان کو مسنون لکھا ہے۔

وإذا صعد الإمام المنبر جلس، وأذن المؤذنون بين يدي المنبر،  
بذلك جرى التوارث. (هداية، كتاب الصلاة، باب صلاة الجمعة، اشرفي ديوبند  
۱۷۱/۱، فتاویٰ عالمگیری، الباب السادس عشر في صلاة الجمعة، زكريا قديم ۱/۹۱،  
زكريا جديد ۱/۲۱۰، البحر الرائق، كتاب الصلاة، قبيل باب صلاة العيدين، زكريا  
۲/۲۷۴، كوئٹہ ۲/۱۵۷) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۲۳/۱۳۷۱ھ

کتبہ: شبیر احمد قاسمی عفا اللہ عنہ  
۲۳ رجب المرجب ۱۴۱۳ھ  
(فتویٰ نمبر: الف ۲۶۷۷۷)

## کیا جمعہ کی اذان ثانی منبر کے سامنے دی جائے؟

**سوال [۳۶۱۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کہتا ہے کہ جمعہ میں اذان ثانی باہر ہونی چاہئے، ثبوت میں ابو داؤد شریف کی حدیث پیش کرتا ہے، حضرت سائب بن یزید والی اور کہتا ہے ان کے علاوہ فتاویٰ عالمگیری، فتاویٰ قاضی خاں اور بہت سی کتابیں ہیں، جس میں بعض نے اندر اذان کو مکروہ اور بعض نے منع کیا اور مسجد کے اندر اذان کی کوئی حدیث موجود ہو تو حوالہ کے ساتھ تحریر فرمائیں؟

المستفتی: محمد ناظم

باسمہ سبحانہ تعالیٰ

**الجواب وباللہ التوفیق:** مسجد سے باہر خطبہ کی اذان دینا حدیث سے ثابت نہیں؛

بلکہ ممبر کے سامنے اذان دینا فقہاء سے تو اترو تو رث کے ساتھ ثابت ہے۔ اور جن روایات میں مسجد کے دروازے پر اذان دینا ثابت ہے، یہ اس زمانہ کی بات ہے جب جمعہ کی ایک اذان ہوتی تھی، جب حضرت عثمان غنیؓ کے زمانہ میں دو اذانیں ہو گئیں، تو پہلی اذان مسجد کے دروازے سے باہر دی جاتی تھی اور خطبہ والی اذان مسجد کے اندر منبر کے سامنے دی جاتی تھی، جیسا کہ فقہاء کی عبارت سے واضح ہے۔

وإذا صعد الإمام المنبر جلس، وأذن المؤذنون بين يدي المنبر، بذلك جرى التوارث. (هداية، كتاب الصلاة، باب صلاة الجمعة، اشرفي ديوبند ۱/۱۷۱، مراقي الفلاح مع حاشية الطحطاوي، كتاب الصلاة، باب الجمعة، دارالكتاب ديوبند ۵۱۵، مجمع الأنهر، كتاب الصلاة، باب صلاة الجمعة، دارالكتب العلمية بيروت ۱/۲۵۴، مصري قديم ۱/۱۷۱، وكنافي الدر المختار مع الشامي، كتاب الصلاة، باب الجمعة، كراچي ۲/۱۶۱، زكريا ۳/۳۸، فتاوى عالمگیری، الباب السادس عشر في صلاة الجمعة، زكريا قديم ۱/۹۱، جديد ۱/۲۲۰، البحر الرائق، كتاب الصلاة، قبيل باب صلاة العيدين، زكريا ۲/۲۷۴، كوئٹہ ۲/۱۵۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۳/۲/۲۵ھ

کتبہ: شبیر احمد قاسمی عفا اللہ عنہ  
۲۴ صفر المظفر ۱۴۲۳ھ  
(فتویٰ نمبر: الف ۵۲۵/۳۶)

## جمعہ کی اذان ثانی کا محل

**سوال [۳۶۱۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میرے محلہ میں ایک مسجد ہے، جس میں پنج گانہ اور جمعہ کی نماز ہوتی ہے اور ابھی چار ہفتے سے خطبہ کی اذان مسجد سے باہر ہوتی ہے، کچھ لوگ یہ کہتے ہیں کہ منبر کے سامنے دیا کرو، اس کے متعلق جواب تحریر فرمائیں۔

(۲) بعض لوگ جمعہ کی اذان ثانی کو مسجد کے اندر امام کے سامنے دینے کو ممنوع کہتے ہیں، یہ کہاں تک صحیح ہے؟

المستفتی: حاجی ابوالقاسم، کنڈرکی، مراد آباد

باسمہ سبحانہ تعالیٰ

**الجواب وباللہ التوفیق:** فقہاء کرام کی تصریحات یہی ہیں کہ امام اور منبر کے سامنے اذان ثانی دی جائے، جو دور صحابہؓ سے اب تک تعامل بین العلماء ہے؛ اس لئے امام کے سامنے ہی افضل ہے۔

إذا صعد الإمام المنبر جلس، وأذن المؤذنون بين يدي المنبر،  
بذلك جرى التوارث. (هداية، كتاب الصلاة، باب صلاة الجمعة، اشرفي ديوبند ۱/۱۷۱)  
فإذا جلس الإمام على المنبر، أذن بين يديه ثانياً. (ملفتي الأبحر، كتاب الصلاة،  
باب صلاة الجمعة، دارالكتب العلمية بيروت ۱/۲۵۴، قديم مصري ۱/۱۷۱، الدر المختار  
مع الرد، كتاب الصلاة، باب الجمعة، كراچي ۲/۱۶۱، زكريا ۳/۳۸، هندية، الباب  
السادس عشر في صلاة الجمعة، زكريا قديم ۱/۱۴۹، جديد زكريا ۱/۲۱۰، صغيري،  
مكتبه مجتہائی دہلی ۲۸۱، غنية المستملي شرح كبيري، فصل في صلاة الجمعة، اشرفية  
ديوبند جديد ۵۶۱، مكتبه رحيمية قديم ۵۲۰، احسن الفتاوى ۳/۱۲۶، امداد الفتاوى ۷۰۵)  
البتہ اگر مسجد اتنی بڑی ہے کہ مسجد کے اندر اذان دینے سے باہر صحن میں لوگوں کو سنائی نہیں دیتی  
ہے، تو امام کے روبرو ہو کر باہر بھی بلا کر اہت درست ہے؛ لیکن اگر یہ عذر نہیں ہے تو خلاف  
اولیٰ ہے، لازم سمجھنے کی صورت میں بدعت اور مکروہ تحریمی ہے۔

(۲) جو لوگ یہ کہتے ہیں کہ فتاویٰ عالمگیری میں جمعہ کی اذان ثانی مسجد کے اندر دینا ممنوع  
ہے، وہ فتاویٰ عالمگیری کا مطالعہ یا تو صحیح طور سے نہیں کرتے ہیں یا فتاویٰ عالمگیری سمجھتے ہی  
نہیں ہیں؛ اس لئے کہ فتاویٰ عالمگیری میں بھی جمعہ کی اذان ثانی امام کے سامنے دینے کا ذکر  
موجود ہے۔

فتاویٰ عالمگیری کی عبارت ملاحظہ فرمائیے:

وإذا جلس على المنبر أذن بين يديه، وأقيم بعد تمام الخطبة،  
بذلك جرى التوارث. (عالمگیری، الباب السادس عشر في صلاة الجمعة، زكريا  
قديم ۱/۴۹، جدید زکریا ۱/۲۱۰)

اور یا تو وہ لوگ عوام الناس کے ساتھ یہ خیانت کرتے ہیں کہ جمعہ کی اذان اول اور عام  
اذانیں اندر دینے میں؛ چونکہ غائبین کو سنائی نہیں دیں گی؛ اس لئے ان کو مسجد کے باہر دینے کا  
حکم ہے، اور اذان کو اندرون مسجد ممنوع قرار دیا گیا ہے، جس کو فتاویٰ عالمگیری میں تمام اذانوں  
اور جمعہ کی اذان اول کے موقع پر ذکر کیا ہے۔

وينبغي أن يؤذن على المأذنة أو خارج المسجد، ولا يؤذن في  
المسجد. كذا في فتاوى قاضي خان. (هندية، كتاب الصلاة، الباب الثاني في  
الأذان، زكريا قديم ۱/۵۵، جدید زکریا ۱/۵۱)

اس عبارت کو اذان ثانی کے موقع پر دکھانا زبردست خیانت ہے؛ اس لئے کہ اذان ثانی کی  
عبارت اپنی جگہ الگ سے موجود ہے، جو ہم نے اوپر ذکر کر دی ہے؛ لہذا جمعہ کی اذان ثانی ممبر  
کے سامنے دینا ہی افضل ہے۔ فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲ جمادی الثانیہ ۱۴۲۱ھ

(فتویٰ نمبر: الف/۳۵/۶۷۲۰)

ایک مسجد میں نماز جمعہ پڑھانے کے بعد دوسری مسجد میں جمعہ کی اذان واقامت کہنا

**سوال [۳۶۱۴]:** کیا فرماتے ہیں علمائے دین و مفتیان شرع متین مسئلہ ذیل کے  
بارے میں: کہ زید ایک مسجد میں جمعہ کی نماز پڑھاتا ہے، پھر ایک دوسری مسجد میں جا کر  
جمعہ کی اذان اور اقامت کہتا ہے یہ عمل مسلسل ہے، اس عمل سے اس کی یا مقتدیوں کی نماز  
میں کیا خلل ہوتا ہے؟

المستفتی: طارق عثمانی

باسمہ سبحانہ تعالیٰ

**الجواب وبالله التوفیق:** نماز میں کوئی خلل نہیں ہوگا؛ البتہ دوسری مسجد میں جا کر اذان و اقامت کہنا مکروہ اور ممنوع ہے، اس کا ترک لازم ہے۔

إذا صلى في المسجد الأول يكون متنفلاً بالأذان في المسجد الثاني، والتنفل بالأذان غير مشروع؛ ولأن الأذان للمكتوبة، وهو في المسجد الثاني يصلي النافلة، فلا ينبغي أن يدعو الناس إلى المكتوبة، وهو لا يساعدهم الخ. (شامي، كتاب الصلاة، قبيل باب شروط الصلاة، زكريا ۷۱/۲، كراچی ۴۰۰/۱، وهكذا في بدائع الصنائع، كتاب الصلاة، فصل في صفات المؤذن، زكريا ۳۷۵/۱، كراچی ۱۵۱/۱، المبسوط، للسرخسي، باب الأذان، قبيل باب مواقيت الصلاة، دارالكتب العلمية بيروت ۱۴۰/۱، البناية في شرح الهداية، كتاب الصلاة، باب الأذان، اشرفية ۹۷/۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۳۰ ربیع الثانی ۱۴۱۰ھ

(فتویٰ نمبر: الف/۲۵/۱۷۸)

**اذان ثانی سے قبل مؤذن کا ”إن الله و ملائکته“ وغیرہ پڑھنا**

**سوال [۳۶۱۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری بستی کی مسجد میں مسلک شافعی کے مطابق پانچوں وقت کی نماز ہوتی ہے؛ اس لئے یہاں کے سبھی لوگ مسلک شافعی سے تعلق رکھتے ہیں، یہاں پر طویل عرصہ سے یہ رواج جاری ہے کہ نماز جمعہ سے پہلے یعنی خطبہ کی اذان سے پہلے مؤذن صاحب لوگوں کی طرف

مخاطب ہوتے ہیں، ہاتھ میں عصا ہوتا ہے اور پہلے یہ آیت پڑھتے ہیں:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا. پھر یا معشر المسلمین رحمکم اللہ روي في الخبر عن سيد البشر شفيع الأمة في يوم المحشر سيد الأشراف و متمم مكارم الأخلاق، والأوصاف، سيد العرب، والعجم، محمد بن عبد الله بن عبد المطلب بن هاشم بن عبد مناف، أنه قال: إذا صعد الخطيب على المنبر، ثم خطب خطبتين ولا يتكلم أحدكم، ومن تكلم فقد لغى، ومن لغى فلا ثواب بجمعة الله انصتوا رحمكم الله تعالى فاستمعوا يغفر الله لنا ولكم لو الدنا ولو الدكم لأستادنا ولأستاذكم وجميع المؤمنين والمؤمنات والمسلمين والمسلمات، فاستغفروه إنه هو الغفور الرحيم.

یہ کلمہ پڑھنے کے بعد عصا امام کے ہاتھ میں دیا جاتا ہے اور امام ممبر پر چڑھتا ہے، بعد اذان ثانی ہوتی ہے، ازراہ کرم شافعی مسلک کے تحت مذکورہ کلمات پڑھنا جائز ہے یا نہیں؟ شرع میں کوئی ثبوت یا دلیل ہے، جو اوپر کے کلمات خطبہ کی اذان سے پہلے پڑھے جاتے ہیں، اثبات میں یا نفی میں؟ مدلل تحریر فرمائیے، اگر ان کلمات کو پڑھیں تو کیا گناہ ہے یا نہیں؟

المستفتی: عبدالعظیم صدیقی، مقام: باکول، رائے گڈھ (مہاراشٹر)

باسمہ سبحانہ تعالیٰ

**الجواب وبالله التوفيق:** ہمارے یہاں حضرت امام شافعیؒ کی مشہور و معروف اور معتبر

کتاب کتاب الام موجود ہے، اس میں اور دیگر معتبر کتابوں میں سوال نامہ میں درج شدہ کلمات کا مذکورہ موقع میں مذکورہ طریقے سے پڑھنے کا کوئی ثبوت نہیں ملا فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ

۲۵ / جمادی الثانیہ ۱۴۰۸ھ

(فتویٰ نمبر: الف ۶۲/۲۳)

## کیا اذان اول پر عورتوں کے لئے ظہر کی تیاری لازم ہے؟

**سوال [۳۶۱۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دن اذان اول کی وجہ سے جیسے مردوں کے اوپر جمعہ کی تیاری لازم ہوتی ہے، بیع و شراء حرام ہو جاتی ہے، تو کیا عورتوں پر بھی اذان اول ہوتے ہی ظہر کی تیاری میں لگنا ضروری ہے، ان کے لئے بھی بیع و شراء حرام ہو جاتی ہے؟ ہمارے یہاں کے بعض علماء جمعہ کے دن اذان اول کے بعد عورتوں پر بھی ظہر کی تیاری کو لازم کہتے ہیں کیا یہ صحیح ہے؟

المستفتی: محمد اکرام اللہ

باسمہ سبحانہ تعالیٰ

**الجواب وباللہ التوفیق:** اللہ تعالیٰ نے قرآن کریم کے اندر ”فاسعوا الی ذکر اللہ و ذرو البیع“ کے الفاظ ارشاد فرمائے ہیں، ان پر غور کرنے کی ضرورت ہے، اللہ نے جمعہ کی سعی کے ساتھ ساتھ ترک بیع کا حکم فرمایا ہے، ترک شراء کا حکم نہیں فرمایا، اس کے پیچھے راز یہ ہے کہ جب بیچنے والا ہی نہیں رہے گا اور دوکان ہی بند ہو جائے گی تو خریدار کہاں سے آئے گا اور مفسرین نے اس کی تفسیر کے ذیل میں اس بات کو واضح فرمایا ہے کہ جن لوگوں پر جمعہ فرض ہے، ان کے اوپر جمعہ کی اذان اول پر ہر کام چھوڑ کر جمعہ کی تیاری لازم ہے؛ لہذا اس سے وہ دیہات مستثنیٰ ہوں گے، جن دیہاتوں میں جمعہ جائز نہیں ہے، وہاں کے لوگوں پر جمعہ کی سعی اور تیاری کا حکم نہیں ہے، مگر ظہر کی اذان پر ظہر کی تیاری لازم ہے، تو ایسا ہی شہر اور قصبات اور جن آبادیوں میں جمعہ مشروع ہے، وہاں جمعہ کی اذان اول پر عورتوں پر ظہر کی تیاری ضروری ہے، جیسا کہ عام دنوں میں ظہر کی اذان پر مردوں کی طرح عورتوں پر بھی ظہر کی تیاری لازم ہوتی ہے؛ لہذا جن علماء نے یہ کہا ہے کہ جمعہ کے دن اذان اول کے بعد عورتوں پر ظہر کی تیاری لازم ہے، اس اعتبار سے صحیح ہے کہ جمعہ کی اذان کے علاوہ ظہر کے لئے کوئی

دوسری اذان نہیں ہوتی ہے؛ اس لئے عام دنوں کی طرح اسی اذان سے عورتوں کو ظہر کی تیاری کرنی چاہئے اور اس کو اجابت اذان کے لئے اجابت بالفعل کہتے ہیں۔ عورتوں کے لئے اس دن اجابت بالفعل کی یہی شکل ہے۔

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ . [سورة الجمعة الآية: ۹]

قال العلامة الألوسي: والظاهر أن المأمورين بترك البيع هم المأمورون بالسعي إلى الصلاة. (تفسير روح المعاني، سورة الجمعة، زكريا ۱۵/۱۰۲)

سئل ظهير الدين عن سمع الأذان في وقت واحد من الجهات ماذا يجب عليه؟ قال: إجابة أذان مسجده بالفعل. (تاتارخانية، كتاب الصلاة، الفصل الثاني، المتفرقات، زكريا ۲/۱۵۴، رقم: ۲۰۱۱، كوئنه ۱/۵۲۷) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۳۱/۵/۲۹ھ

کتبہ: شبیر احمد قاسمی عفا اللہ عنہ  
۲۷ جمادی الاولیٰ ۱۴۳۱ھ  
(فتویٰ نمبر: الف/۳۹/۱۰۷۸)

## جمعہ کے خطبات عورتوں کو جمع کر کے سنانا

**سوال [۳۶۱۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بیانات جمعہ مرد حضرات سنتے ہیں اور ان کی اصلاح کا ذریعہ بنتے ہیں؛ لیکن عورتیں اس سے محروم رہتی ہیں؛ جبکہ گھر کے ماحول کو درست کرنے کے لئے عورتوں کی اصلاح کی ضرورت ہے؛ اس لئے ہم نے چاہا کہ ہماری مسجد سے متصل جو مدرسہ ہے، وہاں پر عورتوں کو پردہ کی پابندی کے ساتھ جمعہ کے خطبات سنانے کا اہتمام کیا جائے؛ لیکن اس تعلق سے شریعت کیا کہتی ہے؟ کیا اس طرح عورتوں کو جمعہ کے دن جمعہ کے خطبات سنانے کا اہتمام کیا جاسکتا ہے؟



المستفتی: محمد عادل

باسمہ سبحانہ تعالیٰ

**الجواب وباللہ التوفیق:** جمعہ کا خطبہ سننے کے لئے عورتوں کی شرکت کا اہتمام کرنا چاہے الگ سے کیوں نہ ہو ایک نئے فتنہ کو دعوت دینا ہے؛ اس لئے سوال نامہ میں جو عذر لکھا گیا ہے، اس عذر کی بناء پر عورتوں کے لئے خطبہ سننے کا انتظام کرنا درست نہیں ہے اور اس کی تلافی دوسرے طریقہ سے آسانی ہو سکتی ہے کہ عورتوں کے لئے ہفتہ میں ایک دن کسی ہال میں انتظام کیا جائے اور اس میں سخت پردہ کے اہتمام کے ساتھ علماء اور بزرگوں کے بیانات کروائے جائیں، یہ جمعہ کے خطبہ سے کہیں زیادہ مفید ثابت ہوگا؛ لہذا جمعہ کا خطبہ سننے کے لئے مذکورہ طریقہ پر انتظام ہرگز نہ کیا جائے۔

عن أبي سعيد الخدري، قالت النساء للنبي صلى الله عليه وسلم: غلبنا عليك الرجال، فاجعل لنا يوماً من نفسك، فوعدهن يوماً لقيهن فيه، فوعظهن وأمرهن. (الحديث) (صحيح البخاري، كتاب العلم، باب هل يجعل للنساء يوم على حدة، العلم، النسخة الهندية ۱/۲۰، رقم: ۱۰۱)

ویکرہ حضورہن الجماعة ولو لجمعة، وعید، ووعظ مطلقاً، ولو عجزواً لئلاً علی المذہب المفتی بہ لفساد الزمان. (الدر المختار مع الشامی، کتاب الصلاة، باب الإمامة، کراچی ۱/۵۶۶، زکریا ۲/۳۰۷)

ولا يحضرن الجماعة. لقوله تعالى: وقرن في بيوتكن الخ. قال المصنف في الكافي: والفتوى اليوم على الكراهة في الصلاة كلها لظهور الفساد، ومتى كره حضور المسجد للصلوة، فلأن يكره حضور مجالس الوعظ خصوصاً عند هؤلاء الجهال الذين تحلوا بحلية العلماء أولى، ذكره فخر الإسلام. (البحر الرائق، كتاب الصلاة، باب الإمامة، زكريا ۱/۶۲۷، ۶۲۸، كوئته ۱/۳۵۸) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۶ ربیع الاول ۱۴۲۵ھ  
(فتویٰ نمبر: الف-۸۳۰۵۳)

الجواب صحیح:  
احقر محمد سلمان منصور پوری غفرلہ  
۲۶/۳/۱۴۲۵ھ

## کیا عورتوں پر جمعہ وعیدین کی نماز واجب ہے؟

**سوال [۳۶۱۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کیا عورتوں پر جمعہ وعیدین کی نماز واجب ہے یا نہیں؟ اگر واجب نہیں ہے اور وہ جمعہ وعیدین کی نماز پڑھ لیتی ہیں، تو مستحق ثواب ہے یا مستحق عذاب ہے؟  
المستفتی: نعیم الدین، سینٹاڑھی (بہار)

باسمہ سبحانہ تعالیٰ

**الجواب وباللہ التوفیق:** عورتوں پر جمعہ اور عیدین کی نماز واجب نہیں ہے؛ لیکن اگر اتفاق سے کہیں پڑھ لیں، تو نماز صحیح اور درست ہو جائے گی اور ممانعت اس لئے ہے کہ ان کے اس بہانہ سے نکلنے کے بعد آہستہ آہستہ فتنہ کا سلسلہ شروع ہو جائے گا۔

عن طارق بن شہاب عن النبی صلی اللہ علیہ وسلم قال: الجمعة حق واجب علی کل مسلم فی جماعة إلا أربعة: عبد مملوک، أو امرأة، أو صبی، أو مریض. (سنن أبي داؤد، باب الجمعة للمملوک، النسخة الهندية ۱/۵۳، درالسلام رقم: ۱۰۶۷، المستدرک، کتاب الجمعة قدیم ۱/۲۸۸، مکتبہ نزار مصطفیٰ جدید ۱/۴۱۷، رقم: ۱۰۶۲)

وأما النساء فهل یرخص لهن أن یرجن فی العیدین؟ أجمعوا علی أنه لا یرخص للشواب منهن للخروج فی الجمعة، والعیدین، وشئ من الصلاة. لقلوله تعالیٰ: وقرن فی بیوتکن، والأمر بالقرار نہی عن الانتقال الخ. (بدائع الصنائع، کتاب الصلاة، فصل فی شرائط وجوب العیدین و جوازها،

زکریا ۱/۶۱۷، کراچی ۱/۲۷۵، البحر الرائق، کتاب الصلاة، باب الإمامة، زکریا  
 ۱/۶۲۷، ۶۲۸، کراچی ۱/۳۵۸)  
 اور اس زمانہ میں فتنہ کی وجہ سے کسی بھی نماز کے لئے مجمع یا مسجد میں جانا عورتوں کے  
 لئے مکروہ ہے۔

والفتویٰ اليوم على الكراهة في الصلوة كلها؛ لظهور الفساد ومتى كره  
 حضور المسجد للصلوة، فلأن يكره حضور مجالس الوعظ الخ. (البحر الرائق،  
 کتاب الصلاة، باب الإمامة، زکریا ۱/۶۲۸، کوئٹہ ۱/۳۵۸) فقط واللہ سبحانہ وتعالیٰ اعلم  
 کتبہ: شبیر احمد قاسمی عفا اللہ عنہ  
 ۱۷ جمادی الثانیہ ۱۴۱۸ھ  
 (فتویٰ نمبر: الف/۳۳/۵۳۵۲)

## جمعہ سے قبل چار رکعت سنت مؤکدہ

**سوال [۳۶۱۹]:** کیا فرماتے ہیں علمائے دین و مفتیان شرع متین مسئلہ ذیل کے  
 بارے میں: قبل صلاة الجمعة چار رکعت نماز سنت ہیں یا غیر سنت؟ اگر سنت ہیں تو کون سی  
 سنت، شریعت کی نظر میں اس کا کیا حکم ہے؟ بالذلیل زحمت گوارہ فرمائیں۔  
 المستفتی: محمد شاہد کٹیہاری، معلم مدرسہ شاہی، مراد آباد  
 باسمہ سبحانہ تعالیٰ

**الجواب وباللہ التوفیق:** جمعہ سے قبل چار رکعت سنت مؤکدہ ہیں۔

عن ابن عباس - رضي الله عنه - قال: كان النبي ﷺ يركع قبل  
 الجمعة أربعاً لا يفصل في شيء منهن. (سنن ابن ماجه، الصلاة، باب ماجاء في  
 الصلاة قبل الجمعة، النسخة الهندية ۱/ ۸۰، دار السلام، رقم: ۱۱۲۹)

عن ابن عباس - رضي الله عنه - قال: كان رسول الله صلى الله عليه

وسلم یرکع قبل الجمعة أربعاً، وبعدها أربعاً، لا يفصل بينهما. (المعجم الكبير للطبراني، داراحیاء التراث العربی ۱۲/۱۲۹، رقم: ۱۲۶۷۴)

وسن مؤکداً أربع قبل الجمعة، وأربع بعدها بتسليمه. (الدرالمختار، کتاب الصلاة، باب الوتر والنوافل، مطلب في السنن والنوافل، زكريا ۲/۱۲، كراچی ۱۲/۲، كوئٹہ ۱/۴۲۷، الأشباه، قديم ص: ۶۴، عالمگیری، الصلاة، الباب التاسع في النوافل، زكريا قديم ۱/۱۱۲، جديد ۱/۱۷۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۴۱۰ھ/۲۰۱۲

(الف فتویٰ نمبر: ۱۷۵۹/۳۵)

## نماز جمعہ کے بعد کتنی رکعتیں سنت مؤکدہ ہیں؟

**سوال [۳۶۲۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے فرض کے بعد کتنی سنت مؤکدہ ہیں؟ احناف کے مذہب کے صحیح اقوال نقل فرمائیں، اگرچہ سنت مؤکدہ ہیں، تو ان کے پڑھنے کی کیا ترتیب ہوگی؟ پہلے چار رکعت ایک سلام سے اور پھر دو رکعت ایک سلام سے، یا اس کے برعکس؟

المستفتی: عبدالرشید قاسمی، سیڈھا بجنور

باسمہ سبحانہ تعالیٰ

**الجواب وباللہ التوفیق:** حضرت امام ابوحنیفہؒ کے نزدیک چار رکعت

ایک سلام کے ساتھ سنت مؤکدہ ہیں۔ اور حضرت امام ابو یوسفؒ اور امام کے نزدیک چھ رکعت سنت ہیں، اولاً چار رکعت ایک سلام کے ساتھ اور اس کے بعد دو رکعت ایک سلام کے ساتھ، اگر وقت میں گنجائش ہو تو چھ رکعت پڑھنا افضل ہے۔ اور اگر عجلت یا کوئی عذر ہے تو چار رکعت سے سنت ادا ہو جائے گی۔

عن أبي هريرة - رضي الله عنه - قال: قال رسول الله صلى الله عليه وسلم: من كان منكم مصلياً بعد الجمعة، فليصل أربعاً. (صحيح مسلم، الجمعة، فصل في استحباب أربع ركعات أو الركعتين بعد الجمعة، النسخة الهندية ۱/ ۲۸۸، بيت الأفكار، رقم: ۸۸۱، مسند الدارمي، دارالمغني ۲/ ۹۸۲، رقم: ۱۶۱۶، صحيح ابن خزيمة، المكتب الإسلامي ۲/ ۹۰۳، رقم: ۱۸۷۴)

منها أربع قبل الجمعة وأربع بعدها بتسليمة، وتحتة في الطحطاوي: وقال أبو يوسف: يصلي أربعاً قبل الجمعة، وستاً بعدها وفي الكرخي محمد مع أبي يوسف، ثم عند أبي يوسف يصلي أربعاً، ثم اثنتين. (حاشية الطحطاوي على المراقي، ص: ۲۱۳، جديد دار الكتاب ديوبند

ص: ۳۸۹) فقط واللہ سبحانہ وتعالیٰ اعلم

کتبہ: بشیر احمد قاسمی عفا اللہ عنہ

۱۴۱۲ھ/۲۰۲۲

(الف فتویٰ نمبر: ۳۲۲۶/۲۹)

الجواب صحیح:

احقر محمد سلمان منصور پوری غفرلہ

۱۴۱۲ھ/۲۰۲۲

## جمعہ کے بعد کی چار رکعت ظہر بالشبہ نہیں ہیں

**سوال [۳۶۲۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کہتا ہے کہ بعد نماز جمعہ جو چار سنتیں اور دو سنت اور دو نفل پڑھتے ہیں، اس میں چار سنتیں بطور ظہر بالشبہ پڑھتے ہیں اور یہ اس وقت سے ہے جس وقت علماء نے ہندوستان کو دار الحرب قرار دیا تھا، اب جب کہ ایسا نہیں تو پھر چار سنتیں کیوں؟ مزید کہتا ہے کہ ”فتاویٰ رشیدیہ و امداد الفتاویٰ، بہشتی زیور“ کی عبارات سے بھی یہی مفہوم ہوتا ہے۔

المستفتی: ثناء الرحمن ہتھورا گڈھ

باسمہ سبحانہ تعالیٰ

**الجواب وبالله التوفیق:** زید کا یہ کہنا کہ جمعہ کے بعد جو چار رکعتیں سنت پڑھی جاتی ہیں، وہ بطور ظہر یا شبہ پڑھتے ہیں اور اس کا ثبوت علماء کا ہندوستان کو دار الحرب قرار دینے کے وقت سے ہے، غلط ہے؛ بلکہ یہ چار رکعت سنت مؤکدہ ہیں؛ اس لئے کہ اس کا ثبوت احادیث نبویہ اور صحابہ کرام کے عمل سے ملتا ہے، علماء کا ہندوستان کو دار الحرب قرار دینے کے وقت سے نہیں۔ اور فتاویٰ رشیدیہ اور امداد الفتاویٰ اور بہشتی زیور وغیرہ کتابوں میں جہاں بھی جمعہ کے بعد چار رکعت ظہر یا شبہ پڑھنے کا ذکر آتا ہے، وہ ان قریہ صغیرہ کے متعلق ہیں، جہاں صحت جمعہ میں کسی وجہ سے شبہ ہو، نہ یہ کہ ظہر کے بعد کی چار رکعت سنتوں کا؛ اس لئے کہ یہ سنت مؤکدہ ہیں، جس کا تارک گنہگار ہوگا۔ (امداد الفتاویٰ ۶۷۹/۱، فتاویٰ رشیدیہ، قدیم ص: ۳۶۵، جدید زکریا ص: ۳۴۷)

عن أبي هريرة - رضي الله عنه - قال: قال رسول الله صلى الله عليه وسلم: من كان منكم مصلياً بعد الجمعة، فليصل أربعاً. هذا حديث حسن صحيح. (سنن الترمذي، الصلاة، باب ما جاء في الصلاة قبل الجمعة وبعدها، النسخة الهندية ۱/۱۱۷، دار السلام، رقم: ۵۲۳، مصنف عبد الرزاق، المجلس العلمي ۳/ ۲۴۸، رقم: ۵۲۹)

قال في اللمعات: السنة عند أبي حنيفة بعد الجمعة أربع وعند صاحبيه ست، أربع، ثم اثنتان هذا في الصلاة بعد الجمعة. (حاشية ترمذي ۱/۱۱۸، عالمگیری، كتاب الصلاة، الباب التاسع في النوافل، زكريا قدیم ۱/۱۱۲، جدید ۱/۱۷۱) فقط والله سبحانه وتعالى اعلم

الجواب صحیح:

احقر محمد سلمان منصور پوری غفرلہ  
۱۴۱۵/۵/۱۲

کتبہ: شبیر احمد قاسمی عفا اللہ عنہ

۱۴۱۵/۵/۱۲  
(الف فتاویٰ نمبر: ۳۱/۲۰۰۰)

جمعہ پڑھا کر دوسری جگہ جمعہ میں بنیت نفل شرکت کرنا

سوال [۳۶۲۲]: کیا فرماتے ہیں علمائے دین و مفتیانِ شرع متین مسئلہ ذیل کے بارے میں: ایک امام صاحب جو شہر یا قصبہ کی چھوٹی مسجد میں نماز جمعہ پڑھا کر بعد میں جامع مسجد میں جمعہ کی نماز میں شریک ہو جاتے ہیں، تو ان کا یہ عمل درست ہے؟ ان کا یہ کہنا کہ فقہاء نے ظہر و عشاء کی جماعت میں نفلی نیت سے دوبارہ شریک ہونے کو جائز قرار دیا ہے، کچھ لوگ اس فقہی مسئلہ کو غلط بتاتے ہیں۔

باسمہ سبحانہ تعالیٰ

الجواب وباللہ التوفیق: جن نمازوں کے بعد سنن و نوافل ہیں، ان میں نفل کی نیت سے شرکت جائز ہے؛ البتہ مغرب میں اس لئے جائز نہیں ہے کہ تین رکعت کی نفل نہیں ہوتی ہے۔ اور جمعہ کے بعد بھی سنن و نوافل ہوتے ہیں؛ اس لئے جس نے جمعہ پڑھ لیا ہے، اس کا نفل کی نیت سے دوسری مسجد میں جمعہ کی جماعت میں شرکت کرنا جائز ہے۔

ثم بعد الإتمام اقتدى متنفلًا إن شاء، وهو أفضل لعدم الكراهة، إلا في العصر والفجر للنهى عن التنفل بعدهما، وفي المغرب للمخالفة. (حاشية الحطحاوي على المراقي، كتاب الصلاة، باب إدراك الفريضة، دار الكتاب ديوبند، جديد ص: ۴۵۰، قديم، ص: ۲۴۵) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۶/۱/۲۷ھ

کتبہ: بشیر احمد قاسمی عفا اللہ عنہ

۲۷ محرم الحرام ۱۴۱۶ھ

(الف فتویٰ نمبر: ۳۳۱۰/۳۲)

جمعہ کی سنن قبلیہ اور سنن بعدیہ کل ملا کر ۱۴ رکعت ہیں یا بارہ رکعت؟

سوال [۳۶۲۳]: کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ زید اور عمرو کے درمیان اس مسئلہ میں بحث ہوگئی، زید کا کہنا ہے کہ جمعہ کی ۱۴ رکعتیں ہیں، یہی ہم سنتے آرہے ہیں اور مکتب میں یہی پڑھایا جاتا ہے اور عمرو کا یہ کہنا ہے کہ بارہ رکعتیں ہی ثابت ہیں، اخیر کی دو رکعت نفل ثابت نہیں؛ بلکہ جمعہ کے بعد چھ رکعت سنت کے

بارے میں بھی اختلاف ہے کہ آیا چار ہیں یا چھ؟ برائے کرم شریعت کی روشنی میں رہنمائی فرمائیں؟ کس کی بات درست اور قابل عمل ہے؟

المستفتی: عبدالاول، احمدآباد (گجرات)

باسمہ سبحانہ تعالیٰ

**الجواب وباللہ التوفیق:** جمعہ میں کل بارہ رکعتوں کا ثبوت ملتا ہے، چار رکعت جمعہ کے خطبہ سے پہلے سنت مؤکدہ، پھر خطبہ کے بعد جمعہ کی دو فرض رکعت، پھر جمعہ کے بعد ۶ رکعت، چار رکعت ایک سلام کے ساتھ اور دو رکعت ایک سلام کے ساتھ۔ اور ان چھ رکعتوں کی ادائیگی میں اختلاف ہے، بعض دو رکعت کو مقدم کرتے ہیں اور چار رکعت کو مؤخر کرتے ہیں اور بعض چار رکعت پہلے پڑھتے ہیں اور دو رکعت بعد میں، مگر ان چھ رکعتوں کے علاوہ مزید دو رکعت نوافل کا ثبوت کسی معتبر روایت سے نہیں ملتا؛ لہذا سوال نامہ میں عمر و کا قول زیادہ صحیح ہے۔

ملاحظہ فرمائیے جمعہ سے پہلے اور جمعہ کے بعد کی سنتوں کی روایتیں:

عن ابن مسعودؓ، أنه كان يصلي قبل الجمعة أربعاً وبعدها أربعاً.

(سنن الترمذی، کتاب الجمعة، باب ما جاء في الصلوة قبل الجمعة وبعدها، النسخة الهندية ۱/۱۱۸، دار السلام رقم: ۵۲۳)

عن أبي عبيدة عن عبد الله، قال: كان يصلي قبل الجمعة أربعاً—عن

إبراهيم قال: كانوا يصلون قبلها أربعاً. (مصنف لابن أبي شيبة ۴/۱۱۴-۱۱۵،

رقم قديم: ۵۳۶۳-۵۴۰۲، رقم جديد ۵۴۰۲-۵۴۰۵)

عن أبي هريرةؓ، قال: قال رسول الله صلى الله عليه وسلم: من كان

منكم مصلياً بعد الجمعة، فليصل أربعاً. (ترمذی، کتاب الجمعة، باب ما جاء في

الصلوة قبل الجمعة وبعدها، النسخة الهندية ۱/۱۱۷، دار السلام رقم: ۵۲۳)

عن أبي عبد الرحمنؓ، قال: قدم علينا ابن مسعود، فكان يأمرنا أن



نصلی بعد الجمعة أربعاً، فلما قدم علينا عليٌّ: أمرنا أن نصلی ستاً، فأخذنا بقول عليٍّ وتركنا قول عبد الله، قال: كان يصلی ركعتين، ثم أربعاً. (المصنف لابن أبي شيبة ۱۱۷/۴، رقم جديد ۵۴۱۰، رقم قديم: ۵۳۶۸) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۲ ربیع الاول ۱۴۳۶ھ

۱۲/۳/۲۰۱۶ھ

(فتویٰ نمبر: الف/۴۱/۱۹۵۶)

## جمعہ سے قبل چار رکعت سنت کا ثبوت

نَحْمَدُهُ وَنُصَلِّي عَلَى رَسُولِهِ الْكَرِيمِ أَمَّا بَعْدُ! جمعہ سے پہلے چار رکعت پڑھنا سنت ہے، اور حضرات حنفیہ کے نزدیک یہ چاروں رکعت سنت مؤکدہ ہیں، اس سلسلے میں شیخ الاسلام ابن تیمیہ اور حافظ ابن قیم جوزی نے یہ سوال قائم کیا ہے کہ جمعہ سے پہلے آج کل کے زمانہ میں جو اذان اول دی جاتی ہے وہ حضرت عثمانؓ کے زمانہ میں جاری ہوئی، حضور ﷺ کے زمانہ میں وہ اذان نہیں تھی؛ بلکہ منبر کے پاس خطیب کے سامنے جو اذان دی جاتی ہے وہی ایک اذان تھی، تو جمعہ سے پہلے چار رکعت سنت پڑھنے کا موقع کہاں تھا، تو اس کا جواب یہ ہے کہ حضور صلی اللہ علیہ وسلم اور صحابہ کرام جمعہ میں جلدی پہنچنے کی کوشش کرتے تھے، جیسا کہ صحیح حدیث سے ثابت ہے، اور منبر کے پاس جو اذان دی جاتی ہے اس اذان سے پہلے حضور اور صحابہ کرام کا چار رکعت پڑھنے کا معمول رہا ہے، اور ان چار رکعت کا پڑھنا کسی اذان پر موقوف نہیں تھا؛ بلکہ زوال کے بعد خطبہ جمعہ سے پہلے پڑھنے کا معمول رہا ہے، پھر یہی چار رکعت حضرت عثمانؓ کے زمانہ سے اذان اول کے بعد پڑھی جانے لگیں، جیسا کہ ہم آگے متعدد صحابہ کرام سے روایت پیش کریں گے، اسی وجہ سے حضرت عبد اللہ بن مسعودؓ لوگوں کو تاکید سے حکم فرمایا کرتے تھے کہ جمعہ سے پہلے چار رکعت پڑھ لیا کریں؛ لہذا ہم اس سلسلے میں ناظرین کے سامنے دس روایات پیش کرتے ہیں، جن میں سے متعدد صحابہ کا عمل صحیح سندوں کے ساتھ پیش کریں گے، اور چند مرفوع روایات ان کی تائید

میں پیش کریں گے اور مرفوع روایات کو تائید میں اس لئے پیش کریں گے کہ ان کی سند کے کچھ راویوں پر محدثین نے کلام کیا ہے، اور ان کو بنیاد نہیں بنائیں گے۔

## جمعہ سے پہلے چار سنتوں کی روایات

حضرت امام ابو عبد الرحمن سلمی فرماتے ہیں کہ حضرت عبداللہ بن مسعود رضی اللہ عنہ ہم لوگوں کو جمعہ سے پہلے چار رکعت اور جمعہ کے بعد چار رکعت پڑھنے کا حکم فرمایا کرتے تھے۔

(۱) عبد الرزاق عن الثوري عن عطاء بن السائب عن أبي عبد الرحمن السلمي قال: كان عبد الله يأمرنا أن نصلي قبل الجمعة أربعاً، وبعدها أربعاً. (مصنف عبد الرزاق، المجلس العلمي بيروت / ۳ ۲۴۷ برقم: ۵۵۲۵، إعلاء السنن بيروت ۱۰ / ۷ برقم: ۱۷۱۶)

حضرت قتادہ فرماتے ہیں کہ حضرت عبداللہ بن مسعود رضی اللہ عنہ جمعہ سے پہلے چار رکعت پڑھا کرتے تھے، اور جمعہ کے بعد بھی چار رکعت پڑھا کرتے تھے۔

(۲) عبد الرزاق عن معمر عن قتادة أن ابن مسعود كان يصلي قبل الجمعة أربع ركعات، وبعدها أربع ركعات. (مصنف عبد الرزاق، لمجلس العلمي بيروت / ۳ ۲۴۷ برقم: ۵۵۲۴)

جبلہ بن سخیم عبداللہ بن عمرؓ سے روایت نقل کرتے ہیں کہ حضرت عبداللہ بن عمرؓ جمعہ سے پہلے چار رکعت پڑھتے تھے اور ان چاروں رکعتوں کے درمیان سلام کے ذریعہ سے فاصلہ نہیں فرماتے تھے، اور جمعہ کے بعد دو رکعت پڑھتے تھے، اور پھر چار رکعت پڑھتے تھے۔

(۳) عن عبد الله بن عمر أنه كان يصلي قبل الجمعة أربعاً لا يفصل بينهما بسلام، ثم بعد الجمعة ركعتين، ثم أربعاً. (طحاوي شريف، باب التطوع بالليل والنهار كيف هو؟ النسخة الهندية ۱/ ۲۳۳، بيروت ۱/ ۴۳۵ برقم: ۱۹۱۹)

حضرت امام ابراہیمؒ فرماتے ہیں کہ حضرت  
عبداللہ بن مسعودؓ جمعہ سے پہلے چار رکعت  
پڑھتے تھے، اور جمعہ کے بعد بھی چار رکعت  
پڑھتے تھے، اور ان رکعتوں کے درمیان سلام  
کے ذریعے سے فاصلہ نہیں فرماتے تھے۔

ابوعبیدہ حضرت عبداللہ بن مسعود رضی اللہ عنہ  
سے روایت کرتے ہیں کہ حضرت ابن مسعود  
رضی اللہ عنہ جمعہ سے پہلے چار رکعت پڑھا  
کرتے تھے۔

حضرت عبداللہ بن مسعود رضی اللہ عنہ  
سے روایت کی جاتی ہے کہ وہ جمعہ سے پہلے  
چار رکعت پڑھتے تھے، اور جمعہ کے بعد چار  
رکعت پڑھتے تھے۔

اب چند مرفوع روایات تائید میں پیش کی جاتی ہیں، جن کی سند میں محدثین نے کچھ کلام کیا ہے،  
مگر تعدد طرق کی وجہ سے اس میں قوت پہنچ جاتی ہے۔ ملاحظہ فرمائیے:

حضرت عبداللہ بن مسعود رضی اللہ عنہ  
سے مروی ہے کہ بے شک حضور صلی اللہ علیہ  
وسلم جمعہ سے پہلے چار رکعت اور جمعہ کے  
بعد چار رکعت پڑھا کرتے تھے۔

(۴) عن إبراهيم أن عبد الله بن  
مسعود كان يصلي قبل الجمعة  
أربعاً وبعدها أربعاً لا يفصل بينهما  
بتسليم. (طحاوي شريف، النسخة الهندية  
٢٣٣/١، بيروت ٤٣٦/١، رقم: ١٩٢٥)

(۵) حدثنا ابن فضيل عن  
خصيف عن أبي عبيدة عن عبد الله  
قال: كان يصلي قبل الجمعة أربعاً.  
(مصنف ابن أبي شيبة جديد مؤسسة علوم  
القرآن بيروت ٤/١١٤، رقم: ٥٤٠٢)

(۶) روي عن عبدالله بن  
مسعود أنه كان يصلي قبل الجمعة  
أربعاً وبعدها أربعاً. (ترمذي، كتاب الجمعة،  
باب ما جاء في الصلوة، قبل الجمعة وبعدها، النسخة  
الهندية ١١٧-١١٨، دار السلام، رقم: ٥٢٣)

(۷) عن عبد الله عن النبي صلى  
الله عليه وسلم أنه كان يصلي قبل  
الجمعة أربعاً وبعدها أربعاً. (المعجم  
الأوسط ٤/٥٦٨، رقم: ٣٩٧١، المعجم  
الأوسط جديد ٣/٩١، رقم: ٣٩٥٩)

حضرت علی رضی اللہ عنہ سے مروی ہے کہ وہ فرماتے ہیں کہ حضور صلی اللہ علیہ وسلم جمعہ سے پہلے چار رکعت اور جمعہ کے بعد چار رکعت پڑھا کرتے تھے، اور ان چاروں رکعتوں کے آخر میں سلام پھیرا کرتے تھے

حضرت عبداللہ بن عباس رضی اللہ عنہ فرماتے ہیں کہ حضور صلی اللہ علیہ وسلم جمعہ سے پہلے چار رکعت پڑھا کرتے تھے، اور جمعہ کے بعد چار رکعت پڑھتے تھے، اور ان کے درمیان کوئی فصل نہیں کرتے تھے۔

ابن نجار حضرت ابو ہریرہؓ سے مرفوعاً نقل فرماتے ہیں کہ جو شخص نماز پڑھنا چاہے تو وہ جمعہ سے پہلے چار رکعت پڑھے، اور جمعہ کے بعد چار رکعت پڑھے۔

(۸) عن علي قال: كان رسول الله صلى الله عليه وسلم يصلي قبل الجمعة أربعاً وبعدها أربعاً، يجعل التسليم في آخرهنّ. (المعجم الأوسط ۱/ ۴۴۰ برقم: ۱۶۱۷، إعلاء السنن كراچی ۱۰/۷، بيروت ۱۵/۷ برقم: ۱۷۶۲)

(۹) عن ابن عباسؓ قال: كان النبي صلى الله عليه وسلم يركع قبل الجمعة أربعاً لا يفصل في شيء منهنّ. (ابن ماجه، باب ماجاء في لصلاة قبل الجمعة، النسخة الهندية، ص ۱۵۸، دارلسلام برقم: ۱۱۲۹، المعجم الكبير، دار إحياء التراث العربي بيروت ۱۲/ ۱۰۱ برقم: ۱۲۶۷)

(۱۰) وروى ابن النجار عن أبي هريرة مرفوعاً: من كان مصلياً فليصل قبلها أربعاً، وبعدها أربعاً. (إعلاء السنن بيروت ۷/ ۱۴، كنز العمال بيروت ۷/ ۳۰۸، برقم: ۲۱۲۲۱)

## روایات کا تحقیقی جائزہ

(۱) جمعہ سے پہلے چار رکعت سنت کا ثبوت حضرات صحابہ کرام سے صحیح سندوں کے ساتھ ثابت ہے، جیسا کہ مصنف عبدالرزاق اور مصنف ابن ابی شیبہ اور طحاوی شریف کی روایات صحیح سند کے ساتھ آپ کے سامنے پیش کی گئی ہیں۔

(۲) حضرت عبداللہ بن مسعود رضی اللہ عنہ اور حضرت عبداللہ بن عمر کا عمل اور ان حضرات کا

امت کو جمعہ سے پہلے چار رکعت پڑھنے کا حکم کرنا اس بات کی دلیل ہے کہ ان حضرات نے حضور صلی اللہ علیہ وسلم کو یہ نماز پڑھتے ہوئے دیکھا ہے، ورنہ حکم کیسے کر سکتے تھے؟

(۳) اسی سے یہ بات واضح ہوتی ہے کہ حضرت عبداللہ بن مسعود رضی اللہ عنہ اور حضرت علی رضی اللہ عنہ اور حضرت عبداللہ بن عباس رضی اللہ عنہ وغیرہ سے جو مرفوع روایات اوپر پیش کی گئیں ہیں ان کی سند میں اگرچہ متکلم فیہ رواۃ بھی موجود ہیں، تب بھی ان روایات کی کوئی اصل اور حقیقت ہے، نیز تعدد طرق اور متعدد صحابہ سے نقل ہونے کی وجہ سے روایات میں قوت آجاتی ہے، اسی وجہ سے ان روایتوں کو حضرت عبداللہ بن مسعود رضی اللہ عنہ اور حضرت عبداللہ بن عمرؓ کے آثار کے لئے تائید میں پیش کرنے میں کوئی اشکال نہ ہونا چاہئے۔

(۴) حضرت امام ابوحنیفہؒ کے متدلات کی تمام روایات صحیح اور درست ہو کرتی ہیں، اس کی وجہ یہ ہے کہ روایات کی سند میں جو متکلم فیہ راوی داخل ہوتا ہے وہ امام ابوحنیفہؒ کے استدلال کے بعد ہوتا ہے، اور امام ابوحنیفہؒ کا ان متکلم فیہ راویوں سے روایات کا لینا صحیح سند سے ثابت نہیں ہے؛ اس لئے روایات کے ضعف کا اثر امام ابوحنیفہؒ پر نہیں پڑ سکتا۔ اور امام عبدالوہاب شعرائی جو اپنے زمانہ کے مشہور محدث اور محقق تھے، اور شافعی المسلمک کے ترجمان تھے، وہ فرماتے ہیں کہ اللہ نے میرے اوپر یہ احسان فرمایا ہے کہ امام ابوحنیفہؒ کی مسانید کا مطالعہ کر کے میں اس نتیجے پر پہنچا ہوں کہ امام ابوحنیفہؒ کی تمام روایات ایسے خیار؟ تابعین سے مروی ہیں جو سب کے سب عدول اور ثقات ہیں، اور انہوں نے جن لوگوں سے روایت لی ہیں ان میں سے کوئی بھی ضعیف اور متکلم فیہ یا مہتمم بالکذب نہیں ہیں، اور ان کی لی ہوئی روایتوں کی سندوں میں جو ضعیف روایات آئے ہیں وہ ان کے استدلال کے بعد آئے ہیں؛ لہذا ضعف کا اثر ان کے متدلات پر نہیں پڑتا۔ (اوجز المسالک، دارالقلم دمشق ۱۸۷۱ء، مقدمۃ التحقیق فتاویٰ تاتارخانیہ، ۴۴ زکریا)

ورنہ یہ ایسا ہو جائے گا جیسا کہ کوئی بہتی نہر ہے اس کے بیچ میں مردار پڑا ہوا ہو، اور مردار کے نیچے کی جانب سے کچھ لوگوں نے پانی پیتے ہوئے بدبو محسوس کر کے کہہ دیا کہ اس نہر کے اوپر

سے نیچے تک ہر طرف کا پانی بد بودار ہے، حالانکہ ایسا نہیں ہے؛ بلکہ جہاں پر مردار پڑا ہوا ہے صرف وہاں سے نیچے کی طرف کا پانی بد بودار ہے، اور مردار کے اوپر کی جانب بہتی نہر کے پانی میں اس کا کوئی اثر قطعاً نہیں ہے؛ لہذا نیچے والے کے بارے میں یہ ہی کہا جاسکتا ہے کہ ان کو اوپر والے پانی کے بارے میں واقفیت نہیں ہے، پھر بھی بلا تحقیق ان کے اوپر بد بودار پانی پینے کا حکم لگا رہے ہیں جو شرعاً قانوناً و عرفاً کسی طرح بھی جائز نہیں ہے؛ اس لئے امام ابوحنیفہؒ پر ضعیف راویوں کے ضعف کا اثر نہیں پڑتا؛ لہذا جمعہ سے پہلے چار رکعت سنت مؤکدہ کی صحت کے ثبوت میں کوئی کلام نہ ہونا چاہئے؛ اس لئے کہ امام ابوحنیفہؒ روایات کی سند میں ضعیف راویوں کے آنے سے پہلے اپنے مسائل پر استدلال کر چکے ہیں۔

### حضرت ابن مسعودؓ کے اثر کو مستدل کیوں بنایا گیا؟

اس مضمون کے اندر حضرت عبداللہ بن مسعودؓ کے پانچ (۵) آثار پیش کئے گئے ہیں، خاص طور سے مصنف عبدالرزاق کی دونوں روایتیں صحیح کے ساتھ پیش کی گئی ہیں، ان میں سے ایک میں اس بات کی صراحت ہے کہ حضرت عبداللہ بن مسعودؓ نے مسلمانوں کو جمعہ سے پہلے چار رکعت پڑھنے کا حکم فرمایا ہے، اور دوسری میں اس بات کی صراحت ہے کہ خود حضرت عبداللہ بن مسعودؓ کا معمول یہ رہا ہے کہ وہ جمعہ سے پہلے چار رکعت پابندی سے پڑھا کرتے تھے، اسی طرح مصنف ابن ابی شیبہ اور طحاوی شریف کی روایت بھی صحیح سند کے ساتھ مروی ہے جن میں حضرت عبداللہ بن مسعودؓ کا جمعہ سے پہلے چار رکعت پڑھنے کا معمول ثابت کیا گیا ہے، اور حضرت عبداللہ بن مسعودؓ کے قول اور عمل کی تصدیق کرنے کے لئے حضرت سید الکونین علیہ السلام نے امت کو تاکید فرمایا ہے، اور آپؐ کا تاکید حکم مسند امام احمد بن حنبل اور صحیح ابن حبان میں صحیح سند کے ساتھ موجود ہے۔ ملاحظہ فرمائیے:

حضرت حذیفہ رضی اللہ عنہ فرماتے ہیں کہ ہم لوگ نبی کریم صلی اللہ علیہ وسلم کے پاس بیٹھے ہوئے تھے، تو آپ نے فرمایا بے شک مجھے معلوم نہیں ہے کہ میری زندگی تمہارے درمیان کتنے دنوں تک باقی رہے گی؛ لہذا تم میرے بعد ان دنوں کی اقتدا کرتے رہنا، اور یہ کہہ کر حضرت ابو بکر رضی اللہ عنہ اور حضرت عمرؓ کی طرف اشارہ فرمایا، اور فرمایا کہ عمار بن یاسر کے عہد کو مضبوطی سے پکڑو، اور فرمایا کہ عبداللہ بن مسعود رضی اللہ عنہ جو کچھ بھی تمہارے سامنے بیان کریں اس کی ضرورت صدیق کیا کرو۔

حضرت حذیفہ رضی اللہ عنہ فرماتے ہیں کہ ہم حضور صلی اللہ علیہ وسلم کے پاس موجود تھے، تو آپ نے فرمایا کہ بیشک میں یہی سمجھتا ہوں کہ تمہارے درمیان میرا باقی رہنا تھوڑے وقت کے لئے ہے؛ لہذا میرے بعد تمہیں ان دنوں کی اقتدا کرنی ہے، اور حضرت ابو بکرؓ و عمرؓ کی طرف اشارہ فرمایا، اور فرمایا کہ عمار بن یاسر سے ہدایت حاصل کرتے رہنا ہے، اور فرمایا کہ تمہارے سامنے عبداللہ بن مسعودؓ جو کچھ بھی بیان کریں اس کو ضرور قبول کرو۔

(۱) حدثنا وكيع عن سفيان عن عبد الملك بن عمير عن مولى لرابعي عن ربيعي عن حذيفة قال: كنا عند النبي صلى الله عليه وسلم جلوساً فقال: إني لا أدري ما قدر بقائي فيكم فاقتدوا باللذين من بعدي، وأشار إلى أبي بكر وعمر وتمسكوا بعهد عمار وما حدثكم ابن مسعود فصدقوه. (مسند إمام أحمد ابن حنبل ۵/۳۸۵، برقم: ۲۳۶۶۵-۲۳۸۱۳)

(۲) عن حذيفة قال: كنا عند رسول الله صلى الله عليه وسلم فقال: إني لا أرى بقائي فيكم إلا قليلاً فاقتدوا باللذين من بعدي، وأشار إلى أبي بكر وعمر، واهتدوا بهدى عمار، وما حدثكم ابن مسعود فاقبلوه. (صحيح ابن حبان ۶/۲۵۵، برقم: ۶۹۱۱)

حضور ﷺ کے اس قدر تاکید کی حکم کے بعد حضرت عبداللہ بن مسعودؓ کے قول و عمل سے صرف نظر کیسے کی جاسکتی ہے؟ نیز حضرت عبداللہ بن مسعودؓ فقہاء صحابہ میں سے ہیں کہ حضور ﷺ کے ایک ایک قول و عمل کو گہرائی تک پہنچ کر اچھی طرح سمجھ لیتے تھے۔

اور یہ بات بھی خوب یاد رکھنے کی ہے کہ حضرت عبداللہ بن مسعودؓ اولین اسلام لانے والوں

میں سے ہیں، وہ خود فرماتے ہیں کہ میں دنیا کے مسلمانوں میں چھٹے نمبر کا مسلمان تھا، اور پوری روئے زمین میں ہم چھ کے علاوہ کوئی مسلمان نہ تھا، صحیح سند کے ساتھ ابن مسعودؓ کا یہ قول بھی حدیث کی کتابوں میں موجود ہے۔ ملاحظہ فرمائیے:

عن القاسم بن عبد الرحمن عن  
أبيه قال: قال عبد الله بن مسعود: لقد  
رأيتني سادس ستة، ما على الأرض  
مسلمٌ غيرنا. (صحيح ابن حبان ۶/ ۳۱۵،  
برقم: ۷۰۷۱، المستدرک للحاكم جديد ۵/  
۱۹۸۴، رقم: ۵۳۶۷)

حضرت قاسم ابن عبد الرحمن اپنے باپ  
سے روایت کرتے ہیں کہ انہوں نے فرمایا  
کہ عبد اللہ بن مسعودؓ نے فرمایا کہ یقیناً میں  
اپنے آپ کو چھ میں سے چھٹا آدمی دیکھ چکا  
ہوں، اور روئے زمین میں ہم چھ کے علاوہ  
کوئی اور مسلمان نہیں تھا۔

تو معلوم ہوا کہ نبوت کے پہلے سال سے لے کر حضرت سید الکونین علیہ السلام کے دنیا سے  
پردہ فرمانے تک ۲۳ رسالہ پورے دور نبوت کو حضرت ابن مسعودؓ نے دیکھا ہے، اور آپؓ  
کے خادم خاص تھے، سفر میں حضرت ہر وقت ساتھ رہا کرتے تھے، اور صاحب الععلین سے  
مشہور تھے، اور اپنی جگہ فقیہ النفس تھے؛ لہذا اتنی خوبیوں کے مالک صحابی رسول کے قول و عمل  
کو صرف یہ کہہ کر چھوڑ دینا کہ ابن مسعودؓ کا اثر ہے، انتہائی جسارت یا شریعت سے ناواقفیت  
کی بات ہے، حضرت امام ابوحنیفہؒ نے ان کے حکم اور عمل کو پیش نظر رکھ کر جمعہ سے پہلے چار  
رکعت کو سنت مؤکدہ کہا ہے، یہی صحیح ہے اور یہی حق ہے۔

شہیر احمد قاسمی عفا اللہ عنہ

خادم الحدیث والافتاء جامعہ قاسمیہ مدرسہ شاہی مراد آباد (یو۔ پی)

بروز اتوار ۱۳ رجب المظفر ۱۴۳۳ھ

## (۴) فصل في الخطبة



## منبر میں کتنی سیڑھی ہونا افضل ہے؟

**سوال [۳۶۲۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے خطبہ کے لئے جو منبر مسجد میں بنایا جاتا ہے، اس میں کتنی سیڑھیاں ہونی چاہئے، دو یا تین، افضل سنت کیا ہے؟

المستفتی: ماسٹر عبدالحق، ہلدوانی، نئی تال

باسمہ سبحانہ تعالیٰ

**الجواب وباللہ التوفیق:** خطبہ جمعہ کے لئے جو منبر ہوتا ہے، اس کے لئے تین سیڑھیاں ہونا مسنون اور یہی افضل بھی ہے۔ حضرت سید الکونین علیہ الصلوٰۃ والسلام کے لئے جو منبر بنایا گیا تھا، اس میں تین ہی سیڑھیاں تھیں۔ اور آج کل حرمین شریفین کے منبروں میں جو زیادہ سیڑھیاں نظر آرہی ہیں، وہ بنو امیہ کے زمانہ میں مروان بن حکم نے اضافہ کیا تھا، اس کے بعد اس میں اضافہ کیسا تھ سلسلہ چلتا رہا ہے، مگر خلفاء راشدین کے زمانہ میں وہی تین سیڑھیاں تھیں، جو حضرت سید الکونین علیہ الصلوٰۃ والسلام کے زمانہ میں تھیں۔

وفي حديث طويل طرفه هذا: وكان منبر النبي صلى الله عليه وسلم قصيرا،

إنما هو ثلاث درجات. الحديث (مسند أحمد بن حنبل ۱/۲۶۹، رقم: ۲۴۱۹)

عن الطفيل بن أبي بن كعب، عن أبيه، قال: كان رسول الله صلى الله عليه وسلم يصلى إلى جذع إذ كان المسجد عريشاً وكان يخطب إلى ذلك الجذع، فقال رجل من أصحابه: يا رسول الله! هل لك أن نجعل لك شيئاً تقوم عليه يوم الجمعة؛ حتى يراكَ الناس وتسمعهم خطبتك؟ قال: نعم! فصنع له ثلاث درجات، فهي التي أعلى المنبر، فلما وضع المنبر، وضعوه في موضعه الذي هو فيه، فلما أراد رسول الله صلى الله عليه وسلم أن يقوم إلى المنبر مر إلى الجذع الذي كان يخطب إليه، فلما جاوز الجذع، خار حتى تصدع وانشق، فنزل رسول الله صلى الله عليه وسلم لما

سمع صوت الجذع، فمسحه بيده حتى سكن، ثم رجع إلى المنبر، فكان إذا صلى صلى إليه، فلما هدم المسجد وغير أخذ ذلك الجذع أبي بن كعب، و كان عنده في بيته حتى بلي فأكلته الأرضة وعاد رفاتاً. ( ابن ماجه، كتاب الصلاة، باب ما جاء في بدء شان المنبر، النسخة الهندية ۱۰۲، دارالسلام رقم: ۱۳۱۳، مسند أحمد ۵/۱۳۷، رقم: ۲۱۵۶۸، ۲۱۵۷۲، ۲۱۵۸۰)

عبد الرزاق، عن رجل، من اسلم عن صالح مولى التوأمة، أن بأقوال، مولى العاص بن أمية صنع للنبي صلى الله عليه وسلم منبره من طرفاء ثلاث درجات، فلما قدم معاوية المدينة زاد فيه، فكسفت الشمس حينئذ. (مصنف عبد الرزاق، كتاب الصلاة، باب منبر رسول الله صلى الله عليه وسلم المجلس العلمي ۳/۱۸۲، رقم: ۵۲۴۴) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۱/رجب المرجب ۱۴۳۱ھ

۱۸/۷/۱۴۳۱ھ

(فتویٰ نمبر: الف/۳۹/۱۰۱۴۰)

## خطبہ جمعہ منبر کے کس زینہ سے دیا جائے؟

**سوال [۳۶۲۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ممبر کے اوپر جمعہ کے دن خطبہ کا طریقہ کیا ہے، خلاصہ تحریر کریں؛ کیونکہ ممبر کے تین زینہ ہوتے ہیں، جس میں سے کون سے زینہ سے خطبہ شروع کرنا چاہئے۔ اور کون سے زینہ پر بیٹھنا چاہئے؟

المستفتی: فصیح الدین

باسمہ سبحانہ تعالیٰ

**الجواب وباللہ التوفیق:** جمعہ کا خطبہ تیسرے زینہ سے پڑھنا منقول ہے؛ البتہ پہلے اور دوسرے زینہ سے بھی پڑھنا ممنوع نہیں۔ علماء کا معمول سب طرح کا ہے، کسی خاص زینہ کی پابندی نہیں؛ لیکن اپنے اکابر کو دوسرے زینہ پر بیٹھتے ہوئے کثرت سے دیکھا گیا ہے۔ (مستفاد:

فتاویٰ محمودیہ قدیم ۱۴/۲۶۰، ۱۶/۵۲۳، جدید ڈائجیل ۲۰۰۸) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۲۴/۷/۱۴۲۰ھ

کتبہ: شبیر احمد قاسمی عفا اللہ عنہ

۲۳ رجب المرجب ۱۴۲۰ھ  
(فتویٰ نمبر: الف/۳۲/۶۲۸۸)

**خطیب کے ممبر پر چڑھنے کے بعد لوگوں کو سلام کرنے سے متعلق روایت کا تحقیقی جائزہ**

**سوال [۳۶۳۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں کچھ غیر مقلدین زور لگا کر یہ کہتے ہیں کہ حضور ﷺ جب خطبہ کے لئے ممبر پر تشریف لاتے تھے، تو نمازیوں کی طرف مخاطب ہو کر سلام کیا کرتے تھے، جیسا کہ مندرجہ ذیل حدیث شریف اس کی مشعر ہے۔

عن جابر بن عبد اللہ، أن النبي صلى الله عليه وسلم كان إذا صعد المنبر سلم. (ابن ماجه شريف، النسخة الهندية ۷۸، الجامع الصغير ۲/۹۳، إعلاء السنن ۸/۶۶)

اس لئے غیر مقلدین ہم حنفیوں پر یہ الزام لگاتے ہیں کہ تم خلاف سنت عمل کرتے ہو جو کہ جائز نہیں ہے۔

دریافت طلب امر یہ ہے کہ ممبر پر جانے کے بعد کیا امام کا نمازیوں کو سلام کرنا منسنون ہے؟ اگر منسنون ہے تو ہمارے یہاں اس کے خلاف عمل کیوں؟ اور اگر سنت نہیں ہے تو حدیث شریف کا جواب کیا ہوگا؟

المستفتی: محمد عباس ساکن سہو ضلع رامپور

باسمہ سبحانہ تعالیٰ

**الجواب وباللہ التوفیق:** خطیب کے ممبر پر چڑھنے کے بعد لوگوں کی طرف مخاطب ہو کر سلام کرنے سے متعلق کتب حدیث میں جو روایات ملتی ہیں، ان سب کی سند میں کچھ نہ کچھ کلام اور خامیاں ہیں۔ اور کتب حدیث میں چار روایات ہم کو ملی ہیں، اولاً ان

حدیثوں کو مع سند کے نقل کر دیتے ہیں، اس کے بعد ان روایات کی کیا حیثیت ہے، وہ بھی آپ کے سامنے پیش کریں گے۔

عن محمد بن یحیٰ حدثنا عمرو بن خالد ثنا ابن لهيعة عن محمد بن زيد بن مهاجر عن محمد بن المنكدر عن جابر بن عبد الله أن النبي صلى الله عليه وسلم، كان إذا صعد المنبر سلم. (سنن ابن ماجه، كتاب الصلاة، باب ماجاء في الخطبة يوم الجمعة، النسخة الهندية ۷۸/۱، دارالسلام رقم: ۱۱۰۹، السنن الكبرى للبيهقي ۴/۴، رقم: ۵۸۳۷، نصب الرأيه، كتاب الصلاة، باب صلوة الجمعة، مكتبة لاهور پاکستان ۲/۲۰۵، إعلاء السنن، باب سلام الخطيب على المنبر دارالكتب العلمية بيروت ۸/۸، كراچي ۸۳/۸)

حدثنا محمد بن الحسن حدثنا محمد أبي السرى حدثنا الوليد بن مسلم حدثنا عيسى بن عبد الله الأنصاري عن نافع عن ابن عمر قال: كان رسول الله صلى الله عليه وسلم إذا دخل المسجد يوم الجمعة سلم على من عند منبره من الجلوس، فإذا صعد المنبر توجه إلى الناس، فسلم عليهم. (المعجم الأوسط للطبراني قديم ۷/۳۴۹، درالفكر جديد ۵/۸۹، رقم: ۶۶۷۷)

وفيه عيسى بن عبد الله الأنصاري وهو ضعيف، وذكره ابن حبان في الثقات. (مجمع الزوائد، دارالكتب العلمية بيروت ۸/۸۳، ۲/۱۸۴، إعلاء السنن، دارالكتب العلمية ۸/۸۳، نصب الرأيه، كتاب الصلاة، باب صلاة الجمعة، لاهور پاکستان ۲/۲۰۵)

حدثنا أبو بكر حدثنا أبو أسامة حدثنا مجالد عن الشعبي قال: كان النبي صلى الله عليه وسلم إذا صعد المنبر يوم الجمعة استقبل الناس بوجهه، فقال: السلام عليكم، وكان أبو بكر، وعمر، وعثمان يفعلونه. (مصنف ابن أبي شيبة، الإمام إذا جلس على المنبر يسلم قديم ۲/۱۱۴، مؤسسة

علوم القرآن جدید ۴/۷۹، رقم: ۵۲۳۸، مصنف عبد الرزاق، المجلس العلمي بیروت ۳/۱۹۳، رقم: ۵۲۸۲، نصب الراية، كتاب الصلاة، باب صلاة الجمعة لاهور پاکستان ۲/۲۰۶، إعلاء السنن، باب سلام الخطيب على المنبر، دارالكتب العلمية بیروت ۸/۸۴، كراچي ۸/۸۴)

أخبرنا ابن جريج عن عطاء، قال: كان النبي صلى الله عليه وسلم إذا صعد المنبر يوم الجمعة استقبل بوجهه، فقال: السلام عليكم. (إعلاء السنن، دار الكتب العلمية ۸/۸۴، نصب الراية ۲/۲۰۶)

**روایات کا جائزہ:** منبر پر خطیب کے سلام سے متعلق یہ کچھ روایات آپ کے سامنے پیش کی جا چکی ہیں، مگر ان روایات کی اصلیت اور حقیقت کیا ہے؟ اس پر واقف ہونا بھی ضروری ہے۔

پہلی روایت جو حضرت جابر سے مروی ہے، اس روایت کی سند میں دو راویوں پر محدثین نے کلام فرمایا ہے۔

(۱) عبد اللہ بن لہیعہ، ان کی کتابیں جل جانے کے بعد ان کا حافظہ متاثر ہو چکا تھا؛ اس لئے محدثین نے عبد اللہ بن لہیعہ کو ضعیف اور کمزور راوی قرار دیا ہے۔

و ابن لهيعة ضعيف عند أهل الحديث، ضعفه يحيى بن سعيد القطان وغيره. (ترمذي شريف، النسخة الهندية ۸/۱)

(۲) عمرو بن خالد بن فروخ التميمي الحراني: ان کو حافظ ابن حجر عسقلانی نے دسویں طبقہ کے محدثین میں شمار فرمایا اور ثقہ کہا ہے؛ لیکن عبد اللہ بن لہیعہ اور ان کی وفات کے درمیان میں ۵۵ سال کا فاصلہ ہے؛ اس لئے اس حدیث شریف کی سند کو اگر کسی حد تک مان بھی لیا جائے تو منقطع شمار ہوگی اور منقطع حدیث شریف غیر مقلدین کے یہاں معتبر نہیں۔

نیز ابن ابی حاتم وغیرہ نے اس حدیث شریف کو موضوع قرار دیا ہے، نصب الراية اور ابن ماجہ کے حاشیہ میں اس کی تفصیل موجود ہے اور اگر عمرو بن خالد قرشی مراد ہے، تو اس کو امام

وکسب وغیرہ نے تمہم بالکذب قرار دیا ہے؛ اس لئے یہ روایت متکلم فیہ ہے۔ اور دوسری روایت میں عیسیٰ بن عبداللہ انصاری ہے، اس کو امام ابو بکر پیشی وغیرہ نے ضعیف کہا ہے، اور امام یحییٰ بن سعید قطان نے ان کو منکر الحدیث فرمایا ہے؛ اس لئے اس حدیث شریف کو بھی ضعیف کہا گیا ہے۔ اور تیسری روایت امام عامر شععی کی مرسل روایت ہے اور مرسل روایات غیر مقلدین کے یہاں ان کے اصول کے مطابق قابل استدلال نہیں ہوتیں، اسی طرح چوتھی روایت امام عطاء بن ابی رباح کی مرسل روایت ہے، یہ بھی ان کے یہاں معتبر نہیں، اب ثابت ہوا کہ مذکورہ چاروں روایات یا تو ضعیف ہیں یا مرسل ہیں۔ بہر حال چاروں روایات متکلم فیہ ہیں اور ایسی روایات احناف کے یہاں تو آداب اور مستحبات میں مستدل بن سکتی ہیں، اسی وجہ سے حضرت تھانوی نے بہشتی زیور ۸۲۱۱ میں از قبیل آداب تحریر فرمایا ہے اور کتاب سراج کے اندر مستحب نقل فرمایا ہے؛ لیکن غیر مقلدین جو اپنے آپ کو بحکف سلفی کہتے ہیں، ان کے یہاں اس قسم کی روایات مستدل نہیں بن سکتی؛ بلکہ ان کے یہاں مستدل جب ہی بن سکتی ہے کہ جب حدیث شریف مرفوع ہو، اور متصل السند بھی ہو۔ اور سند کے تمام رجال ثقہ اور معتبر ہوں اور کوئی راوی متکلم فیہ نہ ہو اور مذکورہ روایات میں سے کسی میں یہ تمام شرائط موجود نہیں ہیں، تو ہماری طرف سے سوال ہے کہ یہ احادیث ان کی شرائط کے مطابق نہ ہونے کے باوجود وہ لوگ منبر پر سلام کا التزام کیوں کرتے ہیں۔ اور حنفیہ کے اوپر اعتراض اور الزام بھی قائم کرنے کی کوشش کرتے ہیں؛ حالانکہ حنفیہ کے یہاں اس قسم کی روایات پر عمل کرنے میں اختیار ہے، اگر کوئی عمل کرتا ہے تو اس کی بھی اجازت ہے اور اگر کوئی عمل نہیں کرتا ہے تو اس پر بھی کوئی ملامت نہیں؛ لیکن سوال یہ ہے کہ حنفیہ کے یہاں اس قسم کی روایات پر عمل کرنے اور نہ کرنے میں اختیار ہے۔ اور امر اختیار میں کسی کو کسی پر رد و قدح کا حق نہیں ہوتا، اگر کوئی اس پر عمل کرتا ہے، تو اس کو ثواب ملنے کی امید کی جاتی ہے اور اگر کوئی عمل نہیں کرتا ہے، تو اس پر کوئی حرج بھی نہیں۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۵/ربیع الاول ۱۴۳۱ھ

(فتویٰ نمبر: الف/۳۶۷/۷۵)

الجواب صحیح:

احقر محمد سلمان منصور پوری غفرلہ

۵/۳/۱۴۳۱ھ

## خطبہ جمعہ میں عصا ہاتھ میں لینا

**سوال [۳۶۷]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ جمعہ کا خطبہ دیتے وقت ہاتھ میں عصا لینا اور اس پر ٹیک لگا کر خطبہ دینا مسنون ہے یا نہیں؟ اگر مسنون ہے تو اس دور میں اس پر عمل کیوں متروک ہے؟ کیا اس سنت کو زندہ کرنے کی کوشش کرنی چاہئے؟

اگر مسنون عمل نہیں ہے، تو شرعاً اس کی حیثیت کیا ہے؟ ہمارے علاقہ ضلع سیتا پور میں کچھ لوگ عصا لے کر خطبہ دیتے ہیں، کچھ لوگ بغیر عصا کے خطبہ دیتے ہیں، شرعی حیثیت واضح فرما کر شکرگذاری کا موقع دیں۔

المستفتی: شریف احمد مظاہری، مدرس مدرسہ تعلیم القرآن چوہے ٹولہ، شہر سیتا پور

باسمہ سبحانہ تعالیٰ

**الجواب وباللہ التوفیق:** حضرات فقہاء نے یہ وضاحت فرمائی ہے کہ جن بلاد کو

لڑائی اور قتال کے ذریعہ فتح کیا گیا ہے، ان میں عصا یا تلوار پر ٹیک لگا کر خطبہ دینا مستحب ہے۔ اور جن بلاد کو بغیر قتال کے صلح کے ذریعہ فتح کیا گیا ہے، اس میں بغیر عصا اور بغیر

تلوار کے خطبہ دینا مستحب ہے۔ اور بعض فقہاء نے مطلقاً عصا پر ٹیک لگا کر خطبہ دینا مستحب لکھا ہے؛ اس لئے ہمارے ہندوستان میں لوگوں کو اختیار ہے کہ چاہے عصا ہاتھ میں لے کر

خطبہ دیں اور چاہے بغیر عصا کے خطبہ دیں، دونوں طرح جائز ہے اور دونوں میں سے کوئی بھی خلاف شریعت نہیں ہے؛ ہاں البتہ یہ کہا جاسکتا ہے کہ بہتر یہ ہے کہ کبھی عصا ہاتھ میں لے کر

خطبہ دیا جائے اور کبھی بغیر عصا کے خطبہ دیا جائے؛ لہذا سیتا پور میں جو لوگ عصا ہاتھ میں لے

کر خطبہ دیتے ہیں اور جو لوگ بغیر عصا کے خطبہ دیتے ہیں دونوں جائز ہے، کسی کو کسی پر تکبیر کرنے کا حق نہیں ہے اور عصا کو لازمی سمجھنا بدعت ہے اور اس کا ترک ایسے حالات میں اولیٰ اور افضل ہے۔ (مستفاد: امداد المفتیین ص: ۳۸۱)

في الدر: يخطب الإمام بسيف في بلدة فتحت به كمكة، وإلا لا كالمدينة. وفي الحاوي القدسي: إذا فرغ المؤذنون قام الإمام والسيف في يساره، وهو متكئ عليه. وفي الخلاصة: يكره أن يتكئ على قوس، أو عصا. وفي الشامية: استشكله في الحلية بأن في رواية أبي داؤد أنه صلى الله عليه وسلم قام أي في الخطبة متوكئاً على عصا أو قوس الخ. ونقل القهستاني عن المحيط أن أخذ العصا سنة كالقيام. (در مختار مع الشامی، كتاب الصلاة، باب الجمعة، كراچی ۱۶۳/۲، زکریا ۴۱/۳) فقط واللہ سبحانہ وتعالیٰ علم

الجواب صحیح:

احقر محمد سلمان منصور پوری غفرلہ  
۱۳۲۹/۳/۱۶ھ

کتبہ: شبیر احمد قاسمی عفا اللہ عنہ  
۱۶ ربیع الاول ۱۴۲۹ھ  
(فتویٰ نمبر: الف: ۵۵۱۰/۳۸)

## ہاتھ میں عصا لے کر خطبہ دینا

**سوال [۳۶۲۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جمعہ کا خطبہ دیتے وقت عصا لے کر خطبہ دینا کیسا ہے؟ شرعی حکم کیا ہے؟

المستفتی: محمد کمال

باسمہ سبحانہ تعالیٰ

**الجواب وبالله التوفیق:** جمعہ کا خطبہ دیتے وقت ہاتھ میں لاٹھی لینے کے بارے میں دو طرح کی فقہی روایات ملتی ہیں۔ در مختار اور عالمگیری میں خلاصہ کے حوالہ سے کراہت منقول ہے۔ اور علامہ شامی نے قہستانی کے حوالہ سے سنیت کا قول ذکر کیا ہے؛ لہذا جب



روایات دونوں طرح کی ہیں، تو کبھی لائٹھی ہاتھ میں لی جائے اور کبھی نہ لی جائے، لائٹھی لینے کا التزام نہ کیا جائے۔ (مستفاد: امداد الفتاویٰ ۶۸۲/۱، فتاویٰ محمودیہ قدیم ۲۰۷/۷، جدید ڈائجسٹ ۲۶۹/۸، فتاویٰ سعیدیہ ص: ۱۰۷، احسن الفتاویٰ ۱۳۲/۴)

ویکرہ أن یتکئی علی قوس أو عصا، قال الشامي: أنه صلى الله عليه وسلم قام أي في الخطبة متوكئاً على عصا، أو قوس (إلى قوله) ونقل القهستاني عن عيد المحيط أن أخذ العصا سنة. (شامي، كتاب الصلاة، باب الجمعة، زكريا ۴۱/۳، کراچی ۱۶۳/۲)

وفي الهندية: ويكره أن يخطب متكئاً على قوس أو عصاً، كذا في الخلاصة. (عالمگیری، الباب السادس عشر في صلاة الجمعة، زكريا قدیم ۱۴۸/۱، جدید ۲۰۹/۱) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ  
۲۹/ جمادی الثانیہ ۱۴۱۷ھ  
(فتویٰ نمبر: الف/۳۲/۲۹۳۱)

## کیا حضور ﷺ سے عصا لے کر خطبہ دینا ثابت ہے؟

**سوال [۳۶۲۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ حضور ﷺ سے عصا لے کر خطبہ دینے کا ثبوت ہے یا نہیں؟ اگر ہے تو آپ ﷺ کے عصا کا حجم اور کیفیت کو بیان فرما کر عند اللہ ماجور ہوں۔

المستفتی: مفتی قمر عالم، نگینہ بجنور

باسمہ سبحانہ تعالیٰ

**الجواب وباللہ التوفیق:** فتاویٰ تاتارخانیہ میں عصا ہاتھ میں لینے کو خلاف سنت لکھا ہے؛ لیکن یہ بات قابل غور ہے؛ اس لئے کہ متعدد احادیث شریفہ میں حضور ﷺ کا عصا ہاتھ میں لے کر خطبہ دینا ثابت ہے۔ مصنف ابن ابی شیبہ کے حاشیہ کی روایت سے معلوم ہوتا ہے

کہ عصا کی لمبائی آپ کے کونکھ کے برابر تھی، جس کو آپ پکڑ کر آسانی سے ٹیک لگایا کرتے تھے۔ اور عصا پر ٹیک لگانے کی روایت متعدد کتب احادیث میں مروی ہے، مگر اس کی موٹائی کتنی تھی احقر کو دستیاب نہیں ہو سکی۔  
روایات ملاحظہ فرمائیے:

عن شعيب بن رزيق الطائفي حدثنا طويلاً وفيه، فأقمنابها أياماً شهدنا فيها الجمعة مع رسول الله صلى الله عليه وسلم، فقام متكئاً على عصا أو قوس النخ. (أبو داؤد، كتاب الصلاة، باب الرجل يخطب على قوس، النسخة الهندية ۱/ ۵۶، رقم: ۱۰۹۶، صحيح ابن خزيمة، المكتب الإسلامي ۱/ ۷۰۳، رقم: ۱۴۵۲)

حدثني أبي عن أبائه أن رسول الله صلى الله عليه وسلم كان إذا خطب في الحرب خطب على قوس، وإذا خطب في الجمعة خطب على عصاً. (السنن الكبرى للبيهقي، باب الإمام يعتمد على عصا، أو قوس، أو ما شبههما إذا خطب، دارالفكر ۴/ ۴۴۷، رقم: ۵۸۴۷، سنن ابن ماجه، كتاب الصلاة، باب ماجاء في الخطبة يوم الجمعة، النسخة الهندية، دارالسلام رقم: ۱۱۰۷، المعجم الكبير للطبراني، دار احياء التراث العربي ۶/ ۳۹، رقم: ۵۴۴۸)

عن يزيد بن البراء عن أبيه، أن النبي صلى الله عليه وسلم، خطب على قوس أو عصاً. (مسند أحمد بن حنبل ۴/ ۳۰۴، رقم: ۱۸۹۱۸، المصنف لابن أبي شيبة، مؤسسة علوم القرآن جديد ۴/ ۱۷۷، رقم: ۵۶۰۸، وهكنا في مصنف عبد الرزاق، رقم: المجلس العلمي ۵۶۵۸)

وفي حديث طويل ذكره الإمام أحمد بن حنبل في مسنده قال: فتقدم فصلى ركعتين، ثم سلم، ثم استقبل الناس بوجهه وأعطى قوساً أو عصاً فاتكأ عليه النخ. (مسند أحمد بن حنبل ۴/ ۲۸۲، رقم: ۱۸۶۸۲)

عن جرير<sup>رض</sup>، قال قلت لعطاء: أكان رسول الله صلى الله عليه وسلم يقوم

إذا خطب على عصا؟ قال: نعم! وكان يعتمد عليها اعتماداً. (السنن الكبرى للبيهقي، باب الإمام يعتمد على عصا أو قوس، أو ما اشبههما، دارالفكر ۴/ ۴۴۷، رقم: ۵۸۴۸، وهكذا في المستدرک للحاکم، مکتبه نزار مصطفى الباز جدید ۱/ ۶، رقم: ۲۳۴، رقم: ۶۵۵۴، المعجم الكبير، دار إحياء التراث العربي ۱۱/ ۳۱۰، رقم: ۱۲۰۹۸، مجمع الزوائد ۲/ ۱۸۷)

عن ابن شهاب، حدثنا طويلاً: وفيه قال ابن شهاب: وكان إذا قام أخذ عصاً، وهو قائم على المنبر، ثم كان أبو بكر الصديقؓ، وعمر بن الخطابؓ، وعثمان بن عفانؓ يفعلون ذلك. (مراسيل أبي داؤد ۲/ ۷، مستفاد: حاشية الفتاوى التاتارخانية ۲/ ۵۶۵-۵۶۶، تحت رقم المسئلة: ۳۳۰۹)

وأما حديث ابن الزبير فذكره تحت عنوان: ذكر قضيبه صلى الله

عليه وسلم ۱/ ۱۲۸

وفي إسناده ابن لهيعة: ولفظه: كان يخطب ومعه مخصرة أي عصاً طولها إلى حد خصر صاحبها، فهي قصيرة. (هامش المصنف لابن أبي شيبة، مؤسسة علوم القرآن جديد ۴/ ۱۷۸) فقط واللّه سبحانه وتعالى أعلم

کتبہ: شبیر احمد قاسمی عفا اللہ عنہ

۹ رزی قعدہ ۱۴۳۴ھ

(فتویٰ نمبر: الف/۳۰/۱۱۳۰)

## عصا ہاتھ میں لے کر خطبہ دینا

**سوال [۳۶۳۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے ریاست آسام میں ایک مولانا بوقت خطبہ عصا بکف ہو کر زبانی خطبہ سناتے ہیں اور دستہ عصا پر ایک ایسی رحل کا انتظام کیا گیا ہے کہ وہ بظاہر دستہ ہی نظر آتی ہے؛ لیکن اگر خطبہ دیکھ کر پڑھنا چاہیں، تو اسے کھول کر وہ رحل بن جاتی ہے۔ اور اس پر کتاب رکھ کر باسانی خطیب خطبہ دے سکتا ہے؛ چونکہ وہاں دیکھ کر خطبہ خواں کی اکثریت ہے اور عصا

ساز مولانا کا اسی پر تعامل ہے؛ لیکن دیگر علماء کرام اس پر اعتراض کرنے لگے اور خاصا اختلاف کھڑا ہو گیا ہے۔ اب مولانا موصوف یہ کہتے ہوئے دفاع کرنے لگے کہ اگر عصا کے ساتھ رحل بایں صورت بنائی جائے کہ وہ بند نہ کی جاسکے اور مستقل رحل کی شکل و ساخت اختیار کر جائے، تو وہ قابل استعمال نہیں ہو سکتی اور اس عصا کے ساتھ جو رحل ملحق ہے، وہ بظاہر بعید از شناس ہے؛ اس لئے اس میں کوئی قباحت نہیں ہے، اس کو دستہ ہی قرار دے کر استعمال کیا جاسکتا ہے؛ لہذا مفتیان کرام اس مسئلہ کی اختلافی جہت کو سامنے رکھ کر فیصلہ فرمائیں کہ خطبہ میں مطلقاً عصا کا استعمال شریعت کی نظر میں کس حیثیت کا حامل ہے اور عصا مذکور کے استعمال میں کوئی قباحت ہے یا نہیں؟ جواب خواہ نفی کی صورت میں ہو یا اثبات کی صورت میں اسباب و وجوہات سے روشناس فرمائیں۔

المستفتی: مولوی محمد ضیاء الحق ہیلانندی، معلم دارالعلوم، دیوبند

باسمہ سبحانہ تعالیٰ

**الجواب وباللہ التوفیق:** بوقت خطبہ عصا کا ہاتھ میں لینا شرعاً مسنون و مستحب ہے۔ حضور ﷺ سے صراحت کے ساتھ عصا کا سہارا لے کر خطبہ دینا ثابت ہے؛ لیکن مداومت کا کہیں ثبوت نہیں ہے، اس بناء پر کبھی کبھی عصا لئے بغیر بھی خطبہ دیا جائے، تاکہ لوگ ضروری نہ سمجھنے لگیں؛ کیونکہ مستحب کو ضروری سمجھنا بھی مکروہ ہے؛ البتہ اگر خطیب ایسا ہو کہ عصا کا سہارا لیے بغیر کھڑا نہ ہو سکتا ہو، تو اس کو مداومت کے ساتھ عصا کا سہارا لے کر خطبہ دینے میں کوئی مضائقہ نہیں، احادیث میں مطلقاً عصا کی بات ہے، اس کی کیفیت اور ساخت کا بیان نہیں ہے؛ اس لئے اگر آپس میں اختلاف کا اندیشہ نہ ہو تو سوال نامہ میں مذکور ساخت و کیفیت کا عصا لے کر خطبہ دینے میں شرعاً کوئی قباحت نہیں ہے۔ (مستفاد: امداد الفتاویٰ ۶۸۱/۱، محمودیہ قدیم ۲۳۲/۱۲، ۲۰۷/۷، ڈبھیل ۲۶۹/۸، احسن الفتاویٰ ۱۵۲/۳، امداد الاحکام ۳۵۰/۲، امداد المفتیین ۳۷۵، ۳۸۲، کفایت المفتی قدیم ۲۱۴/۳، جدید زکریا ۲۶۰/۳)

شعیب ابن رزیق الطائفی قال: جلست إلی رجل له

صحبة-إلى- فأقمنابها أياماً شهدنا فيها الجمعة مع رسول الله صلى الله عليه وسلم، فقام متكئاً على عصا أو قوس. الحديث (سنن أبي داؤد، كتاب الصلاة،

باب الرجل يخطب على قوس، النسخة الهندية ۱/۵۶، دارالسلام رقم: ۱۰۹۶)

ويكره أن يتكئ على قوس أو عصا. (در مختار) وفي الشامية: ونقل القهستاني عن عيد المحيط أن أخذ العصا سنة كالقيام. (شامي، كتاب الصلاة،

باب الجمعة، كراچی ۲/۱۶۳، زكريا ۳/۴۱، حاشية الطحطاوي على المراقي، باب صلاة

الجمعة، دارالكتاب ديوبند ۴۶/۵، البحار الرائق، كتاب الصلاة، باب صلاة الجمعة، زكريا

۲/۲۶۰، كوئٹہ ۲/۱۴۸) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۳ محرم الحرام ۱۴۲۲ھ

(الف فتویٰ نمبر: ۳۵/۷۰۴۵)

## کیا حضور ﷺ نے عصا ہاتھ میں لے کر خطبہ دیا ہے؟

**سوال [۳۶۳۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ پیغمبر علیہ الصلاۃ والسلام نے عصا ہاتھ میں لے کر خطبہ دیا ہے یا نہیں؟ اگر آپ علیہ السلام نے عصا ہاتھ میں لے کر خطبہ دیا ہے، تو اس عصا کی لمبائی کتنی تھی اور اس کو چوڑائی کتنی تھی؟

المستفتی: محمد اقبال آسی

باسمہ سبحانہ تعالیٰ

**الجواب وبالله التوفیق:** پیغمبر علیہ الصلاۃ والسلام نے عصا ہاتھ میں لے کر خطبہ دیا ہے اور یہ حدیث سے ثابت ہے، فقہاء نے اسے مستحب قرار دیا ہے اور اس عصا کی لمبائی کمر مبارک کی حد تک تھی۔

حدثنا وكيع عن أبي جناب عن يزيد بن البراء عن أبيه أن النبي صلى

اللہ علیہ وسلم خطبہم یوم عیدِ وفی یدہ قوسٌ أو عصا. (المصنف لابن أبی شیبہ، مؤسسة علوم القرآن ۱۷۸/۴، رقم: ۵۶۰۸)

وأما حدیث ابن الزبیر..... وفی إسنادہ ابن لہیعہ، ولفظہ: کان یخطب ومعہ منحصرۃ أي عصا طولہا إلى حد خصر صاحبہا، فہی قصیرۃ. (ہامش المصنف لابن أبی شیبہ ۱۷۸/۴، بیروت)

عن ابن جریج قال: قلت لعطاء: أکان رسول اللہ صلی اللہ علیہ وسلم یقوم إذا خطب علی عصا؟ قال: نعم! وکان یعتمد علیہا اعتماداً. (السنن الکبریٰ، البیہقی بیروت ۲۹۲/۳)

عبد الرزاق عن معمر قال: سمعت بعض أهل المدينة یذکر أن النبی صلی اللہ علیہ وسلم، کان إذا خطب اعتمد علی عصاه اعتماداً. (مصنف عبد الرزاق ۲۸۸/۳، بیروت) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۸ ذی قعدہ ۱۴۳۲ھ

(فتاویٰ نمبر: الف/۲۰/۱۱۳۲۰)

## عصا ہاتھ میں لے کر خطبہ دینا

**سوال [۳۶۳۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مہبئی میں امام اپنے ہاتھ میں عصا کیوں لیتے ہیں؟ ناچیر لکھنؤ کا باشندہ ہے، اس ملک کے کافی حصوں کا دورہ کیا ہے؛ لیکن یہ طریقہ نہیں پایا، یہ طریقہ سنت ہے یا فرض یا کہ بدعت ہے؟ اگر بدعت ہے تو اسے کس طرح دور کیا جاسکتا ہے؟ امید کہ آپ اس بارے میں کچھ روشنی ڈالیں گے۔

المستفتی: امین الدین

باسمہ سبحانہ تعالیٰ

**الجواب وباللہ التوفیق:** امام کے اپنے ہاتھ میں عصا لینے سے اگر سائل کی مراد

خطبہ جمعہ کے وقت ہاتھ میں لینا ہو تو اس سلسلہ میں کتب فقہ میں سنت اور کراہت دونوں طرح کی روایات منقول ہیں۔

ویکرہ أن یتکئی علی قوس أو عصا. (در مختار، کتاب الصلاة، باب الجمعة، کراچی ۱۶۳/۲، زکریا ۴۱/۳، البحر الرائق، کتاب الصلاة، باب صلاة الجمعة، زکریا ۲/۲، کوئٹہ ۱۴۸/۲)

ونقل القهستاني عن عبد المحيط أن أخذ العصا سنة كالقيام. (شامی، کراچی ۱۶۳/۲، زکریا ۴۱/۳)

تو دونوں روایات کے درمیان مطابقت یوں ہے کہ عصا لینا مکروہ نہیں ہے، ٹیک لگانا اور اس کا التزام مکروہ ہے۔ اور بغیر عذر التزاماً ہاتھ میں عصا لینا مکروہ نہیں ہے۔ (مستفاد: امداد الفتاویٰ ۴۳۱/۱، فتاویٰ واحدی ۲۳۴/۱)

لہذا عصاء ہاتھ میں لینے والوں کو کچھ نہ کہا جائے اور نہ ہی عصا ہاتھ میں لینے والوں کو کچھ کہا جائے۔ فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۸ صفر المظفر ۱۴۱۰ھ  
(فتویٰ نمبر: الف ۱۶۷۱/۲۵)

## خطبہ جمعہ کی مقدار

**سوال [۳۶۳۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ خطبہ جمعہ کی مقدار کتنی ہے اور اس حد سے تجاوز کرنے پر کیا حکم ہے؟

المستفتی: نور الحسن

باسمہ سبحانہ تعالیٰ

**الجواب وباللہ التوفیق:** مختصر خطبہ دینا مسنون ہے، جس کی مقدار قرآن پاک کی طوال مفصل سورتوں کے بقدر ہے، اس سے زیادہ خطبہ کو لمبا کرنا مکروہ ہے۔ نیز یہ کہ دونوں خطبے دونوں رکعتوں سے لمبے نہ ہوں۔ (مستفاد: از فتاویٰ دارالعلوم ۱۵۴/۵)

ویسن خطبتان خفیفتان، وتکره زیادتہما علی قدر سورۃ من طوال  
المفصل . (شامی مع الدر المختار، کتاب الصلاة، باب الجمعة، زکریا ۲۰/۳، کراچی  
۱/۴۸، ۲، وھکذا فی البحر الرائق، کتاب الصلاة، باب صلاة الجمعة ۲/۴۸،  
زکریا ۲/۲۵۸)

عن واصل بن حیان، قال: قال أبو وائل، خطبنا عمار، فأوجز وأبلغ،  
فلما نزل قلنا، یا أبا یقظان لقد أبلغت وأوجزت، فلو كنت تنفست فقال:  
إنی سمعت رسول اللہ صلی اللہ علیہ وسلم، یقول: إن طول صلاة الرجل،  
وقصر خطبته، مننۃ من فقہه، فأطیلوا الصلاة، واقصروا الخطبة، وإن من  
البيان سحراً. (صحیح مسلم، کتاب الجمعة، فصل فی إيجاز الخطبة وإطالة الصلاة،  
النسخة الهندیة ۱/۲۸۶، بیت الأفكار رقم: ۸۶۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۹ جمادی الثانیہ ۱۴۱۵ھ  
(فتویٰ نمبر: الف/۳۱/۲۰۸۳)

الجواب صحیح:  
احقر محمد سلمان منصور پوری غفرلہ  
۲۹/۶/۱۴۱۵ھ

## عذر کی وجہ سے چوکی یا زمین پر خطبہ دینا

**سوال [۳۶۳۴]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ مسجد کا منبر چھوٹا ہے، جس کی وجہ سے امام صاحب خطبہ دینے کے لئے صحیح طور پر  
کھڑے نہیں ہو سکتے۔ دریافت یہ کرنا ہے کہ جمعہ کا خطبہ منبر پر کھڑے ہو کر ہی دینا ضروری ہے یا  
نیچے کھڑے ہو کر بھی خطبہ دے سکتے ہیں اور نیچے کوئی چوکی وغیرہ ڈالی جائے یا زمین پر کھڑے  
ہو کر خطبہ دیا جا سکتا ہے؟ جو طریقہ بھی شریعت مطہرہ کی روشنی میں درست ہو تحریر فرمادیں۔

المستفتی: جلیس احمد، ٹانڈہ بادی، راپور

باسمہ سبحانہ تعالیٰ

**الجواب وباللہ التوفیق:** خطبہ منبر پر کھڑے ہو کر دینا مسنون ہے، مگر سوال نامہ



میں ذکر کردہ معقول عذر کی وجہ سے چوکی یا زمین پر کھڑے ہو کر خطبہ دیا جائے، تو بلا کراہت جائز اور درست ہے۔ (مستفاد: فتاویٰ دارالعلوم ۱۲۶/۵)

قال أبو رفاعة العدوي: انتهيت إلى رسول الله صلى الله عليه وسلم، وهو يخطب، فقلت: يا رسول الله! رجل غريب جاء يسأل عن دينه، لا يدري ما دينه؟ قال: فجاء رسول الله صلى الله عليه وسلم وترك خطبته، ثم أتى بكرسي خلت قوائمه حديثاً فصعد رسول الله صلى الله عليه وسلم، فجعل يعلمني مما علمه الله، ثم أتى خطبته فأتىها. (المعجم الكبير للطبراني، دار إحياء التراث العربي ۵۹/۲، رقم: ۱۲۸۴، صحيح مسلم، كتاب الجمعة، باب من دخل المسجد والإمام يخطب، النسخة الهندية ۲۸۷/۱، بيت الأفكار رقم: ۸۷۶، صحيح ابن خزيمة، المكتب الإسلامي ۷۰۶/۱، رقم: ۱۴۵۷، ۸۷۲/۲، رقم: ۱۸۰۰) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۵ ربیع الاول ۱۴۱۶ھ

۱۴۱۶/۳/۱۵ھ

(فتویٰ نمبر: الف ۳۳۳۳۳۸۳)

## جمعہ کے دونوں خطبوں کے درمیان بیٹھنا سنت ہے؟

**سوال [۳۶۳۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دونوں خطبوں کے درمیان بیٹھنا کیسا ہے اور بیٹھنے کی مقدار کیا ہے؟ اگر نہ بیٹھے تو کوئی حرج تو نہیں ہے؟ شریعت کی رو سے مفصل و مدلل جواب عنایت فرمائیں۔

المستفتی: محمد ابراہیم

باسمہ سبحانہ تعالیٰ

**الجواب وباللہ التوفیق:** جمعہ کے دونوں خطبوں کے درمیان بیٹھنا سنت ہے اور اس کی مقدار تین چھوٹی آیتوں کے پڑھنے کے بقدر ہے، اگر کوئی شخص دو خطبوں کے درمیان نہ بیٹھے تو دو خطبہ شمار نہ ہوں گے، بلکہ ایک خطبہ شمار ہوگا اور ایسا کرنے والا تارک سنت ہوگا۔

عن ابن عمر رضي الله عنهما قال: كان النبي صلى الله عليه وسلم،  
يخطب قائماً، ثم يقعد، ثم يقوم كما تفعلون الآن. (صحيح البخاري، كتاب  
الجمعة، باب الخطبة قائماً، النسخة الهندية ۱/۲۵، رقم: ۹۱۰، ف: ۹۲۰)

(بجلسة بينهما) بقدر ثلث آيات على المنهب وتاركها مسيء على الأصح .  
(در مختار مع الشامی، کتاب الصلاة، باب الجمعة، کراچی ۲/۱۴۸، زکریا ۳/۲۰،  
فتاویٰ عالمگیری، الباب السادس عشر في صلاة الجمعة، زکریا قدیم ۱/۱۴۷، جدید ۱/۲۰۸،  
هدایة، کتاب الصلاة، باب صلاة الجمعة، اشرفی ۱/۱۶۸) فقط واللہ سبحانہ وتعالیٰ علم

کتبہ: شبیر احمد قاسمی عفا اللہ عنہ  
۲۹ جمادی الاولیٰ ۱۴۲۱ھ  
(فتویٰ نمبر: الف/۳۵/۶۷۰۰)

الجواب صحیح:  
احقر محمد سلمان منصور پوری غفرلہ  
۲۹/۵/۱۴۲۱ھ

## خطبہ کے بعد حضور ﷺ مصلے پر بیٹھتے تھے یا جماعت شروع فرماتے تھے؟

**سوال [۳۶۳۶]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ حضور اکرم نور مجسم ﷺ نماز جمعہ کا خطبہ ارشاد فرمانے کے بعد مصلے پر تشریف فرما  
ہوتے تھے یا کھڑے ہو جاتے تھے، مکبر کی تکبیر کھڑے ہو کر سماعت فرماتے تھے یا بیٹھ کر؟  
حدیث پاک کی روشنی میں مع حوالہ کتب تفصیل کے ساتھ بیان فرمائیں۔

المستفتی: اکبر علی، خادم مدرسہ اسلامیہ مصباح العلوم پیرا راپور  
باسمہ سبحانہ تعالیٰ

**الجواب وباللہ التوفیق:** حضور ﷺ کا معمول یہ تھا کہ خطبہ سے فراغت کے بعد  
مکبر شریف سے نیچے اتر کر مصلے پر تشریف لیا کر کھڑے رہتے اور مؤذن تکبیر کہتے تھے اور  
مؤذن کے تکبیر سے فارغ ہونے تک مصلے پر ہی کھڑے رہتے تھے۔

عن السائب بن يزيد قال: ما كان لرسول الله صلى الله عليه وسلم  
إلا مؤذن واحد إذا خرج أذن وإذا نزل أقام، و أبو بكر، وعمر، كذلك.

الحديث (ابن ماجه شريف، كتاب الصلاة، باب ماجاء في الأذان يوم الجمعة، النسخة الهندية ۷۹، دارالسلام رقم: ۱۳۵)

أقيمت بحيث يتصل أول الإقامة بأخر الخطبة، وتنتهي الإقامة بقيام الخطيب مقام الصلاة الخ (شامي، كتاب الصلاة، باب الجمعة، زكريا ۳/۳۹، كراچي ۱۶۱/۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۳۰۸/ جمادی الاولیٰ ۱۴۱۲ھ  
(فتویٰ نمبر: الف ۲۷/۲۹۲)

## خطبہ میں امام کا خلفاء راشدین و دیگر صحابہ کا نام نہ لینا

**سوال [۳۶۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری جامع مسجد میں جمعہ کے دن نماز جمعہ سے قبل، جو خطبہ ثانیہ دیا جاتا ہے، اس میں مقیم پیش امام و خطیب باوجود کتاب خطبہ یعنی خطبات الاحکام حضرت تھانویؒ کے ہونے کے وہ زبانی خطبہ پڑھتے ہیں، جس میں اہل بیت و خلفاء راشدین و دیگر صحابہ کے نام نامی کا تذکرہ نہیں کرتے، یہ معمول ہر جمعہ میں جاری ہے، اس سلسلہ میں امام موصوف کا یہ عمل از روئے شرعی آداب کیسا ہے؟

المستفتی: محمد مسعود کورانی اڑیسہ

باسمہ سبحانہ تعالیٰ

**الجواب وباللہ التوفیق:** خطبہ جمعہ میں خلفاء راشدین وغیرہ کے ناموں کو ذکر کرنا مستحب ہے، لازم یا واجب نہیں اور نہ ہی خطبہ جمعہ دیکھ کر پڑھنا لازم ہے؛ بلکہ زبانی خطبہ پڑھنے پر قادر ہے، تو زبانی پڑھنا زیادہ بہتر ہے؛ اس لئے اگر امام صاحب کوئی ایسا خطبہ پڑھیں، جس میں خلفاء راشدین وغیرہ کے ناموں کا ذکر نہ ہو، تو اس کی وجہ سے امام صاحب پر طعن و تشنیع کرنا درست نہیں ہے؛ ہاں البتہ امام صاحب کو ترغیب دی جائے، خلفائے

راشدین کا نام بھی دورانِ خطبہ آجائے تو بہتر ہے، نہ آنے پر کوئی الزام نہیں۔

ویندب ذکر الخلفاء الراشدين، والعمین ہما حمزة، والعباس  
رضي الله عنهما الخ (شامی، کتاب الصلاة، باب الجمعة، کراچی ۱۴۹/۲،  
زکریا ۲۱/۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۱/۵/۱۴۲۷ھ

کتبہ: شبیر احمد قاسمی عفا اللہ عنہ

۵/۲۷ قعدہ ۱۴۲۷ھ  
(فتویٰ نمبر: الف/۳۸۳۳۸۹۱)

## دورانِ خطبہ دشمنانِ اسلام پر لعنت بھیجنا

**سوال [۳۶۳۸]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ زید خطبہ جمعہ میں یہود و نصاریٰ اور مشرکین پر لعنت اور بددعا کے الفاظ کہتا ہے، کیا ان کا خطبہ میں مذکورہ افراد پر ان الفاظ کا کہنا درست ہے یا نہیں؟ دونوں صورتوں میں جواب مع دلائل تحریر فرمائیں؟

المستفتی: محمد عثمان امر وہوی

باسمہ سبحانہ تعالیٰ

**الجواب وباللہ التوفیق:** غیر قوم پر ہر زمانے میں اور ہر موقع پر لعنت کرنے کی بات ثابت نہیں ہے، ہاں البتہ جب غیر کی طرف سے مسلمانوں پر مظالم ہونے لگیں، تو فجر کی نماز میں قنوت نازلہ پڑھی جائے، اس میں دشمنانِ اسلام پر لعنت اور بددعا کے الفاظ استعمال کرنے کی اجازت ہے، اسی طرح خطبہ جمعہ میں بھی ایسے مظالم کے زمانے میں لعنت کی اجازت ہے، حضور ﷺ نے مسلسل ایک مہینہ ایسے مظالم کے موقع پر لعنت کے ساتھ بددعا فرمائی ہے، مگر مسلسل ہر زمانے میں نہیں؛ اس لئے اگر زید ایسے مظالم کے زمانے میں خطبہ جمعہ میں لعنت کی بددعا کرتے ہیں تو گنجائش ہے، مگر مسلسل ہر زمانے میں نہیں کرنی چاہئے۔)

مستفاد: فتاویٰ محمودیہ جدید ڈائجیل (۱۷۴/۷)

عن أنسٍ قال: قنت النبي صلى الله عليه وسلم بعد الركوع شهراً يدعو على رعل و ذكوان، ويقول: عصية عصت الله ورسوله. (بخاري شريف، كتاب المغازي، باب غزوة الرجيع ورعل و ذكوان، النسخة الهندية ۵۸۷/۲، رقم: ۳۹۴۷، ف: ۴۰۹۴) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۹/۵/۲۵ھ

کتبہ: شبیر احمد قاسمی عفا اللہ عنہ  
۹ جمادی الاولیٰ ۱۴۲۹ھ  
(فتویٰ نمبر: الف/۳۸/۹۶۵۵)

## دوران خطبہ ”السلطان ظل اللہ“ کے الفاظ کہنا

**سوال [۳۶۳۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جمعہ کے خطبہ میں بعض خطیب درمیان خطبہ یہ جملے بھی کہتے ہیں کہ ”السلطان ظل اللہ فی الأرض من أکرمہ أکرمہ اللہ و من أہانہ أہانہ اللہ“ کیا اس وقت ہندوستان میں بوقت خطبہ ان جملوں کا کہنا صحیح ہے؟ اگر صحیح ہے تو کون شخص مراد ہوگا؟ اور اگر کوئی اس کا مصداق نہیں ہے، تو کیا ان الفاظ کا کہنا ترک کر دیا جائے؟

المستفتی: قاری احمد علی، استاذ مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** جہاں اسلامی حکومت ہو وہاں بھی ان الفاظ کا کہنا مستحب نہیں ہے اور جہاں اسلامی حکومت نہ ہو وہاں ان الفاظ کا کہنا درست نہیں اور ہندوستان میں بھی غیر اسلامی حکومت ہے؛ لہذا اس سے اجتناب کرنا چاہئے۔ (مستفاد: جواہر الفقہ، کتبہ تفسیر القرآن ۱۰۹/۴)

و أما الدعاء للسلطان في الخطبة، فلا يستحب لما روي أن عطاء سئل عن ذلك، فقال: أنه محدث وإنما كانت الخطبة تذكيراً، في الخلاصة

وغیرها: الدنو من الإمام أفضل من التباعد علی الصحیح، ومنہم من احتار التباعد حتی لا یسمع مدح الظلمة فی الخطبة. (البحر الرائق، کتاب الصلاة، باب الجمعة، زکریا ۲۶۰/۲، کوئٹہ ۱۴۸/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۵/صفر المظفر ۱۴۱۷ھ

(فتویٰ نمبر: الف/۴۲۴۲)

## خطبہ میں ”والسلطان ظل اللہ الخ“ پڑھنا

**سوال [۳۶۴۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ خطبہ میں یہ الفاظ ”والسلطان ظل اللہ فی الأرض، من أھان سلطان اللہ فی الأرض اھانہ اللہ أو من اكرمه اكرمه اللہ“ ذکر کرنا جائز ہے یا نہیں؟ دارالاسلام ہو یا دارالحرب ہو؟

المستفتی: محمد علاء الدین، منی پوری، متعلم مدرسہ عبداللہ ابن مسعود، ٹانڈہ، راجپور

باسمہ سبحانہ تعالیٰ

**الجواب وباللہ التوفیق:** سوال نامہ میں ذکر کردہ روایت کے اکثر الفاظ صحیح حدیث شریف سے ثابت ہیں اور بعض الفاظ صحیح حدیث شریف میں موجود نہیں ہیں اور حدیث شریف سے ثابت شدہ روایات خطبہ میں ذکر کرنا جائز اور درست ہے، چاہے دارالاسلام ہو یا دارالحرب؛ اس لئے کہ خطبہ میں تذکیر اور نصیحت ہوتی ہے اور یہ بھی ایک نصیحت کی بات ہے، اس میں دارالاسلام یا دارالحرب کا کوئی امتیاز نہیں۔

من أھان سلطان اللہ فی الأرض اھانہ اللہ. (ترمذی شریف، ابواب الفتن،

باب بلا ترجمہ، النسخة الهندية ۶/۲، درالسلام رقم: ۲۲۲۴) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲ جمادی الثانیہ ۱۴۲۷ھ  
(فتویٰ نمبر: الف/۲۱/۹۰)

الجواب صحیح:  
احقر محمد سلمان منصور پوری غفرلہ  
۲/۶/۱۴۲۷ھ

## خطبہ میں ”السلطان ظل اللہ“ پڑھنے کے عدم جواز کے فتویٰ سے رجوع

**سوال [۳۶۴۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ آپ کے دفتوں میرے سامنے ہیں اور دونوں میں سائل نے یہ سوال پوچھا ہے کہ خطبہ میں ”السلطان ظل اللہ فی الأرض من أھان سلطان اللہ فی الأرض أھانہ اللہ“ کا پڑھنا مشروع ہے یا نہیں؟ لہذا پانچ صفر ۱۴۱۷ھ کے جواب میں جو اہر الفقمہ اور بحر کے حوالہ سے لکھا گیا ہے کہ ان الفاظ کا کہنا اسلامی حکومت میں مستحب نہیں ہے اور غیر اسلامی حکومت میں درست نہیں ہے اور ہندوستان میں بھی غیر اسلامی حکومت ہے؛ جبکہ ۲ جمادی الثانیہ ۱۴۲۷ میں دس سال کے بعد کے جواب میں یہ لکھا گیا ہے کہ چوں کہ یہ الفاظ حدیث میں مذکور ہیں اور صحیح حدیث شریف سے ثابت ہیں؛ اس لئے حدیث شریف سے ثابت شدہ الفاظ کا خطبہ میں ذکر کرنا بلاشبہ جائز اور درست ہے؛ کیونکہ خطبہ میں تذکیر و نصیحت ہوتی ہے اور یہ بھی ایک نصیحت کی بات ہے، چنانچہ حضرت والا سے گزارش ہے کہ دونوں کے درمیان بظاہر جو تعارض نظر آ رہا ہے، اس کو رفع فرما کر ممنون فرمائیں۔

المستفتی: مجیب الرحمن میرٹھی

باسمہ سبحانہ تعالیٰ

**الجواب وباللہ التوفیق:** پہلے فتویٰ میں بحر کی عبارت کے پیش نظر جواب لکھا گیا تھا اور بحر کی عبارت میں سلطان اور بادشاہ کی تعریف اور اس کے لئے دعا کرنے کو خلاف استحباب لکھا ہے اور مسئلہ دارالاسلام کا ہے، اس کی وجہ یہ ہے کہ دارالاسلام میں اگر عادل بادشاہ نہیں ہے، تو اس کے لئے خواہ مخواہ دعا کرنا مستحب نہیں ہے؛ ہاں البتہ اس کی اصلاح

کی غرض سے دعا کرنا جائز ہے اور غیر اسلامی ممالک میں جو حکام ہوتے ہیں، ان کے لئے عدل و انصاف کی دعا کرنا جائز ہے اور ظالم کی ہدایت کی دعا کرنا بھی جائز ہے، اس سے ہٹ کر جب ظلم کر رہا ہو، تو اس ظالم کے لئے یونہی دعا کرنا درست نہیں ہے۔

نیز بحر کی عبارت کا مقصد حاکم کا نام لے کر اس کے لئے دعا کرنا مشروع اور مستحب نہیں ہے، جو اہر الفقہ میں یہی جواب لکھا ہے کہ پاکستان میں بعض لوگ محمد علی جناح کا نام لے کر دعا کر رہے تھے، اس کے جواب میں جو اہر الفقہ میں عدم جواز کی بات لکھی ہے؛ اس لئے کہ وہ متشرع اور تبع شریعت حاکم نہیں تھا، اسی کے پیش نظر ہم نے بھی ۱۴۱۷ھ میں اسی طرح کا جواب لکھا تھا، پھر ۱۴۲۷ھ میں حدیث شریف کے پیش نظر خطبہ میں ان الفاظ کے پڑھنے کو جائز لکھا تھا؛ اس لئے کہ خطبہ تذکیر و نصیحت ہے اور اس حدیث شریف میں جو مضمون ہے اس میں بھی ایک طرح کی نصیحت ہے کہ جو حاکم کا اعزاز کرتا ہے اللہ تعالیٰ اس کا اعزاز کرے گا اور جو حاکم کی اہانت کرتا ہے، تو اللہ تعالیٰ بھی اس کی اہانت کریں گے؛ لہذا بطور نصیحت کے حدیث کے ان الفاظ کو خطبہ میں پڑھنے میں کوئی حرج نہیں ہے چاہے حکومت اسلامی ہو یا غیر مسلم کی ہو، اس میں کوئی فرق نہیں اور حضرت ابو بکرؓ نے یہ حدیث شریف اسی موقع پر بیان فرمائی تھی کہ ایک شخص امیر کی اہانت کے جملے استعمال کر رہا تھا کہ ہمارے امیر کو دیکھو کتنا باریک کپڑا اور فساق کا لباس پہن کر خطبہ دے رہا ہے، اس سے معلوم ہوا کہ امیر تبع شریعت نہیں تھا اور یہ بنو امیہ کے دور کا واقعہ ہے اور اسی موقع پر حضرت ابو بکرؓ نے یہ حدیث شریف سنائی تھی؛ لہذا بطور نصیحت کے خطبہ میں یہ الفاظ پڑھنے میں کوئی حرج نہیں؛ چنانچہ پہلے فتویٰ سے ہم رجوع کرتے ہیں اور دوسرا فتویٰ زیادہ صحیح ہے۔

اس سلسلے میں مزید چند روایات ملاحظہ فرمائیے:

عن زیاد بن کسب العدوی، قال: كنت مع أبي بكره تحت منبر ابن عامر وهو يخطب وعليه ثياب رفاق، فقال أبو بلال: أنظروا إلى أميرنا يلبس ثياب الفساق، فقال أبو بكره: أسكت، سمعت رسول الله صلى الله عليه وسلم



يقول: من أهان سلطان الله في الأرض أهانه الله. (سنن الترمذي، أبواب الفتن، باب بلا ترحمة، النسخة الهندية ۶/۲، دارالسلام رقم: ۲۲۲۴، مسند البزار، مكتبة العلوم والحكم ۹/۱۲۱، رقم: ۳۶۷۰)

عن أبي بكره، قال: سمعت رسول الله صلى الله عليه وسلم يقول: من أكرم سلطان الله في الدنيا، أكرمه الله يوم القيامة، ومن أهان سلطان الله في الدنيا، أهانه الله يوم القيامة. (مسند أحمد بن حنبل ۵/۴۲، رقم: ۲۰۷۰۵، ۵/۴۹، رقم: ۲۰۷۶۹)

عن أبي بكره قال: سمعت رسول الله صلى الله عليه وسلم، يقول: السلطان ظل الله في الأرض، فمن أكرمه أكرمه الله، ومن أهانه أهانه الله. (شعب الإيمان للبيهقي، دارالكتب العلمية بيروت ۶/۱۷، رقم: ۷۳۷۳) فقط واللہ سبحانہ و تعالیٰ اعلم

الجواب صحیح:  
احقر محمد سلمان منصور پوری غفرلہ  
۱۳/۲/۲۰۱۳ھ

کتبہ: شبیر احمد قاسمی عفا اللہ عنہ  
۱۳ صفر المظفر ۱۴۳۶ھ  
(فتویٰ نمبر: الف ۱۱۹۰۱/۲۱)

## محراب کے اندر منبر پر خطبہ دینا

**سوال [۳۶۴۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر منبر بالکل محراب کے اندر ہے اور منبر کی آخری سیڑھی دیوار کی برابر میں ہے، دیوار سے باہر نکلی ہوئی نہیں ہے، تو اس پر خطبہ دینا جائز ہے یا نہیں؟

المستفتی: محمد عباس بردوانی، متعلم مدرسہ شاہی مراوا آباد

باسمہ سبحانہ تعالیٰ

**الجواب وباللہ التوفیق:** ایسی جگہ منبر پر کھڑے ہو کر خطبہ دینا مسنون ہے، جہاں سے سب لوگ امام کو اچھی طرح دیکھ سکیں؛ لہذا جب محراب کے اندر ہونے کی وجہ سے امام

سب لوگوں کو نظر نہ آئے اور دائیں اور بائیں طرف کے لوگوں کی نگاہوں سے اوجھل ہو تو مکروہ ہے۔

عن الطفیل بن أبی بن کعب، عن أبیه، قال: کان رسول اللہ صلی اللہ علیہ وسلم: یصلی إلى جذع ویخطب إلیه فقال له رجل من اصحابه: ألا نجعل لک عربشاً تقوم علیہ یراک الناس یوم الجمعة وتسمع من خطبتک؟ قال: نعم. الحدیث (مسند الدارمی، دارالمغنی ۱/ ۱۸۰، رقم: ۳۶)

منہا أن یتقبل القوم بوجهه ویستدبر القبلة؛ لأن النبی صلی اللہ علیہ وسلم، هكذا کان یخطب، وكذا السنة فی حق القوم أن یتقبلوه بوجوههم؛ لأن الإسماع والاسماع واجب للخطبة وذا لا یتکامل إلا بالمقابلة الخ (بدائع الصنائع، کتاب الصلاة، فصل فی سنن الخطبة، قدیم ۱/ ۵۹۲، زکریا ۱/ ۲۶۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۶ھ/۲۲

کتبہ: شبیر احمد قاسمی عفا اللہ عنہ

۲۲ رصفر ۱۴۱۶ھ

(فتویٰ نمبر: الف ۳۲۰۳۵)

## خطبہ ہاتھ باندھ کر دے یا کھول کر؟

**سوال [۳۶۴۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ خطبہ زبانی پڑھنے کی صورت میں ہاتھ باندھ کر پڑھنا چاہئے یا ہاتھ کھول کر؟ اگر ہاتھ کھول کر پڑھنا چاہئے تو ہاتھ باندھ کر پڑھنے میں کوئی کراہت تو نہیں؟ اور اگر دونوں شقیں صحیح ہیں تو صحیح کیا ہے؟ بینوا توجروا۔

المستفتی: محمد حنیف، رام نگری، ممبئی، والا، بادی ٹاڈہ، مراد آباد

باسمہ سبحانہ تعالیٰ

**الجواب وباللہ التوفیق:** احقر کو اس سلسلے میں کتب حدیث و فقہ میں کوئی صراحت

نہیں ملی۔

بعثت أنا والساعة كهاتين. الحديث (مسلم شریف، کتاب الجمعة

۲۸۴/۱، بیت الأفكار رقم: ۸۶۷)

وأشار بيده. الحديث (بخاري شریف، باب الجمعة ۱/۲۸، مؤطا إمام مالك ۱/۳۸)

فقام متوكئا على عصا أو قوس فحمد الله. الحديث (ابوداؤد شریف،

کتاب الصلاة، باب الرجل يخطب على قوس، النسخة الهندية ۱/۱۵۶، دارالسلام رقم: ۱۰۹۶)

وغیره کے الفاظ سے اشاراً و دلالتاً بغیر ہاتھ باندھے مسنون معلوم ہوتا ہے اور ہاتھ باندھ کر

خلاف سنت معلوم ہوتا ہے۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۷/ ذی قعدہ ۱۴۰۸ھ

(فتویٰ نمبر: الف ۲۳/۹۶۹)

## خطبہ اولیٰ میں سامعین کا ناف کے نیچے ہاتھ باندھنا

**سوال [۳۶۴۴]:** کیا فرماتے ہیں علمائے دین و مفتیان شرع متین مسئلہ ذیل کے

بارے میں: کہ سامعین جمعہ کے خطبہ کے دوران خطبہ اول میں تشہد والی بیٹھک بیٹھتے

ہیں اور دونوں ہاتھ ناف کے نیچے اس طرح باندھتے ہیں، جس طرح قیام میں ہاتھ

باندھے جاتے ہیں اور خطبہ ثانیہ میں بالکل تشہد والی بیٹھک بیٹھتے ہیں، زانو پر ہاتھ دراز

کردیتے ہیں، کیا مذکورہ بیٹھک شریعت سے ثابت ہے؟ نیز یہ بھی بتلائیں کہ دوران

خطبہ کس طرح بیٹھنا چاہئے؟

المستفتی: مولانا عبدالناصر، مدرس مدرسہ شاہی مراد آباد

باسمہ سبحانہ تعالیٰ

**الجواب وبالله التوفیق:** جمعہ کے خطبہ کے دوران خطبہ اولیٰ میں ناف کے نیچے

ہاتھ باندھنا اور خطبہ ثانی میں تشہد والی بیٹھک بیٹھ کر زنانوں پر ہاتھ رکھنا کتاب وسنت وفقہ سے ثابت نہیں ہے۔ فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۰/۱/۹ھ

کتبہ: شبیر احمد قاسمی عفا اللہ عنہ  
۹ رذی قعدہ ۱۴۲۰ھ  
(فتویٰ نمبر: الف/۳۴/۶۳۶۵)

## خطبہ جمعہ میں لقمہ دینا

**سوال [۳۶۴۵]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ اگر خطیب جمعہ کے خطبہ میں قرآن یا حدیث غلط پڑھ دے، تو غلطی بتائی جاسکتی ہے یا نہیں؟

المستفتی: محمد راشد، قاضی پورہ، ٹانڈہ، راجپور

باسمہ سبحانہ تعالیٰ

**الجواب وباللہ التوفیق:** بوقت خطبہ اگر آیت قرآنی یا حدیث شریف غلط پڑھی جارہی ہے یا خطیب پڑھتا پڑھتا اٹک کر رک گیا ہے، تو نماز میں لقمہ دینے کی طرح تجربہ کار عالم یا حافظ کے لئے خطیب کو لقمہ دینے کی گنجائش ہے، ہر شخص کو نہیں۔

بخلاف فتحہ علی امامہ، فإنہ لا یفسد مطلقاً۔ (در مختار علی

الشامی، کتاب الصلاة، باب ما یفید الصلاة و ما یکرہ فیہا، کراچی ۱/۶۲۲،

زکریا ۲/۳۸۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۲/۴/۴ھ

کتبہ: شبیر احمد قاسمی عفا اللہ عنہ  
۴ ربیع الاول ۱۴۲۲ھ  
(فتویٰ نمبر: الف/۳۵/۱۳۸۷)

خطبہ دینے میں موروثی دعویٰ کی شرعی حیثیت

**سوال [۳۶۴۶]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ صوبہ آندھرا پردیش کے ضلع پرکاشم کے ”یدی“ منڈل میں عید گاہ میں رمضان، بقر عید کے موقع پر خطبہ دینے کا مسئلہ ہے، بستی کی نوعیت یہ ہے کہ یہاں پر ایک خاندان جو ملا خاندان سے مشہور ہے، برسوں سے اسی خاندان کے عام فرد کے (غیر حافظ، غیر عالم) خطبہ دینے کا سلسلہ چلا آ رہا ہے، آخر میں چھ سات سال سے (کم و بیش) اسی خاندان کے ایک فرد جو صرف ناظرہ خواں ہے (نہ حافظ ہیں، نہ عالم ہیں) خطبہ دے رہے ہیں اور خطبہ کے دوران کچھ خرافات ہوتی ہیں، جیسے خطبہ کے دوران مصلیوں میں سے کوئی خطیب صاحب پر تولیہ یا کپڑے وغیرہ اڑھاتے ہیں اور خطیب صاحب خطبہ کے ختم پر منبر پر ہی بیٹھے رہتے ہیں اور امام صاحب دعا کرتے ہیں۔

نیز خطبے کے بعد غلط مسائل بتاتے ہیں، نیز ان کے پڑھنے میں لحن جلی بھی پیش آتی ہے، جس سے آیات قرآنیہ احادیث شریفہ کے معانی بدل جاتے ہیں، شہر کے علماء نے انہیں سمجھایا کہ آپ اپنا خطبہ صحیح کر لو، تو انہوں نے الٹا جواب دیا کہ آپ ہی لوگ مجھ سے صحیح کراؤ اور شہر کے اکثر لوگ ان کے خطبے سے مطمئن نہیں ہیں اور اصل بات یہ ہے کہ اتنے برسوں سے شہر میں حفاظ علماء بھی موجود نہیں تھے۔ اب الحمد للہ تقریباً آٹھ حفاظ علماء، مفتیان موجود ہیں اور لوگوں میں آواز اٹھ رہی ہے کہ اہل علم سے خطبہ دلوا لیا جائے، تو اسی صورت میں شہر کے ایک طبقہ نے ان ناظرہ خواں خطیب سے کہا کہ آپ کے خطبے میں غلطیاں ہیں، آپ ہٹ جائیں اور اہل علم کو آگے بڑھائیں تو انہوں نے انکار کر کے کہا کہ خطبہ دینا صرف ہمارے خاندان کا حق ہے، ہم ہی خطبہ دیں گے۔

**سوال:** یہ ہے کہ ناظرہ خواں کی یہ ضد صحیح ہے؟ کیا خطبہ دینا کسی خاندان کا حق ہے؟ یا یہ کہ شریعت میں امامت اور خطبہ دینے کے لئے کوئی ترتیب یا ترجیح ثابت ہے؟ اگر ہے براہ کرام اس کی وضاحت فرمائیں۔ نیز یہ کہ ان ناظرہ خواں کو ہم کس طرح سمجھا سکتے ہیں؟ اگر

مان جائے تو الحمد للہ ورنہ شریعت کے مطابق ترتیب قائم کرنے کے لئے ہم کہاں تک جاسکتے ہیں؟ ہم پر کتنی ذمہ داری ہے؟ اس سلسلہ میں ہم لوگوں نے مشورہ کیا تو رائے یہ آئی کہ ضلع پرکاشم کے صف اول کے علماء کرام (جو ناظرہ خواں کے استاذ بھی ہیں) سے رابطہ کر کے اس فکر کی تصدیق کرائیں اور ان کے خاندان والوں کو سمجھائیں کیا یہ اقدام صحیح ہے؟ سوال یہ ہے کہ یہ فرد بعض مرتبہ حکومت کا سہارا لیتے ہیں اور شریعت کے خلاف ان سے تعاون لیتے ہیں، اس سلسلہ میں مکمل رہبری فرمائیں۔

المستفتی: محمد رفیع قاسمی، یڈلی، ضلع: پرکاشم (آندھرا پردیش)

باسمہ سبحانہ تعالیٰ

**الجواب وباللہ التوفیق:** سوال نامہ سے واضح ہوتا ہے کہ نماز پڑھانے والا امام الگ سے مستقل ہے اور خطبہ دینے والا امام سے ہٹ کر کوئی دوسرا شخص ہے، جو اپنے خاندان اور موروثی حق کا دعویٰ کرتا ہے، شریعت میں خطبہ دینے کا حق اسی کو ہے جو لائق امامت ہو اور صحیح قرآن پڑھنے والا ہو اور ضروری مسائل سے واقف ہو، صرف ناظرہ خواں کا عید و بقر عید کا خطبہ پڑھنا جو صحیح طور پر خطبہ پڑھنے پر بھی قادر نہیں ہے، ایسے شخص کو خطبہ دینے کا حق نہیں ہے، جو امام نماز پڑھاتا ہے، اسی کو خطبہ دینے کا حق ہے اور مسائل شرعیہ میں موروثی حق نہیں چلتا۔ (مستفاد: کتاب النوازل ۲۵۲/۲)

عن عبد اللہ بن مسعود، قال: قال لنا عليه السلام: يوم القوم أقرأهم لكتاب الله وأقدمهم قراءة. (مسلم، كتاب المساجد، باب من أحق بالإمامة، النسخة الهندية ۱/۲۳۶، بيت الأفكار الدولية رقم: ۶۷۳، ترمذي شريف، كتاب الصلاة، باب ما أحق بالإمامة، النسخة الهندية، ۱/۵۵، دار السلام رقم: ۲۳۵)

الأحق بالإمامة الأعلم بأحكام الصلاة، ثم الأحسن تجويداً وتلاوةً للقرآن، ثم الأورع، ثم الأسنن، ثم الأحسن خلقاً، ثم الأحسن وجهاً، ثم الأشرف نسباً. (شامي، باب الإمامة، مطلب في تكرار الجماعة في المسجد، زكريا

۲/۲۹۴-۲۹۵، کراچی ۱/۵۷۷، المحيط البرہانی، المجلس العلمی ۲/۱۷۷) (

ولو أم قومًا وهم له كارهون، إن الكراهة لفساد فيه أولأنهم أحق بالإمامة منه كره له ذلك تحريمًا لحديث أبي داؤد "لا يقبل الله صلاة من تقدم قومًا وهم له كارهون" وإن هو أحق لا والكراهة عليهم. (شامي، زكريا ۲/۲۹۷، کراچی ۱/۵۵۹، أبو داؤد شريف، كتاب الصلاة، باب الرجل يؤم القوم وهم له كارهون، النسخة الهندية ۱/۸۸، دار السلام رقم: ۵۹۳)

لاينبغي أن يصلي غير الخطيب؛ لأن الجمعة مع الخطبة كشيء واحد، فلاينبغي أن يقيمها اثنان وإن فعل جاز وهذا يكون باستخلاف الخطيب. (شامي، کراچی ۲/۱۶۲، زكريا ۳/۱۱، فتاوى محموديه ذابهيل ۸/۲۱۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۳۳۶/۶/۳۰ھ

کتبہ: شبیر احمد قاسمی عفا اللہ عنہ  
۳۰ جمادی الثانیہ ۱۴۲۰ھ  
(فتویٰ نمبر: الف/۲۳۱/۱۳۰)

## خطبہ جمعہ اور نماز الگ الگ شخصوں کا پڑھانا

**سوال [۳۶۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بعض جگہوں پر خطبہ جمعہ کوئی اور پڑھاتے ہیں اور نماز جمعہ کوئی اور پڑھاتے ہیں، کیا اس طرح تقسیم درست ہے؟

المستفتی: محمد عبدالسبحان، کیلفورنیا، امریکہ

باسمہ سبحانہ تعالیٰ

**الجواب وباللہ التوفیق:** جمعہ کا خطبہ کوئی اور پڑھے اور نماز جمعہ کوئی اور پڑھائے تو بھی نماز جمعہ بلاشبہ درست ہے۔ (مستفاد: کتاب المسائل ۱/۲۶۶)

وقد علم من تفاريعهم، أنه لا يشترط في الإمام أن يكون هو

الخطیب. (شامی، کتاب الصلاة، باب الجمعة، کراچی ۱۴۷/۲، زکریا ۱۹/۳، البحر الرائق، کتاب الصلاة، باب الجمعة، زکریا ۵۰۸/۲، کوئٹہ ۱۴۷/۲)

وفي القنية: واتحاد الخطيب والإمام ليس بشرط على المختار،  
وفي الذخيرة: لو خطب صبي عاقل وصلی بالغ جاز. (حاشية الطحطاوي  
على مراقي الفلاح، كتاب الصلاة، باب صلاة الجمعة، دارالكتاب ديوبند ۵۰۸)  
فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۳ھ/۱۷

کتبہ: شبیر احمد قاسمی عفا اللہ عنہ  
۷ ذی قعدہ ۱۴۳۳ھ  
(فتویٰ نمبر: الف/۲۰/۱۱۲۸۹)

## ایک شخص نماز جمعہ پڑھائے اور دوسرا خطیبہ دے

**سوال [۳۶۲۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ امام صاحب نے جمعہ کا خطبہ پڑھا اور دوسرے آدمی نے نماز جمعہ پڑھائی، تو جمعہ کی نماز ہوگی یا نہیں؟ اس میں خطبہ اور نماز کا اعادہ ضروری ہے یا نہیں؟ اس میں خطبہ اور نماز الگ الگ لوگوں کا پڑھانا کیسا ہے؟

المستفتی: جمیل احمد، باغ بہادر گنج، مراد آباد

باسمہ سبحانہ تعالیٰ

**الجواب وباللہ التوفیق:** جمعہ کی نماز اور خطبہ میں افضل اور بہتر صورت یہ ہے کہ جس نے خطبہ پڑھا ہو وہی نماز پڑھائے؛ لیکن اگر ایسا نہیں کیا گیا؛ بلکہ ایک نے خطبہ دیا اور دوسرے نے نماز پڑھائی، تو ایسی صورت میں بلا تردد نماز صحیح ہوگئی ہے، بس صرف افضلیت کے خلاف عمل ہوا ہے اور نماز و خطبہ بلا کراہت درست ہے۔

لا ینبغي أن یصلی غیر الخطیب؛ لأنہما کشیء واحد، فإن فعل بأن



خطب صبی یاذن السلطان، وصلی بالغ جاز هو المختار. (شامی، کتاب الصلاة، باب الجمعة، کراچی ۲/۶۲، زکریا ۳/۳۹)

وفي الفنية: واتحاد الخطيب والإمام ليس بشرط على المختار نهر. وفي الذخيرة: لو خطب صبي عاقل وصلی بالغ جاز؛ لكن الأولى الاتحاد كما في شرح الآثار. (حاشية الطحطاوي على مراقبي الفلاح، كتاب الصلاة، باب صلاة الجمعة، دارالكتاب ديوبند جدید ۵۰۸)

ولا ينبغي أن يصلي غير الخطيب؛ لأن الجمعة مع الخطبة كشيء واحد، فإن فعل بأن خطب صبي یاذن السلطان، وصلی بالغ جاز. (مجمع الأنهر، كتاب الصلاة، باب صلاة الجمعة، قبيل باب صلاة العيدين قديم مصري ۱/۱۷۲، دارالكتب العلمية بيروت جدید ۱/۲۵۴) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۳۰/۵/۱۴۲۳ھ

کتبہ: شبیر احمد قاسمی عفا اللہ عنہ  
۲۹/جمادی الاوئی ۱۴۲۳ھ  
(فتویٰ نمبر: الف/۳۶۱۷۷۰)

## خطبہ جمعہ زبانی دینا بہتر ہے یا کتاب کو دیکھ کر؟

**سوال [۳۶۱۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ خطبہ جمعہ جو کتابوں میں شائع ہو چکے ہیں، ان کو دیکھ کر پڑھنے یا ان خطبوں کو زبانی یاد کر کے یا اپنی طرف سے بنا کر دینے کے بارے میں کیا حکم ہے؟ بعض حضرات فرماتے ہیں کہ ان خطبوں کو دیکھ کر دینا زیادہ بہتر ہے، جو شائع ہو چکے ہیں بالمقابل ان خطبوں کو زبانی یاد کر کے یا اپنی طرف سے بنا کر دینے کے شرعاً کیا حکم ہے؟

المستفتی: محمد الطاف، معلم مدرسہ شاہی مراد آباد

باسمہ سبحانہ تعالیٰ

**الجواب وبالله التوفیق:** خطبہ جمعہ زبانی اور دیکھ کر پڑھنا دونوں طرح جائز ہے؛ لیکن زبانی یاد کر کے یا اپنی طرف سے بنا کر کے زبانی یاد کر کے دینا زیادہ بہتر ہے؛ کیونکہ خطبہ جمعہ وعظ ہے؛ اس لئے زبانی یاد کر کے ہی خطبہ دینا زیادہ بہتر ہے۔ (مستفاد: فتاویٰ محمودیہ قدیم ۱۵/۹، ڈی ۱، ۲۱۲/۸، ۲۱۳)

والخطبة في الاصطلاح هي الكلام المؤلف، الذي يتضمن وعظاً وابلغاً على صفة مخصوصة. (المؤسوسة الفقهية ۱۹/۱۷۶) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۷/رجب المرجب ۱۴۲۲ھ  
(فتویٰ نمبر: الف/۳۷، ۸۱۴)

الجواب صحیح:  
احقر محمد سلمان منصور پوری غفرلہ  
۱۷/۷/۱۴۲۲ھ

## دوران خطبہ متولی کا امام صاحب کو پگڑی باندھنا

**سوال [۳۶۵۰]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ ہمارے یہاں جب امام صاحب نماز سے فارغ ہوتے تھے اور خطبہ کے لئے ممبر پر جاتے تھے، تو خطبہ کے درمیان متولی جامع مسجد اپنی طرف سے ان کے سر پر پگڑی باندھتے تھے، یہ تقریباً پچاس سال سے سلسلہ پگڑی جاری تھا، کسی نے گذشتہ سال منع کر دیا، تو اب کی مرتبہ ایسا کیا کہ جب امام صاحب خطبہ کے لئے ممبر پر بیٹھے تو خطبہ پڑھنے سے پہلے متولی جامع مسجد نے پگڑی باندھی، ایک صاحب نے پھر ٹوک دیا کہ ایسا کرنا صحیح نہیں ہے؛ اس لئے کہ اس میں ریا کاری ہے تاکہ لوگوں کے درمیان متولی صاحب کی شہرت ہو اور لوگ جانیں کہ جامع مسجد کے متولی ہیں، تو کیا پگڑی باندھنا ممبر پر امام صاحب کے صحیح ہے؟ ان حضرات نے کہا امام صاحب سے ہمیں محبت ہے؛ اس لئے پگڑی باندھتے ہیں، تو جواب دیا گیا کہ اگر محبت ہے تو گھر ہی سے امام صاحب کے پگڑی باندھ کر کیوں نہیں لاتے، تو کیا متولی مسجد کا یہ فعل درست ہے کہ نہیں؟

المستفتی: محمد تسلیم راغبی، بجنور

باسمہ سبحانہ تعالیٰ

**الجواب وبالله التوفیق:** دوران خطبہ یا خطبہ کے وقت امام صاحب کے سر پر دستار باندھنا سلف و خلف سے ثابت نہیں؛ اس لئے اس کا ترک لازم ہے، متولی سے معلوم کیا جائے کہ یہ دستار فضیلت ہے یا دستار خلافت؟ کہ متولی صاحب سے حدیث پڑھ کر امام دستار فضیلت حاصل کر رہا ہے یا متولی صاحب کے ہاتھ پر بیعت ہو کر دستار خلافت حاصل کر رہا ہے۔ فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ  
۲۹/۱۰/۱۴۱۷ھ

کتبہ: شبیر احمد قاسمی عفا اللہ عنہ  
۲۹ شوال المکرم ۱۴۱۷ھ  
(فتویٰ نمبر: الف/۳۲/۵۰۱۰)

## ناپاک پانی سے غسل کر کے جمعہ کا خطبہ دیا اور نماز پڑھا دی

**سوال [۳۶۵۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک امام نے ناپاک پانی سے غسل کر کے جمعہ کا خطبہ دیا اور نماز پڑھائی، نماز سے فارغ ہونے کے بعد معلوم ہوا کہ پانی ناپاک تھا، تو کیا نماز اور خطبہ دونوں ہی چیزیں دوبارہ ادا کی جائیں گی یا صرف نماز؟

نیز اگر خطبہ ناپاک پانی سے غسل کر کے پڑھ دیا، اس کے بعد معلوم ہوا کہ پانی ناپاک تھا، تو پھر غسل کر کے نماز ادا کی تو کیا خطبہ پھر سے پڑھنا پڑے گا؟

المستفتی: محمد شعیب فتح پوری، معلم جامعہ قاسمیہ مدرسہ شاہی مراد آباد

باسمہ سبحانہ تعالیٰ

**الجواب وبالله التوفیق:** طہارت شرط صلاۃ میں سے ہے اور ماء نجس سے غسل عدم غسل کے حکم میں ہے؛ اس لئے نماز کا اعادہ واجب ہوگا۔ اور طہارت شرط خطبہ میں سے

نہیں ہے؛ اس لئے خطبہ کا اعادہ واجب نہیں ہوگا، ہاں اس کا اعادہ مستحب ہوگا۔  
ولو خطب محدثاً أو جنبا، ثم ترضاً أو اغتسل و صلی جاز الخ  
(البحر الرائق، کتاب الصلاة، باب صلاة الجمعة، زکریا ۲/۲۵۸، کراچی ۲/۱۴۷)  
خطبہ لو ثانیاً واجب ولازم نہیں؛ البتہ مستحب ضرور ہوگا۔

لو خطب محدثاً أو جنبا، جاز و یأثم ثم إقامة الخطيب في المسجد،  
وبه ظهر معنى السنية مقابل الشرط من حيث صحة الخطبة. (شامی، کتاب  
الصلاة، باب صلاة الجمعة، زکریا ۳/۳۴، کراچی ۲/۱۵۰) فقط واللہ سبحانہ وتعالیٰ اعلم  
کتبہ: شبیر احمد قاسمی عفا اللہ عنہ  
۱۳/زی قعدہ ۱۴۰۹ھ  
(فتویٰ نمبر: الف/۲۵/۱۳۹۰)

## مقامی زبان میں منظوم خطبہ دینا

**سوال [۳۶۵۲]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ خطبہ جمعہ کے وقت ہندوستان میں عموماً سامعین؛ چونکہ عربی زبان نہیں سمجھتے، اس لئے  
کیا خطبہ مقامی زبان میں پڑھا جاسکتا ہے؟ اور نثر کی بہ نسبت نظم زیادہ موثر ہوتی ہے، تو کیا  
خطبہ جمعہ اردو منظوم پڑھا جاسکتا ہے؟

(۲) زاہد خطبہ جمعہ اول عربی میں پڑھتا ہے اور پھر فوراً نماز سے قبل ہی اس کا اردو منظوم ترجمہ  
پڑھتا ہے، کیا یہ عمل درست ہے؟ اگر نہیں تو کیا ترک سنت لازم آتا ہے؟

المستفتی: تسلیم احمد، تمباکووالان، مراد آباد

باسمہ سبحانہ تعالیٰ

**الجواب وباللہ التوفیق:** (۱) خطبہ کا عربی زبان میں ہونا ضروری ہے، اگر غیر  
عربی میں جائز ہوتا تو بہت سے صحابہ کرامؓ جو دور دور بلاد عجمیہ میں گئے، وہ بھی غیر عربی میں

خطبہ دے سکتے تھے؛ لیکن عربی کو چھوڑ کر کسی دوسری زبان میں خطبہ نہ دیا؛ کیونکہ آپ ﷺ کا طریقہ اور سنت متوارثہ یہی ہے کہ خطبہ عربی زبان میں ہو، اس کے برخلاف عربی زبان کو چھوڑ کر اردو میں خطبہ پڑھنا یا عربی کے ساتھ اردو کو ملانا مکروہ تحریمی اور بدعت ہے، اسی طرح خطبہ جمعہ میں اردو منظوم پڑھنا بدعت اور ناجائز ہے؛ کیونکہ قرون مشہود لہا بالآخر میں اس کی کوئی نظیر نہیں ملتی۔ (مستفاد: امداد المفتیین ص: ۳۸۵)

فإنه لا شك في أن الخطبة بغير العربية على خلاف السنة المتوارثة من النبي صلى الله عليه وسلم و الصحابة، فيكون مكرهاً و تحريماً، و كذا قراءة الأشعار الفارسية، و الهندية فيها. (عمدة الرعاية حاشية شرح الوقاية، باب احكام صلاة الجمعة، اشرفی دیوبند ۲۰۰/۱)

(۲) زید کا یہ طریقہ بالکل خلاف سنت ہے، حضور ﷺ کا طریقہ یہ ہے کہ جب آپ ﷺ خطبہ ختم فرماتے، تو فوراً اقامت کہی جاتی۔ اور نماز اور خطبہ کے درمیان فصل نہیں کرتے؛ اس لئے خطبہ اور اقامت کے درمیان فصل کرنا مکروہ ہوگا اور اس کا اردو منظوم پڑھنا بھی مکروہ ہوگا۔

قوله: فإذا أتم أي الإمام الخطبة أقيمت بحيث يتصل أول الإقامة بآخر الخطبة. (شامي كتاب الصلاة، باب الجمعة، كراچی ۱۶۱/۲، زکریا ۳۹/۳)

وفي الدر: ويكره الفصل بأمر الدنيا، ذكره العيني. (درمختار مع الشامی، كتاب الصلاة، باب الجمعة، كراچی ۱۶۱/۲، زکریا ۳۹/۳) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۶/۷/۱۴۲۰ھ

کتبہ: شبیر احمد قاسمی عفا اللہ عنہ

۱۶ رجب المرجب ۱۴۲۰ھ

(فتویٰ نمبر: الف/۳۳۲۶۴۶)

## خطبہ کے درمیان اردو تقریر کرنا

سوال [۳۶۵۳]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ امام صاحب نے جمعہ کی نماز کے لئے خطبہ شروع فرمایا اور خطبہ اول ختم ہونے سے پہلے اردو میں یہاں کی وہاں کی نہ جانے کون کون سے موضوع کی تقریر کرتے ہیں پھر پڑھتے ہیں ”بارک اللہ لنا ولکم فی القرآن العظیم“ یہاں پر پہلا خطبہ ختم کرتے ہیں، پھر خطبہ ثانیہ ٹھیک پڑھتے ہیں، کیا امام صاحب کا یہ عمل از روئے شرع کسی کے نزدیک درست ہے یا نہیں؟ جواب دے کر شکر یہ کا موقع عنایت فرمائیں۔

المستفتی: محمد رئیس، محلہ ڈیرہ، مراد آباد

باسمہ سبحانہ تعالیٰ

**الجواب وباللہ التوفیق:** تمام خطبہ کا خالص عربی زبان میں ہونا لازم اور ضروری ہے، اردو میں خطبہ دینا یا اردو، عربی دونوں کو ملا کر خطبہ دینا مکروہ تحریمی اور بدعت سیدہ ہے؛ لہذا امام صاحب کو چاہئے کہ اردو میں جو بھی بیان کرنا ہو، وہ اذان خطبہ سے پہلے یا نماز کے سلام کے بعد کرے، دوران خطبہ اردو میں وعظ کرنے سے احتراز کرے۔ (مستفاد: عزیز الفتاویٰ ۶/۲۷۲)

وکل ما حرم فی الصلاة حرم فیہا، آی فی الخطبۃ. (در مختار مع الشامی،

کتاب الصلاة، باب الجمعة، کراچی ۲/۵۹، زکریا ۳/۳۵)

الخطبۃ یوم الجمعة، وفي العید بغير اللسان العربی، أو ترجمتها بالعجمی أحد ثوا ذلك بعد قرون الخیر بلا إثارة من علم. (مجموعۃ الفتاویٰ

۲/۴۷۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۳ جمادی الاولیٰ ۱۴۲۶ھ

(فتویٰ نمبر: الف-۳۷/۸۷۹۶)

الجواب صحیح:

احقر محمد سلمان منصور پوری غفرلہ

۳/۵/۱۴۲۶ھ

**دوران خطبہ آیات و احادیث کا ترجمہ کرنا**

**سوال [۳۶۵۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ خطبہ جمعہ میں خطیب کبھی کبھار تہدید والی آیت یا حدیث کا ترجمہ اردو میں اپنی واقفیت کی بناء پر کر دیتا ہے، صرف لوگوں میں خوف خدا پیدا کرنے کے لئے، تو کیا یہ امر بنظر شرع خطیب کا صحیح ہے؟

المستفتی: محمد احمد مدرسہ اسلامیہ بشیر یہ سکر ہٹہ کلاں، بھون پور

باسمہ سبحانہ تعالیٰ

**الجواب وبالله التوفیق:** خطبہ کے درمیان آیات یا احادیث کا ترجمہ اردو وغیرہ میں کرنا درست نہیں ہے؛ کیونکہ یہ عمل صحابہ اور ائمہ مجتہدین، سلف صالحین کے توارث کے خلاف ہے۔ (مستفاد: فتاویٰ نظامیہ ۵۶/۱، امداد الاحکام ۳۳۸/۲)

فإنه لا شك في أن الخطبة بغير العربية خلاف السنة المتوارثة من النبي صلى الله عليه وسلم والصحابة، فيكون مكروهاً وتحريماً. (عمدة الرعايه على هامش شرح الوقايه، باب أحكام صلاة الجمعة، اشرفى ۲۰۰/۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۰/۶/۲۳ھ

کتبہ: شبیر احمد قاسمی عفا اللہ عنہ  
۱۶ جمادی الاولیٰ ۱۴۲۰ھ  
(فتویٰ نمبر: الف ۳۳۲/۶۲۰)

## اردو زبان میں جمعہ کا خطبہ

**سوال [۳۶۵۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص ناظرہ خواں ہیں اور اردو کی چند کتابیں پڑھے ہوئے ہیں، محلہ میں مولوی صاحب کے نام سے پکارے جاتے ہیں، نیز یہ صاحب مسجد کے امام بھی ہیں، ان کا معمول یہ ہے کہ خطبہ جمعہ ہمیشہ اردو زبان میں دیتے ہیں، اشعار پڑھتے ہیں اور ان کی توضیح کرتے ہیں، کبھی کبھی درمیان خطبہ عربی عبارت بھی پڑھتے ہیں۔

جب ان سے اردو زبان میں خطبہ کے جواز کے بارے میں دلیل مانگی گئی، تو انہوں نے مولانا حمید اللہ صاحب میرٹھی کی کتاب تو حید استنشہاد میں پیش کی، جس میں جمعہ کے خطبہ کے اردو زبان میں ہونے کے جواز پر مسلم شریف، ترمذی شریف اور بخاری شریف وغیرہ کا حوالہ تھا۔ نیز اس میں اس کے جواز پر بطور استدلال کے قرآن کی آیت بھی پیش کی تھی جو مرقوم ہے۔

وما أرسلنا من رسول إلا بلسان قومہ الخ [سورہ ابراہیم، پارہ: ۱۳] میں نے ان سے اس آیت کا ترجمہ معلوم کیا، تو انہوں نے کہا کہ مجھکو ترجمہ نہیں آتا اور جب میں نے ترجمہ کرنا چاہا، تو فرمایا کہ میں یہ قرآن نہیں مانتا اور نہ تمہارا ترجمہ؛ بلکہ مترجم قرآن پاک لاؤ، ہم اس کو مانیں گے اور یا ان اردو کتابوں کو مانیں گے۔

نیز وہ جمعہ کے خطبہ کے اردو زبان میں جائز ہونے پر اس بات سے استدلال کرتے ہیں کہ ہم لوگ عربی زبان سمجھ نہیں پاتے؛ اس لئے اردو ہی میں پڑھتے ہیں۔ اور مزید انہوں نے فرمایا کہ دیکھئے ہم ان ہی اردو کتابوں کو مانیں گے، آپ جو کہیں گے اس کو نہیں مانیں گے، اگر آپ کہیں گے کہ میت کو اگر مرد ہے تو تین کپڑے میں دفن کرنا چاہئے، تو ہم نہیں مانیں گے؛ بلکہ اس کو پانچ کپڑے میں دفن کریں گے چاہے ہو چاہے نہ ہو۔

اب سوال طلب امر یہ ہے کہ آیا اردو زبان میں خطبہ دینا جائز ہے یا نہیں؟ نیز تو حید نامی کتاب جو حمید اللہ میرٹھی کی ہے معتبر ہے یا نہیں؟ جو امام اس کو استنشہاد میں پیش کر کے اردو زبان میں خطبہ دیتا ہے، اس کے پیچھے نماز پڑھنا کیسا ہے؟

المستفتی: عبدالقیوم، گرام و پوسٹ: امان اللہ پٹی، جانب ٹولہ، وایا: میری گنج ضلع پورنیہ (بہار)

باسمہ سبحانہ تعالیٰ

**الجواب وباللہ التوفیق:** اردو زبان میں خطبہ دینا نہ بخاری شریف، مسلم شریف، ترمذی شریف وغیرہ اور نہ مذکورہ آیت کریمہ میں اس کا ثبوت ہے؛ بلکہ آیت کریمہ کے اندر تبلیغ و تذکیر کا حکم بیان کیا گیا ہے۔ اور خطبہ تبلیغ و تذکیر نہیں ہے؛ بلکہ ذکر ہے اگرچہ لغت میں خطبہ بمعنی وعظ و تذکیر کے آیا ہے؛ لیکن حدیث و فقہ میں واضح طور پر خطبہ بمعنی ذکر کے آیا ہے



اور ذکر عبادت ہوتا ہے، اس میں زبان فہمی مقصود نہیں ہوتی ہے، جیسا کہ نماز میں قراءت قرآن عربی زبان میں ہوتی ہے، اس میں فہم مقصود نہیں ہوتا، ایسے ہی خطبہ بھی عبادت و ذکر اللہ ہے، اس میں فہم مقصود نہیں ہوتا ہے؛ لہذا مذکورہ آیت کریمہ کے ذریعہ استدلال کر کے اردو زبان میں خطبہ کو ثابت کرنا ہرگز درست نہیں ہو سکتا۔

ولنا أن الخطبة ذكر الخ. (مبسوط سرخسی، کتاب الصلاة، باب صلاة الجمعة،

دارالکتب العلمیة بیروت ۲/۲۶)

ولا ينبغي للإمام أن يتكلم في خطبته بشيء من حديث الناس؛ لأنه ذكر

منظوم. (مبسوط سرخسی، کتاب الصلاة، باب صلاة الجمعة، دارالکتب العلمیة ۲/۲۷)

عن أبي هريرة رضي الله عنه، قال: قال النبي صلى الله عليه وسلم: إذا كان يوم الجمعة وقفت الملائكة على باب المسجد..... فإذا خرج الإمام طووا صحفهم ويستمعون الذكر. (صحيح البخاري، باب الإستماع إلى الخطبة،

النسخة الهندية ۱/۱۲۷، رقم: ۹۱۹، ف: ۹۲۹)

نیز شریعت اسلامی میں سامعین کا وہی حکم ہے، جو نماز میں مقتدیوں کا ہے، مثلاً نماز میں جب امام قراءت شروع کرتا ہے، تو مقتدیوں پر خاموشی کا حکم ہے، ایسا ہی جب امام خطبہ دینا شروع کرے تو سامعین پر خاموش رہنے کا حکم ہے اور جیسا کہ نماز میں قراءت تذکیر و تبلیغ نہیں ہے؛ بلکہ ذکر اللہ ہے ایسا ہی خطبہ بھی ذکر ہی ہے، اس میں زبان فہمی مقصود نہیں ہے۔

لا يجب الإنصات للقرآن إلا في موضعين في الصلاة، والخطبة، ثم نقل

عن أكثر العلماء أن الإنصات واجب على من سمعها، ومن لم يسمعها. (عمدة القاري شرح بخاری، باب الاستماع إلى الخطبة، تحت رقم الحديث: ۹۲۹، زكريا قديم

۲۲۹/۶-۲۳۰، جدید زکریا ۵/۹۸، احسن الفتاویٰ ۴/۱۵۰)

نیز حمید اللہ میرٹھی کی کتاب بنام توحید کا مذکورہ مضمون قابل اعتبار نہیں، اس میں کتاب و سنت اور اجماع امت کو چھوڑ کر عقلی گھوڑے دوڑانے کی کوشش کی گئی ہے اور حدیث کی کتابوں

کا منکھڑت حوالہ پیش کر دیا گیا ہے اور اردو زبان میں خطبہ دینا مکروہ ہے۔ (مستفاد: فتاویٰ محمودیہ ڈابھیل ۲۳۹/۸)

لاشک في أن الخطبة بغير العربية خلاف السنة المتوراثه من النبي  
الله عليه وسلم، والصحابه رضي الله عنهم، فيكون مكروهاً تحريماً الخ  
(عمدة الرعاية حاشية شرح وقايه ۲۰۰/۱)

البتہ اس امام کے پیچھے نماز درست ہے؛ اس لئے کہ مسئلہ اختلافی ہے۔ فقط واللہ سبحانہ وتعالیٰ اعلم  
کتبہ: شبیر احمد قاسمی عفا اللہ عنہ  
۲۳ رزی الحج۱۴۰۹ھ  
(فتویٰ نمبر: الف/۲۵/۱۵۶)

## اردو میں خطبہ دینا یا اردو میں ترجمہ کرنا

**سوال [۳۶۵۶]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ جمعہ کا خطبہ عربی میں پڑھنے کے بعد پھر اس کا اردو میں ترجمہ کرنا یا خطبہ کے دوران  
اردو میں تقریر کرنا کیسا ہے؟

المستفتی: محمد کمال، اوجھاری

باسمہ سبحانہ تعالیٰ

**الجواب وبالله التوفیق:** جمعہ کا خطبہ عربی میں دینا مسنون ہے اور یہی خلفاء  
راشدین اور دور صحابہؓ، تابعین، سلف و خلف سے تو اتر اور توارث سے ثابت ہے، خطبہ عربی  
میں پڑھنے کے بعد اس کا اردو میں ترجمہ کرنا، اسی طرح خطبہ کے درمیان اردو میں تقریر کرنا،  
سنن متوارثہ کے خلاف ہونے کی وجہ سے مکروہ ہے۔ (مستفاد: فتاویٰ محمودیہ ڈابھیل ۲۵۹/۸،  
میرٹھ ۳۶۰/۱۲، جواہر الفقہ زکریا ۵۰۶/۲)

لاشک في أن الخطبة بغير العربية خلاف السنة المتوراثه من النبي  
صلى الله عليه وسلم، والصحابه رضي الله عنهم، فيكون مكروهاً تحريماً الخ

(عمدۃ الرعاۃ علی ہامش شرح الوقایہ، باب احکام صلاۃ الجمعة، رقم الحاشیۃ ۲،  
مکتبہ بلال ۲۰۰/۱)

الکراہۃ إنما هی لمخالفة السنة؛ لأن النبی ﷺ، وأصحابہ قد خطبوا  
دائماً بالعربیۃ. (مجموعۃ رسائل الکنوی، رسالۃ أکام النفائس ۴/۴۴، بحوالہ  
محمودیہ ڈابھیل ۸/۲۶۲)

الخطبة الفارسیۃ التي أحدثوها واعتقدوا أحسنها لیس الباعث إليها  
إلا عدم فهم العجم اللغة العربیۃ، وهذا الباعث قد کان موجوداً فی عصر  
خیر البریۃ مع ذلك لم یخطب أحد منهم بغير العربیۃ، ولما ثبت وجود  
الباعث فی تلك الأزمنة، وفقدان المانع والتکاسل ونحوه معلوم  
بالقواعد المبرهنۃ لم یبق إلا الکراہۃ التي هی أدنی درجات الضلالة.  
(رسالۃ أکام النفائس ۴/۴۷، بحوالہ محمودیہ ڈابھیل ۸/۲۵۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۸ صفر المظفر ۱۴۳۵ھ  
(فتاویٰ نمبر: الف ۱۴۳۱/۴۰)

## اردو زبان میں جمعہ کا خطبہ

**سوال [۳۶۵۷]:** کیا فرماتے ہیں علمائے دین ومفتیان شرع متین مسئلہ ذیل کے بارے  
میں: کہ اردو میں خطبہ دینا کیسا ہے، ہم جاہل لوگ عربی میں خطبہ نہیں سمجھ پاتے ہیں اور امام  
صاحب کے دوران خطبہ اشعار پڑھنے سے ساری باتیں سمجھ میں آجاتی ہیں؛ لہذا ہمیں  
شریعت کی روشنی میں مفصل ومدلل جواب عنایت فرمائیں۔

المستفتی: عبدالستار، پورنیہ (بہار)

باسمہ سبحانہ تعالیٰ

**الجواب وبالله التوفیق:** اردو زبان میں خطبہ دینا خلاف سنت اور مکروہ ہے اور خطبہ جمعہ نماز کی قرأت کے مشابہ ہے؛ اس لئے قراءت کی طرح خطبہ کے مفہوم کو سمجھنا لازم نہیں؛ بلکہ صرف توجہ اور دھیان دینا لازم ہے۔ (مستفاد: امداد الفتاویٰ ۱/۴۳، فتاویٰ دارالعلوم ۵۲۵، فتاویٰ عبدالحی ۲۶۲۲، فتاویٰ محمودیہ قدیم ۲۹۲۲، جدید ڈائجیل ۲۹۵/۸، کفایت المفتی قدیم ۲۱۳/۳، جدید زکریا ۲۶۰/۳، جدید زکریا مطول ۲۰۲/۵)

اور اردو اشعار بھی مکروہ تحریمی ہے۔ (مستفاد: فتاویٰ عبدالحی ۲۶۲۲)

فإنه لا شك في أن الخطبة بغير العربية خلاف السنة المتوارثة من النبي الله عليه وسلم، والصحابة رضي الله عنهم، فيكون مكروهاً تحريماً. (عمدة الرعاية على هامش شرح الوقايه، باب احكام صلاة الجمعة، اشرفى ديو بند ۱/۲۰۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۱ رمضان المبارک ۱۴۱۰ھ  
(فتویٰ نمبر: الف ۱۹۳۹/۲۶)

## مخلوط خطبہ دینا

**سوال [۳۶۵۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ میں ممبر پر مخلوط خطبہ دینا کیسا ہے؟

المستفتی: خالد احمد، وانمباڑی (تمل ناڈو)

باسمہ سبحانہ تعالیٰ

**الجواب وبالله التوفیق:** جمعہ کے دن ممبر پر مخلوط خطبہ دینا مکروہ تحریمی ہے؛ اس لئے کہ نبی کریم اور دو صحابہؓ سے ضرورت ہونے کے باوجود عربی زبان کے علاوہ کسی اور زبان میں خطبہ دینا ثابت نہیں ہے۔

لاشک في أن الخطبة بغير العربية خلاف السنة المتوارثة من النبي صلى الله عليه وسلم، والصحابة رضي الله عنهم، فيكون مكروهاً تحريماً. (عملة الرعاية على هامش شرح الوقايه، باب احكام صلاة الجمعة، اشرفي ديوبند ۱/۲۰۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۷ ارشوال المکرم ۱۴۰۸ھ

(فتویٰ نمبر: الف ۲۳/۲۸۳)

## جمعہ وعیدین کے دنوں خطبوں کے درمیان اردو میں تقریر کرنا

**سوال [۳۶۵۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میرے گاؤں میں کتب فقہیہ کی روشنی میں جمعہ وعیدین کی نماز درست نہیں ہے؛ لیکن عرصہ دراز سے جمعہ وعیدین کی نماز ہر سال پابندی کے ساتھ ادا کی جاتی ہے؛ بلکہ عیدین میں تقریباً ساڑھے چار سو افراد سے زائد جماعت کے ساتھ نماز ادا کرتے ہیں۔

اب دریافت طلب مسئلہ یہ ہے کہ جو امام صاحب عیدین کی نماز پڑھتے ہیں، ان کا ہمیشہ کا معمول ہے کہ وہ ہر سال مداومت کے ساتھ عیدین کے خطبہ اولیٰ کے پڑھنے کے بعد متصلاً اسی قیام میں تقریباً آدھ پون گھنٹہ اردو زبان میں تقریر کرتے ہیں، جس میں پڑھے گئے عربی خطبہ کے ترجمہ و مفہوم کے علاوہ بھی دنیا بھر کی باتیں بیان کرتے ہیں، اس کے بعد پھر تین تسبیح پڑھنے کے بقدر بیٹھتے ہیں اور پھر کھڑے ہو کر کے خطبہ ثانیہ عربی زبان میں پڑھتے ہیں؛ لہذا ان مذکورہ صورتوں میں امام صاحب کا اس قدر اردو زبان میں تقریر کرنا شرعاً کیسا ہے، ایسے امام کی اقتداء کسی بھی نماز میں درست ہے یا نہیں؟

المستفتی: تلیذ حسن اریاوی، دارالعلوم دیوبند

باسمہ سبحانہ تعالیٰ

**الجواب وباللہ التوفیق:** عیدین اور جمعہ کا خطبہ عربی زبان میں ہونا ضروری اور

لازم ہے، غیر عربی زبان میں خطبہ کو حضرات فقہاء نے مکروہ لکھا ہے؛ اس لئے کہ دور صحابہؓ سے لے کر آج تک ائمہ مجتہدین اور سلف و خلف صالحین سے تو ارث اور تواتر کے ساتھ عربی زبان ہی میں خطبہ دینے کا حکم ثابت ہے اور غیر عربی میں خطبہ کا جو کسی بھی فقیہ اور امام سے ثابت نہیں ہے؛ لہذا خطبہ کے دوران یا دونوں خطبوں کے درمیان اردو میں تقریر کرنا مکروہ تحریمی اور ممنوع ہوگا، جس کا ترک کرنا لازم ہے، ورنہ تارک سنت ہوگا اور اگر اردو میں تقریر کرنی ہے تو خطبہ کی اذان سے قبل یا نماز کے بعد ہی کیا کریں۔

عن أبي الزاهرية قال: كنت جالساً مع عبد الله بن بسر يوم الجمعة، فما زال يحدثنا حتى خرج الإمام. الحديث (صحيح ابن خزيمة، المكتب الإسلامي ۸۷۶/۲، رقم: ۱۸۱۱، المستدرک للحاکم، کتاب الجمعة قديم ۲۸۸/۱، مکتبه نزار مصطفى الباز جديد ۴۱۶/۱، رقم: ۱۰۶۱)

فإنه لا شك في أن الخطبة بغير العربية خلاف السنة المتوارثة من النبي صلى الله عليه وسلم والصحابة، فيكون مكروهاً تحريماً. (عمدة الرعاية على هامش شرح الوقايه، باب أحكام صلاة الجمعة، اشرفى ۲۰۰/۱)

اردو میں خطبہ دینے کی وجہ سے اس کی امامت میں کوئی فرق نہیں آئے گا؛ البتہ امام کو یہ عمل ترک کر دینا چاہئے۔ نیز مذکورہ گاول میں جمعہ و عیدین کی نماز صحیح نہ ہوگی، بجائے جمعہ کے ظہر کی نماز پڑھنا واجب ہوگا۔

لا تجوز في الصغيرة التي ليس فيها قاض (إلى قوله) لو صلوا في القرى لزمهم أداء الظهر الخ (شامی، کتاب الصلاة، باب الجمعة، زکریا ۷/۳، کراچی ۱۳۸/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۶ جمادی الثانیہ ۱۴۴۰ھ

(فتویٰ نمبر: الف ۳۱/۳۵۱۱)

## جمعہ کے دن مسجد میں مانگ کے ذریعہ سے تقریر کرنا

**سوال [۳۶۶۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک مسجد اتنی بڑی ہے کہ اس میں نماز جمعہ میں اتنے نمازی ہوتے ہیں کہ اگر بغیر مانگ کے وعظ و تقریر کی جائے تو خطیب کی آواز تمام مصلیان کو پہنچ سکتی ہے؛ لیکن اس مسجد میں مانگ کے ذریعہ تقریر اس غرض سے کی جاتی ہے تاکہ بستی کے بقیہ مصلیان بھی مسجد میں حاضر ہو کر نماز جمعہ ادا کر لیں۔

حضرت مفتی صاحب سے ہمارا سوال صرف اتنا ہے کہ سوال میں مذکورہ مسجد میں مانگ کے ذریعہ سے وعظ و تقریر کرنا یہ عمل جائز ہے یا بدعت؟ تسلی بخش جواب دے کر عند اللہ ماجور ہوں۔

المستفتی: محمد تو حیدر ناپوری

باسمہ سبحانہ تعالیٰ

**الجواب وباللہ التوفیق:** سائل نے سوال نامہ میں اس بات پر زور دیا ہے کہ مذکورہ مسجد میں مانگ کے ذریعہ وعظ و تقریر کرنا یہ عمل جائز ہے یا بدعت؟ اس کا جواب یہ ہے کہ جائز اور درست ہے۔ اور وعظ و تقریر کا مقصد یہی ہے کہ زیادہ سے زیادہ لوگوں کو دینی اور اصلاحی فائدہ پہنچے؛ لہذا اس مسجد میں مانگ کے ذریعہ تقریر کرنے میں کوئی حرج نہیں۔

عن عاصم بن محمد، عن أبيه قال: رأيت أبا هريرة رضي الله عنه، يخرج يوم الجمعة، فيقبض على رمانتي المنبر قائماً، ويقول: حدثنا أبو القاسم رسول الله الصادق المصدوق صلى الله عليه وسلم، فلا يزال يحدث حتى إذا سمع فتح باب المقصورة لخروج الإمام للصلاة جلس.  
(المستدرک للحاکم، کتاب معرفة الصحابة قديم ۳/۵۱۲، مکتبہ نزار مصطفى الباز جدید

ویجوز الدرس بسراج المسجد، وإن كان موضوعاً فيه للصلاة إلى ثلث الليل. (البحر الرائق، كتاب الوقف، فصل في أحكام المسجد، كوثه ۲/۲۵۰، زكريا ۵/۴۲۰، خلاصة الفتاوى، كتاب الوقف، الفصل الرابع في المسجد وأوقافه، المكتبة الأشرفية ۴/۴۲۲)

لو وقف على دهن السراج للمسجد لايجوز وضعه جميع الليل؛ بل بقدر حاجة المصلين، ويجوز إلى ثلث الليل، أو نصفه إن احتيج إليه للصلاة فيه. (هنديّة، كتاب الوقف، مطلب فيما إذا أراد أن يقرأ الكتاب بسراج المسجد، زكريا قديم ۲/۴۵۹، جديد ۲/۴۱۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۶ھ

کتبہ: شبیر احمد قاسمی عفا اللہ عنہ  
۶/صفر المعطر ۱۴۳۶ھ  
(فتویٰ نمبر: الف ۱۱۸۷۱/۱۱۸۷۱)

## جمعہ کی دونوں اذانوں کے درمیان وعظ و نصیحت

**سوال [۳۶۶۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اذان اول کے بعد اذان ثانی سے قبل کچھ لمحہ ضروری مسائل اور دینی باتیں بیان کرنا چاہتا ہوں؛ لیکن ایک شخص کا اعتراض ہوتا ہے کہ اس وقت بیان کرنا درست نہیں ہے؛ کیونکہ وہ ذکر و تلاوت کرنے کا وقت ہے؛ لہذا مدلل اور مفصل جواب تحریر فرمائیں۔

المستفتی: شفیق احمد مدداری

باسمہ سبحانہ تعالیٰ

**الجواب وباللہ التوفیق:** اذان اول کے بعد اذان ثانی سے قبل جمعہ میں دینی مسائل اور وعظ و نصیحت کرنا جائز اور درست ہے؛ لیکن اس کے لئے بہتر یہی ہے کہ لوگوں میں اعلان ہو جائے کہ خطبہ سے قبل ۵ منٹ سنتوں کے لئے وقت دیا جائے گا؛ لہذا جو آتا جائے دینی گفتگو میں شریک ہوتا جائے اور ذکر و تلاوت کے مقابلہ میں شریعت میں دینی مسائل زیادہ اہم اور افضل ہیں۔



عن أبي ذر رضي الله عنه، قال: قال لي رسول الله صلى الله عليه وسلم: يا أبا ذر! لأن تغدو فتعلم آية من كتاب الله، خير لك من أن تصلي مائة ركعة؛ ولأن تغدو فتعلم باباً من العلم، عمل به أو لم يعمل، خير من أن تصلي ألف ركعة. (ابن ماجه شريف، كتاب العلم، باب فضل من تعلم القرآن و علمه، النسخة الهندية ص: ۲۰، دارالسلام رقم: ۲۱۹)

هذا الحديث يدل على أن تعلم العلم خير من كثرة الأعمال.  
(حاشية ابن ماجه ۲۰)

عن أبي الزاهرية قال: كنت جالساً مع عبد الله بن بسر يوم الجمعة، فما زال يحدثنا حتى خرج الإمام. الحديث (صحيح ابن خزيمة، المكتب الإسلامي ۸۷۶/۲، رقم: ۱۸۱۱، المستدرک للحاکم، کتاب الجمعة قديم ۲۸۸/۱، مکتبه نزار مصطفى الباز جديد ۱/۴۱۶، رقم: ۱۰۶۱) فقط واللہ سبحانہ وتعالیٰ اعلم  
کتابتہ: شبیر احمد قاسمی عفا اللہ عنہ  
الجواب صحیح:  
۲۸ محرم الحرام ۱۴۱۹ھ  
احقر محمد سلمان منصور پوری غفرلہ  
۲۸/۱/۱۴۱۹ھ  
(فتویٰ نمبر: الف/۳۳/۵۵۹۹)

## خطبہ جمعہ سے قبل یا نماز جمعہ کے بعد وعظ و نصیحت کرنا

**سوال [۳۶۲۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اکثر مساجد میں نماز جمعہ سے پہلے مسنون خطبہ کے علاوہ کوئی خطاب حالت حاضرہ پر لوگوں کی زبان میں نہیں ہوتا، کچھ لوگوں کا کہنا ہے کہ نماز تو ہو جاتی ہے، مگر مقصد جمعہ ادا نہیں ہوتا، جمعہ ہفتہ بھر کے احتساب کا دن ہے، جس میں خطیب جمعہ کو قرآن و سنت کی روشنی میں ملت کی کوتاہیوں گمراہیوں کی نشاندہی کر کے قرآن و سنت کی روشنی میں ہدایات دے۔

المستفتی: ماسٹر عبدالحق، بلدوانی

باسمہ سبحانہ تعالیٰ

**الجواب وباللہ التوفیق:** نماز جمعہ سے قبل وعظ و تقریر کرنا مقصد جمعہ میں داخل نہیں ہے اور بیان نہ ہونے سے ادا نیگی جمعہ میں کوئی فرق نہیں پڑتا ہے؛ البتہ یہ بات قابل غور ہے کہ خطبہ کے اندر دینی مسائل، امر بالمعروف نہی عن المنکر سے متعلق دینی مضامین کا ہونا مسنون ہے اور غیر عربی لوگ عربی خطبہ سمجھنے پر قادر نہیں ہوتے؛ اس لئے خطبہ سے پہلے یا نماز کے بعد مادری زبان میں دینی مسائل امر بالمعروف اور نہی عن المنکر سے متعلق کچھ دینی اصلاحی بیان کرتے رہنا مسلمانوں کی افادیت کے لئے بہتر اور مناسب ہے، اور حدیث سے بھی اس کا ثبوت ملتا ہے، مگر یہ خطبہ اور نماز کا جز نہیں ہوگا۔

عاصم بن محمد، عن أبيه، قال: رأيت أبا هريرة - رضي الله عنه - يخرج يوم الجمعة، فيقبض على رمانتي المنبر قائماً، ويقول: حدثنا أبو القاسم رسول الله الصادق المصدق صلى الله عليه وسلم، فلا يزال يحدث حتى إذا سمع فتح باب المقصورة لخروج الإمام للصلاة جلس. (المستدرک للحاکم، کتاب معرفة الصحابة قديم ۵۱۲/۳، مکتبہ نزار مصطفیٰ الباز جدید ۶/۲۲۲، رقم: ۶۱۷۳) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۰/۱۲/۲۸ھ

کتبہ: شبیر احمد قاسمی عفا اللہ عنہ

۲۷ ذی الحجہ ۱۴۳۰ھ  
(فتویٰ نمبر: الف)

**جمعہ سے قبل منبر پر بیٹھ کر تقریر کرنا**

**سوال [۳۶۶۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ دہلی کی اکثر مساجد میں ائمہ حضرات جمعہ سے پہلے منبر پر بیٹھ کر تقریر کرتے ہیں، دریافت یہ کرنا ہے کہ منبر پر بیٹھ کر تقریر کرنا جائز ہے یا نہیں؟

المستفتی: ضیاء الرحمن، کیروف مطلوب احمد، چوہان بانگر، نیو سلیم پور (دہلی)

باسمہ سبحانہ تعالیٰ

**الجواب وباللہ التوفیق:** جمعہ سے پہلے لوگوں کی تذکیر کے لئے احکامات اسلامیہ اور ضروری مسائل کا بیان کرنا نہ صرف درست ہے بلکہ مستحب ہے، حضور ﷺ اور صحابہ کرامؓ کے عمل سے ثابت ہے کہ حضرت ابو ہریرہؓ، حضرت عمر فاروقؓ کے زمانہ خلافت میں جمعہ کے روز احادیث شریفہ بیان فرماتے، اس کے بعد سیدنا حضرت عمرؓ خطبہ جمعہ دیتے۔

عن عاصم بن محمد، عن أبيه قال: رأيت أبا هريرة رضي الله عنه، يخرج يوم الجمعة، فيقبض على رمانتي المنبر قائماً، ويقول: حدثنا أبو القاسم رسول الله الصادق المصدوق صلى الله عليه وسلم، فلا يزال يحدث حتى إذا سمع فتح باب المقصورة لخروج الإمام للصلاة جلس. (المستدرک للحاکم، کتاب معرفة الصحابة قديم ۳/۵۱۲، مکتبہ نزار مصطفى الباز جدید ۶/۲۲۲۲، رقم: ۶۱۷۳)

اس کے علاوہ دیگر صحابہ کرامؓ سے بھی اس طرح کا عمل ثابت ہے، جیسے حضرت تمیم داریؓ، حضرت عمرؓ اور حضرت عثمانؓ کے زمانہ خلافت میں خطبہ سے پہلے بیان فرماتے تھے۔

عن السائب بن يزيد، أنه لم يكن يقص على عهد رسول الله صلى الله عليه وسلم ولا أبي بكر، وكان أول من قص تميم الداري، استأذن عمر بن الخطاب أن يقص على الناس قائماً، فأذن له عمر. (مسند أحمد بن حنبل ۳/۴۴۹، رقم: ۱۵۸۰۶، المعجم الكبير للطبراني، دار إحياء التراث العربي ۷/۱۴۹، رقم: ۶۶۵۶، مصنف عبد الرزاق، باب ذكر القصص، المجلس العلمي ۳/۲۱۹، رقم: ۵۴۰۰)

لیکن اس میں یہ احتیاط رہے کہ اذان خطبہ سے تقریباً ۱۰/۱۵ منٹ پہلے بیان کو ختم کر دیا جائے، تاکہ تمام لوگ باسانی سنت ادا کر سکیں۔ (مستفاد: فتاویٰ محمود ریڈ ایبل ۴/۳۲۰)

اور منبر پر بیٹھ کر تقریر و عظة کرنا حضور ﷺ سے ثابت ہے؛ لہذا منبر پر بیٹھ کر تقریر و عظة کرنے میں

کوئی قباحت نہیں ہے، بلکہ یہ عمل بلا کراہت درست ہے۔

عن عطاء بن یسار أنه سمع أبا سعيد الخدري، أن النبي صلى الله عليه وسلم جلس ذات يوم على المنبر و جلسنا حوله. (بخاري شريف ۱/۲۵۰، حدیث: ۹۱۱، ۱۹۷/۱، حدیث: ۱۴۴۴)

حمید بن ہلال قال: قال أبو رفاعة: انتهيت إلى النبي ﷺ، وهو يخطب قال: فقلت يا رسول الله! رجل غريب جاء يسأل عن دينه، لا يدري ما دينه قال: فأقبل على رسول الله صلى الله عليه وسلم وترك خطبته حتى انتهى إلى يسأل، فأتى بكرسى حسبت قوائمه حديداً، قال: فصعد عليه رسول الله صلى الله عليه وسلم: وجعل يعلمني مما علمه الله، ثم أتى فأتى آخرها. (صحيح مسلم، كتاب الجمعة، باب من دخل المسجد والإمام يخطب، النسخة الهندية ۱/۲۸۷، بيت الأفكار رقم: ۸۷۶) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۱/۲/۶ھ

کتبہ: شبیر احمد قاسمی عفا اللہ عنہ  
۶ ربیع الثانی ۱۴۲۱ھ  
(فتویٰ نمبر: الف/۳۵۶۹۶۵)

## خطبہ جمعہ سے قبل وعظ کرنا

**سوال [۳۶۶۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کیا جمعہ کی نماز سے قبل جبکہ لوگ سنن میں مشغول ہوں مسجد میں تقریر کرنا درست ہے؟ نیز پہلے خطبہ کے بعد اس کا مفہوم اردو میں بتلا کر وقفہ کر لیں اور پھر دوسرا خطبہ دیدیں یہ شکل جائز ہے یا نہیں؟

المستفتی: فخر الاسلام، امام موتی مسجد سرائے ترین، سنبھل

باسمہ سبحانہ تعالیٰ

خطبہ جمعہ سے قبل وعظ کہنا فی نفسہ ممنوع نہیں ہے، اگر کوئی  
**الجواب وباللہ التوفیق:**

مانع خارجی پیش آئے تو شرعی طریقہ پر اس کا انسداد کیا جائے؛ لہذا خطبہ جمعہ کے مقرر وقت کے شروع ہونے سے قبل وعظ ختم کر دیا جائے، عام نمازیوں سے کسی جمعہ میں وعظ کہنے کی اجازت لی جائے، اگر سب یا اکثر راضی ہوں، تو کوئی مضائقہ نہیں ہے۔ (مستفاد: امداد الفتاویٰ زکریا ۶۳۹/۱، احسن الفتاویٰ زکریا ۱۲۸/۴)

نیز دو خطبوں کے درمیان پہلے خطبہ کا مفہوم اردو میں بتانا درست نہیں۔ (مستفاد: علم الفقہ ۱۳۸/۲)

عاصم بن محمد بن زید، عن أبيه، قال: كان أبو هريرة <sup>رض</sup> يقوم يوم الجمعة إلى جانب المنبر، فيطرح أعقاب نعليه في ذراعيه، ثم يقبض على رمانة المنبر، يقول: قال أبو القاسم صلى الله عليه وسلم: قال محمد صلى الله عليه وسلم، قال رسول الله صلى الله عليه وسلم: قال الصادق المصدوق صلى الله عليه وسلم، ثم يقول في بعض ذلك: ويل للعرب من شر قد اقترب، فإذا سمع حركة باب المقصورة بخروج الإمام جلس. (المستدرک للحاکم، کتاب العلم، مکتبہ نزار مصطفیٰ الباز جدید ۱۵۸/۶، قدیم ۱۰۸/۱، رقم: ۳۶۷)

عن السائب بن يزيد قال: لم يقص على عهد رسول الله صلى الله عليه وسلم ولا أبي بكر، وعمر، وكان أول من قص تميم الداري واستأذن عمر رضي الله عنه، فأذن له فقص قائماً. (المعجم الكبير للطبراني، دار إحياء التراث العربي ۱۴۹/۷، رقم: ۶۶۵۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۱۹/۳/۲۵ھ

کتبہ: شبیر احمد قاسمی عفا اللہ عنہ  
۲۵ ربیع الاول ۱۴۱۹ھ  
(فتویٰ نمبر: الف ۵۹۸۶/۳۴)

خطبہ جمعہ سے قبل اردو زبان میں منبر پر وعظ کہنا

**سوال [۳۶۶۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جمعہ کے دن جمعہ کا عربی خطبہ منبر پر پڑھنا سنت ہے؟ اگر کوئی شخص اردو زبان میں وعظ و تقریر عربی خطبہ سے پہلے منبر پر ہی کرنا چاہے، تو کیا اس طرح اردو زبان میں عربی خطبہ سے پہلے منبر پر اردو میں تقریر کرنا سنت کے خلاف ہوگا یا نہیں؟

المستفتی: شمیم اختر، نورکول کرناٹک

باسمہ سبحانہ تعالیٰ

**الجواب وباللہ التوفیق:** جمعہ کے دن اذان اول کے بعد اذان ثانی سے پہلے اردو میں وعظ و نصیحت کرنا شرعاً جائز ہے؛ لیکن بہتر یہ ہے کہ یہ وعظ و نصیحت منبر پر بیٹھنے کے بجائے الگ کرسی وغیرہ پر ہو، تاکہ خطبہ کی مشابہت لازم نہ آئے۔ (مستفاد: امداد الفتاویٰ ۶۳۹/۱)

عن عاصم بن محمد، عن أبيه قال: رأيت أبا هريرة رضي الله عنه، يخرج يوم الجمعة، فيقبض على رمانتي المنبر قائماً، ويقول: حدثنا أبو القاسم رسول الله الصادق المصدوق صلى الله عليه وسلم، فلا يزال يحدث حتى إذا سمع فتح باب المقصورة لخروج الإمام للصلاة جلس. (المستدرک للحاکم، کتاب معرفة الصحابة قديم ۵۱۲/۳، مکتبہ نزار مصطفى الباز جدید ۶/۲۲۲، رقم: ۶۱۷۳) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۷/۵/۲۴ھ

کتبہ: شبیر احمد قاسمی عفا اللہ عنہ

۲۴ جمادی الاولیٰ ۱۴۲۷ھ

(فتویٰ نمبر: الف/۳۸/۹۰۱۴)

**جمعہ کی اذان اول و ثانی کے درمیان وعظ کا شرعی حکم**

**سوال [۳۶۶۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے دیار صوبہ کرناٹک میں نماز جمعہ کا طریقہ یہ ہے کہ ساڑھے بارہ بجے اذان

ہوتی ہے اور ایک بجے خطیب صاحب منبر پر آتے ہیں اور اس کے بعد اذان ثانی ہوتی ہے، اذان ثانی کے فوراً بعد خطیب صاحب ایک رکن کے بقدر بیٹھ جاتے ہیں اور پھر کھڑے ہو کر خطبہ ثانی عربی میں دیتے ہیں اور پھر نماز کھڑی ہو جاتی ہے۔ اب ہم ذمہ داران حضرات یہ چاہتے ہیں کہ اذان اول ہو اور اس کے بعد خطیب صاحب منبر سے علیحدہ ہو کر ایک بجے اردو میں بیان کریں اور اس کے بعد پانچ منٹ سنتیں پڑھنے کے لئے دیں اور اس کے بعد امام صاحب منبر پر آئیں اور اذان ثانی دی جائے اور پھر عربی میں دو خطبے ہوں، آیا ہم کمیٹی والوں کا دوسرا طریقہ سنت کے موافق ہوگا یا طریقہ اول سنت کے موافق ہے؟ مندرجہ بالا مسئلہ کا جواب دیں۔

المستفتی: کمیٹی مسجداً عظیم کرناٹک

باسمہ سبحانہ تعالیٰ

**الجواب وباللہ التوفیق:** حضرات علماء و فقہاء نے خطبہ جمعہ اردو میں دینے کو مکروہ لکھا ہے؛ اس لئے ذمہ داران مسجد کی جو رائے ہے، وہ زیادہ مناسب ہے کہ اذان اول اور اذان ثانی کے درمیان اردو میں بیان کیا جائے، پھر اذان ثانی کے بعد دونوں خطبے عربی میں دئے جائیں۔ (مستفاد: امداد الفتاویٰ ۶۴۲/۱، فتاویٰ دارالعلوم ۶۶/۵، امداد الاحکام ۷۲/۱، امداد الفتاویٰ ۶۴۲/۱، فتاویٰ محمودیڈ اٹھیل ۲۳۹/۸)

فإنه لا شك في أن الخطبة بغير العربية على خلاف السنة المتوارثة من النبي صلى الله عليه وسلم والصحابة، فيكون مكروهاً تحريمًا. (عمدة الرعاية على هامش شرح الوقاية، باب احكام صلاة الجمعة اشرفى ديوبند ۱/ ۲۰۰)

عن معمر، عن الزهري، قال: أول من قص تميم الداري على عهد عمر، استأذنه في كل جمعة قائماً، فأذن له، فكان يقوم قال: ثم استزاده مقاماً آخر فزاده، فلما كان عثمان استزاده مقاماً آخر، فكان يقص في الجمعة ثلاث مرات. (مصنف عبد الرزاق، باب ذكر القصاص، المجلس العلمي

۲۱۹/۳، رقم: ۵۴۰۰

عن عاصم بن محمد، عن أبيه قال: رأيت أبا هريرة رضي الله عنه، يخرج يوم الجمعة، فيقبض على رمانتي المنبر قائماً، ويقول: حدثنا أبو القاسم رسول الله الصادق المصدوق صلى الله عليه وسلم، فلا يزال يحدث حتى إذا سمع فتح باب المقصورة لخروج الإمام للصلاة جلس. (المستدرك للحاكم، كتاب معرفة الصحابة قديم ۳/۵۱۲، مكتبه نزار مصطفى الباز جديد ۶/۲۲۲، رقم: ۶۱۷۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۳۳۳/۱۱/۱۹ھ

کتبہ: شبیر احمد قاسمی عفا اللہ عنہ  
۱۹/ذی قعدہ ۱۴۳۳ھ  
(فتویٰ نمبر: الف/۴۰/۱۰۸۳۶)

## درمیان خطبہ مقتدیوں کو ضروری ہدایت کرنا

**سوال [۳۶۶۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ امام منبر پر کھڑے ہونے کے بعد کوئی ضروری ہدایات از قبل خطبہ یا درمیان خطبہ مقتدیوں کو کر سکتا ہے یا نہیں؟ اگر کرے تو نماز ہوگی یا نہیں؟

المستفتی: محمد ادریس جامعہ ملیہ دہلی

باسمہ سبحانہ تعالیٰ

**الجواب وباللہ التوفیق:** خطبہ شروع کرنے سے پہلے اپنی مادری زبان میں ضروری ہدایات اور وعظ و نصیحت وغیرہ بلا کراہت جائز اور درست ہے؛ البتہ دوران خطبہ غیر عربی میں ممنوع اور مکروہ ہے؛ ہاں البتہ عربی زبان میں جائز ہے؛ اس لئے کہ عربی میں ہونے کی صورت میں یہ بھی خطبہ کا جز ہو جاتا ہے۔ (مستفاد: احسن الفتاویٰ ۴/۱۲۸، علم الفقہ ۲/۱۴۹)

عن السائب بن یزید، أنه لم يكن يقص على عهد رسول الله صلى الله عليه وسلم، ولا أبي بكر، وكان أول من قص تميم الداري، استأذن عمر بن



الخطاب أن يقص على الناس قائماً، فأذن له عمر. (مسند أحمد بن حنبل

۴۴۹/۳، رقم: ۱۵۸۰۷)

عن عاصم بن محمد، عن أبيه قال: رأيت أبا هريرة رضي الله عنه، يخرج يوم الجمعة، فيقبض على رمانتي المنبر قائماً، ويقول: حدثنا أبو القاسم رسول الله الصادق المصدوق صلى الله عليه وسلم، فلا يزال يحدث حتى إذا سمع فتح باب المقصورة لخروج الإمام للصلاة جلس.

(المستدرک للحاکم، کتاب معرفة الصحابة قديم ۵۱۲/۳، مکتبه نزار مصطفى الباز جدید

۲۲۲۲/۶، رقم: ۶۱۷۳)

فإنه لا شك في أن الخطبة بغير العربية على خلاف السنة المتوارثة من النبي صلى الله عليه وسلم والصحابة، فيكون مكروهاً تحريماً، وكذا قراءة الأشعار الفارسية، والهندية فيها. (عمدة الرعاية على هامش شرح الوقاية،

باب احكام صلاة الجمعة اشرفى ديوبند ۲۰۰/۱) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۵ محرم الحرام ۱۴۲۳ھ

۱۴۲۳/۱/۲۵ھ

(فتویٰ نمبر: الف/۳۶۶۶۷۷)

## خطبہ کی اذان کے بعد خطبہ کے مسائل و آداب بتانا

**سوال [۳۶۶۸]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ جمعہ کے دن خطیب کا خطبہ کی اذان کے بعد اور عربی خطبہ سے پہلے اردو اور مقامی

زبان میں خطبہ کے آداب و مسائل بتانا اور یہ کہنا کہ اگر کوئی تکلیف نہ ہو، تو دوزانو قعدہ کی

حالت میں بیٹھ جائیں، کیا یہ طریقہ درست ہے؟ اس طرح سے مسائل و آداب بتا سکتے

ہیں؟

باسمہ سبحانہ تعالیٰ

**الجواب وباللہ التوفیق:** جمعہ میں خطبہ کی اذان سے پہلے مسائل وغیرہ اردو زبان میں بتا سکتے ہیں اور اذان کے بعد صرف عربی زبان میں خطبہ دینا ضروری ہے اور اردو زبان میں مسئلہ بتانا مشروع نہیں ہے؛ البتہ اگر مسئلہ بتانا ہے، تو نماز کے بعد ایک منٹ، دو منٹ میں مسئلہ بتا کر دعا کر لے۔

الثامن: يكره الكلام مطلقاً دينياً كان أو دنيوياً من حين شروع الإمام في الخطبة اتفاقاً. (حاشية هداية، باب صلاة الجمعة اشرفى ديوبند، ۱/۱۷۱)  
عن السائب بن يزيد، أنه لم يكن يقص على عهد رسول الله صلى الله عليه وسلم، ولا أبي بكر، وكان أول من قص تميم الداري، استأذن عمر بن الخطاب أن يقص على الناس قائماً، فأذن له عمر. (مسند أحمد بن حنبل ۹/۳، ۴۴، رقم: ۱۵۸۰۷)

فإنه لاشك في أن الخطبة بغير العربية على خلاف السنة المتوارثة من النبي صلى الله عليه وسلم والصحابة، فيكون مكروهاً وتحريماً، وكذا قراءة الأشعار الفارسية، والهندية فيها. (عمدة الرعاية على هامش شرح الوقاية، باب أحكام صلاة الجمعة، اشرفى ديوبند ۱/۲۰۰) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۴ صفر المظفر ۱۴۲۶ھ  
(فتویٰ نمبر: الف/۳۷۸۵)

تقریر اور خطبہ کے دوران سنت پڑھنے کا متعین شدہ وقت نہ دینے کا حکم

**سوال [۳۶۶۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید ایک مسجد کا امام ہے، وہ ہر جمعہ کو خطبہ سے پہلے آدھا گھنٹے تقریر کرتے ہیں، تقریر

کے ختم ہونے کے بعد نمازی حضرات سنت پڑھتے ہیں، مگر ابھی نمازی حضرات دو رکعت یا تین رکعتیں ہی پڑھ پاتے ہیں کہ مؤذن صاحب اذان دے دیتے ہیں، اس پر امام صاحب بھی کچھ نہیں کہتے ہیں، تو ایسی صورت میں جو نمازی حضرات دو رکعت یا ایک رکعت اذان کے دوران پڑھتے ہیں، تو ان نمازیوں کا اذان کے دوران نماز پڑھنا مکروہ ہے یا نہیں؟ نیز امام صاحب کے لئے اس وقت خاموش رہنا درست ہے یا نہیں؟ یا امام کو کم از کم اتنا وقت دینا چاہئے جتنے وقت میں نمازی حضرات چار رکعات سنتیں سنت کے مطابق پڑھ سکیں جو بھی حکم شرعی ہو دلائل سے واضح فرمائیں۔

المستفتی: محمد عبدالغفور، ہلپائی گوڑی

باسمہ سبحانہ تعالیٰ

**الجواب وباللہ التوفیق:** اگر پہلے سے یہ طے شدہ نظام ہے کہ امام کی تقریر کے بعد اذان ثانی اور خطبہ سے پہلے لوگ سنتیں پڑھا کریں گے اور اس کے لئے مثلاً پانچ منٹ کا وقفہ دینے کی بات طے ہوئی ہے اور اس طے شدہ نظام کے باوجود چار رکعت پڑھنے کے بقدر وقت نہیں دیا جاتا ہے، تو یہ غیر مناسب بات ہے، امام و مؤذن کو خود اس کا خیال رکھنا چاہئے کہ نظام کے مطابق چار رکعت سنت پڑھنے کے بقدر جو وقت متعین ہوا ہے، وہ لوگوں کو دے تاکہ لوگ اس وقت میں اپنی سنتیں پوری کر لیں؛ لیکن پھر بھی اگر مؤذن نے اذان شروع کر دی اور اذان کے بعد امام نے خطبہ شروع کر دیا ہے اور سنت پڑھنے والوں کی نماز ابھی تک پوری نہیں ہوئی ہے، ان کے لئے چار رکعت سنت اسی وقت پوری کرنا بلا کراہت جائز اور درست ہے، یہی قول زیادہ راجح اور مفتی بہ ہے؛ اس لئے کہ جمعہ کی چار سنن قبلہ کو صلاۃ واحدہ قرار دیا گیا ہے، جو ایک ہی سلام کے ساتھ پوری کی جاتی ہیں، اس کو بیچ میں انقطاع کئے بغیر خطبہ کے دوران پوری کرنے کی اجازت ہے۔

وإذا خرج الإمام فلا صلاة ولا كلام، وأفاد أنه لا يكره الشروع قبل الخروج فيتم ما شرع فيه- إلى قوله- واختلف في سنة الجمعة، فقيل:

يقطع على رأس الركعتين كالنفل المطلق، والصحيح أنه يتمها؛ لأنه كصلاة واحدة واجبة؛ ولكن يخفف القراءة بقدر الواجب يادراك الواجب.

(حاشية الطحطاوي على المراقي، كتاب الصلاة، باب الجمعة، دار الكتاب ديوبند ۱۸/۵)

إذا شرع في الأربع قبل الجمعة، ثم افتتح الخطبة والأربع قبل الظهر، ثم أقيمت هل يقطع على رأس الركعتين؟ تكلموا فيه، والصحيح أنه يتم، ولا يقطع لأنها بمنزلة صلاة واحدة واجبة. (البحر الرائق، كتاب الصلاة، باب

صلاة الجمعة، كوثقه ۲/۱۵۵، زكريا ۲/۲۷۱) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۴ ربيع الاول ۱۴۳۶ھ

۱۴۳۶/۳/۵ھ

(فتویٰ نمبر: الف ۴۱/۱۱۹۴۵)

## نماز جمعہ کے بعد دعا سے قبل چندہ کی گولک پھرانا

**سوال [۳۶۷۰]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ ہمارے یہاں جامع مسجد میں نماز کا سلام پھیر کر جمعہ کی نماز کے بعد جلدی سے چندہ کر لیتے ہے، جمعہ کی نماز سے پہلے اگر چندہ کرتے ہیں، تو لوگ سنتیں پڑھتے رہتے ہیں، چندہ بھی نہیں ہو پاتا اور سنتوں میں بھی خلل ہوتا ہے، زید کفایت المفتی کے حوالہ سے جائز کہتا ہے، ہماری بستی والے تسلی کے طور پر آپ سے رجوع کر رہے ہیں، اگر یہ طریقہ صحیح ہوں تو جاری رکھیں؟ مسجد کی اچھی خاصی ضرورت اس چندہ سے پوری ہو جاتی ہے۔ کیا اس طرح کی ضرورت کے پیش نظر فرض اور سنتوں کے درمیان اتنے فصل کی شرعاً اجازت ہے؟

المستفتی: باشندگان سیڈھا، بجنور

باسمہ سبحانہ تعالیٰ

**الجواب وباللہ التوفیق:** جامع مسجد میں جمعہ کی نماز کا سلام پھیرنے کے بعد دعا

سے پہلے ایک دو آدمی خاموشی کے ساتھ مسجد کے فراہمی چندہ کے لئے گولک گھمادیں یا رو مال وغیرہ کپڑا لے کر صفوں میں خاموشی سے گھوم لیں، جس سے مسجد کے اخراجات و ضروریات پوری کرنے میں مدد ملے، ایسا کرنا بلاشبہ جائز اور درست ہے اور اتنی دیر کے لئے سنتوں کو موقوف کرنے میں کوئی مضائقہ نہیں، پانچ سات منٹ میں یہ کام پورا ہو جاتا ہے اور پانچ، سات منٹ سنتوں کو فرضوں سے مؤخر کرنے میں کوئی قباحت نہیں؛ اس لئے اس طریقہ سے مسجد کی فراہمی چندہ کر لینے کی گنجائش ہے، حضور ﷺ اور صحابہ کرامؓ مسجد میں فرضوں سے فراغت کے بعد چل کر اپنے گھروں اور رہائش گاہوں میں جا کر سنتیں پڑھا کرتے تھے، کسی کا گھر قریب ہوتا تھا اور کسی کا گھر دور ہوتا تھا۔ نیز فرض کے سلام پھیرنے کے بعد سنتوں سے پہلے بسا اوقات ذکر و وظائف میں مشغول ہو جاتے تھے، اس کے بعد سنتیں پڑھ لیا کرتے تھے؛ لہذا سنتوں کا فرضوں سے اس قدر فاصلہ ہونے میں کوئی مضائقہ نہیں؛ اس لئے زید کا کفایت المفتی کے حوالہ سے جائز کہنا صحیح اور درست ہے۔ (مستفاد: کفایت المفتی، جدید زکریا مطول ۲۷۱)

عن الأزرق بن قیسؓ، قال: صلی بنا إمام لنا یکنی أبارمته، فقال: صلیت هذه الصلاة، أو مثل هذه الصلاة مع النبي صلی الله علیه وسلم، وكان أبو بکرؓ، و عمرؓ یقومان فی الصف المقدم..... فقام الرجل الذی أدرک معه التکیبرة الأولى من الصلاة یشفع، فوثب إلیه عمر، فأخذ بمنکبه فهزه، ثم قال: إجلس، فإنه لم یهلك أهل الكتاب إلا أنهم لم یکن بین صلوتهم فصل فرفع النبي صلی الله علیه وسلم، فقال: أصاب الله بک یا ابن الخطاب. (ابوداؤد شریف، کتاب الصلاة، باب فی الرجل یتطوع فی مکانه الذی یصلی فیہ المکتوبة، النسخة الهندیة ۱/ ۴۴، دار السلام رقم: ۱۰۰۷، المعجم الکبیر للطبرانی دار أحياء التراث العربی ۲۲/ ۲۸۴، رقم: ۷۲۸، المستدرک للحاکم، کتاب الصلاة قدیم ۱/ ۲۷۰، مکتبه نزار مصطفی الباز جدید ۱/ ۳۹۵، رقم: ۹۹۶)

والأصل في الرواتب أن يأتي بها في بيته والسر في ذلك كله أن يقع الفصل بين الفرض والنوافل بما ليس من جنسها، وأن يكون فصلاً معتدلاً به يدرك به بادي الرأي، وهو قول عمر لمن أراد أن يشفع معه المكتوبة: اجلس، فإنه لم يهلك أهل الكتاب إلا أنه لم يكن بين صلاتهم فصل، فقال النبي صلى الله عليه وسلم: أصاب الله بك يا ابن الخطاب، وقوله صلى الله عليه وسلم اجعلوها في بيوتكم. (حجة الله البالغة ۵۱/۲) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۷ رجب الاولیٰ ۱۴۲۹ھ

۱۴۲۹/۳/۱۷ھ

(فتویٰ نمبر: الف/۳۸/۹۵۲)

## خطبہ سے قبل چندہ کرنا

**سوال [۳۶۷۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری مسجدوں میں عموماً یہ رواج ہے کہ لوگ ڈبہ کے ذریعہ مسجد کے فنڈ کے لئے خطبہ سے پہلے، اسی طرح امام کے سلام پھیرنے کے بعد دعا سے پہلے چندہ کرتے ہیں، بسا اوقات سلام پھیرنے کے بعد ڈبہ کے بجائے کوئی شخص کھڑا ہو جاتا ہے۔ اور رومال وغیرہ لے کر چندہ کے لئے تمام نمازیوں کے سامنے گھومتا ہے۔ اور بعض مساجد میں یہ بھی رواج ہے کہ اذان جمعہ کے بعد مسجد کے گیٹ کے سامنے اندرونی حصہ میں دو چار شخص کوئی کپڑا بچھا کر بیٹھ جاتے ہیں، چندہ دینے والے لوگ وہیں جمع کر دیتے ہیں۔ کیا یہ شکلیں چندہ کرنے کی جائز ہیں؟ اور اگر یہ شکلیں جائز نہیں، تو اس کی متبادل شکلیں پیش فرمائیں۔

المستفتی: محمد مسعود رریاوی

باسمہ سبحانہ تعالیٰ

**الجواب وباللہ التوفیق:** نماز جمعہ کے بعد مسجد کی ضروریات یا کسی مذہبی کام کے

لئے دعا کو چند منٹ روک کر سوال میں مذکور دونوں طرح چندہ کرنے میں شرعاً کوئی حرج نہیں، اسی طرح اگر اذان جمعہ کے بعد چند لوگ رومال وغیرہ بچھا کر چپ چاپ ایک طرف بیٹھ جائیں۔ اور جن لوگوں کو معلوم ہے وہ چندہ دیتے جائیں اور اس عمل سے کوئی شور و غل نہ ہو، جس سے کسی نمازی کی نماز میں خلل ہو، تو اس میں بھی شرعاً کوئی حرج نہیں ہے؛ لیکن خطبہ سے کچھ دیر قبل لوگوں کا گھوم کر چندہ کرنا، جس میں نمازیوں کی گردنوں کو پھلانا گناہ پڑے یا کسی نمازی کے سامنے گزرنے کی ضرورت پیش آئے، تو اس کی قطعاً اجازت نہیں ہے۔

المختار أن السائل إن كان لا يمر بين يدي المصلي، ولا يتخطى الرقاب، ولا يسأل الناس الحافاً؛ بل لأمر لا بد منه، فلا بأس بالسؤال والإعطاء. (شامی، کتاب الصلاة، باب صلاة الجمعة، کراچی ۱۶۴/۲، زکریا ۴۲/۳، ہکذا فی الہندیۃ، کتاب الصلاة، الباب السادس فی صلاة الجمعة، زکریا قدیم ۱/۴۸، جدید ۱/۲۰۹، وھکذا فی الموسوعة الفقہیۃ الکویتیۃ ۱/۲۶، ۳۴، وھکذا فی البناۃ، کتاب الصلاة، باب الجمعة اشرفیۃ ۳/۹۴) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۲/۴/۱۹ھ

کتبہ: شبیر احمد قاسمی عفا اللہ عنہ  
۱۸ ربیع الثانی ۱۴۲۲ھ  
(فتویٰ نمبر: الف ۶۱۳۵/۷۱)

## دوران خطبہ مسجد کا چندہ کرنا

**سوال [۳۶۷۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ خطبہ کے دوران مسجد کے چندہ کا بکس صاف کے درمیان سے آگے بڑھانا کیسا ہے؟

المستفتی: محمد اویس، جامعہ ملیہ دہلی

باسمہ سبحانہ تعالیٰ

**الجواب وباللہ التوفیق:** جمعہ کے خطبہ کے درمیان چندہ کے ڈبہ سے چندہ کرنا

یاسنت پڑھنے والوں کے سامنے سے ڈبہ گھمانا سخت ممنوع اور ناجائز ہے؛ کیونکہ دوران خطبہ نماز اور ذکر سے بھی شریعت نے منع کیا ہے، ہاں البتہ اس کے لئے متبادل شکل یہ ہو سکتی ہے کہ سلام پھیرنے کے بعد دعاء سے پہلے جس وقت کوئی آدمی نماز کی حالت میں نہیں ہوتا ہے، اس وقت چند منٹ کے لئے ڈبہ گھما دیا جائے، اس سے مسجد کا کام بھی ہو جائے گا اور کسی نمازی کی نماز میں کسی قسم کا خلل بھی نہ ہوگا۔ (مستفاد: ایضاح المسائل ۶۵، فتاویٰ دارالعلوم ۱۲۱/۵)

إذا خرج الإمام فلا صلوة ولا كلام. (شامی، کتاب الصلاة، باب صلاة الجمعة، قبل مطلب في حكم المرقبي بين يدي المصلي، زكريا ۳/۳۴، کراچی ۱۵۸/۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۳/۱/۲۵ھ

کتبہ: شبیر احمد قاسمی عفا اللہ عنہ  
۲۵ محرم الحرام ۱۴۲۳ھ  
(فتویٰ نمبر: الف ۳۶/۶۶۶۷)

## خطبہ کے دوران چندہ کرنا

**سوال [۳۶۷۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جمعہ میں خطبہ کے درمیان مسجد کے لئے چندہ کرنا کیسا ہے؟ اسی طرح اگر کسی کے پاس کھلے ہوئے روپے نہیں ہیں، تو وہ بڑا نوٹ دے کر حسب منشاء واپس لیتا ہے، مثلاً کسی کو پانچ روپیہ مسجد میں دینے ہیں اور اس کے پاس کھلے ہوئے پانچ روپیہ نہیں ہے، تو اس نے دس کا نوٹ دیا اور پانچ روپیہ واپس لیے ایسا کرنا کیسا ہے؟ مذکورہ بالا مسائل میں شریعت کی رہنمائی مطلوب ہے، ضرورت پڑنے پر ان کو طبع بھی کرایا جاسکتا ہے؛ اس لئے گزارش ہے کہ شریعت مطہرہ کی روشنی میں مفصل جواب سے نوازیں۔

المستفتی: عقیل احمد، ٹانڈہ رام پور



باسمہ سبحانہ تعالیٰ

**الجواب وباللہ التوفیق:** خطبہ کے دوران مسجد کے لئے چندہ کرنا جائز نہیں ہے، نیز نماز یا ذکر بھی اس وقت جائز نہیں ہے؛ بلکہ سب لوگوں پر لازم ہے کہ سب خطبہ کی طرف متوجہ ہو جائیں؛ ہاں البتہ سلام پھیرنے کے بعد دعاء سے قبل جلدی سے یہ کام کر لیا جائے تو جائز ہے۔ نیز پانچ روپے چندہ دینے میں دس کانوٹ دے کر پانچ روپیہ واپس لینا جائز ہے، اسی طرح سوکانوٹ دے کر اس کا ٹوٹا ہوا فکری لینے کی بھی گنجائش ہے؛ اس لئے کہ یہ از قبیل دیون ہے اعیان نہیں ہے۔ (مستفاد: کفایت المفتی قدیم ۱۲۶۳، جدید زکریا ۱۶۹/۳، جدید زکریا مطول ۲۱۹/۵)

أن الدين هو ما يثبت في الذمة من غير أن يكون معيناً مشخصاً سواء كان نقداً أم غير ه، أما العين فهي الشيء المعين المشخص كبيت. والمختار أن السائل إن كان لا يمر بين يدي المصلي، ولا يتحظى الرقاب، ولا يسأل الناس إلحافاً؛ بل لأمر لا بد منه، فلا بأس بالسؤال والإعطاء. (شامی، کتاب الصلاة، باب صلاة الجمعة، کراچی ۱۶۴/۲، زکریا ۴۲/۳، ہکذا فی الہندیۃ، کتاب الصلاة، الباب السادس عشر فی صلاة الجمعة، زکریا قدیم ۱۴۸/۱، جدید ۲۰۹/۱، ہکذا فی الموسوعة الفقہیة الكويتیة ۳۴۱/۲۶) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۹ ذی الحجہ ۱۴۱۷ھ  
(فتویٰ نمبر: الف/۳۲/۵۰۶۱)

جمعہ کے دن خطبہ سے پہلے یا سلام پھیرتے ہی چندہ کرنا

**سوال [۳۶۷۴]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ مسجد میں نماز جمعہ سے قبل چندہ ہوتا ہے، اس وقت جو چندہ لوگ موجود ہوتے ہیں، وہ بھی نماز میں مشغول ہوتے ہیں، معلوم ہوا کہ چندہ خطبہ سے قبل ناجائز ہے؟

(۲) نماز جمعہ کا سلام پھیرتے ہی دعاء سے قبل چندہ کرنا کیسا ہے اور اگر دعاء کے بعد چندہ کرتے ہیں تو چندہ نہیں ہوتا؛ کیونکہ کچھ لوگ سنن و نوافل پڑھے بغیر ہی مسجد سے نکل جاتے ہیں اور بقیہ لوگ نماز میں مشغول ہو جاتے ہیں؛ اس لئے چندہ نہیں ہوتا، اس وجہ سے مسجد کی ضروریات پوری نہیں ہوتیں، تو کیا نماز جمعہ کا سلام پھیرتے ہی دعاء سے قبل مسجد کا چندہ کر سکتے ہیں یا نہیں؟

المستفتی: مسعود حسن، سہس پور

باسمہ سبحانہ تعالیٰ

**الجواب وباللہ التوفیق:** (۱) مسجد کی ضرورت کی خاطر جمعہ سے قبل چندہ کی گنجائش ہے، مگر شرط یہ ہے کہ سنت پڑھنے والوں کو خلل نہ ہو اور نمازی کے آگے سے نہ گزرے اور گردنوں کو نہ پھلانگے؛ لہذا اگر سنت پڑھنے والوں کو خلل ہوگا یا نمازی کے آگے سے گزرنا پڑتا ہو یا گردنیں پھلانگنا پڑتا ہو تو جائز نہ ہوگا۔

(۲) اگر سب لوگ دعاء سے قبل تھوڑی دیر کے لئے انتظار پر متفق ہیں تو دعاء سے قبل چندہ کرنے کی گنجائش ہے، مگر ہمیشہ کے لئے معمول نہ بنایا جائے۔

والمختار أن السائل إن كان لا يصر بين يدي المصلي، ولا يتحظى الرقاب، ولا يسأل الناس الحافاً؛ بل لأمر لا بدمنه، فلا بأس بالسؤال والإعطاء.

(شلمی، کتاب الصلاة، باب صلاة الجمعة، کراچی ۱۶۴/۲، زکریا ۴۲/۳، وھکذا فی الھندیۃ، کتاب الصلاة، الباب السادس عشر فی صلاة الجمعة، زکریا قدیم ۱۴۸/۱، جدید ۲۰۹/۱، وھکذا فی الموسوعة الفقہیۃ الکویتیۃ ۳۴۱/۲۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۱۷/۲/۶ھ

کتبہ: شبیر احمد قاسمی عفا اللہ عنہ

۶ صفر المظفر ۱۴۱۷ھ

(فتویٰ نمبر: الف/۳۲/۴۶۴)

## خطبہ الوداع

**سوال [۳۶۷۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ماہ رمضان المبارک کا آخری جمعہ، جس کو عوام الناس ”الوداع“ کے نام سے جانتے ہیں، تو کیا اس جمعہ میں وہی خطبہ پڑھنا، جو اس دن کے لئے تیار کیا گیا ہے ضروری ہے یا نہیں؟ نیز شریعت کی رو سے کیا اس جمعہ کی کوئی خصوصیت ہے، جیسا کہ عوام سمجھتے ہیں؟

المستفتی: محمد اطہر سیتا پوری، موضع: جیوٹی شاہ عالم پور، پوسٹ: کملا پور، سیتا پور (پوٹی)

باسمہ سبحانہ تعالیٰ

**الجواب وباللہ التوفیق:** رمضان کے آخری جمعہ میں خطبہ الوداع کی شریعت میں کوئی اصل نہیں؛ بلکہ بدعت ہے؛ کیونکہ خطبہ الوداع پڑھنا قرون مشہود لہا بالخیر سے ثابت نہیں ہے۔ (مستفاد: فتاویٰ محمودیہ قدیم ۱۸۴۲، جدید ڈبھیل ۲۹۶۸/۸، احسن الفتاویٰ، زکریا ۳۷۱/۱، فتاویٰ رشیدیہ قدیم ۱۴۹، جدید زکریا ۱۲۳)

ومن الأمور المحدثۃ ما ذاع فی اکثر بلاد الهند، والدکن وغیرہما من تسمیۃ خطبۃ الجمعة الأخیرۃ بخطبۃ الوداع. (مجموعۃ رسائل اللکنؤی ردع الإخوان عن محدثات آخر جمعة رمضان، کراچی ۲/۲۴، بحوالہ محمودیہ ڈبھیل ۲۹۶/۸) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۲۸/۴/۱۴۱۴ھ

کتبہ: شبیر احمد قاسمی عفا اللہ عنہ

۲۸ ربیع الثانی ۱۴۱۴ھ

(فتویٰ نمبر: الف/۲۹۳۳۳)

خطبہ الوداع کا ثبوت، اور نہ پڑھنے پر امام کو ذلیل کرنا

**سوال [۳۶۷۶]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ایک عالم صاحب ہیں جو کہ دارالعلوم دیوبند سے فارغ ہیں، انہوں نے ایک مسجد میں ماہ رمضان کے آخری جمعہ کی نماز جس کو لوگ الوداعی جمعہ کہتے ہیں پڑھائی اور نماز جمعہ سے پہلے جب خطبہ پڑھا تو اس کے اندر الوداع کے الفاظ نہیں کہے، تو دریافت طلب امر یہ ہے کہ رمضان کے آخری جمعہ کے نماز کے خطبہ میں الوداع کے الفاظ کہنا کیا ضروری ہے؟ اگر یہ لفظ خطبہ میں ادا نہ کرے گا تو کیا اس پر اعتراض کرنے کا کسی کو حق ہے؟ محلہ کے ایک آدمی ان مولانا صاحب کو اس بات پر ذلیل کر رہے ہیں اور پورے محلہ میں انتشار کر رہے ہیں، ان کے لئے ہنگامہ کرنا اور مولانا کو ذلیل و رسوا کرنا درست ہے؟

المستفتی: محمد مقصود، مقبرہ، مراد آباد

باسمہ سبحانہ تعالیٰ

**الجواب وباللہ التوفیق:** خطبۃ الوداع قرون مشہور دہا بالآخر، نیز سلف و خلف و صلحاء سے ثابت نہیں، نیز قرآن و حدیث و کتب فقہ میں اس کا کہیں ذکر نہیں ہے؛ لہذا امام صاحب نے جمعۃ الوداع کو اگر خطبہ الوداع نہیں پڑھا، تو شرعاً امام صاحب پر کوئی الزام نہیں ہے، جو لوگ نہ پڑھنے پر امام صاحب کو ذلیل و رسوا اور ملامت کر رہے ہیں اور بے دین بات پر انتشار کر رہے ہیں وہ غلطی پر ہیں، ان کو اپنے اس عمل سے باز آ کر امام صاحب سے اپنی غلطی کی معافی کی درخواست کرنی چاہئے۔ (مستفاد: امداد الفتاویٰ ۶۸۵/۱، فتاویٰ دارالعلوم ۵۳/۵، محمودیہ ۱۲/۱۸۳، ۱۴/۲۶۹، جدید ڈائجسٹ ۲۹۵/۸، ۲۹۶)

ومن الأمور المحدثۃ ما ذاع في أكثر بلاد الهند، والدکن وغيرهما من تسمية خطبة الجمعة الأخيرة، بخطبة الوداع و تضمينها جملاً دالةً على التحسر بذهاب ذلك الشهر، فيدرجون فيها جملاً دالةً على فضائل ذلك الشهر، ويقولون بعد جملة أو جملتين، الوداع والوداع أو الفراق، والفراق، لشهر رمضان أو الوداع ياشهر رمضان، ونحو ذلك من الألفاظ الدالة على ذلك. (مجموعۃ رسائل اللکنوی، بحوالہ حاشیہ

فتاویٰ محمودیہ ڈابھیل ۸/۶/۲۹ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۹ محرم الحرام ۱۴۲۲ھ

(فتویٰ نمبر: الف ۳۵/۷۰۶۳)

الجواب صحیح:

احقر محمد سلمان منصور پوری غفرلہ

۱۴۲۲/۱/۳۰ھ

## جمعة الوداع اور اس کے مخصوص خطبہ کا حکم

**سوال [۷۶۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ رمضان المبارک کا آخری جمعہ جو کہ الوداع کے نام سے مشہور ہے، ہر سال اس جمعہ کو الوداع والا خطبہ ضروری سمجھ کر پڑھا جاتا ہے، کیا ایسی صورت میں اس خطبہ کا پڑھنا جائز ہے یا نہیں؟ جواب تحریر فرمائیں اور اگر اس خطبہ کو ہر سال، ہر رمضان کے آخری جمعہ میں غیر ضروری سمجھ کر پڑھا جاتا ہو، تو کیا ایسی صورت میں جبکہ اس خطبہ کو ضروری سمجھ کر تو نہ پڑھا جاتا ہو؛ لیکن ہر الوداع کو پڑھا جاتا ہو، اس کا پڑھنا صحیح ہو سکتا ہے؟ بہر دو صورت جو مسئلہ ہو اس کو وضاحت کے ساتھ تحریر فرمائیں۔

المستفتی: محمد اقبال احمد

باسمہ سبحانہ تعالیٰ

**الجواب وباللہ التوفیق:** خطیب چاہے ضروری سمجھ کر پڑھتا ہو یا غیر ضروری سمجھ کر دونوں صورتوں میں مکروہ اور بدعت ہے؛ اس لئے کہ اکثر عوام اس میں امتیازی فضیلت سمجھ کر اہتمام سے ان مساجد میں خطبہ سننے کے لئے جاتے ہیں، جہاں خطبہ الوداع ہوتا ہو، جس کی شریعت میں کوئی خاص فضیلت نہیں ہے۔ (مستفاد: امداد الفتاویٰ ۴۶۲/۱، احسن الفتاویٰ، زکریا ۳۷۱، فتاویٰ دارالعلوم ۵۳/۵)

ومن الأمور المحدثة، ما ذاع في أكثر بلاد الهند، والدكن وغيرهما من تسمية خطبة الجمعة الأخيرة بخطبة الوداع. (مجموعه

رسائل الکنوی ردع الإخوان عن محدثات آخر جمعة رمضان، کراچی ۲/۲۴، بحوالہ محمودیہ ڈابھیل ۸/۲۹۴) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۸ رمضان المبارک ۱۴۱۰ھ

(فتویٰ نمبر: الف ۱۹۸۲۲۶)

## رمضان المبارک کے آخری جمعہ میں خطبہ الوداع پڑھنا

**سوال [۳۶۷۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ رمضان کے آخری جمعہ کو خطبہ الوداع الفراق، الوداع الفراق یا شہر رمضان وغیرہ کے الفاظ سے پڑھنا کسی حدیث سے ثابت ہو تو تحریر فرمادیں؟ بہت سے لوگ خطبہ الوداع سننے کے لئے دور دراز سے آتے ہیں، اس کی کیا حقیقت ہے، اگر یہ مستحب یا مسنون ہو تو روایات تحریر فرمادیتے۔

المستفتی: عبید اللہ، بھگل پوری، متعلم جامعہ قاسمیہ مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** رمضان المبارک کے آخری جمعہ کو ”الوداع والفراق والسلام یا شہر رمضان“ وغیرہ کے الفاظ سے خطبہ الوداع پڑھنا حضرت سید الکوئین علیہ السلام، خلفاء راشدین اور ائمہ مجتہدین سے ثابت نہیں ہے، اس کو اکابر اہل فتاویٰ نے مکروہ اور بدعت لکھا ہے، ابوالحسنات حضرت مولانا عبدالحی لکھنویؒ نے مجموعۃ الفتاویٰ اور خلاصۃ الفتاویٰ ۴/۳۲۹ کے حاشیہ میں اور حضرت مولانا رشید احمد گنگوہیؒ نے فتاویٰ رشیدیہ ۲۳۳ میں، اور حضرت تھانویؒ نے امداد الفتاویٰ ۱/۶۸۵ میں، اور حضرت مفتی اعظم دارالعلوم دیوبند، مفتی عزیز الرحمن صاحبؒ نے فتاویٰ دارالعلوم ۵/۹۶ میں اور فقیہ الامت حضرت مفتی محمود حسن صاحب گنگوہیؒ نے فتاویٰ محمودیہ مطبع ڈابھیل ۸/۲۹۶، مطبع میرٹھ ۱۲/۴۱۶ میں، اور مفتی شفیعؒ نے امداد المفتیین ۴/۴۰ میں بدعت اور مکروہ لکھا ہے؛

اس لئے رمضان المبارک کے آخری جمعہ کو ”الوداع والفرق و السلام یا شہر رمضان“ وغیرہ کے الفاظ سے خطبہ پڑھنا ترک کر دینا چاہئے۔ اور مسنون خطبہ پڑھنا چاہئے، ہاں البتہ ماہ شعبان کے آخری جمعہ کے بیان میں رمضان المبارک کے مہینہ کی فضیلت سے متعلق بیان کرنا بہتر اور افضل ہے، جیسا کہ حضرت سلمان فارسیؓ کی روایت ہے۔

شعب الایمان للبیہقی ۳۰۵/۳، رقم: ۳۶۰۸ ملاحظہ فرمائیے:

عن سلمان الفارسي، قال: خطبنا رسول الله صلى الله عليه وسلم في آخر يوم من شعبان فقال: أيها الناس! قد أظلمكم شهر عظيم، شهر مبارك شهر فيه ليلة خير من ألف شهر، جعل الله صيامه فريضة، وقيام ليله تطوعاً، من تقرب فيه بخصلة من الخير كان كمن أدى فريضة فيما سواه، وأدى فريضة فيه كان كمن أدى سبعين فريضة فيما سواه، وهو شهر الصبر، فالصبر ثوابه الجنة، وشهر المواساة، وشهر يزداد فيه رزق المؤمن، ومن فطر فيه صائماً، كان له مغفرة لذنوبه، وعتق رقبته من النار، وكان له مثل أجره من غير أن ينقص من أجره شيء، قلنا يا رسول الله! ليس كلنا يجد ما يفطر الصائم؟ فقال رسول الله صلى الله عليه وسلم: يعطي الله هذا الثواب من فطر صائماً على مذقة لبن، أو تمرة، أو شربة من ماء، ومن أشبع صائماً سقاه الله من حوضي شربة لا يظمأ حتى يدخل الجنة، وهو شهر أوله رحمة، وأوسطه مغفرة، وآخره عتق من النار زاد همام في روايته فاستكثروا فيه من أربع خصال، خصلتان ترضون بها ربكم، وخصلتان لا غنى لكم عنهما، فأما الخصلتان اللتان ترضون بهما ربكم، فشهادة أن لا إله إلا الله، و تستغفرونه، وأما اللتان لا غنى لكم عنهما، فمسألون الله الجنة، وتعوذون به من النار. لفظ حديث همام وهو أتم (شعب الإيمان للبيهقي، باب الصيام، فضائل شهر رمضان دارالكتب العلمية ۳/۳۰۵، رقم: ۳۶۰۸) فقط والله سبحانه وتعالى اعلم

کتبہ: شبیر احمد قاسمی عفا اللہ عنہ

۲۱ صفر المظفر ۱۴۳۶ھ

(فتویٰ نمبر: الف ۱۱۹۳۰/۲۱)

الجواب صحیح:

احقر محمد سلمان منصور پوری غفرلہ

۲۱/۲/۱۴۳۶ھ

## جمعة الوداع کو بطور عید منانے کی شرعی حیثیت

**سوال [۹۷۳۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ رمضان المبارک کے آخری جمعہ (جمعة الوداع) کو مسلمان بطور تیوہار مناتے ہیں اور اس کے لئے باقاعدہ گھر کے سبھی افراد کے لئے نئے کپڑوں کا اور اچھے اچھے کھانوں کا اہتمام کیا جاتا ہے، تو یہ کہاں تک جائز اور درست ہے؟ اور اس کی شرعی حیثیت کیا ہے؟

المستفتی: محمد عمران جامعی، مسجد انصاران، بلدوانی

باسمہ سبحانہ تعالیٰ

**الجواب وباللہ التوفیق:** مذہب اسلام میں عید اور بقر عید کے دن کو خصوصیت کے ساتھ منانا ثابت ہے، اور ان کے علاوہ ایام تشریق کے تین دن بھی زیادہ خوشی اور اہمیت کے ایام ہیں، یہ پانچ دن اسلام کے ایسے تیوہار اور ایسے خوشی کے ایام ہیں جن میں روزہ رکھنا بھی جائز نہیں، اس کے بعد ہفتہ میں ایک دن یعنی جمعہ کا دن اہمیت کا حامل ہے، ہر جمعہ کو نیا کپڑا یا دھلا ہوا کپڑا پہننا، اسی طرح عطر لگانا اور غسل کرنا مستحب و مسنون ہے؛ لیکن رمضان کے آخری جمعہ جس کو عام لوگ جمعة الوداع کہتے ہیں، اس کو پورے سال کے دوسرے جمععات کے مقابلہ میں الگ سے کوئی خصوصیت حاصل نہیں؛ اس لئے اس کو الگ سے اہمیت دینا شریعت اسلام کے اصول و قوانین اور شعائر سے ناواقفیت کی بات ہے۔

عن أبي هريرة، عن النبي صلى الله عليه وسلم، قال: خير يوم طلعت

فيه الشمس يوم الجمعة فيه خلق آدم وفيه أدخل الجنة وفيه أخرج منها ولا تقوم الساعة إلا في يوم الجمعة. (ترمذي شريف، كتاب الجمعة، باب ماجاء في



عن أوس ابن أوسؓ، قال: قال لي رسول الله صلى الله عليه وسلم: من اغتسل يوم الجمعة، وغسل وبكر وابتكر دودنا واستمع، وأنصت كان له بكل خطوة يخطوها أجر سنة صيامها وقيامها. (ترمذي شريف، كتاب الجمعة، باب في فضل الغسل يوم الجمعة، النسخة الهندية ۱/ ۱۱۱، دار السلام رقم: ۴۹۶)

قال رسول الله صلى الله عليه وسلم: أربع من سنن المرسلين والحياء والتعطر، والسواك، والنكاح. (ترمذي شريف، أبواب النكاح، باب ماجاء في فضل التزويج، النسخة الهندية ۱/ ۲۰۶، دار السلام رقم: ۱۰۸۰) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۲/۱۱/۲۷ھ

کتبہ: شبیر احمد قاسمی عفا اللہ عنہ

۲۷/ ذی قعدہ ۱۴۳۲ھ

(فتویٰ نمبر: الف/۳۹/۱۰۵۴۳)



## (۲۹) باب العیدین

### (۱) فصل في الإمامة والقضاء وغيرها

#### عیدین کی امامت کا مستحق کون ہے؟

**سوال [۳۶۸۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری بستی قصبہ باشطہ کے شہر قاضی جناب مولانا حبیب اللہ صاحب کا انتقال ہو گیا ہے، بستی میں علماء کرام اور طالب علم بھی موجود ہیں، عیدین کی امامت کے لئے افضل اور حقدار کون ہے؟

المستفتی: محمد عرفان انصاری، قصبہ باشطہ

باسمہ سبحانہ تعالیٰ

**الجواب وبالله التوفیق:** اگر بستی میں متعدد علماء کرام موجود ہیں، تو ان میں تقویٰ و طہارت اور علم و فضل اور مسائل میں جو زیادہ فائق ہے، اسی کو شہر قاضی اور امام عید گاہ بنانا چاہئے۔ اور ساری قوم کو ایسے عالم پر متفق ہو جانا چاہئے اور اگر سارے علماء تقویٰ و طہارت اور علم و فضل میں برابر درجہ کے ہیں، تو ان کے درمیان قرعہ اندازی کر کے قرعہ میں جس کا نام نکلے اس پر سب کو متفق ہو جانا چاہئے۔ اور اس منصب کے لئے آپس میں اختلاف و انتشار پیدا کرنے سے گریز کرنا چاہئے۔

**فائدة:** لا يقدم أحد في التزاحم إلا بمرجح..... فإن استوا يقرع بين المستويين، أو الخيار إلى القوم، فإن اختلفوا اعتبر أكثرهم. (شامي، كتاب الصلاة،

باب الإمامة، کراچی ۱/۵۵۸، ۵۵۹، زکریا ۲/۲۹۶، ۲۹۷) فقط واللہ سبحانہ وتعالیٰ اعلم  
 کتبہ: شبیر احمد قاسمی عفا اللہ عنہ  
 ۲۷/۲ ذی قعدہ ۱۴۳۳ھ  
 (فتویٰ نمبر: الف/۱۰۸۶۴/۴۰)

الجواب صحیح:  
 احقر محمد سلمان منصور پوری غفرلہ  
 ۲۷/۱۱/۱۴۳۳ھ

## کیا عید کے دن فجر نماز چھوڑنے والا عید کی امامت کر سکتا ہے؟

**سوال [۳۶۸۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جو امام عید کے دن فجر کی نماز نہیں پڑھتے، کیا ان کے پیچھے عید کی نماز اور خطبہ سننا جائز ہے؟ عوام ان کے پیچھے نماز پڑھنا نہیں چاہتی۔

المستفتی: محمد عرفان انصاری، قصبہ: باشہ

باسمہ سبحانہ تعالیٰ

**الجواب وباللہ التوفیق:** ایسا شخص فاسق ہے؛ جبکہ بغیر عذر ترک کرتا ہو۔

عن الحسنؓ قال: سمعت أنس بن مالک قال: لعن رسول الله صلى الله عليه وسلم: ثلاثة رجل أم قوماً وهم له كارهون. (سنن الترمذي، كتاب الصلاة، باب ما جاء من أم قوماً وهم له كارهون، النسخة الهندية ۱/۸۲، دار السلام رقم: ۳۵۸)  
 وتار كها عمداً أي تكاسلاً فاسق. (شامي، كتاب الصلاة، كراچی ۱/۳۵۲، زکریا ۲/۵)

فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
 ۲۵/ربیع الاول ۱۴۰۸ھ  
 (فتویٰ نمبر: الف/۶۵۱/۲۳)

## عیدین میں دو شخصوں کا مل کر امامت کرنا

**سوال [۳۶۸۲]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ عیدین میں خطبہ کوئی اور، امامت کوئی اور کرتے ہیں۔ نیز ایک خطیب متعدد جگہ خطبہ و نماز پڑھاتے ہیں، کیا یہ درست ہے؟

المستفتی: محمد عبدالسبحان، کیلی فورنیا، امریکہ

باسمہ سبحانہ تعالیٰ

**الجواب وباللہ التوفیق:** عید کا خطبہ کوئی اور شخص اور نماز کوئی دوسرا پڑھا دے، تو یہ بلاشبہ درست ہے۔ (مستفاد: کتاب المسائل ۴۶۶/۱)

وقد علم من تفاریعہم، أنه لا يشترط في الإمام أن يكون هو الخطيب. (شامی، کتاب الصلاة، باب الجمعة، کراچی ۱۴۷/۲، زکریا ۱۹/۳)

البتہ عید کی نماز واجب ہے، جب ایک خطیب نے عید کی نماز پڑھ لی ہے، تو اس کا دوسری جگہ جا کر دوبارہ عید کی نماز پڑھنا نفل ہے؛ لہذا اس کے پیچھے عید کی واجب نماز پڑھنے والوں میں سے کسی کی نماز درست نہیں ہے۔

وشروط صحة الاقتداء أربعة عشر شيئاً—إلى قوله—وأن لا يكون الإمام أدنى حالاً من المأموم كافتراضه، وتنفل الإمام. (مراقی الفلاح مع حاشیة الطحطاوي، کتاب الصلاة، باب الإمامة، دارالکتاب دیوبند ص: ۲۹۰، ۲۹۱)

ومن شروط الإمام أن لا يكون الإمام أدنى حالاً من المأموم، فلا يصح اقتداء مفترض بمتنفل. (الفقه على المذاهب الأربعة، مباحث الإمام في الصلاة، اقتداء المتفرض بالمتنفل، دارالفکر ۱/۱۸، مکمل ۲۳۵)

ولا مفترض بمتنفل و بمفترض فرضاً آخر؛ لأن اتحاد الصلاة شرط عندنا. (شامی، کتاب الصلاة، باب الإمامة، زکریا ۲/۲۴، ۳۲۵، کراچی ۵۷۹/۱)

ولا (يصح) اقتداء المفترض بالمتنفل. (هندیة، قدیم الباب الخامس في الإمامة،

الفصل الثالث في بيان من يصلح إماماً غيره، زکریا ۱/۸۶، جدید ۱/۴۳)

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۷ ذی قعدہ ۱۴۳۲ھ

۱۱/۱۱/۱۴۳۳ھ

(فتویٰ نمبر: الف/۲۰/۱۱۲۸۸)

## حنفی امام کا بارہ تکبیریں کہنے اور عورتوں کی امامت کا حکم

**سوال [۳۶۸۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) کہ اگر کوئی شخص امام اعظم کی اقتداء کرتا ہے اور وہ پھر ایسی جگہ پہنچ گیا، جہاں کے لوگ امام شافعی کی اقتداء کرتے ہیں اور لوگوں نے اسے عید کی نماز پڑھانے کو کہا، تو امام اعظم کی اقتداء کرنے والا شخص کیا ان لوگوں کو نماز عید پڑھا سکتا ہے یا نہیں؟ جبکہ امام شافعی کے نزدیک عیدین میں بارہ تکبیریں زائد کہنی پڑٹی ہیں اور اپنے امام صاحب کے نزدیک چھ زائد تکبیریں ہیں، تو ان کو بارہ زائد تکبیروں کے ساتھ پڑھانا کیسا ہے؟

(۲) سوال یہ ہے کہ ان کے یہاں عورتیں بھی نماز پڑھنے جاتی ہیں؛ لیکن پردہ کا معقول انتظام رہتا ہے، وہ اس طرح کہ سب مرد عید گاہ چلے جاتے ہیں اور عورتیں مسجد میں جاتی ہیں؛ جبکہ امام کے علاوہ کوئی بھی بستی میں نہیں رہتا ہے اور امام بھی باقاعدہ پردہ کے اندر ہو کر نماز پڑھاتا ہے، تو کیا امام اعظم کی تقلید کرنے والا نماز عید عورتوں کو پڑھا سکتا ہے یا نہیں؟ پردہ کے نظم کے ساتھ بغیر خوف فتنہ کے، اس کا جواب بالتحصیل مرحمت فرمائیں۔

المستفتی: نظر الدین، مہراج گنج

باسمہ سبحانہ تعالیٰ

**الجواب وباللہ التوفیق:** (۱) ہاں پڑھا سکتا ہے، مگر وہ اپنے امام کے مذہب کے مطابق پڑھائے؛ لہذا وہ اس میں صرف چھ تکبیریں میں زائد کہے نہ کہ بارہ اور شافعی لوگوں کی نماز اس کے پیچھے بلا کراہت جائز ہوگی۔ (مستفاد: فتاویٰ رحمیہ قدیم ۶/۳۵۹، جدید زکریا ۶/۸۸۰، عزیز الفتاویٰ ۱/۲۳۳)

(۲) عورتوں پر نہ عید کی نماز فرض ہے، نہ واجب ہے اور نہ سنت ہے؛ لہذا یہ عورتوں کے حق میں ضرورت کی چیز نہیں ہے؛ اس لئے نہ عورتوں کا اس طریقہ سے الگ سے ایک جگہ عید کی نماز کے لئے جمع ہونا مشروع ہے نہ کسی مرد کے لئے ان کی امامت کرنا مشروع ہے؛ کیونکہ

مرد پرتو مجمع میں شریک ہو کر عید کی نماز ادا کرنا واجب ہے؛ لہذا کسی مرد کے لئے اس غیر ضروری امر کے لئے ترک واجب مشروع نہ ہوگا۔

وتجب صلاة العید علی من تجب علیہ الجمعة. (هدایة، کتاب الصلاة،

باب صلاة العیدین، اشرفی ۱/۱۷۲)

عن طارق بن شہاب عن النبی صلی اللہ علیہ وسلم قال: الجمعة حق واجب علی کل مسلم فی جماعة إلا أربعة: عبد مملوک، أو امرأة (الحديث). (سنن أبي داؤد، کتاب الصلاة، باب الجمعة للمملوک، والمرأة، النسخة الهندية ۱/۵۳، دار السلام رقم: ۱۰۶۷، المستدرک للحاکم، کتاب الجمعة، مکتبه نزار مصطفى الباز جدید ۱/۴۱۷، رقم: ۱۰۶۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۲۲/۷/۱۴۲۰ھ

کتبہ: شبیر احمد قاسمی عفا اللہ عنہ  
۲۲ رجب المرجب ۱۴۲۰ھ  
(فتویٰ نمبر: الف ۶۲۹۲/۳۴)

## نماز عید میں مقتدی کے لقمہ دینے پر تکبیرات زوائد کہنے کا حکم

**سوال [۳۶۸۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ امام عید گاہ نے نماز ادا کرنے کے لئے نیت کر کے ثناء پڑھی اور بغیر تکبیر کہے قرأت شروع کی، پیچھے سے کسی نے اللہ اکبر کہاتینوں زوائد تکبیرات پوری ہو گئیں، اب مقتدی کہتے ہیں کہ نماز ادا ہوئی کہ نہیں؟

المستفتی: اظہار الحق، قاضی نجیب آباد، بجنور

باسمہ سبحانہ تعالیٰ

**الجواب وباللہ التوفیق:** صورت مسئلہ میں اگر سورہ فاتحہ مکمل کرنے سے قبل لقمہ دیا گیا ہے اور امام صاحب نے تکبیر کہہ کر از سر نو سورہ فاتحہ اور ضم سورہ کیا ہے تو نماز ہو گئی۔

نسی التكبير في الأولى حتى قرأ بعض الفاتحة أو كلها، ثم تذكر  
يكبر ويعيد الفاتحة..... لأنها تمت وصحت بالكتاب و السنة. (حلي كبير،  
باب صلاة العيد، فروع خروج إلى المصلي، اشرفية ديوبند ص: ۵۷۲، شامي، كتاب  
الصلاة، باب العيدين، كراچي ۱۷۳/۲، زكريا ۵۵/۳) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۴/ ذی قعدہ ۱۴۳۴ھ

۱۱/۲۴/۱۴۳۴ھ

(فتویٰ نمبر: الف/۱۱۳۶۲۰)

## جن لوگوں کی نماز فاسد ہوگئی امام کا ان کو نماز پڑھانا

**سوال [۳۶۸۵]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ ایک سہ منزلہ مسجد میں امام صاحب نے عید الاضحیٰ کی نماز پڑھائی، جب امام  
صاحب نماز عید سے فارغ ہو گئے، تو تیسری منزل کے مقتدیوں نے جو امام کے ساتھ نماز  
میں شریک تھے، یہ شکایت کی کہ مانک کی آواز ہمارے کانوں میں نہ پڑنے کی وجہ سے ہم میں  
سے بعض سے پہلی رکعت کے سجدے یا رکوع یا تکبیر زوائد فوت ہوئیں اور بعض سے دوسری  
رکعت کے، امام صاحب کا یہ سن کر ان لوگوں کو دوبارہ عید کی نماز پڑھانا کیا درست ہے؟ یا اس  
موقع پر صحیح مسئلہ کیا ہے؟

المستفتی: محمد رضوان قاسمی، سورت گجرات

باسمہ سبحانہ تعالیٰ

**الجواب وباللہ التوفیق:** راجح اور صحیح قول کے مطابق عید کی نماز واجب ہے؛ لہذا امام  
صاحب نے جب پہلی مرتبہ عید کی نماز پڑھائی، جس میں کچھ لوگوں کی نماز فاسد ہوگئی تو جن کی  
نماز فاسد ہوگئی تھی، ان پر لازم تھا کہ آپس میں سے ہی کسی کو امام بناتے یا کسی ایسے کو امام  
بناتے جس نے ابھی نماز نہیں پڑھی تھی، مگر چونکہ ان لوگوں کی امامت اسی امام نے کرائی ہے، جس

نے ایک مرتبہ صحیح طریقہ پر عید کی نماز ادا کر لی ہے اور عید کی نماز ایک ہی دفعہ ہوتی ہے، تو دوبارہ یہ عید کی نماز نہیں ہوتی؛ اس لئے اس امام کے پیچھے دوبارہ نماز پڑھنے والے مقتدیوں میں سے کسی کی بھی عید کی نماز نہیں ہوتی؛ بلکہ سب کی نماز بکراہت نفل ہوگئی۔ (مستفاد: فتاویٰ محمودیہ ڈابھیل ۴۳۴/۸، فتاویٰ دارالعلوم ۲۲۴/۵، فتاویٰ عثمانی ۵۵۱/۱، آپ کے مسائل اور ان کا حل مدلل جدید ۱۵۹/۴)

ان الاقتداء شركة وموافقة، فلا بد من الاتحاد. (هدایة، باب الإمامة، مکتبہ البشری، کراچی پاکستان ۲۴۶/۱، اشرفی دیوبند ۱۲۷/۱)

واتحاد الصلاتین شرط لصحة الاقتداء. (الفتاویٰ التاتارخانیة، کتاب الصلاة، الفصل السادس ما يمنع صحة الاقتداء وما لا يمنع، زکریا ۲۶۸/۲ رقم: ۲۳۹۱) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۳۵/۱/۱۶ھ

کتبہ: شبیر احمد قاسمی عفا اللہ عنہ  
۱۵ محرم الحرام ۱۴۳۵ھ  
(فتویٰ نمبر: الف/۴۰/۱۱۴۰)

## عید کی نماز میں سجدہ کرنے میں تاخیر ہونا

**سوال [۳۶۸۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک صاحب جو عید گاہ میں عرصہ دراز سے امامت کر رہے تھے، انہوں نے نماز عید الفطر ادا کرائی، پہلی رکعت مع تین زوائد تکبیرات درست پڑھائی، دوسری رکعت مع قرأت و تین تکبیرات درست پڑھائی، مگر چوتھی تکبیر کے بعد رکوع میں جانے سے قبل تاخیر ہوگئی، پیچھے سے کسی مقتدی نے اللہ اکبر کہا امام صاحب رکوع میں چلے گئے اور سجدہ وغیرہ درست ادا کیے، مگر بعد میں مقتدی لڑنے لگے کہ نماز نہیں ہوئی، نماز دہرائی جائے، کچھ کہنے لگے درست ہوگئی، بہر حال نماز کسی دوسرے امام کے ذریعہ دوبارہ ادا کی گئی، کیا یہ نماز اول درست ہوئی



یا نہیں؟ دوسری نماز کا جو اعادہ ہو اور درست تھی یا نہیں؟

المستفتی: قاری رفیق احمد

باسمہ سبحانہ تعالیٰ

**الجواب وباللہ التوفیق:** عام نمازوں میں کسی رکن میں تین تسبیح کے بقدر تاخیر موجب سجدہ سہو ہوتی ہے؛ لیکن فقہاء نے لکھا ہے کہ عید وغیرہ مجامع میں ایسی غلطی سے سجدہ سہو کی ضرورت نہیں رہتی؛ بلکہ اس کے بغیر بھی نماز درست ہو جاتی ہے؛ تاکہ کثیر مجمع کی وجہ سے نمازیوں میں انتشار نہ ہو، بریں بناءً مسئلہ صورت میں اگر بالفرض نماز عید میں ایسی کوئی غلطی ہو گئی تھی، تو اس نماز کو بعد میں دہرانے کی ضرورت نہیں تھی، جن لوگوں نے نماز کا اعادہ کرایا، انہیں غالباً مسئلہ کا صحیح علم نہ ہوگا۔ (مستفاد: کتاب المسائل ۴۷۵/۱، امداد المفتیین ۴۰۶)

والسهو في صلاة العيد، والجمعة، والمكتوبة، والتطوع سواء، والمختار عند المتأخرين عدمه في الأوليين؛ لدفع الفتنة. (شامي، كتاب الصلاة، باب سجود السهو، کراچی ۲۹/۲، زکریا ۲/۵۶۰)

قال في الأصل: والسهو في العيدين، والجمعة، والمكتوبة، والتطوع سواء، إلا أن مشايخنا قالوا: لا يسجدون للسهو في الجمعة، والعيدين. في الغياثية: وهو المختار. (الفتاوى التاتارخانية، كتاب الصلاة، الفصل السادس والعشرون، صلاة العيدين، زکریا ۲/۶۳۱، رقم: ۳۴۶۶، المحيط البرهاني، كتاب الصلاة، الفصل السادس والعشرون، صلاة العيدين، المجلس العلمي ۵۰۱/۲، رقم: ۲۲۷۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۴/۱۱/۲۳

کتبہ: شبیر احمد قاسمی عفا اللہ عنہ

۲۳/۲ ذی قعدہ ۱۴۳۴ھ

(فتویٰ نمبر: الف/۱۱۳۱۶۴۰)

نماز عید سے قبل سنن و مستحبات

**سوال [۳۶۸۷]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ عید الفطر کی نماز سے قبل کون کون سے اعمال و افعال حضور پاک ﷺ اور صحابہ کرام سے ثابت ہیں؟ چند مخصوص سنن و مستحبات تحریر فرمائیں، عین نوازش ہوگی۔

المستفتی: کلیم اللہ، مقام وپوسٹ: کملاپور، ضلع: سیتاپور (یوپی)

باسمہ سبحانہ تعالیٰ

**الجواب وباللہ التوفیق:** عید الفطر کی نماز سے قبل جو اعمال مسنون و مستحب ہیں، ان میں سے چند چیزیں حسب ذیل ہیں۔

(۱) کوئی میٹھی چیز کھانا (۲) مسواک کرنا (۳) غسل کرنا (۴) خوشبو لگانا (۵) اپنے کپڑوں میں سے عمدہ کپڑے پہننا (۶) صدقہ فطر ادا کرنا (۷) پیدل عید گاہ جانا وغیرہ۔

و ندب یوم الفطر أكله حلواً وتراً و لو قروياً قبل خروجه إلى صلاتها، و استياكاه و اغتساله و تطيبه..... و لبسه أحسن ثيابہ..... و أداء فطرته، ثم خروجه ما شياً إلى الجبانه الخ (الدر المختار، كتاب الصلاة، باب العیدین، زکریا ۴۷/۳ تا ۴۹، کراچی ۶۸/۲، ہدایہ، کتاب الصلاة، باب العیدین، اشرفی دیوبند ۱/۱۷۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۹ رمضان المبارک ۱۴۱۱ھ

(فتویٰ نمبر: الف/۲۷۰۲۷)

**ایک صوبہ میں عید کی نماز پڑھنے کے بعد دوسرے صوبہ میں پڑھنا**

**سوال [۳۶۸۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ابو بکر ریاست کرناٹک ضلع ہاسن گاؤں ارے ہلی کارہنے والا ہے، مگر وہ اپنے کاروبار کی وجہ سے ریاست کیرالا ضلع کاسرگوڈ میں رہتا ہے اور کیرالا میں ایک دن پہلے ہی عید الفطر کی نماز ہوگئی، اب ابو بکر کیرالا سے عید الفطر کی نماز پڑھ کر اپنے ضلع ہاسن گاؤں ارے ہلی آیا، تو

یہاں دوسرے دن عید کی نماز پڑھی جا رہی تھی، تو کیا ابو بکر اپنے گاؤں ارے ہلی میں دوبارہ عید الفطر کی نماز پڑھ سکتا ہے؟

المستفتی: ابو بکر، کیرالا

باسمہ سبحانہ تعالیٰ

**الجواب وباللہ التوفیق:** سوال نامہ میں ذکر کردہ صورت میں ابو بکر جب ریاست کرناٹک آ گیا اور وہاں پر دوسرے دن عید ہو رہی ہے، تو وہ بھی دیگر لوگوں کے ساتھ عید کی نماز ادا کرے گا۔ (مستفاد: ایضاح المسائل ص: ۳۸، احسن الفتاویٰ، زکریا ۱۳۴۲ھ)

عن أبي هريرة-رضي الله عنه- عن النبي صلى الله عليه وسلم قال: صومكم يوم تصومون، وفطركم يوم تفطرون. (سنن الدارقطني، كتاب الصيام، قبيل باب في وقت السحر، دارالكتب العلمية بيروت ۱/۴۴، رقم: ۲۱۶۰) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۴ جمادی الثانیہ ۱۴۲۸ھ

(فتویٰ نمبر: الف: ۹۳۲۶/۳۸)

## عذر کی وجہ سے بھی دوسرے دن نماز عید قضا ہی ہوتی ہے

**سوال [۳۶۸۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عذر کی بناء پر نماز عید دوسرے دن پڑھی گئی، یہ ادا ہوئی یا قضا؟

المستفتی: محمد فاضل

باسمہ سبحانہ تعالیٰ

**الجواب وباللہ التوفیق:** دوسرے دن نماز عید قضا ہوگی نہ کہ ادا: اس لئے کہ نماز عید کا وقت پہلے دن کے زوال آفتاب تک رہتا ہے، اس سے پہلے پہلے پڑھی جانے والی نماز ادا ہوگی اور اس کے بعد قضا کا وقت ہے ادا کا نہیں؛ لہذا اس کے بعد جو پڑھی جائے گی، وہ قضا ہی ہوتی ہے چاہے عذر کی وجہ سے کیوں نہ ہو۔

فإن اشتغل الإمام فلم يصل، أو ترك عمداً حتى زالت فقد حل الذبح  
بغير صلاة؛ لأنه بالزوال فات وقت الصلاة، وإنما يخرج الإمام في اليوم الثاني  
والثالث على وجه القضاء. (شامي، كتاب الأضحية، زكريا ۹/۶۱، كراچی ۶/۳۱۸)  
وتؤخر بعذر كمطر إلى الزوال من الغد فقط، فوقتها من  
الثاني، كالأول وتكون قضاءً لا أداءً. (شامي، كتاب الصلاة، باب  
العيدين، زكريا ۳/۵۹، كراچی ۲/۱۷۶، البحر الرائق، كتاب الصلاة، باب  
العيدين، كوثه ۲/۱۶۲، زكريا ۲/۲۸۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۸ ربیع الثانی ۱۴۳۵ھ

(فتویٰ نمبر: الف خاص ۴۰/۷۷۷۷۷۷)

## نماز عید دوسرے دن قضا ہوتی ہے ادا نہیں

**سوال [۳۶۹۰]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ بارش کی وجہ سے عید الفطر کی نماز پہلے دن عید گاہ میں پڑھنا مشکل ہے، تو ایسی  
صورت میں مساجد میں نماز عید پڑھیں یا اگلے دن کے لئے موقوف رکھنی چاہئے؟

المستفتی: محمد ابراہیم

باسمہ سبحانہ تعالیٰ

**الجواب وباللہ التوفیق:** ایسی صورت میں مساجد میں نماز عید پڑھ لینی چاہئے، اگلے  
دن کے لئے موقوف نہ رکھی جائے؛ کیونکہ نماز عید دوسرے دن قضا ہو جاتی ہے اور پہلے دن کی نماز  
ادا ہوتی ہے۔

وتؤخر بعذر كمطر إلى الزوال من الغد فقط فوقتها من الثاني  
كالأول وتكون قضاءً لا أداءً. (شامي، كتاب الصلاة، باب العيدين،  
زكريا ۳/۵۹، كراچی ۲/۱۷۶)

عن أبي هريرة <sup>رض</sup> أنه أصابهم مطر في يوم عيد، فصلى بهم النبي صلى الله عليه وسلم صلاة العيد في المسجد. (سنن أبي داؤد، كتاب الصلاة، باب يصلي بالناس في المسجد إذا كان يوم مطر، النسخة الهندية ۱/۱۶۴، دارالسلام رقم: ۱۱۶۰، مستدرک حاکم، کتاب الصلاة، باب العیدین قدیم ۱/۲۹۵، مکتبہ نزار مصطفی الباز ۲/۴۲۷، رقم: ۱۰۹۴)

قال ابن الملك: كان النبي صلى الله عليه وسلم يصلي صلاة العيد في الصحراء، إلا إذا أصابهم مطر، فيصلي في المسجد. (بذل المجهود، كتاب الصلاة، باب يصلي بالناس في المسجد إذا كان يوم مطر، قدیم ۲/۲۱۲، جدید دارالبشائر الإسلامية ۵/۲۵۶) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۵ ربیع الثانی ۱۴۳۵ھ  
(فتویٰ نمبر: الف ۳۰/۱۱۴۹۳)

## عید کی نماز کے بعد قبرستان جانا کیسا ہے؟

**سوال [۳۶۹۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید کی نماز کے بعد قبرستان جانا اور عزیز مرحومین کو ایصالِ ثواب کرنا کیسا ہے؟ بہت سے لوگوں میں اس کا اہتمام دیکھنے میں آتا ہے، کیا یہ بدعت تو نہیں ہے؟

المستفتی: محمد ذاکر

باسمہ سبحانہ تعالیٰ

**الجواب وباللہ التوفیق:** عید کی نماز کے بعد قبرستان جا کر مرحومین کو ایصالِ ثواب کرنا جائز اور درست ہے، اس میں کوئی حرج نہیں اور نہ ہی یہ عمل بدعت ہے؛ بلکہ بعض روایات اس کی مؤید ہیں (مستفاد: فتاویٰ محمودیہ میرٹھ ۱۲/۵۵۶، محمودیڈا بھیل ۱۹/۲۰۱)

لابأس بزيارة القبور وهو قول أبي حنيفة—وأفضل أيام الزيارة أربعة يوم الإثنين، والخميس، والجمعة والسبت—وكذلك في الأزمنة المتبركة كعشر ذي الحجة، والعيدین، وعاشوراء، وسائر المواسم. (هندية، كتاب الكراهية، الباب السادس عشر في زيارة القبور وقرأة القرآن في المقابر، زكريا اقديم/۵، ۳۵۰، جدیدہ/۵، ۴۰۴) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۲ ربیع الاول ۱۴۳۵ھ

(فتویٰ نمبر: الف/۲۰/۱۱۴۹۰)

## عید کی نماز کے وقت جنازہ آجائے تو پہلے کون سی نماز پڑھیں؟

**سوال [۳۶۹۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر عید کی نماز کے وقت جنازہ آجائے، تو پہلے نماز جنازہ پڑھی جائے یا عید کی نماز پڑھی جائے؟ نیز اگر بعد میں پڑھی جائے تو خطبہ عید سے قبل یا بعد میں پڑھی جائے؟

المستفتی: محمد قاسم، محمد پور، گوئڈہ

باسمہ سبحانہ تعالیٰ

**الجواب وباللہ التوفیق:** نماز جنازہ بہر حال نماز عید کے بعد ہی پڑھنی چاہئے، اب رہی بات کہ خطبہ سے پہلے پڑھی جائے یا بعد میں پڑھی جائے، تو اس میں دونوں طرح گنجائش ہے؛ لہذا موقع محل کے اعتبار سے اگر خطبہ سے پہلے نماز جنازہ پڑھنے میں تشویش نہیں ہے اور دفن میں اکثر لوگ شرکت کے لئے نہیں جائیں گے، تو خطبہ سے پہلے پڑھنا زیادہ بہتر ہے۔ اور اگر دفن میں اکثر لوگ شرکت کے لئے جانے والے ہیں، تو ایسی شکل میں خطبہ کے بعد نماز جنازہ پڑھنی چاہئے؛ تاکہ سب لوگوں کو خطبہ سننے کا بھی موقع مل سکے اور پھر خطبہ کے بعد دفن میں بھی شرکت کا موقع مل سکے۔

و تقدم صلاة العيد على صلاة الجنازة، إذا اجتمعتا. (هندية، الباب السابع عشر في صلاة العيدين، زكريا قديم ۱۵۲/۱، جديد ۲۱۳/۱، درمختار، كتاب الصلاة، باب العيدين، كراچی ۱۶۷/۲، زكريا ۴۶/۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۵ جمادی الثانیہ ۱۴۲۱ھ  
(فتویٰ نمبر: الف: ۶۷۳۵/۳۵)

الجواب صحیح:  
احقر محمد سلمان منصور پوری غفرلہ  
۱۴۲۱/۶/۱۵

عید کے موقع پر گھروں سے چندہ کر کے گلیوں کو کاغذات اور لائٹ سے مزین کرنا

**سوال [۳۶۹۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ شہر و شام میں عید کے موقع پر ہر گلی میں لڑکے تمام گھروں سے چندہ وصول کر کے گلیوں میں رنگین کاغذات اور لائٹ لگاتے ہیں اور کوئی چندہ نہ دے، تو ان سے جبراً لیا جاتا ہے اور لائٹ عید کے تین دن لگائے رکھتے ہیں۔ اور رنگین کاغذ ایسے ہی پڑا رہتا ہے اور چندہ میں بچا ہوا پیسہ آپس میں بانٹ لیتے ہیں اور رنگین کاغذ چپکانے میں رمضان کا قیمتی وقت ضائع کر دیتے ہیں۔

سوال یہ ہے کہ اس طرح رنگین کاغذ اور لائٹ سے گلیوں کو مزین کرنا، گھروں سے چندہ وصول کرنا شرعاً کیا حکم رکھتا ہے؟

المستفتی: محمد آصف، کنوینر تنظیم العلماء، و شام، تمل ناڈو

باسمہ سبحانہ تعالیٰ

**الجواب وبالله التوفیق:** عید کے موقع پر گلی کو چوں کو رنگین کاغذات اور لائٹوں کے ذریعہ سے چپکانے کے واسطے چندہ کرنا قطعاً جائز نہیں، یہ فضول خرچی ہے، اس کام کے لئے چندہ دینے والے بھی گنہگار ہوں گے، اللہ تعالیٰ نے اس طرح فضول خرچی کرنے والوں کو شیطان کا بھائی قرار دیا ہے۔

إِنَّ الْمُبَدِّرِينَ كَانُوا إِخْوَانَ الشَّيَاطِينِ. [سورة بنی اسرائیل: ۲۷]  
 کے ذریعے سے سخت وعید نازل فرمائی ہے؛ اس لئے اس سے مسلمانوں کو دور رہنا لازم ہے۔  
 فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
 ۴ رمضان المبارک ۱۴۳۴ھ  
 (فتویٰ نمبر: الف ۶۰۶۱۲۳)

## ۱۴۰۸ھ کو دس ذی الحجہ کس دن تھی؟

**سوال [۳۶۹۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ قواعد شرعیہ کی رو سے ذی الحجہ کی پہلی تاریخ کب کی تسلیم کی گئی ہے؟ اور عید الاضحیٰ اگست کی کون سی تاریخ میں ہوگی؟ یعنی ارذی الحجہ کب ہے؟

المستفتی: محمد سفیان عالم، سہسپور ضلع: بجنور

باسمہ سبحانہ تعالیٰ

**الجواب وباللہ التوفیق:** یہاں ثبوت شرعی نہ ملنے کی بناء پر قواعد شرعیہ کو پیش نظر رکھتے ہوئے علماء اور مفتیان مراد آباد نے متفقہ طور پر فیصلہ کیا ہے کہ عید الاضحیٰ بروز جمعرات ہوگی۔

**نوٹ:** بعد میں دیوبند، سہارنپور سے شرعی ثبوت آنے کی وجہ سے اس فیصلہ سے رجوع کر کے بدھ کا اعلان کیا گیا۔

طریق موجب کأن يتحمل اثنان الشهادة، أو يشهدا على حكم  
 القاضی، أو يستفیض الخبر. (شامی، کراچی ۲/۳۹۴، زکریا ۳/۳۶۴، کتاب  
 الصوم، مطلب فی اختلاف المطالع) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
 ۹ ذی الحجہ ۱۴۰۷ھ  
 (فتویٰ نمبر: الف ۲۳۳۹۱)



## عید گاہ کو مزین کرنا اور راستوں میں جھنڈے لگانا

**سوال [۳۶۹۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں عیدین کے موقع پر عید گاہ کو مزین کرتے ہیں، ساتھ ساتھ چاروں طرف سرخ جھنڈے اور بیچ میں ایک مخصوص سرخ جھنڈا لگاتے ہیں اور گیٹ کرایہ پر لے کر لگاتے ہیں۔ کیا یہ شریعت میں درست ہے؟

المستفتی: خیر الاسلام آسی

باسمہ سبحانہ تعالیٰ

**الجواب وباللہ التوفیق:** عید، بقر عید کے لئے عید گاہ اور اس کے راستوں میں جھنڈیاں لگانا شریعت سے ثابت نہیں ہے؛ البتہ شوکت اسلام کے لئے زیادہ سے زیادہ تعداد میں لوگوں کا عید کے لئے جمع ہو جانا ثابت ہے۔ اور عید گاہ کو مزین کرنے کے لئے چندہ کرنا بھی مشروع نہیں ہے۔ (مستفاد: فتاویٰ محمودیہ ڈبھیل ۵۸۴/۱۵، میرٹھ ۵۴۷/۱۲)

عن أم عطية أمرنا أن نخرج، فنخرج الحيض، والعواتق، وذوات الخدور. (بخاری شریف، کتاب العیدین، باب اعتزال الحيض المصلي، النسخة الهندية ۱/۱۳۴، رقم: ۹۷۱، ف: ۹۸۱)

عن جابر رضی اللہ عنہ قال: كان النبي صلى الله عليه وسلم: إذا كان يوم العيد خالف الطريق. (بخاری، کتاب العیدین، باب من قال: خالف الطريق إذا رجع يوم العيد، النسخة الهندية، رقم: ۹۷۶، ف: ۹۸۶)

قال الحافظ: وقيل لإظهار شعار الإسلام فيهما..... وقيل ليغيظ المنافقين أو اليهود، وقيل ليُرهبهم بكثرة من معه، ورحجه ابن بطال. (فتح الباري اشرفی ۲/۶۰۰، بیروت ۲/۵۴۸) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۰/ ذی قعدہ ۱۴۳۲ھ

۲۳/۱۱/۱۴۳۲ھ

(فتویٰ نمبر: الف ۳۹/۱۰۵۳۹)

## عید گاہ ایک راستہ سے جانا اور دوسرے سے آنا

**سوال [۳۶۹۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید و بقر عید کے دن ایک راستہ سے جانا اور دوسرے راستہ سے واپس آنا اس کا کیا ثبوت ہے؟ مزید برآں لوگ قبرستان ہو کر آنا ضروری سمجھتے ہیں، تو اس کی کیا اصل ہے؟

المستفتی: معراج الدین، سپولوی

باسمہ سبحانہ تعالیٰ

**الجواب وباللہ التوفیق:** عید کے لئے ایک راستہ سے جانا اور دوسرے راستہ سے آنا مسنون اور حدیث سے ثابت ہے؛ البتہ قبرستان جانا صحیح حدیث میں مذکور نہیں؛ لیکن بعض فقہ کی کتابوں میں اس کا ذکر ملتا ہے؛ لہذا قبرستان کی زیارت بہتر اور مستحب اور مستحسن عمل ہے، لازم اور ضروری نہیں ہے۔

عن جابر رضی اللہ عنہ قال: كان النبي صلى الله عليه وسلم: إذا كان يوم عيد خالف الطريق. الحديث (بخاري شريف، كتاب العيدين، باب من خالف الطريق إذا رجع يوم العيد، النسخة الهندية ۱/۱۳۴، رقم: ۹۷۶، ف: ۹۸۶)

والزيارة يوم الجمعة بعد الصلوة حسن - إلى قوله - وكذلك في الأزمنة المتبركة كعشر ذي الحجة والعيدين. (هندية، كتاب الكراهية، الباب السادس عشر في زيادة القبور وقراءة القرآن في المقابر، زكريا قديم ۵/۳۵۰، جديد ۵/۴۰۵، هكذا في هامش البخاري ۱/۱۳۴) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۵/۲/۹ھ

کتبہ: شبیر احمد قاسمی عفا اللہ عنہ

۹ صفر المظفر ۱۴۲۵ھ

(فتویٰ نمبر: الف-۳/۲۲۳۸)

## (۲) فصل فی صلاة العیدین

### عیدین کی نماز کا مسنون طریقہ

**سوال [۳۶۹۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کی نماز کا مسنون طریقہ فقہ حنفی اور حدیث کی روشنی میں تحریر فرما کر شکر یہ کا موقع عنایت فرمائیں۔

المستفتی: یعقوب غازی آبادی

باسمہ سبحانہ تعالیٰ

**الجواب وبالله التوفیق:** عید کی نماز کا مسنون طریقہ یہ ہے کہ اس میں چھ تکبیریں زائد ہوتی ہیں، ان تکبیروں کے علاوہ باقی نماز عام نمازوں کی طرح ہے۔ اور ان چھ تکبیروں میں سے تین تکبیریں پہلی رکعت میں ہوتی ہیں اور تین تکبیریں دوسری رکعت میں ہوتی ہیں اور دونوں رکعتوں میں تکبیرات زوائد کا مقام الگ الگ ہے، پہلی رکعت میں تکبیر تحریمہ کے بعد ثناء پڑھی جائے گی اور ثناء کے بعد تین زائد تکبیریں کہی جائیں گی، ہر تکبیر پر ہاتھ اٹھا کر ہاتھ چھوڑ دیئے جائیں گے اور تیسری تکبیر کے بعد ہاتھ باندھ کر امام اعوذ باللہ من الشیطان الرجیم اور بسم اللہ الرحمن الرحیم پڑھ کر قراءت شروع کرے گا، سورہ فاتحہ اور ضم سورت کے بعد رکوع کر کے کھڑا ہو جائے گا، اس کے بعد دوسری رکعت میں رکوع سے پہلے تین تکبیرات زوائد کہے گا، ہر تکبیر کے ساتھ ہاتھ اٹھائے جائیں گے، اس کے بعد بغیر ہاتھ اٹھائے چوتھی تکبیر کہہ کر امام رکوع میں چلا جائے گا، بقیہ نماز عام نمازوں کی طرح بدستور ادا کرے گا، یہ عیدین کی نماز ادا کرنے کا مسنون طریقہ ہے۔

نیز یہ بات بھی ذہن نشین کر لیں کہ پہلی رکعت کی تکبیر تحریمہ بھی واجب ہے اور دوسری رکعت کی تکبیر رکوع بھی واجب ہے؛ اس لئے نیچے دونوں رکعتوں میں آٹھ تکبیرات واجب ہیں۔

دلائل ذیل میں ملاحظہ فرمائیے:

عن کر دوس قال: قدم سعيد بن العاص في ذي الحجة، فأرسل إلى عبد الله، وحذيفة، وأبي مسعو الأنصاري، وأبي موسى الأشعري، فسألهم عن التكبير في العيد؟ فأسندوا أمرهم إلى عبد الله، فقال عبد الله: يقوم فيكبر، ثم يكبر، ثم يكبر، ثم يكبر، ثم يكبر، فيقرأ، ثم يكبر، ويركع ويقوم فيقرأ، ثم يكبر، ثم يكبر، ثم يكبر، ثم يكبر الرابعة، ثم يركع. (المصنف لابن أبي شيبة، كتاب الصلاة، في التكبير في العيدين واختلافهم فيه، تحقيق الشيخ عوامة، مؤسسة علوم القرآن ۴/ ۲۱۶، رقم: ۵۷۵۵، ۵۷۵۴، شرح معاني الآثار للطحاوي، الزيادات، باب صلاة العيدين، كيف التكبير فيها، عباس أحمد الباز ۴/ ۱۷۶، رقم: ۷۱ ۴۰، كتاب الآثار للإمام محمد، كراچی ۲۰۵، رقم: ۲۰۲)

عن الأسود بن يزيد عن ابن مسعود: في الأولى خمس تكبيرات بتكبيرة الركعة وتكبيرة الاستفتاح، وفي الركعة الأخرى أربعة تكبيرة الركعة. (مصنف عبد الرزاق، كتاب الصلاة، باب التكبير في العيدين، المجلس العلمي ۲۹۳/۳، رقم: ۵۶۸۵)

عن أنس بن مالك، <sup>رض</sup> أنه قال: تسع تكبيرات، خمس في الأولى وأربع في الأخيرة مع تكبيرة الصلاة. (شرح معاني الآثار للطحاوي، الزيادات، باب صلاة العيدين، كيف التكبير فيها، عباس أحمد الباز ۴/ ۱۷۶، رقم: ۷۱ ۴۴) فقط واللہ سبحانہ وتعالیٰ علم

الجواب صحیح:

احقر محمد سلمان منصور پوری غفرلہ  
۱۴۳۶/۲۲۰ھ

کتبہ: شبیر احمد قاسمی عفا اللہ عنہ

۲۰ صفحہ المظفر ۱۴۳۶ھ

(فتویٰ نمبر: الف ۱۱۹۲۵/۳۱)

## نماز عید میں تکبیرات زوائد چھ ہیں یا بارہ؟

**سوال [۳۶۹۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید کی نماز میں زوائد تکبیروں کی مقدار چھ ہے یا بارہ، ہمارے علاقہ میں کچھ لوگ یہ

کہتے ہیں کہ حضور ﷺ نماز عید بارہ زائد تکبیروں کے ساتھ ادا فرماتے تھے، نہ کہ چھ تکبیروں کے ساتھ؛ لہذا تم لوگ جو چھ تکبیروں کے ساتھ نماز عید پڑھتے ہو وہ درست نہیں ہے، حضور والا سے مؤدبانہ گزارش ہے کہ اس سلسلے میں ہماری رہنمائی فرمائیں کہ حضور ﷺ سے کتنی تکبیروں کے ساتھ نماز عید ادا کرنا ثابت ہے اور ہمارے پاس اسی چھ زائد تکبیرات کے ساتھ نماز عید ادا کرنے کے دلائل کیا ہیں؟ اور اس سلسلے میں احادیث مبارکہ اور فقہی جزئیات سے مسئلہ کو مدلل فرمائیں، عین نوازش ہوگی۔

المستفتی: نسیم احمد مہاراشٹری

باسمہ سبحانہ تعالیٰ

**الجواب وباللہ التوفیق:** عیدین کی نمازوں میں تکبیرات زوائد کا مسئلہ کچھ مختلف فیہ ہے؛ چنانچہ اس سلسلہ میں روایات کے مختلف انداز سے وارد ہونے کی وجہ سے فقہاء اور مجتہدین کے اقوال بھی مختلف ہو گئے ہیں، جس کی وجہ سے اس بارے میں ائمہ کے دس اقوال وارد ہو چکے ہیں۔ حضرت مولانا خلیل احمد محدث سہارنپوری نے ابوداؤد کی شرح بذل المجہود میں شوکانی کی نیل الاوطار کے حوالہ سے ان سارے اقوال کو نقل فرمایا ہے اور ان دس اقوال میں چھ تکبیروں کا قول بھی موجود ہے اور بارہ تکبیروں کا قول بھی مذکور ہے اور سب نے اپنے اپنے طور پر احادیث شریفہ سے استدلال کیا ہے اور ہمیں چھ تکبیرات والے اور بارہ تکبیرات والے قول پر غور کرنا ہے۔ حضرت امام ابوحنیفہ نے چھ تکبیرات زوائد والی روایات کو اختیار فرمایا ہے اور دوسرے ائمہ نے بارہ تکبیرات والی روایت کو اختیار فرمایا ہے۔

اب دونوں قسم کی روایات کو سامنے رکھ کر تحقیقی جائزہ لینا ہے کہ کس قسم کی روایات کو قوت و ترجیح حاصل ہے، اب ہم دونوں قسم کی روایات کا جائزہ لے کر دیکھتے ہیں کہ بارہ تکبیرات والی روایات سب متکلم فیہا ہیں، یہ روایات ترمذی، ابن ماجہ اور ابوداؤد وغیرہ میں وارد ہوئی ہیں، ترمذی کی روایات میں ایک راوی کثیر بن عبداللہ آیا ہے، اس راوی کے اوپر محدثین نے مختلف انداز سے کلام کیا ہے:

امام شافعیؒ اور امام ابو داؤدؒ نے ”رکن من أركان الكذب“ کے الفاظ استعمال کئے ہیں، اور ابن ماجہ کی روایت کی سند میں عبدالرحمن بن سعد بن عمار بن سعد کے نام سے ایک راوی آیا ہے وہ متکلم فیہ اور ضعیف راوی ہے۔

علامہ ذہبی، امام تکی بن معین اور حافظ ابن حجر عسقلانی ان سارے محدثین نے اس کو ضعیف اور متکلم فیہ قرار دیا ہے، اور ابو داؤد کی روایت میں ایک راوی عبداللہ بن لہبجہ آیا ہے، یہ بھی متکلم فیہ راوی ہے، ان کی کتابیں جل جانے کے بعد ان کا حافظہ کمزور ہو گیا تھا؛ اس لئے محدثین نے ان کو ضعیف قرار دیا ہے، یہ بارہ تکبیرات والی روایات کا حال ہے۔ یہ تفصیل بذل الجہود قدیم ہندی نسخہ ۲۰۶۸، جدید دار البشائر الاسلامیہ ۲۲۹/۵ میں موجود ہے اور فتاویٰ محمودیہ ڈبھیل ۲۴۰/۸، میں بھی اس کو نقل کیا گیا ہے اور چھ تکبیرات زوائد والی روایات اعلیٰ درجہ کی سند سے مروی ہیں اور یہ بات ذہن نشین کر لیں کہ عیدین کی دونوں رکعتوں میں سے ہر رکعت میں چار چار تکبیرات لازمہ ہیں، کل آٹھ تکبیرات واجب ہیں، پہلی رکعت میں ثناء کے بعد قراءت سے پہلے تین تکبیرات زوائد ہیں اور ایک تکبیر تحریمہ اور دوسری رکعت میں قراءت کے بعد رکوع سے پہلے تین تکبیرات زوائد ہیں، ایک تکبیر رکوع، یہ کل آٹھ تکبیرات واجب ہیں، جن میں سے چھ زوائد اور ان تکبیرات کی روایات صحیح سند کے ساتھ مروی ہیں، امام عبدالرزاق نے سند صحیح کے ساتھ، امام طبرانی نے سند حید کے ساتھ، امام ابو بکر بن ابی شیبہ نے مصنف بن ابی شیبہ میں صحیح اور عالی سند کے ساتھ، امام محامی نے اور امام ابو داؤد نے سند حسن کے ساتھ ان روایات کو نقل فرمایا ہے۔

روایات ملاحظہ فرمائیے:

عبد الرزاق عن معمر عن أبي اسحاق عن علقمة، والاسود بن يزيد قال: كان ابن مسعود جالساً وعنده حذيفة وأبو موسى الأشعري، فسألهما سعيد بن العاص عن التكبير في الصلاة يوم الفطر والأضحى، فجعل هذا يقول: سل هذا، وهذا يقول: سل هذا، فقال له حذيفة: سل

هذا- لعبد الله بن مسعود- فسأله، فقال ابن مسعود يكبر أربعاً، ثم يقرأ، ثم يكبر، فيركع، ثم يقوم في الثانية فيقرأ، ثم يكبر أربعاً بعد القراءة. (منصف عبد الرزاق، المجلس العلمي بيروت ۳/۳۹۳، ۵۶۸۷، المعجم الكبير للطبراني، دار إحياء التراث العربي بيروت ۹/۳۰۳-۳۰۶/۹۵۱۶)

مصنف بن ابی شیبہ میں اعلیٰ درجہ کی سند کے ساتھ کچھ الفاظ کے فرق کے ساتھ ہے۔ ملاحظہ ہو: عن معبد بن خالد عن كردوس قال: قدم سعيد بن العاص في ذي الحجة، فارسل إلى عبد الله، وحذيفة، وأبي مسعود الأنصاري، وأبي موسى الأشعري، فسألهم عن التكبير في العيد؟ فأسندوا أمرهم إلى عبد الله، فقال عبد الله: يقوم فيكبر، ثم يكبر، ثم يكبر، ثم يكبر فيقرأ، ثم يكبر و يركع، ويقوم فيقرأ، ثم يكبر، ثم يكبر، ثم يكبر، ثم يكبر الرابعة، ثم يركع. (مصنف ابن ابی شیبہ تحقیق شیخ عوامۃ ۴/۲۱۶، رقم: ۵۷۵۵)

طحاوی شریف کی روایت کا حاصل بھی تقریباً اسی طرح ہے۔ ملاحظہ ہو: طحاوی شریف جدید دارالکتب العلمیہ ۴/۷۵، رقم: ۱۴۰، ابوداؤد شریف، سنن کبریٰ بیہقی میں بھی حضرت ابوموسیٰ اشعری اور حضرت حذیفہ بن الیمان ۶ سے روایت تقریباً اسی طرح ثابت ہے اور یہ سند حسن کے درجہ میں ہے، سنن کبریٰ بیہقی جدید، النسخۃ الہندیۃ، دارالفکر ۵/۶۹، رقم: ۶۲۷۵، ابوداؤد، النسخۃ الہندیۃ ۱۶۳، دارالسلام رقم: ۱۱۵۲)

اب ان تمام روایات کا تحقیقی جائزہ سامنے آجانے کے بعد یہ بات واضح ہو جاتی ہے کہ چھ تکبیرات زوائد والی روایات کو زیادہ قوت اور ترجیح حاصل ہے؛ اس لئے حنفیہ نے اسی کو اختیار فرمایا ہے فقط واللہ سبحانہ وتعالیٰ اعلم

کتابتہ: شبیر احمد قاسمی عفا اللہ عنہ  
۲۰ صفر المظفر ۱۴۳۶ھ  
(فتویٰ نمبر: الف ۱۱۹۲۱/۴۱)

## عید کی نماز میں تکبیرات زوائد بھول جائے تو؟

**سوال [۳۶۹۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کی نماز میں امام تکبیرات زوائد بھول گیا، آخر میں سجدہ سہو بھی نہیں کیا، تو ایسی صورت میں عید کی نماز بلا کراہت درست ہوگی یا عا دہ لازم ہے؟

المستفتی: انعام اللہ

باسمہ سبحانہ تعالیٰ

**الجواب وباللہ التوفیق:** عیدین کی نماز میں چھ تکبیرات زوائد ہیں پہلی رکعت میں تکبیر تحریمہ اور ثناء کے بعد تین تکبیریں ہیں اور دوسری رکعت میں قراءت کے بعد رکوع سے پہلے تین تکبیریں ہیں اور دوسری رکعت کے رکوع کی تکبیر بھی واجب ہے، اگر بھول سے یہ تکبیریں چھوٹ جائیں تو ساری کتب فقہ میں یہ حکم مذکور ہے کہ سجدہ سہو واجب ہو جائے گا؛ لیکن ساتھ میں متاخرین فقہاء نے یہ بات بھی واضح کر دی ہے کہ جمعہ اور عیدین میں مجمع کثیر ہونے کی وجہ سے سجدہ سہو کرنے میں لوگوں کی نماز خراب ہونے کا اندیشہ ہے اور لوگوں میں اختلاف و انتشار کے ذریعہ فتنہ کھڑا ہونے کا خطرہ ہے؛ اس لئے سجدہ سہو کے بغیر عیدین اور جمعہ کی نماز درست ہو جائے گی اور سجدہ سہو نہ کرنے کو اولیٰ اور بہتر بھی لکھا ہے؛ اس لئے سوال میں ذکر کردہ صورت میں نماز عید درست ہوگی ہے، مگر یہ بات بھی یاد رکھنے کی ہے کہ اگر مجمع کثیر نہ ہو تو امام کو سجدہ سہو کر لینا چاہئے۔

ترک قراءة الفاتحة، أو القنوت، أو التشهد، أو تكبيرات العيدین؛ لأنها واجبات فإنه عليه السلام، واطب عليها من غير تركها مرة، وهي أمانة الوجوب؛ ولأنها تضاف إلى جميع الصلاة، فدل أنها من خصائصها، وذلك بالوجوب ..... وكل ذلك واجب وفيها سجدة السهو هو الصحيح.



العاشر تكبيرات العيدين . قال في البدائع : إذا تركها أو نقص منها أوزاد عليها أو أتى بها في غير موضعها، فإنه يجب عليه السجود . (البحر الرائق، كتاب الصلاة، باب سجود السهو، كوثته ۶/۲، زكريا ۱۷۰/۲)

أما السهو في تكبيرات العيد، فهو يتحصّلها في غير محلها، أو بالزيادة فيها، أو بالنقصان عنها، أو بتركها، ففي كل ذلك يجب سجود السهو . (المحيط البرهاني، كتاب الصلاة، الفصل السابع عشر: سجود السهو، المجلس العلمي ۳۱۳/۲، رقم: ۱۸۶۶، ومثله في التاتار خانية، كتاب الصلاة، الفصل السابع عشر سجود السهو، زكريا ۳۹۹/۲، رقم: ۲۷۸۷، الجوهرة النيرة، كتاب الصلاة، باب سجود السهو، مكتبته اشرفية ۹۲/۱، امدادية ملتان ۹۲/۱)

والسهو في صلاة العيد، والجمعة، والمكتوبة، والتطوع سواء، والمختار عند المتأخرين عدمه في الأوليين؛ لدفع الفتنة كما في جمعة البحر، وتحتة في الشامية: الظاهر أن الجمع الكثير فيما سواهما، كذلك كما بحثه بعضهم، وكذا بحثه الرحمتي . وقال: خصوصاً في زماننا، وفي جمعة حاشية أبي السعود عن العزيمة، أنه ليس المراد عدم جوازها؛ بل الأولى تركه لئلا يقع الناس في فتنة . (شامي، كتاب الصلاة، باب سجود السهو، كراچی ۹۲/۲، زكريا ۵۶۰/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۰ صفر المظفر ۱۴۳۶ھ

(فتویٰ نمبر: الف ۱۱۹۲۳)

## عید کی نماز کی پہلی رکعت کی تکبیرات زوائد بھول جائے تو؟

**سوال [۳۷۰۰]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ عیدین میں امام تکبیرات زوائد پہلی رکعت میں بھول گیا، دوسری رکعت میں یاد آیا تو ایسی

صورت میں پہلی رکعت کی چھوٹی ہوئی تکبیریں دوسری رکعت میں لوٹا سکتے ہیں یا نہیں؟ اگر لوٹا سکتے ہیں تو دوسری رکعت میں کس وقت یہ تکبیریں کہیں گے؟

المستفتی: علاء الدین

باسمہ سبحانہ تعالیٰ

**الجواب وباللہ التوفیق:** اگر امام پہلی رکعت میں تکبیرات زوائد کہنا بھول جائے تو رکوع سے پہلے پہلے تکبیرات کہنے کی گنجائش ہے؛ لہذا اگر پہلی رکعت کا رکوع کر لیا ہے، تو رکوع کے بعد قومہ کی حالت میں تکبیرات کہنے کی گنجائش ہے؛ لیکن اگر پہلی رکعت کا سجدہ کر لیا ہے، تو پہلی رکعت کی فوت شدہ تکبیرات زوائد کا کوئی اعادہ نہیں، اسی طرح دوسری رکعت میں یاد آجائے تو اعادہ کی کوئی گنجائش نہیں؛ اس لئے کہ وہ تکبیرات کے اعادہ کا مقام نہیں ہے؛ لہذا وہ چھوٹی ہوئی تکبیروں کا اعادہ نہیں کرے گا؛ بلکہ سجدہ سہو کرنا لازم ہوگا؛ لہذا اگر جمع کثیر نہیں ہے، تو سجدہ سہو کر لے اور اگر جمع کثیر ہے، تو سجدہ سہو بھی معاف ہو جائے گا اور بغیر سجدہ سہو کے عید کی نماز درست ہو جائے گی، جیسا کہ حسب ذیل جزئیہ سے واضح ہوتا ہے۔

العاشر تکبیرات العیدین قال في البدائع: إذا تركها أو نقص منها أوزاد عليها أو أتى بها غير موضعها، فإنه يجب السجود، وذكر في كشف الأسرار، أن الإمام إذا سها عن التكبیرات حتى ركع، فإنه يعود إلى القيام؛ لأنه قادر على حقيقة الأداء فلا يعمل بشبهه. (البحر الرائق، كتاب الصلاة، باب العیدین،

کراچی ۹۶/۲، زکریا ۱۷۰/۲)

أما السهو في تكبیرات العیدین: وهي بتحصيلها في غير محلها، أو بالزيادة فيها أو بالنقصان عنها أو بتركها، ففي كل ذلك يجب سجود السهو. (المحيط البرهاني، كتاب الصلاة، الفصل السابع عشر سجود السهو، المجلس العلمي ۳۱۳/۲، رقم: ۱۸۶۶، مثله في التاتارخانية، كتاب الصلاة، الفصل السابع عشر سجود السهو، زکریا ۳۹۹/۲، رقم: ۲۷۸۷)

السهو في صلاة العيد، والجمعة، والمكتوبة، والتطوع سواء، والمختار عند المتأخرين عدمه في الأوليين؛ لدفع الفتنة كما في جمعة البحر. وتحتة في الشامية: الظاهر أن الجمع الكثير فيما سواهما، كذلك كما بحثه بعضهم، وكذا بحثه الرحمتي. وقال: خصوصاً في زماننا، وفي جمعة حاشية أبي السعود عن العزمة، أنه ليس المراد عدم جوازه؛ بل الأولى تركه لئلا يقع الناس في فتنة. (شامي، كتاب الصلاة، باب سجود السهو، كراچی ۹۲/۲، زکریا ۵۶۰/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۶ھ/۲۲/۲۰

کتبہ: شبیر احمد قاسمی عقاب اللہ عنہ  
۲۰ صفر المظفر ۱۴۳۶ھ  
(فتویٰ نمبر: الف/۱۱۹۲۴)

## عیدین میں خطبوں کی مسنون مقدار اور تعداد

**سوال [۳۷۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید میں دو خطبے ضروری ہیں یا ایک سے بھی کام چل سکتا ہے اور خطبہ کی مقدار کیا ہو؟ مسالک اربعہ مع دلائل اور مفتی بقول نقل فرمائیں؟

المستفتی: محمد عبدالسبحان، کلفورنیا، امریکہ

باسمہ سبحانہ تعالیٰ

**الجواب وباللہ التوفیق:** عید کی نماز میں بھی جمعہ کی طرح دو خطبہ مسنون ہیں، بس اتنا فرق ہے کہ جمعہ کا خطبہ نماز سے پہلے ہوتا ہے اور عیدین کا خطبہ نماز کے بعد ہوتا ہے اور خطبہ کی کم سے کم مقدار تین آیتوں کے برابر ہے اور زیادہ کی مقدار میں سامعین کی رعایت کا لحاظ کرتے ہوئے جتنا چاہے لمبا کر سکتا ہے۔

عن جابرؓ، قال: خرج رسول الله صلى الله عليه وسلم: يوم فطر،

وأضحى، فخطب قائماً، ثم قعد قعدة، ثم قام. (ابن ماجه، باب ماجاء في الخطبة في العيدين، النسخة الهندية ۱۹۱، دارالسلام، رقم: ۱۲۸۹)

عن عبد الله بن عتبة<sup>رض</sup>، قال: السنة أن يخطب الإمام في العيدين خطبتين يفصل بينهما بجلوس. (السنن الكبرى للبيهقي، كتاب صلاة العيدين، باب جلوس الإمام حين يطالع على المنبر..... قديم ۱۵۸/۲، دارالفكر ۸۲/۵، رقم: ۶۳۰۵)

عن عبد الله بن السائب<sup>رض</sup>، قال: شهدت مع رسول الله صلى الله عليه وسلم: العيد، فلما قضى الصلاة، قال: إنما نخطب فمن أحب أن يجلس للخطبة فليجلس، ومن أحب أن يذهب فليذهب. (سنن أبي داؤد، كتاب الصلاة، باب الجلوس للخطبة، النسخة الهندية ۱۶۳/۱، دارالسلام رقم: ۱۱۵۵، المستدرک للحاکم، کتاب صلاة العيدين قديم ۲۹۵/۱، مکتبه نزار مصطفى الباز جديد ۴۲۶/۲، رقم: ۱۰۹۳، سنن الدارقطني، کتاب العيدين، دارلکتب العلمیة بیروت ۳۸/۲، رقم: ۱۷۲۲)

خطبتنا العيدين سنة باتفاق. (الفقه على المذاهب الأربعة، مباحث صلاة العيدين، حکم خطبة العيدين مکمل ۱۹۹، دارالفکر ۱/۳۵۳، الموسوعة الفقهية الكويتية ۱۸۶/۱)

وقالا: لا بد من ذكر طويل يسمى خطبة، وهو مقدار ثلاث آيات عند الكرخي. (العناية، كتاب الصلاة، باب صلاة الجمعة، زكريا ۲/۵۷، دارالفکر مصري قديم ۵۹/۲، وهكذا في البنايه اشرفية ديوبند ۵۹/۳)

کتبہ: شبیر احمد قاسمی عفا اللہ عنہ

۲/ ذی الحجہ ۱۴۳۳ھ

(فتویٰ نمبر: الف ۴۰/۱۳۲۵)

کیا نماز عیدین کے خطبہ میں تکبیرات تشریق والاخطبہ ضروری ہے؟

سوال [۳۶۰۲]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ایک مسجد میں امام صاحب کی عدم موجودگی میں زید کو عید الفطر کے موقعہ پر نماز عید پڑھانے کے لئے کہا گیا، زید ایک مستند عالم و حافظ ہیں، تقریباً ۳۵ رسال قبل مظاہر العلوم سہارنپور سے فراغت حاصل کر چکے ہیں، مختلف جگہ کافی عرصہ تک امامت کے فرائض انجام دے چکے ہیں، اور اکابرین کے خاندان سے ہیں، نماز عید الفطر کے ادا کرنے کے بعد زید نے حضرت مولانا مفتی محمد شفیع صاحب کے خطبات میں سے دو خطبہ حسب قاعدہ پڑھے، مگر تکبیر تشریق والا خطبہ نہیں پڑھا، مسجد کے چند نمازیوں نے اعتراض کیا کہ تکبیر تشریق والا خطبہ نہیں پڑھا وہ بھی پڑھا جائے، زید کا کہنا تھا کہ میں دو خطبہ پڑھ چکا ہوں؛ اس لئے تیسرے خطبہ کی ضرورت نہیں، دو خطبہ ادا ہو چکے ہیں، مگر نمازیوں کے اصرار پر ایک دوسرے صاحب نے جو کسی بھی مدرسہ سے فارغ نہیں ہیں، انہوں نے خطبہ پڑھ دیا بعد میں اس پر بحث ہوئی، زید کا کہنا ہے کہ میں نے سہارنپور میں اور دیوبند، گنگوہ کے قیام کے دوران اور زمانہ طالب علمی کے اندر متعدد بار ان تمام جگہوں کے اکابرین حضرات کو نماز عید کے موقعہ پر مختلف خطبات پڑھتے ہوئے سنا اور دیکھا ہے اور علماء حضرات الگ الگ خطبات پڑھتے ہیں، اس بنا پر زید کا کہنا یہ ہے کہ تکبیر تشریق والا خطبہ بھی پڑھ سکتے ہیں؛ لیکن ضروری نہیں ہے؛ اس لئے وضاحت درکار ہے۔

(۱) نماز عید کے خطبہ میں تکبیر تشریق والا خطبہ ضروری ہے یا نہیں؟

(۲) چند نمازیوں کا اعتراض کیا اپنی جگہ پر درست ہے؟

(۳) کیا زید کا کہنا اپنی جگہ پر درست ہے؟

(۴) کیا زید نے جو دو خطبہ پڑھے وہ شرعی لحاظ سے کافی تھے یا نہیں؟

برائے کرم جواب سے جلد از جلد مطلع کریں۔

المستفتی: سلیم احمد

باسمہ سبحانہ تعالیٰ

الجواب وباللہ التوفیق: عیدین میں پہلے خطبہ کے شروع میں ۹ مرتبہ، دوسرے

خطبہ میں ۷ مرتبہ، بالکل آخر میں ۱۴ مرتبہ مسلسل تکبیر تشریحاً لکھنا مستحب ہے۔ (مستفاد: فتاویٰ محمودیہ ڈابھیل ۲۵۲/۸)

كما في تنوير الأبصار مع الدر المختار: و يبدأ بالتكبير في خطبة العيدين، ويستحب أن يفتح الأولى بتسع تكبيرات، والثانية بسبع و أن يكبر قبل نزوله من المنبر أربع عشرة الخ. (تنوير الأبصار مع الرد، كتاب الصلاة، باب صلاة العيدين نعمانيه ۱/۵۶۱، كراچی ۲/۱۷۵، زكريا ۳/۵۸، هندية، الباب السابع عشر في صلاة العيدين، زكريا قديم ۱/۱۵۰، زكريا جديد ۱/۲۱۲)

لیکن واجب اور ضروری نہیں؛ اس لئے جب زید نے دو خطبہ دیدیے تو دوبارہ تکبیرات کے ساتھ خطبہ نہیں دینا چاہئے تھا؛ بلکہ اگر لازم سمجھ کر ایسا کیا ہے تو وہ مکروہ تحریمی اور بدعت سیدہ کا مرتکب ہوا ہے۔

الجهلة يعتقدونها سنة أو واجبة، و كل مباح يؤدي إليه فمكروه. تحته في الشاميه: الظاهر أنها تحريمية؛ لأنه يدخل في الدين ماليس منه. (شامي، كتاب الصلاة، قبيل باب صلاة المسافر، زكريا ۲/۵۹۸، كراچی ۲/۱۲۰)

(۱) ضروری نہیں (۲) درست نہیں (۳) درست تھا (۴) کافی تھا۔

فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۶ شوال المکرم ۱۴۰۷ھ  
(فتاویٰ نمبر: الف ۲۸۲/۲۳)

## عیدین کے خطبہ میں تکبیر تشریح کی تعداد اور طریقہ

سوال [۳۷۰۳]: کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کے پہلے خطبہ میں عموماً مشہور ہے کہ نوبار تکبیر تشریح پڑھی جائے، مگر

کسی کتاب میں مل نہیں رہا ہے؛ لہذا حوالہ درکار ہے؛ البتہ درمختار کراچی ۱۱۶/۱، پر یہ عبارت ہے۔

ويستحب أن يستفتح الأوليٰ بتسع تكبيرات تترى أي المتتابعات،  
والثاني بسبع هو السنة الخ.

اس سے پتہ چلتا ہے کہ شروع ہی میں لگا تا پڑھے، تو اب سوال یہ ہے کہ کیا شروع میں بھی لگا تا نو بار پڑھے اور درمیان میں بھی نو بار پڑھے؟

نیز تکبیرات سے مراد صرف اللہ اکبر لا إله إلا الله والله أكبر الله أكبر والله الحمد ہے، اگر صرف اللہ اکبر ہے، تو خطیب گویا اذان جیسی کہے گا، جس سے عام لوگ بھڑکیں گے؛ چونکہ اس پر عمل آج کل متروک ہے اور اگر تکبیر تشریح مراد ہے، تب بھی لوگ بھڑکیں گے یا یہ کہ آہستہ پڑھے تاکہ لوگ نہ بھڑکیں۔

المستفتی: محیب الرحمن، افضل گڑھ، آگرہ

باسمہ سبحانہ تعالیٰ

**الجواب وباللہ التوفیق:** کتب فقہ میں مسلسل شروع میں نو تکبیرات اور دوسرے خطبہ کے شروع میں سات تکبیرات اور دونوں کے اخیر میں چودہ تکبیرات مسلسل کہنے کو مستحب لکھا ہے۔ اور ان تکبیرات سے مراد پوری تکبیر تشریح ہے، لوگوں کے بھڑکنے کی کوئی وجہ نہیں ہے، جو لوگ مسائل سے واقف ہیں، وہ ان تکبیرات کو پڑھتے ہیں۔

ويستحب أن يستفتح الأوليٰ بتسع تكبيرات تترى أي المتتابعات،  
والثانية بسبع هو السنة، وأن يكبر قبل نزوله من المنبر أربع عشرة.

(الدر المختار مع الرد، كتاب الصلاة، باب صلاة العيدين، زكريا ۵۸/۳، كراچی ۱۷۵/۲، البحر الرائق، كتاب الصلاة، باب صلاة العيدين، زكريا ۲۸۳/۲، كوئٹہ ۱۶۲/۲، حاشية الطحطاوي على مراقبي الفلاح، باب أحكام العيدين، دار الكتاب ديوبند ص: ۵۳۵، مجمع الأنهر، باب صلاة العيدين، مصري قديم ۲۷۴/۱،

دارالکتب العلمیۃ بیروت ۱/۲۵۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۷/ذی الحجہ ۱۴۱۸ھ

(فتویٰ نمبر: الف/۳۳/۵۵۶۱)

## اردو میں عیدین کا خطبہ مکروہ

**سوال [۳۷۰۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کا پہلا خطبہ عربی میں پڑھنے کے بعد دوسرا خطبہ پڑھنے سے پہلے اردو میں تقریر کرنا کیا حکم رکھتا ہے؟

المستفتی: محمد عادل، مراد آباد

باسمہ سبحانہ تعالیٰ

**الجواب وباللہ التوفیق:** عیدین کا پہلا خطبہ عربی میں پڑھنے کے بعد دوسرا خطبہ شروع کرنے سے پہلے اردو میں تقریر کرنا مکروہ ہے؛ اس لئے کہ عربی میں خطبہ پڑھنا سنت مؤکدہ ہے، آپ ﷺ اور صحابہ کرام رضی اللہ عنہم سے توارث کے ساتھ عربی میں خطبہ پڑھنا ثابت ہے؛ لہذا اردو میں خطبہ پڑھنا خلاف سنت ہونے کی وجہ سے مکروہ ہے۔ (مستفاد: فتاویٰ محمودیہ ڈابھیل ۸/۲۵۵، محمودیہ میرٹھ ۱۲/۵۳۲)

لأن النبی اللہ علیہ وسلم، وأصحابہ قد خطبوا دائماً بالعربیۃ، و لم ینقل عن أحد منهم أنهم خطبوا خطبۃ، و لو خطبۃ غیر الجمعیۃ بغیر العربیۃ. (رسالة أکام النفائس اللکنوی ۴/۴۴، بحوالہ محمودیہ ڈابھیل ۸/۴۵۵)

لاشک فی أن الخطبۃ بغیر العربیۃ خلاف السنۃ المتوارثۃ من النبی صلی اللہ علیہ وسلم، والصحابة رضی اللہ عنہم، فیکون مکروہاً تحریماً. (عمدة الرعیۃ، حاشیۃ شرح الوقایہ، باب أحكام صلاة الجمعة، اشرفی



دیوبند ۱/۲۰۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۸ صفر المظفر ۱۴۳۵ھ  
(فتویٰ نمبر: الف ۴۰/۱۱۴۲۹)

## عیدین کی نماز کے بعد خطبہ سے قبل اردو زبان میں بیان کرنا

**سوال [۳۷۰۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید کی نماز کے بعد خطبہ سے پہلے اردو زبان میں بیان کر سکتے ہیں یا نہیں؟  
المستفتی: مولوی عبدالماجد، مہاراشٹر

باسمہ سبحانہ تعالیٰ

**الجواب وباللہ التوفیق:** نماز کے بعد خطبہ سے پہلے وعظ و نصیحت کا ثبوت نہیں ہے؛ بلکہ نماز کے بعد اگر دعا کرنی ہے تو دعا کے بعد مضملاً خطبہ شروع ہو جانا چاہئے اور خطبہ کے بعد اپنی مادری زبان میں اگر کوئی وعظ و نصیحت کرتا ہے اور لوگ بھی اس کے لئے رک جاتے ہیں، تو اس میں کوئی قباحت نہیں ہے؛ لیکن عید کے دن خطبہ کے بعد وعظ و نصیحت سننے کے لئے لوگوں میں رک جانے کی عادت نہیں ہے، ہاں البتہ نماز شروع ہونے سے پہلے اگر وعظ و نصیحت کی جائے اور نماز شروع ہونے تک لوگ سکون و اطمینان کے ساتھ سنیں تو کوئی حرج نہیں؛ البتہ جائز دونوں طرح ہے چاہے نماز سے پہلے ہو یا خطبہ کے بعد مگر نماز اور خطبہ کے درمیان مشروع نہیں ہے۔ (مستفاد: جواہر الفقہ ۳۶۹/۱)

عن جابر بن عبد اللہ قال: سمعته يقول: إن النبي صلى الله عليه وسلم قام يوم الفطر فصلى فبدأ بالصلاة قبل الخطبة، ثم خطب الناس، فلما فرغ نبي الله صلى الله عليه وسلم نزل، فأثني النساء، فذكرهن. الحديث (مسلم شريف، كتاب صلاة العيدين، النسخة الهندية ۱/۲۸۹، بيت الأفكار رقم: ۸۸۵، مسند الدارمي، باب الحث على

الصدقة يوم العیدین، دار المغتی بیروت ۲/۹۹۷، رقم: ۱۶۴۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۲۰۲۳/۲/۹ھ

کتبہ: شبیر احمد قاسمی عفا اللہ عنہ

۹ صفر المظفر ۱۴۲۳ھ

(فتویٰ نمبر: الف/۳۶/۷۵۰۸)

## عیدین کے خطبوں کے درمیان تقریر کرنا

**سوال [۳۷۰۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک مولانا صاحب عیدین کی نماز میں پہلا خطبہ پڑھ کر بیٹھتے ہیں، پھر کھڑے ہو کر تقریر کرتے ہیں، پھر دوسرا خطبہ پڑھتے ہیں، یعنی دونوں خطبوں کے درمیان تقریر کرنا جائز ہے یا نہیں؟ اور بعض مرتبہ مولانا جمعہ کی نماز میں اس طرح کر کے خطبہ دیتے ہیں۔

المستفتی: محمد فضیل، الہ آباد

باسمہ سبحانہ تعالیٰ

**الجواب وبالله التوفیق:** جمعہ و عیدین کے دو خطبوں کے درمیان تقریر کرنے کے جواز و عدم جواز میں تفصیل یہ ہے کہ اگر خطبہ اردو میں ہو، تو چونکہ یہ رسول ﷺ اور آپ کے صحابہ، تابعین، تبع تابعین، مجتہدین و محدثین اور فقہاء متقدمین و متاخرین کے طریقہ اور عمل کے خلاف ہے؛ اس لئے مکروہ تحریمی ہے؛ چنانچہ عمدۃ الرعاۃ شرح وقایہ میں ہے۔

فإنه لا شك في أن الخطبة بغير العربية على خلاف السنة المتوارثة من النبي صلى الله عليه وسلم، والصحابة، فيكون مكروهاً تحريماً. (عمدة

الرعاۃ، علی هامش شرح الوقایة، باب أحكام صلاة الجمعة، اشرفی دیوبند ۱/۲۰۰)

اور اگر عربی میں ہو تو وہ خطبہ کا جزء ہے؛ اس لئے کہ درحقیقت عربی میں تقریر کرنے کا نام ہی خطبہ ہے۔ فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

المحرّم الحرام ۱۴۲۰ھ

(فتویٰ نمبر: الف/۳۶/۵۹۳۶)

## عیدین کے خطبہ میں امام کے سر پر چھتری پکڑنے کا حکم

**سوال [۳۷۰۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ صوبہ بنگال کے ضلع جلیپائی گوڑی اور کوچ بہار میں یہ رواج ہے کہ عیدین کی نماز کے بعد جب امام صاحب خطبہ کے لئے کھڑے ہوتے ہیں، تو ان پر چھتری پکڑی جاتی ہے چاہے دھوپ ہو یا نہ ہو، چاہے بارش ہو یا نہ ہو، بہر صورت چھتری پکڑی جاتی ہے، تو سوال یہ ہے کہ شرعاً اس کی کیا حیثیت ہے؟ براہ کرم مع حوالہ دلائل شرعیہ کی روشنی میں جواب مرحمت فرما کر شکر یہ کاموقع عنایت فرمائیں۔

المستفتی: محمد جہانگیر، جلیپائی گوڑی

باسمہ سبحانہ تعالیٰ

**الجواب وباللہ التوفیق:** عیدین کے خطبہ کے دوران اگر دھوپ ہو رہی ہے، یا بارش ہو رہی ہے، تو چھتری لگا کر کھڑا ہو جانا بہتر اور مستحسن ہے اور اگر دھوپ بھی نہیں ہے اور بارش بھی نہیں ہو رہی ہے، تو بلا ضرورت خطیب کے اوپر چھتری لگا کر کھڑا ہو جانا بے ثبوت ہے اور اس کا التزام بدعت ہے اور اس کا ترک کرنا لازم ہے۔

قال الشمني: البدعة ما أحدث على خلاف الحق المتلقي عن رسول الله صلى الله عليه وسلم من علم أو عمل لو حال بنوع شبهة، واستحسان، وجعل ديناً قوياً وصرأً مستقيماً. (شامي، كتاب الصلاة، باب الإمامة، مطلب البدعة خمسة أقسام، زكريا ديوبند ۲/۲۹۹، كراچی ۱/۵۶۰)

قال ابن المنير: إن المنلو بات قد تنقلب مكروهات إذا رفعت عن رتبها. (فتح الباري، كتاب الاذان، باب الانفتال والانصراف عن اليمين والشمال، رقم: ۸۵۲، دارالفکر ۲/۳۳۶، اشرفی ۲/۳۰۷) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۶/۵/۲۲ھ

کاتبہ: شبیر احمد قاسمی عفا اللہ عنہ  
۱۸ جمادی الاولیٰ ۱۴۳۶ھ  
(فتویٰ نمبر: الف/۳۶/۱۲۰)

## (۳) فصل في صلاة العيد في المسجد وغيره

### مسنون عید گاہ

**سوال [۳۷۰۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید گاہ کہاں بنائی جائے اور عید گاہ کے لئے کیا کیا چیزیں ضروری ہیں اور کیا کیا مندوب و مسنون؟

(۲) ایسے خیمہ جو بیاہ شادی کے پروگراموں میں لگائے جاتے ہیں، اسی طرح کے خیمہ عید گاہ میں بوقت نماز و تقریر لگانا کیسا ہے؟

المسفتی: محمد عمر

باسمہ سبحانہ تعالیٰ

**الجواب وباللہ التوفیق:** (۱) عید کی نماز ان علاقوں میں جائز ہے، جہاں پر جمعہ کی نماز جائز ہوتی ہے، یعنی شہر، قصبات اور ایسے بڑے گاؤں میں عید اور جمعہ کی نماز جائز ہوتی ہے، جو گاؤں قصبہ نما ہوتا ہے، جس کی آبادی ۳۰۰۰ ہزار سے متجاوز ہو اور عید گاہ کا آبادی سے باہر صحراء اور جنگلوں میں ہونا افضل اور مسنون ہے۔ (مستفاد: محمود بیڈا بھیل ۴/۸۸، ۲۰۹)

تصح صلاة العیدین بما تصح به الجمعة إشارة إلى المصر والسلطان. (الفتاوی التاتارخانیة، کتاب الصلاة، الفصل السادس العشرون في صلوة العیدین، زکریا ۲/۶۰۸، رقم: ۳۴۱۹)

عن عطاء بن السائب، قال: صليت الفجر في هذا المسجد في يوم فطر، فإذا عبد الرحمن، وعبد الله بن معقل، فلما قضيا الصلاة خرجا وخرجت معهما إلى الجبانة. (مصنف لابن أبي شيبة، مؤسسة علوم القرآن بيروت ۴/۱۹۱، رقم: ۵۶۵۸)

عن أبي سعيد الخدري، قال: كان النبي صلى الله عليه وسلم يخرج

یوم الفطر، والأضحیٰ إلى المصلیٰ. (بخاری شریف، کتاب العیدین، باب الخروج

إلى المصلیٰ ۱/۱۳۱، رقم: ۹۴۶، ف: ۹۵۶)

عن علي: الخروج إلى الجبابة في العیدین من السنة، ثم خروجه ماشياً إلى الجبابة، وهي المصلی العام. وتحتة في الشامية: أي في الصحراء.

(المعجم الأوسط، دار الكتب العلمية ۳/۱۱۶، رقم: ۴۰۴۰، شامي، كتاب الصلاة، باب صلاة

العیدین، مطلب يطلق المستحب على السنة، كراچی ۲/۱۶۸، زکریا ۳/۴۸)

الخروج إلى الجبابة في صلوة العيد سنة، وإن كان يسعهم المسجد

الجامع، على هذا عامة المشائخ، وهو الصحيح. (هندية، الباب السابع عشر في

صلوة العيد، زکریا قدیم ۱/۱۵۰، جدید ۱/۲۱۱، تاتارخانية ۲/۶۱۱، رقم: ۳۴۲۳)

فالأفضل أداؤها في الصحراء في سائر البلدان. (مركات المفاتيح شرح

مشكوة المصايح، كتاب الصلاة، باب صلوة العيد، الفصل الثاني، الأولى أن يصلی العيد

في الصحراء..... إمداديه ملتان پاکستان ۳/۲۹۸)

(۲) جن ایام میں صبح سے ہی سورج کی دھوپ تیز ہو جاتی ہے، ان ایام میں دھوپ سے

حفاظت کے لئے عید گاہ میں خیمہ لگا دیا جائے، تو اس میں کوئی حرج نہیں، بشرطیکہ زیب

وزینت مقصود نہ ہو۔

ما أبيع للضرورة يتقدر بقدرها. (الأشباه والنظائر قدیم ص: ۱۴۰)

فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۳/۱۳۳۲ھ

(فتویٰ نمبر: الف/۳۹/۱۰۵۵۵)

نماز عید کون سی عید گاہ میں ادا کی جائے؟

سوال [۳۷۰۹]: کیا فرماتے ہیں علمائے دین ومفتیان شرع متین مسئلہ ذیل کے بارے

میں: کہ زید نے عید کی نماز کے لئے اپنی زمین دی؛ حالانکہ کافی عرصہ سے اس زمین پر

عیدین کی نمازیں ہوتی ہیں اور زید نے اس زمین کی رجسٹری نہیں کی ہے؛ جبکہ لوگوں نے عید گاہ کے نام سے رجسٹری کرنے کو کہا تو زید نے رجسٹری کرنے سے انکار کر دیا، پھر بھی اس میں نماز ہوتی ہے، تو عمر نے دوسری زمین کی عید گاہ کے نام سے رجسٹری کر دی ہے اور دونوں عید گاہ میں نمازیں ہوتی ہیں، دونوں عید گاہ کے درمیان چالیس یا پچاس میٹر کا فاصلہ ہے، دونوں عید گاہ میں سے کون سی عید گاہ میں نماز جائز ہے؟

المستفتی: علی مرتضیٰ، قاسمی دارالشفاء، اصالت پورہ، مراد آباد

باسمہ سبحانہ تعالیٰ

**الجواب وباللہ التوفیق:** دوسری زمین چونکہ باضابطہ عید گاہ کے لئے رجسٹری کر دی گئی ہے؛ اس لئے اس پر نماز عید بلاشبہ جائز ہے اور پہلی زمین؛ چونکہ مالک کی ملکیت ہے تو اس پر اس شرط کے ساتھ نماز جائز ہے کہ مالک زمین نے عید کے موقع پر اپنی خوشی سے اس میں نماز کی اجازت دے دی ہو، بشرطیکہ الگ الگ دو جماعتیں نہ ہوں۔

تؤدی بمصر واحد بمواضع كثيرة اتفاقاً. (در مختار علی الشامی،

کتاب الصلاة، باب صلاة العید، زکریا ۵۹/۳، کراچی ۱۷۶/۲)

رجل له ساحة لابناء فيها أمر قومًا أن يصلوا فيها بجماعة، فهذا علی ثلاثة أوجه: أحدها: إما أن أمرهم بالصلاة فيها أبداً نصاً، بأن قال صلوا فيها أبداً، أو أمرهم بالصلاة مطلقاً ونوى الأبد، ففي هذين الوجهين صارت الساحة مسجداً لو مات لا يورث عنه، وأما إن وقت الأمر باليوم، أو الشهر، أو السنة، ففي هذا الوجه لا تصير الساحة مسجداً لو مات يورث عنه. (هندي، كتاب الوقف، الباب الحادي عشر في المسجد وما يتعلق به، الفصل الأول فيما يصير به مسجداً، زکریا قديم ۴۵۵/۲، جديد ۴۰۹/۲، الفتاوى التاتار خانية، كتاب الوقف، الفصل الحادي والعشرون في المساجد، زکریا ۱۵۷/۸، رقم: ۱۱۴۹۹) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۳/۲/۱۷ھ

کتبہ: شبیر احمد قاسمی عفا اللہ عنہ

۱۷ صفر المظفر ۱۴۳۳ھ

(فتویٰ نمبر: الف/۳۹/۲۲۵)

## عید کی نماز مساجد میں ادا کی جائے یا عید گاہ میں؟

**سوال [۳۷۱۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے علاقہ میں ہر محلہ کی الگ الگ مسجد ہے، جس میں اسی محلہ کے آدمی نماز پڑھتے ہیں اور ہر محلہ کے لوگ اپنی اپنی مسجد میں عید کی نماز بھی ادا کرتے ہیں، ہمارے محلہ کے لوگوں کی ایک عید گاہ کی زمین، دوسرے محلہ کے بیچ میں ہے، جس میں ہم عید کی نماز ادا کرتے ہیں اور ہم مسجد میں عید کی نماز ادا نہیں کرتے، ہر مسجد کی الگ الگ کمیٹی بھی ہے، ہر کمیٹی اپنا امام مؤذن اور عید کے امور طے کرنے میں مستقل ہیں، اب چند سال پہلے ہمارے علاقہ میں ایک بڑی مسجد مرکز کے نام سے بنی ہے، جو گاؤں کی آبادی سے باہر ہے، اگرچہ وہاں بھی اب نئی آبادی دھیرے دھیرے بس رہی ہے اور اس مرکز کی مسجد کافی بڑی ہے اور اس کا احاطہ تقریباً ۳۰-۳۵ بیگھہ زمین کو لیسے ہوئے ہے، جس میں ہمارے تمام محلہ کے لوگ اگر اپنی اپنی مسجد میں عید کی نماز چھوڑ کر ایک جگہ اکٹھا نماز ادا کریں تو بھی وہ جگہ نہیں بھرے گی، مرکز کی طرف سے تمام مساجد میں یہ بات چلائی جاتی ہے کہ وہاں نماز ادا کی جائے، جس سے محلہ کے متولیوں کو ناگواری ہوتی ہے۔ اب دریافت طلب امر یہ ہے کہ.....

(۱) کیا ان مساجد کی متفرق عید کی نماز کو ختم کر کے اس ایک بڑی مرکز مسجد میں اکٹھا عید کی نماز کا نظم کرنے کی کوشش کی جائے کہ ہر محلہ کی کمیٹی سے اس سلسلہ میں بات طے کر لیں؟

(۲) یا جس طرح نماز ہو رہی ہے ہونے دیں اور مرکز میں جو چاہے اپنی مرضی سے آئے اور اپنی نماز عید ادا کرے؟

(۳) کیا ہر محلہ کے لوگ اپنی اپنی مسجدوں کو چھوڑ کر نماز عید کے لئے مرکز میں شرکت کریں یہ بہتر ہوگا، یا اپنی اپنی مساجد میں جیسے پڑھتے آئے ہیں یہ بہتر ہے؟

باسمہ سبحانہ تعالیٰ

**الجواب وباللہ التوفیق:** عید کی نماز آبادی سے باہر عید گاہ میں ادا کرنا مسنون ہے اور اگر عید گاہ پہلے سے تیار شدہ نہیں ہے، تو آبادی سے باہر کہیں بھی کھلی فضا میں عید کی نماز ادا کی جائے، تو سنت ادا ہو جائے گی اور محلّہ کی مسجدوں میں عید کی نماز پڑھنے کے بجائے آبادی سے باہر عید گاہ میں پڑھنا زیادہ افضل اور مسنون ہے۔ اور جس مرکزی مسجد کا ذکر کیا گیا ہے، اگر اس میں ہر محلّہ کے مسلمان آسانی سے اکٹھے ہو سکتے ہیں، جیسا کہ سوال نامہ میں ذکر ہے تو محلّہ کی مسجدوں کے مقابلہ میں سب لوگوں کا وہاں اکٹھا ہو کر نماز عید ادا کرنا بہتر ہوگا؛ اس لئے کہ عید کی نماز میں مسلمانوں کا اجتماع اور شوکت اسلام بھی مقصود ہوتا ہے۔

عن أبي سعيد الخدري رضي قال: كان النبي صلى الله عليه وسلم يخرج يوم الفطر، والأضحى إلى المصلى. (بخاري شريف، كتاب العيدين، باب الخروج إلى المصلى بغير منبر ۱/۱۳۱، رقم: ۹۴۶، ف: ۹۵۶)

عن علي قال: الخروج إلى الجبابة في العيدين من السنة. (المعجم الأوسط للطبراني، دار الفكر بيروت ۳/۱۱۶، رقم: ۴۰۴۰)

والخروج إليها أي الجبابة لصلوة العيد سنة، وإن وسعهم المسجد الجامع، هو الصحيح. (تنوير مع الدر، كتاب الصلاة، باب صلوة العيدين، مطلب يطلق المستحب على السنة، كراچی ۲/۱۶۸، زکریا ۳/۴۹، تاتار خانیة، کتاب الصلاة، الفصل السادس والعشرون في شرائط صلوة العيد، زکریا ۲/۶۱۱، قديم ۲/۸۹، رقم: ۳۴۲۳)

ذلك أي الخروج إلى الصحراء لصلوة العيد أفضل من صلاتها في المسجد لمواظبة النبي صلى الله عليه وسلم على ذلك مع فضل مسجده. (فتح الباري، كتاب العيدين، باب الخروج إلى المصلى الخ جديد اشرفيه ديوبند ۲/۵۷۲، قديم دار الريان للتراث العربی ۲/۵۲۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۳۱/۴/۲۶ھ

کتبہ: شبیر احمد قاسمی عفا اللہ عنہ  
۲۰ ربیع الاول ۱۴۳۱ھ  
(فتویٰ نمبر: الف/۳۸/۹۹۹۹)



## بلا عذر عید گاہ چھوڑ کر مسجد میں نماز عید

**سوال [۳۷۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے محلہ کے قریب میں ہی عید گاہ ہے، مگر عید و بقر عید کی نماز محلہ کی مسجد میں منظمین مسجد اس غرض سے کراتے ہیں کہ مسجد کے لئے چندہ آجائے گا، برائے کرم وضاحت فرمائیں کہ کیا عید الفطر و عید الاضحیٰ کی نماز محلہ کی مسجد میں پڑھی جاسکتی ہے؟ جبکہ عید گاہ قریب بھی ہو اور عید گاہ تک جانے میں نہ بیماری کا خطرہ ہو، نہ مال کا اور نہ جان کا۔

المستفتی: مصلیان مسجد محلہ یوسف نگر چیون گڈھ، علی گڑھ

باسمہ سبحانہ تعالیٰ

**الجواب وباللہ التوفیق:** عید گاہ کا آبادی سے باہر ہونا سنت مؤکدہ ہے اور بغیر عذر آبادی سے باہر عید گاہ میں نماز عید نہ پڑھ کر آبادی کے اندر مسجد یا میدان میں پڑھنا خلاف سنت ہے اور ترک سنت مؤکدہ کا گناہ ہوگا۔ (مستفاد: امداد الفتاویٰ ۴۰۹/۱، احسن الفتاویٰ ۱۱۹/۴)

عن أبي سعيد الخدري، قال: كان النبي صلى الله عليه وسلم: يخرج يوم الفطر، والأضحى إلى المصلى. (بخاري شريف، كتاب العيدين، باب الخروج إلى المصلى بغير منبر ۱/۱۳۱، رقم: ۹۴۶، ف: ۹۵۶)

والخروج إليها أي الجبابة لصلوة العيد سنة، وإن وسعهم المسجد الجامع، هو الصحيح الخ (الدر المختار، كتاب الصلاة، باب صلوة العيدين، مطلب يطلق المستحب على السنة وبالعكس، زكريا ۳/۴۹، كراچی ۲/۱۶۹، تاتار خانية، كتاب الصلاة، الفصل السادس والعشرون في شرائط صلوة العيد، زكريا ۲/۶۱۱، قديم ۲/۸۹، رقم: ۳۴۲۳) الخروج إلى الجبابة في صلوة العيد سنة، وإن كان يسعهم المسجد الجامع،

علیٰ هذا عامة المشايخ، وهو الصحيح. (هندية، كتاب الصلاة، الباب السابع عشر في صلاة العيد، زكريا قديم ۱/۱۵۰، جديد ۱/۲۱۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
 ۷/محرم الحرام ۱۴۱۱ھ  
 (فتویٰ نمبر: الف/۲۶/۲۰۷۹)

## عید گاہ میں نہ جا کر مسجد میں بلا عذر نماز عید ادا کرنا

**سوال [۳۷۱۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک گاؤں جس کی مسلم غیر مسلم کل آبادی تقریباً تین ہزار ہے، اس بستی میں ہی کفن دفن وغیرہ کی ضروریات بھی پوری ہو جاتی ہیں، پانچ مسجدیں ہیں، ہر مسجد میں مسجد کی ابتداء سے جمعہ کی نماز ہوتی ہے، اس گاؤں اور قرب و جوار میں جتنے گاؤں ہیں، ان سب کی ایک بہت بڑی عید گاہ ہے، جو باہر کھلے میدان میں ہے، سبھی قرب و جوار والے لوگ عید کی نماز کے لئے عید گاہ آتے ہیں، مگر اس بستی کے چند لوگ مل کر عید کی نماز مسجد میں پڑھتے ہیں اور مسجد میں عید کی نماز سے قبل فجر کے بعد فوراً قربانی کا جانور ذبح کر دیتے ہیں، تو کیا ان حضرات کے لئے عید گاہ ترک کر کے محلہ کی مسجد میں عید کی نماز پڑھنا شرعاً درست ہے یا نہیں؟

المستفتی: محمد رفیق

باسمہ سبحانہ تعالیٰ

**الجواب وباللہ التوفیق:** ایسے گاؤں میں عید کی نماز واجب ہے جس کی آبادی تقریباً تین ہزار یا اس سے زائد ہو اور جب گاؤں کے لئے آبادی سے باہر باضابطہ عید گاہ موجود ہے، تو عید گاہ کو چھوڑ کر بلا عذر گاؤں کی مسجد میں عید کی نماز پڑھنا خلاف سنت ہے؛ اس لئے کہ عید کی نماز آبادی سے باہر جو عید گاہ متعین کی گئی ہے وہیں پڑھنا مسنون ہے۔ (مستفاد: فتاویٰ محمودیہ قدیم ۱۷۹/۱۱، جدید ڈائجیل ۲۰۴/۸، فتاویٰ دارالعلوم ۵/۱۸۵، امداد الاحکام ۲/۳۶۶)

عن أبي سعيد الخدري <sup>رض</sup> قال: كان النبي صلى الله عليه وسلم: يخرج يوم الفطر، والأضحى إلى المصلى. (صحيح البخاري، كتاب العيدين، باب الخروج إلى المصلى بغير منبر ۱/۱۳۱، رقم: ۹۴۶، ف: ۹۵۶)

عن علي <sup>رض</sup> قال: الخروج إلى الجبابة في العيدين من السنة. (المعجم الأوسط للطبراني، دار الفكر ۳/۱۱۶، رقم: ۴۰۴۰)

والخروج إليها أي الجبابة لصلوة العيد سنة، وإن وسعهم المسجد الجامع، هو الصحيح. (الدرالمختار على هامش رد المحتار، كتاب الصلاة، باب صلوة العيدين، كراچی ۲/۶۸، زكريا ۳/۴۹، فتاویٰ عالمگیری، كتاب الصلاة، الباب السابع عشر في العيدين، زكريا قديم ۱/۱۵۰، جديد ۱/۲۱۱)

والخروج إلى الجبابة لصلوة العيد سنة، وإن كان يسعهم المسجد الجامع، على هذا عامة المشايخ. (الفتاویٰ التاتارخانية، كتاب الصلاة، الفصل السادس والعشرون في شرائط صلوة العيد ۲/۶۱۱، رقم: ۲۳۳۴) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۲ محرم الحرام ۱۴۲۳ھ  
(فتویٰ نمبر: الف/۳۶/۷۲۱)

## شہر کی جامع مسجد میں عیدین کی نماز ادا کرنا

**سوال [۳۷۱۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارا قصبہ بہت سے مواضع پر مشتمل ہے، جہاں چیرمین کا انتخاب ہوتا ہے، تقریباً چار سال سے شہر کی جامع مسجد میں بھی لوگ نماز عیدین ادا کرتے ہیں، اب ایک عالم نے کہا ہے کہ جامع مسجد میں نماز کرو تو تحریکی ہوتی ہے، اس سلسلہ میں آں محترم سے درخواست ہے کہ اس عالم کا قول کہاں تک درست ہے؟ امید ہے کہ جلد جواب مرحمت فرمائیں گے۔

(۲) واضح رہے کہ اس عالم کو آپ کی اس تحریر پر بھی ”اگر عید گاہ آبادی کے اندر آگئی ہے، تو ایسی عید گاہ سے سنت مؤکدہ کا حکم ختم ہو جاتا ہے، جو ترجمان دیوبند شوال المکرم کے شمارہ میں موجود ہے، اس پر بھی اعتراض ہے۔

المستفتی: ظفر الاسلام، دارالعلوم، مؤ

باسمہ سبحانہ تعالیٰ

**الجواب وبالله التوفیق:** (۱) آبادی سے باہر عید گاہ میں جا کر نماز ادا کرنا سنت مؤکدہ ہے، بلا عذر ایسی عید گاہ کو ترک کر کے شہر میں نماز عید پڑھنا مکروہ اور خلاف سنت ہے۔ (مستفاد: ایضاح المسائل ص: ۳۵، فتاویٰ دارالعلوم دیوبند ۱۹۸/۵، کفایت المفتی قدیم ۳/۳۲۵، جدید زکریا ۲۹۳/۳، جدید زکریا مطول ۲۹۱/۵، امداد الفتاویٰ ۶۱۰/۱)

عن أبي سعيد الخدري قال: كان النبي صلى الله عليه وسلم يخرج يوم الفطر، والأضحى إلى المصلى. (صحيح البخاري، كتاب العيدين، باب الخروج إلى المصلى بغير منبر ۱/۱۳۱، رقم: ۹۴۶، ف: ۹۵۶)

چنانچہ جناب نبی کریم ﷺ اسی مقصد کے پیش نظر مسجد نبوی میں پچاس ہزار نمازوں کی فضیلت کے باوجود باہر جنگل و صحراء میں جا کر عید کی نماز ادا فرمایا کرتے تھے۔ (مستفاد: فتاویٰ محمودیہ قدیم ۲۱۶/۷، ڈائجیل ۲۰۵/۸)

ذلك أفضل من صلاتها في المسجد لمواظبة النبي صلى الله عليه وسلم على ذلك مع فضل مسجده. (فتح الباري، كتاب العيدين، باب الخروج إلى المصلى، قدیم بیروت ۵۲۲/۲، جدید اشرفیہ دیوبند ۵۷۲/۲)

ہاں البتہ اگر کوئی عذر ہو مثلاً بارش یا سخت سردی یا ضعف و معذورین ہوں، تو ایسی صورت میں شہر کی مسجد میں نماز عید ادا کرنا بلا کراہت درست ہے۔ (مستفاد: کفایت المفتی قدیم ۳/۳۲۵، جدید زکریا ۲۹۳/۳، جدید زکریا مطول ۲۹۱/۵، ایضاح المسائل ص: ۳۳)

ولا يصلى في المسجد إلا عن ضرورة..... وقال الشافعي في الأم:

بلغنا أن رسول الله صلى الله عليه وسلم كان يخرج في العيدين إلى المصلى بالمدينة، وكذا من بعده إلا من عذر مطر ونحوه. (عمدة القاري، كتاب العيدين، باب الخروج إلى المصلى، دار إحياء التراث العربي ۶/۲۸۱، زكريا ۵/۱۷۱)

ويستخلف غيره ليصلى في المصير بالضعفاء بناء على أن صلاة العيدين في موضعين جائزة بالاتفاق. (شامي، كتاب الصلاة، باب العيدين، كراچی ۲/۱۶۸، زكريا ۳/۴۹، مصری ۱/۷۷۷)

(۲) اگر عید گاہ آبادی کے اندر آگئی ہے، تو ایسی عید گاہ سے سنت مؤکدہ کا حکم ختم ہو جاتا ہے؛ اس لئے کہ آبادی سے باہر میدان اور صحراء میں نماز عید پڑھنے کا اصل مقصد شوکت اسلام کا مظاہرہ ہے۔ اور جب عید گاہ آبادی کے اندر آجائے تو مقصد فوت ہو جانے کی وجہ سے اصل عید گاہ کا حکم باقی نہیں رہے گا؛ لہذا وہاں نماز پڑھنا اور شہر کی مسجدوں میں نماز پڑھنا برابری کا حکم رکھتا ہے، کسی کو کسی پر فضیلت حاصل نہیں۔ (مستفاد: ایضاح المسائل ص: ۳۴، فتاویٰ دارالعلوم ۵/۲۰۸، امداد الفتاویٰ ۱/۶۲۳)

تؤدی بمصر واحد بموضع كثيرة اتفاقاً. (الدر المختار علی الشامي، كتاب الصلاة، باب صلوة العيدين، مطلب أمر الخليفة لايبقي بعد موته زكريا ۳/۵۹، كراچي ۲/۱۷۶) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۶ ربیع الثانی ۱۴۲۲ھ  
(فتویٰ نمبر: الف/۳۵/۱۹۷)

## عیدین کی نماز مسجد میں ادا کرنے سے عید گاہ کا ثواب

**سوال [۳۷۱۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک جگہ پرتین مسجدیں ہیں، عید گاہ نہ ہونے کی بنا پر گاہوں والے عیدین کی نماز بھی

شہر کی بڑی مسجد میں ادا کرتے ہیں۔

دریافت طلب امر یہ ہے کہ مالی حالت قوی اور مضبوط ہونے کے باوجود عید گاہ نہ ہونے کی بناء پر بار بار مسجد ہی میں عیدین کی نماز ادا کرنے سے عید گاہ میں نماز ادا کرنے کے برابر ثواب ملے گا یا نہیں؟ اور عید گاہ کا انتظام نہ کرنے کی وجہ سے شہر والے عند اللہ مجرم ہوں گے؟

المستفتی: انس فاروق، گودھر، انچ نکل، گجرات

باسمہ سبحانہ تعالیٰ

**الجواب وباللہ التوفیق:** ایسی عید گاہ جو آبادی سے بالکل باہر صحراء میں ہوتی ہے، اس میں عید گاہ کی فضیلت حاصل ہوتی ہے اور اس میں عید کی نماز پڑھنے کا مقصد اسلام کی شان و شوکت کا اظہار ہے اور جن شہروں میں عید گاہ آبادی کے اندر آگئی ہے، ان کا حکم اور شہر کی جامع مسجد اور بڑی مسجدوں کا حکم تقریباً یکساں ہے، جن میں آبادی سے باہر صحراء میں عید کی نماز پڑھنے کی فضیلت حاصل نہیں ہوتی ہے۔

عن أبي سعيد الخدري، قال: كان النبي صلى الله عليه وسلم: يخرج يوم الفطر، والأضحى إلى المصلى. (صحيح البخاري، كتاب العيدين، باب الخروج إلى المصلى بغير منبر ۱/۱۳۱، رقم: ۹۴۶، ف: ۹۵۶)

حتى لو صلى العيد في الجامع و لم يتوجه إلى المصلى، فقد ترك

السنة الخ (البحر الرائق، كتاب الصلاة، باب العيدين، زكريا ۲/۲۷۸، كوئٹہ ۲/۱۵۹)

اور عید گاہ کی باقاعدہ تعمیر کرنا لازم نہیں ہے؛ بلکہ شہر اور آبادی سے باہر جنگلوں میں کسی بھی میدان میں عید کی نماز ادا کرنے سے عید گاہ کی فضیلت حاصل ہو جاتی ہے اور جس میدان میں عید کی نماز پڑھی جائے، اس میں کھیتی باڑی کرنے میں بھی کوئی حرج نہیں ہے۔

عن علي: الخروج إلى الجبابة في العيدين من السنة. (المعجم الأوسط

۱۱۶/۳، رقم: ۴۰۴۰)

والخروج إليها، أي الجبابة لصلوة العيد سنة. (شامي، كتاب الصلاة، باب

صلوۃ العیدین، مطلب يطلق المستحب على السنة وبالعكس، كراچی ۱۶۹/۲، زکریا ۴۹/۳) والخروج إليها، أي الجبانة لصلوة العيد سنة. وفي الحاشية: قوله سنة: فلو لم يتوجه إليها فقد ترك السنة. (حاشية الطحطاوي على الدر المختار، كتاب الصلاة، باب صلوة العیدین، کوئٹہ ۱/۳۵۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۲۸/۲/۲۰۲۳ھ

کتبہ: شبیر احمد قاسمی عفا اللہ عنہ

۲۸ صفر المظفر ۱۴۴۴ھ

(فتاویٰ نمبر: الف/۲۰/۱۱۰۲۲)

## فتنہ سے بچنے کے لئے کچھ لوگوں کا محلہ کی مسجد میں نماز عید ادا کرنا

سوال [۳۷۱۵]: کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارا قصبہ بارہ چودہ محلات پر مشتمل ہے، زمانہ قدیم سے ایک عید گاہ قائم ہے، جس میں قصبہ کے پانچ سات محلے اور بیسیوں دیہات کے دیوبندی مسلک کے مسلمان نماز عید ادا کرتے ہیں، ادھر چند سالوں سے کچھ لوگوں نے اس میں ایک فتنے کی شکل پیدا کی، اس میں ناکامی کے بعد ایک محلہ کی جامع مسجد میں نماز عید پڑھنی چاہی؛ لیکن مسجد کی کمیٹی نے مخالفت کی اور پڑھ نہیں سکے، تو ایک غیر جامع مسجد میں نماز عید تیس پینتیس آدمیوں نے ادا کر لی، پھر ہنگامہ کر کے ایک جدید انتخاب کیا اور جامع مسجد پر مسلط ہو گئے اور عیدین کی نماز پڑھنے لگے، ادھر ایک دوسری عید گاہ کے ایک مصلیٰ قاری صاحب اپنی عید گاہ کے امام سے عناد کی وجہ سے الگ ہو کر اسی جامع مسجد میں آکر امامت کرنے لگے، اس سال ہماری عید گاہ کے خطیب نے کہا کہ عید گاہ کی موجودگی میں بلا عذر شرعی کے مسجد میں نماز عید پڑھنا مکروہ ہے، پانچ چھ ماہ کے بعد قاری صاحب نے اپنی جامع مسجد سے خطبہ جمعہ میں متواتر دو تین جمعہ تک تقریر کرتے ہوئے بہت اشتعالی انداز میں فرمایا کہ جامع مسجد میں نماز عید پڑھنا بغیر کسی عذر کے مطلقاً درست ہے، اس میں کوئی کراہت نہیں۔

نیز عید گاہ تو اب آبادی میں آگئی ہے تو مسجد کے حکم میں ہوگئی، عربی، فارسی، اردو کی ڈیڑھ سو کتابوں کے مطالعہ کے بعد میں نے یہ سمجھا ہے کہ عید گاہ کو بلا عذر چھوڑ کر مسجد میں نماز عید ادا کرنا مکروہ نہیں ہے۔ اور کتابوں کی فہرست بھی پڑھ کر سنائی۔ فتاویٰ شامی، شرح وقایہ، بدائع الصنائع، امداد الفتاویٰ، فتاویٰ دارالعلوم، فتاویٰ محمودیہ وغیرہ دیکھا گیا تو معلوم ہوا کہ صرف معذورین، ضعفاء، مرضی یا تنگی عید گاہ کی صورت میں مسجد میں نماز عید پڑھنے کا جواز معلوم ہوتا ہے۔ نیز انہوں نے عید گاہ پر حملہ کرتے ہوئے کہا کہ وہ تو مسجد کے حکم میں ہے اور مفتی شبیر احمد صاحب مراد آبادی کا حوالہ بھی دیا اور کوئی تحریر ان کی نہیں دکھائی، پتہ چلا ہے کہ کوئی استفتاء بھی آپ کے نام ارسال کیا تھا، جس کا جواب یہاں پہنچ گیا ہے، اس کی فوٹو کاپی ساتھ میں منسلک ہے۔

(۱) نماز عید سے متعلق جو آپ نے لکھا ہے، نہ اس سے اختلاف ہے اور نہ عید گاہ کی آبادی میں آجانے کے مسئلہ سے اختلاف ہے؛ البتہ سوال یہ ہے کہ ہماری عید گاہ جس نوعیت کی ہے کیا وہ آبادی کی تعریف میں آتی ہے؟

(۲) نیز اگر آبادی کی تعریف میں آتی ہے، تو اس سے اختلاف کر کے کسی مسجد میں صرف پچاس ساٹھ آدمی کو لے کر نماز عید پڑھنا اور عید گاہ کو چھوڑ دینا، جس میں کئی ہزار مسلمان نماز عید ادا کرتے ہیں اور اتنے آدمی کی مزید گنجائش موجود ہے، کیا حکم ہے؟

عید گاہ کی نوعیت یہ ہے کہ اس کے مصلی پانچ سات قبضہ کے محلہ جو ایک کلومیٹر اور نصف کلومیٹر پر پڑتے ہیں اور بیسیوں دیہات جو پانچ سے سات کلومیٹر پر پڑتے ہیں ادھر چند سالوں سے کچھ لوگ آ کر عید گاہ کے قریب آباد ہو گئے ہیں جو عید تو اسی عید گاہ میں پڑھتے ہیں؛ لیکن نماز جمعہ دوسرے محلہ میں جا کر پڑھتے ہیں؛ البتہ پنجوقتہ نماز کے لئے ایک چھوٹی سی مسجد حال ہی میں تعمیر کر لی ہے۔ جواب لکھتے وقت آپ کے ذہن میں یہ بات رہے کہ اس مسلک کے تمام ہی مسلمان اسی عید گاہ میں نماز عید پڑھتے رہے ہیں، کبھی کسی نے اختلاف کر کے نہ



دوسری جگہ نماز عید پڑھی اور نہ ہی عید گاہ میں تنگی ہوئی اور عید گاہ جاتے وقت مختلف راستوں پکڈنڈیوں اور شاہراہوں پر شوکت اسلام کا منظر قابل دید رہتا ہے اور جو لوگ جامع مسجد میں پڑھتے ہیں، ان کی تعداد پچاس ساٹھ سے متجاوز نہیں ہے۔ اور کفار بھی سمجھتے ہیں کہ مسلمانوں کی پھوٹ کی بنیاد پر یہ لوگ یہاں پر نماز عید پڑھتے ہیں، ان دنوں باتوں کا جواب شریعت مطہرہ کی روشنی میں تحریر فرمائیں تاکہ اس قضیہ میں ایک مسلک کے لوگوں کے مابین واقع نزاع کو ارباب حل و عقد بیٹھ کر ختم کر سکیں۔

**نوٹ:** عید گاہ سال بھر بند رہتی ہے، نہ اذان و نماز پنج گانہ ہوتی ہے نہ کوئی پروگرام، صرف نماز عیدین کے لئے کھولی جاتی ہے۔

المستفتی: حاجی سفیان قاسمی، گھوسی، منو

باسمہ سبحانہ تعالیٰ

**الجواب وباللہ التوفیق:** آپ کے یہاں کی عید گاہ ہم نے نہیں دیکھی ہے، اگر وہ آبادی میں آگئی ہے تو مسجد اور اس میں نماز پڑھنا برابر ہے، چاہے وہاں پر دوسرے گاؤں دیہات کے لوگ بھی آکر نماز پڑھتے ہوں۔ آقائے نامدار رحمۃ اللہ علیہم آبادی سے باہر نماز عید کے لئے تشریف لے جاتے تھے اور اس عید گاہ سے کافی دور دور کے لوگ دوسرے محلوں سے آپ کے ساتھ نماز عید کے لئے آیا کرتے تھے، جیسا کہ بنو سلمہ، بنو حارثہ، بنو عبدالاشہل، بنو عمرو بن عوف، یہ سب لوگ گاؤں، دیہات سے اٹے شہر کی طرف آتے تھے؛ لہذا آپ کی جو عید گاہ آبادی کے اندر آگئی ہے، اس کو مسجد یا مدرسہ یا قبرستان کے لئے لے کر اس کے عوض میں آبادی سے باہر شرعی عید گاہ بنائی جائے، جس میں مختلف محلات کے لوگ نماز کے لئے آئیں گے، تو اس کی مخالفت قطعاً جائز نہ ہوگی۔ اور اب جو صورت حال بتائی جا رہی ہے، اس میں نماز نہ پڑھ کر اگر کچھ لوگ مسجد میں نماز پڑھ لیں تو ان پر کچھ حرج نہیں، بشرطیکہ یہ نماز اختلاف اور فتنہ برپا کرنے کے لئے نہ ہو، سہارنپور میں حضرت شیخ کی معیت میں سب سے پہلے مسجد میں عید کی نماز ہوئی تھی؛ جبکہ وہاں بھی عید گاہ آبادی میں آگئی تھی، مگر اس میں کسی کی مخالفت

مقصود نہیں تھی۔ بہر حال آبادی میں آئی ہوئی عید گاہ میں نماز پڑھنا اور مسجد میں نماز پڑھنا دونوں برابر ہے، مگر فتنہ و فساد بھی قطعاً جائز نہیں۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۰ جمادی الاولیٰ ۱۴۲۲ھ  
(فتویٰ نمبر: الف/۳۵/۲۲۵)

## مساجد میں عید کی نماز پڑھنا

**سوال [۳۷۱۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ شہر کی بہت سی مسجدوں میں عیدین کی نماز پڑھی جاتی ہے، جامع مسجد میں بھی ہوتی ہے اور محلہ کی چار پانچ مسجدوں میں بھی عیدین کی نماز پڑھی جاتی ہے؛ جبکہ عید گاہ جانے میں کوئی پریشانی بھی نہیں ہے، اس صورت میں کیا حکم ہے؟ اگر کراہت ہے تو کون سی؟

المستفتی: اسرار احمد، نجیب آباد، بجنور

باسمہ سبحانہ تعالیٰ

**الجواب وبالله التوفیق:** اگر آبادی کے باہر صحرا میں شرعی عید گاہ ہے اور وہاں عید کی نماز پڑھنے میں کوئی عذر بھی نہیں ہے، تو ایسی عید گاہ کو چھوڑ کر تمام لوگوں کا آبادی کی مساجد میں عید کی نماز ادا کرنا خلاف سنت ہے، ہاں البتہ عید گاہ میں نماز ہوتی ہے اور بعض مساجد میں بھی نماز ہوتی ہے، تو کوئی حرج نہیں ہے۔ نیز اگر عید گاہ آبادی کے اندر آگئی ہے، تو وہ مسنون عید گاہ کے دائرہ سے خارج ہوگئی ہے، اس میں نماز پڑھنا اور مسجدوں میں نماز پڑھنا برابر کا حکم رکھتا ہے۔ (مستفاد: ایضاح المسائل ص: ۳۵، امداد الفتاویٰ ۶۴۳، کفایت المفتی قدیم ۳/۲۳۶، جدید زکریا ۲۹۳/۲۹۴، مطول ۲۹۰/۵)

وفیہ: البروز إلى المصلی والخروج إليه، ولا یصلی فی المسجد إلا عن ضرورة، وروی ابن زیاد عن مالک قال: السنة الخروج إلى الجبانة.

(عمدة القاری، کتاب العیدین، باب الخروج إلى المصلیٰ قديم ۲۸۱/۶، جدید زکریا

دیوبند ۱۷۱/۵، فتاویٰ محمودیہ قديم ۲۱۶/۷، جدید ڈابھیل ۴۰۵/۸)

عن أبي سعيد الخدري قال: كان النبي صلى الله عليه وسلم: يخرج  
يوم الفطر، والأضحى إلى المصلیٰ. (صحيح البخاري، كتاب العیدین، باب

الخروج إلى المصلیٰ بغير منبر ۱۳۱/۱، رقم: ۹۴۶، ف: ۹۵۶)

عن علي: الخروج إلى الجبانة في العیدین من السنة. (المعجم الأوسط،  
دار الفكر بیروت ۱۱۶/۳، رقم: ۴۰۴۰) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۳۰ شوال المکرم ۱۴۱۹ھ

۱۴۱۹/۱۰/۳۰ھ

(فتویٰ نمبر: الف ۳۴۲/۵۹۱۴)

## عیدگاہ سے ڈیڑھ گھنٹہ قبل مساجد میں عید کی نماز ادا کرنا

**سوال [۳۷۱۷]:** کیا فرماتے ہیں علمائے دین ومفتیان شرع متین مسئلہ ذیل کے بارے  
میں: کہ ہمارے یہاں عید کی نماز عیدگاہ میں تاخیر سے ہوتی ہے؛ جبکہ محلہ کی مسجد میں عیدگاہ  
سے ڈیڑھ، دو گھنٹہ پہلے ہوتی ہے، تو کیا اس طرح سے محلہ کی مسجد میں نماز درست ہو جائے گی  
اور اس مسجد میں نماز پڑھنا کیسا ہے، کسی قسم کی کوئی کراہت تو نہیں ہے؟

المستفتی: محمد شمس الہدیٰ

باسمہ سبحانہ تعالیٰ

**الجواب وباللہ التوفیق:** عید کے دن عیدگاہ کی نماز سے پہلے مساجد میں عید کی نماز  
پڑھنا بلا کراہت جائز اور درست ہے۔

ووقت الصلوة من الارتفاع إلى الزوال. (شامی، کتاب الأضحیة، کراچی

۳۱۸/۶، زکریا ۴۶۱/۹)

ولو ضحیٰ بعد ما صلى أهل المسجد، ولم يصل أهل الجبانة أجزأه استحساناً؛

لأنه صلاة معتبرة، حتى لو اکتفوا بها أجزأتهم. وقال العلامة ابن الهمام:

لأن كون صلاة أهل المسجد صلاة معتبرة لا ينافي كون صلاة أهل الجبانة أيضاً صلاة معتبرة. (هدايه مع فتح القدير، كتاب الأضحيه، كوثه ۸/۴۳۱، زكريا ۹/۵۲۷، شامي، كتاب الأضحيه، زكريا ۹/۴۶۰، كراچي ۶/۳۱۸) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۲ محرم الحرام ۱۴۳۳ھ  
(فتویٰ نمبر: الف/۳۹/۱۰۶۰۵)

## عید گاہ سے پہلے مساجد میں نماز عید

**سوال [۳۷۱۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کچھ لوگ کہتے ہیں کہ جب تک عید گاہ میں عید کی نماز نہ ہو جائے تب تک گاؤں کی مسجد میں عید کی نماز صحیح نہیں ہوتی، پہلے عید گاہ میں نماز ہو جائے، پھر مسجدوں میں عید کی نماز صحیح ہوگی، کیا ان کا یہ کہنا صحیح ہے؟

المستفتی: محمد ظاہر محلہ، کرولہ، مراد آباد

باسمہ سبحانہ تعالیٰ

**الجواب وبالله التوفیق:** شہر کی مسجدوں میں عیدین کی نماز عید گاہ سے پہلے ادا کرنا بلا کراہت درست ہے۔

ولو ضحیٰ بعد ما صلی أهل المسجد، ولم یصل أهل الجبانة أجزاء استحساناً؛ لأنها صلوة معتبرة الخ (شامی، کتاب الأضحیہ، زکریا ۹/۴۶۰، کراچی ۶/۳۱۸)

ولو ضحیٰ بعد ما صلی أهل المسجد، ولم یصل أهل الجبانة أجزاء استحساناً؛ لأنه صلاة معتبرة، حتی لو اکتفوا بها أجزاءهم. وقال العلامة ابن الهمام: لأن كون صلاة أهل المسجد صلاة معتبرة لا ينافي كون صلاة أهل الجبانة أيضاً صلاة معتبرة. (هدايه مع فتح القدير، كتاب الأضحيه، كوثه ۸/۴۳۱، زكريا

۵۲۶/۹، شامی، کتاب الأضحیہ، زکریا ۹/۴۶۰، کراچی ۶/۳۱۸ (فتظ واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۳۵ صفر المظفر ۱۴۲۲ھ

۱۴۲۲/۲/۲۳ھ

(فتویٰ نمبر: الف-۷۰۷۲۳۵)

## قبلہ رخ قبریں ہو تو عید گاہ میں نماز پڑھنا کیسا ہے؟

**سوال [۳۷۱۹]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ایک بہت بڑا پرانا قبرستان ہے اور آج سے تقریباً دس سال پہلے اس قبرستان کے متصل مشرقی جانب عید گاہ کی زمین خریدی گئی؛ لیکن ابھی تک عید گاہ نہیں بنائی گئی ہے اور امسال ۱۹۹۸ء میں بقر عید کی نماز پڑھی گئی، عید گاہ کے مغربی جانب قبرستان اور مشرقی جانب کاشتکاری کی زمین اور شمالی جانب بھی کاشتکاری کی زمین اور جنوب میں تالاب ہے، اس عید گاہ میں نماز ہوگی یا نہیں؟ قرآن وحدیث کی روشنی میں جواب دیا جائے اور دو سال میں عید گاہ بنانے کا ارادہ ہے۔ انشاء اللہ۔

المستفتی: سمیع الدین، مہراج گنجی

باسمہ سبحانہ تعالیٰ

**الجواب وباللہ التوفیق:** جب قبریں عید گاہ کے احاطہ زمین سے باہر ہیں تو وہاں عیدین کی نماز پڑھنے میں کوئی حرج نہیں ہے، چاہے قبرستان قبلہ کی جانب کیوں نہ ہو، وہاں بلا تردد نماز عید جائز ہے۔

لا تکرہ الصلوۃ فی جہۃ قبر إلا إذا کان بین یدیه بحیث لو صلی

صلوۃ الخاشعین وقع بصرہ علیہ. (شامی، کتاب الصلاة، باب ما یفسد الصلوۃ وما

یکرہ فیہا، مطلب: فی بیان السنۃ، والمستحب، کراچی ۱/۶۵۴، زکریا ۲/۴۲۵، ہندیۃ،

کتاب الصلاة، الباب السابع فیما یفسد الصلاة، الفصل الثانی فیما یکرہ فی الصلوۃ وما لا

یکرہ، زکریا قدیم ۱/۱۰۷، جدید ۱/۱۶۶، تاتار خانیہ، کتاب الصلاة، الفصل الرابع في ما يكره للمصلي و ما لا يكره، زکریا ۲/۲۱۳، رقم: ۲۱۹۸، قدیم ۱/۵۷۰)

ولابأس بالصلوة فيها إذا كان فيها موضع أعد للصلاة و ليس فيه قبر و لانجاسة، كما في الخانية. (شامی، کتاب الصلاة، قبیل مطلب تکرہ الصلاة في

الكنيسة، زکریا ۲/۴۲، کراچی ۱/۳۸۰) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱/ جمادی الثانیہ ۱۴۱۹ھ

۱۴۱۹/۶/۱ھ

(فتویٰ نمبر: الف/۳۳۳۹۲۵)

## جو لوگ عید کی نماز میں پیچھے رہ گئے وہ کیا کریں؟

**سوال [۳۷۲۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں عید کی نماز میں کچھ لوگ پیچھے رہ گئے تھے، بعد میں ان لوگوں نے دوبارہ عید کی نماز پڑھنے کا ارادہ کیا تو ایک حنفی عالم نے کہا کہ دوبارہ عید کی نماز نہیں پڑھی جائے گی، اس جملہ کو سن کر ایک غیر مقلد عالم نے کہا کہ اگر نماز نہ ہوگی تو ہم تم کو قربان کر دیں گے، ورنہ اس کا ثبوت کسی حدیث سے دو؛ لہذا آن محترم سے درخواست ہے کہ مذکورہ مسئلہ کو قرآن و حدیث کی روشنی میں حل فرما کر ذہنی خلجان کو رفع فرمائیں۔

المستفتی: ابوالکلام سداھارتھ نگری، دارالطلبہ لالباغ، مراد آباد

باسمہ سبحانہ تعالیٰ

**الجواب وباللہ التوفیق:** اگر زوال سے پہلے پہلے وقت کے اندر اندر دوسری جگہ عید کی نماز وہ لوگ جماعت سے ادا کریں، جن کو عید گاہ میں عید کی نماز نہیں ملی ہے تو بلا تر دو جا نزا و در دست ہے؛ اس لئے کہ جس طرح جمعہ کی نماز متعدد مقامات پر ایک شہر میں جائز ہے اور آگے پیچھے بھی جائز ہے، اسی طرح عیدین کی نماز بھی دوبارہ دوسری جگہ پر درست ہے۔

إن صلاة العیدین فی موضعین جائزۃ بالاتفاق . (شامی، کتاب الصلاة، باب العیدین، مطلب یطلق المستحب علی السنة و بالعکس، کراچی ۱۶۹/۲، زکریا ۴۹/۳)

وتجوز إقامة صلاة العیدین فی موضعین، وأما إقامتها فی ثلاثة مواضع، فعند محمدؐ تجوز. (ہندیہ، کتاب الصلاة، الباب السابع عشر فی صلوۃ العیدین، زکریا قدیم ۱/۱۵۰، جدید ۱/۲۱۱، الفتاویٰ التاتارخانیہ، کتاب الصلاة، الفصل السادس والعشرون: شرائط صلاة العید، زکریا ۲/۶۱۲، رقم: ۳۴۲۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۷ رجب المرجب ۱۴۲۶ھ  
(فتویٰ نمبر: الف/۳۸۸۸۲)

الجواب صحیح:  
احقر محمد سلمان منصور پوری غفرلہ  
۱۴۲۲/۷/۲ھ

ہر جگہ نماز عید ہونے کے بعد جو لوگ باقی رہ جائیں ان کا الگ سے نماز عید پڑھنا

**سوال [۳۷۲۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ شہر کے مختلف مقامات پر نماز عید ہوتی ہے، ان میں سے آخری جگہ بھی نماز ہو چکی؛ لیکن کچھ لوگ نماز نہ پڑھ سکے، تو کیا یہ لوگ کسی جگہ جماعت کر کے نماز عید ادا کر سکتے ہیں یا نہیں؟

المستفتی: فضل اللہ

باسمہ سبحانہ تعالیٰ

**الجواب وباللہ التوفیق:** جی ہاں، یہ لوگ بھی زوال سے پہلے پہلے اپنے میں سے کسی کو امام بنا کر نماز عید ادا کر سکتے ہیں۔ (مستفاد: امداد الفتاویٰ ۱/۶۳۵، باقیات فتاویٰ رشیدیہ ص: ۲۲۰)

ولم تقض إن فاتت مع الإمام؛ لأن الصلوۃ بہذہ الصفة لم تعرف قرۃ إلا بشرائط لاتتم بالمنفرد، فمراده: نفي الصلاة وحده، وإلا فإذا فاتت مع إمام وأمکنه أن یذهب إلى إمام آخر، فإنه یذهب إلیه؛ لأنه یجوز تعددها فی مصر واحد فی موضعین وأكثر اتفاقاً. (بحر الرائق، کتاب الصلاة، باب صلاة

العیدین، کوئٹہ ۱۶۲/۲، زکریا ۲۸۳/۲، کذا فی الشامی، کتاب الصلاة، باب العیدین، کراچی ۱۶۹/۲، زکریا ۴۹/۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۸ ربیع الثانی ۱۴۳۵ھ

(فتویٰ نمبر: الف/۴۰/۸۷۷۸)

## ایک عید گاہ میں دو بار عید کی نماز پڑھنا

**سوال [۳۷۲۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے گاؤں میں عید گاہ ہے، جس میں باہری لوگ عیدین کی نماز پڑھنے آتے ہیں، جب عیدین کا وقت آتا ہے، تو گاؤں کی جامع مسجد میں جمعہ کے روز تمام متقدموں کے مشورہ سے جس میں باہر کے لوگ بھی ہوتے ہیں عید کی نماز کا وقت طے ہوتا ہے، وقت مقررہ پر گاؤں کے بھی لوگ اور باہر کے لوگ بھی سب اکٹھا ہو جاتے ہیں، تب نماز پڑھی جاتی ہے، ہمیشہ سے یہی دستور رہا ہے، مگر اب چند دنوں سے کچھ لوگ آپس میں دنیاوی رنجش کی وجہ سے چند لوگوں کو جو ان کے موافق خیال کے ہیں ان کو ساتھ لے کر وقت مقررہ سے پہلے ہی عید کی نماز پڑھ لیتے ہیں، لوگوں نے ہر چند سمجھا یا مگر نہیں مانے، ان کے پڑھ لینے کے بعد وقت مقررہ پر گاؤں والے اور باہری لوگ جمع ہو جاتے ہیں، جن کی تعداد پہلی جماعت کرنے والوں سے کئی گنا زیادہ ہوتی ہے، مقررہ وقت پر امام سابق کے پیچھے نماز پڑھی جاتی ہے، مگر فکر اس کی ہے کہ عید گاہ میں دو جماعتیں ہوتیں ہیں، تو کون سی جماعت صحیح ہوگی، پہلی جماعت یا دوسری جماعت؟

المستفتی: محمد عادل

باسمہ سبحانہ تعالیٰ

**الجواب وباللہ التوفیق:** جو لوگ اعلان شدہ وقت سے قبل باجماعت عید کی نماز عید گاہ میں پڑھتے ہیں، ان کی نماز مکروہ ہوگی اور جو لوگ اعلان کے بعد وقت مقررہ پر عید گاہ



میں نماز پڑھتے ہیں، ان کی نماز سنت کے مطابق بلا کراہت درست ہو جائے گی؛ لہذا پہلی جماعت مکروہ اور دوسری جماعت مسنون ہوگی۔

ولو صلى بعض أهل المسجد بإقامة وجماعة، ثم دخل المؤذن والإمام وبقيّة الجماعة فالجماعة المستحبة لهم والكراهة للأولى الخ (عالمگیری، کتاب الصلاة، الباب الثاني في الأذان، الفصل الأول في صفته وأحوال المؤذن، زكريا قديم ۵/۴، جدید ۱/۱۱۱، تاتار خانیہ، کتاب الصلاة، الفصل الثاني في الأذان، نوع آخر في المتفرقات، زكريا ۲/۱۵۶، رقم: ۲۰۱۳) فقط واللہ سبحانہ و تعالیٰ اعلم

الجواب صحیح:  
کتبہ: شبیر احمد قاسمی عفا اللہ عنہ  
۱۲ محرم الحرام ۱۴۱۵ھ  
احقر محمد سلمان منصور پوری غفرلہ  
(فتویٰ نمبر: الف)

## ایک ہی عید گاہ میں دوسری جماعت قائم کرنا

**سوال [۲۳-۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید الاضحیٰ کی نماز عید گاہ کے اندر اکثر لوگوں نے ادا کی اور کچھ لوگوں کی نماز چھوٹ گئی تھی، تو ان لوگوں نے اسی عید گاہ میں دوبارہ نماز عید الاضحیٰ ادا کر لی، تو ان کی نماز ادا ہوئی یا نہیں؟ نیز کیا اسی عید گاہ میں دوبارہ نماز ادا کر سکتے ہیں یا نہیں؟ اگر اس کی کوئی صورت ہو تو اس کی وضاحت فرمائیں۔

المستفتی: محمد ثاقب رریاوی

باسمہ سبحانہ تعالیٰ

**الجواب وباللہ التوفیق:** نماز عید کی دوسری جماعت بلا کراہت جائز ہے یا نہیں؟ اس سلسلہ میں عربی کی معتبر کتب فقہ میں صریح جزئیہ احقر کی نظر سے نہیں گذرا، ہاں البتہ نماز کے حق میں عید گاہ کو مسجد کی طرح قرار دیا گیا ہے، اس پر قیاس کر کے مفتی عبد الرحیم صاحب لاچپوری وغیرہ نے دوسری جماعت کو بلا عذر مکروہ لکھا ہے؛ اس لئے بلا عذر دوسری جماعت کی

اجازت نہیں؛ البتہ اگر عید گاہ چھوٹی پڑ گئی ہے اور مجمع اتنا بڑا ہو گیا ہے کہ ایک ساتھ سب لوگوں کا یکبارگی نماز پڑھنا عید گاہ میں ممکن نہیں ہے، تو ایسی صورت میں دوسری جماعت کی گنجائش ہے؛ لیکن اس جماعت کا امام بھی دوسرا ہونا چاہئے، پہلے امام کے پیچھے نماز نہ ہوگی۔ (مستفاد: فتاویٰ رحیمیہ قدیم ۳۵/۵، جدیدزکریا ۱۵۳/۶)

یکرہ تکرار الجماعة في مسجد. (شامی، کتاب الصلاة، باب الإمامة، مطلب في تکرار الجماعة في المسجد، کراچی ۱/۵۵۲، زکریا ۲/۲۸۸) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۶ محرم الحرام ۱۴۲۲ھ  
فتویٰ نمبر: الف/۳۵/۷۰۰

الجواب صحیح:  
احقر محمد سلمان منصور پوری غفرلہ  
۱۶/۱۲۲۲ھ

## بارش کی وجہ سے ایک ہی مسجد میں دو مرتبہ نماز عید ادا کرنا

**سوال [۳۷۲۴]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ عید کی نماز گاہوں کی ایک مسجد میں ہوئی اور بہت لوگ نماز پڑھنے سے رہ گئے اور بارش بہت زیادہ ہو رہی ہے اور گاہوں میں ایک ہی مسجد ہے اور کوئی ایسی جگہ نہیں ہے، جہاں پر عید کی نماز پڑھائی جاسکے اور ان سب لوگوں نے بھی اسی مسجد میں نماز ادا کر لی، آیا ان لوگوں کی نماز جو بعد میں ادا کر لی ہے، وہ نماز ہوگی یا نہیں؟ یا اس نماز کو دوبارہ ادا کرنا ضروری ہے؟

المستفتی: عبدالحکیم

باسمہ سبحانہ تعالیٰ

**الجواب وباللہ التوفیق:** اگر وہ بڑا گاہوں جس کی آبادی تین ساڑھے تین ہزار یا اس سے زائد کی مردم شماری ہے اور نماز عید ادا کرنے کے لئے کوئی بڑا ہال وغیرہ نہیں ہے، تو ایسی صورت میں ان لوگوں کی نماز بھی بلا کراہت ادا ہو گئی ہے، جنہوں نے بعد میں نماز پڑھی ہے۔ اور اگر چھوٹا گاہوں ہے، جس کی آبادی تین ہزار سے کم ہے اور اس میں کوئی بازار وغیرہ بھی نہیں

ہے، تو ایسے گاؤں میں عید کی نماز چونکہ صحیح نہیں ہوتی ہے؛ اس لئے دونوں قسم کے لوگوں کی نماز عید صحیح نہیں ہوئی اور سب کی نماز نفل ہو جائے گی اور نفل باجماعت مکروہ ہے۔

صلوة العید فی القرى تکرہ تحریماً، أي لأنه اشتغال بما لا یصح؛ لأن المصر شرط الصحة الخ. وفي الشامیة: فهو نفل مکروہ لأدائه بالجماعة الخ (در مختار مع الشامی، کتاب الصلاة، باب العیدین، مطلب فی الفال والطیرة، زکریا ۳/۶، کراچی ۲/۱۶۷، حاشیة الطحطاوی علی الدر، باب العیدین، کوئٹہ ۳۵۱/۱) فقط واللہ سبحانہ وتعالیٰ العلم

کتبہ: شبیر احمد قاسمی عفا اللہ عنہ  
۲۰ ربیع الاول ۱۴۱۵ھ  
(فتویٰ نمبر: الف ۳۱۳۰/۳۹۳۰)

## عذر کی وجہ سے ایک مسجد میں دو مرتبہ نماز عید ادا کرنا

**سوال [۲۷۲۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایسی مسجد جس میں صلوة پنج گانہ اور جمعہ کے علاوہ قلت جگہ اور عید گاہ نہ ہونے کی وجہ سے عیدین کی نماز ادا کی جاتی ہے؛ لیکن کبھی بارش، کچھڑ وغیرہ کی زیادتی کی وجہ سے صرف اندرون مسجد ہی نماز ہوتی ہے اور کثرت تعداد کی وجہ سے ایک مرتبہ میں بھی لوگ مسجد میں سما نہیں پاتے، اس پریشانی کے باعث دوبارہ جماعت کرنی پڑتی ہے، تو اب دریافت طلب امر یہ ہے کہ کیا ایسے عذر کی وجہ سے دوسری نماز عید اسی مسجد میں ادا ہو جائے گی، کوئی کراہت تو نہیں آئے گی؟

المستفتی: محمد اکرم مدھے پوری

باسمہ سبحانہ تعالیٰ

**الجواب وباللہ التوفیق:** اگر واقعی بارش یا کچھڑ کی وجہ سے کوئی دوسری جگہ میسر نہ ہو سکے اور وہاں کوئی دوسرا ہال وغیرہ بھی موجود نہ ہو۔ نیز نماز عید فوت ہونے کا اندیشہ ہو، تو ایسی

صورت میں دوبارہ نماز مسجد مذکورہ میں بلا کراہت درست ہو جائے گی۔ (مستفاد: فتاویٰ رحیمیہ، قدیم ۳۶/۵، جدید زکریا ۱۵۳/۶)

یکرہ تکرار الجماعة فی مسجد محلہ بأذان وإقامة الخ (شامی، کتاب الصلاة، باب الإمامة، مطلب فی تکرار الجماعة فی المسجد، زکریا ۲/۲۸۸، کراچی ۵۵۲/۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۸ شعبان المعظم ۱۴۱۵ھ  
(فتویٰ نمبر: الف ۳۱/۳۱۴)

## جہاں جمعہ جائز نہیں وہاں عید کی نماز کا حکم

**سوال [۳۷۲۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مدرسہ اسلامیہ میں قرآن کریم کی تعلیم ہوتی ہے اور فرض نماز بھی ادا کی جاتی ہے، علاوہ جمعہ کے اور رمضان المبارک میں تراویح میں قرآن شریف بھی مستقل طریقے سے پڑھا جاتا ہے، جب سے مدرسہ قائم ہوا ہے۔ کیا اس مدرسہ اسلامیہ میں عید الفطر اور عید الاضحیٰ کی نماز بھی پڑھائی جاسکتی ہے یا نہیں؟ قرآن و حدیث کی روشنی میں جواب ارسال فرمائیں، عین نوازش ہوگی۔

المستفتی: حافظ خوشنود احمد، ڈھکیہ جمعہ

باسمہ سبحانہ تعالیٰ

**الجواب وباللہ التوفیق:** آبادی سے باہر جا کر عید گاہ میں نماز عید ادا کرنا سنت مؤکدہ ہے؛ لہذا ایسے قصبہ کے مدرسہ میں جہاں جمعہ کی نماز نہ ہوتی ہو وہاں عیدین کی نماز کو قائم نہ کیا جائے؛ کیونکہ بلا عذر کے آبادی سے باہر جا کر عید گاہ میں نماز نہ پڑھنا خلاف سنت ہے۔ (مستفاد: ایضاح المسائل ص: ۳۵)

عن أبي سعيد الخدري <sup>رض</sup> قال: كان النبي صلى الله عليه وسلم: يخرج يوم الفطر، والأضحى إلى المصلى. (صحيح البخاري، كتاب العيدين، باب الخروج إلى المصلى بغير منبر ۱/۳۱، رقم: ۹۴۶، ف: ۹۵۶)

عن علي: <sup>رض</sup> الخروج إلى الجبابة في العيدين من السنة. (المعجم الأوسط ۳/۱۱۶، رقم: ۴۰۴۰)

ثم خروجه ماشياً إلى الجبابة وهي المصلى العام، وتحتة في الشامية: أي الصحراء (شامي، كتاب الصلاة، باب صلوة العيدين، مطلب يطلق المستحب على السنة وبالعكس، زكريا ۳/۴۸، كراچی ۲/۱۶۸)

الخروج إلى الجبابة في صلوة العيد سنة، وإن كان يسعهم المسجد الجامع، على هذا عامة المشايخ، وهو الصحيح. (هندية، كتاب الصلاة، الباب السابعة عشر في صلاة العيد، زكريا قديم ۱/۱۵۰، جديد الفتاوى التاتارخانية ۲/۶۱۱، رقم: ۳۴۲۳)

الخروج إلى المصلى وهي الجبابة سنة، وإن كان يسعهم المسجد الجامع، على هذا عامة المشايخ، لما ثبت أنه عليه الصلوة والسلام كان يخرج يوم الفطر، ويوم الأضحى إلى المصلى. (حلبی کبیر، صلاة العيد، فروع خروج إلى المصلى اشرفية ديوبند ص: ۵۷۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۳/۱/۲۹ھ

کتبہ: شبیر احمد قاسمی عفا اللہ عنہ  
۲۹ محرم الحرام ۱۴۲۳ھ  
(فتویٰ نمبر: الف/۳۶/۷۷۷۵)

جہاں جمعہ جائز نہیں وہاں مفتی کا نماز عید پڑھنا

سوال [۳۷۲۷]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ اگر کوئی مفتی جمعہ کی نماز ادا نہ کرے، جہاں جمعہ شریعت کے لحاظ سے نہیں ہوتا، تو پھر وہی امام مفتی اس گاؤں میں عیدین کی نماز ادا کریں تو کیا جہاں جمعہ نہیں ہے، وہاں عیدین کی نماز پڑھنا مفتی صاحب کے لئے جائز ہے؟

المستفتی: محمد اکرام علی، بنگال

باسمہ سبحانہ تعالیٰ

**الجواب وبالله التوفیق:** جہاں جمعہ کی نماز شرعی طور پر صحیح نہیں ہوتی ہے، وہاں عیدین کی نماز بھی شرعی طور پر صحیح نہیں ہے، چاہے نماز پڑھنے والے عالم ہوں یا غیر عالم، سب کے لئے ایک ہی حکم ہے۔ (مستفاد: فتاویٰ محمودیہ قدیم ۲۲۶/۱۴، جدید ڈائجیل ۳۸۵/۸)

عن علی، قال: لا جمعة، ولا تشریق، ولا صلوة فطر، ولا أضحی إلا فی مصر جامع، أو مدینة عظيمة. (مصنف لابن أبي شیبہ، کتاب الصلاة، من قال: لا جمعة، ولا تشریق إلا فی مصر جامع، مؤسسہ علوم القرآن بیروت ۴/۴۶، رقم: ۵۰۹۹)

تجب صلاتہما فی الأضح علی من تجب علیہ الجمعة بشرائطها المتقدمة سوى الخطبة، فإنها سنة بعدها. وفي القنية: صلاة العيد في القرى تکره تحريماً. (الدر المختار مع الشامی، کتاب الصلاة، باب العیدین، مطلب فی الفال والطیرة، کراچی ۲/۱۶۶، ذکر یا ۳/۴۵)

اعلم أن صلوة العيد واجبة علی من تجب علیہ الجمعة، هذا هو الصحيح من المذهب. (حلبی کبیر، فصل فی صلوة العيد اشرفیة دیوبند ص: ۵۶۵) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۳ شوال المکرم ۱۴۱۵ھ

(فتویٰ نمبر: الف ۳۱/۳۱۸۱)

## جہاں عید کی نماز نہیں ہوتی وہاں اشراق کا حکم

**سوال [۳۷۲۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اشراق کی نماز عید کے روز ایسے دیہات میں جہاں عید کی نماز نہیں ہوتی ہے، پڑھنا سکتے ہیں یا نہیں؟ اور کیا دیہات میں شہر کی عید کی نماز ہونے سے پہلے پڑھ سکتے ہیں؟

المستفتی: محمد قاسم گودھروی

باسمہ سبحانہ تعالیٰ

**الجواب وباللہ التوفیق:** جن دیہاتوں میں عید کی نماز جائز نہ ہو اور وہاں کے لوگ عید کی نماز نہ پڑھتے ہوں، ایسے دیہاتوں میں نماز عید سے پہلے نماز اشراق پڑھنا مشروع ہے یا نہیں؟ اس سلسلہ میں صریح جزئیہ نہیں ملا؛ البتہ اوجز المسالک کی عبارت سے جواز کی بات مترشح ہوتی ہے۔ اوجز المسالک کی عبارت میں نماز عید سے پہلے اشراق کی نماز کی علت یہ بیان کی گئی ہے کہ ”اگر نوافل میں مشغول ہو جائیں گے تو عید کی نماز میں تاخیر ہو سکتی ہے“ اس علت سے یہ بات واضح ہوتی ہے کہ دیہات کے لوگوں کے لئے عید کے دن اشراق کی نماز پڑھنا بلا کراہت جائز ہے۔

و عن ابن مسعود و حذیفة: أنهما كانا ينهيان الناس عن الصلاة قبل العيد- ولأن المبادرة إلى صلاة العيد مسنونة. وفي الإشتغال: بالتطوع تأخيرها. (أوجز المسالك، كتاب العیدین، باب الرخصة في الصلوة قبل العیدین وبعدهما، جدید دار القلم دمشق ۳/۶۵۸) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۲۳/۶/۱۴۳۱ھ

کتبہ: شبیر احمد قاسمی عفا اللہ عنہ

۲۲ جمادی الثانیہ ۱۴۳۱ھ

(فتویٰ نمبر: الف/۲۰/۱۰۱۰۸)

## (۴) فصل في تكبيرات التشریق

### ایام تشریق میں تکبیر تشریق کا وجوب

**سوال [۳۷۲۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بقرعید کے موقع پر ۹ رزی الحج کی صبح سے ۱۳ رزی الحج کی عصر تک تکبیر تشریق پڑھنا کیا حکم رکھتا ہے اور یہ تکبیر تشریق کن لوگوں پر لازم ہے؟

المستفتی: عبدالرحمن

باسمہ سبحانہ تعالیٰ

**الجواب وباللہ التوفیق:** بقرعید کے موقع پر ۹ رزی الحج کی صبح سے ۱۳ رزی عصر تک تکبیر تشریق پڑھنا صحیح قول کے مطابق واجب ہے۔

عن علي بن حسين عن جابر بن عبد الله، قال: كان رسول الله صلى الله عليه وسلم يكبر في صلاة الفجر يوم عرفة إلى صلاة العصر من آخر أيام التشریق، حين يسلم من المكتوبات. (سنن الدارقطني، كتاب العيدين، دارالكتب العلمية بيروت ۳۷/۲، رقم: ۱۷۱۹)

ويجب تكبير التشریق في الأصح. (در مختار مع الشامی، كتاب الصلاة،

باب العيدين، كراچی ۱۷۷/۲، زکریا ۶۴/۳)

تکبیر التشریق: واجب، يبدأ بالتكبير من صلاة الغداة يوم عرفة..... يكبر إلى صلاة العصر من آخر أيام التشریق..... يجب على كل من تجب عليه المكتوبة في أيام التشریق. (الفتاویٰ التاتارخانية، كتاب الصلاة، الفصل السابع والعشرون، تكبيرات أيام التشریق، زکریا ۶۳۴/۲-۶۴۰، رقم: ۳۴۷۰-۳۴۷۷) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ

ارزی الحج ۱۳۳۲ھ

(فتویٰ نمبر: الف/۲۵/۱۱۳۲۵)



## عید کی نماز کے بعد تکبیر تشریق ہے یا نہیں؟

**سوال [۳۷۳۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ قصبہ گولا ضلع لکھنؤ پورکھیم پورکھیری کے امام جامع مسجد نے عید گاہ میں بقر عید کی نماز پڑھائی سلام کے بعد امام نے بلند آواز سے تکبیر تشریق پڑھی اور نمازوں کی طرح، جس پر پیچھے سے ایک عالم صاحب نے اعتراض کرتے ہوئے یہ کہا کہ عید کی نماز واجب ہے اور واجب نماز کے بعد تکبیر تشریق نہیں پڑھی جاتی ہے، جس کی وجہ سے لوگوں میں کافی افواہیں ادھر ادھر کی اڑیں؛ لہذا وضاحت فرمائیں کہ عیدین کی نماز کے بعد تکبیر تشریق کی کیا حیثیت ہے؟ کس طرح پڑھیں؟ بلند آواز سے پڑھیں یا آہستہ پڑھیں؟

المستفتی: اراکین کمیٹی انجمن ضلع لکھنؤ پورکھیری

باسمہ سبحانہ تعالیٰ

**الجواب وباللہ التوفیق:** راجح اور مفتی بہ قول یہی ہے کہ بقر عید کی نماز کے بعد بھی تکبیر تشریق باواز بلند پڑھنا مستحب ہے؛ لہذا امام صاحب نے باواز بلند جو تکبیر تشریق پڑھی ہے، وہ صحیح اور درست ہے اور جس عالم صاحب نے اس پر اعتراض کیا ہے وہ قول راجح اور مفتی بہ کے خلاف ہے۔ (مستفاد: فتاویٰ محمودیہ ڈابھیل ۸/۲۳۵)

عن علي بن أبي طالب، وعمار بن ياسر، أنهما سمعا رسول الله صلى الله عليه وسلم..... يكبر في دبر الصلوات المكتوبات من قبل صلاة الفجر، غداة عرفة إلى صلاة العصر، آخر أيام التشريق يوم دفعة الناس العظمى. (سنن الدارقطني، كتاب العيدين، دار الكتب العلمية بيروت ۲/۳۷، رقم: ۱۷۱۷)

وعند البلخيين يكبرون عقب صلاة العيد لأدائها بجماعة كالجمعة وعليه توارث المسلمین، فوجب إتباعه. (شامی، کتاب الصلاة، باب العيدين، کراچی ۲/۱۷۹، زکریا ۳/۶۳)

وعليه الاعتماد والعلم والفتوى في عامة الأمصار وكافة الأعصار،  
ولابأس به عقب العيد؛ لأن المسلمين توارثوه فوجب اتباعهم. (إعلاء السنن،  
كتاب العيدين، باب تكبيرات التشريق، وإنما لا تجب إلا على أهل المصر، بيروت  
١٥١/٨، ١٢٤٨)

وشرط إقامة، ومصر، ومكتوبة..... قيد بالمكتوبة احترازاً عن  
الواجب كصلوة الوتر، والعيدين..... والبلخيون يكبرون عقب صلاة العيد الخ  
(البحر الرائق، كتاب لصلاة، باب لعيدين، زكريا ٢/٢٨٩، كوثه ٢/١٦٥) فقط والله سبحانه وتعالى أعلم

کتبہ: شبیر احمد قاسمی عفا اللہ عنہ  
۴ محرم الحرام ۱۴۳۵ھ  
(فتویٰ نمبر: الف/۴۰/۱۱۳۶)

## عیدین کی نماز میں تکبیر تشریق مشروع ہے یا نہیں؟

**سوال [۳۷۳۱]:** کیا فرماتے ہیں علمائے دین ومفتیان شرع متین مسئلہ ذیل کے بارے  
میں: کہ ایام تشریق میں ہر فرض نمازوں کے بعد تکبیر تشریق زور سے پڑھنے کا حکم ہے؟،  
سوال یہ ہے کہ عید کی نماز فرض نہیں ہے، بلکہ واجب ہے، جو باجماعت پڑھی جاتی ہے، تو کیا  
عید کی نماز کے بعد تکبیر تشریق زور سے پڑھنا مسنون ہوگا؟ اس میں فقہاء کا کیا اختلاف ہے  
اور قول راجح کیا ہے؟

المستفتی: محمد کمال

باسمہ سبحانہ تعالیٰ

**الجواب وبالله التوفیق:** تکبیر تشریق کے ہر فرض نماز کے بعد پڑھنے پر علماء کا  
اتفاق ہے؛ البتہ عید کی نماز کے بعد پڑھے جانے میں اختلاف ہے، بعض فقہاء کا کہنا ہے کہ  
نماز عید کے واجب ہونے کی وجہ سے تکبیر تشریق نہیں پڑھی جائیگی، تاہم مشائخ کے عمل

اور توارثِ مسلمین کی وجہ سے تکبیر تشریق پڑھنا مناسب معلوم ہوتا ہے اور یہی قول راجح ہے۔  
(مستفاد: فتاویٰ محمودیہ ڈابھیل ۸/۲۳۵، محمودیہ میرٹھ ۱۲/۵۲۴)

عقب کل فرض، شمل الجمعة وخرج به الواجب كالوتر،  
والعیدین، والنفل وعند البلخیین یکبرون عقب صلوة العید؛ لأدائها  
بجماعة كالجمعة، وعليه توارث المسلمین، فوجب اتباعه. (شامی، کتاب الصلاة،  
باب العیدین، کراچی ۲/۱۷۹، زکریا ۳/۶۳)

ولو کبر علی إثر صلاة العید لابس به؛ لأن المسلمین توارثوا  
هكذا، فوجب أن يتبع توارث المسلمین. (البحر الرائق، کتاب الصلاة، باب  
العیدین، کوئٹہ ۲/۱۶۵، زکریا ۲/۲۸۹)

ولابس بالتکبیر عقب صلاة العیدین. (مراقی الفلاح مع حاشیة  
الطحطاوی قديم ص: ۲۹۶، دار الكتاب جدید ص: ۵۴۱، إعلاء السنن، کتاب العیدین،  
باب تکبیرات التشریق، وانما لاتجب الاعلیٰ أهل مصر، کراچی ۸/۱۲۴، بیروت ۸/۱۵۱)  
وقال أبو یوسف و محمدٌ التکبیر يتبع الفريضة، فکل من أدى فريضة  
فعليه التکبیر، والفتویٰ علی قولهما. (الجواهر النيرة، کتاب الصلاة، باب صلاة  
العیدین، دار الكتاب دیوبند ۱/۱۱۴، امدادیة ملتان ۱/۱۱۵) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۹ رزی الحج ۱۴۳۳ھ

(فتویٰ نمبر: الف ۳۵۰/۱۱۳۵)

## تین مرتبہ تکبیر تشریق پڑھنا کیسا ہے؟

**سوال [۳۷۳۲]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ تکبیر تشریق تین مرتبہ پڑھنا کیا حکم رکھتا ہے؟

المستفتی: عبداللہ

باسمہ سبحانہ تعالیٰ

**الجواب وباللہ التوفیق:** ایک مرتبہ تکبیر تشریق پڑھنا واجب ہے اور ایک سے زائد پڑھنے کے سلسلے میں دو طرح کے جزئیہ ملتے ہیں، بعض جزئیہ سے معلوم ہوتا ہے کہ بلاکراہت جائز ہے اور بعض جزئیہ سے معلوم ہوتا ہے کہ خلاف سنت ہے؛ اس لئے اگر کوئی پڑھتا ہے تو اس پر تکبیر نہ کی جائے اور جو نہیں پڑھتے ہیں ان کو پڑھنے کی ترغیب نہ دیں۔

ویجب تکبیر التشریق فی الأصح للأمر بہ مرۃ، وإن زاد علیہا یكون فضلاً. (در مختار مع الشامی، کتاب الصلاة، باب العیدین، مطلب فی تکبیر التشریق، زکریا ۶۲/۳، کراچی ۱۷۷/۲)

ذكر أبو السعود أن الحموي نقل: عن القراحصاري أن الإتيان به مرتين خلاف السنة، قلت: وفي الأحكام عن البرجندي: ثم المشهور من قول علمائنا أنه يكبر مرة، وقيل ثلاث مرات. (شامی، کتاب الصلاة، باب العیدین، قبیل مطلب المختار أن الذیح اسماعیل، زکریا ۶۲/۳، کراچی ۱۷۸/۲)

وصفته أن يقول مرة واحدة، وإن زاد علیہا يكون نفلاً. (الدر المستقی فی شرح الملتنقی علی هامش مجمع الأنهر، کتاب الصلاة، باب صلوة العیدین، دارالکتب العلمیة بیروت ۲۶۰/۱)

قوله مرة إشارة إلى رد ما نقل عن الشافعي: أنه يكرر التكبير ثلاثاً.

(البحر الرائق، کتاب الصلاة، باب صلاة العید، کوئٹہ ۱۶۵/۲، زکریا ۲۸۸/۲)

وصفته أي صفة التكبير أن يقول مرة، حتى لو زاد فقد خالف السنة. وعند الشافعي يقول: الله أكبر ثلاثاً، أو خمساً، أو سبعاً، أو تسعاً متصلاً. (مجمع الأنهر، کتاب الصلاة، باب صلاة العیدین، دارالکتب العلمیة، بیروت ۲۶۰/۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۹ شوال المکرم ۱۴۳۴ھ

(فتویٰ نمبر: الف/۹۶۱۲۵)

## تکبیرات تشریق تین مرتبہ پڑھنا افضل ہے یا ایک مرتبہ؟

**سوال [۳۷۳۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ماہ ذی الحجہ میں ایام تشریق کے پانچ دن کی تکبیرات تشریق کیا تین مرتبہ پڑھنا حضور ﷺ سے ثابت ہے یا ایک مرتبہ؟ نیز فقہ حنفی میں کہیں بھی تین مرتبہ کا ثبوت ہے یا ایک ہی مرتبہ ہے؟ ہمارے شہر راجپور صوبہ کرناٹک میں بریلوی حضرات تین مرتبہ کو سنت اور افضل قرار دیتے ہیں۔

المستفتی: محمد عاکف

باسمہ سبحانہ تعالیٰ

**الجواب وباللہ التوفیق:** تکبیر تشریق ایک مرتبہ پڑھنا ہر نماز کے بعد نوں ذی الحجہ کی نماز فجر سے تیرہویں کی نماز عصر تک واجب ہے۔ اور اس سے زائد دو یا تین مرتبہ پڑھنا بعض فقہاء نے خلاف سنت اور بعض فقہاء نے مستحب لکھا ہے اور خلاف سنت کے قول کو بعد کے فقہاء نے راجح اور مفتی بہ قرار دیا ہے؛ لہذا اس مسئلہ کو موضوع بحث بنانا نہیں چاہئے؛ کیونکہ تین مرتبہ کہنا بھی بعض فقہاء سے ثابت ہے؛ اس لئے ان پر تکبیر کی ضرورت نہیں، اگر آپ ایک مرتبہ پڑھنے کی ترغیب دیتے ہیں تو صرف اپنے خاص لوگوں کو دیا کریں۔

ويجب تكبير التشریق في الاصح مرة، وإن زاد عليها يكون فضلاً الخ . وتحتہ في الشامیة: إن الإتيان به مرتين خلاف السنة الخ .

(درمختار مع الشامی، كتاب الصلاة، باب العیدین، مطلب في تكبير التشریق، كراچی

۱۷۷/۲، زکریا دیوبند ۳/۶۲)

وما زاد فهو مستحب، وفي مجمع الأنهر: إن زاد فقد خالف السنة.

(حاشیۃ الطحطاوی علی المراقی، کتاب الصلاة، باب صلاة العیدین، دارالکتاب دیوبند، جدید ۵۳۹/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

الجواب صحیح:

احقر محمد سلمان منصور پوری غفرلہ  
۱۴۲۶/۱۱/۸ھ

۸ ذی قعدہ ۱۴۲۶ھ

(فتویٰ نمبر: الف/۳۸/۸۹۵۶)

## تکبیر تشریق کن لوگوں پر واجب ہے

**سوال [۳۷۳۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جامعہ فاطمہ شاہجہاں پور کی طرف سے مسائل عید الاضحیٰ جو شائع ہوئے، جس کی نوٹو کا پی منسلک ہے، برائے تشریح مفتی جامعہ فاطمہ کوروانہ کیے گئے، مفتی صاحب نے جو جوابات دیئے ہیں، وہ سمجھ میں نہیں آئے: اس لئے آپ کی خدمت میں ارسال ہیں۔

سوالات درج ذیل ہیں:

**الف:** تکبیر تشریق کے سلسلہ دریافت یہ کرنا ہے کہ جماعت مستحبہ کی تشریح کس طرح نماز باجماعت ہو، جس کو مستحب کہا جائے گا؟

**ب:** اگر کسی کو امام کے ساتھ پوری رکعتیں نہ ملی ہوں، تو وہ اپنے کو مستحب جماعت میں شامل تصور کرتے ہوئے بعد سلام تکبیر تشریق کہے یا تکبیر تشریق چھوڑ دے؟

**ج:** مندرجہ بالا تحریر کو دیکھ کر اندازہ ہوتا ہے کہ تکبیر تشریق صرف اور صرف نماز باجماعت پڑھنے والوں پر واجب ہے، اگر کسی کی جماعت کسی مجبوری سے فوت ہوگئی ہے یا وہ مسافر ہے، تو اس پر تکبیر تشریق واجب نہیں ہے؟

**د:** گھر کے اندر جو خواتین بغیر جماعت نماز پنجگانہ ادا کر رہی ہیں، وہ بھی میری ناقص عقل کے مطابق مندرجہ بالا تحریر کی روشنی میں تکبیر تشریق سے مستثنیٰ تصور ہوں گی؛ کیونکہ اس واجب کو ادا کرنے کے لئے جماعت مستحبہ کی ضرورت ہے۔

المستفتی: خادم مطلوب احمد

باسمہ سبحانہ تعالیٰ

**الجواب وباللہ التوفیق:** تکبیر تشریق کن لوگوں پر واجب ہے، اس سلسلہ میں فقہاء کے دو قول ہیں:

(۱) وہی ہے کہ جو جامعہ فاطمہ کے اشتہار میں درج ہے کہ جو لوگ جماعت کے ساتھ نماز پڑھیں گے، ان کے اوپر تکبیر تشریق واجب ہے۔

(۲) یہ ہے کہ تکبیر تشریق نویں ذی الحجہ کی صبح سے تیرہویں کی عصر تک ہر فرض نماز کے بعد مرد پر بلند آواز سے پڑھنا واجب ہے اور عورت پر آہستہ آواز سے، چاہے جماعت سے پڑھی جائے یا تنہا، چاہے مسبوق ہو یا عورت، ہر عاقل بالغ مرد و عورت مسافر مقیم سب پر تکبیر تشریق واجب ہے، یہی دوسرا قول راجح ہے اور یہی معمول بہا ہے، اس میں سائل کے سوال نامہ کی چاروں شقوں کا جواب آ گیا، فقہاء کی عبارت ملاحظہ فرمائیے:

ووجوبہ علی امام مقیم بمصر و علی مقتد مسافر، أو قروی،  
أو امرأة بالتبعیة؛ لكن المرأة تخافت، و یجب علی مقیم اقتدی بمسافر،  
و قالوا بوجوبہ فور كل فرض مطلقاً ولو منفرداً، أو مسافراً، أو امرأة؛  
لأنه تبع للمكتوبة، وعلیه الاعتماد و العمل، و الفتوی فی عامۃ  
الأمصار . (در مختار مع الشامی، كتاب الصلاة، باب العیدین، مطلب: المختار أن  
الذبیح إسماعیل، کراچی ۱۷۹/۲، زکریا ۶۴/۳)

یجب علی كل من تجب علیہ المكتوبة فی أيام التشریق،  
و الرستاقی، و البلدی، و المسافر، و المقیم، و الذی یصلی وحده، أو بجماعة  
سواء. (الفتاوی التاتار خانیة، كتاب الصلاة، الفصل السابع و العشرون فی تکبیرات أيام  
التشریق، زکریا ۶۴۰/۲، رقم: ۳۴۷۷) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۶/۲/۲۶ھ

کتبہ: شبیر احمد قاسمی عفا اللہ عنہ  
۵/صفر/مظفر ۱۴۲۶ھ  
(فتویٰ نمبر: الف-۳۷۶۹۳)

## تکبیرات تشریح سے متعلق چند سوالات و جوابات

**سوال [الف: ۳۵-۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) ایام تشریح میں تکبیر تشریح کتنی مرتبہ کہنا مسنون ہے، اور تین مرتبہ لازم کہنے کا شرعی حکم کیا ہے؟

(۲) تکبیرات تشریح امام و مقتدی کا ایک ساتھ کہنا مسنون ہے یا پہلے امام کہہ لے پھر مقتدی کہے، کون سا طریقہ افضل و مسنون ہے؟

(۳) اگر تکبیر تشریح امام و مقتدی کا ایک ساتھ کہنا مسنون ہے، تو طحاوی علی المراقی کی عبارت ”ولو نسي الإمام التكبير أتی به المؤتم وجوباً الخ . ۵۴“ کا مطلب کیا ہے؟ نیز اس مسئلہ کی تائید میں صاحب طحاوی نے امام ابو یوسف کا ایک واقعہ نقل کیا ہے، جس سے یہ معلوم ہوتا ہے کہ امام پہلے تکبیر کہے گا، پھر مقتدی کہیں گے، بہر حال جو طریقہ مسنون و افضل ہو، اس کی وضاحت فرما کر عند اللہ ماجور ہوں۔

المستفتی: محمد زبیر، کرناٹک

باسمہ سبحانہ تعالیٰ

**الجواب وباللہ التوفیق:** (۱) ہر فرض نماز کے بعد تکبیر تشریح پڑھنا واجب ہے اور تین مرتبہ پڑھنے کو بعض فقہاء نے خلاف سنت لکھا ہے اور بعض فقہاء نے بغیر التزام کے مستحب بھی لکھا ہے؛ اس لئے تین مرتبہ پڑھنے نہ پڑھنے میں اختیار ہے گا۔ اور تین مرتبہ نہ پڑھنے والے پر تکبیر نہ کی جائے اور تین مرتبہ پڑھنے والے پر بھی تکبیر نہ کی جائے۔

وفي حاشية الطحاوي: ويأتي به مرة، وما زاد فهو مستحب.

(حاشیة الطحاوي علی مراقی الفلاح، کتاب الصلاة، باب أحكام العیدین، دارالکتاب دیوبند ۵۳۹)

(۲) افضل یہی ہے کہ تکبیر کی ابتداء امام کرے پھر مقتدی بھی تکبیر کہیں؛ لیکن اگر امام تکبیر کہنا بھول جائے تو مقتدی زور سے تکبیر کہیں تاکہ امام کو تنبیہ ہو جائے۔



وفي التاتار خانية: ويبدأ الإمام به، ثم القوم، فإن نسي الإمام يبدأ واحد من القوم حتى يكبر الإمام. (تاتارخانية، كتاب الصلاة، الفصل السابع

والعشرون كيفية تكبير التشريق، زكريا ۲/۶۳۹، رقم: ۳۴۷۶، كوئٹہ ۱۰۳/۲)

(۳) جواب نمبر ۲ میں سوال نمبر ۳ کی وضاحت بھی آگئی ہے کہ پہلے امام ہی تکبیر تشریح شروع کرے گا، اس کے بعد ہی مقتدی کہیں گے، یہی افضل طریقہ ہے۔ فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۷ ربيع الثاني ۱۴۲۹ھ

۱۴۲۹/۲/۲۱ھ

(فتویٰ نمبر: الف ۳۸/۹۵۶۸)

شہر کی ایک مسجد میں نماز عید کے بعد دیگر محلوں کے لوگوں کے لئے قربانی کا حکم کیا ہے؟

**سوال [ب: ۳۵-۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نجیب آباد اور جلال آباد کسی زمانہ میں الگ الگ آبادی تھی اور آج کے زمانہ میں بلا کسی فصل کے دونوں کی آبادی متصل ہو کر ایک ہی قصبہ اور ایک ہی شہر جیسی ہو چکی ہے کوئی بھی اجنبی آدمی اس کی حیثیت کو دیکھ کر دونوں کو الگ نہیں سمجھ سکتا، ایسی صورت میں یہ مسئلہ درپیش ہے کہ بقر عید کی نماز نجیب آباد میں پہلے ہو جاتی ہے اور جلال آباد میں تاخیر سے ہوتی ہے، اب سوال یہ ہے کہ نجیب آباد میں بقر عید کی نماز ہو جانے کے بعد جلال آباد والوں کے لئے اپنی نماز عید پڑھنے سے پہلے قربانی کرنا جائز ہے یا نہیں؟

اسی طرح کسی بھی شہر میں کسی ایک محلہ کی مسجد میں نماز عید ہو جائے تو دوسرے محلہ کے ان لوگوں کے لئے قربانی کرنا جائز ہے یا نہیں؟ جنھوں نے نماز عید نہیں پڑھی ہے اور قربانی کرنے کے بعد جہاں نماز عید تاخیر سے ہوتی ہے یہ لوگ وہاں جا کر نماز عید الاضحیٰ ادا کریں گے؟

المستفتی: مفتی اسرار احمد، امام مسجد یلوے اسٹیشن، نجیب آباد

باسمہ سبحانہ تعالیٰ

**الجواب وباللہ التوفیق:** جب نجیب آباد اور جلال آباد دونوں آبادی مل کر ایک قصبہ بن چکا ہے، تو دونوں ایک قصبہ کے الگ الگ دو محلوں کے حکم میں ہو چکے ہیں اور دونوں مل کر

ایک ہی قصبہ شمار ہوگا اور شہر و قصبہ کی کسی ایک مسجد میں نماز عید الاضحیٰ ہو جانے کے بعد دوسرے محلّہ والوں کے لئے قربانی جائز ہو جاتی ہے یا نہیں؟ اس سلسلے میں فقہاء کی دورائیں ہمارے سامنے ہیں:

(۱) پہلی رائے یہ ہے کہ شہر کی مختلف مسجدوں اور عید گاہ میں سے کسی ایک جگہ نماز عید ہو جانے کے بعد پورے شہر میں ہر جگہ قربانی جائز ہو جاتی ہے؛ لہذا اس قول کے مطابق نجیب آباد میں نماز عید ہو جانے کے بعد جلال آباد میں بھی قربانی جائز ہو جائیگی اسی شہر کے ایک محلّہ کی مسجد میں نماز عید ہو جانے کے بعد ان محلوں میں بھی قربانی جائز ہو جائیگی جن محلوں میں ابھی نماز عید نہیں ہوئی ہے اور بعد میں ہونے والی ہے اور اس قول کے مطابق دوسرے محلّہ کے لوگ اپنی قربانی کا جانور ذبح کرنے کے بعد عید کی نماز پڑھ سکتے ہیں اور یہی قول اکثر دو فتاویٰ میں دیکھنے کو ملے گا؛ لیکن یہ قول حدیث رسول کی عبارة النص کے خلاف ہے؛ اس رائے کے مطابق عبارت ملاحظہ فرمائیے:

ولوضحیٰ بعد ما صلی اهل المسجد ولم یصل اهل الجبابة أجزاء  
استحساناً؛ لأنها صلاة معتبرة حتی لو اکتفوا بها أجزأتهم. (شامی، زکریا  
۶۰/۹، ۴۶، ۴، ۶، ۷، البحر الرائق زکریا ۳۲۲/۸)

(۲) دوسری رائے یہ ہے کہ شہر کے مختلف محلوں میں سے اگر کسی ایک محلّہ میں پہلے نماز عید ہو جائے تو صرف اسی محلّہ کے لوگوں کے لئے اپنی قربانی کے جانور کو ذبح کرنا جائز ہو جاتا ہے اور دوسرے محلّہ کے لوگوں کے لئے اس وقت تک اپنی قربانی جائز نہ ہوگی جب تک ان محلوں میں نماز عید نہ ہو جائے، اسی قول کو فقہاء نے حدیث رسول کے زیادہ موافق قرار دیا ہے اور اسی قول پر عمل کرنے میں احتیاط ہے؛ لہذا اس قول کے مطابق شہر کے اندر جن لوگوں نے اپنی نماز عید نہیں پڑھی ہے، ان کے لئے ایسا کرنا جائز نہیں ہے کہ دوسرے محلّہ میں نماز عید ہو جانے کی وجہ سے اپنی قربانی کر دیں، پھر عید کی نماز پڑھنے کے لئے جائیں اور حدیث رسول کے مطابق احتیاط کا پہلو غالب ہونے کی وجہ سے اسی پر عمل کرنا زیادہ احوط اور زیادہ بہتر ہے۔ عبارت ملاحظہ فرمائیے:

وإن كان يصلى في المصر في موضعين بأن كان الإمام قد خلف من يصلى بضعفة الناس في الجامع وخرج هو بالآخرين إلى المصلى، وهو الجبانة، ذكر الكرخي: أنه إذا صلى أهل أحد المسجدين أيهما كان جاز ذبح الأضاحي وذكر في الأصل: إذا صلى أهل المسجد فالقياس أن لا يجوز ذبح الأضحية وفي الاستحسان يجوز، وجه القياس أن صلاة العيد لما كانت شرطاً لجواز الأضحية في حق أهل المصر فاعتبار صلاة أهل أحد الموضعين يقتضي أن يجوز واعتبار صلاة أهل الموضع الآخر يقتضي أن لا يجوز، فلا يحكم بالجواز بالشك؛ بل يحكم بعدم الجواز احتياطاً. (بدائع الصنائع زكريا ۴/۲۱۱) قوله: أجزاءه استحساناً يشير إلى أنه لا يجزيه قياساً، وذلك لأن اعتبار جانب أهل الجبانة يمنع الجواز واعتبار جانب أهل المسجد يجوز ذلك؛ فإنه قبل الصلاة من وجه وبعد الصلاة من وجه، فوقع الشك، وفي العبادات يؤخذ بالاحتياط. (فتح القدير زكريا ۹/۵۲۶)

قال شمس الأئمة الحلواني: هذا إذا ضحى رجل من الفريق الذي صلى فأما إذا ضحى رجل من الفريق الذي لم يصل فلم تجز أضحيته قياساً واستحساناً. (الفتاوى التاتارخانية، زكريا ۱۷/۴۱۹، رقم: ۶، ۲۷۹۹، وهكذا في البناية شرح الهداية ۱۲/۲۵) اور حدیث شریف اس مسئلہ سے متعلق یہ ہے:

عن أنس بن مالك قال: قال النبي صلى الله عليه وسلم: من ذبح قبل الصلاة فإنما يذبح لنفسه، ومن ذبح بعد الصلاة فقد تم نسكه وأصاب سنة المسلمين. (بخارى شريف، أضاحي ۲/۸۳۲، رقم: ۱، ۵۳۳، مسلم شريف أضاحي ۲/۱۵۴) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۸/ ذی الحجہ ۱۴۳۶ھ

(فتویٰ نمبر: الف/۲۱۳۰۲)

## سات شرکاء میں سے ایک نے پہلے عید کی نماز پڑھ کر قربانی کر دی باقی شرکاء نے ابھی نماز نہیں پڑھی

**سوال [۳۵-۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شہر کے مختلف محلوں کے سات آدمیوں نے مل کر ایک بڑا جانور قربانی کے لئے خرید لیا، اور شہر میں نماز عید الاضحیٰ مختلف مسجدوں میں ہوتی ہے اور عید گاہ میں بھی ہوتی ہے، مگر ان نمازوں کے اوقات مختلف ہیں:

ایک مسجد میں سورج طلوع ہونے کے بیس منٹ کے بعد نماز عید الاضحیٰ ہو جاتی ہے، دوسری مسجد میں طلوع شمس کے آدھا گھنٹہ کے بعد ہوتی ہے، تیسری مسجد میں ایک گھنٹہ کے بعد ہوتی ہے، چوتھی مسجد میں سوا گھنٹہ کے بعد ہوتی ہے، پانچویں مسجد میں ڈیڑھ گھنٹہ کے بعد ہوتی ہے اور عید گاہ میں تقریباً دو گھنٹے بعد ہوتی ہے، ان ساتوں شرکاء میں سے ایک اس مسجد میں نماز پڑھتا ہے، جس میں سب سے پہلے نماز عید ہوتی ہے، دوسرا اس کے بعد والی میں، تیسرا اس کے بعد والی میں، چوتھا اس کے بعد والی میں، پانچواں اس کے بعد والی میں، چھٹا عید گاہ میں نماز پڑھے گا اور ساتواں شریک نماز ہی نہیں پڑھتا ہے، وہ فرض، نماز جمعہ، عیدین کچھ نہیں پڑھتا ہے، بس وہ صرف ایک نام کا مسلمان ہے، مگر اس کی کمائی حلال ہے اور یہ سب لوگ الگ الگ محلوں کے ہیں، ایسے حالات میں سب سے پہلے جس نے نماز عید پڑھی، وہ اپنی نماز کے بعد قربانی کا جانور ذبح کرنا چاہتا ہے؛ جبکہ اس کے شرکاء میں سے کسی نے نماز عید نہیں پڑھی ہے، یہ سب بعد میں پڑھیں گے، تو اس کے لئے تمام شرکاء کی طرف سے جنہوں نے نماز نہیں پڑھی ہے، جانور کو ذبح کر دینا جائز ہے یا نہیں؟

باسمہ سبحانہ تعالیٰ

**الجواب وبالله التوفیق:** شامی وغیرہ کتب فقہ میں یہ مسئلہ لکھا ہے کہ جب شہر میں کسی ایک مسجد میں نماز عید ہو جائے، تو پورے شہر میں ہر جگہ قربانی کرنا جائز ہو جاتا ہے اور اسی مسئلہ کو اردو فتاویٰ کی اکثر کتابوں میں بھی صراحت سے لکھا گیا ہے؛ لہذا مذکورہ شرکاء میں سے جس نے پہلے نماز پڑھ لی ہے، اس کے لئے دیگر شرکاء کے نماز پڑھنے سے پہلے مشترک جانور کو سب کی طرف سے ذبح کر دینا جائز ہوگا، اور سب کی قربانی درست ہو جائیگی اور جو بے نمازی ہے، اس کی وجہ ہے کسی کی قربانی میں کوئی فرق نہیں آئے گا؛ اس لئے کہ قربانی میں مسلمان ہونا اور حلال مال ہونا شرط ہے اور وہ دونوں شرطیں یہاں موجود ہیں، مگر بہتر یہی ہے کہ سب کی نماز ہو جانے کے بعد ذبح کیا جائے، تاکہ حدیث شریف پر بھی مکمل عمل ہو جائے۔ (مستفاد: فتاویٰ دارالعلوم ۱۵/۵۰۹، فتاویٰ رحیمیہ ۱۰/۳۹۱)

ولو وضحیٰ بعد ما صلی اهل المسجد ولم یصل اهل الجبابة أجزاء  
استحساناً؛ لأنها صلاة معتبرة حتى لو اکتفوا بها أجزاءتهم. (شامی، زکریا  
۹/۶۰، ہدایۃ اشرفی ۴/۴۶، مجمع الأنہر، مکة المكرمة ۴/۱۷۰، البحر الرائق زکریا  
۸/۳۲۲، تبیین الحقائق زکریا ۶/۴۷۷)  
اور حدیث شریف اس مسئلے سے متعلق یہ ہے:

عن أنس بن مالک قال: قال النبي صلى الله عليه وسلم: من ذبح  
قبل الصلاة فإنما يذبح لنفسه، ومن ذبح بعد الصلاة فقد تم نسكه  
وأصاب سنة المسلمين. (بخاری شریف، أضاحی ۲/۸۳۲، رقم: ۵۳۳۱،  
صحیح مسلم، أضاحی ۲/۱۵۴) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۸ ذی الحجہ ۱۴۳۶ھ

(فتویٰ نمبر: الف/۳۱/۱۳۳۰)



## (۵) فصل في من يجب عليه صلاة العيد و من لا يجب

### کیا عورتوں پر عید کی نماز واجب ہے؟

**سوال [۳۷۳۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کی نماز جس طرح مردوں پر واجب ہے، کیا عورتوں پر بھی واجب ہے؟ عہد نبوی ﷺ میں تو عورتیں نماز عید میں شریک ہوا کرتی تھیں؛ لیکن حضرات صحابہؓ کے زمانہ میں فتنہ کے اندیشہ سے جماعت کی حاضری سے روک دی گئیں، تو کیا اب عورتیں نماز عید گھر میں ادا کر سکتی ہیں یا نہیں؟ تفصیلی جواب مطلوب ہے۔

المستفتی: جلیس احمد ٹانڈہ بادل، راجپور

باسمہ سبحانہ تعالیٰ

**الجواب وبالله التوفیق:** نماز عید کے لئے نماز جمعہ کی طرح جماعت شرط ہے اور تنہا عورتوں کی جماعت جائز نہیں ہے؛ اس لئے امام ابوحنیفہؒ کے نزدیک عورتوں کے لئے گھر میں نماز عید ادا کرنا درست نہیں ہوگا۔

ومن شرائطها الجماعة؛ لأن الجمعة مشتقة منها الخ (هداية، كتاب

الصلاة، باب صلوة الجمعة اشرفی دیوبند ۱/۱۶۹)

تجب صلواتهما في الأصح علي من تجب عليه الجمعة بشرائطها

المتقدمة سوى الخطبة الخ (الدر المختار مع الشامی، باب العیدین، مطلب في الفال

والطيرة، زکریا ۳/۴۵، کراچی ۲/۱۶۶)

اعلم أن صلوة العيد واجبة علي من تجب عليه الجمعة، هذا هو

الصحيح من المذهب. (حلبی کبیر، فصل في صلوة العيد، اشرفی دیوبند ص: ۵۶۵)

ویکروہ إمامة المرأة للنساء في الصلوات كلها من الفرائض، والنوافل الخ  
 (هندية، كتاب الصلاة، باب الإمامة، الفصل الثالث في بيان من يصلح إماماً لغيره، زكريا  
 قديم ۱/۸۵، جديد ۱/۱۴۳)

ویکروہ تحریماً جماعة النساء. (در مختار، کتاب الإمامة، کراچی ۱/۵۶۵،  
 زکریا ۲/۳۰۶) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
 ۹ ر شوال المکرم ۱۴۱۱ھ  
 (فتویٰ نمبر: الف ۲۷۲۱۲۷)

## کیا عورتوں پر نماز عید الفطر و عید الاضحیٰ واجب ہے؟

**سوال [۳۷۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے  
 میں: کہ کیا عورتوں پر عید الفطر و عید الاضحیٰ کی نماز پڑھنا بھی واجب ہے؟

المستفتی: حافظ مقصود احمد انصاری

باسمہ سبحانہ تعالیٰ

**الجواب وباللہ التوفیق:** عورتوں پر عید الفطر و عید الاضحیٰ کی نماز پڑھنا نہ واجب  
 ہے، نہ سنت اور نہ مستحب؛ بلکہ ممنوع اور مکروہ تحریمی ہے؛ کیونکہ تنہا عورتوں کی جماعت مکروہ  
 تحریمی ہے اور جمعہ و عیدین میں حاضر ہونا بھی ممنوع اور مکروہ تحریمی ہے؛ اس لئے ناجائز  
 ہے۔ (مستفاد: فتاویٰ دارالعلوم ۵/۲۳۲)

عن أم سلمة<sup>ؓ</sup> عن رسول الله صلى الله عليه وسلم أنه قال: خير مساجد  
 النساء قعريبيوتهن. (مسند أحمد بن حنبل ۶/۲۹۷، رقم: ۲۷۰۷۷، ۳۰۱، رقم: ۲۷۱۰۵)  
 ویکروہ حضورہن الجماعة ولو لجمعة، و عید، و وعظ مطلقاً، ولو  
 عجوزاً ليلاً على المذهب المفتى به لفساد الزمان الخ. (الدر المختار مع المحتار،

کتاب الصلاة باب الإمامة، مطلب إذا صلى الشافعي قبل الحنفي، کراچی ۱/۶۶، ۵  
زکریا ۲/۳۰۷، کوئٹہ ۱/۱۸ (۴)

قوله ولا يحضرن الجماعات؛ لقوله تعالى: " وَقُرْآنَ فِي بُيُوتِكُنَّ "

[سورة الاحزاب: ۳۳]

وقال صلى الله عليه وسلم: صلاتها في قعر بيتها أفضل من صلاتها في صحن دارها، وصلاتها في صحن دارها أفضل من صلاتها في مسجدتها، وبيوتهن خير لهن؛ ولأنه لا يؤمن الفتنة من خروجهن. (البحر الرائق، كتاب الصلاة، باب الإمامة، زکریا ۱/۶۲۷، کوئٹہ ۱/۳۵۸)

ويكره تحريماً جماعة النساء؛ لأن الإمام إن تقدمت لزم زيادة الكشف، وإن وقفت وسط الصف لزم ترك الإمام مقامه، وكل منهما مكروه. (حاشية الطحطاوي على الدر المختار، كتاب الصلاة، باب الإمامة، کوئٹہ ۱/۲۴۵)

ويكره تحريماً جماعة النساء. (در مختار، باب الإمامة، کراچی ۱/۵۶۵، زکریا ۲/۳۰۶) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۹ جمادی الاولیٰ ۱۴۰۸ھ

(فتویٰ نمبر: الف/۲۳۳۷۹۳)

## عورتوں کا عیدین کی نماز پڑھنا

**سوال [۳۷۳۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بعض عورتیں عیدین کے دن عیدین کی نماز اپنے اپنے گھروں میں ادا کرتی ہیں، پھر ان میں سے بعض تو آپس میں باجماعت ادا کرتی ہیں اور بعض تنہا ادا کرتی ہیں، تو کیا ان دونوں صورتوں میں ان کی نماز ہو جاتی ہے یا پھر گناہ کی مستحق بنتی ہیں؟

المستفتی: اسرار الحق، محمد پور، اعظم گڑھ



باسمہ سبحانہ تعالیٰ

**الجواب وبالله التوفیق:** عورتوں پر عیدین کی نماز واجب نہیں ہے۔

نیز عیدین کی نماز عورتوں کے لئے بلاجماعت اور مع جماعت پڑھنا بھی درست نہیں؛ البتہ عیدگاہ یا مساجد میں عید کی نماز ہو جانے کے بعد عورتیں اپنے گھروں میں تنہا تنہا بطور شکر یہ نفل نماز پڑھ سکتی ہیں، مگر وہ عید کی نماز نہ ہوگی اور نماز عید سے پہلے نفل پڑھنا عورتوں کے لئے بھی ممنوع و مکروہ ہے۔ (مستفاد: فتاویٰ رحیمیہ قدیم ۳۲/۵، جدید زکریا ۱۵۱/۶، محمودیہ قدیم ۲۳۹/۱، ۲۳۷، جدید ڈابھیل ۲۳۵، ۳۹۳/۸)

**وتجب صلاة العیدین علی کل من تجب علیہ صلوة الجمعة و من لا فلا.**

(تاتاریخانیہ، کتاب الصلاة، الفصل السادس والعشرون في صلوة العیدین، نوع آخر في بیان من یجب علیہ الخروج في العیدین، زکریا ۶۱۳/۲، رقم: ۳۴۲۸، قدیم ۹۰/۲)

**تجب صلاتہما في الأصح علی من تجب علیہ الجمعة بشرائطها**

المتقدمة سوى الخطبة. (الدر المختار مع الشامی، باب العیدین، مطلب في الفال والطیرة، کراچی ۱۶۶/۲، زکریا ۴۵/۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۱/ جمادی الاولیٰ ۱۴۲۲ھ

(فتویٰ نمبر: الف/۳۵/۷۲۷)

## عورتوں کا تنہا عیدین کی نماز باجماعت ادا کرنا

**سوال [۳۷۳۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ محلہ کی تمام عورتیں عیدین اور جمعہ کے دن کسی مقام پر جمع ہو کر کسی پڑھی لکھی عورت کو امام بنا کر تمام عورتیں اسی کے پیچھے نماز ادا کرتی ہیں، جب ان عورتوں سے کہا جاتا ہے کہ تم ایسا مت کرو، تو وہ عورتیں جواب دیتی ہیں کہ ہم لوگ جاہل ہیں خود سے نماز تنہا ادا نہیں کر سکتے، تعلیم

کے طور پر ایسا کرتے ہیں، تو کیا ایسا کرنا شریعت مطہرہ میں درست ہے یا نہیں؟

المستفتی: محمد مرتضیٰ، مدھوبنی

باسمہ سبحانہ تعالیٰ

**الجواب وباللہ التوفیق:** عورتوں کا تنہا لگ سے عورت کو امام بنا کر عیدین کی نماز ادا کرنا ممنوع اور مکروہ تحریمی ہے اور شرعی طور پر عورتوں پر عیدین کی نماز لازم نہیں ہے۔

ویکروہ تحریماً جماعة النساء. (در مختار، کتاب الصلوٰۃ، باب الإمامة،

کراچی ۱/۵۶۵، زکریا ۲/۳۰۶)

ویکروہ إمامة المرأة للنساء في الصلوة كلها من الفرائض، و النوافل.

(عالمگیری، کتاب الصلاة، باب الإمامة، الفصل الثالث في بيان من يصلح إماماً لغيره، زکریا ۱/۸۵)

ویکروہ تحریماً جماعة النساء؛ لأن الإمام إن تقدمت لزوم زيادة

الكشف، وإن وقفت وسط الصف لزوم ترك الإمام مقامه، و كل منهما

مکروہ. (حاشیة الطحطاوی علی الدر المختار، کتاب الصلاة، باب الإمامة، کوئٹہ

۱/۲۴۵) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۳ھ/۲۷

کتبہ: شبیر احمد قاسمی عفا اللہ عنہ

۱۴۱۳ھ/۲۷

(فتویٰ نمبر: الف/۲۹۳۳۳)

**عورتیں عیدین کے دن کون سی نماز پڑھیں؟**

**سوال [۳۷۴۰]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ عورتوں کے لئے عید کی نماز ہے یا نہیں؟ ہے تو مستحب ہے یا نفل ہے یا کچھ اور؟

المستفتی: عبدالمتین، قصبہ: بھنگا، شراستی

باسمہ سبحانہ تعالیٰ

**الجواب وباللہ التوفیق:** عورتوں پر عیدین کی نماز واجب نہیں، ان کو صرف اس کی

اجازت ہے کہ عید گاہ یا مساجد میں عید کی نماز ہونے کے بعد اپنے گھروں میں تنہا بطور شکرانہ نفل نماز پڑھ لیں۔ (مستفاد: فتاویٰ رحیمیہ قدیم ۳۲/۵، جدید زکریا ۶۱/۱۵۱، مالا بدمنہ ۶۲-۶۵، مطبوعہ رحیمیہ دیوبند)

تجب صلاتہما فی الأصح علی من تجب علیہ الجمعة بشرائطها المتقدمة سوى الخطبة. (الدر المختار مع الشامی، باب العیدین، مطلب فی الفال والطیرة، زکریا ۴۵/۳، کراچی ۱۶۶/۲)

اعلم أن صلاة العید واجبة علی من تجب علیہ الجمعة، هذا هو الصحيح من المذهب. (حلبی کبیر، فصل فی صلوة العید، اشرفیہ دیوبند ص: ۵۶۵) ویکرہ إمامة المرأة للنساء فی الصلوات کلها من القرائن، والنوافل. (ہندیہ، کتاب الصلاة، باب الإمامة، الفصل الثالث فی بیان من یصلح إماماً لغيره، زکریا قدیم ۸۵/۱، جدید ۱۴۳/۱)

وتجب صلاة العیدین علی کل من تجب علیہ صلاة الجمعة ومن لا فلا. (تاتارخانیہ، کتاب لصلاة، الفصل السادس والعشرون فی صلوة العیدین، نوع آخر فی بیان من یجب علیہ الخروج فی العیدین، زکریا ۶۱۳/۲، رقم: ۳۴۲۸) فقط واللہ سبحانہ وتعالیٰ اعلم  
کتبہ: شبیر احمد قاسمی عفا اللہ عنہ  
الجواب صحیح:  
۲۷ رجب الثانیہ ۱۴۲۱ھ  
احقر محمد سلمان منصور پوری غفرلہ  
(فتویٰ نمبر: الف/۳۵۶۱۸)

## عورتوں کا گھروں میں عید کی نماز جماعت سے پڑھنا

**سوال [۳۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے علاقہ میں ایک پرانی رسم چلی آرہی ہے کہ مرد حضرات نماز عید گاہ میں پڑھتے ہیں اور عورتیں گاؤں کی مسجد میں عیدین کی نماز ادا کرتی ہیں، کبھی ان کی نماز کوئی پڑھا لکھا لڑکا پڑھاتا ہے اور کبھی انہیں عورتوں میں سے ایک پڑھی لکھی عورت ان کی نماز پڑھاتی

ہے اور خطبہ بھی دیتی ہے؛ لیکن ابھی تک اس بات کا نہ میں نے مشاہدہ کیا ہے اور نہ ہی کسی سے معلوم کیا ہے کہ آیا وہ ممبر پر چڑھ کر خطبہ دیتی ہے یا نیچے ہی اکتفا کرتی ہے، تو کیا ایسا کرنا درست ہے؟ کیا عورت منبر پر چڑھ کر خطبہ دے سکتی ہے؟ اور کیا کوئی لڑکا بالغ یا نابالغ ان کی امامت کر سکتا ہے، بغیر پردہ کے حائل ہوتے ہوئے؟ اور کیا اس کے علاوہ اس دور میں عورتوں کی عیدین کی نماز کی ادائیگی کی کوئی صورت ہو سکتی ہے یا عیدین کے علاوہ کسی اور نماز کو وہ باجماعت ادا کر سکتی ہیں اور کیا مسجد میں عورتیں کسی بھی قسم کی کوئی نماز ادا کر سکتی ہیں؟ کیا شریعت کی رو سے اس کی اجازت ہے؟ نیز کیا کوئی عورت مسجد کی صفائی کر سکتی ہے؟

المستفتی: ابوالکلام سدھارتھ نگری

باسمہ سبحانہ تعالیٰ

**الجواب وباللہ التوفیق:** عیدین اور جمعہ کی نماز عورتوں پر فرض نہیں ہے؛ لہذا عورتوں کا عید گاہ جانا یا محلہ کی مسجد میں جمع ہو کر عیدین کی نماز ادا کرنا درست نہیں ہے۔ اور جب عیدین کی نماز ہی درست نہیں ہے تو خطبہ بھی دینا درست نہیں ہے۔ نیز اس پر فتنہ دور میں عورتوں کا مسجد میں جانا اور اکٹھا ہو کر نماز ادا کرنا فتنہ سے خالی نہیں ہے؛ لہذا عورتوں کے لئے اس دور میں یہی حکم ہے کہ وہ اپنی نمازیں اپنے اپنے گھروں میں تنہا ہی ادا کریں، اسی طرح عورتوں کا عیدین کی جماعت کرنا کہ اس میں عورت ہی امام ہو اور خطبہ دے یہ بھی شرعاً ممنوع ہے، نیز صفائی کے لئے ایسی عورت مسجد میں جا سکتی ہے، جس پر فتنہ کا خوف نہ ہو؛ لیکن اگر فتنہ کا خوف و اندیشہ ہو تو درست نہیں ہے۔

إعلم أن صلوة العيد واجبة على من تجب عليه الجمعة، هذا هو

الصحيح من المذهب. (حلبی، کبیر، فصل فی صلوة العید اشرفیة دیوبند ص: ۶۵، ۵۶)

در مختار، کتاب الصلاة، باب العیدین، مطلب فی الفال و الطیرة، زکریا ۴۵/۳، کراچی

۱۶۶/۲، الفتاویٰ التاتاریخانیة، فصل فی صلوة الیدین، نوع آخر فی بیان من یجب علیہ

الخروج فی العیدین، زکریا ۶۱۳/۲، رقم: ۳۴۲۸

ويكره تحريماً جماعة النساء؛ لأن الإمام إن تقدمت لزم زيادة الكشف، وإن وقفت وسط الصف لزم ترك الإمام مقامه، وكل منهما مكروه. (حاشية الطحطاوي على الدر المختار، كتاب الصلاة، باب الإمامة، كونه مكروهاً، ٢٤٥/١، هندية، كتاب الصلاة، باب الإمامة، الفصل الثالث في بيان من يصلح أماماً لغيره، زكريا قديم ٨٥/١، جديد ١٤٣/١، در مختار مع الشامي، كتاب الصلاة، باب الإمامة، كراچي ٥٦٥/١، زكريا ٣٠٦/٢)

أجمعوا على أنه لا يرخص للشواب لمنهن الخروج في الجمعة، والعيدين، وشئ من الصلوة لقوله تعالى: 'و قرن في بيوتكن'. (بدائع الصنائع، كتاب الصلاة، فصل في صلوة العيدين، شرائط وجوبها وجوازها، زكريا ٦١٧/١)

ولا يباح للشواب لمنهن الخروج إلى الجماعات بدليل ماروي عن عمر<sup>رضي</sup> أنه نهى الشواب عن الخروج؛ ولأن خروجهن إلى الجماعات سبب الفتنة، والفتنة حرام، وما أدى إلى الحرام فهو حرام. (بدائع الصنائع، صلاة الجماعة، فصل في بيان من يصلح لإمامة على التفصيل، زكريا ٣٨٨/١)

عن أم حميد قالت: قلت يا رسول الله! يمتنعنا أزواجنا أن نصلي معك، ونحب الصلوة معك؟ فقال رسول الله صلى الله عليه وسلم: صلاتكن في بيوتكن أفضل من صلاتكن في حجركن، وصلاتكن في حجركن أفضل من صلاتكن في الجماعة. الحديث (مصنف ابن أبي شيبة، مؤسسة علوم القرآن بيروت ٢٠٣/٥، رقم: ٧٧٠٢)

عن أبي الأحوص<sup>رضي</sup>، قال: قال عبد الله: المرأة عورة وأقرب ماتكون من ربها إذا كانت في قعر بيتها، فإذا خرجت استشرفها الشيطان. (مصنف لابن أبي شيبة، مؤسسة علوم القرآن، بيروت ٢٠٢/٥، رقم: ٧٦٩٨) فقط والله سبحانه وتعالى أعلم

الجواب صحیح:

کتبه: شبیر احمد قاسمی عفا اللہ عنہ

احقر محمد سلمان منصور پوری غفرلہ

١٥/رجب المرجب ١٤٢٢ھ

١٤٢٢/٤/٨ھ

(فتوى نمبر: الف/٣٤٤/٨١٢١)

## (۶) فصل فی الدعاء، و المصافحة، و المعانقة بعد العیدین

### عیدین کے بعد دعا کب مانگی جائے؟

**سوال [۳۷۴۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کے خطبہ کے بعد مصلیٰ دعاء ثابت ہے یا نہیں؟ اگر ہے تو کیا دلیل ہے؟ اگر نہیں ہے تو اس کو باعث ثواب قرار دے کر دعا کرنے پر اصرار کرنا شریعت میں کیسا ہے؟ بعض فقہاء کی کتابوں میں لکھا ہے کہ دعا ثابت نہیں ہے اور بعض مفتیان کرام نے لکھا ہے کہ یہ ثابت ہے پس اگر کوئی نماز کے بعد بھی دعاء کر لے اور خطبہ کے بعد بھی دعاء کر لے تو اس کے کرنے پر کیا گناہ کبیرہ ہوگا یا صغیرہ؟ اور اگر کوئی عالم اس دعاء کے کرنے پر اصرار کرے اور نہ کرنے پر ملامت کرے تو اس عالم پر شریعت کا کیا حکم ہوگا؟ برائے کرام مدلل بحوالہ فیصلہ فرمائیں گے۔

المستفتی: مولانا شمس الحق آسام، خادم مدرسہ مرکز العلوم ڈبکا (آسام)

باسمہ سبحانہ تعالیٰ

**الجواب وباللہ التوفیق:** عیدین میں اجتماعی دعا کرنا حدیث صحیح سے ثابت ہے؛ چنانچہ بخاری شریف، مسلم اور ترمذی شریف میں یہ روایت موجود ہے کہ حضور ﷺ کے زمانہ میں شوکت اسلام کی غرض سے عورتوں کو بھی عید گاہ پہنچنے کا حکم ہوتا تھا اور اس میں حاضرہ اور پردہ نشین عورتوں کو بھی لے جایا جاتا تھا اور حاضرہ عورتیں عید گاہ میں عید کی نماز میں شریک نہیں ہوتی تھیں؛ بلکہ الگ بیٹھ جاتی تھیں اور جب عید کی نماز کے بعد دعاء ہوتی تھی تو دعاؤں میں شریک ہو جاتی تھیں، تو اس سے واضح ہوتا ہے کہ عید گاہ میں اجتماعی دعاء ہوتی تھی؛ لیکن اس کی صراحت نہیں کہ نماز کے بعد ہوتی تھی یا خطبہ کے بعد۔

اور دوسری روایت سے پتہ چلتا ہے کہ نمازوں کے بعد دعاء قبول ہوتی ہے، اس لئے یہ سمجھا جاتا ہے کہ عید گاہ میں جو دعاء ہوتی تھی وہ نماز کے بعد ہوتی تھی، اسی وجہ سے اکابر و مشائخ نماز عید کے بعد دعاء کو مستحب کہتے ہیں اور خطبہ کے بعد دعاء کے استحباب کا انکار کرتے ہیں۔  
حدیث شریف ملاحظہ فرمائیے:

عن حفصة بنت سيرين<sup>رض</sup>، قالت: كنا نمنع جوارينا أن يخرجن يوم العيد، فجاءت امرأة فنزلت قصر بني خلف فأثبتتها، فحدثت أن زوج أختها غزى مع النبي صلى الله عليه وسلم ثنتي عشرة غزوة، فكانت أختها معه في ست عزوات، قالت: كنا نقوم على المرضى، ونداوي الكلمي، فقالت يا رسول الله! أعلى أحدنا بأس إذا لم يكن لها جلباب أن لا تخرج، فقال: لتلبسها صاحبها من جلبابها، فليشهدن الخير و دعوة المؤمنين. (بخاري، كتاب العيدين، باب إذا لم يكن لها جلباب في العيد ۱/۱۳۴، رقم: ۹۷۰، ف: ۹۸۰، مسلم، كتاب العيدين فصل في إخراج العواتق وذوات الخلور، النسخة الهندية ۱/۲۹۰، بيت الأفكار رقم: ۸۹۰، ترمذي، كتاب العيدين، باب في خروج النساء في العيدين، النسخة الهندية ۱/۱۲۰، دار السلام رقم: ۵۳۹)

عن أبي أمامة رضي الله عنه، قال: قيل لرسول الله صلى الله عليه وسلم: أي الدعاء أسمع؟ قال جوف الليل ودبر الصلوات المكتوبات. (سنن الترمذي، أبواب لدعوات، باب بلا ترجمة، النسخة لهندية ۲/۱۸۷، دار السلام رقم: ۳۴۹۹)

عن أنس بن مالك، عن النبي صلى الله عليه وسلم قال: ما من عبد بسط كفيه في دبر كل صلاة، ثم يقول: اللهم الهي وإله إبراهيم، واسحاق، ويعقوب، واله جبريل، وميكائيل، واسرافيل عليهم السلام، أسئلك أن تستجيب دعوتي، فإنني مضطر وتعصمني في ديني، فإنني مبتلى وتنانني برحمتك، فإنني مذنب وتنفني عني الفقر، فاني متمسكن إلا كان حقاً على الله عز وجل أن لا يرد يديه خائبين. (عمل اليوم الليلة ۱۲۱، رقم: ۱۳۸)

جب نماز کے بعد دعاء ہوگئی ہے، تو خطبہ کے بعد دعاء کی ضرورت نہیں اور سوال میں پوچھا گیا ہے کہ خطبہ کے بعد دعاء کرنے پر گناہ صغیرہ ہوگا یا کبیرہ تو زیر بحث مسئلہ گناہ کبیرہ سے متعلق ہے ہی نہیں؛ بلکہ استحباب اور عدم استحباب سے متعلق ہے اور استحباب کے خلاف مسئلہ پر اگر گناہ ہوتا ہے تو صغیرہ ہوتا ہے، جو نیک اعمال کے ذریعہ معاف ہو جاتا ہے؛ لہذا خطبہ کے بعد دعائے کرنے والوں پر ملامت کرنا غلط ہوگا۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۷ محرم الحرام ۱۴۳۶ھ  
(فتویٰ نمبر: الف/۴۱/۱۱۸۲۷)

الجواب صحیح:  
احقر محمد سلمان منصور پوری غفرلہ  
۱۷/۱/۱۴۳۶ھ

کیا عید کی نماز کے بعد دعاء کرنا حضور ﷺ اور صحابہ رضی اللہ عنہم سے ثابت ہے؟

**سوال [۴۳/۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز عیدین کے بعد قبل خطبہ دعا مانگنا، حضور ﷺ یا صحابہ کرامؓ سے ثابت ہے یا نہیں؟

المسفتی: عبداللطیف و عبدالملک، نجیب آباد

باسمہ سبحانہ تعالیٰ

**الجواب وباللہ التوفیق:** عیدین کی نماز میں دعا کرنا تو ثابت ہے؛ لیکن وہ دعاء نماز کے بعد کی جائے یا خطبہ کے بعد اس کی تعیین حدیث میں نہیں ہے اور احادیث شریفہ میں فرض نمازوں کے بعد دعا مانگنے کا ورود ہوا ہے۔ نیز ہمارے تمام اکابر اہل فتاویٰ نے نماز کے بعد خطبہ سے پہلے دعا مانگنے کو بہتر کہا ہے؛ اس لئے دیگر نمازوں کی طرح عیدین کی نماز کے بعد دعا مانگنا مستحب ہے۔ (مستفاد: احسن الفتاویٰ ۴/۱۲۵، عزیز الفتاویٰ ۲۰۲، امداد المفتین ۸/۲۰۸، فتاویٰ

محمودیہ قدیم ۲/۲۹۵، جدید ڈیڑھ اھیل ۸/۴۶۵، احسن الفتاویٰ ۴/۱۲۵، فتاویٰ دارالعلوم ۵/۲۲۵)

عن أم عطية قالت: كنا نؤمر أن نخرج يوم العيد حتى نخرج البكر من خدرها حتى نخرج الحيض، فيكن خلف الناس، فيكبرن بتكبيرهم،



ویدعون بدعائهم یرجون برکة ذلك الیوم وطهرته. (صحیح البخاری،

کتاب العیدین، باب التکبیر آیام منی ۱۳۲/۱، رقم: ۹۶۱، ف: ۹۷۱)

عن ابي امامة قال: قيل يا رسول الله! أي الدعاء أسمع؟ قال: جوف الليل

الأخر ودبر الصلوات المكتوبات. (سنن الترمذی، أبواب الدعوات، باب بلا ترجمه،

النسخة الهندية ۱۸۷/۲، دارالسلام رقم: ۳۴۹۹) فقط واللہ سبحانہ وتعالیٰ علم

کتبہ: شبیر احمد قاسمی عفا اللہ عنہ

۲۳/زی قعدہ ۱۴۲۳ھ

(فتویٰ نمبر: الف/۳۶/۸۶۱)

## عیدین کی نماز کے بعد ہاتھ اٹھا کر دعا کرنا

**سوال [۳۷۴۳]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ عیدین کی نماز میں ہاتھ اٹھا کر دعا کرنے کا کہیں سے ثبوت ہے یا نہیں؟

المستفتی: مقصود عالم، چپاران، محترم مدرسہ جامع مسجد مراد آباد

باسمہ سبحانہ تعالیٰ

**الجواب وباللہ التوفیق:** عیدین کی نماز کے بعد ہاتھ اٹھا کر دعا ثابت اور مشروع

ہے، مگر خطبہ کے بعد ثابت نہیں۔ (مستفاد: امداد الفتاویٰ ۶۰۲/۱، فتاویٰ محمودیہ قدیم ۲۹۵/۲، جدید

ڈبھیل ۸/۲۶۵)

عن أم عطية <sup>رض</sup> قالت: كنا نؤمر أن نخرج يوم العيد حتى نخرج البكر

من خدرها حتى نخرج الحيض، فيكن خلف الناس، فيكبرن بتكبيرهم،

ویدعون بدعائهم یرجون برکة ذلك الیوم وطهرته. (صحیح البخاری، کتاب

العیدین، باب التکبیر آیام منی ۱۳۲/۱، رقم: ۹۶۱، ف: ۹۷۱)

عن ابي امامة قال: قيل يا رسول الله! أي الدعاء أسمع؟ قال: جوف الليل

الأخر ودبر الصلوات المكتوبات. (سنن الترمذی، أبواب الدعوات، باب بلا ترجمه،

النسخة الهندية ۱۸۷/۲، دارالسلام رقم: ۳۴۹۹) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۴۱۸ھ

۱۴۱۸/۷ھ

(فتویٰ نمبر: الف ۳۳۳/۲۵۳)

## نماز عید اور خطبہ دونوں کے بعد دعا مانگنا کیسا ہے؟

**سوال [۳۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید ہمارے یہاں جمعہ و عیدین کا امام ہے، امام مذکور عیدین میں نماز عیدین کے بعد دعا مانگتا ہے اور خطبہ سے فارغ ہو کر پھر دوبارہ اجتماعی جہری دعا کرتا ہے۔ زید امام کے اس عمل پر عمر و نے زید کو دودعا مانگنے سے منع کیا اور کہا کہ نماز عیدین کے بعد دعا مانگ لیں اور خطبہ کے بعد دعا نہ کریں اور عمر و نے اپنی دلیل میں امداد الفتاویٰ، فتاویٰ رحیمیہ وغیرہ کا حوالہ پیش کیا، مگر زید امام دودعا مانگنے پر مصر ہے۔ اب آپ فیصلہ فرمائیں کہ زید و عمر و میں کس کا موقف صحیح اور جمہور کے موافق ہے؟ پھر اگر ایک ہی دعا کرنا ثابت ہے، تو یہ دعا کس وقت کرنا اولیٰ اور بہتر ہے، آیا نماز عیدین کے بعد یا بجائے بعد نماز عیدین کے خطبہ کے بعد دعا کرنا بہتر ہے؟ مفصل باحوالہ تحریر فرمائیں۔ مینو اتوجروا۔

المستفتی: سفیان احمد القاسمی

باسمہ سبحانہ تعالیٰ

**الجواب وباللہ التوفیق:** عیدین کی نماز کے بعد دعاء مشروع ہے؛ لیکن خطبہ کے بعد دعاء کا کوئی ثبوت نہیں ملتا؛ لہذا عمر و کا دودعا پر نکیر کرنا صحیح اور درست ہے اور عمر و نے دلیل میں جن فتاویٰ کی کتابوں کا حوالہ دیا ہے، وہ بھی درست ہے۔ اور زید امام کا دودعا مانگنے پر مصر ہونا ہٹ دھرمی اور ضد پر محمول ہوگا، اس کو اپنی ضد سے باز آجانا چاہئے۔ (مستفاد: فتاویٰ محمودیہ قدیم ۲۰۷/۲، ۲۹۵/۲، ۳۰۷/۲، جدید ڈائجیسٹ ۱۸/۲۶۵، ۲۶۱، امداد الفتاویٰ ۱/۶۰، ایضاح المسائل ۳۳)

عن أم عطية<sup>رض</sup> قالت: كنا نؤمر أن نخرج يوم العيد حتى نخرج البكر من خدرها حتى نخرج الحيض، فيكن خلف الناس، فيكبرن بتكبيرهم، ويدعون بدعائهم يرجون بركة ذلك اليوم وطهرته. (صحيح البخاري، كتاب العيدين، باب التكبير أيام منى ۱۳۲/۱، رقم: ۹۶۱، ف: ۹۷۱) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۷/ذی فعدہ ۱۴۲۲ھ

۱۴۲۲/۱۱/۷ھ

(فتویٰ نمبر: الف/۲۶/۳۹۵)

## عیدین کے خطبہ کے بعد دعاء کرنا کیسا ہے؟

**سوال [۳۷۴۶]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ ہمارے گاؤں کے اندر کافی دن سے یہ اختلاف ہے کہ عیدین کی نماز کے بعد دعاء مانگنی چاہئے یا خطبہ کے بعد؟ ہمارے یہاں چند عالم ہیں اور حفاظ بھی ہیں؛ لیکن معلوم ہونے کے باوجود کبھی عیدین کے خطبہ سے پہلے دعا کر لیتے ہیں اور کبھی بعد میں کوئی امام مقرر نہیں، جو نماز پڑھاتا ہے اس کا طریقہ علیحدہ ہوتا ہے۔ صحیح مسئلہ بیان فرمائیں۔

المستفتی: محمد عمران رامپوری، گرام ملک منڈی رامپور

باسمہ سبحانہ تعالیٰ

**الجواب وباللہ التوفیق:** خطبہ کے بعد دعاء کا ثبوت نہیں اور نمازوں کے بعد ثابت ہے؛ اس لئے عیدین میں نماز کے بعد ہی دعاء کرنا صحیح طریقہ ہے، اس پر عمل کرنا چاہئے۔ (مستفاد: امداد الفتاویٰ ۶۰۲/۱)

عن أبي أمية<sup>رض</sup>، قال: قيل يا رسول الله! أي الدعاء أسمع؟ قال: جوف

الليل الآخر ودبر الصلوات المكتوبات. (سنن الترمذي، أبواب الدعوات، باب

عن أم عطية<sup>رض</sup>، قالت: كنا نؤمر أن نخرج يوم العيد حتى نخرج البكر من خدرها حتى نخرج الحيض، فيكن خلف الناس، فيكبرن بتكبيرهم، ويدعون بدعائهم يرجون بركة ذلك اليوم وطهرته. (صحيح البخاري، كتاب العيدين، باب التكبير أيام منى ۱۳۲/۱، رقم: ۹۶۱، ف: ۹۷۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۰/۲/۱۹ھ

کتبہ: شبیر احمد قاسمی عفا اللہ عنہ

۱۹ صفر المظفر ۱۴۲۰ھ

(فتویٰ نمبر: الف/۳۳/۶۰۴۱)

## نماز عید کے بعد دعا

**سوال [۳۷۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بعد نماز عیدین کے دعا مانگنے کے بارے میں ہمارے ضلع کے علماء کرام میں تین فریق ہو گئے۔

(۱) فریق اول فرماتے ہیں کہ نماز کے بعد عموماً و خصوصاً دعا مانگنا احادیث سے ثابت ہے، پس نماز عیدین بھی اس حکم میں داخل ہے۔ اور خطبہ تکمیل صلوٰۃ ہونے کی وجہ سے خطبہ کے بعد دعا کرنا مستحب ہے؛ کیونکہ نماز اور خطبہ کے درمیان کوئی فصل منقول نہیں۔

(۲) فریق دوم فرماتے ہیں کہ بعد نماز عیدین کے دعا کرنا مستحب ہے اور خطبہ کے بعد نہیں؛ کیونکہ خطبہ لیکچر کو کہتے ہیں اور لیکچر کے بعد دعا منقول نہیں۔

(۳) فریق سوم کہتے ہیں کہ بعد نماز عیدین کے دعا کرنا منسنون ہے اور خطبہ کے بعد بھی، یہ فریق بعد نماز عیدین کے دو مرتبہ دعا کرتے ہیں، ان تینوں فریقوں کی صورتوں میں سے کون سی صورت اچھی ہے، جن کا اتباع ہم پر لازم ہے؟

المستفتی: محمد اجمل حسین

باسمہ سبحانہ تعالیٰ

**الجواب وباللہ التوفیق:** نماز عید کے بعد دعا اجتماعی طور پر مانگنا احادیث شریفہ

سے ثابت ہے؛ لہذا نماز کے بعد خطبہ سے قبل یا خطبہ کے بعد لاعلیٰ التعین اجتماعی دعاء مانگنا جائز ہے؛ لیکن اکابر اہل فتاویٰ نے نماز کے بعد خطبہ سے قبل کو مستحب لکھا ہے؛ اس لئے صرف ایک دعاء مانگنا اور وہ بھی خطبہ سے قبل نماز کے بعد مستحب ہے اور دو دعاء مانگنا کہیں سے ثابت نہیں۔ اور حضور ﷺ عیدین میں حاضرہ اور نساء عورتوں کو لے جاتے تھے اور یہ خواتین نماز کے بعد مسلمانوں کی اجتماعی دعا میں شامل ہو جاتی تھیں۔ (مستفاد: امداد الفتاویٰ ۶۰۳/۱، ایضاح المسائل ص: ۳۳)

عن أم عطية<sup>ؓ</sup>، قالت: كنا نؤمر أن نخرج يوم العيد حتى نخرج البكر من خدرها حتى نخرج الحيض، فيكن خلف الناس، فيكبرن بتكبيرهم، ويدعون بدعائهم يوجون بركة ذلك اليوم وطهرته. (صحيح البخاري، كتاب العيدين، باب التكبير أيام منى ۱۳۲/۱، رقم: ۹۶۱، ف: ۹۷۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۹/۱/۲۷ھ

کتابتہ: شبیر احمد قاسمی عفا اللہ عنہ

۲۳ محرم الحرام ۱۴۲۹ھ

(فتویٰ نمبر: الف: ۹۴۲۸/۳۸)

## عید کی نماز کے بعد دعاء

**سوال [۳۷۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کی نماز میں دعاء ہے یا نہیں؟ اجتماعی طور پر دعاء مانگیں یا نہیں؟ مانگیں تو کب مانگیں نماز کے بعد یا خطبہ کے بعد؟ ہمارے شہر میں خطبہ کے بعد دعاء مانگنے کا مقامی علماء نے رواج روا رکھا ہے اور اس کو حضرت مفتی کفایت اللہ صاحب نے اپنی کتاب کفایت المفتی میں لکھا ہے کہ دعاء نماز کے بعد جائز ہے، مگر خطبہ کے بعد دعاء افضل ہے، بفضلہ تعالیٰ ہمارے یہاں خطبہ کے بعد ہی دعاء مانگنے کا رواج ہے، مگر کچھ لوگ اس کو منع کرتے ہوئے نماز کے بعد ہی دعاء مانگتے ہیں اور اسی کو جائز قرار دیتے ہیں۔ اور عوام میں ایک نیا بھونچال پیدا کرتے ہیں، جس

سے اختلاف ابھر کر قوم میں توڑ پھوڑ کا مزاج پیدا ہوتا ہے۔

المستفتی: انجمن اتحاد المعلمین، کھرگون (ایم پی)

باسمہ سبحانہ تعالیٰ

**الجواب وباللہ التوفیق:** حدیث شریف میں صراحت کے ساتھ وارد ہے کہ

عیدین کی نماز میں حائضہ اور نساء عورتیں دعاء میں شرکت کے لئے جاتی تھیں۔

حدیث شریف ملاحظہ فرمائیے:

عن أم عطية، قالت: كنا نؤمر أن نخرج يوم العيد حتى نخرج البكر من صدرها حتى نخرج الحيض، فيكن خلف الناس، فيكبرن بتكبيرهم، ويدعون بدعائهم يرجون بركة ذلك اليوم وطهرته. (صحيح البخاري،

كتاب العیدین، باب التکبیر آیام منی ۱۳۲/۱، رقم: ۹۶۱، مشکوٰۃ شریف ۱۲۵)

حدیث شریف سے ایک دعا کرنا ثابت ہے؛ لیکن وہ دعا نماز کے بعد کی جائے یا خطبہ کے بعد اس کی تعیین حدیث میں نہیں ہے۔ اور حضرت مفتی کفایت اللہ صاحبؒ کے اس سلسلہ میں دو فتوے ہیں، ایک میں یہی بات ہے کہ دونوں موقعوں میں سے کسی ایک موقعہ پر دعا مانگی جائے تو مضائقہ نہیں۔ اور دوسرے میں خطبہ کے بعد کو اچھا کہا ہے؛ لیکن حضرت مفتی

صاحب کے علاوہ باقی تمام اکابر اہل فتاویٰ نے بجائے خطبہ کے بعد کے نماز کے بعد دعا مانگنے کو بہتر کہا ہے، جیسا کہ حضرت تھانویؒ، حضرت مفتی عزیز الرحمن صاحبؒ، حضرت مفتی شفیع صاحبؒ، حضرت مفتی محمود صاحبؒ اور حضرت مفتی رشید احمد صاحبؒ لدھیانویؒ وغیرہم،

ان کے فتاویٰ کے حوالے ذیل میں درج ہیں۔ (مستفاد: امداد الفتاویٰ ۱/۶۰۷، عزیز الفتاویٰ

۳۰۲، امداد المفتیین ۴۰۸، فتاویٰ محمودیہ قدیم ۲/۲۹۵، ۳۰۷، جدید ڈائجیل ۱۸/۴۶۱، ۴۶۵،

احسن الفتاویٰ ۴/۱۲۵، فتاویٰ دارالعلوم ۵/۲۲۵)

عن عائشةؓ قالت: كان رسول الله صلى الله عليه وسلم يقول: في دبر

کل صلوة: اللّٰهم رب جبرئیل، ومیکائیل، واسرافیل، أعذني من حر النار، وعذاب القبر. (مجمع الزوائد، کتاب الأذکار، الدعاء في الصلاة و بعدها، دارالکتب

العلمية بیروت ۱۱۰/۱۰)

عن أبي أمامة، قال: قيل يا رسول الله! أي الدعاء أسمع؟ قال: جوف الليل

الأخر ودبر الصلوات المكتوبات. (سنن الترمذي، أبواب الدعوات، باب بلا ترجمه،

النسخة الهندية ۲/۱۸۷، دارالسلام رقم: ۳۴۹۹) فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۴۲۳ھ

۱۴۲۳/۵/۵

(فتویٰ نمبر: الف/۳۶۳۳۶)

## دعا عید کی نماز کے بعد ہو یا خطبہ کے بعد؟

**سوال [۳۷۴۹]:** کیا فرماتے ہیں علمائے دین ومفتیان شرع متین مسئلہ ذیل کے بارے

میں: کہ ایک بستی میں عید کی نماز کے بعد دعاء مانگنے کے سلسلہ میں زید اور بکر کا اختلاف

ہے، زید ایک طویل عرصہ تک امام کے ساتھ نماز کے بعد دعاء مانگتا رہا، مگر چند دنوں سے زید

اور امام نے نماز کے بعد دعاء مانگنا ترک کر دیا ہے، ان کے اس عمل پر بکر نے سختی سے اصرار

کرنا شروع کیا ہے کہ نماز کے بعد خطبہ سے پہلے دعاء مانگنی چاہیے، اس بات کو زید اور امام

ماننے کے لئے تیار نہیں اور اپنے اس عمل (ترک دعا) پر بطور استدلال ام عطیہؓ کی روایت جو

بخاری شریف ۱۳۲۱ پر موجود ہے، اس کو پیش کرتا ہے۔ زید اور امام دلیل دیتا ہے کہ صلوة عید

کے بعد دعاء مخصوص نہیں۔ اب قابل لحاظ چند امور ہیں۔

**الف:** نماز عید کے بعد فوراً دعاء مانگنا ثابت ہے یا نہیں؟

**ب:** اگر ثابت ہے تو تارک دعاء قابل ملامت ہے یا نہیں؟

**ج:** زید اور امام اور اس کے رفقاء حق پر ہیں یا بکر اور اس کے ہمنوا راہ راست پر ہیں؟

نیز ایسی صورت حال پیش آنے پر دونوں فریقوں کا کیا موقف ہونا چاہئے؟ بیسوا تو جروا۔  
المستفتی: عبدالحیید اشہد، سنسار پوری، معلم دارالعلوم دیوبند

باسمہ سبحانہ تعالیٰ

**الجواب وباللہ التوفیق:** عید کی نماز کے بعد دعاء صراحت کے ساتھ تو ثابت نہیں؛ لیکن ام عطیہؓ کی روایت جو بخاری شریف میں منقول ہے، اس سے اشارہ اور دلالت کے طور پر ثابت ہوتی ہے؛ لہذا اگر دعا مانگی جائے تب بھی قابل اشکال نہیں۔ اور اگر نہ مانگی جائے تب بھی قابل اعتراض نہیں۔ یہ ایک اختیاری امر ہے، اس پر اختلاف کی کوئی ضرورت نہیں، مگر اکابر و مشائخ نے دعاء مانگنے کو مستحب لکھا ہے؛ اس لئے نماز کے بعد خطبہ سے قبل دعاء مانگنا مستحب ہو گا لازماً نہ ہو گا۔ (مستفاد: امداد الفتاویٰ ۶۰۳/۱)

دونوں فریقوں میں سے کسی پر بھی ملامت یا اعتراض مناسب نہیں۔

عن أم عطية<sup>ؓ</sup>، قالت: كنا نؤمر أن نخرج يوم العيد حتى نخرج البكر من خدرها حتى نخرج الحيض، فيكن خلف الناس، فيكبرن بتكبيرهم، ويدعون بدعائهم يرون بركة ذلك اليوم وطهرته. (صحيح البخاري، كتاب العيدين، باب التكبير أيام منى ۱۳۲/۱، رقم: ۹۶۱، ف: ۹۷۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۳ جمادی الثانیہ ۱۴۱۶ھ

(فتویٰ نمبر: الف/۳۲/۴۵۰۵)

**نماز عید کے بعد دعا کے سلسلے میں اکابر دیوبند کا معمول**

**سوال [۳۷۵۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین میں دعا نماز کے بعد کرنی چاہئے یا خطبہ کے بعد اکابر فقہاء کا کیا معمول رہا ہے؟

المستفتی: حضرت مولانا محمد سالم قاسمی، مدرس مدرسہ شاہی مراد آباد، بقلع: کلیم اللہ قاسمی



باسمہ سبحانہ تعالیٰ

**الجواب وبالله التوفیق:** نماز عید کے بعد دعاء جائز اور مشروع ہے، مگر خطبے کے بعد دعاء کا ثبوت نہیں ہے۔ نیز حضرت مولانا رشید احمد گنگوہیؒ، حضرت مولانا محمد قاسم صاحب نانوتویؒ، حضرت مولانا محمود حسن دیوبندی (شیخ الہند) تمام اکابر کا یہی معمول رہا ہے۔ (مستفاد: فتاویٰ دارالعلوم ۱۹/۵، فتاویٰ محمودیہ قدیم ۷/۲۱۸، جدید ڈائجیل ۸/۲۶۲)

عن عائشۃؓ قالت: کان رسول اللہ صلی اللہ علیہ وسلم یقول فی دبر کل صلوة: اللّٰھم رب جبرئیل، ومیکائیل، واسرافیل، أعذني من حر النار، وعذاب القبر. (مجمع الزوائد، کتاب الأذکار، الدعاء فی الصلاة و بعدها، دارالکتب العلمیة بیروت ۱۰/۱۱۰)

عن أم عطیةؓ قالت: کنا نؤمر أن نخرج یوم العید حتی نخرج البکر من خدرها حتی نخرج الحيض، فيکن خلف الناس، فيکبرن بتکبيرهم، ویدعون بدعائهم یرجون برکة ذلك الیوم و طهرته. (صحیح البخاری، کتاب العیدین، باب التکبیر آیام منی ۱۳۲/۱، رقم: ۹۶۱، ف: ۹۷۱)

عن أبي أمامةؓ، قال: قيل يا رسول الله! أي الدعاء أسمع؟ قال: جوف الليل الآخر ودبر الصلوات المكتوبات. (سنن الترمذی، أبواب الدعوات، باب بلا ترجمہ، النسخة الهندیة ۲/۱۸۷، دارالسلام رقم: ۳۴۹۹) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۱/۵ھ

کتبہ: شبیر احمد قاسمی عفا اللہ عنہ

۵/زی قعدہ ۱۴۱۲ھ

(فتویٰ نمبر: الف/۳۱/۳۶۹۲)

**عیدین کی نماز میں دعاء کب کی جائے خطبہ سے پہلے یا بعد میں؟**

**سوال [۳۷۵۱]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ عیدین کی نماز میں اگر خطبہ کے بعد دعاء کی جائے تو اس میں شرعاً کیا مضائقہ ہے؛ چونکہ محلّہ کے اکثر لوگ کہتے ہیں کہ عیدین کے خطبہ کے بعد دعاء کی جائے۔ اور دوسری مساجد میں بھی خطبہ کے بعد دعاء ہوتی ہے؛ لیکن محلّہ کے چند لوگ کہتے ہیں کہ عیدین میں خطبہ کے بعد شریعت میں کہیں بھی کسی بھی حدیث سے دعا ثابت نہیں ہے؛ اس لئے محلّہ میں اس مسئلہ کو لے کر کافی انتشار ہے، درخواست ہے کہ حدیث و فقہ کی روشنی میں مدلل اور مفصل جواب دیں؟

المستفتی: محمد یوسف خان گوجر ٹولہ، راجپور

باسمہ سبحانہ تعالیٰ

**الجواب وباللہ التوفیق:** مطلقاً نمازوں کے بعد دعا کا ثبوت تو بہت سی احادیث سے ہے؛ اس لئے عیدین کے سلام کے بعد خطبہ سے پہلے اجتماعی طور پر دعا مانگنا شرعاً جائز اور درست ہے اور پھر خطبہ کے بعد دوبارہ دعا مانگنا حدیث و فقہ اور ائمہ مجتہدین سے ثابت نہیں ہے۔ (مستفاد: مجموعۃ الفتاویٰ قدیم ۱۴۰۱، امداد الفتاویٰ ۶۰۳/۱، عزیز الفتاویٰ ۳۰۷/۱، محمودیہ قدیم ۲۹۵/۲، ۲۰۸/۲، جدید ڈائجیل ۲۶۱/۸، ۲۶۵)

عن أبي أمامة<sup>ؓ</sup>، قال: قيل يا رسول الله! أي الدعاء أسمع؟ قال: جوف الليل الآخر ودبر الصلوات المكتوبات. (سنن الترمذي، أبواب الدعوات، باب بلا ترجمه، النسخة الهندية ۱۸۷/۲، دارالسلام رقم: ۳۴۹۹)

عن عائشة<sup>ؓ</sup> قالت: كان رسول الله صلى الله عليه وسلم يقول في دبر كل صلاة: اللهم رب جبرئيل، وميكائيل، واسرافيل، أعذني من حر النار، وعذاب القبر. (مجمع الزوائد، كتاب الأذكار، الدعاء في الصلاة و بعدها، دارالكتب العلمية بيروت ۱۱۰/۱۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۰ محرم الحرام ۱۴۲۲ھ

(فتویٰ نمبر: الف ۳۵/۲۰۱۶)

## نماز عیدین کے بعد مصافحہ سے متعلق جامع فتویٰ

**سوال [۳۷۵۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کی نماز کے بعد لوگوں میں مصافحہ کا معمول ہے، خاص طور پر عید کی نماز پڑھانے والے امام صاحب سے مصافحہ کے لئے لوگوں کی بھیڑ لگتی ہے؛ اس لئے مفتی صاحب سے صحیح مسئلہ کی وضاحت مطلوب ہے کہ عیدین کی نمازوں کے بعد عید گاہ میں یا عید گاہ سے نکل کر باہر لوگوں کا آپس میں مصافحہ کرنا کیسا ہے؟ اور مصافحہ کے ساتھ عید کی مبارک باد بھی پیش کرتے ہیں، اسی طرح اگر عید کی نماز مسجدوں میں ہوتی ہے، تو وہاں بھی یہ منظر دیکھنے میں آتا ہے، اس کا شرعی حکم واضح فرمائیں۔

المستفتی: عبداللہ بھگلپوری

باسمہ سبحانہ تعالیٰ

**الجواب وباللہ التوفیق:** عید کی نماز کے بعد مصافحہ سے متعلق تفصیلی بات دلائل کے ساتھ ضروری معلوم ہوتی ہے، اس مسئلہ میں احقر نے بعض بڑوں اور بعض اہل فتاویٰ کی تحریروں کو دیکھ کر نمازوں کے بعد کے مصافحہ کو کہیں مکروہ اور کہیں بدعت لکھا ہے، اسی طرح عید کی نمازوں کے بعد کے مصافحہ کو بھی مطلقاً مکروہ لکھ دیا اور اردو کے فتاویٰ کے حوالہ کو بھی پیش کر دیا اور شامی کا حسب ذیل جز سنیہ بھی دلیل کے طور پر لکھ دیا۔

ونقل في تبیین المحارم عن الملتقط: أنه تکره المصافحة بعد أداء الصلوة بكل حال؛ لأن الصحابة رضي الله عنهم ما صافحوا بعد أداء الصلوة؛ ولأنها من سنن الروافض، ثم نقل عن ابن حجر عن الشافعية أنها بدعة مكروهة لا أصل لها في الشرع، وإنه ينبه فاعلها أولاً ويعزر ثانياً، ثم قال وقال ابن الحاج من المالكية في المدخل: إنها من البدع، وموضع المصافحة في الشرع إنما هو عند لقاء المسلم لأخيه، لا في أدبار

الصلوات، فحيث وضعها الشرع يضعها فينهي عن ذلك، ويزجر فاعله  
لما أتى به من خلاف السنة. (شامي، كتاب الحظر والإباحة، باب الاستبراء وغيره،  
کراچی ۱/۶، ۳۸۱، زکریا دیوبند ۹/۵۴۷)

مگر اس موضوع سے متعلق مختلف کتب فقہ، کتب حدیث کی مراجعت اور شیعوں اور روافض  
کے عمل اور محل مصافحہ کو دیکھنے کے بعد ضرورت محسوس ہوئی کہ اس مسئلہ سے متعلق ہر گوشہ کو  
پیش نظر رکھ کر مسئلہ کو سمجھنے کی ضرورت ہے، یہاں یہ بات یاد رکھیں کہ جو مسئلہ اب لکھا جا رہا ہے  
احقر نے جتنے بھی فتاویٰ اس موضوع سے متعلق اس سے قبل لکھے ہیں، ان میں سے جو بھی  
فتویٰ اس تحریر کے خلاف ہوگا اس کے بارے میں یہ سمجھا جائے کہ یہی تحریر صحیح ہے اور اس کے  
خلاف دیئے گئے فتوؤں سے اس تحریر کے ذریعہ رجوع کیا جا رہا ہے؛ لہذا مختلف کتابوں کی  
مراجعت کے بعد جو کچھ بھی اس نا اہل نے سمجھا ہے وہ پیش کیا جا رہا ہے۔

(۱) نماز کا سلام پھیرتے ہی فوراً دائیں بائیں جانب کے لوگوں سے بیٹھے بیٹھے ہاتھ بڑھا کر  
مصافحہ کیا جائے، جیسا کہ حریم شریفین میں ایران سے آئے ہوئے شیعہ روافضی اور اسی  
طرح انڈونیشیا اور ملیشیا سے آئے ہوئے بعض لوگ اس طرح سلام کے معاً بعد مصافحہ کرتے  
ہوئے کثرت کے ساتھ دیکھنے میں آتے ہیں، یہی شیعوں اور رافضیوں کا شعار ہے اور اسی کو  
علماء نے من سنن الروافض کہہ کر بدعت اور مکروہ قرار دیا ہے، جیسا کہ شامی کی مذکورہ عبارت  
میں موجود ہے؛ لہذا شیعوں اور رافضیوں کا شعار صرف یہی ایک شکل قرار دی جاسکتی ہے،  
دیگر شکلوں کو ان کا شعار نہیں قرار دیا جاسکتا ہے۔

وذكر أن منهم من كرهها؛ لأنها من سنن الروافض. (الموسوعة الفقهية

الكويتية ۳۷/۳۶۳)

(۲) چند افراد نماز کے لئے مسجد جا رہے ہوں اور انہوں نے آپس میں ملاقات کے وقت  
مصافحہ نہیں کیا اور اسی طرح گفتگو کرتے ہوئے مسجد پہنچ جائیں، پھر نماز سے فراغت کے  
بعد آپس میں مصافحہ کرنے لگیں، تو اس کو بھی علماء نے مکروہ اور بدعت مذمومہ قرار دیا ہے؛ اس

لئے کہ اس صورت میں یہ بات لازم آتی ہے کہ ان لوگوں نے نمازوں کے بعد ہی مصافحہ کو لازم اور مسنون سمجھا ہے؛ اس لئے علماء نے اس طرح کے مصافحہ کو کمرہ اور بدعت قرار دیا ہے۔ جو ذیل کی عبارات سے واضح ہوتا ہے۔

وقد يكون جماعة يتلاقون من غير مصافحة ويتصاحبون بالكلام ومذاكرة العلم وغيره مدة مديدة، ثم إذا صلوا يتصافحون، فأين هذا من السنة المشروعة ولذا صرح بعض علمائنا بأنها مكروهة حينئذٍ وأنها من البدع المذمومة. (مرقاة المفاتيح، كتاب الآداب، باب المصافحة والمعانقة، مكتبة امداديہ ملتان ۷/۹، عون المعبود، باب المصافحة، دارالكتاب العربي ۴/۲۱، ۵، رقم: ۵۲۱۱، حاشیة سنن أبي داؤد، ۲/۷۰۸)

(۳) نمازوں کے سلام کے بعد مہملاً بیٹھے بیٹھے دائیں بائیں کے لوگوں سے مصافحہ نہیں کیا جاتا ہے اور نہ ہی نمازوں کے بعد اسے مسنون سمجھا جاتا ہے، اسی طرح نماز سے قبل ملاقات پر مصافحہ نہیں ہوا اور گفتگو کرتے ہوئے مسجد پہنچ کر نماز ادا کرنے کے بعد مصافحہ نہیں ہوا اور نہ ہی نمازوں کے بعد مصافحہ کی مواظبت اور پابندی کا اہتمام ہے؛ بلکہ کبھی کبھار نماز کے بعد امام صاحب سے مصافحہ کا اہتمام ہے جیسا کہ ہماری مغربی یوپی کی عام مساجد کا یہی حال ہے، تو ایسی صورت میں کبھی کبھار کسی سے محبت میں مصافحہ کر لیا جائے یا کسی سے چند دنوں کے بعد ملاقات ہوئی ہے، اس سے نماز کے بعد مصافحہ کر لیا جائے، چاہے عصر یا فجر کی نماز کے بعد ہی کیوں نہ ہو، تو اس طرح کا مصافحہ شرعاً مسنون اور مستحب ہے۔ صاحب درمختار نے اپنی عبارت کے ذریعہ سے اسی شکل کی طرف اشارہ فرمایا ہے۔

درمختار کی عبارت ملاحظہ ہو۔

تجاوز المصافحة؛ لأنها سنة قديمة متواترة، بقوله عليه الصلاة والسلام: من صافح أخاه المسلم وحرک يده.....تتأثر ذنوبه، وإطلاق المصنف تبعاً للدرر والكنز والوقاية والنقاية والمجمع والملتقى وغيرها

یفتد جو ازها مطلقاً ولو بعد العصر . (در مختار مع رد المحتار، کتاب الحظر والإباحة، باب الإستبراء وغيره، کراچی ۶/۳۸۱، زکریا ۹/۵۴۷)  
اور یہ حکم مرقاۃ کی اس عبارت سے بھی مستفاد ہوتا ہے۔

نعم لو دخل أحد في المسجد والناس في الصلاة، أو على إرادة الشروع فيها، فبعد الفراغ لو صافحهم؛ لكن بشرط سبق الكلام على المصافحة، فهذا من جملة المصافحة المسنونة بلاشبهة. (مرقاۃ المفاتیح، کتاب الأدب، باب المصافحة والمعانقة، مکتبۃ امدادیہ ملتان ۹/۷۴)  
اور بلا مواظبت نماز عصر کے بعد بھی مصافحہ کا ثبوت اس حدیث شریف سے ہوتا ہے۔  
حدیث شریف ملاحظہ فرمائیے:

عن الحكم قال سمعت أبا جحيفة قال: خرج رسول الله صلى الله عليه وسلم بالهاجرة إلى البطحاء، فتوضأ، ثم صلى الظهر ركعتين والعصر ركعتين، وبين يديه عنزة، قال شعبة: وزاد فيه عون عن أبيه عن أبي جحيفة قال: كان تمر من ورائها المرأة وقام الناس فجعلوا يأخذون يديه فيمسحون بهما وجوههم، قال: فأخذت بيده فوضعتها على وجهي، فإذا هي أبرد من الثلج، وأطيب رائحة من المسك. (صحيح البخاري، كتاب المناقب، باب صفة النبي صلى الله عليه وسلم، النسخة الهندية ۱/۵۰۲، رقم: ۳۴۲۸، ف: ۳۵۵۳، مسند أحمد بن حنبل ۴/۳۰۹، رقم: ۱۸۹۷۴، المعجم الكبير للطبراني، دار إحياء التراث العربي ۲۲/۱۱۵، رقم: ۲۹۴)

(۴) عیدین کی نماز کے بعد مصافحہ کے بارے میں غور کرنا ہے؛ چنانچہ عید کی نماز کو جاتے ہوئے آپس میں ایک دوسرے سے ملاقات ہو جائے اور اس میں سلام و مصافحہ نہ ہو پھر عید کی نماز کے بعد وہی لوگ جو ساتھ میں گفتگو کرتے ہوئے آتے ہیں آپس میں مصافحہ کرنے لگیں تو یہ محض رسمی مصافحہ ہے، شریعت میں اس کی کوئی اصل نہیں ہے۔

وقديكون جماعة.....إلى..... من البدع المذمومة. (مرقاة المفاتيح ملتان

۷۴/۹، عون المعبود ۴/۵۲۱، حاشية أبوداؤد ۲/۷۰۸)

لیکن اگر عید کو جاتے وقت راستہ میں ملاقات پر سلام مصافحہ ہو چکا ہے، پھر عید کی نماز کے بعد عید کی مبارک باد پیش کرنے کے ساتھ ساتھ مصافحہ بھی ہو جائے تو یہ شکل نماز کے بعد کی خصوصیت اور اہتمام کے دائرہ میں شامل نہ ہوگی؛ بلکہ ہر ملاقات پر مصافحہ کے حکم میں شامل ہوگی؛ اس لئے کہ نماز سے پہلے کی ملاقات میں بھی مصافحہ ہوا ہے اور بعد کی ملاقات میں بھی مصافحہ ہوا ہے؛ لہذا اس کو بدعت یا مکروہ کہنا درست نہیں اور درمختار کی ذیل کی عبارت کے حکم میں شامل ہو جائے گا۔

عبارت ملاحظہ فرمائیے:

تجوز المصافحة؛ لأنها سنة قديمة متواترة لقوله عليه السلام من صافح أحياه المسلم وحرک يده تناثرت ذنوبه . (در مختار مع الرد، کتاب الحظرو الإباحة، باب الاستبراء وغيره کراچی ۶/۳۸۱، زکریا ۹/۵۴۷)

عید کی مبارک باد پیش کرنے کا جواز ذیل کی احادیث اور جزئیات سے ہوتا ہے۔

احادیث شریفہ ملاحظہ فرمائیں:

حدثني حبيب بن عمر الأنصاري، أخبرني أبي قال: لقيت وائلة يوم عيد فقلت: تقبل الله منا و منك فقال: نعم! تقبل الله منا و منك . (المعجم الكبير للطبراني، دار إحياء التراث العربي ۲۲/۵۲، رقم: ۱۲۳)

عن خالد بن معدان قال: لقيت وائلة بن الأسقع في يوم عيد، فقلت: تقبل الله منك، فقال: نعم! تقبل الله منا و منك ، قال وائلة: لقيت رسول الله صلى الله عليه وسلم يوم عيد فقلت: تقبل الله منا و منك، قال: نعم! تقبل الله منا و منك . (السنن الكبرى للبيهقي، باب ما روي في قول الناس يوم العيد بعضهم لبعض: تقبل الله منا و منك ۵/۱۱۱، رقم: ۶۳۸۷، دار الفکر بیروت، کتاب صلاة العیدین)

عن أدهم مولى عمر بن عبد العزيز<sup>ؓ</sup>، قال: كنا نقول لعمر بن عبد العزيز في العيدين: تقبل الله منا ومنك يا أمير المؤمنين، فيرد علينا ولا ينكر ذلك علينا. (شعب الإيمان للبيهقي، باب في الصيام، في ليلة العيدين، ويومها ۳/۳۴۵، رقم: ۳۷۲۰، المعجم الكبير للطبراني، ۵۳/۲۲، رقم: ۱۲۳، السنن الكبرى للبيهقي، كتاب صلاة العيدين، باب ماروي في قول الناس يوم العيدين بعضهم لبعض: تقبل الله منا ومنك، جديد ۵/۱۱۱، رقم: ۶۳۸۹، دار الفكر بيروت) اور شامی وغیرہ میں اس حکم کو ان الفاظ میں بیان کیا گیا ہے:

والمعامل في البلاد الشامية، والمصرية عيد مبارك عليك ونحوه، وقال: يمكن أن يلحق بذلك في المشروعية والاستحباب لما بينهما من التلازم، فإن من قبلت طاعته في زمان كان ذلك الزمان عليه مباركاً على أنه قد ورد الدعاء بالبركة في أمور شتى فيؤخذ منه استحباب الدعاء بها هنا أيضاً. (شامی، كتاب الصلاة، باب العدين مطلب يطلق المستحب على السنة و بالعكس، زكريا ۳/۵۰، كراچی ۲/۱۶۹، ومثله في حاشية الطحطاوي على مراقي الفلاح، كتاب الصلاة، باب أحكام العيدين، دار الكتاب ديوبند ۵۳۰، حلي كبير، صلاة العيد، فروع خروج إلى المصلی، مطبع لاهور ۵۷۳، الموسوعة الفقهية الكويتية ۴/۹۹)

(۵) عید کی نماز کے بعد لوگوں کا آپس میں ایک دوسرے سے ملاقات کے وقت مصافحہ کرنا؛ جبکہ اس میں کسی کی کسی سے مہینہ بھر کے بعد ملاقات ہو رہی ہے، کسی کی ہفتوں اور کسی کی ایک دو دن کے بعد ملاقات ہو رہی ہے، تو ایسی صورت میں عید کی نماز اور خطبہ کے بعد واپسی کے موقع پر ایک دوسرے سے ملاقات پر مصافحہ کرنا نہ صرف جائز اور درست ہے؛ بلکہ ایک دوسرے سے فرط محبت میں اس موقع پر مصافحہ کرنا باعث اجر و ثواب اور گناہوں کے چھڑنے اور معاف ہونے کا سبب بنے گا۔

عن أنس<sup>ؓ</sup> قال: كان أصحاب النبي صلى الله عليه وسلم إذا تلاقوا



تصافحوا۔ الحدیث (المعجم الأوسط، دارالکتب العلمیۃ بیروت ۱/۴۱، رقم: ۹۷)  
 عن ایوب بن بشیر عن رجل من عنزة أنه قال: قلت لأبي ذر..... هل  
 كان رسول الله صلى الله عليه وسلم يصافحكم إذا لقيتموه؟ قال: ما لقيته قط  
 إلا صافحني. (سنن أبي داؤد، كتاب الأدب، باب في المعانقة، النسخة الهندية ۲/۷۰۸،  
 دارالسلام رقم: ۴۵۲۱، مسند أحمد بن حنبل ۵/۶۳، رقم: ۴۲۱۷۷، ۲۱۷۷۵)

عن حذيفة بن اليمان عن النبي صلى الله عليه وسلم قال: إن المؤمن  
 إذا لقي المؤمن فسلم عليه، وأخذ بيده، فصافحه، تناثرت خطاياهما كما  
 يتناثر ورق الشجر. (المعجم الأوسط للطبراني، دارالفكر بیروت ۱/۸۵، رقم: ۲۴۵)  
 عن البراء قال: قال رسول الله صلى الله عليه وسلم، ما من مسلمين  
 يلتقيان، فيتصافحان إلا غفر لهما قبل أن يفترقا. (سنن أبي داؤد، كتاب الأدب،  
 باب في المصافحة، النسخة الهندية ۲/۷۰۸، دارالسلام رقم: ۵۲۱۲، جامع الترمذي، كتاب  
 الإستئذان، باب ماجاء في المصافحة، النسخة الهندية ۲/۱۰۲، دارالسلام رقم: ۲۷۲۷)

(۶) عید کی نماز کے بعد امام صاحب سے مصافحہ کرنا، یہاں یہ بات واضح رہے کہ امام  
 صاحب سے کسی شخص کی ملاقات سال بھر کے بعد کسی کی مہینہ، کسی کی ہفتہ اور کسی کی چند دنوں  
 کے بعد ہوتی ہے، اب اگر محض امام صاحب سے محبت اور امام صاحب کے مصافحہ سے برکت  
 حاصل کرنے کے ارادہ سے عید کی نماز کے بعد امام صاحب سے مصافحہ کریں تو اس میں کوئی  
 قباحت اور کراہت نہیں ہے؛ بلکہ بلا کراہت و بلا شبہ جائز ہے اور یہ مصافحہ اول ملاقات پر  
 مصافحہ کے حکم میں ہے؛ اس لئے امام صاحب سے عید کی نماز کے بعد مصافحہ کرنا ہر حال میں  
 بلا کراہت جائز ہے۔

عن الحكم قال: سمعت أبا حنيفة قال: خرج رسول الله صلى الله عليه  
 عليه وسلم بالهاجرة إلى البطحاء فتوضأ، ثم صلى الظهر ركعتين، والعصر  
 ركعتين، وبين يديه عنزة، قال شعبة: وزاد فيه عون عن أبيه عن أبي حنيفة

قال: كان تمر من ورائها المرأة، وقام الناس فجعلوا يأخذون يديه فيمسحون بهما وجوههم، قال: فأخذت بيده فوضعتها على وجهي، فإذا هي أبرد من الثلج، وأطيب رائحة من المسك. (صحيح البخاري، كتاب المناقب، باب صفة النبي صلى الله عليه وسلم، النسخة الهندية ١/٢٠٥، رقم: ٢٨٠٣٤، ف: ٣٥٥٣، مسند أحمد بن حنبل ٤/٣٠٩، رقم: ١٨٩٧٤، المعجم الكبير للطبراني، دار إحياء التراث العربي ٢٢/١١٥، رقم: ٢٩٤)

عن البراء بن عازب<sup>رضي</sup> قال: قال رسول الله صلى الله عليه وسلم إذا التقى المسلمان، فتصافحا وحمدا الله واستغفراه غفر لهما. (سنن أبي داود، كتاب الأدب، باب في المصافحة، النسخة الهندية ٢/٧٠٨، دارالسلام رقم: ٥٢١١)

عن أنس<sup>رضي</sup> أن أصحاب رسول الله صلى الله عليه وسلم كان يصفح بعضهم بعضاً. (سنن الترمذي، كتاب الاستئذان والأدب، النسخة الهندية ٢/١٠٣، دارالسلام رقم: ٢٧٢٩، المصنف لابن أبي شيبة، مؤسسة علوم القرآن جديد ١٣/١٨٥، رقم: ٢٦٢٣٣، صحيح البخاري، كتاب الاستئذان، باب في المصافحة، النسخة الهندية ٢/٩٢٦، رقم: ٦٠٢٢، ف: ٦٢٦٣)

عن أنس<sup>رضي</sup> قال: كان أصحاب النبي صلى الله عليه وسلم إذا تلاقوا تصافحوا. الحديث (المعجم الأوسط للطبراني، دارالفكر بيروت ١/٤١، رقم: ٩٢، ومثله في شرح معاني الآثار، كتاب الكراهة، باب المعانقة، دارالكتب العلمية بيروت ٤/٩٢، رقم: ٦٧٦٦، المصنف لابن أبي شيبة، مؤسسة علوم القرآن جديد تحقيق شيخ محمد عوامه ١٣/١٨٥، رقم: ٢٦٢٣٤) فقط واللهم سبحانك وتعالى أعلم

الجواب صحیح:

احقر محمد سلمان منصور پوری غفرلہ

١٤/١١/١٣٣٥ھ

کتبہ: شبیر احمد قاسمی عفا اللہ عنہ

١٤/١١/١٣٣٥ھ

(فتویٰ نمبر: الف/٣١/١٤١٥ھ)

## عید کی مبارک باد پیش کرنا

**سوال [۳۷۵۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ آج کل لوگوں میں عید کے موقع پر اکثر دیکھنے میں آتا ہے کہ ایک دوسرے کو عید کی مبارک بادی پیش کرتے ہیں، تو کیا شرعاً عید مبارک کہہ کر عید کی مبارک باد پیش کرنا مشروع ہے یا نہیں؟

المستفتی: عبید اللہ، بھاگل پوری

باسمہ سبحانہ تعالیٰ

**الجواب وباللہ التوفیق:** عید کا دن اسلام میں سال بھر کی خوشی کا دن ہے اور اللہ کی طرف سے مسلمانوں کی اجتماعیت کے ساتھ ایک نماز کی ادائیگی کے ساتھ ساتھ بہت بڑی خوشی کا بھی دن ہے۔ اور اپنے لباس سے، اپنے کردار سے، چلت، پھرت سے خوشی کے اظہار کرنے کا دن ہے، اس دن اسلامی، سرکاری چھٹی بھی ہوتی ہے، اتنی خوشیاں جمع ہو جانے کی وجہ سے ایک دوسرے کو مبارک باد پیش کرنا اور ایک دوسرے کو خیر و برکت کی دعائیں دینا بلا کراہت جائز اور درست ہے؛ بلکہ افضل اور پسندیدہ عمل ہے، جو فقہاء کے حسب ذیل جزئیہ سے واضح ہوتا ہے۔

قال المحقق ابن امير الحاج: بل الأئمة أنها جائزة مستحبة في الجملة، ثم ساق آثاراً بأسانيد صحيحة عن الصحابة في فعل ذلك، ثم قال: والمتعامل في البلاد الشامية، والمصرية عيد مبارك عليك، ونحوه وقال: يمكن أن يلحق بذلك في المشروعية والاستحباب لما بينهما من التلازم، فإن من قبلت طاعته في زمان كان ذلك الزمان عليه مباركاً على أنه قد ورد الدعاء بالبركة في أمور شتى فيؤخذ منه استحباب الدعاء بها هنا أيضاً. (شامي، كتاب الصلاة، باب العيدين، مطلب: يطلق المستحب

علی السنۃ و بالعکس، زکریا ۳/۵۰، کراچی ۲/۱۶۹، حاشیۃ الطحطاوی علی المراقی، کتاب الصلاۃ، باب أحکام العیدین، مکتبہ دارالکتاب ص: ۵۳۰، حلبی کبیر، صلاۃ العیدین، خروج إلى المصلی ص: ۵۷۳)

عن أدهم مولى عمر بن عبد العزيز، قال: كنا نقول لعمر بن عبد العزيز في العیدین، تقبل الله منا ومنك يا أمير المؤمنين، فيرد علينا ولا ينكر ذلك علينا. (شعب الإيمان للبيهقي، باب في الصيام في ليلة العیدین و يومها ۳/۳۴۵، رقم: ۳۷۲۰، المعجم الكبير للطبراني، ۲۲/۵۳، رقم: ۱۲۳، السنن الكبرى للبيهقي، كتاب صلاۃ العیدین، باب ماروي في قول الناس يوم العیدین بعضهم لبعض تقبل الله منا ومنك جديد ۵/۱۱۱، ۶۳۸۷، ۶۳۸۸، رقم: ۶۳۸۹، دارالفکر بیروت) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۸/۱۱/۱۴۳۵ھ

کتبہ: شبیر احمد قاسمی عفا اللہ عنہ

۱۸/۱۱/۱۴۳۵ھ

(فتویٰ نمبر: الف/۲۶/۱۱۷۲)

## عید کے دن معانقہ کی شرعی حیثیت

**سوال [۵۴-۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عوام الناس میں عید کے دن عید کی نماز کے بعد اور پھر پورے دن آنے جانے والے ملاقات کرنے والوں کے ساتھ معانقہ کا بازار گرم رہتا ہے، راستہ میں گھروں میں، ہوٹلوں میں، چوراہوں پر، غرضیکہ عید کے دن جہاں کہیں ایک دوسرے سے ملاقات ہو رہی ہے، تو لوگ معانقہ کرتے نظر آ رہے ہیں، مفتی صاحب! دریافت طلب یہ ہے کہ کیا اس طرح عید کے دن معانقہ کا التزام و اہتمام شریعت سے ثابت بھی ہے یا نہیں؟ اگر نہیں تو اس معانقہ کا شرعی حکم کیا ہے؟

المستفتی: عبید اللہ بھاگل پوری

باسمہ سبحانہ تعالیٰ

**الجواب وباللہ التوفیق:** عید کے دن معانقہ کرنا محض رسمی معانقہ ہے، شریعت میں کہیں سے بھی اس کا ثبوت نہیں ملتا۔ اور اس رسمی معانقہ کی وجہ سے بہت سے لوگوں کو خواہ مخواہ بہ تکلف مشقت اٹھانی پڑتی ہے کہ ہر آنے جانے والے سے گلے ملنے کے لئے کھڑے ہونا پڑتا ہے۔ اور راستوں میں بھی رسمی مصافحہ کا عجیب و غریب سلسلہ دیکھنے میں آتا ہے، خاص طور پر نوجوان طبقہ یہ سمجھتا ہے کہ معانقہ کے بغیر عید کے دن کی ملاقات مکمل نہیں ہوتی ہے؛ اس لئے یہ معانقہ مکروہ اور بدعت ہے؛ لہذا اس بات کی کوشش کرنی چاہئے کہ یہ رسمی معانقہ لوگوں کے درمیان سے ختم ہو جائے، ہاں البتہ عید کے دن اگر کوئی رشتہ دار یا دوست و احباب دوسری جگہ سے یاد و دراز سفر سے آجائیں، تو ان کے ساتھ معانقہ کرنا نہ صرف بلا کراہت جائز بلکہ مسنون ہے۔ عبارت ملاحظہ فرمائیے:

والمعانقة بعد صلوة العیدین من البدع المذمومة المخالفة للشرع،  
واللہ أعلم. (عون المعبود، کتاب الأدب، باب فی المصافحة تحت رقم الحدیث:

۵۲۱۱، مکتبہ دار الکتب العربیة ۴/۵۲۱)

حدیث پاک کے اندر موجود ہے کہ صحابہ کرام جب دور دراز سے سفر سے آتے یا دیرینہ ملاقات ہوتی تو آپس میں معانقہ کرتے تھے، اسی طرح حضور ﷺ نے حضرت زید بن حارثہؓ کی آمد پر ان کی پیشانی کو بوسہ دیا اور معانقہ کیا اور حضرت جعفرؓ جب حبشہ سے تشریف لائے تو ان کی پیشانی کو بوسہ دیا اور ان سے معانقہ فرمایا؛ لہذا اس طرح دور دراز سفر سے آمد پر یا دیرینہ ملاقات پر معانقہ مسنون ہے، مگر خاص طور پر عید کے دن معانقہ کو لازم سمجھ کر کرنا بدعت ہے جیسا کہ اوپر لکھا گیا۔

حدیث شریف ملاحظہ فرمائیے:

عن أنس <sup>ؓ</sup> قال: كان أصحاب النبي صلى الله عليه وسلم إذا تلاقوا

تصافحوا، وإذا قدموا من سفر تعانقوا. (المعجم الأوسط للطبرانی، دار الکتب

العلمیة بیروت ۱/۴۱، رقم: ۹۷، اسنادہ صحیح انظر مجمع الزوائد ۸/۳۹)

عن عائشة <sup>رض</sup> قالت: قدم زيد بن حارثة المدينة ورسول الله صلى الله عليه وسلم في بيتي، فأتاه، ففرع الباب، فقام إليه رسول الله صلى الله عليه وسلم عرياناً يجر ثوبه، والله ما رأيتُه عرياناً قبله ولا بعده، فاعتنقه وقبله. (سنن

الترمذي، كتاب الآداب، باب ماجاء في المعانقة والقبلة، ۲/۱۰۲، رقم: ۲۷۳۲)

عن عون بن أبي جحيفة عن أبيه، قال: لما قدم جعفر من هجرة الحبشة تلقاه النبي صلى الله عليه وسلم فعانقه وقبل ما بين عينيه. الحديث (المعجم الكبير للطبراني ۲/۱۰۸، رقم: ۱۴۷۰، المصنف لابن أبي شيبة، مؤسسة علوم

القرآن ۱۳/۱۸۸، رقم: ۲۶۲۴۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۹/۱۱/۱۴۳۵ھ

کتبہ: شبیر احمد قاسمی عفا اللہ عنہ

۱۹/ذی قعدہ ۱۴۳۵ھ

(فتویٰ نمبر: الف/۴۱/۱۱۷۲۸)

## عام نماز و عیدین کے بعد مصافحہ کی حیثیت

**سوال [۳۷۵۵]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ علامہ شامی وغیرہ نے نمازوں کے بعد مصافحہ کو مکروہ اور بدعت لکھا ہے اور اسے روافض کا شعار بھی قرار دیا ہے، تو اس سے کون سا مصافحہ مراد ہے؟ واضح فرمائیے۔

اور اس عبارت کے ذریعہ بعض لوگ بے دھڑک لکھ دیتے ہیں کہ نماز اور عیدین کے بعد مصافحہ بدعت ہے؛ لہذا ان عبارتوں کا محمل کیا ہے؟ اور صحابہ کا عمل کیا ہے؟ عمل صحابہؓ سے متعلق حوالہ مل جائے تو بہتر ہوگا اور عبارتوں کے درمیان تطبیق بھی فرمادیں۔

المستفتی: ذاکر اللہ، میسور

باسمہ سبحانہ تعالیٰ

**الجواب وبالله التوفیق:** علامہ شامیؒ نے نماز کے بعد جس مصافحہ کو بدعت اور روافض کا طریقہ لکھا ہے اس کا محمل اس صورت میں ہے کہ جب سلام کے بعد مٹھلا اپنی جگہ بیٹھے بیٹھے دائیں بائیں طوعاً و کرہاً مصافحہ کیا جائے اور دیگر مقامات پر مصافحہ سے زیادہ ثواب بعد الصلوٰۃ مصافحہ میں سمجھے، تو یہ بدعت ہے، روافض اور شیعوں میں یہی طریقہ رائج ہے۔ ان عبارتوں سے مصافحہ بعد الصلوٰۃ کو بے دھڑک بدعت قرار دینا مناسب نہیں ہے؛ بلکہ یہ حکم مقید بالقید ہے۔ اور صحابہ کا عمل ملاقاتی مصافحہ کے طور پر تھا اور ملاقاتی مصافحہ ثابت ہے۔ علامہ نوویؒ نے ملاقات پر مصافحہ کرنے کو متفق علیہ سنت تحریر فرمایا ہے، بریں بنا عیدین کے بعد مصافحہ میں بھی کوئی حرج نہیں ہے۔ مسجد حرام اور مسجد نبویؐ میں دیکھنے میں آتا ہے کہ رافضی لوگ سلام پھیرتے ہی فوراً دائیں بائیں لوگوں سے مصافحہ کرتے ہیں، شامی وغیرہ میں اسی کو کمرہ کہا ہے۔

إن المواظبة عليها بعد الصلوات خاصة، قد يؤدّي الجهلة إليها اعتقاد سنيتها في خصوص هذه المواضع، وأن لها خصوصية زائدة على غيرها، مع أن ظاهر كلامهم أنه لم يفعلها أحد من السلف في هذه المواضع؛ لأن الصحابة ماصافحوا بعد أداء الصلاة؛ ولأنها من سنن الروافض، ثم نقل عن ابن جحر عن الشافعية: أنها بدعة مكروهة لأصل لها في الشرع..... وموضع المصافحة في الشرع إنما هو عند لقاء المسلم لأخيه.

(شامی، کتاب الحظر والإباحة، باب الإستبراء، زکریا ۹/۴۷، کراچی ۶/۳۸۱)

قال النووي: المصافحة سنة مجمع عليها عند التلاقي. (فتح الباري،

کتاب الاستئذان، باب المصافحة، تحت رقم الحدیث ۶۲۶۴، دارالریان للتراث ۱۱/۵۷،

اشرفیہ دیوبند ۱۱/۶۵)

أصل المصافحة، سنة وكونهم حافظوا عليها في بعض الأحوال لا يخرج

ذلك من أصل السنة. (فتح الباري، كتاب الاستئذان، باب المصافحة، تحت رقم

الحديث ٦٢٦٤، دارالريان للتراث ٥٧/١١، اشرفية ديوبند ٦٥/١١)

ويظهر البشاشة في وجه من يلقاه من المؤمنين (تحتة) والمتعامل به في البلاد الشامية، والمصرية قول الرجل لصاحبه عيد مبارك عليك ونحوه، ويمكن أن يلحق هذا اللفظ بذلك في الجواز الحسن واستحبابه لما بينهما من التلازم، وكذا تطلب المصافحة فهي سنة عقب الصلاة كلها وعند كل لقي. (حاشية الطحطاوي، كتاب الصلاة، باب أحكام العيدين، داراكتاب ديوبندص: ٥٣٠)

عن البراء بن عازب قال: قال رسول الله صلى الله عليه وسلم: ما من مسلمين يلتقيان فيصافحان إلا غفر لهما قبل أن يتفرقا. (ترمذي شريف، كتاب

الاستئذان، باب ماجاء في المصافحة، النسخة الهندية ١٠٢/٢، دارالسلام رقم: ٢٧٢٧)

عن أنس<sup>ؓ</sup> أن أصحاب رسول الله صلى الله عليه وسلم كان يصافح بعضهم بعضاً. (مصنف ابن أبي شيبة، مؤسسة علوم القرآن بيروت ١٨٥/١٣، رقم: ٢٦٢٣٣)

عن حذيفة<sup>ؓ</sup> قال: قال النبي صلى الله عليه وسلم: إذا لقي المؤمن المؤمن فقبض أحدهما على يد صاحبه، تناثرت الخطايا منهما كما تناثر أوراق الشجر. (شعب الإيمان ٤٧٤/٦، رقم: ٨٩٥٣)

قال أنس<sup>ؓ</sup>: كانت المصافحة في أصحاب رسول الله صلى الله عليه وسلم، وهم الحجة والقُدوة للأمة، ثم أتباعهم. (عمدة القاري، كتاب الاستئذان، باب المصافحة، تحت رقم الحديث: ٦٢٦٣، دار إحياء التراث العربي بيروت ٢٥٢/٢٢،

زكريا ديوبند ٣٧٧/١٥) فقط والله سبحانه وتعالى أعلم

كتبة: شبير احمد قاسم عفا الله عنه

١٥ ربيع الثاني ١٤٣٥ هـ

(فتوى رقم: الف-٢٠/١١٩٣)



## عید کے دن معانقہ کا التزام

**سوال [۳۷۵۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید کے دن عید کی نماز کے بعد یا کسی کے بھی آنے جانے پر معانقہ کرنا کیسا ہے؟  
المستفتی: محمد یعقوب غازی آباد

باسمہ سبحانہ تعالیٰ

**الجواب وباللہ التوفیق:** عید کے دن عید کی نماز کے بعد یا کسی کے بھی آنے جانے پر معانقہ کرنا حضور ﷺ سے ثابت نہیں ہے، اس میں خود کو مشقت اور تنگی میں ڈالنا ہے؛ لیکن اگر کوئی دوردراز سے آنے والا ہے، تو اس سے معانقہ کرنا درست ہے۔ (مستفاد: ایضاح المسائل ص: ۱۴۸)

كان أصحاب رسول الله صلى عليه وسلم يتصافحون، وإذا قدم أحدهم من سفر عانق صاحبه. (مصنف لابن أبي شيبة، مؤسسہ علوم القرآن بیروت ۱۳/۱۸۵، رقم: ۲۶۲۳۴)

عن جابر<sup>رض</sup> قال: لما قدم جعفر<sup>رض</sup> من أرض الحبشة عانقه النبي صلى الله عليه وسلم. (مسند أبي يعلى الموصلي، دارالكتب العلمية ۲/۲۲۷، رقم: ۱۸۷۱، المعجم الكبير للطبراني ۲/۱۰۸، رقم: ۱۴۷۰)

عن أنس<sup>رض</sup> قال: كان أصحاب النبي صلى الله عليه وسلم: إذا تلاقوا تصافحوا، وإذا قدموا من سفر تعانقوا. (المعجم الأوسط للطبراني ۱/۱، رقم: ۹۷، إسناده صحيح، انظر مجمع الزوائد ۸/۳۹) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۵ ربيع الاولیٰ ۱۴۳۵ھ

(فتویٰ نمبر: الف ۶۰/۱۱۴۷)

## نماز عیدین کے بعد مصافحہ کا جواز

**سوال [۳۷۵۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عیدین کی نماز کے بعد سلام و مصافحہ کرنا کیسا ہے؟

المستفتی: محمد فضیل الہ آبادی

باسمہ سبحانہ تعالیٰ

**الجواب وبالله التوفیق:** عیدین کی نماز کے بعد سلام و مصافحہ کرنے میں کوئی حرج نہیں ہے تاہم اگر کوئی کسی اور وقت میں مصافحہ نہ کرے اور نماز کے بعد ہی اس کو خاص کر لے تو یہ جائز نہیں ہے۔ اور بعض کتب فقہ میں بعد الصلوٰۃ مصافحہ کو روافض کا شعار جو لکھا گیا ہے، اس کا مطلب اچھی طرح سمجھنے کی ضرورت ہے، روافض اور شیعوں کے یہاں دستور یہ ہے کہ سلام کے فوراً بعد دائیں بائیں کے لوگوں کے ساتھ مصافحہ کرتے ہیں اور عیدین کے بعد مصافحہ کر لینا نہیں۔

عن البراء بن عازبؓ، قال: قال رسول الله صلى الله عليه وسلم: ما من مسلمين يلتقيان، فيتصافحان إلا غفر لهما قبل أن يتفرقا. (ترمذي، أبواب الأداب، باب ماجاء في المصافحة، النسخة الهندية ۲/۱۰۲، دار السلام رقم: ۲۷۲۷، مصنف لابن أبي شيبة، مؤسسة علوم القرآن بيروت ۱۳/۱۸۵، رقم: ۲۶۲۳۱)

عن البراء بن عازبؓ قال: قال رسول الله صلى الله عليه وسلم: إذا التقى المسلمان، فتصافحا، فحمدا لله واستغفرا غفر لهما. (شعب الإيمان للبيهقي، دالكتب العلمية بيروت ۶/۴۷۴، رقم: ۸۹۵۶)

عن الشعبي أنه قال: كان أصحاب محمد صلى الله عليه وسلم: إذا التقوا صافحوا، فإذا قدموا من سفر عانق بعضهم بعضاً. (شعب الإيمان ۶/۴۷۵، رقم: ۸۹۵۸، مصنف لابن أبي شيبة، مؤسسة علوم القرآن بيروت ۱۳/۱۸۵، رقم: ۲۶۲۳۴)

عن جابر<sup>رض</sup> قال: لما قدم جعفر<sup>رض</sup> من أرض الحبشة عانقه النبي صلى الله عليه وسلم. (مسند أبي يعلى الموصلي، دارالكتب العلمية ٢/٢٢٧، رقم: ١٨٧١، المعجم الكبير للطبراني ٢/١٠٨، رقم: ١٤٧٠)

إن المواظبة عليها بعد الصلوات خاصة، قد يؤدي الجهلة إلى اعتقاد سنيتها في خصوص هذه المواضع مع أن ظاهر كلامهم، أنه لم يفعلها أحد من السلف في هذه المواضع. (شامي، كتاب الحظر والإباحة، باب الاستبراء، فصل في البيع، زكريا ٩/٥٤٧، كراچي ٦/٣٨١)

فإن محل المصافحة المشروعة أول الملاقاة، وقد يكون جماعة يتلاقون من غير مصافحة، ويتصاحبون بالكلام، ومذاكرة العلم وغيره مدة مديدة، ثم إذا صلوا يتصافحون، فأين هذا من السنة المشروعة؛ ولهذا صرح بعض علمائنا، بأنها مكروهة حينئذ، وإنها من البدع المذمومة. (مرقاة المفاتيح، كتاب الأداب، باب المصافحة والمعانقة، مكتبة امداديه ملتان، اشرفية ديوبند ٩/٧٤) فقط واللّه سبحانه وتعالى أعلم

کتبته: شبیر احمد قاسمی عفا اللہ عنہ  
 ١٥ ربيع الاول ١٤٣٥ هـ  
 (فتوى نمبر: الف-١١٢٢٢)



## ۱۰ / کتاب الجنائز

### (۱) باب الجنائز و متعلقا تھا

#### انتقال کے وقت کے مسنون اعمال

**سوال [۳۷۵۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ انتقال کے وقت کیا کرنا ہے؟ سنت طریقہ کیا ہے؟ غسل کس طرح دینا ہے؟ دفن کرتے وقت کیا کرنا ہے؟

المسنفتی: محمد شمس تبریز (بہار)

باسمہ سبحانہ تعالیٰ

**الجواب وبالله التوفیق:** انتقال کے وقت اس کے پاس بیٹھ کر سورہ یٰسین پڑھنی چاہئے اور قریب المرگ شخص کو دہنی کروٹ پر قبلہ رخ لٹا دینا چاہئے اور اس کے پاس بیٹھنے والے لوگ کسی قدر بلند آواز سے کلمہ طیبہ پڑھیں؛ لیکن میت کو پڑھنے کے لئے نہ کہا جائے۔  
(مستفاد: بہشتی زیور ۲/۷۷)

ویسن توجیہ المحتضر أي من قرب من الموت علی یمینہ؛ لآنہ السنۃ، و جاز الاستلقاء علی ظہرہ. (حاشیۃ الطحطاوی علی المراقی، باب احکام الجنائز قدیم ۳۰۵، جدید دارالکتاب دیوبند ۵۵۸، ہدایۃ، کتاب الصلوۃ، باب الجنائز اشرفی دیوبند ۱/۱۷۸)

اور غسل کے وقت بھی مذکورہ طریقہ پر لٹا کر غسل دینا چاہئے، سب سے پہلے میت کو اپنے ہاتھ پر کپڑا لپیٹ کر استنجاء کرائے، پھر وضو کرائے؛ لیکن ناک، کان میں پانی نہ ڈالے؛ بلکہ بھیگے

کپڑے سے اس کو پونچھ دے اور پورے بدن پر تین مرتبہ پانی بہا دیا جائے۔ (مستفاد: بہشتی زیور ۵۲/۲)

وصورة استنجاؤه أن يلف الغاسل على يديه خرقة، ويغسل السوءة؛ لأن مس العورة حرام كالنظر إليها، ولا ينظر الرجل إلى فخذ الرجل، وكذا المرأة لا تنظر إلى فخذ المرأة، ثم يوضأ وضوءه للصلاة، ولا يمضمض، ولا يستنشق. ومن العلماء من قال: يجعل الغاسل على إصبه خرقة رقيقة، ويدخل الإصبع في فمه ويمسح بها أسنانه ويدخل في منخريه أيضاً. (هندية، كتاب الصلاة، الباب الحادي والعشرون في الجنائز، الفصل الثاني في الغسل، زكريا قديم ۱۵۸/۱، جديد ۲۱۹/۱)

دفن کے وقت میت کو قبلہ کی جانب سے اتارا جائے اور قبر میں اتارتے وقت بسم اللہ وعلی ملہ رسول اللہ پڑھنا چاہئے، میت کو قبر میں اتارنے کے بعد دائیں کروٹ قبلہ رخ لٹا دیا جائے، اس کے بعد اس کی کفن کی گرہوں کو کھول دیا جائے، پھر مٹی ڈالتے وقت ”منہا خلقناکم و فیہا نعیدکم و منہا نخرجکم تارۃ آخری“ پڑھے۔

ویدخل المیت مما یلی القبلة، وذلك أن یوضع فی جانب القبلة من القبر و یحمل المیت منه و یوضع فی اللحد، فیکون الأخذ له مستقبل القبلة حالة الأخذ، کذا فی الفتح، و یقول واضعه: بسم اللہ و علی ملہ رسول اللہ، و یوضع فی القبر علی جنبه الأيمن مستقبل القبلة، وتحل العقد. (هندية، كتاب الصلاة، الباب الحادي والعشرون في صلوة الجنائز، الفصل السادس في القبر والدفن، زكريا قديم ۱۶۶/۱)

و یتحجب لمن شہد دفن المیت أن یحثو فی قبره ثلاث حثیات من التراب بیدیه جمیعاً، و یكون من قبل رأس المیت و یقول فی الحثیة الأولى ”منہا خلقناکم“ و فی الثانیة ”و فیہا نعیدکم“ و فی الثالثہ ”و منہا نخرجکم“

تارة أخرى“ كذا في الجوهرة النيرة. (هندية، زكريا قديم ۱/۶۶، جديد ۱/۲۲۷) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۳ ربیع الثانی ۱۴۲۰ھ

(فتویٰ نمبر: الف/۳۴۳۴۰۹۶)

الجواب صحیح:

احقر محمد سلمان منصور پوری غفرلہ

۱۴۲۰/۴/۳۰ھ

## جاں کنی کے وقت کس طرح لٹایا جائے

**سوال [۳۷۵۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہدایہ کی عبارت سے معلوم ہوتا ہے کہ مرنے والے کو وضع فی القبر کا اعتبار کرتے ہوئے دائیں کروٹ قبلہ رخ کر دیا جائے۔ نیز وضع فی القبر کو دیکھا جائے، تو سر جانب شمال اور قدم جنوب کی طرف ہو جاتا ہے۔ عبارت یہ ہے کہ وجہ إلی القبلة علی شقہ الأيمن اعتباراً بحال الوضع فی القبر، والأول هو السنة.

لیکن ایک چھوٹی سی کتاب دیکھنے کو ملی، جس میں مسنون طریقہ یہ لکھا ہوا ہے ”مسنون طریقہ اس شخص کے لئے جس کی موت نزدیک ہو یہ ہے کہ اس کا چہرہ قبلہ کی طرف کر دیا جائے، اس طرح اس کی چار پائی کو پورب، پچھم کر دیا جائے کہ اس کے پیر قبلہ کی طرف ہو جائیں اور سر کو ٹیک لگا کر اوپر کر دیا جائے تاکہ چہرہ قبلہ کی طرف ہو جائے“ کون سا طریقہ مسنون ہے یا دونوں ہی مسنون ہیں؟ (موت کی باتیں: ۵۰ از مولانا احترام الحسن کاندھلوی)

المستفتی: محمد اشتیاق نور قاسمی پیر پٹیہی بازار، بھاگل پور

باسمہ سبحانہ تعالیٰ

**الجواب وباللہ التوفیق:** جس کتاب کا آپ نے حوالہ دیا ہے، اس میں مباح صورت ذکر کی گئی ہے؛ لیکن مسنون اور افضل طریقہ وہی ہے، جو ہدایہ میں مذکور ہے کہ جس کے مرنے کا وقت قریب ہو جائے اور موت کے آثار شروع ہو جائیں تو اس وقت

اس کا سر شمال کی طرف، پیر جنوب کی طرف اور رخ قبلہ کی طرف کر دیا جائے۔ (مستفاد: فتاویٰ محمودیہ قدیم ۱۶/۲۸۷، جدید ڈائجیل ۱۸/۲۸۱)

یوجه المحتضر القبلة، وهو المعتاد في زماننا؛ ولكن يرفع رأسه قليلاً ليتوجه للقبلة. (در مختار، کتاب الصلاة، باب الجنائز، کراچی ۲/۱۸۹، زکریا ۳/۷۷، ۷۸، حاشیة الطحطاوي على المراقي، باب أحكام الجنائز، قدیم ۵/۳۰، جدید دارالکتاب دیوبند ص: ۵۵۸)

إذ احتضر الرجل وجه إلى القبلة على شقه الأيمن اعتباراً بحال الوضع في القبر؛ لأنه أشرف عليه، والمختار في بلادنا استلقاء؛ لأنه أيسر لخروج الروح، والأول هو السنة. (هداية، کتاب الصلاة، باب الجنائز، اشرفی دیوبند ۱/۱۷۸) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۱/۵/۷ھ

کتبہ: شبیر احمد قاسمی عفا اللہ عنہ  
۷ جمادی الاولیٰ ۱۴۲۱ھ  
(فتویٰ نمبر: الف/۳۵/۶۶۵۵)

## میت سے مکھی اڑانے کے لئے نیم کی ٹہنی استعمال کرنا

**سوال [۳۷۶۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں علاقہ میں یہ رواج ہے کہ میت ہو جانے کے بعد اس کو چار پائی یا تخت پر لٹا دیتے ہیں اور مکھی چھراڑانے کے لئے نیم کی ٹہنی کا استعمال کرتے ہیں، دستی سٹکھے جو عام طور پر استعمال کئے جاتے ہیں، وہ نہیں استعمال کرتے؛ بلکہ نیم کی ٹہنی سے ہوا کرتے ہیں۔ کیا کہیں اس کا ثبوت ملتا ہے یا یہ غلط رسم ہے؟

المستفتی: توقیر احمد، نٹور

بِسْمِ اللّٰهِ الرَّحْمٰنِ الرَّحِیْمِ

**الجواب وباللہ التوفیق:** اس کی کوئی اصل نہیں ہے؛ بلکہ صحیح طریقہ یہ ہے کہ میت کو چار پائی پر رکھ کر اس کے بدن کے پورے حصے کو کپڑے سے ڈھانک دیں۔

وفي الهندية: ويستحب أن ينزع عنه ثيابه التي مات فيها ويسجي جميع بدنه بثوب ويترك على شيء مرتفع من لوح، أو سرير. (هندية، الباب الحادي والعشرون في صلوة الجنائز، الفصل الاول في توجيه المحتضر، زكريا قديم ۱/۵۷، جديد ۱/۲۱۸، الموسوعة الفقهية الكويتية ۶/۱۶) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۳۰ ذی قعدہ ۱۴۲۹ھ

۱۴۲۹/۱۲/۱ھ

(فتویٰ نمبر: الف/۳۸/۲۹۷۹)

## میت کا نماز جنازہ سے قبل چہرہ دیکھنا

**سوال [۳۷۶۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں عام دستور ہے کہ میت کفنانے کے بعد جب قبرستان لے جاتے ہیں، تو نماز جنازہ سے قبل لائن لگا کر منہ دکھاتے ہیں، اس کے بعد نماز جنازہ ہوتی ہے، علماء کرام نے اس سے روکا تو اب دوسری صورت چند دنوں سے یہ ہو گئی ہے کہ میت کو نماز جنازہ کے لئے لے چلنے سے قبل گھر سے باہر نکال کر میت کا آخری دیدار کیا جاتا ہے۔ دریافت یہ کرنا ہے کہ شرعاً یہ کیسا ہے؟ کفنانے کے بعد آخری دیدار کی کچھ گنجائش ہے، جو حضرات باہر سے نماز جنازہ میں شرکت کے لئے آتے ہوں، تو کیا ان کو چہرہ دکھلانے کی گنجائش ہے؟

المستفتی: محمد راشد ٹانڈہ، رامپور

بِسْمِ اللّٰهِ الرَّحْمٰنِ الرَّحِیْمِ

**الجواب وباللہ التوفیق:** قبرستان لیجانے کی تیاری سے پہلے جو غیر متعلق لوگ میت



کا منہ دیکھتے ہیں، اسی پر اکتفا کیا جائے، بعد میں اجتماعی طور پر منہ دکھانے اور آخری دیدار کرانے کی رسم شریعت سے ثابت نہیں ہے؛ کیونکہ اس سے دفن میت میں تاخیر ہوتی ہے، جو شرعاً ممنوع ہے؛ لہذا ایسے رسم و رواج کو ترک کر دینا ضروری ہے اور ٹائڈہ میں تو ہم نے میت کے منہ کے دکھانے کی عجیب رسم دیکھی ہے، جو قطعاً درست نہیں۔ (مستفاد: احسن الفتاویٰ ۲۱۹/۴)

عن عبد الله بن عمر قال: سمعت النبي صلى الله عليه وسلم يقول: إذا مات أحدكم فلا تحبسوه وأسرعوا به إلى قبره الخ (المعجم الكبير، دار إحياء التراث العربي بيروت ۱۲/۳۴۰، رقم: ۱۳۶۱۳)

و کرہ تاخیر صلوتہ و دفنہ؛ لیصلی علیہ جمع عظیم۔ (الدر المختار علی هامش رد المختار، کتاب الصلاة، باب صلوة الجنائز، مطلب فی حمل المیت، زکریا ۳/۱۳۶، کراچی ۲/۲۳۲، ہندیہ، کتاب الصلاة، الباب الاول فی المواقیت، الفصل الثالث فی بیان الأوقات التي لا تجوز فیها الصلوة، زکریا قدیم ۱/۵۲، جدید ۱/۱۰۸، حاشیة الطحطاوی علی المراقی الفلاح، أحكام الجنائز، فصل فی حملها و دفنہا، دارالکتاب دیوبند ۶۰۴)

و إذ تیقن موتہ یعجل بتجهیزہ إكراماً له لما فی الحدیث: عجلوا به، فإنه لا ینبغی لجیفة مسلم أن تحبس بین ظهرا نی أهله. (مراقی الفلاح مع حاشیة الطحطاوی، باب أحكام الجنائز، قدیم ۳۰۹، جدید دارالکتاب دیوبند ۵۶۵، أبودؤاد شریف، کتاب الجنائز، باب تعجیل الجنائز، النسخة الهندیة ۲/۴۵۰، دارالسلام رقم: ۳۱۵۹) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۱ محرم الحرام ۱۴۲۳ھ

(فتویٰ نمبر: الف ۲۶/۴۱۸)

**کفن پہنانے کے بعد جنازہ سے قبل چہرہ دکھانا**

**سوال [۳۷۶۲]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ میت کو کفن پہنا دیا جائے، تو اس وقت کسی کو چہرہ دکھا سکتے ہیں یا نہیں؟

المستفتی: محمد یوسف مہرولی

باسمہ سبحانہ تعالیٰ

**الجواب وباللہ التوفیق:** میت کو کفن پہنانے کے بعد نماز سے پہلے اس کا چہرہ دکھانا جائز اور درست ہے۔

ولابأس بأن يرفع ستر الميت؛ ليري وجهه، وإنما يكره ذلك بعد الدفن، كذا في القنية. (هندية، كتاب الكراهية، الباب السادس عشر في زيارة القبور، زكريا قديم ۱/۳۵، جديد ۱/۴۰۶) فقط واللہ سبحانہ تعالیٰ اعلم

کتبہ: شبیر احمد قاسمی عفا اللہ عنہ

۲ جمادی الثانیہ ۱۴۲۸ھ

(فتویٰ نمبر: الف/۳۸/۹۳۲۳)

## نماز جنازہ کے بعد میت کا چہرہ دیکھنا

**سوال [۶۳-۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ آپ نے ایضاح المسائل میں جنازہ کے مسئلہ میں لکھا ہے احسن الفتاویٰ کے حوالہ سے کہ جنازہ کی نماز کے بعد میت کا منہ دیکھنا منع ہے، جس کی بناء پر میں سال گذشتہ ایک جنازہ میں شریک تھا، تو نماز جنازہ کے بعد میت کے والد صاحب نے میت کو پھر دیکھنا چاہا، تو میں نے منع کر دیا تھا؛ لیکن فتاویٰ رشیدیہ مکتبہ تھانوی دیوبند ۱۲۷۱ پر ایک سوال کے جواب میں ہے، منہ دیکھنا میت کا گو قبر میں دیکھے یا قبل دفن کے دیکھے درست ہے؛ اس لئے حضور والا سے درخواست ہے کہ دونوں میں تطبیق کی صورت بتا کر ممنون فرمائیں۔

المستفتی: محمد عباس، بردوانی

باسمہ سبحانہ تعالیٰ

**الجواب وباللہ التوفیق:** نماز جنازہ کے بعد میت کا چہرہ دیکھنا فی نفسہ جائز ہے؛

لیکن چونکہ فی زمانہ ایک رسم بن گئی ہے اور اس میں بہت سی خرافات اور مفسدات شامل ہو گئی ہیں، جیسا کہ کارثواب اور مسنون سمجھ کر باقاعدہ اعلان کر کے چہرہ دیکھنے کے لئے لوگوں کو بلایا جاتا ہے، جس کی وجہ سے دُن میں تاخیر ہوتی ہے، جو ممنوع ہے۔

كما قال الشامي: ويسرع في جهازه لما رواه أبو داؤد عنه صلى الله عليه وسلم لما عاد طلحة بن البراء، وانصرف قال: لا أرى طلحة إلا وقد حدث فيه الموت، فإذا مات فأذنوني حتى أصلى عليه و عجلو به، فإنه لا ينبغي لجيفة مسلم أن تحبس بين ظهрани أهله. (شامي، كتاب الصلاة، باب صلوة الجنائز، قبيل مطلب في القراءة عند الميت، كراچی ۱۹۳/۲، زکریا ۸۳/۳، سنن ابو داؤاد شریف، كتاب الجنائز، باب تعجيل الجنزة، النسخة الهندية ۲/۴۵۰، دارالسلام رقم: ۳۱۵۹)

نیز اس میں یہ بھی خطرہ ہے کہ اگر خدا نخواستہ چہرے میں کچھ تغیر یا عیب ظاہر ہو گیا، تو ایک مسلمان کی ہتک حرمت اور افشاء عیب لازم آتا ہے جو منع ہے۔

قال الشامي: وينبغي للغاسل وللمن حضر إذا رأى ما يحب الميت ستره أن يستره ولا يحدث به لأنه غيبة، وكذا إذا كان عيباً حادثاً بالموت كسواد وجه ونحوه. (شامي، كتاب الصلاة، باب صلوة الجنائز، قبيل مطلب في الكفن، كراچی ۲۰۲/۲، زکریا ۹۵/۳)

ان خرابیوں کی وجہ سے منع کیا جاتا ہے؛ لہذا فتاویٰ رشیدیہ قدیم ۲۷۱ کے فتویٰ کا تعلق اس صورت سے ہے؛ جبکہ مفسدات اور خرابیاں نہ پائی جائیں، اور ایضاً المسائل میں درج مسئلہ کا تعلق اس صورت سے ہے کہ جب مفسدات اور خرابیاں شامل ہو جائیں؛ کیونکہ ایسی صورت میں امر مباح محظور ہو جاتا ہے؛ لہذا دونوں فتاویٰ میں کوئی تعارض نہیں ہے۔ فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۰/۷/۲۲ھ

کاتبہ: شبیر احمد قاسمی عفا اللہ عنہ  
۲۰ رجب المرجب ۱۴۲۰ھ  
(فتویٰ نمبر: الف/۳۳۷/۶۲۹)

## کن لوگوں کے لئے نماز جنازہ کے بعد میت کا چہرہ دیکھنا جائز ہے؟

**سوال [۳۷۶۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جنازہ ہو جانے کے بعد میت کی صورت کو دیکھنا جائز ہے یا نہیں؟ شرعی حکم سے مطلع فرمائیں۔

المستفتی: حافظ رئیس احمد، محلہ شیشگران ٹکدیز، بجنور (یو پی)  
باسمہ سبحانہ تعالیٰ

**الجواب وبالله التوفیق:** نماز جنازہ کے بعد دفن سے قبل میت کی صورت دیکھنا صرف دو دراز سے آئے ہوئے اعزاء و اقرباء کے لئے جائز ہے کہ جنہوں نے ابھی صورت نہیں دیکھی ہے۔ (مستفاد: کفایت المفتی قدیم ۴۴۴، جدید زکریا مطول ۴۸۹/۵، مدارج النبوة بحوالہ فتاویٰ رشیدیہ قدیم ۲۷۱/۱، جدید زکریا ۲۵۰)

ولا بأس بأن يرفع ستر الميت؛ ليري وجهه، وإنما يكره ذلك بعد الدفن. (هندية، كتاب الكراهية، الباب السادس عشر في زيارة القبور، زكريا قديم ۳۵۱/۵، جديد ۴۰۶/۱)

لیکن عام لوگوں کے لئے اس کی اجازت نہیں ہے مبادا آثار برزخ کی وجہ سے میت کی صورت وغیرہ میں تغیر آجائے تو ایک مسلمان کی ہتک حرمت ہوگی جو ممنوع ہے۔ نیز اس کی وجہ سے دفن وغیرہ میں تاخیر لازم آئے گی جو بروئے حدیث ممنوع ہے۔ (مستفاد: ایضاح المسائل ۷۴، احسن الفتاویٰ ۲۱۰۴، فتاویٰ دارالعلوم ۳۶۹/۵، محمودیہ قدیم ۳۹۹/۳، جدید ڈابھیل ۷۹/۹)

عن الحصين بن وحوح أن طلحة البراء مرض فأتاه النبي صلى الله عليه وسلم يعودده، فقال: إني لا أرى طلحة إلا قد حدث فيه الموت، فإذا مات فأذنوني به و عجلوا. الحديث (سنن أبي داؤاد شريف، كتاب الجنائز، باب تعجيل الجنازة، النسخة الهندية ۲/۴۵۰، دارالسلام رقم: ۳۱۵۹)

عن أبي هريرة<sup>رض</sup>، يبلغ به النبي صلى الله عليه وسلم قال: أسرعوا بالجنزة، فإن تك صالحة فخير تقدمونها إليه، وإن تك سوى ذلك فشر تضعونه عن رقابكم. الحديث (أبوداؤاد شريف، كتاب الجنائز، باب الإسراع بالجنزة، النسخة الهندية ۲/۵۳، دارالسلام رقم: ۳۱۸۱)

وفي الشامية: ويسرع في جهازه الخ. (شامي، كتاب الصلاة، باب صلوة الجنائز، قبيل مطلب في القراءة عند الميت، كراچی ۲/۹۳، ۱، زكريا ۳/۸۳) وكره تأخير صلوته، ودفنه الخ (شامي، كتاب الصلاة، باب صلوة الجنائز، مطلب في حمل الميت، كراچی ۲/۳۳۲، زكريا ۳/۱۳۶، هندية، كتاب الصلاة، الباب الأول في المواقيت، الفصل الثالث في بيان الأوقات التي لا يجوز فيها الصلوة، زكريا قديم ۱/۵۲، جديد ۱/۱۰۸) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۲ محرم الحرام ۱۴۲۱ھ  
(فتویٰ نمبر: الف ۶۲۲۳۳۴)

## نماز جنازہ کے بعد میت کا چہرہ دیکھنے کا اعلان کرنا

**سوال [۶۵-۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے شہر رامپور میں میت کا چہرہ دیکھنا نماز جنازہ کے بعد ایک رواج بن گیا ہے، میت کا ولی نماز جنازہ کے بعد اعلان کرتا ہے کہ جس کو دیکھنا ہے دیکھ لیں اور باقاعدہ میت کا چہرہ دکھلایا جاتا ہے؛ جبکہ کچھ لوگ ان میں ایسے بھی ہوتے ہیں جو کہ نماز جنازہ میں شریک نہیں ہوتے، وہ صرف اسی غرض سے باہر کھڑے رہتے ہیں کہ ہم نماز کے بعد میت کا چہرہ دیکھیں گے، اس مسئلہ کو قرآن و حدیث کی روشنی میں واضح فرمائیں۔

المستفتی: تصور خاں، محلہ تھانہ ٹین رامپور (یوپی)

باسمہ سبحانہ تعالیٰ

**الجواب وباللہ التوفیق:** نماز جنازہ کے بعد میت کا چہرہ دیکھنا ممنوع ہے اور یہ رسم قابل ترک ہے؛ کیونکہ اس کی وجہ سے دفن میں تاخیر ہوتی ہے جو ممنوع ہے۔

عن الحصین بن وحوح أن طلحة البراء مرض فأتاه النبي صلى الله عليه وسلم يعودُه، فقال: إني لا أرى طلحة إلا قد حدث فيه الموت، فإذا مات فإذا مات فأذنوني به و عجلوا. الحديث (سنن أبي داؤاد شريف، كتاب الجنائز، باب تعجيل الجنائز، النسخة الهندية ۲/۴۵۰، دارالسلام رقم: ۳۱۵۹)

كما قال الشامي: ويسرع في جهازه لما رواه أبو داؤد عنه لما عاد طلحة البراء وانصرف، قال: لا أرى طلحة إلا قد حدث فيه الموت، فإذا مات فأذنوني حتى أصلى عليه و عجلوبه، فإنه لا ينبغي لجيفة مسلم أن تحبس بين ظهراني أهله. (شامي، كتاب الصلاة، باب صلوة الجنائز، قبيل مطلب في القراءة عند الميت، كراچی ۲/۱۹۳، زكريا ۳/۸۳)

نیز بعض دفعہ میت پر آثار آخرت کا ظہور ہونے لگتا ہے، خدانخواستہ صورت میں تغیر آجائے یا کوئی عیب ظاہر ہو جائے، تو ایک مسلمان کی ہتک حرمت اور افشاء عیب لازم آتا ہے جو شرعاً ممنوع ہے۔

كما قال الشامي: وينبغي للغاسل وللمن حضر إذا رأى ما يحب الميت ستره أن يستره ولا يحدث به؛ لأنه غيبة، وكذا إذا كان عيباً حادثاً بالموت كسواد وجه ونحوه. (شامي، كتاب الصلاة، باب صلوة الجنائز، قبيل مطلب في الكفن، زكريا ۳/۹۵، كراچی ۲/۲۰۲)

لہذا یہ رسم قابل ترک ہے، اس سے اجتناب ضروری ہے۔ (مستفاد: ایضاً المسائل ۷۴، احسن الفتاویٰ ۲/۲۱۹) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۰ھ/۷/۱۴

کتبہ: شبیر احمد قاسمی عفا اللہ عنہ

۹/رجب المرجب ۱۴۲۰ھ

(فتاویٰ نمبر: الف/۳۳۲۶۰)

## صفوں کی درستگی کے بعد میت کا چہرہ دکھانا اور عورتوں کا اکٹھا ہونا

**سوال [۶۶-۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: میت کو غسل دینے کے بعد اور نماز جنازہ کی تیاری کے وقت جبکہ صفیں درست ہو چکی ہوں نماز بالکل تیار ہو جنازہ سامنے رکھا ہو، پھر آخری دیدار سمجھتے ہوئے قطار در قطار میت کی زیارت کرنا جیسا کہ عموماً ایسا ہوتا ہے کہ لوگ چہرہ دیکھتے ہیں، یہ کہاں تک درست ہے؟ شرعی رائے سے نوازیں، ہمارے یہاں اس میں ابتلائے عام ہے۔

ہمارے یہاں یہ بھی بکثرت دیکھا جاتا ہے کہ میت محرم ہو یا غیر محرم عورتوں کا ہجوم رہتا ہے اور جس وقت میت کو قبرستان لیجاتے ہیں، اس وقت تو اتنی بھیڑ ہوتی ہے کہ الامان والحفیظ معلوم ہوتا ہے ساری بستی کی عورتیں میت کو وداع کرنے کے لئے یہیں جمع ہیں؟

المستفتی: محمد جاوید رشید فاروقی دڑھیال، رامپور (یوپی)

باسمہ سبحانہ تعالیٰ

**الجواب وباللہ التوفیق:** نماز کی تیاری سے پہلے جب میت کو دیکھنے کا سلسلہ رہا ہے، پھر اس کے بعد نماز کی تیاری پر نیز نماز کے لئے صف بندی ہو جانے کے بعد دوبارہ دیکھنے کا سلسلہ محض رسم و روان پر مبنی ہے؛ اس لئے یہ سلسلہ ختم کرنا ضروری ہے اور اس کی وجہ سے نماز میں یک گونہ تاخیر بھی ہوتی ہے جو خلاف سنت ہے، ہاں البتہ اسی وقت دور دراز سے کوئی ولی اور بہت قریبی رشتہ دار پہنچتا ہے تو اس کے لئے معمولی گنجائش ہو سکتی ہے، مگر عام لوگوں کو دکھانے کی رسم خلاف سنت ہے، اس سے گریز کرنا چاہئے۔ (مستفاد: احسن الفتاویٰ ۲/۲۱۹)

عن علي بن أبي طالب أن رسول الله صلى الله عليه وسلم قال له: يا علي ثلاث لا تؤخرها الصلوة إذا آنت و الجنازة إذا حضرت، والأيم إذا

وجدت لها كفواً. (ترمذی شریف، أبواب الجنائز، باب ماجاء في تعجيل الجنائز،  
النسخة الهندية ۲۰۶/۱، دارالسلام رقم: ۱۰۷۵)

والأفضل أن يعجل بتجهيزه كله حين يموت. (شامي، كتاب الصلاة،

باب صلوة الجنائز، مطلب في حمل الميت، كراچی ۲/۲۳۲، زكريا ۳/۱۳۶)

جس طرح غیر محرم مردوں کا غیر محرم عورتوں کو دیکھنا جائز نہیں، اسی طرح غیر محرم عورتوں کا بھی  
غیر محرم مردوں کو دیکھنا جائز نہیں۔

نیز غیر محرم عورتوں کی بھیڑ قطعاً درست نہیں ہے، اس سے گریز کرنا ضروری ہے اور اس  
میں بے پردگی کا گناہ بھی ہوتا ہے۔

في حديث أم سلمة، فقلت: يا رسول الله صلى الله عليه وسلم! أليس هو  
أعمى لا يبصرنا ولا يعرفنا؟ فقال: عليه السلام أفعميا وان أنتما؟ ألستما تبصرانه.  
(سنن الترمذی، أبواب الآداب، باب ماجاء في احتجاب النساء من الرجال، النسخة

الهندية ۲/۱۰۶، دارالسلام رقم: ۲۷۷۸، مشكاة ۲/۲۶۹) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۱۴ رجب المرجب ۱۴۲۷ھ

۱۴/۷/۱۴۲۷ھ

(فتویٰ نمبر: الف/۳۸/۹۰۲۳)

## قبر میں اتارنے کے بعد میت کا چہرہ دیکھنا

**سوال [۳۷۶۷]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ میت کی نماز جنازہ ہو جانے کے قبل بعد دفن یا قبر میں اتارنے کے بعد منہ دیکھنا  
ناجائز ہے یا نہیں؟ اگر نہیں تو کیا وجہ ہے؟

المستفتی: نور العابدین، یونانی دواخانہ، بڑا بازار، کراہ

باسمہ سبحانہ تعالیٰ

**الجواب وباللہ التوفیق:** نماز جنازہ ہو جانے کے بعد دفن سے قبل اور دفن کے بعد



میت کا منہ دیکھنا ممنوع اور قابل ترک امر ہے، اس کی وجہ یہ بھی ہے کہ خدا نخواستہ اگر صورت میں تغیر آجائے تو ایک مسلمان کی ہتک حرمت لازم آئے گی۔ (مستفاد: احسن الفتاویٰ ۲۱۹/۴، ایضاح المسائل ۷۴، فتاویٰ محمودیہ قدیم ۲/۳۹۸، جدید ڈائجیل ۷۹/۹)

وينبغي للغاسل ولمن حضر إذا رأى ما يحب الميت ستره أن يستتره ولا يحدثه لأنه غيبه، وكذا إذا كان عيباً حادثاً بالموت كسواد وجه ونحوه. (شامی، کتاب الصلاة، باب صلوة الجنائز، قبیل مطلب في الكفن، كراچی ۲/۲۰۲، زکریا ۹۵/۳، حلبی کبیر، کتاب الصلاة، فصل في الجنائز اشرفیة دیوبند ۵۸۰، حاشیة لطحطاوی علی المراقی، کتاب الصلاة، باب أحكام الجنائز، دارالکتاب دیوبند ۵۷۰) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۱ ربیع الثانی ۱۴۱۵ھ  
(فتویٰ نمبر: الف ۳۱/۳۹۷)

## میت کا چہرہ دیکھنا

**سوال [۳۷۶۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ آپ کی کتاب ایضاح المسائل اور فتاویٰ دارالعلوم دیوبند جلد نمبر ۵ کے متعلق وضاحت مطلوب ہے، ایضاح المسائل مسئلہ نمبر ۱۳۱ نماز جنازہ کے بعد میت کی صورت دکھانا ممنوع اور قابل ترک ہے، اس میں خطرہ ہے کہ خدا نخواستہ اگر صورت میں تغیر ہو جائے تو ایک مسلمان کی ہتک حرمت لازم آتی ہے۔ نیز اس کی وجہ سے دفن میں تاخیر ہوتی ہے جو ممنوع ہے۔ (احسن الفتاویٰ ۲۱۹/۴، فتاویٰ دارالعلوم جدید جلد ۵/سوال ۳۰۵۰ صفحہ ۴۳۹۸)

میت کو لب گور یا قبر میں اتارنے کے بعد کفن کھول کر ورثاء وغیرہ کو صورت دیکھنا ثابت ہے یا نہیں؟

**الجواب:** ثابت نہیں ہے، اسی کتاب کے صفحہ ۶۱۵/۴ پر یہ سوال و جواب بھی مذکور ہے۔

**سوال:** میت کو قبر میں اتارنے کے بعد منہ دیکھنا جائز ہے یا نہیں؟

**الجواب:** قبر میں اتارنے کے بعد منہ دیکھنا نہ چاہئے، اس کے بالمقابل دو کتابیں جو ہمارے اکابر دیوبند ہی کی ہیں، اس میں اس طرح مذکور ہے۔ (مستفاد: کفایت المفتی قدیم ۴۲۶/۴، جدید زکریا ۵۶۲/۴، جدید زکریا مطول ۴۸۹/۵)

**سوال:** مردے کو قبر میں لٹا کر اس کا منہ دیکھنا جائز ہے کہ نہیں؟

**جواب:** جائز ہے۔ فتاویٰ رشیدیہ حضرت مولانا رشید احمد صاحب گنگوہی کے فتاویٰ کی کتاب ۲۷۲، کتاب الجنائز الموتی والقبور۔

**سوال:** منہ دیکھنا میت کا قبل دفن کے گو قبر میں دیکھے درست ہے یا نہیں؟

**جواب:** منہ دیکھنا میت کا گو قبر میں دیکھے یا قبل دفن کے دیکھے درست ہے۔

قال في فتاوى عالمگیری: ولا بأس بأن يرفع ستر الميت عن وجهه، وإنما يكره بعد الدفن، وفي مدارج النبوة.

واضح آن است کہ علی وعباس وفضل وشم در قبر آمدند و بود قم آخر کسے کہ برآمد از قبر و از وی ارند کہ گفت آخر کسے کہ روئے مبارک آنحضرت را دید در قبر من بودم۔ انتہی (مستفاد: فتاویٰ رشیدیہ قدیم ۲۷۱، زکریا جدید ۲۵۰) واللہ تعالیٰ اعلم

الجواب صحیح: بندہ رشید احمد غنی عنہ گنگوہی

حررہ عبدالحی عنہ

**نوٹ:** حضرت شہید بن عباس کا حضور ﷺ کو قبر میں دیکھنا ثابت ہے، ان باتوں کو سامنے رکھتے ہوئے اس مسئلہ کی مکمل وضاحت فرمادیں۔

المستفتی: ڈاکٹر جمیل احمد قاسمی، بازار پہاڑی دروازہ، نگینہ، بجنور (یوپی)

باسمہ سبحانہ تعالیٰ

**الجواب وباللہ التوفیق:** حضرت گنگوہی کا اس بارے میں کوئی فتویٰ نہیں ہے؛ البتہ حضرت مولانا عبدالحی صاحب کے فتویٰ پر تصدیق ہے، بہر حال کفایت المفتی اور فتاویٰ رشیدیہ میں

حضور ﷺ کے چہرہ مبارک کو قبر اطہر میں دیکھنے کے واقعہ سے استدلال کر کے جائز قرار دیا ہے اور حضور ﷺ اپنی قبر مبارک میں زندہ ہیں اور انبیاء کے چہرہ میں تغیر نہیں آسکتا اور نہ ہی ان کے بدن میں قیامت تک تغیر آسکتا ہے اور فتاویٰ رشیدیہ اور کفایت المفتی میں انبیاء علیہم الصلوٰۃ والسلام پر قیاس کر کے جائز قرار دیا ہے اور فتاویٰ دارالعلوم، احسن الفتاویٰ اور ایضاح المسائل میں یہ قیاس نہیں کیا گیا؛ بلکہ عام مسلمانوں کا حکم بیان کیا گیا ہے اور غیر انبیاء میں تغیر ہو جانے کا امکان بھی ہے اور تجربہ بھی ہے۔ فقط واللہ سبحانہ وتعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ  
۲۸/۴/۱۴۱۶ھ

۱۹ ربیع الاثنی ۱۴۱۶ھ  
(فتویٰ نمبر: الف/۳۲/۲۴۱۹)

## مرنے کے بعد شوہر اپنی بیوی کو دیکھ سکتا ہے یا نہیں

**سوال [۳۷۶۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بیوی کے مرنے پر شوہر اس کی صورت دیکھ سکتا ہے یا نہیں؟ اسی طرح بیوی شوہر کی صورت دیکھ سکتی ہے یا نہیں؟ نیز کیا یہ دونوں ایک دوسرے کو چھو سکتے ہیں یا نہیں؟  
المستفتی: فضل اللہ

باسمہ سبحانہ تعالیٰ

**الجواب وباللہ التوفیق:** بیوی کے مرنے کے بعد شوہر اس کو دیکھ سکتا ہے؛ لیکن مس وغیرہ جائز نہیں۔ اور بیوی شوہر کو دیکھ بھی سکتی ہے۔ نیز بیوی کا شوہر کو چھونا بھی جائز ہے اور اگر کوئی مرد غسل دینے والا نہ ہو تو بیوی کا شوہر کو غسل دینا بھی جائز ہے۔ (مستفاد: فتاویٰ رشیدیہ قدیم ۲۷۱، جدید کریم ۲۵۰، احسن الفتاویٰ ۲۴۵/۴)

ویمنع زوجها من غسلها و مسها لا من النظر إليها علی

الأصح.....وهی لا تمنع من ذلك أي من تغسيل زوجها دخل بها

اولاً.....لأنها تلزمها عدة الوفاة ولو لم يدخل بها. (در مختار مع الشامی، کتاب الصلاة، باب صلاة الجنائز، مطلب في حديث كل سبب ونسب منقطع إلا سببي ونسبي، زكريا ۳/۹۰، كراچي ۲/۹۸، سكب الأنهر على هامش مجمع الأنهر، كتاب الصلاة، باب صلوة الجنائز ۱/۲۶۶، فقيه الأمة، وكذا في الهندية، كتاب الصلاة، الباب الحادي عشر في الجنائز، الفصل الثاني في الغسل، زكريا ۱/۶۰، الفقه الإسلامي وأدلته، الفصل العاشر أنواع الصلوة، المبحث الثامن صلوة الجنائز الفرض الأول تغسيل الميت، هدى انتر نيشنل ديوبند ۲/۴۰۴) فقط واللہ سبحانہ و تعالیٰ اعلم

الجواب صحیح:  
احقر محمد سلمان منصور پوری غفرلہ  
۲۲/۴/۱۴۳۵ھ

کتبہ: شبیر احمد قاسمی عفا اللہ عنہ  
۲۴ ربيع الثاني ۱۴۳۵ھ  
(فتویٰ نمبر: الف/۴۰/۱۱۵۱۱)

## کیا شوہر اپنی متوفی بیوی کے قریب جا سکتا ہے؟

**سوال [۳۷۷۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کی بیوی انتقال کر چکی، تو وہ شخص اپنی بیوی کی میت کے قریب جا سکتا ہے یا نہیں؟ یا اسے چھو سکتا ہے؟ جنازہ اٹھا سکتا ہے یا نہیں؟

المستفتی: محمد منظور الحق، سستی پور (بہار)

باسمہ سبحانہ تعالیٰ

**الجواب وباللہ التوفیق:** اپنی بیوی کی میت کے قریب جانا اور اس کو دیکھنا اور اس کا جنازہ اٹھانا سب جائز ہے؛ البتہ بلا حائل چھونا جائز نہیں۔ (مستفاد: احسن الفتاویٰ ۴/۲۱۵)

ويمنع زوجها من غسلها، ومسها لا من النظر إليها على الأصح. (در مختار مع الشامی، کتاب الصلاة، باب صلوة الجنائز، مطلب في حديث: كل سبب و نسب منقطع إلا سببي ونسبي، زكريا ۳/۹۰، كراچي ۲/۹۸، سكب الأنهر على هامش مجمع الأنهر، كتاب الصلاة، باب صلوة الجنائز،

دارالکتب العلمیۃ بیروت ۱/۲۶۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۶/۶/۱۰ھ

کتبہ: شبیر احمد قاسمی عفا اللہ عنہ

۸ جمادی الثانیۃ ۱۴۱۶ھ

(فتویٰ نمبر: الف/۳۲۵/۴۴۷)

## شوہر کا اپنی متوفیہ بیوی کا چہرہ دیکھنا

**سوال [۳۷۷۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ

اگر کسی کی بیوی کا انتقال ہو جائے، تو وہ مرنے کے بعد اپنی بیوی کا چہرہ دیکھ سکتا ہے یا نہیں؟

المستفتی: نصیر اختر، محلہ: باڑہ شاہ صفا، مراد آباد

باسمہ سبحانہ تعالیٰ

**الجواب وباللہ التوفیق:** بیوی کے مرنے کے بعد شوہر کے لئے بیوی کا چہرہ دیکھنا

بلا تردد جائز ہے، اس میں کسی شبہ کی ضرورت نہیں۔ (مستفاد: ایضاح المسائل ۷۴، فتاویٰ محمودیہ

جدید ڈائجسٹ ۸/۴۹۳)

**قال الطحطاوي:** ولا يمنع من النظر إليها في الأصح. (حاشیۃ

الطحطاوي علی المراقبي، باب أحكام الجنائز، دارالکتاب دیوبند ۵۷۲)

ويمنع زوجها من غسلها، ومسها لا من النظر إليها على الأصح. (الدرمع

الرد، کتاب الصلاة، باب صلوة الجنائز، زکریا ۳/۹۰، کراچی ۱۹۸/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۹ ربیع الاولیٰ ۱۴۲۹ھ

(فتویٰ نمبر: الف/۳۸۷/۹۵۱)

## شوہر کا بیوی کی وفات کے بعد اس کا چہرہ دیکھنا

**سوال [۳۷۷۲]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ہارون کی بیوی انتقال کر گئی، تو ہارون صاحب اپنی بیوی کی صورت دیکھ سکتے ہیں یا نہیں؟ اسی طرح سے نماز جنازہ میں شرکت اور کا نہھاگا سکتے ہیں یا نہیں؟ اور قبر میں کون کون اتار سکتے ہیں؟

المستفتی: محمد عارف، دھورہ منڈی، مراد آباد

باسمہ سبحانہ تعالیٰ

**الجواب وباللہ التوفیق:** محمد ہارون اپنی مردہ بیوی کو دیکھ سکتا ہے؛ البتہ چھوٹا جائز نہیں ہے۔ اور نماز میں شرکت کرنا بھی صحیح ہے اور جنازہ کو اٹھانا بھی جائز ہے اور قبر میں ضرورت کے وقت جو مسلمان چاہے اتار سکتے ہیں؛ البتہ اگر اس عورت کے باپ، بھائی وغیرہ محرم ہوں تو ان کو قبر میں اتارنے کا زیادہ حق پہنچتا ہے۔ (مستفاد: فتاویٰ محمودیہ قدیم ۲/۳۷۷، جدید ڈائجیل ۸/۳۹۳، امداد الفتاویٰ، زکریا ۳۹۱/۷، ایضاح المسائل ۷۴)

ویمنع زوجها من غسلها، ومسها لا من النظر إليها على الأصح.  
منية. وفي رد المختار: عزاه في المنح إلى القنية، ونقل عن الخانية أنه إذا  
كان للمرأة محرم يمهما بيده و أما الأجنبي فبحرقه على يده. (شامي، كتاب  
الصلاة، باب صلوة الجنائز، زکریا ۹۰/۳، کراچی ۱/۹۸/۲) فقط واللہ سبحانہ وتعالیٰ اعلم  
کاتبہ: شبیر احمد قاسمی عفا اللہ عنہ  
۲۸ جمادی الثانیہ ۱۴۱۶ھ  
(فتویٰ نمبر: الف ۳۲۹/۳۵۲)

**کیا ناپاک عورت بھی اپنے متوفی شوہر کا چہرہ دیکھ سکتی ہے؟**

**سوال [۳۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر عورت کئی ایام سے ناپاکی کی حالت میں ہو، مثلاً حیض، نفاس، استحاضہ کا خون جاری ہو اور ایسی حالت میں شوہر کا انتقال ہو جائے، تو کیا ایسی عورت اپنے شوہر کا منہ دیکھ سکتی ہے یا نہیں؟

المستفتی: ولی اللہ

باسمہ سبحانہ تعالیٰ

**الجواب وباللہ التوفیق:** شوہر مر جائے تو حالت حیض یا نفاس یا استحاضہ میں بیوی اس کا منہ دیکھ سکتی ہے، مستحاضہ اس کے پاس بیٹھ بھی سکتی ہے؛ البتہ حائضہ اور نفساء دیکھنے کے بعد ہرگز نہ بیٹھے، فوری طور پر اس کے پاس سے ہٹ جائے۔

ویمنع زوجها من غسلها، ومسها لا من النظر إليها على الأصح، وهي لا تمنع من ذلك (الدر المختار، كتاب الصلاة، باب صلوٰۃ الجنائز، مطلب في

حدیث: كل سبب ونسب منقطع إلا سببي ونسبي، زكريا ۳/۹۰، كراچی ۲/۱۹۸)

ويخرج من عنده الحائض، والنفساء، والجنب. (در مختار، باب الجنائز،

مطلب في القرأة عند الميت، زكريا ۳/۸۳، كراچی ۲/۱۹۳، البنایہ شرح الهدایہ، كتاب

الصلاة، باب الجنائز اشرفیہ دیوبند ۳/۱۸۷، حاشیة چلبی علی التبیین، كتاب الصلاة،

باب الجنائز، امدادیہ ملتان ۱/۲۳۴، زكريا دیوبند ۱/۵۶۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۰ھ/۷/۱۹

کتبہ: شبیر احمد قاسمی عفا اللہ عنہ

۱۴۲۰ھ

(فتویٰ نمبر: الف ۳۴۲/۲۲۵۱)

**والد صاحب کا بیٹے کو اپنے جنازہ میں شرکت سے روکنا**

**سوال [۳۷۷۷]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ حامد کا والد تیز مزاج کا ہے، کسی دن غصہ کی حالت میں حامد کو باپ یہ کہتا ہے کہ تم پر میرا

جنازہ اٹھانا اور مٹی دینا حرام ہے اور ان کا والد زید دوسرے دن راضی ہو جاتا ہے، پھر کچھ

دنوں کے بعد والد کا انتقال ہو جاتا ہے، تو کیا زید کے لئے باپ کا جنازہ اٹھا کر لے جانا

اور ایصال ثواب، مٹی دینا شرعاً درست ہوگا؟

المستفتی: محمد ظفر عالم

باسمہ سبحانہ تعالیٰ

**الجواب وبالله التوفیق:** باپ خواہ کے سے بھی ہوں اولاد پر والدین کی فرمانبرداری، عزت و احترام لازم اور ضروری ہے، اللہ تعالیٰ کا ارشاد ہے:

وَ اخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا. [سورة نبی اسرائیل: ۲۴]

والدین کے سامنے عاجزی و انکساری کے ساتھ رہو۔ اور مسئلہ صورت میں خالد کے لئے والد کا جنازہ اٹھانا، مٹی دینا اور ایصال ثواب کرنا درست ہی نہیں؛ بلکہ زندگی میں اگر کوئی رنجش رہی ہے، تو بعد الوفات والد مرحوم کو خوش کرنے کا ذریعہ بھی ہے۔

عن أنس بن مالك قال: قال رسول الله صلى الله عليه وسلم: إن العبد ليموت والداه أو أحدهما، وإنه لهما لعاق، فلا يزال يدعوهما، ويستغفر لهما حتى يكتبه الله باراً. (شعب الإيمان للبيهقي، باب في بر الوالدين، فصل في حفظ حق الوالدين بعد موتهما، دارالكتاب العلمية بيروت ۶/۲۰۲، رقم: ۷۹۰۲، مشكوة شريف، ۴۲۱) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۸/۱۲۲۲ھ

کتبہ: شبیر احمد قاسمی عفا اللہ عنہ

۸ محرم الحرام ۱۴۲۲ھ

(فتویٰ نمبر: الف ۳۵/۷۰۱۵)





## (۲) باب غسل المیت

### انسانی اعضاء کے ٹکڑوں کو جمع کر کے غسل دینا

**سوال [۳۷۷۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کسی بم دھماکہ میں ایک شخص کے پر نچے اڑ گئے، اس کا جسم تین چار ٹکڑوں میں منتشر ہو گیا، اس کو غسل کیسے دیا جائے، اس کے اعضاء کو جوڑ کر غسل دیں گے یا الگ الگ اجزاء کو غسل دیا جائے؟ مدلل جواب مرحمت فرمائیں؟

المستفتی: محمد محمود عالم

باسمہ سبحانہ تعالیٰ

**الجواب وباللہ التوفیق:** جب جسم کے اجزاء منتشر ہو جائیں، تو ان کو جوڑنے کی ضرورت نہیں ہے، ان کو ایک ساتھ رکھ کر پانی بہا دیا جائے گا اور ایک کپڑے میں لپیٹ کر ان اجزاء پر نماز جنازہ پڑھی جائے اور دفن کر دیا جائے؛ کیونکہ میت کا اکثر بدن موجود ہے۔ (مستفاد: امداد الفتاویٰ جدیدہ ۱/۷۳۷)

وعلى هذا يخرج ما إذا وجد طرف من أطراف الإنسان كيد ورجل أنه لا يغسل؛ لأن الشرع ورد بغسل الميت، والميت اسم لكله، ولو وجد الأكثر منه غسل؛ لأن للأكثر حكم الكل. (بدائع الصنائع، كتاب الجنائز، فصل في شرائط وجوب الغسل قديم ۱/۳۰۲، زكريا ۲/۲۸)

ولو وجد أكثر البدن أو نصفه مع الرأس يغسل ويكفن ويصلى عليه. (ہندیہ، کتاب الصلاة، الباب لحادی والعشرون في الجنائز، الفصل الثاني في الغسل، زكريا قديم ۱/۵۹، زكريا جديد ۱/۲۱۹، البحر الرائق، كتاب الجنائز، زكريا ۲/۳۰۵، کراچی ۲/۱۷۴)

لو وجد طرف من أطراف إنسان - يلف في خرفة إلا إذا كان معه

الرأس فيكفن. (شامي، كتاب الصلاة، باب صلوة الجنائز، مطلب في الكفن، زكريا ۹۹/۳، كراچی ۲/۲۰۵) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۷/ربیع الاول ۱۴۳۵ھ

(فتویٰ نمبر: الف/۱۱۴۲۳)

## آپریشن کی وجہ سے میت پر ٹیپ لگے ہونے کی حالت میں غسل کا حکم

**سوال [۳۷۷۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کو غسل دیتے وقت اگر جسم پر ٹیپ چپکے ہوں، آپریشن یا ایکسیڈنٹ کی وجہ سے تو ٹیپ الگ کرنا چاہئے یا ایسے ہی غسل دیدینا چاہئے؟

المستفتی: ناصر راجپور

باسمہ سبحانہ تعالیٰ

**الجواب وباللہ التوفیق:** میت کو غسل دیتے وقت آپریشن یا ایکسیڈنٹ کی وجہ سے جسم پر جو ٹیپ لگے ہوں، تو اس کو الگ کرنا ضروری ہے، ٹیپ الگ کئے بغیر غسل دینا درست نہیں ہے۔ (مستفاد: احسن الفتاویٰ ۲۷/۲۲۷)

ويجرد الميت إذا أريد غسله، وهذا مذهبنا، كذا في الظهيرية.

(هندية، الباب الحادي والعشرون في الجنائز، الفصل الثاني في الغسل، زكريا قديم ۱/۵۸، جديد ۱/۲۱۸)

يجرد الميت إذا أريد غسله—ولنا: أن المقصود من الغسل هو التطهير، ومعنى التطهير لا يحصل بالغسل وعليه الثوب لتنجس الثوب بالغسلات التي تنجست بما عليه من النجاسات الحقيقية، وتعذر عصره وحصوله بالتجريد أبلغ فكان أولى. (بدائع الصنائع، صلاة الجنائز، فصل في بيان كيفية الغسل قديم ۱/۳۰۰، زكريا ۲/۲۴، المبسوط للسرخسي،

دارالکتب العلمیہ بیروت ۵۸/۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۶/۳/۲۲ھ

کتبہ: شبیر احمد قاسمی عفا اللہ عنہ

۲۰ صفر المظفر ۱۴۲۶ھ

(فتویٰ نمبر: الف: ۳۷۳۳۷۷)

## کیا جلے ہوئے شخص کو غسل دینا لازم ہے؟

**سوال [۳۷۷۷]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ ایک خاتون اسٹوپ پھٹنے کے نتیجے میں بدن میں آگ لگنے کی وجہ سے جل کر انتقال کر گئی، اس کے بدن کا سر اور چہرہ کے علاوہ پورا چہرہ جلنے سے متاثر ہو گیا اور پٹیاں بندھی ہوئی ہیں، اس حالت میں غسل دینا لازم ہے یا نہیں؟ یا تیمم سے کام چل جائے گا؟

المستفتی: محمد عمر کارخانے دار، ریتی اسٹریٹ، مراد آباد

باسمہ سبحانہ تعالیٰ

**الجواب وباللہ التوفیق:** غسل دینا لازم ہے، تیمم کافی نہیں۔ (مستفاد: امداد الفتاویٰ ۵۰۵/۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۳۰ ذی الحجہ ۱۴۰۹ھ

(فتویٰ نمبر: الف: ۳۵۹۰/۱۵۹۰)

## شوہر کا بیوی کو انتقال کے بعد چھوونا اور غسل دینا

**سوال [۳۷۷۸]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ ایک مفتی صاحب مدعی ہیں کہ شوہر عورت کو غسل دے سکتا ہے، دلیل میں حضرت علیؑ کا واقعہ پیش کرتے ہیں۔

نیز مدعی ہے کہ شوہر عورت کا بعد الموت ہر وقت تا تدفین وزمین دوز تک چہرہ دیکھ سکتا ہے، اس

مسئلہ کی بحوالہ وضاحت فرمائیں؟

المستفتی: محمد سلیم الدین عفا اللہ عنہ

باسمہ سبحانہ تعالیٰ

**الجواب وباللہ التوفیق:** شوہر اپنی مردہ بیوی کی صرف صورت دیکھ سکتا ہے، غسل دینا، چھونا جائز نہیں ہے اور حضرت علیؓ کا حضرت فاطمہؓ کو غسل دینا حضرت علیؓ و فاطمہؓ کی خصوصیت ہے یہ حکم اور کسی پر جاری نہ ہوگا؛ کیونکہ موت کے بعد بھی حضرت فاطمہؓ کا نکاح حضرت علیؓ کے ساتھ باقی تھا اور بقیہ امتی کا نکاح بیوی سے ختم ہو جاتا ہے۔

ان رسول اللہ صلی اللہ علیہ وسلم قال: إن فاطمة زوجتك في الدنيا والآخرة. فادعأؤه الخصوصية دليل على ان المذهب عندهم عدم الجواز. (شامی، کتاب الصلاة، باب الجنائز، قبیل مطلب في حديث كل سبب و نسب منقطع إلا سببي و نسبي، زکریا ۳/۹۰، کراچی ۱۹۸/۲)

و يمنع زوجها من غسلها و مسها لا من النظر إليها على الأصح.

(در مختار مع الشامی، کتاب الصلاة، باب الجنائز، قبیل مطلب في حديث كل سبب و نسب منقطع إلا سببي و نسبي، کراچی ۱۹۸/۲، سبک الأنهر علی هامش مجمع الأنهر، دار الکتب العلمیة بیروت ۱/۲۶۶، مراقي الفلاح مع حاشیة الطحطاوي، باب أحكام الجنائز، دار الکتب دیوبند ۵۷۱، ایضاح المسائل ۷۴) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۲/۹/۹ھ

کتبہ: شبیر احمد قاسمی عفا اللہ عنہ

۹ رمضان المبارک ۱۴۱۲ھ

(فتویٰ نمبر: الف/۲۸/۲۸۱۹)

**کیا میت کو شروع سے آخر تک دستا نہ پہن کر غسل دینا چاہئے؟**

**سوال [۳۷۷۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کو نہلاتے وقت بائیں ہاتھ میں شروع میں دستا نہ پہن لیتے ہیں؛ چونکہ استنجاء

کرانا ہوتا ہے، پھر جب وضو کرتے ہیں تو دستا نہ نکال دیتے ہیں، معلوم یہ کرنا ہے کہ کیا پھر جب میت کو وضو کرانے کے بعد پورے جسم کو دھویا جاتا ہے، صابن لگایا جاتا ہے، پھر صابن کو دھویا جاتا ہے، ستر کو بھی دھویا جاتا ہے، کیا اس حالت میں بھی دستا نہ پہننا چاہئے اور بائیں ہاتھ میں پہنیں یا دائیں ہاتھ میں؛ چونکہ ستر کو تواب بھی ہاتھ لگے گا، فقہاء کی کیا رائے ہے؟

المستفتی: توقیر احمد نٹور

باسمہ سبحانہ تعالیٰ

**الجواب وباللہ التوفیق:** میت کو استنجاء دستا نہ پہن کر کرنا چاہئے، اسی طرح ناف سے لے کر گھٹنوں تک میت کے جے کو بلا دستا نہوں کے نہیں چھونا چاہئے؛ بلکہ یوں ہی پانی بہا دے اگر ملنے کی ضرورت پڑے، تو دستا نہوں کا استعمال کیا جائے۔ نیز ستر پر بغیر دستا نہوں کے ہاتھ نہیں لگنا چاہئے۔

و صورته أن يلف الغاسل على يديه خرقة، ويغسل السوأة؛ لأن مسها حرام كالنظر إليها. (شامی، باب صلاة الجنزة، مطلب في القراءة عند الميت، کراچی ۱۹۶/۲، زکریا ۸۷/۳، حاشیة الطحطاوی علی المراقی، باب أحكام الجنائز، دارالکتاب دیوبند ص: ۵۶۸، ہندیہ، کتاب الصلاة، الباب الحادي والعشرون في الجنائز، الفصل الثاني في الغسل، زکریا قدیم ۱۵۸/۱، جدید ۱۹/۱، البناہ، باب الجنائز، فصل في الغسل اشرافية دیوبند ۱۸۲/۳)

عن ابن سيرين في الميت يغسل قال: ..... ولا يكشف الخرقة التي على فرجه؛ ولكنه يلف على يده خرقة، إذا أراد أن يغسل فرجه، فيغسل ماتحت الخرقة التي على فرجه بماء. الحديث (مصنف عبد الرزاق، باب غسل الميت، المجلس العلمي بيروت ۳/۴۰، رقم: ۶۰۸۷) فقط واللہ سبحانہ وتعالیٰ اعلم  
کتبہ: شبیر احمد قاسمی عفا اللہ عنہ  
۳۰ رزی تعدہ ۱۴۲۹ھ  
فقوی نمبر: الف: ۳۸/۲۹۷ (۹۷)

الجواب صحیح:  
احقر محمد سلمان منصور پوری غفرلہ  
۱۴۲۹/۱۲/۱

## بوقت غسل میت کا پیرکس جانب ہو؟

**سوال [۳۷۸۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ یعنی مردہ کو جب غسل دیا جائے تو اس کا پیرکس جانب ہونا چاہئے دھن یا پچھم؟ کیونکہ بہت سے لوگوں کا کہنا ہے کہ مردے کو پورب پچھم لٹا کر غسل دیا جائے تا کہ اس کا رخ قبلہ کی طرف ہو اور کچھ لوگوں کا کہنا ہے کہ اتر، دھن مردے کو غسل دیا جائے، ان دونوں میں سے کون صحیح ہے اور کون غلط؟ جواب مرحمت فرمائیں۔

المستفتی: محمد یعقوب غازی آبادی

باسمہ سبحانہ تعالیٰ

**الجواب وباللہ التوفیق:** مردے کو غسل کے لئے دائیں کروٹ قبلہ رخ لٹانا مسنون ہے۔

یسن توجیہ المحتضر أي للقبلة..... علی یمینہ..... و جاز الاستلقاء، ویوضع هكذا فی الغسل. قال فی شرح الطحاوی: وهو العرف بین الناس.

قال فی الزاد والأول أفضل؛ لأنه السنة، كذا فی المضمرة. (حاشیة الطحطاوی علی المراقی، باب أحكام الجنائز قدیم ۱/۳۰۵، جدید دارالکتاب دیوبند ۵۵۸، درمختار مع الشامی، کتاب الصلاة، باب الجنائز، کراچی ۲/۱۸۹، زکریا ۳/۷۷، ۷۸، ہدایہ، کتاب الصلاة، باب الجنائز، اشرفی دیوبند ۱/۱۷۸) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۶ھ/۲۶

کتبہ: شبیر احمد قاسمی عفا اللہ عنہ

۶ ربیع الثانی ۱۴۲۰ھ

(فتویٰ نمبر: الف ۳۳۲/۶۱۰)

## میت کو غسل دینے کے بعد لٹانے کا طریقہ

**سوال [۳۷۸۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کو غسل دے کر بعد کفنانے کے بعد کس طرح لٹایا جائے؟ قبلہ کی طرف پیر کر

کے لٹایا جائے یا شمالاً و جنوباً؟ وضاحت فرمائیں۔

المستفتی: محمد رضوان، مدرسہ امداد العلوم، حیدرآباد

باسمہ سبحانہ تعالیٰ

**الجواب وباللہ التوفیق:** میت کو غسل دینے یا کفنانے کے بعد جنوب، شمال لٹایا جائے کہ اس کا سر شمال کی طرف ہو اور پیر جنوب کی طرف اور معمولی سی دائیں کروٹ پر چہرہ رکھا جائے، جس سے چہرہ قبلہ کی طرف ہو۔ اور سوالنامہ میں جو لکھا ہے کہ قبلہ کی طرف پیر کر کے لٹایا جائے درست نہیں ہے۔ (مستفاد: فتاویٰ محمودیہ میرٹھ ۱۳/۵۲، ڈبھیل ۱۸/۴۹۱)

یوجہ المحتضر ..... القبلة ..... وهو المعتاد في زماننا؛ ولكن يرفع رأسه قليلا ليتوجه للقبلة. (در مختار، کتاب الصلاة، باب الجنائز، کراچی ۱۸۹/۲، زکریا ۳/۷۷، ۷۸، حاشیة الطحطاوی علی المراقی، باب أحكام الجنائز قدیم ۳۰۵، جدید دارالکتاب دیوبند ۵۵۸، حلی کبیر، فصل فی الجنائز، اشرفیة دیوبند ۵۷۶، ہندیة، الباب الحادی والعشرون فی الجنائز، الفصل الأول فی توجیہ المحتضر، زکریا قدیم ۱/۱۵۷، جدید ۱/۲۱۷) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۶ رمضان المبارک ۱۴۳۴ھ

(فتویٰ نمبر: الف ۳۰/۱۱۲۴۳)

## میت کو کافور لگانے کا ثبوت

**سوال [۳۷۸۲]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ میت کو کافور لگانا شرعاً ثابت ہے یا نہیں؟

المستفتی: نوشے صاحب، محلہ: نواب پورہ، مرادآباد

باسمہ سبحانہ تعالیٰ

**الجواب وبالله التوفیق:** شریعت اسلامیہ میں میت کی پیشانی اور دونوں ہاتھ، گھٹنوں، قدموں، اور ناک پر کافور لگانا مسنون اور درست ہے۔

عن ابن مسعود قال: الكافور يوضع على مواضع السجود.  
(السنن الكبرى للبيهقي، كتاب الجنائز، باب الكافور والمسك للحنوط، دارالفکر بیروت  
۲۷۵/۵، رقم: ۶۸۰۶)

وجعل الحنوط على رأسه، ولحيته، والكافور على مساجده. وتحتة في البحر: وانها الجبهة، واليدان، والأنف، والقدمان، والر كبتان الخ (البحر الرائق، كتاب الجنائز، زكريا ۲/۳، كوئته ۱۷۳/۲، فتاوى عالمگیری، الباب الحادي والعشرون في الجنائز، الفصل الثالث في التكفين، زكريا قديم ۱/۱۶۱، جديد ۱/۲۲۲، مرقى الفلاح مع حاشية لطحطاوي، باب أحكام الجنائز، دارالكتاب ديوبند ص: ۵۷۱، حلي كبير، فصل في الجنائز، اشرفية ديوبند ۵۷۹، الفتاوى التاتارخانية، كتاب الصلاة، الفصل الثاني والثلاثون في الجنائز، قسم آخر في كيفية التكفين، زكريا ديوبند ۳/۲۹، رقم: ۳۶۵۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۹/۱۴۱۱ھ

(فتویٰ نمبر: الف ۶۷۲۷۷۷)

## میت کے بدن پر صابن لگانا

**سوال [۳۷۸۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کو غسل دینے کا طریقہ جو کتابوں میں بیان کیا گیا ہے، اس میں یہ ہے کہ وضو کرانے کے بعد سر اور داڑھی کو گل خیر و یا صابن وغیرہ سے خوب اچھی طرح دھوئے، پھر پیری کا پانی، یا نیم گرم پانی تین تین دفعہ دائیں، بائیں کروٹ پر خوب اچھی طرح بہا وے، میت کے جسم پر ہاتھ ملتے ہوئے، دریافت طلب امر یہ ہے کہ اگر کوئی شخص میت کے



جسم پر بھی صابن کا استعمال کرے بغیر مبالغہ کے قابل ستر حصہ کو چھوڑ کر، تو کیا اس میں شرعاً قباحت ہے؟ یا اس کی اجازت ہے شرعی نقطہ نظر سے؟

المستفتی: محمد رضوان مدرسہ امداد العلوم، حیدرآباد، (اے پی)

باسمہ سبحانہ تعالیٰ

**الجواب وباللہ التوفیق:** عام کتب فقہ میں اتنی ہی بات لکھی ہوئی ہے کہ سر اور داڑھی کو خطمی اور صابن وغیرہ سے دھو کر صاف کریں اور پورے بدن کو پیری وغیرہ کے نیم گرم پانی سے دھویا جائے؛ لیکن بعض کتب فقہ میں اس کی بھی صراحت موجود ہے کہ پورے بدن کو بھی صابن لگا کر دھویا جائے، پہلی اور دوسری مرتبہ میں صابن لگایا جائے، اور تیسری مرتبہ میں بغیر صابن کے دھو کر بدن کو صاف کر لیا جائے، اس سلسلہ میں دو کتابوں کے حوالے درج ذیل ہیں۔ ملاحظہ فرمائیے:

أما السنة فإنه يزداد على هذه الغسلة غسلتان أخريان، وذلك بأن يوضع ثانياً على يمينه، ثم يصب الماء على شقه الأيسر ثلاثاً بالكيفية المتقدمة-إلى- وهذه هي الغسلة الثانية، ثم يوضع بعد ذلك على يساره ويصب الماء على يمينه بالكيفية المتقدمة، وهذه هي الغسلة الثالثة: وتكون الغسلتان الأوليان بماء ساخن مصحوب بمنظف كورق النبق، والصابون. أما الغسلة الثالثة فتكون بماء مصحوب بكافور، ثم بعد ذلك يجفف الميت، ويوضع عليه الطيب، كما تقدم. (الفقه على المذاهب الأربعة، مباحث الجنائز، كيفية غسل الميت، دار الفكر بيروت ۱/۵۱۰، مكمل جديد ۲۸۴)

ثم يغسل الرأس، ثم اللحية بسدر. (ورق النبق يستعمل في التنظيف) أو خطمي، بأن يسحق ويضرب بماء قليل في إناء حتى تبدوله رغوّة، ثم يعرك به الموضوع لإزالة الوسخ، ثم يصب عليه الماء الطهور الذي هو شرط لصحة الغسل، فإن لم يوجد سدر فيستعمل الصابون، أو نحوه من أشنان. (الفقه الإسلامي وأدلته، المبحث الثامن من صلوة الجنائز، وأحكام الجنائز، سادساً، كيفية

الغسل ومقداره و مندوباته، الهدی انٹرنیشنل دیوبند ۲/۱۱۴) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۳ھ/۸/۱

کتبہ: شبیر احمد قاسمی عفا اللہ عنہ

۲۹ رجب المرجب ۱۴۳۳ھ

(فتویٰ نمبر: الف ۱۱۲۳۶)

## کیا میت کو غسل دینے والے پر غسل کرنا ضروری ہے؟

**سوال [۳۷۸۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کو جو شخص غسل دے، میت کو غسل دینے کے بعد اس شخص کو غسل کرنا ضروری ہے؟ کیونکہ بعض لوگ غسل دینے کی وجہ سے جو چھینٹیں آتی ہیں، ان کی وجہ سے غسل کرنا ضروری سمجھتے ہیں۔

المستفتی: محمد کاظم

باسمہ سبحانہ تعالیٰ

**الجواب وباللہ التوفیق:** میت کو غسل دینے کے بعد غسل دینے والے پر غسل کرنا

واجب اور ضروری نہیں ہے؛ البتہ مستحب ہے۔ (مستفاد: فتاویٰ دارالعلوم ۲۵۳/۵، احسن الفتاویٰ

(۲۴۳/۴)

عن أبي هريرة <sup>رض</sup> قال: قال رسول الله صلى الله عليه وسلم: من غسل ميتاً

فليغتسل. (مسند أحمد بن حنبل ۲/۲۸۱، رقم: ۷۷۵۷، سنن الترمذي، أبواب الجنائز،

باب ماجاء في الغسل من غسل الميت، النسخة الهندية ۱/۱۹۳، دارالسلام رقم: ۹۹۳،

سنن ابن ماجه، أبواب الجنائز، باب ماجاء في غسل الميت ۱۰۵، دارالسلام رقم: ۱۴۶۳،

سنن أبي داؤد، كتاب الجنائز، باب في الغسل من غسل الميت، النسخة الهندية ۲/۴۵۰)

عن ابن عباس قال: قال رسول الله صلى الله عليه وسلم: ليس عليكم

في غسل ميتكم غسل إذا غسلتموه، فإن ميتكم ليس بنجس، فحسبكم أن

تغسلوا أيديكم. (المستدرک للحاکم، کتاب الجنائز قدیم ۱/۳۸۶، جدید مکتبہ نزار

مصطفیٰ الباز ۲/۵۴۹، رقم: ۱۴۲۶، سنن دارقطنی، باب حث التراب علی

المیت، دارالکتب العلمیۃ بیروت ۶۳/۲، رقم: ۱۸۲۱، السنن الکبریٰ للبیہقی، کتاب الطہارۃ، جماع أبواب الغسل للجمعة والأعیاد، دارالفکر بیروت ۵۱۴/۱، رقم: ۱۵۰۵)

قال رسول الله صلى الله عليه وسلم: من غسل ميتاً، فليغتسل ومن حمّله فليتوضأ، رواه الإمام أحمد وأصحاب السنن إلا النسائي، والأمر فيه للندب، وصرّفه عن الوجوب حديث ابن عباس المصرح فيه بعدم الوجوب. (حاشية الطحطاوي على المراقي، باب أحكام الجنائز، قبيل فصل الصلاة عليه قديم ۳۱۷، جديد دارالكتاب ديوبند ۵۷۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۴ جمادی الثانیہ ۱۴۱۱ھ

(فتویٰ نمبر: الف ۲۶۶۶/۲۶)

## میت کے غسل کا کیا کریں؟

**سوال [۳۷۸۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کے نہلائے ہوئے پانی کو گڑھا کھود کر جمع کر دینا چاہئے یا بہا دینا چاہئے؟ اگر بہا دیا گیا تو از روئے شرع کوئی حرج نہیں؟

المستفتی: جلیس احمد ٹانڈہ، رام پور (یوپی)

باسمہ سبحانہ تعالیٰ

**الجواب وبالله التوفیق:** بہا دینا اور گڑھا کھودا کر اس میں جمع کر دینا دونوں صورتیں بلا کراہت جائز اور درست ہیں؛ ہاں البتہ بہتر شکل یہی ہے کہ گڑھا کھودا کر سارا پانی اس میں جمع کر دیا جائے اور اگر ایسا نہ کیا جائے تو بھی کوئی حرج نہیں ہے۔ (مستفاد: بہشتی زیور ۵۲۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۳/۵۲ھ

کتبہ: شبیر احمد قاسمی عفا اللہ عنہ

۲ جمادی الاولیٰ ۱۴۱۳ھ

(فتویٰ نمبر: الف ۶۲۸/۶۱۷)

## حضرت فاطمہؓ کے غسل کا واقعہ

**سوال [۳۷۸۶]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ حضرت فاطمہ رضی اللہ عنہا کے بارے میں مشہور ہے کہ ان کو وفات کے بعد غسل نہیں دیا گیا؛ بلکہ انہوں نے وفات سے پہلے خود اپنا غسل کر کے حضرت ام سلمیٰ کو وصیت کی تھی کہ میری موت کے بعد میرے بدن کو کوئی نہ کھولے، میں نے اپنا غسل خود کر لیا ہے، یہ بات کہاں تک درست ہے؟ اس بارے میں حدیث اور سیرت کی کتابوں میں کون سی بات پایۂ ثبوت تک ہے؟ کہ ان کو وفات کے بعد غسل دیا گیا تھا یا نہیں؟

باسمہ سبحانہ تعالیٰ

**الجواب وباللہ التوفیق:** حضرت فاطمہؓ کو وفات کے بعد غسل دیا گیا تھا یا نہیں؟ اس سلسلے میں دو طرح کی روایات ملتی ہیں:

نمبراً: وہ روایات ہیں جن میں اس بات کا ذکر ہے کہ انہوں نے وفات سے پہلے خود غسل کر کے کپڑا پہن لیا تھا اور کپڑے میں حانوط وغیرہ یعنی کافور اور خوشبو وغیرہ لگا لیا تھا اور ام المؤمنین حضرت ام سلمیٰؓ کو وصیت کر دی تھی کہ ان کا بدن نہ کھولا جائے اور ایک روایت میں اس بات کا ذکر ہے کہ حضرت علیؓ کو وصیت کی تھی کہ وفات کے بعد ان کا بدن نہ کھولا جائے۔

یہ روایات حسب ذیل ہیں: مسند احمد میں ان الفاظ کے ساتھ مروی ہے:

عن أم سلمی، قالت: اشتکت فاطمة شکواھا التي قبضت فیہ، فکنت أمرضہا فأصبحت یوماً کأمثل ما رأیتھا فی شکواھا تلک، قالت: وخرج علی لبعض حاجتہ، فقالت: یا أمہ! اسکبی لی غسلاً فسکبت لها غسلاً فاغتسلت کأحسن ما رأیتھا تغتسل ثم قالت: یا أمہ! أعطني ثیابی الجدد فأعطیتھا فلبستھا، ثم قالت: یا أمہ! قدمي لی فراشي وسط البيت، ففعلت، واضطجعت، واستقبلت القبلة وجعلت یدھا تحت خدھا، ثم قالت: یا أمہ! إنی مقبوضة الآن وقد تطهرت فلا یکشفني أحد، فقبضت مکانها، قالت:

فجاء علی فأخبرته. (مسند إمام أحمد بن حنبل ۶/ ۴۶۱-۴۶۲، رقم: ۶۷۲۸۱)

المعجم الکبیر میں ان الفاظ کے ساتھ مروی ہے:

عن عبد الله بن محمد بن عقيل أن فاطمة لما حضرتها الوفاة أمرت علياً، فوضع لها غسلًا فاغتسلت وتطهرت ودعت بثياب أكفانها فأتيت بثياب غلاظ خشن ولبستها ومست من الحنوط وأمرت علياً أن لا تكشف إذا قبضت، وأن تدرج كما هي في ثيابها، فقلت له هل علمت أحد أفعال ذلك، قال: نعم! كثير بن عباس وكتب في أطراف أكفانه ”يشهد كثير بن عباس“ أن لا إله الله. (المعجم الكبير للطبراني، دار إحياء التراث العلمي ۳۹۹/۲۲،

رقم: ۹۹۶، المصنف لعبد الرزاق، المكتب الإسلامي، بيروت ۳/۴۱۱، رقم: ۶۱۲۶)

دوسری قسم کی وہ روایات ہیں جن میں اس بات کی وضاحت ہے کہ حضرت فاطمہؑ نے حضرت علیؑ اور حضرت اسماء بنت عمیسؓ کو وصیت کی تھی یہی دونوں ان کو وفات کے بعد غسل دیں گے، ان دونوں کے علاوہ کوئی دوسرا ان کے غسل میں شریک نہ ہو، تو اس سے معلوم ہوتا ہے کہ حضرت فاطمہؑ کو وفات کے بعد باضابطہ غسل دیا گیا ہے اور یہی بات زیادہ صحیح معلوم ہوتی ہے؛ اس لئے کہ موت کے بعد جو غسل دیا جاتا ہے، وہ غسل واجب ہے اور موت سے پہلے اس غسل واجب کا فریضہ ادا نہیں ہو سکتا؛ بلکہ موت کے بعد ہی ادا ہو سکتا ہے اور دونوں روایات میں تطبیق کی شکل یہ ہے کہ حضرت فاطمہؑ نے وفات سے پہلے اطمینان سے غسل فرمایا تھا اور کفن والا کپڑا بھی پہن لیا تھا اور حضرت ام سلمہؓ اور حضرت علیؑ کو وصیت کر دی تھی کہ ان کا بدن نہ کھولا جائے، پھر بعد میں ان کو احساس پیدا ہوا کہ موت کے بعد غسل واجب ہوتا ہے؛ اس لئے حضرت اسماء بنت عمیسؓ اور حضرت علیؑ کو دوبارہ وصیت کر دی کہ مجھے غسل صرف آپ ہی دونوں حضرات دیں اور آپ دونوں کے علاوہ کوئی اور میرے غسل میں شریک نہ رہے، اصل واقعہ صحیح بات یہی ہے کہ بعد میں اس طرح غسل بھی دیا گیا ہے اور دونوں روایتوں کے درمیان اس صورت میں کوئی تعارض بھی نہیں رہتا؛ بلکہ دونوں روایتیں اپنی اپنی جگہ صحیح ہیں۔

اب غسل دینے کی روایات ملاحظہ فرمائیے: چنانچہ سنن کبریٰ بیہقی میں ان الفاظ سے مروی ہے:

عن عون بن محمد عن أمه عن أسماء بنت عميس أن فاطمة بنت رسول الله صلى الله عليه وسلم أوصت أن يغسلها زوجها علي بن أبي طالب رضي الله عنه فغسلها هو وأسماء بنت عميس. (السنن الكبرى للبيهقي، دار الفكر بيروت ۲۵۶/۵، رقم: ۶۷۶۰، ومكتبة دار الحديث القاهرة ۱۰۵/۴، رقم: ۶۶۶۱)

سنن کبریٰ بیہقی میں دوسری روایت عمارہ بن المہاجر کے طریق سے الفاظ کے فرق کے ساتھ مروی ہے۔ ملاحظہ فرمائیے:

عن عمارة بن المهاجر عن أم جعفر أن فاطمة بنت رسول الله صلى الله عليه وسلم، قالت: يا أسماء! إذا أنا مت فاغسليني أنت وعلي بن أبي طالب فغسلها علي وأسماء رضي الله عنهما. (السنن الكبرى للبيهقي، مطبع دار الحديث القاهرة ۱۰۵/۴، رقم: ۶۶۶۰، ومطبع دار الفكر بيروت ۲۵۶/۵، رقم: ۶۷۵۹)

مستدرک حاکم میں مختصر فرق کے ساتھ یہی روایت مروی ہے۔

عن عون بن محمد بن علي وعمارَةَ بن المهاجر عن أم جعفر زوجة محمد بن علي قالت: حدثني أسماء بنت عميس قالت: غسلت أنا وعلي فاطمة بنت رسول الله صلى الله عليه وسلم. (المستدرک للحاکم، دار لکتب العلمیة ۱۷۹/۳، رقم: ۴۷۶۹، ومکتبۃ نزار مصطفى الباز مکة المکرمة ۱۷۹۰/۵، رقم: ۴۷۶۹)

اور سنن دارقطنی میں سند صحیح کے ساتھ عون بن محمد کے طریق سے یہ روایت مروی ہے۔ ملاحظہ فرمائیے:

عن عون بن محمد عن أمه عن أسماء بنت عميس أن فاطمة أوصت أن يغسلها زوجها علي وأسماء فغسلاها. (سنن الدارقطني، دار الايمان سهارن پور ۶/۲، رقم: ۱۸۳۳)

اور مصنف عبدالرزاق میں عمارہ بن المہاجر کی روایت تھوڑے سے الفاظ کے فرق کے ساتھ مروی ہے، ملاحظہ فرمائیے:

عن عمارة بن مهاجر عن أم جعفر بنت محمد عن جدتها أسماء بنت عميس قالت أوصت فاطمة إذا ماتت أن لا يغسلها إلا أنا وعلي<sup>ؑ</sup> قالت: فغسلتها أنا وعلي<sup>ؑ</sup> فحديث بنت عميس أرجح للأدلة الدالة على وجوب غسل الميت مطلقاً. (وفاء الوفاء باخبار دار المصطفى بيروت ۹۰۴/۳) فقط والله سبحانه وتعالى اعلم

کتبہ: شبیر احمد قاسمی عفا اللہ عنہ  
۱ صفر المظفر ۱۴۳۷ھ  
(فتویٰ نمبر: الف ۳۱/۱۲۳۲)



## (۳) باب تکفین المیت

### آب زمزم سے کفن کا کپڑا تر کرنا

**سوال [۳۷۸۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بہت سے حجاج کرام اپنے ساتھ کفن کا کپڑا لیجاتے ہیں اور آب زمزم میں تر کر کے واپس لاتے ہیں، عیمل حصول تبرک کے لئے کرتے ہیں، شرعاً کیا حکم ہے؟

المستفتی: محمد کلیم اللہ

باسمہ سبحانہ تعالیٰ

**الجواب وباللہ التوفیق:** تبرک کے طور پر آب زمزم سے کفن کے کپڑے دھونے میں کوئی قباحت نہیں ہے؛ بلکہ باعث برکت ہے۔ (مستفاد: فتاویٰ محمودیہ قدیم ۲۳۲/۷، جدید ڈابھیل ۵۲۰/۸، میرٹھ ۸۳/۱۳)

لو وُضِعَ شَعْرُ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَوْ عَصَاهُ، أَوْ سَوْطُهُ عَلَى قَبْرِ عَاصٍ، لِنَجَا بِذَلِكَ الْعَاصِي بِيَرَكَاتِ تِلْكَ الذَّخِيرَةِ مِنَ الْعَذَابِ - إِلَى قَوْلِهِ - وَمِنْ هَذَا الْقَبِيلِ: مَاءُ زَمْزَمَ، وَالْكَفْنِ الْمَبْلُولِ، وَبَطَانَةِ أَسْتَارِ الْكَعْبَةِ، وَالتَّكْفِينِ بِهَا الْخ. (روح البيان، تحت سورة التوبة، الآية: ۸۴، مصري ۵۵۹/۲) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۱۶/۳/۱۵ھ

کتبہ: شبیر احمد قاسمی عفا اللہ عنہ

۱۵ ربیع الاول ۱۴۱۶ھ  
(فتویٰ نمبر: الف ۳۲۲/۳۳۸)

### آب زمزم سے کفن دھونا

**سوال [۳۷۸۸]:** کیا فرماتے ہیں علمائے دین و مفتیان شرع متین مسئلہ ذیل کے بارے



میں: کہ کفن کے کپڑے کو آب زمزم سے اس عقیدے سے دھونا کہ اس سے کچھ فائدہ پہنچے گا کیا حکم رکھتا ہے؟

المستفتی: محمد حارث، لکھنؤ

باسمہ سبحانہ تعالیٰ

**الجواب وباللہ التوفیق:** حصول برکت کے لئے کفن کا کپڑا آب زمزم سے دھونا بلا کراہت جائز ہے، پہلے حضرت تھانویؒ نے اس کو ماء زمزم سے استنجاء کرنے پر قیاس کرتے ہوئے ناجائز کہا تھا؛ لیکن بعد میں حضرت نے اس سے رجوع فرمایا۔

نیز مفتی اعظم حضرت مفتی کفایت اللہ صاحب فرماتے ہیں: ”کفن مبلول بماء زمزم میں میرے نزدیک جواز کی جہت راجح ہے اور اس کو استنجاء بماء زمزم پر قیاس نہ کرنا چاہئے۔“

(مستفاد: کفایت المفتی جدید ۳۴/۴، جدید زکریا مطول ۳۳۰/۵، قدیم ۲۳/۴، امداد الفتاویٰ ۱۵۱/۷، محمودیہ

ڈابھیل ۵۲۰/۸، میرٹھ ۸۳/۱۳، انوار مناسک ۳۹۸)

لو وُضِعَ شَعْرُ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَوْ عَصَاهُ، أَوْ سَوْطُهُ عَلَى قَبْرِ عَاصٍ، لِنَجَا بَذَلِكَ الْعَاصِي بِبَرَكَاتِ تَلْكَ الذَّخِيرَةِ مِنَ الْعَذَابِ - إِي قَوْلِهِ - وَمِنْ هَذَا الْقَبِيلِ: مَاءُ زَمْزَمَ، وَالْكَفْنُ الْمَبْلُولُ بِهِ، وَبَطَانَةُ أَسْتَارِ الْكَعْبَةِ. (تفسير روح البيان، مصري ۵۵۹/۲، بحوالہ انوار مناسک ۳۹۸) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۴ ربیع الثانی ۱۴۳۵ھ

(فتویٰ نمبر: الف-۱۱۵۱۶)

## غلاف کعبہ کا ٹکڑا کفن میں دینا

**سوال [۳۷۸۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بیت اللہ شریف کے غلاف کے ٹکڑے کو میت کے کفن میں رکھ دینا اس عقیدہ سے

کہ اس کے ذریعہ اس کو فائدہ پہونچے گا، اس بارے میں کوئی دلیل شرعی ہو تو ضرور تحریر فرمائیں نوازش ہوگی۔

المستفتی: محمد جاوید

باسمہ سبحانہ تعالیٰ

**الجواب وباللہ التوفیق:** بیت اللہ شریف کے غلاف کا ٹکڑا میت کے کفن میں بطور تبرک کے رکھنا جائز اور درست ہے، بشرطیکہ اس پر اللہ کا نام یا کوئی آیت کریمہ نہ لکھی ہوئی ہو، رہا یہ کہ اس سے میت کو کوئی فائدہ پہونچے گا یا نہیں؟ تو حدیث پاک سے معلوم ہوتا ہے کہ فائدہ بھی پہونچ سکتا ہے۔ (مستفاد: فتاویٰ محمودیہ میرٹھ ۸۲/۱۳، ڈابھیل ۵۱۹/۸)

عن أم عطية رضی اللہ عنہا قالت: دخل علينا رسول الله صلى الله عليه وسلم ونحن نغسل ابنته، فقال: اغسلنها ثلاثاً، أو أكثر من ذلك بماء، وسدر، واجعلن في الآخرة كافوراً، فإذا فرغتن فاذني، فلما فرغنا أذناه، فألقي إلينا حقوه، فقال: أشعرنها إياه. (صحيح البخاري، كتاب الجنائز، باب ما يستحب أن يغسل وترأ، النسخة الهندية ۱/۱۶۷، رقم: ۱۲۴۰، ف: ۱۲۵۴)

قال الطيبي أي اجعلن هذا الحقو تحت الأكفان بحيث يلاصق بشرتها، والمراد إيصال البركة إليها. (مرقاة المفاتيح، اشرفي ۳۳/۴، رقم: ۱۶۳۵) وهو أصل في التبرك بأثر الصالحين. (عمدة القاري ۶۳/۸، مصري قديم ۴۱/۸) وهذا الحديث أصل في التبرك بأثار الصالحين ولباسهم كما يفعل بعض مریدی المشايخ، من لبس أقمصتهم في القبر لمعات. (حاشیة مشکوٰۃ ۱/۴۳) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۵/ربیع الاول ۱۴۳۵ھ

(فتویٰ نمبر: الف/۱۱۳۶۰/۲۰)

## جس کپڑے میں انتقال ہوا ہے اس کو نکالنا

**سوال [۳۷۹۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ یہ جو کہا جاتا ہے کہ میت کی روح جن کپڑوں میں نکلے وہ کپڑے اتار دینے چاہئیں اور میت کے اوپر صاف چادر ڈال دینی چاہئے، کیا یہ بات صحیح ہے کہ میت کو ننگا کر کے اوپر صرف چادر ڈال دیں؟ یا جو بہتر شکل ہو تحریر فرمادیں۔

المستفتی: توقیر احمد نہور، بجنور (یوپی)

باسمہ سبحانہ تعالیٰ

**الجواب وباللہ التوفیق:** یہ مستحب ہے کہ میت سے وہ کپڑے نکال کر اس کے اوپر صاف چادر ڈال دی جائے، جس سے میت کا سارا بدن ڈھک جائے۔

ويستحب أن ينزع عنه ثيابه التي مات فيها، ويسجى جميع بدنه بثوب .  
(هندية، الباب الحادي والعشرون في صلاة الجنائز، الفصل الأول في المحتضر،  
زكريا ۱/۱۵۷، جديد ۱/۲۱۸، الموسوعة الفقهية الكويتية ۶/۱۶) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۹/۱۲/۱ھ

کتبہ: شبیر احمد قاسمی عفا اللہ عنہ

۳۰ ذی قعدہ ۱۴۲۹ھ

(فتویٰ نمبر: الف ۲۹/۳۸) ۹۷

## کفن کس کپڑے کا ہو؟

**سوال [۳۷۹۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مردے کا کفن سوتی کپڑے کا ہونا ہی ضروری ہے یا ٹیری کاٹ وغیرہ کا کفن بھی دیا جا سکتا ہے؟

المستفتی: انیس الرحمن سیوہارہ

باسمہ سبحانہ تعالیٰ

**الجواب وباللہ التوفیق:** سفید سوتی کپڑے کا کفن دینا مستحب ہے، حضور ﷺ نے سفید کپڑے میں کفن دینے کی ترغیب دی ہے، اگر سوتی کپڑا بالکل میسر نہ ہو تو مجبوراً ٹیری کاٹ کپڑا میں کفن دینے کی گنجائش ہے؛ لیکن وہ بھی سفید ہونا چاہئے۔

عن ابن عباس قال: قال رسول الله صلى الله عليه وسلم: ألبسوا من ثيابكم البياض، فإنها من خير ثيابكم، وكفنوا فيها موتاكم. (سنن الترمذي، كتاب

الجنائز، باب ما يستحب من الأكفان، النسخة الهندية ۱۹۳/۱، دارالسلام رقم: ۹۹۴، مسند

أحمد بن حنبل ۱/۲۴۷، رقم: ۲۲۱۹، شمائل ترمذي ۱/۱۳) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۹ رجب الائی ۱۴۲۰ھ

۱۴۲۰/۲/۱ھ

(فتویٰ نمبر: الف ۳۳۲/۶۰۹۱)

## مرد میت کے لیے کتنے کپڑے مسنون ہیں؟

**سوال [۹۲-۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مرد میت کے کفن میں شرعاً کتنے کپڑے ضروری ہیں، تہبند اس کفن میں شامل ہے یا نہیں؟

المستفتی: تصدق حسین، کھرک پور، مراد آباد

باسمہ سبحانہ تعالیٰ

**الجواب وباللہ التوفیق:** مرد میت کے لئے شرعاً تین کپڑے مسنون ہیں۔ ۱۔ کرتا ۲۔ ازار ۳۔ لفافہ، ازار لفافہ سے چھوٹی چادر کا نام ہے، جو سر سے پاؤں تک ہوتی ہے۔ اور لفافہ سب سے بڑی چادر کا نام ہے، جس میں میت کو لپیٹ کر گرہ لگائی جاتی ہے، اس کے علاوہ علیحدہ سے تہبند نامی کوئی چیز مرد کے کفن میں شامل نہیں ہے۔ (مستفاد: فتاویٰ

دارالعلوم ۲۶۱/۵)

عن عائشة <sup>رض</sup> قالت: دخلت على أبي بكر، فقال: في كم كفتتم النبي صلى الله عليه وسلم؟ قالت: في ثلاثة أثواب بيض سحولية ليس فيها قميص، ولا عمامة. الحديث (صحيح البخاري، كتاب الجنائز، باب موت يوم الإثنين، النسخة الهندية ۱/ ۱۸۶، رقم: ۱۳۷۱، ف: ۱۳۸۷)

ويسن في الكفن إزار، وقميص، ولفافة. (در مختار) إزار هو من القرن إلى القدم، واللفافة تزيد على ما فوق القرن والقدم ليلف فيها الميت، وتربط من الأعلى والأسفل. (شامي، كتاب الصلاة، باب صلاة الجنائز، كراچی ۲/ ۲۰۲، زكريا ۳/ ۹۵، هندية، الباب الحادي والعشرون في صلاة الجنائز، الفصل الثالث في التكفين، زكريا ۱/ ۱۶۰، جديد ۱/ ۲۲۱، هداية، باب الجنائز، فصل في التكفين، اشرفی دیوبند ۱/ ۱۷۹) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۲/ جمادی الاولیٰ ۱۴۲۲ھ  
(فتویٰ نمبر: الف/۳۵/۲۲۹)

## عورت اور مرد کے کفن مسنون کے کپڑوں کی تعداد

**سوال [۳۷۹۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کفن میں کتنے کپڑے مرد کے لگتے ہیں اور کتنے عورت کے؟ اور کون کون سے کپڑے لگتے ہیں؟

المستفتی: سیف اللہ، مجھوڑہ، فیض آباد

باسمہ سبحانہ تعالیٰ

**الجواب وباللہ التوفیق:** کفن میں مرد کے لئے تین کپڑے ہیں، کرتا، ازار، چادر، پہلے چادر بچھائی جائے پھر ازار، پھر اس پر کرتہ پھر میت کو رکھ دیا جائے، اور پہلے کرتہ لپیٹا جائے، پھر ازار، پھر چادر۔

السنة أن يكفن الرجل في ثلاثة أثواب: إزار، وقميص، ولفافة، الخ

(هدایة، کتاب الجنائز، فصل فی التکفین، اشرفی دیوبند ۱/۱۷۹)

اور عورت کے لئے پانچ کپڑے چادر، ازار، قمیص، سینہ بند، سر بند، پہلے چادر بچھائی جائے، پھر اس پر ازار، پھر اس کے اوپر کرتہ، پھر کرتا پہنا کر سر بند بالوں پر رکھا جائے، پھر ازار لپیٹنے کے بعد سینہ بند باندھا جائے، اس کے بعد چادر لپیٹ دی جائے۔ (مستفاد: بہشتی زیور آخری ۵۵/۲)

عن لیلی بنت قانف الثقفیه، قالت: کنت فیمن غسل أم کلثوم ابنة رسول الله صلى الله عليه وسلم عند وفاتها، فكان أول ما أعطانا رسول الله صلى الله عليه وسلم الحقاء، ثم الدرع، ثم الخمار، ثم الملحفة، ثم أدرجت بعد في الثوب الآخر. (سنن أبي داؤد، کتاب الجنائز، باب فی کفن المرأة، النسخة الهندية ۲/۴۵۰، دار السلام رقم: ۳۱۵۷، مسند أحمد بن حنبل ۶/۳۸۰، رقم: ۲۷۶۷۶، المعجم الكبير للطبراني، دار إحياء التراث العربي ۲۵/۲۹، رقم: ۴۶)

وتكفن المرأة في خمسة أثواب: درع، وإزار، وخمار، ولفافة، وخرقة تربط فوق ثديها. (هدایة، باب الجنائز، فصل فی التکفین، اشرفی دیوبند ۱/۱۷۹) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۳ محرم الحرام ۱۴۱۳ھ

(فتویٰ نمبر: الف/۲۸/۲۹۵)

## مرد عورت کے کفن میں مسنون کپڑوں کی مقدار

**سوال [۳۷۹۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کے کفن میں عورت کے لئے کتنے کپڑے اور مرد کے لئے کتنے کپڑے مسلک حنفی میں حضور ﷺ سے ثابت ہیں؟ تحریر فرمائیں۔

المستفتی: محمد نصیر، نون بڑا، ضلع: کوریا، جھتیس گڑھ

باسمہ سبحانہ تعالیٰ

**الجواب وباللہ التوفیق:** عورت کے کفن میں اگر میسر ہو تو پانچ کپڑے دینا مسنون ہے اور اگر میسر نہ ہو تو تین بھی کافی ہیں اور مرد کے کفن میں تین کپڑے دینا مسنون ہے اور اگر میسر نہ ہو تو دو بھی کپڑے کافی ہیں۔

عن ابن عباسؓ قال: بينما رجل واقف بعرفة اذ وقع عن راحلته، فوقصته أو قال: فأوقصته، قال النبي صلى الله عليه وسلم: اغسلوه بماء وسدر، وكفنوه في ثوبين، ولا تحنطوه، ولا تحمروا رأسه، فإنه يبعث يوم القيامة ملبياً. (صحيح البخاري، كتاب الجنائز، باب الكفن في ثوبين، النسخة الهندية ۱/۱۶۹، رقم: ۱۲۵۱، ف: ۱۲۶۵، صحيح مسلم، باب ما يفعل بالمحرم إذا مات، النسخة الهندية ۱/۳۸۴، بيت الأفكار رقم: ۱۲۰۶، مسند الدارمي، دارالمغني ۲/۱۱۷۴، رقم: ۱۸۹۴)

ويسن في الكفن له إزار، وقميص، ولفافة، ولها درع أي قميص، وإزار، وخمار، ولفافة، وخرقة تربط بها ثدياها، وكفاية له إزار، ولفافة، ولها ثوبان وخمار. (الدرمع الشامي، كتاب الصلاة، باب صلاة الجنائز، كراچی ۲/۲۰۲، ۲۰۳، زكريا ۳/۹۵ تا ۹۸) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۷/۸/۸ھ

کتبہ: شبیر احمد قاسمی عفا اللہ عنہ  
۸ شعبان المعظم ۱۴۲۷ھ  
(فتویٰ نمبر: الف/۳۸/۹۱۱۶)

## کفن میں آیات یاد دعا لکھ کر قبر میں دفن کرنا

**سوال [۳۷۹۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ سبحان من هو بالجلال موحداً، وبالتوحید معروفاً وبال معروف موصوفاً وبالصفة علی لسان کل قائل ربا وبالربوبیة للعالم قاهراً وبالقهر للعالم جباراً وبالجبوت علیما حلیمما وبالعلم والحلم رؤوفاً رحيماً سبحانہ

عما يقولون وسبحانه عما هم قائلون تسيبًا، تخشع له السموات، والأرض ومن عليها، ويحمد من حول عرش اسمي الله عند غير منتهي كتابي وليا وانا اسرع الحاسبين.

وروي الترمذي عن النبي صلى الله عليه وسلم: من كتب هذا الدعاء وجعله بين صدر الميت وكفنه لم ينل عذاب القبر ولم ير منكرا ونكيرا. (ترشيح المستفيد ۱۳۸)

- (۱) منسک پرچہ پر جو حدیث شریف ہے، وہ کہاں تک صحیح ہے؟ تحریر فرمائیں۔  
 (۲) ایسی کوئی دعاء ماثورہ یا منقولہ یا بزرگوں سے دعاء منقول ہے، جو میت کے ساتھ لکھ کر رکھ دی جائے یا کفن میں لکھ دی جائے، تو عذاب قبر سے یا فتنہ قبر سے محفوظ رہ سکتا ہو؟ تحریر فرمائیں۔  
 (۳) سلسلہ قادر یہ کیا ہے اور اس کے اعمال و وظائف کیا ہیں؟ تحریر فرمائیں۔

المستفتی: ممتاز احمد

باسمہ سبحانہ تعالیٰ

**الجواب وباللہ التوفیق:** مذکورہ حدیث پاک اصل کتاب ترمذی شریف میں نہیں ہے؛ اس لئے ہم اس کے متعلق کوئی رائے قائم کرنے سے قاصر ہیں؛ البتہ حضرات فقہاء نے یہ تصریح فرمائی ہے کہ چونکہ میت کے جسم سے نجاست وغیرہ نکلتی ہے؛ اس لئے کفن وغیرہ پر کوئی دعایا قرآن کی آیت لکھنا احتراماً ممنوع ہے، ہاں البتہ کوئی دعا انگلی کے اشارہ سے اس طرح لکھ دے کہ حروف نہ بنیں تو اس کی گنجائش ہے۔

وقد أفتى ابن الصلاح بأنه لا يجوز أن يكتب على الكفن، يس، والكهف وغيرهما خوفاً من صديد الميت (إلى قوله) نقل بعض المحشين عن فوائد الشرجي أن مما يكتب على جبهة الميت بغير مداد بالأصبع المسبحة الخ. (شامي، مطلب فيما يكتب على كفن الميت، قبيل باب الشهيد، كراچي



جاء في الجمل على شرح المنهج: لا يجوز له أن يكتب عليها شيئاً من القرآن، أو الأسماء المعظمة صيانة لها من الصديد وبه، قال ابن الصلاح. (الموسوعة الفقهية الكويتية ۱۳/۴۸۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۷ شعبان المعظم ۱۴۲۶ھ  
(فتویٰ نمبر: الف: ۳۸/۸۹۳)

## جنازہ کے اوپر کلمہ طیبہ لکھی چادر ڈالنا

**سوال [۳۷۹۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ کے اوپر ایک چادر ڈالنے کا رواج کچھ دنوں سے شروع ہو گیا ہے، اس چادر پر آئیہ الکرسی، کلمہ طیبہ وغیرہ لکھا ہوتا ہے، ایسی چادر ڈالنا کیسا ہے؟ امام صاحب اسی طرح نماز جنازہ پڑھادیں یا چادر اتروائیں؟

المستفتی: حامد علی ٹانڈہ، راجپور

باسمہ سبحانہ تعالیٰ

**الجواب وباللہ التوفیق:** اگر فتنہ کا اندیشہ ہو تو چادر نہ ہٹائے؛ بلکہ کبھی کسی مجمع عام میں بیان کر دے کہ یہ بے ثبوت امر ہے۔ (مستفاد: احسن الفتاویٰ، زکریا ۱۱/۳۵۱)

وقد أفتى ابن الصلاح، بأنه لا يجوز أن يكتب على الكفن يس، والكهف وغيرهما خوفاً من صديد الميت، والقياس المذكور ممنوع؛ لأن القصد ثم التمييز، وهنا التبرك، فالأسماء المعظمة باقية على حالها، فلا يجوز تعريضها للنجاسة، والقول بأنه يطلب فعله مردود؛ لأن مثل ذلك لا يحتج به إلا إذا صح عن النبي صلى الله عليه وسلم طلب ذلك، وليس كذلك. (شامي، باب صلاة الجنائز، مطلب فيما يكتب على كفن الميت، قبيل باب

الشہید، زکریا ۱۵۷/۳، کراچی ۲/۶۴۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۵/۱۲/۲ھ

کتبہ: شبیر احمد قاسمی عفا اللہ عنہ

۲ ذی الحجہ ۱۴۱۵ھ

(فتویٰ نمبر: الف/۳۱۳۶۲۴۶)

## جنازہ پر قرآنی آیات لکھی ہوئی چادر ڈالنا

**سوال [۳۷۹۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مردے کو قبرستان لیجاتے وقت اس کے اوپر کالی چادر جس پر قرآن کی آیتیں لکھی ہوتی ہیں ڈال کر لے جاتے ہیں، یہ صحیح ہے یا نہیں؟

المستفتی: محمد شعیب، مقبرہ اول مراد آباد

باسمہ سبحانہ تعالیٰ

**الجواب وباللہ التوفیق:** شریعت میں اس رسم کا کوئی ثبوت نہیں ہے اور قرآن کریم کی ایک آیت چھونے کے لئے وضو کرنا فرض ہے، تو کتنے آدمی بغیر وضو اس کو پکڑتے ہوں گے، اس میں قرآنی آیات کی انتہائی بے ادبی اور بے احتیاطی کا خطرہ ہے؛ اس لئے آیت لکھی ہوئی چادر استعمال کرنے سے احتراز کی ضرورت ہے۔

تکرہ کتابۃ القرآن، وأسماء اللہ تعالیٰ علی الدرہم،  
والمحاریب، والجدران وما یفرش وما ذاک إلا لاحترامہ و خشیۃ  
وطئہ ونحوہ مما فیہ إہانۃ، فالمنع ہنا أولى ما لم یثبت عن المجتہد،  
أوینقل فیہ حدیث ثابت. (شامی، کتاب الصلاۃ، باب صلاۃ الجنائز، مطلب فیما  
یکتب علی کفن المیت، قبیل باب الشہید، کراچی ۲/۶۴۶، زکریا ۱۵۷/۳،

الموسوعۃ الفقہیۃ الکویتیۃ ۱۳/۴۸۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۱/۳/۲ھ

کتبہ: شبیر احمد قاسمی عفا اللہ عنہ

۲ ربیع الاول ۱۴۲۱ھ

(فتویٰ نمبر: الف/۳۳۲۶۵۱۶)

## آیات قرآنیہ لکھی ہوئی چادر میت پر ڈالنا

**سوال [۳۷۹۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے علاقہ میں جب مردہ کو قبرستان لے جاتے ہیں، تو اس کی چار پائی پر ایک چادر ڈال دیتے ہیں یہ چادر عام طور پر حج سے لاتے ہیں اور اس پر آیت قرآنیہ لکھی ہوئی ہوتی ہے، اس چادر کے بارے میں ایک صاحب یوں بھی کہہ رہے تھے کہ یہودی کے ہاتھ کی لکھی ہوئی ہے؛ لہذا آپ بتائیں کہ مذکورہ بالا چادر ڈالنا جائز ہے یا نہیں؟

نیز پاؤں کی جانب سے اونچی کردی جائے یا پاؤں کی جانب بھی لٹکی رہے؟ کیا دونوں کا ایک ہی حکم ہے یا علیحدہ؟ مدلل فرمائیں۔

المستفتی: عبدالسلام سیٹھ، رامپور

باسمہ سبحانہ تعالیٰ

**الجواب وباللہ التوفیق:** آیات قرآنیہ کے احترام کے خلاف ہونے کی وجہ سے ایسی چادر میت کے اوپر ڈالنا جائز نہیں ہے۔ (مستفاد: احسن الفتاویٰ ۳/۳۵۱)

وقد أفتى ابن الصلاح، بأنه لا يجوز أن يكتب على الكفن يس، والكهف وغيرهما خوفاً من صديد الميت، والقياس المذكور ممنوع (إلى قوله) عن الفتح أنه تكره كتابة القرآن وأسماء الله تعالى على الدراهم، والمحاريب، والجدران، وما يفرش، وما ذاك إلا لاحترامه، وخشيته، وطئه ونحوه مما فيه إهانتة فالمنع هنا بالأولى. (شامي، باب صلاة الجنائز، مطلب فيما يكتب على كفن الميت، قبيل باب الشهيد، زكريا ۳/۱۵۷، كراچی ۲/۴۶، الموسوعة الفقهية الكويتية ۱۳/۲۴۸)

فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۷ جمادی الاولیٰ ۱۴۱۰ھ

(فتویٰ نمبر: الف/۲۵/۱۸۰۶)

## عورت کے کفن پر لال چادر ڈالنا

**سوال [۳۷۹۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مردکی (شوہر) موجودگی میں اگر عورت انتقال کر جائے، تو کیا میت کے اوپر لال کپڑا ڈال کر قبرستان لے جانا فقہ حنفی میں کہیں جائز لکھا ہے؟ شریعت کا ایک جز قرار دے کر جائز ہے تو واضح تحریر فرمائیں اور ایسا کرنے والا اور کروانے والا شرعی حیثیت سے کیا ہے؟

المستفتی: محمد نصیر، چھتیس گڑھ

باسمہ سبحانہ تعالیٰ

**الجواب وباللہ التوفیق:** عورت کا جنازہ چارپائی پر رکھنے کے بعد چارپائی کے اوپر مزید پردہ کے لئے سفید چادر ڈالنے میں کوئی حرج نہیں؛ لیکن لال چادر ڈالنا غیر مسلم کے ارتحی کے مشابہ ہے؛ اس لئے لال چادر نہیں ڈالنی چاہئے، سفید ہی چادر ڈالی جائے۔

(مستفاد: فتاویٰ دارالعلوم ۲۶/۵)

عن ابن عمر رضي الله عنهما، قال: قال رسول الله صلى الله عليه وسلم: من تشبه بقوم، فهو منهم. (سنن أبي داود، كتاب اللباس، باب في لبس الشهرة، النسخة الهندية ۲/۵۵۹، دارالسلام رقم: ۴۰۳۱، مسند البزار، مكتبة العلوم والحكم ۳۶۸/۷، رقم: ۲۹۶۶) فقط واللہ سبحانہ و تعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۷/۸/۸ھ

کتبہ: شبیر احمد قاسمی عفا اللہ عنہ  
۶ شعبان المعظم ۱۴۲۷ھ  
(فتویٰ نمبر: الف ۳۸/۹۱۱۶)

## تجہیز و تکفین کے بعد میت کی پیشانی پر تسمیہ لکھنا

**سوال [۳۸۰۰]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ مردے کو نہلانے اور کفن آنے کے بعد اس کے ماتھے پر بعض لوگ بسم اللہ الرحمن الرحیم لکھواتے ہیں، یہ صحیح ہے یا نہیں؟

المستفتی: محمد ابوذر

باسمہ سبحانہ تعالیٰ

**الجواب وباللہ التوفیق:** میت کی پیشانی پر صرف انگلی کے اشارہ سے بسم اللہ الرحمن الرحیم لکھنا جائز ہے، کسی ایسی چیز سے نہ لکھی جائے، جس سے پیشانی پر نقش بنے۔ (مستفاد: کفایت المفتی ۴۸۸۴، جدید زکریا ۵۹/۴، جدید زکریا مطول ۵/۳۳۷)

نعم نقل بعض المحشین عن فوائد الشرحي بعد الغسل قبل

التكفين. (شامي، كتاب الصلاة، باب صلاة الجنائز، قبيل باب الشهيد، كراچي

۲۴۷۱۲، شامي، زکریا ۱۵۷/۳) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۱/۳/۳ھ

کتبہ: شبیر احمد قاسمی عفا اللہ عنہ  
۳ ربیع الاول ۱۴۲۱ھ  
(فتویٰ نمبر: الف ۶۵۲۶/۳۵)

## میت کی پیشانی پر بسم اللہ لکھنا

**سوال [۳۸۰۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کو غسل دینے کے بعد کفن پہنانے سے پہلے پیشانی پر بسم اللہ لکھنے کا رواج ہے اور جنازہ لے کر جاتے ہوئے میں جنازہ کے اوپر آیۃ الکرسی دالی چادر الگ سے ڈال دیتے ہیں، کیا یہ از روئے شرع جائز ہے؟ جواز اور عدم جواز مدلل لکھیں۔

المستفتی: سیرت حسین، مانپور

باسمہ سبحانہ تعالیٰ

**الجواب وباللہ التوفیق:** میت کو غسل دینے کے بعد تکفین سے قبل صرف انگلی سے جس سے کوئی نشان نہ بنے بسم اللہ الرحمن الرحیم لکھنے کی اجازت ہے، لازم نہیں۔

نقل بعض المحشین عن فوائد الشرجی: أن مما يكتب على جهة الميت بغير مداد بالإصبع المسحوبة بسم الله الرحمن الرحيم، وعلى الصدر لا اله إلا الله محمد رسول الله، وذلك بعد الغسل قبل التكفين. (شامی، باب صلاة الجنائز، مطلب فیما یکتب علی کفن الميت، کراچی ۲/۲۴۶، زکریا ۳/۱۵۷) اور جنازہ کے اوپر آیۃ الکرسی لکھی ہوئی چادر ڈالنا آیات قرآنیہ کے احترام کے خلاف ہے؛ لہذا درست نہیں ہے۔

وقد أفتى ابن الصلاح بأنه لا يجوز أن يكتب على الكفن يس، والكهف وغيرهما خوفاً من صديد الميت. (شامی، مطلب فیما یکتب علی کفن الميت، قبیل باب الشہید، کراچی ۲/۲۴۶، زکریا ۳/۱۵۷، الموسوعة الفقهية الكويتية ۱۳/۲۴۸) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۳/۳/۱۳۲۵ھ

کتبہ: شبیر احمد قاسمی عفا اللہ عنہ  
۱۳ ربیع الاول ۱۳۲۵ھ  
(فتویٰ نمبر: الف: ۸۲۹۲/۳۷)

## کیا بیوی کی تجہیز و تکفین و تدفین کی ذمہ داری شوہر پر ہے؟

**سوال [۳۸۰۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص کی بیوی کا انتقال ہو گیا، تو اس نے اپنی بیوی سے تعلق کی بنیاد پر اس بات کی خواہش کی کہ اس کی بیوی شوہر کے آبائی قبرستان میں دفن ہو اور اس کی نماز جنازہ بھی اور کفن کے مصارف بھی وہ خود ہی کرے؛ لیکن ایک صاحب نے جو خود تو عالم نہیں؛ البتہ علماء سے وابستہ ہیں، یہ کہا کہ انتقال کے بعد شوہر کا بیوی سے کوئی تعلق نہیں؛ جبکہ اس کے ماں، باپ اور بھائی بہن موجود ہیں، شوہر کو مذکورہ معاملات میں دخل دینے کا شرعاً کوئی جواز نہیں اور اب وہ اس کی بیوی نہیں رہی، وہ جن کی بیٹی اور بہن ہے وہی اس کے ولی اور وارث ہیں، بحوالہ شریعت انہوں نے روک دیا۔

سوال یہ ہے کہ کیا شوہر کو اس کی بیوی کے انتقال کے بعد (جبکہ وہ نکاح میں رہتے ہوئے شوہر کے مکان پر ہی تھی) مذکورہ معاملات میں دخل دینے اور اپنی مرضی سے کفن، دفن اور نماز جنازہ پڑھانے کا حق شرعاً حاصل ہے یا نہیں؟ اور کیا رسول اللہ کا اپنی کسی بیوی کو اپنے ہاتھوں سے دفن کرنا ثابت ہے یا نہیں؟ براہ کرم شرعی حکم سے آگاہی بخشیں، نیز مطلع فرمائیں کہ اگر شوہر کی خواہش پوری کر دی جاتی تو گناہ تو نہیں ہوتا؟

المستفتی: محمد مشفق ولد جناب حماد خاں، معرفت مدرسہ سراج العلوم، ہلائی سرائے، سنبھل

باسمہ سبحانہ تعالیٰ

**الجواب وباللہ التوفیق:** انتقال کے بعد اگرچہ نکاح ختم ہو جاتا ہے؛ لیکن پھر بھی شوہر کو مذکورہ معاملات، یعنی بیوی کی تجہیز و تکفین کے مصارف پورے کرنے اور اپنے آبائی قبرستان میں دفن کرنے کا حق حاصل ہوتا ہے؛ لہذا شوہر کو ان کاموں سے روکنا درست نہیں۔ اور شوہر کی مذکورہ خواہش پوری کرنے میں کوئی گناہ نہیں ہوگا۔ (مستفاد: فتاویٰ محمودیہ قدیم ۲۷۷/۲، جدید ڈائجیل ۶۲۶/۹، امداد الفتاویٰ ۵۰۸/۱)

واختلف في الزوج، والفتوى على وجوب كفنها عليه. قال في الشامية: والأصل فيه أن من يجبر على نفقته في حياته يجبر عليها بعد موته. وقال محمد: لا يجبر الزوج، والصحيح الأول، ثم اعلم أن الواجب عليه تكفينها، وتجهيزها الشرعيان من كفن السنة أو الكفاية، وحنوط وأجرة غسل، وحمل، ودفن. (شامي، كتاب الصلاة، باب صلوة الجنابة، مطلب في كفن الزوجة على الزوج، كراچی ۲/۲۰۶، زکریا ۱۰۱/۳)

يندب دفنه في جهة موته. وتحتة في الشامية: أي في مقابر أهل المكان الذي مات فيه أو قتل. (شامي، كتاب الصلاة، باب صلوة الجنابة، مطلب في دفن الميت، كراچی ۲/۲۳۹، زکریا ۱۴۶/۳)

البتہ اگر جنازے میں بیوی کے محرم یعنی باپ، بیٹے، بھائی وغیرہ موجود ہوں، تو نماز جنازہ پڑھانے اور میت کو قبر میں اتارنے میں وہ مقدم ہوں گے۔ اور ان کی عدم موجودگی میں شوہر کو یہ حقوق حاصل ہوں گے۔ (مستفاد: فتاویٰ محمودیہ قدیم ۲/۳۷۷، جدید ڈیڑھ اہیل ۶۳/۹، ۶۴)

ثم الولي بترتيب عسوية الإناكح إلا الأب، فيقدم على الابن اتفاقاً، فإن لم يكن له ولي فالزوج. (در مختار مع الشامی، کتاب الصلاة، باب صلوة الجنائز، مطلب تعظیم أولى الأمر واجب، کراچی ۲/۲۲۰، ذکر یا ۳/۱۲۱)

ام المؤمنین حضرت خدیجہ الکبریٰؓ کی وفات پر حضور ﷺ خود قبر میں اترے اور تدفین فرمائی۔

و دفنت بالحجون ونزل النبي صلى الله عليه وسلم في حفرتها، ولم

تكن شرعت الصلوة على الجنائز. (الاصابة في تمييز الصحابة، بيروت ۸/۱۰۳)

اسی طرح حضرت علیؓ نے حضرت فاطمہؓ کی وفات پر تجہیز و تکفین کے سارے کام خود انجام دیئے۔ اور ایک روایت میں ہے کہ نماز جنازہ بھی خود پڑھائی۔ (بخاری شریف ۲/۲۰۹،

رقم: ۴۰۸۲، ف: ۴۲۴۰) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۹/۳/۱۴۲۱ھ

کاتبہ: شبیر احمد قاسمی عفا اللہ عنہ

۱۷/ربیع الاول ۱۴۲۱ھ

(فتویٰ نمبر: الف: ۶۵۵۴/۳۵)





## (۴) باب فضل صلوٰۃ الجنازۃ وغیرھا

### نماز جنازہ کی ابتداء کب ہوئی؟

**سوال [۳۸۰۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جنازہ کی ابتداء کب سے ہوئی اور سب سے پہلے نماز جنازہ کس نے پڑھائی اور کس کی نماز جنازہ پڑھائی گئی؟ اور اس نماز جنازہ کے پڑھانے کا حکم کس نے دیا؟

المستفتی: عبداللطیف، لکھنؤ پوری، معلم مدرسہ شاہی مراد آباد  
باسمہ سبحانہ تعالیٰ

**الجواب وبالله التوفیق:** سب سے پہلے نماز جنازہ ۱۰ ہجری میں مدینۃ المنورہ میں ہوئی اور سب سے پہلے حضرت اسعد بن زرارہؓ کی نماز جنازہ پڑھی گئی اور سب سے پہلے حضور ﷺ نے پڑھائی اور حضرت اسعد بن زرارہؓ کے جنازہ سے شروع فرمائی ہے۔

شرعت صلوٰۃ الجنازۃ بالمدينۃ المنورۃ في السنة الأولى من الهجرة، فمن مات بمكة المشرفة لم يصل عليه الخ. (أوجز المسالك، كتاب الجنائز، قبيل غسل الميت، قديم ۲/۴، جديد دار القلم بيروت ۴/۳۸۸)

أنه أول من مات من الصحابة بعد الهجرة وأنه أول ميت صلى عليه النبي صلى الله عليه وسلم (إلى قوله) أول من دفن بالبقيع أسعد بن زرارۃ هذا قول الأنصار، وأما المهاجرون فقالوا: أول من دفن به عثمان بن مظعون الخ (الإصابة في تمييز الصحابة، رقم الترجمة: ۱۱۱، دارالكتب العلمية بيروت ۱/۲۰۹، قديم ۱/۳۳)

عن عبد الله بن أبي بكر بن عمرو بن حزم، قال: أول من دفن بالبقيع<sup>رض</sup>

أسعد بن زرارة. (المستدرک للحاکم، کتاب معرفة الصحابة، قديم ۱۸۷/۳، مکتبہ نزار مصطفیٰ الباز جدید ۵/۸۲۰، رقم: ۴۸۵۷، الاستيعاب في معرفة الأصحاب، کتاب الکنی، باب الألف دارالکتب العلمیة بیروت ۴/۱۶۳، رقم الترجمة: ۲۸۷۹، الطبقات الكبرى لابن سعد، دارالکتب العلمیة بیروت ۳/۴۵۹، رقم: الترجمة: ۳۲۹)

اور بعض روایات میں یہ ہے کہ سب سے پہلے جنت البقیع میں حضرت عثمان بن مظعون مدفون ہوئے ہیں۔

عن علي بن أبي طالب قال: أول من دفن بالبقيع عثمان بن مظعون. الحديث (المصنف لابن أبي شيبة، كتاب الأوائل، مؤسسة علوم القرآن جدید ۱۹/۶۰۲، رقم: ۳۷۱۷۶، ۱۹/۵۶۷، رقم: ۳۷۰۶۷، اسد الغابة في معرفة الصحابة، دارالفکر ۳/۹۵، رقم الترجمة ۳۵۸۸، الطبقات الكبرى لابن سعد، دارالکتب العلمیة بیروت ۳/۳۰۴، رقم الترجمة ۶۹، الاستيعاب في معرفة الأصحاب، دارالکتب العلمیة بیروت ۱/۱۷۵، رقم: ۳۰) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۸ صفر ۱۴۱۶ھ  
(فتویٰ نمبر: الف ۳۲۳۹/۴)

الجواب صحیح:  
احقر محمد سلمان منصور پوری غفرلہ  
۱۴۱۶/۲/۱۸ھ

## جنازہ نبی ﷺ کی تجہیز و تکفین کی کیفیت اور آپ کی نماز جنازہ

**سوال [۳۸۰۴]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ اللہ کے نبی ﷺ کی نماز جنازہ ہوئی یا نہیں؟ ہوئی تھی تو کس نے پڑھائی تھی؟

(۲) آپ کو غسل کس نے دیا؟

(۳) اور روضہ مبارک میں آپ کو کس نے اتارا تھا، ان صحابہ کے نام کیا تھے؟

المستفتی: عمران خاں

باسمہ سبحانہ تعالیٰ

**الجواب وباللہ التوفیق:** (۱) آنحضرت ﷺ کی وفات ۱۲ ربیع الاول بروز پیر

کو ہوئی اور تمام صحابہ و صحابیات، بچوں اور غلاموں نے انفراداً حجرہ شریفہ میں نماز جنازہ ادا فرمائی، جس کی ترتیب یہ رہی کہ ایک جماعت آتی اور نماز پڑھ کر واپس آجاتی، تو دوسری جماعت جاتی، یہ سلسلہ منگل سے لے کر بدھ تک جاری رہا، اس کے بعد تدفین عمل میں آئی، نماز جنازہ میں کسی نے بھی کسی کی امامت نہیں کی؛ بلکہ تمام لوگوں نے الگ الگ نماز جنازہ ادا فرمائی۔ (سیرت مصطفیٰ ۲/۱۸۷)

عن ابن عباسؓ..... فلما فرغوا من جهازه يوم الثلاثاء، وضع علي سريره في بيته، ثم دخل الناس على رسول الله صلى الله عليه وسلم أرسلوا يصلون عليه، حتى إذا فرغوا أدخلوا النساء، حتى إذا فرغوا أدخلوا الصبيان، ولم يؤم الناس على رسول الله صلى الله عليه وسلم أحد -إلى- ثم دفن رسول الله صلى الله عليه وسلم وسط الليل من ليلة الأربعاء. الحديث (ابن ماجه، كتاب الجنائز، باب ذكر وفاته ودفنه صلى الله عليه وسلم، النسخة الهندية ۱/۱۸، دارالسلام رقم: ۱۶۲۸، شمائل ترمذي، باب ماجاء في وفاة رسول الله صلى الله عليه وسلم، النسخة الهندية ۲۷، الروض الأنف، دفن الرسول والصلاة عليه، تحقيق عبد الرحمن الوكيل ۷/۵۵۹ تا ۵۶۰، البداية والنهاية، دارالفكر ۵/۲۶۷، تاريخ طبری ۲/۱۸، اسد الغابہ ۳/۲۱۳، دارالفکر ۱/۴۱)

(۲) حضرت علیؓ اور حضرت ابن عباسؓ اور ان کے دونوں بیٹے حضرت فضلؓ اور حضرت قثمؓ اور حضرت اسامہ بن زید اور حضرت شقران (جو آپ کے آزاد کردہ غلام تھے) نے آپ کو غسل دیا، جس میں حضرت علیؓ غسل دے رہے تھے اور حضرت ابن عباسؓ اور ان کے دونوں بیٹے فضلؓ اور قثمؓ کروٹ بدلتے تھے اور حضرت اسامہ بن زید اور حضرت شقران پانی ڈالتے تھے۔

فأسنده علي بن أبي طالبؓ، إلى صدره وكان العباسؓ، والفضلؓ، والقثمؓ يقلبونه معه وكان أسامة بن زيد وشقران مولا ههما اللذان يصبان الماء عليه وعلي يغسله قد أسنده إلى صدره وعليه قميصه يدلكه به من ورائه.

(الروض الأنف، جہاز رسول اللہ صلی اللہ علیہ وسلم ودفنہ من تولى غسل الرسول، تحقیق عبد الرحمن الوکیل ۷/۵۵۷، ۵۵۸، البدایہ والنہایہ، صفة غسلہ علیہ السلام، دارالفکرہ/۲۶۰، تاریخ طبری ۲/۲۳۸)

(۳) جب تمام حضرات بدھ کی رات میں نماز جنازہ سے فارغ ہو گئے، تو حضرت علیؓ اور حضرت عباسؓ اور ان کے دونوں بیٹے فضلؓ اور حضرت قثمؓ اور آپ ﷺ کے غلام شقران نے آپ ﷺ کو قبر شریف میں اتارا۔

وكان الذين نزلوا في قبر رسول الله صلى الله عليه وسلم علي بن ابي طالبؓ، والفضل بن العباسؓ، وقثم بن العباسؓ، وشقران مولى رسول الله صلى الله عليه وسلم. (الروض الأنف، تحقیق عبد الرحمن الول ۷/۵۶۰، المعجم الكبير للطبراني، دار إحياء التراث العربي ۱۱/۲۰۸، رقم: ۱۱۵۱۶، ودخل في حفرته العباس، وعلي، وقثم، والفضل، وشقران۔) (البدایہ والنہایہ، صفة دفنہ علیہ السلام وأین دفن..... دارالفکرہ/۵/۲۶۹، ابن ماجہ، کتاب الجنائز، باب ذکر وفاته ودفنہ صلی اللہ علیہ وسلم، النسخة الهندية ۱/۱۱۸، دارالسلام رقم: ۱۶۲۸، اسد الغابہ ۱/۴۱)

کتبہ: شبیر احمد قاسمی عفا اللہ عنہ  
۲۹ جمادی الثانیہ ۱۴۲۲ھ  
(فتویٰ نمبر: الف/۳۵/۷۲۹)

الجواب صحیح:  
احقر محمد سلمان منصور پوری غفرلہ  
۲۹/۶/۱۴۲۲ھ

## حضرت فاطمہؓ کو غسل کس نے دیا، نماز کس نے پڑھائی؟

**سوال [۳۸۰۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں:  
کہ حضرت فاطمہؓ کی وفات پر ان کو غسل کس نے دیا اور نماز جنازہ کس نے پڑھائی؟  
المسنفتی: محمد یعقوب، غازی آباد

باسمہ سبحانہ تعالیٰ

**الجواب وبالله التوفیق:** حضرت فاطمہؓ کو حضرت اسماء بنت عمیس اور حضرت ام

ایمن نے غسل دیا تھا اور حضرت علیؑ نے پانی لاکر دیا تھا اور نماز جنازہ حضرت علیؑ نے پڑھائی تھی۔

عن أم جعفر زوجة محمد بن علي قالت: حدثني أسماء بنت عميس<sup>رض</sup> قالت: غسلت أنا وعلي فاطمة بنت رسول الله صلى الله عليه وسلم. (مستدرک حاکم، کتاب معرفة الصحابة قديم ۳/۱۶۴، مکتبہ نزار مصطفى الباز جديد ۵/۱۷۹۰، السنن الكبرى للبيهقي، کتاب الجنائز، باب الرجل يغسل امرأته إذ ماتت، دارالفکر ۵/۲۵۶، رقم: ۶۷۵۹، ۶۷۶۰، مصنف عبد الرزاق، باب المرأة تغسل الرجل، المجلس العلمي ۳/۲۱۰، رقم: ۶۱۲۲)

ومن طريق عمرة: صلى العباس على فاطمة، ونزل في حفرتها هو وعلي، والفضل، ومن طريق علي بن حسين: أن علياً صلى عليها. (الاصابة، في تمييز الصحابة، دارالكتب العلمية بيروت ۸/۲۶۸، رقم الترجمة ۵۸۷/۱۱، الطبقات الكبرى، دارالكتب العلمية بيروت ۸/۲۴، رقم الترجمة: ۴۰۹۷)

عن عائشة قالت: دفنت فاطمة بنت رسول الله صلى الله عليه وسلم ليلاً دفنها علي، ولم يشعر بها أبو بكر رضي الله عنه حتى دفنت و صلى عليها علي بن أبي طالب رضي الله عنه. (مستدرک حاکم، کتاب معرفة الصحابة، ذكروفاة فاطمة رضي الله عنها، والاختلاف في وقتها، قديم ۳/۱۶۲، ۱۶۳، مکتبہ نزار مصطفى الباز جديد ۵/۱۷۸۹، رقم: ۴۷۶۴) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۶ شعبان المعظم ۱۴۳۳ھ  
(فتویٰ نمبر: الف/۲۰/۱۱۲۳)

ہجرت سے قبل فوت ہونے والوں کی اور حضرت خدیجہؓ کی نماز جنازہ

سوال [۳۸۰۶]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ حضرت خدیجہ رضی اللہ عنہا کی نماز جنازہ کس نے پڑھائی؟

المستفتی: محمد عادل، کانٹھہ مراد آباد

باسمہ سبحانہ تعالیٰ

**الجواب وبالله التوفیق:** حضرت خدیجہؓ کی وفات کے وقت نماز جنازہ

م شروع نہیں ہوئی تھی؛ اس لئے ان کی نماز جنازہ پڑھنا ثابت نہیں۔ (مستفاد: فتاویٰ

محمود یہ میرٹھ ۱۳/۱۸۴)

قال الواقدي: لم تكن شرعت يوم موت خديجةؓ، وموتها بعد النبوة

بعشر سنين على الأصح. (حاشية الطحطاوي على المراقي، أحكام الجنائز، فصل

الصلاة عليه، المكتبة الأشرفية ديوبند ص: ۵۸۰)

ودفنت بالحجون، ونزل النبي صلى الله عليه وسلم في حفرتها، ولم

تكن شرعت الصلاة على الجنائز. (الإصابة، بيروت ۴/۲۴۸۲، رقم: ۱۱۰۸۳،

دارالكتب العلمية بيروت، كتاب النساء ۸/۱۰۳، رقم الترجمة ۱۱۰۹۲، البداية والنهاية

بيروت ۳/۱۰۲، أسد الغابة بيروت ۶/۸۵)

شرعت صلاة الجنائز بالمدينة المنورة في السنة الأولى من الهجرة

فمن مات بمكة المشرفة لم يصل عليه. (أوجز المسالك بيروت، كتاب الجنائز،

قبيل غسل الميت جديد دمشق ۴/۳۸۸)

ومات بمكة قبل الهجرة بخمس سنين ودفنت بالحجون.

(الإكمال في أسماء الرجال على مشكوة المصاييح، مكتبة ياسر نديم ديوبند،

تحت خديجة ص: ۵۹۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۹ محرم الحرام ۱۴۳۵ھ

(فتویٰ نمبر: الف ۱۴۰/۱۱۴۰)

## نابالغ بچوں کے فوت ہو جانے پر ماں باپ کے صبر کی فضیلت

**سوال [۳۸۰۷]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: جو نابالغ بچے فوت ہو جاتے ہیں، تو وہ بچے ماں، باپ کو جنت میں لے جانے کا سبب بنیں گے، یہ حدیث ہے یا نہیں؟

المستفتی: فضل اللہ سیٹا پوری

باسمہ سبحانہ تعالیٰ

**الجواب وباللہ التوفیق:** حدیث پاک میں وارد ہوا ہے، جس کے تین بالغ بچے فوت ہو گئے ہوں اور اس نے اس پر صبر کر لیا ہو، اللہ تعالیٰ اس کے لئے جنت لازم کر دیتے ہیں، آپ ﷺ سے سوال کیا گیا کہ جس کے دو بچے فوت ہو گئے ہوں اس کے بارے میں کیا حکم ہے؟ تو آپ ﷺ نے فرمایا اس کے لئے بھی جنت لازم ہے، پھر حضرت ام ایمنؓ نے سوال فرمایا کہ جس کا ایک بچہ فوت ہوا ہو، تو آپ ﷺ نے فرمایا کہ جس کا ایک بچہ فوت ہوا ہو اور اس نے اس پر صبر کیا ہو، اس کے لئے بھی جنت واجب ہوگئی ہے۔

عن جابر بن سمرة، قال: قال رسول الله صلى الله عليه وسلم: من دفن ثلاثة من الولد، فصبر عليهم واحتسبهم وجبت له الجنة، فقالت أم أيمن: أو اثنين؟ قال: من دفن اثنين فصبر عليهما وجبت له الجنة، فقالت أم أيمن: أو واحدة؟ قال: فسكت أو أمسك، فقال: سمعت أم أيمن من دفن واحداً، فصبر واحتسب كانت له الجنة. (المعجم الكبير للطبراني دار إحياء التراث العربي ۲/۲۴۵، رقم: ۲۰۳۰)

عن عبد الله بن مسعود قال: قال رسول الله صلى الله عليه وسلم: من مات له ولد ذكر أو أنثى، سلم أو لم يسلم رضي أو لم يرض لم يكن له ثواب إلا الجنة. (المعجم الكبير للطبراني، دار إحياء التراث العربي ۱۰/۸۶، رقم: ۱۰۰۳۴)

وفي رواية المعجم الأوسط زيادة: صبر أو لم يصبر، بعد قوله: رضي أو لم يرض. (المعجم الأوسط، دار الفكر ۴/۲۱۲، رقم: ۵۷۵۳، مجمع الزوائد ۳/۱۰)

عن أبي سعيد رضي الله عنه، أن النساء قلن للنبي صلى الله عليه وسلم: اجعل لنا يوماً، فوعظهن، وقال أيما امرأة مات لها ثلاثة من الولد، كانوا حجاباً من النار، قالت امرأة: واثنان؟ فقال: واثنان. (بخاري شريف، باب فضل من مات له ولد فاتحسب، وقال الله عز وجل: وبشر الصابرين، النسخة الهندية ۱/۱۶۷، رقم: ۱۲۳۵، ف: ۹: ۱۲۴، مسند أحمد بن حنبل ۳/۳۴، رقم: ۱۱۳۱۶) فقط والله سبحانه وتعالى اعلم

کتبہ: شبیر احمد قاسمی عفا اللہ عنہ  
 ۱۵ محرم الحرام ۱۴۳۵ھ  
 (فتویٰ نمبر: الف/۴۰/۱۱۴۰)

## پیر کے دن مرنے کی کیا فضیلت ہے؟

**سوال [۲۸۰۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ حدیث پاک میں آیا ہے کہ جمعہ کے دن یارات میں مرنے والوں پر عذاب نہیں ہوگا؟ کس قدر فضیلت ہے، تو کیا پیر کے دن کی بھی یہی فضیلت ہے جس میں آپ ﷺ کی وفات ہوئی ہے؟

المستفتی: عبدالرحمن

باسمہ سبحانہ تعالیٰ

**الجواب وباللہ التوفیق:** حدیث شریف میں جہاں پیر کے دن کی خصوصیت کا ذکر ہے، وہاں یہ بات نہیں ملتی ہے کہ اس دن مرنے والے پر عذاب نہ ہوگا، معلوم ہوا کہ یہ فضیلت صرف جمعہ کے ساتھ خاص ہے، حدیث شریف میں آتا ہے کہ پیر کے دن کو نبی علیہ السلام کی ذات اور زندگی کے ساتھ خاص مناسبت ہے؛ کیونکہ حضرت سید الکونین علیہ الصلاۃ والسلام کی پیدائش پیر کے دن ہوئی اور پیر ہی کے دن آپ کو نبوت ملی، ہجرت کی ابتداء پیر کے



دن ہوئی، پیر ہی کے دن آپ علیہ السلام مدینہ منورہ پہنچے، حجر اسود کو پیر کے دن رکھا گیا اور آپ علیہ السلام کی وفات بھی پیر کے دن ہوئی، پیر کا دن روزہ رکھنے کا حکم ہے، فرشتوں کے آنے جانے کا دن ہے، ان وجوہات کی بنا پر پیر کا دن ایک عظیم دن ہے، اس دن کی فضیلت دیگر ایام پر زیادہ ہے۔ (مستفاد: انوار نبوت ص: ۱۰۳)

عن ابن عباس رضي الله عنه، قال: ولد النبي صلى الله عليه وسلم يوم الإثنين و أُنْتِئى يوم الإثنين و توفي يوم الإثنين و خرج مهاجرا من مكة إلى المدينة يوم الإثنين، و رفع الحجر أسود يوم الإثنين. (مسند أحمد ابن حنبل ۲۷۷/۱، رقم: ۲۵۰۶، البدایہ و النہایہ، دار الفکر ۲/۲۶۰)

عن عائشة رضي الله عنها قالت: كان النبي صلى الله عليه وسلم: يصوم الإثنين والخميس. (سنن النسائي، الصيام، باب صوم النبي صلى الله عليه وسلم، النسخة الهندية ۱/۲۵۲، دار السلام رقم: ۲۳۶۶، صحيح ابن خزيمة المكتب الإسلامي ۲/۱۰۱۵، رقم: ۲۱۱۶)

عن أبي هريرة أن رسول الله صلى الله عليه وسلم قال: تعرض الأعمال يوم الإثنين والخميس، فأحب أن يعرض عملي وأنا صائم. (سنن الترمذي، الصيام، باب ماجاء في صوم يوم الإثنين والخميس، النسخة الهندية ۱/۵۷، دار السلام رقم: ۷۴۷)

عن عبد الله بن عمرو، قال: قال رسول الله صلى الله عليه وسلم: ما من مسلم يموت يوم الجمعة أو ليلة الجمعة إلا وقاه الله فتنة القبر. (ترمذي شريف، كتاب الجنائز، باب ماجاء فيمن مات يوم الجمعة، النسخة الهندية ۱/۲۰۵، دار السلام رقم: ۱۰۷۴، مسند أحمد بن حنبل ۲/۱۶۹، رقم: ۶۵۸۲، مكتبة البدر ديوبند) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲ ربیع الاول ۱۴۳۵ھ

(فتویٰ نمبر: الف ۴۰/۵۲۵۱۱)

## جنازہ کو چالیس قدم تک کندھا دینے کی فضیلت

**سوال [۳۸۰۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ کو چالیس قدم تک کندھا دینا بایں طور کہ ہر دس قدم پر کندھا بدلا جائے کیا حکم رکھتا ہے اور اس کی کیا فضیلت ہے؟

المستفتی: محمد نوید، علی گڑھی

باسمہ سبحانہ تعالیٰ

**الجواب وباللہ التوفیق:** جنازہ لے جاتے وقت چالیس قدم تک کندھا دینا اس طرح کہ ہر دس قدم پر کندھا بدلا جائے، حدیث پاک سے ثابت ہے اور اس عمل کی فضیلت بعض حدیث میں یہ بیان کی گئی ہے کہ اس شخص کے چالیس گناہ کبیرہ معاف کر دیئے جائیں گے۔

ثم اعلم أن في حمل الجنازة شيئين، نفس السنة وكمالها، أما نفس السنة: هي أن يأخذ بقوائمها الأربع على طريق التعاقب بأن يحمل من كل جانب عشر خطوات. جاء في الحديث: من حمل جنازة أربعين خطوة كفرت له أربعون كبيرة. (الفتاوى التاتارخانية، كتاب الصلاة، الفصل الثاني والثلاثون في الجنائز، حمل الجنازة زكريا ۳/۴، رقم: ۳۶۶۸)

سمعت أنس بن مالك قال: قال رسول الله صلى الله عليه وسلم: من حمل جوانب السرير الأربع كفر الله عنه أربعين كبيرة. (المعجم الأوسط للطبراني، دارالفكر ۴/۲۵۹، ۲۶۰، رقم: ۵۹۲۰، بيروت ۶/۴۲۸، رقم: ۵۹۱۶، كذا في جامع الأحاديث ۷/۲۰۱، رقم: ۲۱۸۸۴، كنز العمال بيروت ۱۵/۲۵۳، رقم: ۴۲۳۵۹) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۵ صفر المظفر ۱۴۳۵ھ

(فتویٰ نمبر: الف/۱۱۴۹۳۳۰)

## جنازہ کو کندھا دینے کی فضیلت

**سوال [۳۸۱۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: جنازہ کو کندھا دینے کی کیا فضیلت ہے؟

المستفتی: ولی الرحمن

باسمہ سبحانہ تعالیٰ

**الجواب وباللہ التوفیق:** جنازہ کو کندھا دینے کی فضیلت حدیث میں یوں آئی ہے کہ جو شخص کندھا لگا کر چالیس قدم چلے گا اس کے بڑے بڑے چالیس گناہ معاف ہو جاتے ہیں۔

علي بن أبي سارة، قال: سمعت ثابتاً البناني، قال: سمعت أنس بن مالك قال: قال رسول الله صلى الله عليه وسلم: من حمل جوانب السريور الأربع كفر الله عنه أربعين كبيرة. (المعجم الأوسط، دار الفكر ۴/ ۲۵۹، ۲۶۰، رقم: ۵۹۲۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۴/ صفر ۱۴۲۳ھ  
(فتویٰ نمبر: الف ۳۶/ ۵۰۵)

## نماز جنازہ میں آخری صف میں کھڑا ہونا کیوں افضل ہے؟

**سوال [۳۸۱۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ پانچوں وقت کی نماز میں اگلی صف میں کھڑا ہونا افضل ہے، کیا نماز جنازہ میں بھی یہی حکم ہے؟

المستفتی: محمد نعیم، گوئدہ

باسمہ سبحانہ تعالیٰ

**الجواب وباللہ التوفیق:** نماز جنازہ میں یہ حکم نہیں؛ بلکہ اس میں آخری صف میں

کھڑا ہونا افضل اور بہتر ہے؛ اس لئے کہ اسی میں تواضع اور انکساری پائی جاتی ہے۔

أفضل صفوف الرجال في الجنابة آخرها، و في غيرها أولها إظهاراً للتواضع لتكون شفاعته أدهى للقبول. (حلبی کبیر، فصل فی الجنائز، اشرفیہ دیوبند ۵۸۸، کذا فی الشامی: کتاب الصلاة، باب صلاة الجنابة، زکریا ۱۲/۳، کراچی ۲/۲۱۴، الفتاویٰ التاتاریخانیة، کتاب الصلاة، الفصل السابع مقام الإمام والمأموم، زکریا ۲/۲۷۵، رقم: ۲۴۱۰) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۳ ربیع الثانی ۱۴۳۵ھ  
(فتویٰ نمبر: الف/۱۱۵۰۵)

## نماز جنازہ پڑھنے کے فضائل

**سوال [۳۸۱۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ کی نماز پڑھنے کے کیا فضائل ہیں؟

المستفتی: ولی الرحمن

باسمہ سبحانہ تعالیٰ

**الجواب وبالله التوفیق:** نماز جنازہ میں شرکت کرنے سے ایک قیراط کا ثواب ملتا ہے اور نماز کے ساتھ ساتھ تدفین میں بھی شرکت کی جائے تو دو قیراط کا ثواب ملتا ہے۔

عبد الرحمن الأعرج، أن أباهيريرة رضي الله عنه قال: قال رسول الله صلى الله عليه وسلم: من شهد الجنابة حتى يصلي عليه، فله قيراط، ومن شهد حتى يدفن كان له قيراطان، قيل: وما القيراط؟ قال: مثل الجبلين العظيمين. (صحيح البخاري، كتاب الجنائز، باب من انتظر حتى تدفن، النسخة الهندية ۱۷۷/۱، رقم: ۱۳۱۰، ف: ۱۳۲۵، صحيح مسلم، كتاب الجنائز، باب فضل الصلاة على الجنابة واتباعها، النسخة الهندية ۳۰۷/۱، بيت الأفكار رقم: ۹۴۵)

اور قیراط کا لفظ جب آخرت کے اجر و ثواب کے لئے بولا جائے تو ایک قیراط کی مقدار احد پہاڑ کے برابر ہوتی ہے، جیسے بخاری شریف ۱۷۷۱ میں ہے اور جب قیراط کا لفظ دنیا کی کسی چیز کے وزن کے لئے بولا جائے تو اس سے ایک درہم کا چودھواں حصہ مراد ہوتا ہے اور ایک دینار کا بیسواں حصہ مراد ہوتا ہے، جس کو نصف دانق بھی کہا جاتا ہے۔ (مستفاد: الموسوعة الفقہیہ: ۳۱۰/۳۸) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۴/۱۳ صفر المظفر ۱۴۲۳ھ  
(فتویٰ نمبر: الف/۳۶/۷۵۰۵)

## جنازہ کے ساتھ پیدل جانے کے فضائل

**سوال [۳۸۱۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ کے ساتھ پیدل جانے کے کیا فضائل ہیں؟

المستفتی: ولی الرحمن

باسمہ سبحانہ تعالیٰ

**الجواب وباللہ التوفیق:** جنازہ کے ساتھ سواری پر جانا گناہ تو نہیں ہے؛ لیکن فضیلت اور ثواب سے محرومی ہے۔ ایک حدیث شریف میں ہے کہ کچھ لوگ سواری پر جا رہے تھے، تو بنی کریم صلی اللہ علیہ وسلم نے فرمایا کہ ملائکہ رحمت پیدل چل رہے ہیں اور تم سواری پر چلتے ہو؟

أما الركوب خلفها فلا بأس به، والمشي أفضل. (كتاب الصلاة،

باب صلاة الجنائز، زكريا ۳/۱۳۷، كراچي ۲/۳۳، الموسوعة الفقهية الكويتية ۱۶/۱۳)

عن ثوبان، قال: خرجنا مع النبي صلى الله عليه وسلم في جنازة

فراى ناساً راكباً، فقال: ألا تستحيون؟ إن ملائكة الله على أقدامهم

وَأنتم علی ظهور الدواب. (سنن الترمذی، کتاب الجنائز، باب ماجاء فی کراهة الركوب خلف الجنابة، النسخة الهندية ۱/۹۶، دار السلام رقم: ۱۰۱۲، سنن ابن ماجه، کتاب الجنائز، باب ما جاء فی شهود الجنائز، النسخة الهندية ص: ۱۰۶، دار السلام رقم: ۱۴۸۰، المستدرک للحاکم، کتاب الجنائز قديم ۱/۳۵۶، مکتبه نزار مصطفى الباز جديد ۲/۵۰۹، رقم: ۱۳۱۵) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۴ صفر المظفر ۱۴۲۳ھ  
(فتویٰ نمبر: الف/۳۶/۷۵۰۵)

## زندگی میں کفن و دفن کا انتظام کرنا

**سوال [۳۸۱۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر کوئی آدمی اپنی زندگی میں ہی کفن و دفن کا مکمل انتظام کر کے جائے، جیسے قبر کے تختے وغیرہ، تو شریعت میں اس کی اجازت ہے یا نہیں؟

المستفتی: عبدالملک فاروقی، بدایوں (یوپی)

باسمہ سبحانہ تعالیٰ

**الجواب وباللہ التوفیق:** کفن و دفن کا انتظام آدمی پہلے سے کر لے تو اس کی گنجائش ہے، اس میں کوئی حرج نہیں ہے۔ حدیث شریف آتا ہے کہ بعض صحابہ کرامؓ نے اپنے کفن کا کپڑا سا لہا سا لہا سال تک اپنے ساتھ محفوظ رکھا ہے، جیسا کہ حضرت عبدالرحمن بن عوفؓ کا واقعہ ہے کہ انہوں نے حضور ﷺ کی عطا کردہ چادر کو اپنے کفن میں دینے کے لئے ہمیشہ ساتھ رکھا ہے۔ نیز میت کے ترکہ میں سے تجہیز و تکفین کا خرچہ سب سے پہلے نکالا جاتا ہے، جو میت اپنی زندگی میں تجہیز و تکفین کی اشیاء و خرچے کو مہیا کر کے اور متعلقین کو اس کے بارے میں وصیت کر دے تو اس کی گنجائش ہے، اس میں کوئی حرج نہیں ہے۔

عن سهل رضي الله عنه، أن امرأة جاءت النبي صلى الله عليه وسلم ببردة منسوجة فيها حاشيتها، أتدرون ما البردة؟ قالوا: الشملة، قال: نعم! قالت: نسجتها بيدي فجئت لأكسوكها، فأخذها النبي صلى الله عليه وسلم محتاجاً إليها، فخرج إلينا وإنها إزاره، فحسنها فلان فقال: أكسنيها ما أحسنها، قال القوم: ما أحسنت لبسها النبي صلى الله عليه وسلم محتاجاً إليها، ثم سألته وعلمت أنه لا يرد، قال: إني والله ما سألته لألبسه، إنها سألته؛ لتكون كفني، قال سهل: فكانت كفنه. (بخاري شريف، كتاب الجنائز، باب من استعد الكفن في زمن النبي صلى الله عليه وسلم فلم ينكر عليه، النسخة الهندية ۱/۱۷۰، رقم: ۱۲۶۳، ف: ۲۷۷)

والتركة تتعلق بها حقوق أربعة جهاز الميت ودفنه والدين، والوصية، فيبدأ أولاً بجهازه وكفنه وما يحتاج إليه في دفنه بالمعروف. (هندية، كتاب الفرائض، زكريا قديم ۶/۴۷، جديد ۶/۴۰، فقط واللہ سبحانہ و تعالیٰ اعلم)

الجواب صحیح:

احقر محمد سلمان منصور پوری غفرلہ  
۱۴۳۶ھ

کتبہ: شبیر احمد قاسمی عفا اللہ عنہ  
۷/محرم الحرام ۱۴۳۶ھ  
(فتویٰ نمبر: الف/۱۱۸۱۴)

## مشترک جنازوں کا الگ الگ ثواب

**سوال [۳۸۱۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک میت کے جنازہ پڑھنے کا ثواب احد پہاڑ کے برابر ملتا ہے، حریمین شریفین میں ہر نماز کے بعد کئی کئی جنازے ہوتے ہیں اور سب کی ایک ہی نماز ہوتی ہے، تو کیا جتنے جنازے ہوں گے اتنا ہی ثواب ہوگا، یا صرف ایک ہی جنازہ پڑھنے کا ثواب ملے گا؟ از روئے شرع کیا حکم ہے؟

المستفتی: عبدالرشید قاسمی، سیڈھا، بجنور (یوپی)

باسمہ سبحانہ تعالیٰ

**الجواب وبالله التوفیق:** حدیث پاک میں اس بات کی صراحت موجود ہے کہ ایک میت کے جنازہ میں شریک ہونے سے ایک قیراط یعنی احد پہاڑ کے برابر ثواب ملتا ہے اور متعدد میت کی نماز جنازہ ایک ساتھ پڑھنا حدیث سے ثابت اور مشروع ہے۔ نیز بعض روایت میں اس بات کی وضاحت موجود ہے کہ شہداء احد کی نماز جنازہ کے موقع پر حضرت حمزہؓ کا جنازہ رکھا ہوا تھا اور دس دس جنازے ایک ساتھ حضرت حمزہؓ کے جنازے کے پاس رکھ کر نماز جنازہ پڑھی جاتی تھی اور بعض روایت میں ایک ایک جنازہ لاکر اس پر نماز جنازہ پڑھی جاتی تھی، تو ہر ایک کے لئے ایک ایک اور حضرت حمزہؓ کے لئے ستر ہوئی۔ جب دوسرے کے ساتھ حضرت حمزہؓ کی نماز کا اعتبار کیا گیا ہے، تو اس سے معلوم ہوا کہ ایک ساتھ جتنے بھی جنازے ہوں گے اتنی مرتبہ ہر ایک کی جانب سے ایک ایک قیراط اور پہاڑ کے برابر ثواب نماز پڑھنے والوں کو ملے گا۔ حدیث شریف ملاحظہ فرمائیے:

أن أبا هريرة قال: قال رسول الله صلى الله عليه وسلم: من شهد الجنازة حتى يصلي عليه فله قيراط، ومن شهد حتى يدفن كان له قيراطان قيل: وما القيراطان؟ قال: مثل الجبلين العظيمين. (بخاري شريف، كتاب

الجنائز، باب من انتظر حتى تدفن، النسخة الهندية ۱/۱۷۷، رقم: ۱۳۱۰، ف: ۱۳۲۵)

عن أبي مالك، قال: أتني رسول الله صلى الله عليه وسلم يوم أحد بحمزة بن عبد المطلب، فوضع، وجيء بتسعة، فصلى عليهم رسول الله صلى الله عليه وسلم، فرفعوا وترك حمزة، ثم جيء بتسعة، فوضعوا، فصلى عليهم سبع صلوات حتى صلى على سبعين رجلاً.

(مراسيل ابوداؤد ص: ۱۸، رقم: ۴۲۷)

عن الشعبي قال: صلى النبي صلى الله عليه وسلم على حمزة يوم أحد سبعين صلاة، بدأ بحمزة، فصلى عليه، ثم جعل يدعو بالشهداء فيصلي



علیہم، و حمزة مكانه. (مراسیل ابوداؤد ص: ۱۸، رقم: ۴۲۸) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۶ محرم الحرام ۱۴۲۶ھ

(فتویٰ نمبر: الف: ۸۶۶۲۳۷)

## نماز جنازہ کی صفوف میں طاق عدد کا حکم

**سوال [۳۸۱۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جنازہ کی صفوں میں طاق عدد کا اس درجہ اہتمام کرنا کہ صفیں مکمل ہونے کے بعد، نماز شروع کرنے سے قبل یہ معلوم ہونے پر کہ صفوں کی تعداد طاق نہیں، ہر صف سے کچھ آدمیوں کو لے کر ایک صف اور بنائی جائے تاکہ صفوں کی تعداد طاق ہی رہے، کیا نماز جنازہ میں صفوں کی تعداد میں عدد طاق کا لحاظ رکھنا مستحب سنت یا اولویت کا درجہ رکھتا ہے اور پھر اتنا لحاظ کیوں؟

المستفتی: مفتی شباب علی، سہس پور، بجنور

باسمہ سبحانہ تعالیٰ

**الجواب وباللہ التوفیق:** نماز جنازہ میں صفوں کی تعداد تین سے کم نہ ہونی چاہئے؛ لہذا مقتدی اگر صرف پانچ ہیں، تو پہلی صف میں دو اور دوسری صف میں دو اور تیسری صف میں ایک کر دیا جائے تاکہ تین صفوں کی فضیلت حاصل ہو جائے، باقی تین سے زائد صفوں میں طاق عدد کی صراحت نہیں ملی؛ لہذا اگر مقتدیوں کی تعداد کم ہو تو تین صفوں کا اہتمام کر لینا چاہئے اور اگر مقتدی زیادہ ہیں تو تین سے زائد صفوں میں طاق عدد کا لحاظ ضروری نہیں ہے، کبھی لحاظ کر لیا جائے تو اس پر نیکیر کی بھی ضرورت نہیں۔

کان مالک بن ہبیرہ إذا صلی علی جنازة فتقال الناس علیہا جزأهم ثلاثة أجزاء، ثم قال: قال رسول الله صلى الله عليه وسلم من صلى عليه ثلاثة صفوف، فقد أوجب. (ترمذي، كتاب الجنائز، باب ماجاء في الصلاة على

الجنازة والشفاعة للميت، النسخة الهندية ۱/۲۰۰، دارالسلام رقم: ۱۰۲۸) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۷ھ/۲۲۲ھ

کتبہ: شبیر احمد قاسمی عفا اللہ عنہ

۲۴ صفر المظفر ۱۴۱۷ھ

(فتویٰ نمبر: الف/۳۲۶۸)

## میت کے استعمالی کپڑے غیر مسلم کو خیرات میں دینا

**سوال [۳۸۱۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مردہ کے استعمالی کپڑے یا نئے کپڑے یا کسی قسم کی خیرات غیر مسلم کو دینا جائز ہے یا نہیں؟

المستفتی: امام مسجد بٹ پور، مراد آباد

باسمہ سبحانہ تعالیٰ

**الجواب وباللہ التوفیق:** غیر مسلم کو نئے پرانے کپڑے دینا جائز ہے۔

عن سعید بن جبیرؓ، قال: قال رسول اللہ صلی اللہ علیہ وسلم: لا تصدقوا إلا علی اهل دینکم، فأنزل اللہ تعالیٰ: لیس علیک ہداهم -إلی- و ماتنفقوا من خیر یوف إلیکم. (البقرة: ۲۷۲)

قال: قال رسول اللہ صلی اللہ علیہ وسلم: تصدقوا علی اهل الأديان.

(المصنف لابن أبي شيبة، كتاب الزکوة، مقالوافي الصدقة في غير الإسلام، مؤسسة علوم القرآن ۶/۵۱۳، رقم: ۱۰۴۹۹)

ويجوز صرف صدقة التطوع إلیهم بالاتفاق الخ. (هندية، كتاب الزکوة،

الباب السابع في المصارف، زكريا قديم ۱/۱۸۸، زكريا جديد ۱/۲۵۰) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۶ھ/۲۲۲ھ

کتبہ: شبیر احمد قاسمی عفا اللہ عنہ

۲۲ ربیع الثانی ۱۴۱۶ھ

(فتویٰ نمبر: الف/۳۲۶۸)



## (۵) باب تعجيل صلاة الجنابة وتأخيرها ونقلها

### نماز عید کے وقت جنازہ آجائے تو کیا کریں؟

**سوال [۳۸۱۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ عید کی نماز میں جنازہ آجائے تو نماز جنازہ خطبہ سے پہلے پڑھیں یا بعد میں؟  
المستفتی: جلیس احمد، ٹانڈہ بادی، راجپور

باسمہ سبحانہ تعالیٰ

**الجواب وباللہ التوفیق:** عید کی نماز و خطبہ دونوں سے فراغت کے بعد نماز جنازہ پڑھنا افضل و اولیٰ ہے، جیسا کہ فرض نماز اور سنت مؤکدہ سے فراغت کے بعد نماز جنازہ پڑھی جاتی ہے۔ (مستفاد: امداد الفتاویٰ ۷۳۷/۱)

عن قتادة، قال: إذا حضرت صلوة مكتوبة و جنازة بدئ بالمكتوبة. (مصنف عبد الرزاق، باب إذا حضرت المكتوبة، و الجنابة، المجلس العلمي ۳/۵۲۵، رقم: ۶۵۷۱)

عن معمر<sup>ؓ</sup> قال: بلغني أن عليا قال: إذا حضرت الجنابة و صلوة المكتوبة أبدأ بالمكتوبة. (مصنف عبد الرزاق، باب إذا حضرت المكتوبة و الجنابة، المجلس العلمي ۳/۵۲۵، رقم: ۶۵۷۳)

و تقدم صلوتها أي صلوة العيد على صلوة الجنابة إذا اجتماعاً؛ لأنه واجب عيناً و الجنابة كفاية. (در مختار، كتاب الصلاة، باب العيدين، مطلب فيما يترجح تقديمه من صلاة عيد و جنازة، كراچی ۲/۱۶۷، زکریا ۳/۴۶)

ولو حضرت وقت العيد قدمت العيد عليها. (حلي كبير، كتاب الصلاة،

فصل في صلوة الجنائز اشرفيه ديو بند ۶۰۷)

وتقدم صلوة العيد على صلاة الجنائز إذا اجتمعوا. (هندية،

كتاب الصلاة، الباب السابع عشر في صلوة العيدين، زكريا قديم ۱/۱۵۲، جديد

۲۱۳/۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۹ ربیع الاول ۱۴۱۶ھ

(فتویٰ نمبر: الف ۳۳۰۶۳۹)

الجواب صحیح:

احقر محمد سلمان منصور پوری غفرلہ

۱۴۱۶/۳/۱۹ھ

## فرض نمازوں کے بعد سنن پڑھنا افضل ہے یا نماز جنازہ؟

**سوال [۳۸۱۹]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ فرض ادا کرنے کے بعد پہلے صلوة جنازہ پڑھی جائے یا سنت مؤکدہ پہلے پڑھی

جائے، ان دونوں میں افضل کون سی ہے؟

المستفتی: محمد سلیمان، غازی آباد

باسمہ سبحانہ تعالیٰ

**الجواب وباللہ التوفیق:** دونوں جائز ہیں؛ لیکن سنت مؤکدہ کو مقدم کرنا افضل اور

اولیٰ ہے، یہی فقہاء محققین کا مفتی بہ قول ہے۔ (مستفاد: فتاویٰ رشیدیہ قدیم، ص ۴۳۳، جدید زکریا

ص: ۴۰۸، احسن الفتاویٰ ۳/۲۱۸، فتاویٰ دارالعلوم ۲۵۸/۵)

الفتویٰ علی تأخیر الجنائز عن السنة الخ. (الدر المختار مع الشامی،

كتاب الصلوة، باب العيدين زكريا ۴۷/۳، كراچي ۱۶۷/۲، شامي، باب صلوة الجنائز،

مطلب في حمل الميت زكريا ۱۳۶/۳، كراچي ۲۳۲/۲)

إن الفتوى على تأخير صلاة الجنائز عن سنة الجمعة وهي سنة،

فعلى هذا تؤخر عن سنة المغرب؛ لأنها أكد. (البحر الرائق، كتاب الصلوة، قبيل باب الأذان زكريا ۴۰۱، ۴، كوثه ۲۵۳/۱)

ولو حضرت الجنازة في وقت المغرب تقدم صلوة المغرب، ثم تصلي الجنازة، ثم سنة المغرب، وقيل: تقدم السنة أيضا على الجنازة. (حلي كبير، كتاب الصلوة، فصل في صلوة الجنائز، الثامن في المتفرقات، اشرفيه ديوبند ۶۰۷)

وقال القاضي شمس الأئمة الأوزجندی: يبدأ بالسنة كيلا ينقطع الفور. (الفتاوى التاتارخانيه الصلاة، الفصل الثاني والثلاثون في الجنائز، المتفرقات ۸۶/۳، رقم: ۳۷۸۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۵ جمادی الاولیٰ ۱۴۱۰ھ  
(فتویٰ نمبر: الف/۲۵/۱۸۰۳)

## نماز جنازہ سنن و نوافل سے قبل پڑھی جائے یا بعد میں؟

**سوال [۳۸۲۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کا منہ بعد نماز جنازہ دیکھنا درست ہے یا نہیں اور یہ کہ میت کی نماز فرض نماز کے بعد فوراً پڑھی جائے یا سنن و نوافل پڑھ لینے کے بعد؟۔

المستفتی: محمد یامین، بیگوسرائے بہار

باسمہ سبحانہ تعالیٰ

**الجواب وباللہ التوفیق:** نماز جنازہ کے بعد میت کا چہرہ دیکھنا ممنوع ہے اور اس کی وجہ ہیں:

(۱) منہ دکھائی کی وجہ سے تاخیر ہوتی ہے۔

(۲) اگر کوئی عیب ظاہر ہو جاوے تو اس کے افشاء ہو جانے کا خطرہ ہے وغیرہ؛ البتہ اگر کوئی

بہت قریبی عزیز جو بوقت وفات حاضر نہ رہا ہو اور نماز جنازہ کے بعد آوے تو اس کے لئے گنجائش ہے۔ (مستفاد: احسن الفتاویٰ ۲/۲۱۶)

عن أبي هريرة <sup>رض</sup> يبلغ به النبي صلى الله عليه وسلم قال: أسرعوا بالجنازة. الحديث. (سنن أبي داؤد، كتاب الجنائز، باب الإسراع بالجنازة، النسخة الهندية ۴۵۳/۲، رقم: ۳۱۸۱)

عن الحصين بن حوح، أن طلحة بن البراء <sup>رض</sup> مرض، فأناه النبي صلى الله عليه وسلم يعوده فقال: إني لأرى طلحة إلا قد حدث فيه الموت، فأذنوني به وعجلوا، فإنه لا ينبغي لجيفة مسلم أن تحبس بين ظهراني أهله. (سنن أبي داؤد، كتاب الجنائز، باب تعجيل الجنازة، النسخة الهندية ۴۵۰/۲، دار السلام رقم: ۳۱۵۹)

ويسرع في جهازه لما رواه أبو داؤد عنه: لما عاد طلحة بن البراء وانصرف قال: ما أرى طلحة إلا قد حدث فيه الموت، فإذا مات فأذنوني حتى أصلي عليه وعجلوا به، فإنه لا ينبغي لجيفة مسلم أن تحبس بين ظهراني أهله. (شامي، كتاب الصلوة، باب صلوة الجنازة، قبيل مطلب في القراءة عند الميت، زكريا ۸۳/۳، كراچی ۱۹۳/۲)

وينبغي للغاسل ولمن حضر إذا رأى ما يحب الميت ستره أن يستره ولا يحدث به؛ لأنه غيبة، وكذا إذا كان عيباً حادثاً بالموت كسواد وجه ونحوه. (شامي، باب صلوة الجنازة، قبيل مطلب في الكفن، زكريا ۹۵/۳، كراچی ۲۰۲/۲)

نیز مفتی بہ قول یہی ہے کہ فرض و سنت کے بعد نماز جنازہ ادا کی جائے اور نوافل کو مؤخر کر دیں۔

الفتوى تأخير الجنازة عن السنة، وأقره المصنف كأنه إلحاق لها بالصلوة. (الدر المختار، كتاب الصلوة، باب العيدين، كراچی ۱۶۷/۲)

زکریا ۴۷/۳، شامی، کتاب الصلوٰۃ، باب صلوٰۃ الجنازۃ، مطلب فی حمل المیت،  
زکریا ۱۳۶/۳، کراچی ۲۳۲/۲)

إن الفتوى على تأخير صلاة الجنازة عن سنة الجمعة، وهي سنة،  
فعلى هذا تؤخر عن سنة المغرب، لأنها آكد. (البحر الرائق، کتاب الصلوٰۃ، قبیل  
باب الأذان زکریا ۴۴۰/۱، کوئٹہ ۲۵۳/۱)

ولو حضرت الجنازة في وقت المغرب تقدم صلوٰۃ المغرب،  
ثم تصلى الجنازة، ثم سنة المغرب، وقيل تقدم السنة أيضا على الجنازة.  
(حلبی کبیر، کتاب الصلوٰۃ، فصل فی صلوٰۃ الجنائز، اشرفیہ دیوبند ۶۰۷)

وقال القاضي شمس الأئمة الأوزجندی: يبدأ بالسنة كيلا ينقطع الفور .  
(الفتاوى التاتارخانية، الصلاة، الفصل الثاني والثلاثون في الجنائز، المتفرقات ۸۶/۳،  
رقم: ۳۷۸۳، امداد الفتاوى ۲۳۷/۱، فتاوى رشیدیہ، قدیم ص: ۴۳۳، جدید زکریا  
ص: ۴۰۸، أحسن الفتاوى ۲۱۸/۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۹ محرم الحرام ۱۴۰۸ھ

(فتویٰ نمبر: الف/۲۳۱۲۳۸)

## پہلے نمازہ جنازہ ادا کی جائے یا نماز تراویح؟

**سوال [۳۸۲۱]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ اگر رمضان میں تراویح شروع ہونے سے پہلے جنازہ آجائے تو پہلے نماز جنازہ ادا کی  
جائے یا نماز تراویح اور تہنّین تراویح سے پہلے ہو یا بعد میں؟

المستفتی: ابرار حسین ہلدوانی

باسمہ سبحانہ تعالیٰ

**الجواب وبالله التوفیق:** دونوں میں اختیار ہے، جس کو چاہے پہلے پڑھے؛ البتہ

تدقین بعد میں ہونا بہتر ہے؛ تاکہ نماز تراویح میں خلل واقع نہ ہو۔ (مستفاد: امداد الفتاویٰ، زکریا  
۷۳۶/۱)

روی الحسن أنه یخیر الخ. (شامی، کتاب الصلوٰۃ، باب العیدین، قبیل  
مطلب یطلق المستحب علی السنة وبالعکس، زکریا ۴۷/۳، کراچی ۱۶۸/۲)  
وروی الحسن ابن زیاد فی صلاتہ المجرّد أنه یدأ بأیہما شاء.  
(الفتاویٰ التاتاریخانیہ، کتاب الصلاۃ، الفصل الثانی والثلاثون فی الجنائز، المتفرقات زکریا  
۸۶/۳، رقم: ۳۷۸۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۷ شعبان ۱۴۰۹ھ

(فتویٰ نمبر: الف ۲۵/۶۸۱۳)

## بوقت زوال آفتاب نماز جنازہ

**سوال [۳۸۲۲]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: (۱) کہ میت نابالغ ہو یا بالغ ہو، کیا بوقت زوال نماز جنازہ پڑھی جاسکتی ہے؟  
(۲) میت کی نماز جنازہ پڑھنے کے بعد فوراً ہی زوال کا وقت شروع ہو گیا، کیا زوال کے  
وقت میت کو دفن کیا جاسکتا ہے؟ بحوالہ احادیث مدلل جواب سے مستفید فرمائیں۔

المستفتی: عزیز الرحمن خاں، محلّہ قانون گویاں مراد آباد

باسمہ سبحانہ تعالیٰ

**الجواب وباللہ التوفیق:** (۱) بوقت زوال اور نصف النہار نماز جنازہ جائز  
نہیں ہے۔

(۲) بوقت زوال نماز جنازہ ممنوع ہے اور دفن کرنا ممنوع نہیں ہے، دفن کرنا جائز ہے۔

عن عقبہ عامر بن الجہنی: ثلاث ساعات کان رسول اللہ صلی اللہ



علیہ وسلم ینہانا أن نصلی فیہن وأن نقبر فیہن موتانا: حین تطلع الشمس بازغة حتى ترتفع، وحين يقوم قائم الظهيرة حتى تميل، وحين تضيف للغروب حتى تغرب. (سنن الترمذی، ابواب الجنائز، باب ما جاء في كراهية الصلوة على الجنابة، النسخة الهندية ۲۰۰۱، دار السلام، رقم: ۱۰۳۰)

تكره الصلاة على الجنابة عند طلوع الشمس وغروبها و نصف النهار، لما روينا من حديث عقبة بن عامر أنه قال: ثلاث ساعات نهانا رسول الله صلى الله عليه وسلم أن نصلی فیہا وأن نقبر فیہا موتانا، والمراد من قوله: أن نقبر فیہا موتانا الصلاة على الجنابة دون الدفن، إذ لا بأس بالدفن في هذه الأوقات. (بدائع الصنائع، باب الجنائز، فصل وأما بيان ما يكره فیہا، زكريا ۵۷/۱)

لا تجوز الصلوة عند طلوع الشمس ولا عند قيامها في الظهيرة: ولا عند غروبها لحديث عقبة بن عامر قال: ثلثة أوقات نهانا رسول الله صلى الله عليه وسلم أن نصلی وأن نقبر فیہا موتانا عند طلوع الشمس حتى ترتفع وعند زوالها حتى تنزل وحين تضيف للغروب حتى تغرب، والمراد بقوله وأن نقبر: صلوة الجنابة لأن الدفن غير مكروه. (هدايه، كتاب الصلوة، باب المواقيت، فصل في الأوقات التي تکره فیہا الصلوة، اشرفي ديوبند ۸۴/۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۳ ذی الحجہ ۱۴۱۱ھ

(فتویٰ نمبر: الف/۲۷/۲۳۹۵)

## اوقات مکروہہ میں نماز جنازہ پڑھنا

سوال [۲۸۲۳]: کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ زید کہتا ہے کہ بحوالہ کتاب نظام شریعت جنازہ اگر اوقات ممنوعہ و مکروہہ میں لایا گیا تو اسی وقت نماز بلا کراہت پڑھنی جائز ہے، عمر کہتا ہے بحوالہ کتاب ہدایہ ۶۸/۱، لا تجوز الصلوة عند طلوع الشمس وغیرہ سے پتہ چلتا ہے ضحوة کبریٰ و نصف النہار وغیرہ وقتوں میں نماز جنازہ نہیں پڑھنی چاہئے، ہدایہ کی اس عبارت کا صحیح ترجمہ و مکروہ وقت میں نماز جنازہ پڑھنا کیسا ہے؟ وضاحت فرما کر جواب سے مستفیض فرمائیں۔

المستفتی: سلامت احمد، محمد آباد

باسمہ سبحانہ تعالیٰ

**الجواب وباللہ التوفیق:** اگر جنازہ پہلے سے تیار تھا تو طلوع آفتاب وغروب اور نصف النہار کے وقت اس پر نماز مکروہ تحریمی ہے، یہی ہدایہ کی عبارت کا مطلب ہے، اگر وقت مکروہ میں ہی تیار ہوا ہے تو کوئی کراہت نہیں ہے، اسی وقت نماز پڑھ لی جائے، یہی کتاب نظام شریعت وغیرہ کا مطلب ہے۔ (مستفاد: احسن الفتاویٰ ص: ۱۳۶)

عن عقبۃ بن عامر الجہنی رضی اللہ عنہ: ثلاث ساعات کان رسول اللہ صلی اللہ علیہ وسلم ینہانا أن نصلی فیہن وأن نقبر فیہن موتانا: حین تطلع الشمس بازغة حتی ترتفع، و حین یقوم قائم الظہیرة حتی تمیل، و حین تضیف للغروب حتی تغرب. (سنن الترمذی، أبواب الجنائز، باب ما جاء فی کراہیة الصلوة علی الجنازة، النسخة الهندیة ۲۰۰/۱، دار السلام، رقم: ۱۰۳۰، صحیح مسلم، کتاب الصلاة، باب الأوقات التي نهی عن الصلوة فیہا، النسخة الهندیة ۲۷۶/۱، بیت الأفكار، رقم: ۸۳۱)

والمراد بقوله وأن نقبر: صلوة الجنازة؛ لأن الدفن غیر مکروہ. (ہلاہ،

کتاب الصلوة، باب المواقیت، فصل فی الأوقات التي تکرہ فیہا الصلوة، اشرفی دیوبند ۸۴/۱)  
ثلاث ساعات لا تجوز فیہا المكتوبة ولا صلوة جنازة ولا سجدة تلاوة، هذا إذا وجبت صلاة الجنازة وسجدة التلاوة فی وقت مباح وأخرتا

إلی هذا الوقت، فإنه لا يجوز قطعاً، أما لو وجباً في هذا الوقت وأدیتا فيه جاز، لأنه أدیت ناقصة كما وجبت. (هنديہ الصلاة، الفصل الثالث في بيان الاوقات التي لا تجوز فيها الصلوة وتكره فيها، زكريا ۱/۵۲، جديد ۱/۱۰۸، مجمع الانهر، كتاب الصلوة، دار الكتاب العلمیہ بیروت ۱۱۰/۱)

و حضرت الجنازة قبل لوجوبه كاملاً فلا يتأدى ناقصاً، فلو وجبتا فيها لم يكره فعلهما أي تحريماً وفي التحفة الأفضل أن لا تؤخر الجنازة. وفي الشامي: إذا كان الأفضل عدم التأخير في الجنازة فلا كراهة أصلاً الخ. (الدرر المختار، كتاب الصلاة، مطلب يشترط العلم بدخول الوقت، كراچي ۱/۳۷، زكريا ۱/۳۴، كوثه ۱/۲۷۵، مصري ۱/۳۴۷)

کتبہ: شبیر احمد قاسمی عفا اللہ عنہ

۱۱ شعبان ۱۴۰۸ھ

(فتویٰ نمبر: الف ۸۵۴)

## عین زوال اور قبر پر نماز جنازہ کا حکم

**سوال [۳۸۲۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کا انتقال ہوا بعد المغرب اعزہ کو خبر دینا رسم بن گیا ہے، بنا بریں جنازہ میں اتنی تاخیر ہوگئی کہ زوال سے قبل جنازہ تیار ہو گیا؛ لیکن امام صاحب کے انتظار میں زوال کا وقت شروع ہو گیا، لوگوں نے کہا زوال کا وقت شروع ہو گیا ہے تو امام نے کہا اوقات ممنوعہ میں سجدہ والی نماز پڑھنا جائز نہیں، نماز جنازہ ہر وقت میں پڑھنا جائز ہے؛ کیونکہ اس میں سجدہ نہیں ہوتا، تو کیا زوال کے وقت میں نماز جنازہ پڑھنا جائز ہے؟ تقریباً ۲۰ منٹ قبل جنازہ تیار تھا۔

(۲) اگر نماز نہ ہو تو دوبارہ قبر پر نماز کب تک پڑھ سکتے ہیں؟ اس کا جواب مدلل دینے کی زحمت گوارہ فرمائیں۔

المستفتی: عبد الرحیم، معصوم پور مراد آباد

باسمہ سبحانہ تعالیٰ

**الجواب وباللہ التوفیق:** (۱) عین طلوع شمس کے وقت اور عین زوال کے وقت نماز جنازہ بھی جائز نہیں ہے؛ ہاں البتہ اوقات ممنوعہ میں سے صبح صادق سے طلوع شمس تک کے درمیان اور نماز عصر سے غروب شمس کے درمیان نقلیں پڑھنا جائز نہیں، مگر نماز جنازہ جائز ہے، امام صاحب کو فرق سمجھنے میں دھوکہ ہوا ہے، انہوں نے صبح صادق سے طلوع شمس تک کے درمیان اور عصر سے غروب تک کے درمیان وقت کی طرح عین طلوع اور عین زوال کے وقت کو بھی برابر سمجھا ہے حالانکہ ایسا نہیں ہے۔

عن عقبۃ بن عامر الجہنی رضی اللہ عنہ: ثلاث ساعات کان رسول اللہ صلی اللہ علیہ وسلم ینہانا أن نصلی فیہن وأن نقبر فیہن موتانا: حین تطلع الشمس بازغة حتی ترتفع، وحين یقوم قائم الظہیرۃ حتی تمیل الشمس، وحين تضيف الشمس للغروب حتی تغرب. (صحیح مسلم، کتاب الصلاة، باب الأوقات التي نہی عن الصلوٰۃ فیہا، النسخة الهندیة ۲۷۶/۱، بیت الأفكار، رقم: ۸۳۱) والمراد بقوله ”وأن نقبر“ صلوٰۃ الجنازة؛ لأن الدفن غیر مکروہ. (ہدایہ، کتاب الصلوٰۃ، باب المواقیت، فصل فی الأوقات التي تکرہ فیہا الصلوٰۃ، اشرفی دیوبند ۸۴۱)

لا تجوز الصلوٰۃ عند طلوع الشمس ولا عند قیامہا فی الظہیرۃ ولا عند غروبہا، قال: ولا صلوٰۃ جنازۃ. (ہدایہ، کتاب الصلوٰۃ، باب المواقیت، فصل فی الأوقات التي تکرہ فیہا الصلوٰۃ، اشرفی دیوبند ۸۴۱)، ہندیہ الصلاة، باب المواقیت، الفصل الثالث فی بیان الأوقات التي لا تجوز فیہا الصلوٰۃ، زکریا ۵۳/۱)

(۲) جنازہ کو بغیر نماز پڑھے ہی دفن کر دیا جائے تو اگر جنازہ کے پھولنے اور پھٹنے کا غالب گمان نہ ہو تو پھولنے اور پھٹنے سے پہلے اس کی قبر پر نماز جنازہ پڑھنا جائز اور درست ہے اور اس کا وقت فقہاء نے تین دن مقرر کیا ہے کہ تین دن سے پہلے پہلے جائز ہے۔

عن ابی ہریرۃؓ، أن امرأة سوداء أو رجلا كان يقيم المسجد، ففقده النبي صلى الله عليه وسلم فسأل عنه، فقيل: مات، فقال ألا آذنتموني به، قال: دلوني على قبره، فدلوه فصلى عليه. (سنن أبي داؤد، كتاب الجنائز، باب الصلوة على القبر، النسخة الهندية ۵۷/۲، دارالسلام، رقم: ۳۲۰۳)

فإن دفن بلا صلاة صلى على قبره ما لم يتفسخ؛ لأن النبي صلى الله عليه وسلم صلى على قبر المرأة من الأنصار. (البحر الرائق، كتاب الصلوة، باب الجنائز، فصل السلطان أحق بصلاته، زكريا ۹/۲، ۳۱، كوئته ۸۲/۲، ۱، هندية، الصلاة، الباب الحادى والعشرون في الجنائز، الفصل الخامس في الصلوة على الميت، زكريا قديم ۱/۱۶۵، جديد ۱/۲۲۶)

وإن دفن وأهيل عليه التراب بغير صلوة صلي على قبره استحساناً ما لم يغلب على الظن تفسخه. (شامي، لصلوة، باب الجنائز، كراچي ۲۲۴/۲، زكريا ۱۲۵/۳) وفي الأمالي عن أبي يوسف أنه قال: يصلى عليه إلى ثلاثة أيام. (بدائع الصنائع، صلاة الجنائز، وأما بيان ماتصح به وما تفسد، زكريا ۵۵/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۹/رب ۱۴۲۵ھ

(فتویٰ نمبر: الف ۳۷/۱۵۰۰)

## رشتہ داروں کے انتظار میں تجہیز و تکفین میں تاخیر کرنا

**سوال [۳۸۲۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کا انتقال ہو گیا اور متعلقین رشتہ دار دوسرے شہر میں رہتے ہیں، ان کو بلایا جاتا ہے اور ان کے آنے میں چار پانچ گھنٹے تک لگ جاتے ہیں، ان کے انتظار میں تجہیز و تکفین میں دیر کرنا از روئے شرع کیسا ہے؟

المسنفتی: محمد عقیل ٹانڈہ رامپور

باسمہ سبحانہ تعالیٰ

**الجواب وباللہ التوفیق:** میت کی تجہیز و تکفین میں عجلت کا حکم ہے تاخیر ممنوع ہے؛ البتہ معمولی تاخیر مثلاً ایک آدھا گھنٹہ کی تاخیر جس سے رشتہ دار لوگ جنازہ میں شرکت کر سکیں تو اس کی گنجائش معلوم ہوتی ہے؛ لیکن تیاری اوقات کے علاوہ چار چار پانچ پانچ گھنٹہ یا آدھا دن یا پورا دن صرف کسی کے آنے کی وجہ سے تاخیر کی جائے تو اس کی اجازت نہیں؛ نیز فقہاء نے اس سے بھی منع فرمایا ہے کہ مثلاً جمعہ کی نماز کا انتظار کیا جائے؛ تاکہ جمع کثیر نماز میں شرکت کرے؛ لہذا رشتہ داروں کے آنے کے لئے بھی زیادہ تاخیر کرنا جائز نہیں ہے۔

عن أبي هريرة<sup>رض</sup> عن النبي صلى الله عليه وسلم قال: أسرعوا بالجنائز، فإن تك صالححة فخير تقدمونها، وإن تك سوى ذلك فشر تضعونه عن رقابكم. (صحيح البخارى، كتاب الجنائز، باب السرعة بالجنائز، ۱/۷۶۱، رقم: ۱۳۰۱، ف: ۱۳۱۵)

وكره تأخير صلواته ودفنه ليصلي عليه جمع عظيم بعد صلوة الجمعة. (در مختار مع الشامى، كتاب الصلوة، باب صلوة الجنائز، مطلب في حمل الميت، زكريا ۱۳۶۳، كراچي ۲۳۲/۲)

وفي صلوة الجنائز التأخير مكروه. (هنديہ، كتاب الصلوة، الباب الأول في المواقيت، الفصل الثالث في بيان الأوقات التي لا تجوز فيها الصلوة، زكريا قديم ۱/۵۲، جديد ۱/۱۰۸)

فلو جهز الميت صبيحة يوم الجمعة يكره تأخير الصلاة عليه ليصلي عليه الجمع العظيم بعد صلاة الجمعة. (حاشية الطحطاوى على مراقى الفلاح، أحكام الجنائز، فصل في حملها ودفنها، دار الكتاب ديوبند ۶۰۴) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۱/رجب ۱۴۱۷ھ

۱۴۱۷/۷/۲۱

(فتویٰ نمبر: الف/۳۲/۳۹۵۶)

## رشتہ دار کے لئے میت کی تجہیز و تکفین میں تاخیر

**سوال [۳۸۲۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کی گھر والی کا انتقال ہوا، بعد انتقال زید اور زید کے رشتہ دار زید کے ساس سسر، چچا، تایا کے موجود نہ ہونے کی وجہ سے اور ان کے آنے کے انتظار میں اس کی تجہیز و تکفین میں تاخیر سے کام لے سکتے ہیں؟ کیا جب تک میت گھر میں رہے گی اس وقت تک اس کے حساب و کتاب میں بھی تاخیر ہوگی؟

المستفتی: محمد فاروق جھنجھوئی (راجستھان)

باسمہ سبحانہ تعالیٰ

**الجواب وباللہ التوفیق:** میت کی تجہیز و تکفین میں عجلت کا حکم ہے تاخیر ممنوع ہے؛ البتہ معمولی تاخیر مثلاً ایک آدھا گھنٹہ کی تاخیر جس سے رشتہ دار لوگ جنازہ میں شرکت کر سکیں، تو اس کی گنجائش معلوم ہوتی ہے؛ لیکن تیاری کے اوقات کے علاوہ چار چار پانچ پانچ گھنٹہ یا آدھا دن یا پورا دن صرف کسی کے آنے کی وجہ سے تاخیر کی جائے تو اس کی اجازت نہیں۔ نیز فقہاء نے اس سے بھی منع فرمایا ہے کہ مثلاً جمعہ کی نماز کا انتظار کیا جائے؛ تاکہ جمع کثیر نماز میں شرکت کرے؛ لہذا رشتہ داروں کے آنے کے لئے بھی زیادہ تاخیر کرنا جائز نہیں ہے۔

عن ابی ہریرۃ عن النبی صلی اللہ علیہ وسلم قال: أسرعوا بالجنائز، فإن تک صالحۃ فخیر تقدمونها، وإن تک سوی ذلک فشر تضعونه عن رقابکم. (صحیح البخاری، کتاب الجنائز، باب السرعة بالجنائز، ۱۷۶/۱، رقم: ۱۳۰۱، ف: ۱۳۱۵)

ولذا کرہ تأخیر صلواتہ ودفنہ لیصلی علیہ جمع عظیم بعد صلوة الجمعة الخ. (شامی، کتاب الصلوة، باب صلوة الجنائز، مطلب فی دفن المیت،

زکریا ۳/۱۴۶، کراچی ۲/۲۳۹، ہندیہ، کتاب الصلوٰۃ، الباب الأول في المواقيت ،  
الفصل الثالث في بيان الأوقات التي لا تجوز فيها الصلوٰۃ، زکریا قدیم ۱/۵۲، جدید ۱/۱۰۸،  
حاشیۃ الطحطاوی علی المراقی، أحكام الجنائز، فصل في حملها ودفنها، دار الكتاب ديوبند  
ص: ۶۰۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱ ربیع الاول ۱۴۱۷ھ

(فتویٰ نمبر: الف ۳۲/۰۸۷۷)

الجواب صحیح:

احقر محمد سلمان منصور پوری غفرلہ

۱۴۱۷/۳/۱ھ

## لاش کو ایک جگہ سے دوسری جگہ منتقل کرنا

**سوال [۳۸۲۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک آدمی دہلی میں مر گیا، اور یہاں سے دہلی دو دن کا راستہ ہے؛ اس لئے مردہ کے خراب یا سڑ جانے کے خوف سے اگر برف لگا کر رکھیں تو برف رکھنا جائز ہے یا نہیں؟

المستفتی: منزل الحق

باسمہ سبحانہ تعالیٰ

**الجواب وباللہ التوفیق:** صورت مسئلہ میں اصل حکم یہ ہے کہ انسان کا جہاں انتقال ہوا ہو وہیں اس کو دفن کیا جائے۔

إن النقل من بلد إلى بلد مکروہ. (مراقی الفلاح مع حاشیۃ الطحطاوی،  
أحكام الجنائز، فصل في حملها ودفنها، دار الكتاب ديوبند ۱۳/۶۱، قدیم ص: ۳۳۷، حاشیۃ علی  
ہامش الہندیہ، باب في غسل الميت وما يتعلق به زکریا قدیم ۱/۱۹۵، جدید ۱/۱۲۱)  
لیکن اگر منتقل ہی کیا جا رہا ہے تو لاش کی حفاظت کے لئے برف لگانے کی گنجائش ہے؛ اس لئے کہ میت کی لاش کے ساتھ ہر وہ کام کرنا مشروع ہے جس سے اہانت نہ ہو اور یہاں بھی سڑنے لگنے سے حفاظت کے لئے برف لگایا جاتا ہے۔

قال ابن حجر: ومن لوازمه أن يستلذ بما يستلذ به الحي.



(مرقاۃ، کتاب الجنائز، باب دفن المیت، قبیل الفصل الثالث: المیت يتألم ويستلذ كالحي، امدادیہ ملتان ۷۹/۴، مطبع بمبئی ۳۸۰/۲، حاشیة أبو داؤد، کتاب الجنائز، باب في الحفار يجد العظم هل يتكذب ذلك المكان ۴۵۸/۲)

**قال الطيبي: إنه لا يهان المیت كما لا يهان الحي.** (مرقاۃ، کتاب

الجنائز، باب دفن المیت، قبیل الفصل الثالث، المیت يتألم ويستلذ كالحي، امدادیہ ملتان ۷۹/۴، مطبع بمبئی ۳۸۰/۲)

**إكرام المیت مندوب إليه في جميع ما يجب كإكرامه حياً وإهانتة**

**منهي عنها كما في الحيوة.** (شرح الطيبي، كتاب الجنائز، باب دفن المیت، كراچی ۳۸۷/۳، رقم: ۱۷۱۴) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۳۲۱/۶/۶ھ

کتبہ: شبیر احمد قاسمی عفا اللہ عنہ

۷/ جمادی الثانیہ ۱۳۲۱ھ  
فتویٰ نمبر: الف/۵۲۳۵ (۶۷۵۲۳۵)

## میت کی منتقلی سے متعلق ایک تحقیقی فتویٰ

زید لطفہ

مکرمی جناب مفتی شبیر صاحب

السلام علیکم ورحمۃ اللہ وبرکاتہ

**سوال [۳۸۲۸]:** ایک سوال میرے نام آیا ہے اس کی فوٹو کاپی مرسل ہے، یہاں کے مفتی صاحب رخصت پر ہیں، خیال تھا کہ ان سے جواب لکھا کر آپ جیسے حضرات کے پاس بھی ارسال کروں گا؛ لیکن ایک صاحب مراد آباد جانے والے لٹل گئے؛ اس لئے آپ کے پاس بغرض جواب مرسل ہے، جواب لکھ کر میرے پاس ارسال کریں۔ جزاک اللہ خیرا۔

والسلام

(جناب) ابرار الحق

۳/ جمادی الثانیہ ۱۴۱۸ھ

باسمہ سبحانہ تعالیٰ

بقیۃ السلف عارف باللہ محی السنۃ برکۃ العصر

دامت برکاتہم

حضرت والاہردوئی

السلام علیکم ورحمۃ اللہ وبرکاتہ

بعدہ معروض خدمت اقدس میں نہایت عاجزانہ و پر خلوص گزارش یہ ہے کہ حضرت ہر انسان کا مقدر دنیا میں آنے سے قبل لکھا جا چکا ہے؛ یہاں تک کہ اہل علم حضرات سے بارہا سنا کہ روح کے قبض ہونے کا وقت و مقام اور جہاں انسان کو دفن ہونا ہے وہاں کی مٹی بھی مقرر ہے، چاہے انسان دنیا کے کسی بھی کونے میں ہو، موت اس کی وہاں اس کو کھینچ کر لے جائے گی جہاں دفن ہونا ہے، وہاں کی مٹی اس کو وہاں کھینچ لے گی، اس کی تائید و تصدیق حضرت مولانا قاری سید صدیق احمد صاحب باندوئی کے وصال سے ہوتی ہے، حضرت کو جب باندہ سے لکھنؤ لے جانے کا ارادہ ہوا تو حضرت نے انکار فرمایا اور فرمایا یہ موت کی تکلیف ہے، آگے یہ فرمایا کہ میرا اسلام سب ملنے والوں کو کہہ دینا اور مدرسہ کا خیال رکھنا، اتنا فرما کر ذریعہ میں مشغول ہو گئے، یہاں تک کہ آپ کو لکھنؤ لے جایا گیا، وہاں تھوڑی دیر کے بعد ہی روح کو اپنے پیدا کرنے والے کے سپرد کر دیا۔ ان اللہ وانا الیہ راجعون۔

پھر وہاں سے حضرت والا کو ہتھورا لانے کی تیاری ہونے لگی، اس موقع پر حضرت مولانا سید ابو الحسن علی صاحب ندوی دامت برکاتہم نے انکار فرمایا کہ حضرت کو یہیں دفن کر دیا جائے اور حضرت والا آپ نے بھی اس بات پر اصرار فرمایا کہ حضرت کو ہتھورا نہ لے جایا جائے، ہزار کوششوں کے باوجود ایسا نہ ہو سکا، اس سے صاف ظاہر ہوتا ہے کہ موت اور مٹی کو اپنے مقام پر کھینچنے میں دخل ہے، ان تمام باتوں پر یقین کے باوجود پھر کوئی انسان اس ضد پر اڑ جائے کہ جہاں روح قبض ہوئی ہے وہیں دفن کیا جائے گا، تو میں جنازہ میں شریک ہوں گا ورنہ نہیں اور اس بات پر قسم کھالے کہ میں اس مقام پر کبھی نہیں جاؤں گا، جہاں اس کو دفن کیا ہے، اس ضد پر اڑے رہنا

کیا یہ صحیح ہوگا؟ حضرت والا سے مؤدبانہ اور عاجزانہ التماس ہے کہ قرآن و حدیث کی روشنی میں ہم لوگوں کی رہبری فرمائیں اور خصوصی توجہ فرما کر جلد سے جلد جواب تحریر فرمائیں نوازش ہوگی۔

المستفتی: محتاج دعا: عبدالحالِق، امام جامع مسجد رسی کرد بھوپال

باسمہ سبحانہ تعالیٰ

**الجواب وباللہ التوفیق:** میت کو دوسری جگہ منتقل کرنے سے متعلق مسئلہ بہت زیادہ اہمیت کا حامل ہے اور زیادہ الجھا ہوا بھی ہے، اس مسئلہ کی وضاحت کے لئے کچھ تفصیل کی ضرورت ہے؛ لہذا ہم اس سلسلہ میں علی الترتیب چھ باتیں عرض کریں گے۔

(۱) حضرات انبیاء کرام کے بارے میں۔

(۲) حضرت یعقوب و یوسف علیہما السلام کے منتقلی پر اشکال و جواب۔

(۳) شہداء کے بارے میں۔

(۴) علمۃ المسلمین کے بارے میں اور اس مسئلہ سے متعلق نصوص و روایات۔

(۵) حضرات محدثین کی تشریح۔

(۶) حضرات فقہاء احناف کی رائے۔

اور فقہاء کی آرا کے تحت اس مسئلہ میں چار درجات ہیں۔

**پہلی بات:** حضرات انبیاء علیہم الصلوٰۃ والسلام کے بارے میں حضور اکرم ﷺ نے فرمایا کہ اللہ تعالیٰ ہر نبی کی روح اسی جگہ قبض فرماتا ہے، جس جگہ اس نبی کو دفن کرنا پسند ہوتا ہے؛ چنانچہ حضور ﷺ کو اس حدیث شریف کے پیش نظر بعینہ اسی جگہ دفن کیا گیا ہے، جس جگہ پر روح پرواز ہوگی تھی، ترمذی شریف میں اس کی صراحت موجود ہے۔

عن عائشۃؓ قالت: لما قبض رسول اللہ صلی اللہ علیہ وسلم اختلفوا فی دفنہ، فقال أبو بکرؓ: سمعت من رسول اللہ صلی اللہ علیہ وسلم شیئاً ما نسیتہ، فقال: ما قبض اللہ نبیاً إلا فی الموضع الذی یحب أن یدفن فیہ،

فدفنوه في موضع فراشه. (الترمذي، أبواب الجنائز، باب بلا ترجمة، النسخة الهندية، ۱۹۸۱ء، دار السلام، رقم: ۱۰۱۸)

**دوسری بات:** مذکورہ حدیث شریف پر یہ اشکال ہوتا ہے کہ حضرت یعقوب علیہ الصلوٰۃ والسلام کو مصر سے ملک شام منتقل کیا گیا اور حضرت یوسف علیہ السلام کے تابوت کو حضرت موسیٰ علیہ الصلوٰۃ والسلام نے ایک زمانہ کے بعد حضرت ابراہیم علیہ الصلوٰۃ والسلام کے شہر میں ان کے جواریں منتقل فرمایا، تو اس پر یہ اشکال ہے کہ جب نبی کو اللہ تعالیٰ وہیں موت دیتے ہیں جہاں پر دفن ہونا ہے، تو حضرت موسیٰ علیہ السلام نے جائے وفات سے دوسری جگہ کیسے منتقل فرمایا؟ تو اس کا جواب علامہ بدرالدین عینیؒ نے یوں دیا ہے کہ حضرت موسیٰ علیہ السلام نے اپنی رائے سے منتقل نہیں فرمایا؛ بلکہ اللہ تعالیٰ کی طرف سے وحی نازل ہونے کی وجہ سے منتقل فرمایا؛ لہذا یہ انتقال مکافی حضرت موسیٰ علیہ السلام کے ساتھ خاص ہوگا کسی اور کو اس پر قیاس نہیں کیا جاسکتا؛ اس لئے حضرت یعقوب اور حضرت یوسف علیہما الصلوٰۃ والسلام کے واقعہ سے حضور کی حدیث پر اشکال نہ ہوگا۔

لأن النبي عليه الصلوٰۃ والسلام يدفن حيث يموت ولا ينقل، قيل: فيه نظر، لأن موسى عليه السلام قد نقل يوسف عليه السلام إلى بلد إبراهيم الخليل عليه الصلوٰۃ والسلام، قلت: وفيه نظر؛ لأن موسى عليه السلام ما نقله إلا بالوحي، فكان ذلك مخصوصاً به الخ. (عمدة القارى، كتاب الجنائز، باب من أحب الدفن في الأرض المقدسة، دار إحياء التراث العربي بيروت ۱۴۹۱ء، زكريا ديوبند ۲۰۶/۶)

**تیسری بات:** شہداء کے بارے میں، شہداء کو جائے شہادت سے دوسری جگہ منتقل کرنا جائز نہیں ہے؛ اس لئے کہ ان کی جائے شہادت قیامت کے دن ان کے لئے گواہی دے گی، اسی وجہ سے جب احد کے موقع پر بعض شہداء کو مدینہ منتقل کیا گیا، تو حضور ﷺ نے ان کو واپس کرا دیا اور فرمایا کہ یہ لوگ احد میں شہید ہوئے ہیں وہیں دفن ہوں گے۔

عن جابر<sup>رض</sup>، قال: كنا حملنا القتلى يوم أحد لندفنهم، فجاء منادى النبي صلى الله عليه وسلم، فقال: إن رسول الله صلى الله عليه وسلم يأمركم أن تدفنوا القتلى في مضاجعهم فرددناهم. (ابو داؤد، كتاب الجنائز، باب في الميت يحمل من ارض إلى ارض، النسخة الهنديه ۱/۲ ۴۵، دار السلام، رقم: ۳۱۶۵)

**چوتھی بات:** عام مسلمانوں کو جائے وفات سے دوسری جگہ منتقل کرنے کا مسئلہ، یہ مسئلہ بہت زیادہ اہمیت کا حامل ہے، اس سلسلہ میں اولاً تین روایات نقل کی جاتی ہیں، جو اس موضوع سے متعلق ہیں۔

(۱) حضور ﷺ نے ارشاد فرمایا کہ جب اللہ تعالیٰ کسی بندے کو کسی جگہ موت دینے کا فیصلہ فرماتا ہے، تو اس کے لئے اس جگہ کوئی ضرورت اور بہانا بنا دیتا ہے؛ چنانچہ وہ اسی جگہ جا کر مرتا ہے۔

عن أبي عزة<sup>رض</sup>، قال: قال رسول الله عليه وسلم: إذا قضى الله لعبد أن يموت بأرض جعل له إليها حاجة. (ترمذی، أبواب القدر، باب ما جاء أن النفس تموت حيث ما كتب لها، النسخة الهنديه، ۳/۲ ۳۶، دار السلام رقم: ۲۱۴۷)

(۲) حضرت سعد ابن ابی وقاص اور حضرت سعید ابن زید بن عمرو بن نفیل<sup>رض</sup>، ان دونوں صحابی رسول کا انتقال وادی عقیق میں ہوا جو مدینہ المنورہ سے چار فرسخ کے فاصلہ پر ہے اور ایک فرسخ میں تین میل شرعی ہوتے ہیں؛ لہذا تقریباً بیس کلومیٹر کے فاصلہ پر ان دونوں کا انتقال ہوا، اور دونوں کو مدینہ المنورہ منتقل کیا گیا، صحابہ<sup>رض</sup> میں سے اس پر کسی نے نکیر بھی نہیں فرمائی۔

مالک عن غير واحد ممن يثق به أن سعد ابن أبي وقاص و سعيد بن زيد بن عمرو بن نفيل توفيا بالعقيق و حملا إلى المدينة و دفنا بها. (مؤطا إمام مالك مع أوجز المسالك، كتاب الجنائز، بحث نقل الميت، جديد دار القلم دمشق ۵۱۳/۴، قديم ۲/۲ ۴۷۲، مسند إمام أحمد بن حنبل ۱/۶ ۷۹، رقم: ۲۵۰۰۳-۲۵۰۰۴)

(۳) حضرت عبدالرحمن ابن ابی بکرؓ مکہ المکرمہ سے کچھ فاصلہ پر مقام حبشی میں وفات پا گئے، ان کو وہاں سے مکہ المکرمہ منتقل کر دیا گیا، جب حضرت عائشہؓ ان کی قبر پر تشریف لے گئیں، تو فرمایا کہ اگر میں تمہاری موت کے وقت وہاں ہوتی تو تم کو وہیں دفن کر دیتی۔

عن عبد الله ابن أبي مليكةؓ، قال: توفي عبد الرحمن ابن أبي بكرؓ بالحبشي إلى قوله، ثم قالت والله لو حضرتك ما دفنت إلا حيث مت، ولو شهدتك ما زرتك. (ترمذي شريف، أبواب الجنائز، باب ما جاء في زيارة القبور للنساء، النسخة الهندية ۲۰۳/۱، دارالسلام رقم: ۱۰۵۰)

اب تینوں قسم کی روایات پر غور کرنے کی ضرورت ہے۔

(۱) کا تقاضہ یہ ہے کہ جہاں وفات پائے وہیں دفن کر دیا جائے۔

(۲) کا تقاضہ یہ ہے کہ اگر مسافت سفر سے کم ہے تو منتقل کرنے کی گنجائش ہے۔

(۳) کا تقاضہ بھی یہی ہے؛ اس لئے کہ مقام عقیق سے مدینہ المنورہ مسافت سفر سے کم ہے اور اسی طرح مقام حبشی سے مکہ المکرمہ بھی مسافت سفر سے کم ہے؛ لہذا مسافت سفر سے زائد میں منتقل کرنے کے جواز پر کوئی بھی روایت ناطق نہیں ہے۔

**پانچویں بات:** محدثین کی تشریح: حضرات محدثین مذکورہ روایات کو پیش نظر رکھ کر یہ تشریح کرتے ہیں کہ مقامات مقدسہ میں منتقل کرنے کی اجازت ہے؛ لہذا جنت البقیع اور جنت المعلیٰ اور بیت المقدس میں دفن کرنے کی غرض سے دوسری جگہ سے منتقل کرنا علی الاطلاق جائز ہوگا۔ نیز ایسے قبرستان میں بھی منتقل کرنا جائز ہے؛ جہاں نیک لوگوں کی قبریں ہوں؛ اس لئے کہ نیک لوگوں کے جوار میں دفن ہونے میں حفاظت ہوتی ہے اور برے لوگوں کے جوار میں دفن ہونے میں ایذا پہنچتی ہے، مگر اس میں یہ بھی شرط ہے کہ اس دوران میت کے جسم میں تغیر پیدا نہ ہو، اس کو حضرات محدثین نے اس قسم کے الفاظ سے نقل فرمایا ہے۔

يحرم نقل الميت قبل دفنه من محل موته إلى محل أبعد من مقبرة

محل موتہ لیدفن فیہ إلا أن يكون بقرب مكة، أو المدينة، أو بيت المقدس، وفي الحاشية: المراد بالقرب مسافة لا يتغير المیت فیہا قبل وصولہ، والمراد بمكة جميع الحرم، ولا ينبغي التخصیص بالثلاثة؛ بل لو كان بقرب مقابر أهل الصلاح و الخیر، فالحکم كذلك لأن الشخص یقصد الجار الحسن.

(أوجز المسالك، كتاب الجنائز، بحث نقل المیت، جدید دارالقلم دمشق ۴/ ۵۱، قدیم ۲/ ۴۷۵)

اور بعض محدثین نے چار اغراض کی بناء پر منتقلی کو جائز لکھا ہے۔

(۱) حریم شریفین میں سے کسی ایک کی طرف منتقل کرنا۔

(۲) انبیاء علیہم الصلوٰۃ والسلام میں سے کسی ایک کی قبر کے قریب منتقل کرنا۔

(۳) اولیاء اللہ میں سے کسی کی قبر سے قریب منتقل کرنا۔

(۴) دوسری جگہ منتقل کرنے کی غرض یہ ہو کہ وہاں لوگ زیادہ سے زیادہ قبر کی زیارت کر سکیں گے اور ایصال ثواب کر سکیں گے، ایسی صورت میں منتقل کرنا مکروہ نہیں ہے، شاید ان تشریحات کے پیش نظر حضرت شیخ الہند علیہ الرحمہ کو دہلی سے دیوبند منتقل کیا گیا تھا۔

فإذا كان يترتب عليه فائدة من نقله إلى أحد الحرمين أو إلى قرب قبر أحد من الأنبياء أو الأولياء أو ليزوره أقاربه من ذلك البلد وغير ذلك فلا كراهة. (مرواة، كتاب الجنائز، باب دفن المیت، الفصل الثانی، نقل المیت من موضع إلى موضع، ملتانی ۴/ ۷۳، حاشیہ ابوداؤد، كتاب الجنائز، باب في المیت یحمل من أرض إلى أرض، ۲/ ۴۵۱، رقم الحاشیة: ۴)

اور بذل الجہود میں یہ نقل فرمایا ہے کہ بغیر عذر کے منتقل کرنا جائز نہیں ہے؛ البتہ کسی اہم خصوصیت کی بناء پر منتقل کرنا جائز ہے، جیسا کہ حضرت سعد بن ابی وقاص کو صحابہ کی ایک جماعت کی موجودگی میں منتقل کیا گیا تھا اور کسی نے اس پر نکیر بھی نہیں کی اور اس میں جنت البقیع میں دفن کرنے کی خصوصیت تھی اور ممانعت کی روایت کو بغیر عذر کے دفن کے بعد منتقل کرنے پر محمول فرمایا ہے۔

والأظهر أن يحمل النهى على نقلهم بعد دفنهم بغير عذر. قال الطيبي الظاهر: إن دعت الضرورة إلى النقل نقل وإلا فلا. (بذل المجهود، كتاب الجنائز، باب في الميت يحمل من ارض إلى ارض، جديد دار البشائر الإسلاميه، بيروت ۱۰/۴۴۳، قديم مطبوعة سهارن پور ۴/۱۹۷)

اعلاء السنن میں ایسے قبرستان میں منتقلی کو مستحب لکھا ہے کہ جس میں شہداء اور صالحین کی قبریں کثرت کے ساتھ ہوں۔

يستحب الدفن في المقبرة التي يكثر فيها الصالحون والشهداء لتتاله برکتهم وكذلك في البقاع الشريفة. (اعلاء السنن ۲/۶۸، المعنى ۱۹۳/۳)

**چھٹی بات فقہاء کی تشریح:** حضرات فقہاء کی تشریحات کا خلاصہ یہ ہے کہ اس میں چار درجات ہیں۔

**درجہ نمبر (۱)** جہاں منتقل کرنا ہے اگر وہاں کی مسافت دو میل کے اندر اندر ہے تو بالاتفاق جائز اور اس کی گنجائش ہے اور جہاں جہاں حضرات فقہاء کرام کی لا بأس بنقلہ قبل دفنہ اور فان نقل إلى مصر اخر لا بأس به جیسی عبارتیں جو کثرت کے ساتھ فقہ حنفی کی کتابوں میں موجود ہیں، ان سب کے اندر الی میل او میلین کی قید بھی موجود ہے؛ جیسا کہ کتب فقہ میں اس طرح کی عبارت ساتھ ساتھ لکھی گئی ہے۔

وإن نقل قبل الدفن إلى قدر ميل أو ميلين فلا بأس به، (قاضی خان، باب في غسل الميت وما يتعلق به الخ، جديد زكريا ۱/۱۲۱، وعلی هامش الهندية، زكريا ۱۹۵/۱، طحطاوی علی المراقی، أحكام الجنائز، فصل في حملها ودفنها، دارالكتاب ديوبند ۶۱۳، قديم ۳۳۷، هنديہ، كتاب الصلوة، الباب الحادى والعشرون في الجنائز، الفصل السادس في القبر والدفن الخ، زكريا قديم ۱/۱۶۷، جديد ۱/۲۲۸، كبرى، فصل في الجنائز، المتفرقات، اشرفيه ديوبند ۶۰۷، قديم ۵۶۳)

واختلفوا في نقل الميت من موضع إلى موضع فكرهه جماعة



وجوزہ اخرون. وقیل: إن نقل میلاً، أو میلین، فلا بأس به وقیل ما دون السفر، وقیل لا یکره السفر أيضا. (اوجز المسالك، کتاب الجنائز، باب نقل المیت، جدید دار القلم دمشق ۵۱۳/۴، قدیم ۴۷۵/۲)

**درجہ نمبر (۲)** دو میل سے زیادہ اور مدت سفر سے کم مسافت میں منتقل کرنے میں فقہاء کا اختلاف ہے، بعض فقہاء نے مکروہ قرار دیا ہے۔

لا تظهر الكراهة في نقله من بلد إلى بلد إلا إذا كانت المسافة أكثر من ميلين، وقيل يجوز ذلك إلى ما دون مدة السفر، جیسی عبارت سے واضح ہوتا ہے۔ (حاشیة الطحطاوی، أحكام الجنائز، فصل في حملها و دفنها، دار الكتاب دیوبند ۶۱۳، قدیم ۳۳۷، کبیری، فصل في الجنائز، المتفرقات، اشرفیہ دیوبند ص: ۴۰۷)

اور اس میں اس بات کا لحاظ بھی اہم ہے کہ جس زمانہ میں یہ مسائل لکھے گئے ہیں، اس زمانہ میں منتقلی کے بیشتر ذرائع موجود نہیں تھے اور آج کے زمانہ میں گھنٹہ بھر میں اتنی لمبی مسافت باسانی طے ہو جاتی ہے، جس کا اس زمانہ میں تصور بھی نہیں کیا جاسکتا تھا۔

**درجہ نمبر (۳)** مدت سفر سے زیادہ مسافت پر منتقل کرنا، فقہاء احناف میں سے اکثر اس کو مکروہ تحریمی لکھتے ہیں۔

بیان أن النقل من بلد إلى بلد مکروہ أي تحريمًا (إلى قوله) وقيل في مدة السفر. (حاشیة الطحطاوی علی المراقی، أحكام الجنائز، فصل في حملها و دفنها، دار الكتاب دیوبند ۶۱۳، قدیم ۳۳۷)

اوپر کی تشریحات سے یہ بات واضح ہوتی ہے کہ بغیر عذر شدید کے منتقل کرنا ممنوع ہے اور مقامات مقدسہ اور صالحین کے جوار میں دفن کرنے کے لئے منتقل کرنا جائز ہے۔

نیز مدت سفر سے کم مسافت میں بھی منتقل کرنا جائز ہے، شاید کہ تطبیق کی یہ شکل ہو سکے کہ مقامات مقدسہ اور صالحین کی قبریں مدت سفر سے کم مسافت میں ہونے میں جائز ہو؛ اس لئے کہ جنتہ البقیع اور جنتہ المعلیٰ میں جن حضرات کو منتقل کیا گیا ہے، ان کی مسافت مدت سفر سے کم ہے، تاہم

اگر مدت سفر سے زائد مسافت میں میت کے جسم میں تغیر آنے کا خطرہ نہ ہو، تو بعض محدثین کی بیان کردہ چار وجوہات میں سے ایک کی بنا پر منتقل کیا جائے تو ان کی رائے کے مطابق گنجائش ہو سکتی ہے اور اس تفصیل سے منتقلی کی ممانعت کی چار عللیں سامنے آتی ہیں۔

(۱) میت کے جسم میں تغیر کا خطرہ۔ کما فی الأوجز:

لا یتغیر المیت فیہا قبل وصولہ الخ. (أوجز المسالك، كتاب الجنائز، بحث نقل المیت، جدید دار القلم دمشق ۱۵/۴، قدیم ۵۷/۲، ۴۷۵/۲)

(۲) ایسے امور میں مشغول ہو جانا جس میں شرعاً کوئی فائدہ نہیں۔

من مات في بلدة يكره نقله إلى أخرى؛ لأنه اشتغال بما لا يفيد بما فيه تأخير دفنه وكفى بذلك كراهة. (مرقاة، كتاب الجنائز، باب دفن المیت، الفصل الثاني، نقل المیت من موضع إلى موضع، ملتانی ۷۳/۴)

(۳) حدیث شریف میں جنازہ میں عجلت کا حکم ہے، لہذا تاخیر کی ممانعت ہوگی۔

عن أبي هريرة يبلغ به النبي صلى الله عليه وسلم قال: أسرعوا بالجنائز. (ترمذی، أبواب الجنائز، باب ما جاء في الإسراع بالجنائز، النسخة الهندية ۱۹۶/۱، دار السلام رقم: ۱۰۱۵)

(۴) حدیث پاک میں ہے کہ جب کسی کو کسی جگہ موت دینی ہوتی ہے تو اللہ تعالیٰ کسی بہانہ سے اس کو وہاں پہنچا دیتا ہے، پھر وہاں سے منتقل کرنا حدیث شریف کے تقاضے کے خلاف ہے۔

**درجہ نمبر (۴)** اکابر کا فتویٰ، حضرات اکابر نے منتقل کرنے کو مکروہ لکھا ہے، شاید ان کی مراد بھی یہی ہو کہ مدت سفر سے زیادہ مسافت پر منتقل کرنا ممنوع ہے؛ چنانچہ بہشتی زیور ۱۰۲/۱۱ میں مکروہ تحریر فرمایا ہے۔

احقر نے ان تمام تفصیلات سے یہ سمجھا ہے کہ مسافت سفر سے کم فاصلہ پر منتقل کرنے کی بہر حال گنجائش ہوگی؛ جبکہ تغیر کا خطرہ نہ ہو؛ اس لئے کہ یہ درمیانی قول ہے اور کسی اہم وجہ اور اہم عذر کی وجہ سے مسافت سفر سے زائد فاصلہ پر بھی منتقل کرنے کی گنجائش ہے، بشرطیکہ

زیادہ تاخیر نہ ہو اور اس درمیان میں میت کے جسم میں کسی قسم کا تغیر بھی نہ آتا ہو اور اگر کوئی اہم وجہ اور اہم عذر نہیں ہے، تو مسافت سفر سے زائد فاصلہ پر منتقل کرنا ممنوع اور مکروہ ہوگا اور خلاف اولیٰ اور خلاف تقویٰ تو ہر حال میں ہے ہی؛ لہذا اگر کوئی شہرہ آفاق شخصیت اور ان کے ہر عمل کو لوگ سنت کے مطابق ہی سمجھتے ہوں، ان کو اگرچہ کسی خاص عذر کی بنا پر منتقل کیا جائے تو لوگوں کی نگاہوں میں وہ عذر پیش نظر نہیں ہوگا؛ بلکہ لوگ اسی کو عین سنت سمجھیں گے؛ اس لئے ایسی صورت میں ایسی شخصیت کو منتقل نہ کرنا ہی بہتر ہوگا؛ لہذا سوالنامہ میں جن صاحب کا ذکر ہے شاید انہوں نے اسی مصلحت کی بناء پر سختی سے نکیر کی ہوگی۔ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۶ جمادی الثانیہ ۱۴۱۸ھ

(فتویٰ نمبر: الف ۳۳۳۶۳۵)

الجواب صحیح:

احقر محمد سلمان منصور پوری غفرلہ

۱۴۱۸/۶/۶ھ



## (۶) باب صلاة الجنازة في المسجد وغيره

### مسجد حرام کے اندر جنازہ رکھ کر نماز پڑھنا

**سوال [۳۸۲۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ حرم شریف کے اندر جنازہ رکھ کر نماز جنازہ پڑھنا شرعاً کیسا ہے؟ اگر بلا کراہت درست ہے تو اس کی وجہ کیا ہے؟ اور دیگر مساجد میں اس کی اجازت کیوں نہیں؟ براہ کرم جو بھی حکم ہوا سے عام فہم انداز میں ارشاد فرمائیں نوازش ہوگی۔

المستفتی: فرید احمد قاسمی، خادم مدرسہ شاہی مراد آباد یوپی

باسمہ سبحانہ تعالیٰ

**الجواب وبالله التوفیق:** مسجد حرام عام مساجد سے مختلف وجوہ سے مستثنیٰ ہے کہ دیگر مساجد کی بنیاد اداء فرض کے لئے رکھی گئی ہے۔ اور سنن و نوافل ان مساجد میں پڑھنا اگرچہ جائز ہے؛ لیکن گھریا حجرے میں ادا کرنا مسنون و بہتر ہے اور مسجد حرام میں سنن و نوافل پڑھنا گھریا کمرے میں پڑھنے کے مقابلہ میں بہت زیادہ افضل ہے، اسی طرح نماز عیدین، نماز خسوف و کسوف، نماز استسقاء اور نماز جنازہ یہ سب مسجد حرام میں زیادہ افضل ہیں؛ لیکن دیگر مساجد میں افضل نہیں ہیں؛ اس لئے بلا کراہت مسجد حرام میں نماز جنازہ جائز ہے۔

وأما المسجد الحرام فمستثنى كما صرح به ابن الضياء إذ هو موضوع لأداء المكتوبات، والجمعة، والعیدین، وصلوة الكسوف والخسوف، وصلوة الجنازة، والاستسقاء..... أولكبره وسعة قدره وألتعظیم أمره أو لاشتماله على جهات كل جهة بمنزلة مسجد أولأنه قبله المساجد كلها الخ (شرح النقایه، كتاب الصلوة، باب فى الجنائز، اعزازية دیوبند ۱/۳۷،

تقریرات رافعی، کتاب الصلوٰۃ، باب صلاة الجنابة ۳/ ۲۱) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۱/۲۲۶ھ

کتبہ: شبیر احمد قاسمی عفا اللہ عنہ

۲۶ صفر المظفر ۱۴۱۱ھ

(فتویٰ نمبر: الف/۲۶/۲۱۴۰)

## مسجد میں نماز جنازہ

**سوال [۳۸۳۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ مسجد سے باہر رکھ کر کچھ لوگ مسجد کے باہر کھڑے ہو جائیں اور کچھ لوگ مسجد کے اندر کھڑے ہو جائیں تو سب کی نماز مکروہ ہوگی یا سب کی بلا کراہت ادا ہو جائے گی؟ اس سلسلہ میں کیا حکم ہے؟ تحریر فرمائیں۔

المستفتی: انوار حسین، خادم مسجد کچا باغ، مراد آباد

باسمہ سبحانہ تعالیٰ

**الجواب وباللہ التوفیق:** اس صورت میں سب کی نماز جنازہ ادا ہو جائے گی؛ البتہ جو لوگ مسجد کے باہر کھڑے ہوں گے، ان کی نماز بلا کراہت ادا ہو جائیگی اور جو اندرون مسجد کھڑے ہوں گے ان کی نماز بعض فقہاء کے نزدیک مکروہ ہے اور بعض کے نزدیک بلا کراہت ادا ہو جائے گی؛ اس لئے حتی الامکان اندرون مسجد نہ کھڑے ہوں۔

واختلف فی الخارجة عن المسجد وحده، أو مع بعض القوم، والمختار الكراهة مطلقاً الخ (الدر المختار، کتاب الصلوٰۃ، باب صلوٰۃ الجنابة، مطلب فی کراهة صلوٰۃ الجنابة فی المسجد، ذکر یا ۳/ ۲۶، ۱، کراچی ۲/ ۲۲۵) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۷ محرم الحرام ۱۴۱۱ھ

(فتویٰ نمبر: الف/۲۶/۲۱۱۱)

## کیا مسجد کے اندر نماز جنازہ نہیں ہوتی ہے؟

**سوال [۳۸۳۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ کی نماز مسجد کے اندر پڑھنا جائز ہے یا نہیں؟ میں نے اس مسئلہ کو حضرت مولانا اشرف علی تھانویؒ کی کتاب دین کی باتیں ص: ۱۶۸ پر دیکھا ہے، جس میں یہ لکھا ہے کہ جنازہ کی نماز ان مساجد میں پڑھنا مکروہ تحریمی ہے، جو پنج وقتی نمازوں یا جمعہ یا عیدین کی نماز کے لئے بنائی گئی ہیں، خواہ جنازہ مسجد کے اندر ہو یا باہر ہو اور نماز پڑھنے والے اندر ہو یا باہر اس مسئلہ کو میں نے عوام کو بتایا کہ نماز جنازہ نہیں ہوتی ہے، ناجائز ہے، تو ایک مفتی صاحب نے بتایا کہ جنازہ کی نماز مسجد میں پڑھنا جائز ہے۔ میں نے حضرت مولانا اشرف علیؒ کا مسئلہ بتایا تو انھوں نے فرمایا کہ ہم مولانا اشرف علیؒ کے مسئلہ کو نہیں مانتے، ہمیں دلیل چاہئے، مفتی صاحب یہ بھی کہتے ہیں کہ چبوترہ مسجد کے باہر بنا ہوا ہے اور جنازہ مسجد سے باہر ہے، اور نمازی اندر ہیں تو نماز جائز ہے۔

المستفتی: حافظ محمد عرفان، مسجد عثمانیہ، نئی لہتی، بجنور

باسمہ سبحانہ تعالیٰ

**الجواب وباللہ التوفیق:** آپ کا یہ بیان کرنا صحیح نہیں ہے کہ مسجد کے اندر نماز جنازہ ہوتی ہی نہیں اور نہ ہی حضرت مولانا اشرف علیؒ کا مقصد یہ ہے کہ نماز ہوتی ہی نہیں؛ بلکہ مقصد یہ ہے کہ نماز کراہت کے ساتھ ہوتی ہے، لوٹانے کی ضرورت نہیں ہے اور مذکورہ مفتی صاحب کا یہ کہنا کہ نماز ہوتی ہے اس کا مطلب یہ ہوگا کراہت کے ساتھ صحیح ہو جاتی ہے۔

عن أبي هريرة، قال: قال رسول الله صلى الله عليه وسلم: من صلى

على جنازة في المسجد فلا شيء عليه. (سنن ابی داؤد، الجنائز، باب الصلوة على الجنزة

فی المسجد، النسخة الهنديه ۴۵۴/۲، دارالسلام رقم: ۳۱۹۱، سنن ابن ماجه، الجنائز، باب ماجاء فى الصلوة على الجنائز فى المسجد، النسخة الهنديه ۱۰۹، دارالسلام رقم: ۱۵۱۷، مسند أحمد ابن حنبل ۴۵۵/۲، رقم: ۹۸۶۵)

وكرهت تحريماً وقيل تنزيهاً فى مسجد جماعة هو أي الميت فيه وحده، أو مع القوم الخ (درمختار، كتاب الصلوة، باب صلوة الجنائز، مطلب فى كراهة صلاة الجنائز فى المسجد، زكريا ۳/۲۶، درمختار، كراچی ۲/۲۲۴، هندیه، الباب الحادى العشرون فى الجنائز، الفصل الخامس فى الصلوة على الميت، زكريا قديم ۱/۱۶۵، جديد ۱/۲۲۶، الفتاوى التاتارخانيه، الصلوة، الفصل الثانى والثلاثون فى الجنائز، المتفرقات زكريا ديوبند ۳/۸۷، رقم: ۳۷۸۶) فقط واللہ سبحانہ وتعالى اعلم

کتبہ: شبیر احمد قاسمی عفا اللہ عنہ  
۱۸ صفر المظفر ۱۴۱۵ھ  
(فتویٰ نمبر: الف ۳۱/۲۸۷)

الجواب صحیح:  
احقر محمد سلمان منصور پوری غفرلہ  
۱۴۱۵/۲/۱۸ھ

### مسجد میں نماز جنازہ پڑھنا

**سوال [۳۸۳۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جنازہ اس مسجد میں جائز نہیں ہے جس میں پنجوقتہ نماز ہوتی ہو یا عیدین کے لئے بنائی گئی ہو، اس کا مطلب کیا ہے؟ کچھ مسجدیں ایسی ہیں جس میں پنج وقتہ نماز بھی ہوتی ہے اور جنازہ کی نماز کے وقت سارے مقتدی مسجد کے اندر ہوتے ہیں، کیا اس جگہ نماز جنازہ ہو سکتی ہے؟ اس کا خلاصہ تحریر فرمادیں۔

المستفتی: محمد حبیب اللہ، گجرات

باسمہ سبحانہ تعالیٰ

**الجواب وباللہ التوفیق:** مسجد میں نماز جنازہ مکروہ ہے۔

عن أبي هريرة <sup>رض</sup>، قال: قال رسول الله صلى الله عليه وسلم: من صلى

علیٰ جنازہ فی المسجد فلاشی علیہ. (سنن أبي داود، الجنائز، باب الصلوة علیٰ الجنازة فی المسجد، النسخة الهنديه ۴/۲ ۵۴، دارالسلام رقم: ۳۱۹۱، سنن ابن ماجه، كتاب الجنائز، باب ماجاء فی الصلوة علیٰ الجنازة فی المسجد، النسخة الهنديه ۴/۲ ۱۰۹، دارالسلام رقم: ۱۵۱۷، مسند أحمد بن حنبل ۲/۴۵۵، رقم: ۹۸۶۵)

و کرهت تحریماً و قیل تنزیهاً فی مسجد جماعه هو أي الميت فيه أومع القوم. واختلف في الخارجة عن المسجد وحده، أومع بعض القوم. (درمختار، کتاب الصلوة، باب صلوة الجنازة، مطلب فی کراهة صلوة الجنازة فی المسجد، کراچی ۲/۲۲۵، زکریا ۳/۱۲۶)

البتہ عیدگاہ میں نماز جنازہ پڑھنا بلا کراہت جائز اور درست ہے۔ (مستفاد: کفایت المفتی ۱۳۲۳)

لا تکره فی مسجد أعدلها، و کذا فی مدرسة ومصلى عيد؛ لأنه ليس لها حکم المسجد الخ. (حاشیة الطحطاوی علی المراقی، کتاب الصلوة، فصل فی المکروهات، دارالکتاب دیوبند ۳۵۷، شامی، کتاب الصلوة، باب ما یفسد الصلوة وما یکره فیها، کراچی ۱/۶۵۴، زکریا ۲/۴۲۵) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۱۷/۲/۲۹ھ

کتبہ: شبیر احمد قاسمی عفا اللہ عنہ

۲۹ صفر المظفر ۱۴۱۷ھ

(فتویٰ نمبر: الف/۳۲/۲۶۹۷)

## مسجد کے اندر نماز جنازہ پڑھنے سے ادا ہوگی یا نہیں؟

سوال [۳۸۳۳]: کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) کہ جنازہ کی نماز فرض کفایہ ہے، اگر ایک مرد اور ایک عورت مل کر بھی نماز جنازہ پڑھ لیں تو نماز ادا ہو جائے گی، مسلک حنفیہ کے نزدیک نماز جنازہ مسجد میں ادا کرنے سے نماز جنازہ ادا ہو جائے گی یا نہیں؟



(۲) جنازہ مسجد کے اندر خارجی حصہ میں ہو یا مسجد کے باہر ہو؛ کیونکہ اکثر دیکھا گیا ہے کہ لوگ مسجد میں صفیں بنا کر نماز میں شریک ہو جاتے ہیں، بحوالہ احادیث مستند کے جواب دے کر تشفی فرمائیں۔

المستفتی: ایم این حسن، پیرزادہ، مراد آباد

باسمہ سبحانہ تعالیٰ

**الجواب وباللہ التوفیق:** جی ہاں! نفس جنازہ ایسی صورت میں بھی ادا ہو جاتی ہے، مگر دوسرے لوگوں پر سخت انسوس ہے۔

عن حذیفة بن أسید، أن النبی صلی اللہ علیہ وسلم بلغه موت النجاشی، فقال لأصحابه: إن أحاکم النجاشی قد مات، فمن أراد أن یصلی علیہ فلیصل علیہ، فتوجه رسول اللہ صلی اللہ علیہ وسلم نحو الحبشة، فکبر علیہ أربعاً.

(المعجم الكبير للطبرانی، دار إحياء التراث العربی ۱۷۹/۳، رقم: ۳۰۴۸)

ومن صفتها أنها فرض كفاية، إذا قام بها البعض وفي شرح المتفق: واحداً كان أو جماعة ذكراً كان أو أنثى - سقط عن الباقيين وإذا ترك كلهم أثموا الخ. (تاتارخانيه، الصلوة، الفصل الثاني والثلاثون في صلوة الجنزة، قديم ۱۵۳/۲، جديد زكريا ديوبند ۴۰/۳، رقم: ۳۶۸۱، هندیه، الباب الحادی والعشرون في الجنائز، الفصل الخامس في الصلوة على الميت، زكريا قديم ۱۶۲/۱، جديد ۲۲۳/۱، حاشية الطحطاوى على المراقى، فصل في الصلوة عليه، دار الكتاب ديوبند ۵۸۰، دار الكتاب ديوبند ۵۹۶)

(۲) مسجد میں نماز جنازہ ادا کرنے سے نماز جنازہ کا فریضہ ادا ہو جاتا ہے؛ ہاں البتہ مسجد میں ادا کرنا حنفیہ کے یہاں مکروہ ہے، جنازہ حدود مسجد میں چاہے اندر کے حصہ میں ہو یا باہر صحن کے حصہ میں، حکم یکساں ہے۔

عن أبي هريرة قال: قال رسول اللہ علیہ وسلم: من صلی علی جنازة في المسجد فلا شیء علیہ. (سنن أبي داؤد، الجنائز، باب الصلاة على الجنزة في المسجد، النسخة الهنديه ۴۵۴/۲، دار السلام رقم: ۳۱۹۱ مسند أحمد بن حنبل ۴۵۵/۲، رقم: ۹۸۶۵)

تكره سواء كان الميت والقوم في المسجد أو أحدهما الخ. (البحر الرائق، كتاب الجنائز، فصل السلطان أحق بصلاته، كوثه ۱۸۷/۲، زكريا ۳۲۸/۲) فقط واللہ سبحانہ وتعالیٰ اعلم

کتبہ: بشیر احمد قاسمی عفا اللہ عنہ  
۱۰ جمادی الاولیٰ ۱۴۱۹ھ  
(الف فتویٰ نمبر: ۳۳۰/۵۷۷)

الجواب صحیح:  
احقر محمد سلمان منصور پوری غفرلہ  
۱۴/۵/۱۴۱۹ھ

## احاطہ مسجد میں جنازہ کی چارپائی رکھنے کی شرعی حیثیت

سوال [۳۸۳۴]: کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بنگال کے اکثر و بیشتر گاؤں میں یہ رواج عام ہے کہ جنازہ کی چارپائی کبھی مسجد میں رکھی جاتی ہے، کبھی مسجد کے برآمدہ میں اور کبھی احاطہ مسجد میں امام صاحب کے کمرے میں، بعض حضرات کا کہنا یہ ہے کہ احاطہ مسجد میں جنازہ کی چارپائی رکھنا درست نہیں ہے، اس بارے میں حکم شرعی وضاحت کے ساتھ مطلوب ہے۔

المستفتی: منجانب مدرسہ اسلامیہ مدینۃ العلوم، بردوان

باسمہ سبحانہ تعالیٰ

**الجواب وباللہ التوفیق:** جنازہ کی چارپائی احاطہ مسجد میں، مسجد کے کسی کونہ میں یا مسجد کے برآمدہ میں رکھنے میں کوئی حرج نہیں؛ کیونکہ وہ پاک اور صاف ستھری ہوتی ہے، اس میں کوئی ناپاکی لگی ہوئی نہیں ہوتی ہے۔

فما كان فيه نوع عبادة وليس فيه إهانة ولا تلوين لا يكره. (حلي كبير،

فصل في أحكام المسجد، ص: ۶۱۱، مطبوعه لاهور پاکستان) فقط واللہ سبحانہ وتعالیٰ اعلم

کتبہ: بشیر احمد قاسمی عفا اللہ عنہ

۲۵ ربیع الاول ۱۴۳۴ھ

(فتویٰ نمبر: الف ۳۲/۱۱۰)

## مسجد میں جنازہ کی نماز پڑھنا

سوال [۳۸۳۵]: کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہماری جامع مسجد کے امام صاحب فرماتے ہیں کہ نماز جنازہ مسجد میں پڑھنا؛ جبکہ جنازہ مسجد کے باہر ہو اور جماعت جنازہ کے نمازی مسجد کے اندر ہوں، یا دوہی نمازی مسجد کے اندر ہوں باقی باہر ہوں، تو اس صورت میں نماز جنازہ ادا کرنا مکروہ تحریمی ہے اور کہتے ہیں کہ فتاویٰ دارالعلوم میں یہی لکھا ہے، اس وقت پر ایک جنازہ نماز ادا کرنے کے لئے موجود تھا، جس کی نماز امام صاحب نے باہر سڑک پر ادا کرائی اور مسجد میں اسی وقت یہ مسئلہ بیان کیا، مطابق فرمودہ امام صاحب یہ مکروہ تحریمی ہے یا غیر تحریمی، جائز ہے کہ ناجائز؟

المستفتی: سید افتخار احمد زیدی، چاند پور بجنور

باسمہ سبحانہ تعالیٰ

**الجواب وباللہ التوفیق:** صرف جنازہ مسجد سے باہر ہو اور امام سمیت تمام نمازی مسجد کے اندر ہوں، تو ایسی صورت میں سب کی نماز مکروہ ہوگی اور امام مذکور کی بات صحیح ہے اور اگر صرف دوہی نمازی مسجد کے اندر ہوں باقی سب مسجد کے باہر ہوں تو مسجد کے اندر کھڑے ہونے والے دونوں نمازیوں کی نماز مکروہ ہوگی، بقیہ کی نماز مکروہ نہ ہوگی اور مسجد میں نماز جنازہ کو صاحب درمختار نے راجح قول کے مطابق مکروہ تحریمی نقل فرمایا ہے۔ (مستفاد: ایضاح المسائل، ص: ۷۵، امداد الفتاویٰ ۶۶۱، فتاویٰ رشیدیہ قدیم ۴۳۳۲، جدید زکریا ۴۰)

عن أبي هريرة رض، قال: قال رسول الله عليه وسلم: من صلى على جنازة في المسجد فلا شيء عليه. (سنن أبي داود، الجنائز، باب الصلاة على الجنازة في

المسجد، النسخة الهندية ۴/۵۴، دار السلام رقم: ۳۱۹۱)

و کرهت تحریمًا و قيل تنزیہًا فی مسجد جماعة هو أي الميت فيه وحده،

أو مع بعض القوم الخ. (درمختار) واختلف في الخارجة عن المسجد وحده، أو مع بعض القوم، والمختار الكراهة مطلقاً الخ. (درمختار، كتاب الصلوة، باب صلوة الجنابة، مطلب في كراهة صلوة الجنابة في المسجد، زكريا ۱۲۶/۳، كراچی ۲۲۵/۲) فقط واللہ سبحانہ و تعالیٰ اعلم

کتبہ: بشیر احمد قاسمی عفا اللہ عنہ

۱۱/رب ۱۴۱۵ھ

(الف فتویٰ نمبر: ۳۱/۹۲/۲۰)

الجواب صحیح:

احقر محمد سلمان منصور پوری غفرلہ  
۱۱/رب ۱۴۱۵ھ

## مسجد کے حصہ میں نماز جنازہ

**سوال [۳۸۳۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے قصبہ ہندوپور کی جامع مسجد ہے، جس کی بائیں جانب یعنی جنوب کی جانب ایک بڑا ہال بنا ہوا ہے، جس میں تقریباً چار سال سے چھت پڑ چکی ہے، چار سال قبل چھت نہیں تھی بروز جمعہ نماز جمعہ میں نمازیوں کی کثرت کی وجہ سے لوگ اس حصہ میں بھی نماز ادا کرتے تھے، لوگوں نے دھوپ اور برسات کی غرض سے غالباً چھت کا اہتمام کیا ہوگا، اب بھی صرف نماز جمعہ اور رمضان کی دو نمازوں مغرب اور عشاء میں بھی اس حصہ میں نماز جماعت کے وقت لوگوں کی صفیں قائم کی جاتی ہیں، کیا اس حصہ میں نماز جنازہ پڑھی اور پڑھائی جاسکتی ہے یا نہیں؟ اگر ہاں تو کراہت کے ساتھ یا بنا کراہت کے، نیز کراہت بھی کون سی تحریمی یا تنزیہی؟

المستفتی: عبدالجبار، انت پور

باسمہ سبحانہ تعالیٰ

**الجواب وباللہ التوفیق:** آپ کے سوال نامہ میں ذکر کردہ ہال مسجد سے خارج معلوم ہوتا ہے؛ لہذا ایسی صورت میں اس کے اندر نماز جنازہ بلا کراہت درست ہے اور مسجد کے اندر نماز جنازہ بلا عذر مکروہ ہے؛ لہذا اگر ہال مسجد میں داخل ہے تو اس کا بھی یہی حکم ہے۔

(مستفاد: فتاویٰ محمودیہ قدیم ۵۰۶/۱، جدید ڈائجیل ۶۹۱/۸، امداد الفتاویٰ ۳۰۱/۷، فتاویٰ رشیدیہ ۴۳۳، جدید زکریا ۴۰، احسن الفتاویٰ ۲۳۴/۳)

عن أبي هريرة، قال: قال رسول الله عليه وسلم: من صلى علي جنازة في المسجد فلا شيء عليه. (سنن أبي داؤد، الجنائز، باب الصلاة على الجنازة في المسجد، النسخة الهندية ۴۵۴/۲، دار السلام رقم: ۳۱۹۱، سنن ابن ماجه، الجنائز، باب ما جاء في الصلوة على الجنازة في المسجد، النسخة الهندية ۱۰۹/۱، دار السلام رقم: ۱۵۱۷، مسند احمد بن حنبل ۴۵۵/۲، رقم: ۹۸۶۵)

وصلوة الجنازة في المسجد الذي تقام فيه الجماعة مكروه. (عالمگیری، الباب الحادی والعشرون في الجنائز، الفصل الخامس في الصلوة على الميت، زكريا قديم ۱۶۵/۱، جدید ۲۲۶/۱، الفتاویٰ التاتارخانيه، الصلاة، الفصل الثاني والثلاثون في الجنائز، المتفرقات، زكريا ديوبند ۸۷/۳، رقم: ۳۷۸۶، در مختار مع الشامی، كتاب الصلوة، باب صلوة الجنازة، مطلب في كراهة صلوة الجنازة في المسجد، زكريا ۱۲۶) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۸ جمادی الاولیٰ ۱۴۲۰ھ  
(الف فتویٰ نمبر: ۶۱۶۲/۳۴)

## خارج مسجد صحن میں نماز جنازہ ادا کرنا

**سوال [۳۸۳۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک مسجد کبیر ہے جس میں جماعت خانہ سے متصل اور کچھ جگہ ہے، جس پر چھت نہیں ہے، تو ایسی مسجد میں نماز جنازہ کہاں پڑھی جائے، اب تک جماعت خانہ سے متصل صحن میں نماز جنازہ ہوتی ہے، ایک مفتی صاحب کا کہنا ہے کہ نماز جنازہ مسجد سے جتنی دور ہو اتنا اچھا ہے، لہذا صحن سے متصل جو کھلی جگہ ہے وہاں پڑھی جائے، متولی صاحب کا کہنا ہے کہ صحن میں

نماز صحیح ہے؛ کیونکہ تعمیر کے وقت ہی سے صحن کو جماعت خانہ سے باہر تسلیم کیا گیا ہے۔

المستفتی: محمد وسیم، ٹائڈہ رام پور

باسمہ سبحانہ تعالیٰ

**الجواب وباللہ التوفیق:** جن مفتی صاحب نے کہا کہ نماز جنازہ مسجد سے جتنا دور ہوا اتنا ہی اچھا ہے، وہ تقریباً صحیح ہے؛ اس لئے کہ نماز جنازہ خارج مسجد ہی میں ادا کرنا مسنون ہے اور اگر متولی صاحب کی یہ بات صحیح ہے کہ صحن مسجد حدود مسجد اور جماعت خانہ سے خارج ہے، تو اس میں بلا کراہت نماز جنازہ جائز ہے۔

إنما تکرہ فی المسجد بلا عذر فإن کان فلا. (شامی، کتاب الصلوٰۃ،

باب صلوٰۃ الجنائزہ، کراچی ۲۲۶/۲، زکریا ۱۲۹/۳)

لا یکرہ إذا کان المیت خارج المسجد. (شامی، کتاب الصلوٰۃ،

باب صلوٰۃ الجنائزہ، کراچی ۲۵۵/۲، زکریا ۱۲۶/۳) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۸/۸/۱۵ھ

کتبہ: شبیر احمد قاسمی عفا اللہ عنہ

۱۵ شعبان ۱۴۲۸ھ

(فتویٰ نمبر: الف/۳۸/۹۴۰۱)

**مسجد میں ہونے والی نماز جنازہ میں شرکت کرنے کا حکم**

**سوال [۳۸۳۸]:** کیا فرماتے ہیں علمائے دین و مفتیان شرع متین مسئلہ ذیل کے

بارے میں: کہ نماز جنازہ مسجد میں ہو رہی ہے جو کہ مکروہ ہے، سوال یہ ہے کہ کیا دوسرے

لوگ جو ابھی تک شریک جماعت نہیں ہوئے ہیں وہ مع کراہت جماعت میں شریک ہوں یا

نہیں؛ نیز جو صف میں کھڑے ہو گئے ہیں، ان لوگوں کو کراہت کا علم ہونے پر وہاں سے

نکل جانا چاہئے یا نہیں؟

المستفتی: محمد راجح ابنی

باسمہ سبحانہ تعالیٰ

**الجواب وبالله التوفیق:** صورت مسئلہ میں جن لوگوں کو خارج مسجد جگہ نہیں مل سکی ان کو بوجہ عذر مسجد میں ہی کھڑا ہو جانا چاہئے اور جو لوگ پہلے سے مسجد کی صفوں میں کھڑے ہو گئے ہیں ان کو وہاں سے نہیں نکلنا چاہئے؛ اس لئے کہ نماز جنازہ کی اہمیت ارتکاب کراہت سے فائق ہے؛ لہذا مسجد میں جماعت ہونے کی وجہ سے اس کو چھوڑنا نہیں چاہئے۔ (مستفاد: امداد الفتاویٰ ۱/۶۷۷، ۱/۶۸۱، فتاویٰ رشیدیہ قدیمہ ص: ۴۳۳، جدید زکریا ص: ۴۰۷)

واعلم أن ظاهر الحديث و كلامهم أنه لا أجر أصلاً لمن صلى عليها في المسجد، ولا يلزم منه عدم سقوط الفرض لعدم الملازمة بينهما. (البحر الرائق، كتاب الجنائز، فصل السلطان أحق بصلاته، زكريا ۳۲۸/۲، كوئٹہ ۱۸۷/۲) فقط واللہ سبحانہ و تعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۱۵/۶/۲۹ھ

کتبہ: شبیر احمد قاسمی عفا اللہ عنہ  
۲۹ جمادی الثانیہ ۱۴۱۵ھ  
(الف فتویٰ نمبر: ۳۱/۴۰۸۳)

## مسجد کی توسیع کے وقت جنازہ گاہ کو مسجد کے اندر داخل کرنا

**سوال [۳۸۳۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: جمشید پور کی جامع مسجد میں نماز جنازہ کے لئے مسجد کے باہر خالی جگہ کا انتظام ہے، جہاں گرمی سردی برسات یعنی سبھی موسم میں نماز جنازہ ادا ہوتی ہے، مسجد کی توسیع کی آج کل بہت ضرورت محسوس کی جا رہی ہے اور توسیع کرنے کے لئے جنازہ کی نماز کی جگہ کو بھی مسجد میں شامل کرنا پڑ رہا ہے؛ لہذا عام رائے یہ ہو رہی ہے کہ جنازے کی نماز کے لئے مسجد کے پچھم جانب امام کے محراب کے آگے مسجد کے باہر ایک کمرہ تعمیر کر دیا جائے، جس کا دروازہ مسجد کی پچھمی دیوار سے ہوگا، اس باہر کے کمرے میں ایک چھوٹی صف لگا کر مقتدیوں کے

ساتھ نماز جنازہ پڑھائیں اور اس کمرے کا دروازہ کھلا رہے اور باقی نمازی مسجد میں صف بندی کر لیں تو ایسی صورت میں نماز جنازہ پڑھنا جائز ہوگا یا نہیں؟ عام طور پر یہ دیکھا گیا ہے کہ جنازہ کی نماز میں بے قاعدگی سے صف بندی ہوتی ہے اور بہت سے مقتدی نوافل اور سنتوں میں مسجد میں مشغول رہتے ہیں، تو ایسی صورت میں امام صاحب فرض نماز کے بعد سنت اور نوافل سے قبل نماز جنازہ پڑھا سکتے ہیں یا نہیں؟ اگر اس طرح جو اوپر تحریر ہے کر دیا جائے تو امام صاحب فرض نماز کے بعد باہر جنازہ کے کمرے میں مع چند مقتدیوں کے نماز جنازہ ادا کریں تو مرحوم مسلمان کی نماز جنازہ احترام کے ساتھ ادا ہو جائے گی یا نہیں؟

المستفتی: محمد شہاب الدین، جامع مسجد کبٹی، جمشید پور

باسمہ سبحانہ تعالیٰ

**الجواب وباللہ التوفیق:** اگر مسجد کی توسیع کی سخت ضرورت ہے اور جس جگہ نماز پڑھی جاتی ہے وہ مسجد کی ملکیت ہے، تو ایسی صورت میں جنازہ کی مذکورہ جگہ توسیع مسجد کے اندر داخل کر لینا جائز اور درست ہے، پھر جب نماز جنازہ کے لئے حدود مسجد سے خارج کوئی وسیع جگہ نہیں ہے یا مجمع اتنا بڑا ہے اور کثیر تعداد میں ہے کہ نماز جنازہ کے لئے حدود مسجد سے خارج کوئی وسیع جگہ نہیں ہے یا مجمع اتنا بڑا اور کثیر تعداد میں ہے کہ نماز کے بعد سب نمازیوں کا مسجد سے منتقل ہو کر میدان اور کھلی جگہ جانے میں بڑا انتشار پیدا ہو سکتا ہو تو تنگی اور مجبوری کی وجہ سے مسجد کی محراب سے متصل خارج مسجد میں جنازہ رکھنے کے لئے جس نوعیت کا کمرہ بنانے کا ذکر ہے اس کی گنجائش ہے۔

نیز باضابطہ کمرہ بنانے کی بھی ضرورت نہیں ہے؛ بلکہ ایسی جگہ بنا لینا کافی ہے، جس میں جنازہ رکھنے کے بعد امام کے کھڑے ہونے کی جگہ ہو اور امام کے پیچھے چند افراد کے کھڑے ہونے کے لئے ایک صف کی جگہ ہو اور باقی نمازی اس صف سے متصل ہو کر تسلسل کے ساتھ مسجد کے اندر کھڑے ہو جائیں، تو اس کی گنجائش ہے؛ لیکن اگر آس پاس میں اتنی بڑی خالی جگہ یا میدان موجود ہے، جس میں آسانی کے ساتھ نماز جنازہ پڑھی جاسکتی ہے، تو ایسی صورت



میں حدود مسجد کے اندر نماز جنازہ پڑھنے کے لئے مذکورہ نظام قائم کرنا مکروہ ہوگا اور جو لوگ حدود مسجد میں جماعت خانہ کے اندر کھڑے ہوں گے، عذر نہ ہونے کی صورت میں ان لوگوں کی نماز جنازہ مکروہ ہوگی۔ (مستفاد: امداد الفتاویٰ ۱/۷۷۷)

إنما تکره في المسجد بلا عذر فإن كان فلا..... وإذا كان ما ذكرناه عذراً فلا كراهة أصلاً. (شامی، کتاب الصلوٰۃ، باب صلوٰۃ الجنائز، مطلب مهم إذا قال: إن شتمت فلانا في المسجد الخ، زکریا ۱۲۹/۳، کراچی ۲۲۶/۲)

ولو كانت الجنائز والإمام وبعض القوم خارج المسجد وباقي القوم في المسجد كما هو المعهود في جوامعنا لا يكره باتفاق أصحابنا. (مجمع الأنهر، كتاب الصلوٰۃ، صلوٰۃ الجنائز، دار الكتب العلمية بيروت ۲۷۲/۱، حاشية الطحطاوي على مراقبي الفلاح، كتاب الصلاة، باب أحكام الجنائز، دار الكتاب ديوبند ۵۹۶)

جگہ کی تنگی کی صورت میں جانب قبلہ میں اوپر بیان کردہ صفات کے مطابق جنازہ کے لئے جگہ بنا کر نماز پڑھنے کا جو طریقہ بیان کیا گیا ہے، اس میں اس بات کا لحاظ رکھا جائے کہ جن نمازوں کے بعد سنتیں مؤکدہ ہیں، جیسا کہ ظہر، مغرب اور عشاء ہے، جب ان نمازوں کے بعد نماز جنازہ پڑھنی ہو، تو سنتوں سے فراغت کے بعد نماز جنازہ ادا کرنا منسنون اور افضل ہے؛ تاکہ نماز جنازہ میں آسانی کے ساتھ مسبوق حضرات بھی شریک ہو جائیں، اور نماز جنازہ سے فراغت کے بعد سنت پڑھنے کے لئے جنازہ کو وہاں چھوڑ کر نہ رکھا جائے؛ بلکہ فوراً قبرستان کے لئے روانہ ہو جائیں۔

الفتوى على تأخير الجنائز عن السنة، وأقره المصنف كأنه إلحاق لها بالصلاة أي للسنة بالصلاة أي صلاة الفرض. (شامی، کتاب الصلوٰۃ، باب العیدین، مطلب الفقهاء قد یذکرون ما لا یوجد عادة، زکریا ۴۷/۳، کراچی ۱۶۷/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۳/۲/۷

کتبہ: بشیر احمد قاسمی عفا اللہ عنہ

۷/صفر المظفر ۱۴۲۳ھ

(الف فتویٰ نمبر: ۷۴۹/۳۶۷)

## امام اور کچھ مقتدی مسجد سے باہر اور باقیہ مسجد میں، تو کیا حکم ہے؟

**سوال [۳۸۴۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مسجد کی سہ نشین کے باہر جنازہ گاہ بنایا گیا ہے، سہ نشین اور جنازہ گاہ کے درمیان دروازہ لگایا گیا ہے، باہر جنازہ رکھا جاتا ہے، امام صاحب اوردو صفیں باہر رہتی ہیں جس میں بیس افراد ہوتے ہیں، باقی نمازی مسجد کے اندر جنازے کی نماز پڑھتے ہیں، کیا یہ درست ہے؟

المستفتی: نسیم احمد شیش گراں بجنور

باسمہ سبحانہ تعالیٰ

**الجواب وباللہ التوفیق:** مذکورہ صورت شرعی طور پر جائز اور درست ہے۔

ولو كانت الجنازة والإمام وبعض القوم خارج المسجد و باقي القوم في المسجد كما هو المعهود في جوا معنا لا يكره باتفاق أصحابنا. (مجمع الأنهر، كتاب الصلوة، باب صلوة الجنائز، دار الكتب العلمية بيروت ۲۷۲/۱، قديم ۱۸۴/۱، حاشية الطحطاوى على مراقي الفلاح، كتاب الصلوة، باب أحكام الجنائز، دار الكتاب ديوبند ۵۹۶) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۲/۵/۱۸ھ

کتبہ: شبیر احمد قاسمی عفا اللہ عنہ

۱۸ جمادی الاولیٰ ۱۴۳۲ھ

(الف فتویٰ نمبر: ۱۴۰/۱۱۱۱)

## اعتراض بر جواب مذکور

دامت برکاتکم

محترم و مکرم حضرت مفتی شبیر صاحب

السلام علیکم ورحمۃ اللہ وبرکاتہ

مسجد میں جنازہ سے متعلق حضرت والا کا ایک فتویٰ موصول ہوا جس پر حضرت مفتی محمد سلمان صاحب دامت برکاتہم کے دستخط بھی ہیں، اس میں دو سوال ہیں، ایک نماز جنازہ سے متعلق

اور دوسرا مسجد سے متصل زمین سے متعلق، مجھے پہلے سوال و جواب کے سلسلے میں عرض کرنا ہے، وہ فتویٰ یہ ہے۔ الف ۱۲۰/۱۸۔

**سوال [۳۸۴]:** مسجد کی سہ نشین کے باہر جنازہ گاہ بنایا گیا ہے، سہ نشین اور جنازہ گاہ کے درمیان دروازہ لگایا گیا ہے، باہر جنازہ رکھا جاتا ہے، امام صاحب اور دو صفیں باہر رہتی ہیں، جس میں بیس افراد ہوتے ہیں، باقی نمازی مسجد کے اندر جنازہ کی نماز پڑھتے ہیں، کیا یہ درست ہے؟

المستفتی: نسیم احمد و اہل محلہ شیش گراں کرپور، نجیب آباد بجنور

باسمہ سبحانہ تعالیٰ

**الجواب وبالله التوفیق:** مذکورہ صورت شرعی طور پر جائز اور درست ہے۔

ولو كانت الجنازة والإمام وبعض القوم خارج المسجد و باقي القوم في المسجد كما هو المعهود في جوامعنا لا يكره باتفاق أصحابنا. (مجمع الأنهر، كتاب الصلاة، باب صلوة الجنائز، دار الكتب العلمية بيروت ۱/۲۷۲، قديم ۱/۱۸۴، عنايه مع فتح القدير، كوئٹہ ۲/۹۰، زكريا ۲/۳۲۱) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ

۱۸/۵/۱۴۳۲ھ

کتبہ: بشیر احمد قاسمی عفا اللہ عنہ

۱۸ جمادی الاولیٰ ۱۴۳۳ھ

(الف فتویٰ نمبر: ۱۲۰/۱۸)

آپ کا یہ مذکورہ فتویٰ مندرجہ ذیل احادیث نبوی علیہ السلام، کتب فقہ اور آپ کی بھی گزشتہ تحقیق (جو ایضاح المسائل ص: ۵۷ میں ہے) کے خلاف معلوم ہو رہا ہے، برائے کرم ان کا مدلل جواب راجح قول کے ساتھ عنایت فرمائیں۔

عن أبي هريرة، قال: قال رسول الله عليه وسلم من صلى على جنازة في المسجد فلا شيب عليه. (رواه أبو داؤد، كتاب الجنائز، باب الصلاة على الجنازة في المسجد، النسخة الهندية ۲/۴۵۴، مكتبة دار السلام رياض رقم ۱: ۳۱۹، والإمام أحمد

في مسنده، رقم: ٩٧٢٨، وقال المحشي: إسناده حسن، وابن ماجه، باب ماجاء في الصلاة على الجنائز في المسجد، النسخة الهندية ١/١٠٩، دار السلام رياض رقم: ١٥١٧، وفي رواية مصنف لابن أبي شيبة، مؤسسة علوم القرآن، رقم: ١٢٠٩٧)

**نعى النجاشي في اليوم الذي مات فيه وخرج إلى المصلى فصف**

بهم وكبر. (أخرجه البخاري، باب الصفوف على الجنائز ص: ٢٥٦، مكتبة بيت الأفكار رقم: ١٣١٨، مسلم ٩/١٣٠، وفي در مختار مع الشامى ٣/١٢٨)

واختلف في الخارجه من المسجد وحدها ومع بعض القوم. والمختار الكراهة مطلقاً خلاصة..... وهو الموافق لإطلاق حديث أبي داؤد: من صلى الخ. (البحر الرائق ٢/٣٢٧)

ولا فى المسجد لحديث أبي داؤد مرفوعاً..... أطلقه فشمى الميت والقوم فى المسجد، أو كان الإمام مع بعض القوم خارج المسجد، والقوم الباقون فى المسجد..... وهو المختار. (مراقى الفلاح مع الطحاوى ٥٩٥)

وتكره الصلوة عليه فى مسجد الجماعة..... أو كان الميت خارجه أي المسجد مع بعض القوم وكان بعض الناس فى المسجد أو عكسه ولو مع الإمام على المختار. كما فى الفتاوى الصغرى: وعلى هامش الهندية زكريا ١/١٦٥، جديد زكريا ١/٢٢٦.

صلوة الجنائز فى المسجد الذى فيه الجماعة مكروهة سواء..... كان الإمام مع بعض القوم خارج المسجد والقوم الباقون فى المسجد..... هو المختار، كذا فى الخلاصة، خلاصة الفتاوى ١/٢٢٢.

صلوة الجنائز فى المسجد الذى يقام فيه الجماعة مكروهة سواء..... كان الإمام مع بعض القوم خارج المسجد، والقوم الباقون فى المسجد. وكذا فى تبين الحقائق ١/٥٨٠، وفي فتاوى النوازل ص: ١٢١.

لا يصلى الجنائز فى مسجد يصلى فيه الجماعة عندنا للحديث

سواء كان الميت فيه أو خارجاً منه في ظاهر الرواية، وفي الحاشية عن أبي حنيفة لا تصح الصلاة عليه. (النووي في شرح مسلم ۱/۳۱۳، وكذا في بذل المجهود ۱۰/۲۷۲، وفي مجمع الأنهر ۱/۲۷۲)

وتكره في مسجد جماعة وإن كان الميت خارجه أي المسجد، وقام الإمام خارج المسجد ومعه صف، والباقي في المسجد كذا في أكثر الكتب. فتاویٰ رشیدیہ ص: ۴۳۳/۱ پر نماز جنازہ کو مسجد میں پڑھنا ہر حال میں مکروہ لکھا ہے، امداد الفتاویٰ ۱/۲۶۱، پر بالکل اسی جیسے سوال کے جواب میں لکھا ہے۔ مکروہ علی الأرجح كما في الشامي، مگر صرف ان ہی کی جو مسجد میں ہیں۔

احسن الفتاویٰ ۱۹۳۴/۲ پر ہے: بلا عذر مسجد میں نماز جنازہ پڑھنا مکروہ تحریمی ہے، خواہ جنازہ مسجد کے اندر ہو یا باہر؛ البتہ اگر نماز کے لئے کوئی دوسری جگہ نہ ہو تو عذر کی وجہ سے مسجد میں کراہت نہیں۔ ردالمحتار ج: ۱، آپ کے مسائل اور ان کا حل ۲۸۰/۲، پر بھی ایسا ہی لکھا ہے۔ کفایت المفتی ۲/۱۰۷ پر ہے جنازہ خارج مسجد ہو اور نمازی بھی بعض مسجد میں ہوں، تو یہ صورت مختلف فیہ ہے، راجح یہ ہے جو لوگ مسجد میں ہیں ان کی نماز مکروہ ہے، اگر بعذر ہو تو کوئی صورت بھی مکروہ نہیں۔

فتاویٰ دارالعلوم ۵/۳۰۴ پر ہے مسجد میں نماز جنازہ اس طرح کہ نعرش باہر ہو، کے تحت لکھا ہے کہ صحیح و مختار یہ ہے کہ اس سے کراہت مرتفع نہیں ہوتی۔ كما في الدر المختار. اور آپ نے بھی ایضاً المسائل ص: ۵۷ پر لکھا ہے کہ اگر میت اور امام اور کچھ مقتدی مسجد سے باہر ہوں اور کچھ مقتدی مسجد کے اندر ہوں تو جو لوگ مسجد کے اندر ہیں تو ان کی نماز مکروہ ہوگی۔ (مستفاد: امداد الفتاویٰ ۱/۲۶۱، فتاویٰ رشیدیہ ص: ۴۳۳، ردالمحتار ج ۲/۲۲۵)

لیکن فتویٰ میں آپ نے سب لوگوں کی نماز کو بلا کراہت درست قرار دے دیا اس کی کیا وجہ ہوئی؟ کیا آپ کی تحقیق اب بدل گئی؟ اور کیا آپ نے پہلے قول سے رجوع کر لیا؟

آپ نے فتویٰ میں جو عبارت پیش کی ہے، اس سلسلے میں علامہ شامیؒ نے لکھا ہے:

قلت: بل ذکر فی غاية البیان والعناية أنه لا كراهة فیها بالاتفاق؛  
لكن رده في البحر وأجاب في النهر بحمل الاتفاق على عدم الكراهة في  
حق من كان خارج المسجد وما مر في حق من كان داخله. (رد المحتار  
۱۲۷۱۳، مطبع زکریا)

اور شیخ زین الدین ابن نجیمؒ لکھتے ہیں:

فما فی غاية البیان والعناية من أن الميت وبعض القوم إذا كانا خارج  
المسجد والباقون فيه لا كراهة اتفاقاً ممنوع..... وما اختارو كما نقلناه لم  
يوافق واحداً من الاحتمالات الثلاثة؛ لأنهم قالوا بالكراهة إذ وجد أحدهما  
فی المسجد المصلی أو الميت كما قال فی المجتبی: وتكره سواء كان  
الميت والقوم في المسجد أو أحدهما، ولعل وجهه أنه لما لم يكن دليل  
على واحد من الاحتمالات بعينه قالوا بالكراهة بوجود أحدهما أيا كان.  
(البحر الرائق زکریا ۲/۳۲۷)

جس مسجد کے سلسلے میں سائل نے سوال کیا ہے اس مسجد کے سامنے مدرسہ کا میدان ہے اور مسجد  
کے بائیں جانب کافی زمین خالی پڑی ہے جس زمین کے متعلق سائل نے سوال دوم میں ذکر  
بھی کیا ہے۔

احادیث اور شروحات احادیث میں اس کی وضاحت بھی ملتی ہے کہ دور نبویؐ میں مسجد سے باہر  
نماز جنازہ کی مستقل جگہ مقرر تھی اور حضور اکرم ﷺ کی دائمی عادت شریفہ بھی مسجد سے باہر نماز  
جنازہ پڑھنے کی تھی۔ (بخاری شریف ۱/۱۷۷، رقم: ۱۳۱۴، مسلم شریف ۳/۳۱۳، مرقاۃ ۳/۳۲۳، فتح  
الباری ۵۵۸/۳)

لیکن اس دور میں مستقل جنازہ گاہ کے نام سے کوئی جگہ کیوں مقرر نہیں کی جاتی اور یہ سنت  
کیوں فوت ہو گئی؟ اور علماء کرام و مفتیان عظام اس کی ترغیب اپنے بیانات و تحریرات میں

کیوں نہیں دیتے؟ جیسے شہروں اور قصبوں میں عید گاہ کا اہتمام ہوتا ہے، اسی طرح مستقل جنازہ گاہ کا بھی اہتمام ہمیں کرنا چاہئے یا نہیں؟

المستفتی: عبدالقادر کرپوری قاسمی، خادم دارالافتاء، اسعد العلوم چاند پور، بجنور

باسمہ سبحانہ تعالیٰ

**الجواب وباللہ التوفیق:** ایضاح المسائل میں جو لکھا گیا ہے، یہ اس صورت میں ہے؛ جبکہ مسجد کے باہر نماز جنازہ پڑھنے کے لئے کوئی جگہ موجود ہو، اس کے باوجود مسجد میں نماز جنازہ اس طریقہ سے پڑھی جا رہی ہے، اور اس کے متعلق حوالہ ایضاح المسائل میں اپنی جگہ موجود ہے اور ۱۸ جمادی الاولیٰ ۱۴۳۴ھ میں جو فتویٰ لکھا گیا تھا، وہ اس صورت میں ہے؛ جبکہ مسجد سے ہٹ کر کے اتنی بڑی کوئی جگہ موجود نہ ہو، جس میں نماز جنازہ آسانی کے ساتھ سب لوگ پڑھ سکیں، تو ایسی تنگی کی صورت میں اس فتویٰ میں لکھی ہوئی شکل بلا کر اہت درست ہے اور اس کے ذیل میں جو عربی عبارت لکھی گئی ہے، اس میں اس بات کی صراحت موجود ہے، تو معلوم ہو گیا کہ ایضاح المسائل اور بعد میں لکھے ہوئے فتویٰ میں کوئی تعارض نہیں ہے اور فتویٰ کے سوال نامہ میں ایسی وضاحت نہیں ہے، جو آں جناب نے اس وقت کی تحریر میں صاف لکھا ہے، مسجد سے متصل مدرسہ کامیدان پڑا ہوا ہے، جس میں نماز جنازہ پڑھنے میں کوئی پریشانی نہیں ہے، ایسی صاف وضاحت کے ساتھ ۱۸ جمادی الاولیٰ ۱۴۳۴ھ کا سوال نامہ نہیں ہے؛ لہذا آں جناب نے اس وقت جو وضاحت کی ہے، اس اعتبار سے فتنہ اور اختلاف نہ ہوتا ہو اور اگر فتنہ، اختلاف اور رکاوٹ ہے، تو پھر مسجد میں مذکورہ طریقے سے نماز جنازہ پڑھنا بلا کر اہت درست ہو جائے گا۔ اب وہاں کیا صورت حال ہے، آں جناب خود اس کا جائزہ لے لیں، تحریر سے پتہ چلتا ہے کہ آں جناب ایک عالم دین اور مفتی بھی ہیں۔ فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۹ جمادی الاولیٰ ۱۴۳۵ھ

۵/۲۹/۱۴۳۵ھ

(رجسٹر خاص)

## نماز جنازہ میں کچھ مقتدیوں کا اندرون مسجد کھڑا ہونا

**سوال [۳۸۴۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک مسجد ہے اس مسجد کے حدود مسجد سے باہر ایک جگہ ہے، جس میں نماز جنازہ پڑھی جائے گی، وہاں پر جنازہ بھی رکھا جائے گا، امام بھی کھڑا ہوگا اور کچھ مقتدی بھی کھڑے ہوں گے؛ لیکن جب تعداد زیادہ ہو جائے گی تو کچھ لوگ حدود مسجد میں بھی کھڑے ہوں گے، اب یہاں سوال یہ ہے کہ جو لوگ حدود مسجد میں کھڑے ہوں گے، ان کی نماز میں خرابی تو نہیں آئے گی، اگر خرابی آئے گی تو کون سی خرابی ہوگی؟ واضح رہے کہ نماز جنازہ کے لئے قرب و جوار میں اور کوئی جگہ بھی سرکاری سڑک کے علاوہ نہیں ہے۔

المستفتی: الحاج سید ولی الدین (ریٹائرڈ ریٹائرڈ ڈرائیور) محلہ کسرول، مراد آباد

باسمہ سبحانہ تعالیٰ

**الجواب وباللہ التوفیق:** جب جنازہ امام اور کچھ مقتدی خارج مسجد میں اور کچھ دوسرے مقتدی حدود مسجد میں کھڑے ہو کر نماز جنازہ میں شرکت کرتے ہیں، تو جو لوگ حدود مسجد کے اندر کھڑے ہو کر نماز پڑھ رہے ہیں، ان کے بارے میں فقہاء کی عبارات دو طرح کی ہیں۔ (۱) وہ عبارت جن سے یہ بات واضح ہوتی ہے کہ حدود مسجد کے اندر کھڑے ہونے والے کی نماز بلا کراہت درست ہو جائے گی، جیسا کہ شرح کبیری کی عبارت ہے۔

ولو وضعت خارج المسجد، والإمام، وبعض القوم معها، والباقي في المسجد، والصفوف متصله لا يكره. (شرح کبیری، کتاب الصلاة، فصل في

الجنازة، نسخه قديم ۵۴۶، مکتبہ، اشرفیۃ دیوبند ۵۸۹)

(۲) اور فقہاء کی بعض عبارتیں ایسی ہیں، جن سے یہ بات واضح ہوتی ہے کہ جو لوگ حدود مسجد کے اندر کھڑے ہیں، ان کی نماز مکروہ ہوگی جیسا کہ خلاصہ کے حوالے سے فتح القدیر وغیرہ میں منقول ہے۔



في الخلاصة: مكروه سواء كان الميت والقوم في المسجد، أو كان الميت خارج المسجد، والقوم في المسجد، أو كان الإمام مع بعض القوم خارج المسجد، والقوم الباقون في المسجد، أو الميت في المسجد، والإمام، والقوم خارج المسجد، وهو المختار. (فتح القدير، كتاب الصلاة، باب صلاة الجنائز بیروت ۲/۱۲۸، زکریا ۲/۱۳۳، کوئٹہ ۲/۹۰)

اب فقہاء کی دونوں طرح کی عبارات میں مطابقت کے ساتھ عمل کی یہی صورت ہوگی کہ اگر مسجد کے علاوہ محلہ اور اطراف یا قبرستان میں یا وسیع سڑک اور میدان میں نماز جنازہ پڑھی جاسکتی ہے، تو ایسی صورت میں مسجد کے اندر اس طریقے سے نماز جنازہ پڑھی جائے، تو مکروہ ہوگی اور اگر نماز جنازہ کے لئے نہ قبرستان میں جگہ ہے اور نہ محلے کے اطراف میں کوئی میدان ہے اور نہ ہی وسیع سڑک ہے اور نہ کوئی ایسا پھاٹک ہے، جس میں نماز جنازہ پڑھی جاسکتی ہو یا نماز جنازہ کے لئے جگہ موجود ہو؛ لیکن بارش ہو رہی ہو، تو اس طرح کی ضرورت اور تنگی کی صورت میں مسجد کے اندر مذکورہ طریقے سے نماز جنازہ پڑھی جائے، تو ایسی صورت میں بلا کراہت نماز جنازہ درست ہے اور جو لوگ حدود مسجد میں کھڑے ہوں، ان کی نماز جنازہ بھی بلا کراہت درست ہو جائے گی۔ فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۳/۱۲/۳۰ھ

کتبہ: شبیر احمد قاسمی عفا اللہ عنہ

۳۰/ذی الحجۃ ۱۴۲۳ھ  
(فتویٰ نمبر: الف ۳۶/۷۸۶۷)

## مسجد میں نماز جنازہ جبکہ امام اور کچھ مقتدی خارج مسجد ہوں

سوال [۳۸۴۳]: کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ پنجوقتہ نماز باجماعت والی مسجد ہے اور وہ جامع مسجد بھی ہے، جگہ کی تنگی اور نمازیوں کی کثرت ہے، اگر نماز جنازہ اس طرح پڑھی جائے کہ میت اور امام اور کچھ لوگ تقریباً دو صف مسجد سے آگے متصلاً خارج مسجد ہوں اور باقی نماز جنازہ پڑھنے والے

نمازیوں کی بڑی تعداد مسجد کے اندر ہو، تو کیا اس طرح نماز جنازہ پڑھنا درست ہے؟ جبکہ ایسا نہ کرنے کی صورت میں خاص طور پر اس جگہ بہت سی سماجی اور مسلکی مشکلات کا سامنا کرنا پڑے گا اور یہاں کا اکثر معمول بھی یہی ہے کہ لوگ جنازہ کو کسی نہ کسی نماز باجماعت کے بعد ہی لاتے اور پڑھتے ہیں۔

المسفتی: اجماع اسلامیہ کمیٹی، جامع مسجد گاندھی نگر، بہتی

باسمہ سبحانہ تعالیٰ

**الجواب وباللہ التوفیق:** اگر خارج مسجد نماز جنازہ کے لئے اتنی بڑی جگہ میسر نہیں ہے، جس میں جنازہ کی نماز صحیح طور پر ادا کی جاسکے، تو ایسی تنگی کی صورت میں اس بات کی گنجائش ہے کہ جنازہ کو باہر رکھا جائے اور امام اور کچھ لوگ مسجد سے باہر کھڑے ہو جائیں اور بڑا مجمع مسجد کے اندر ہو؛ لیکن بعض فقہاء نے ایسی صورت میں مسجد کے اندر کے لوگوں کی نماز کو مکروہ تنزیہی کہا ہے اور مسجد کے باہر کے لوگوں کی نماز کو بلاکراہت درست کہا ہے اور مجبوری کی حالت میں یہی قول راجح ہے کہ سب کی نماز بلاکراہت درست ہو جائے گی اور جو مجبوری سائل نے سوال نامہ میں درج کی ہے، تو ایسی مجبوری کی صورت میں انشاء اللہ سب کی نماز بلاکراہت درست ہو جائے گی۔

واختلف في الخارجة عن المسجد وحده أو مع بعض القوم،  
والمختار الكراهة مطلقاً. (شامی، کتاب الصلاة، باب صلاة الجنائز، کراچی  
۲/۲۲۵، ذکر یا ۳/۱۲۶)

وإن كانت الجنائز والإمام، وبعض القوم خارج المسجد والباقي فيه  
لم تکره بالاتفاق. (عناية مع فتح القدير، کتاب الصلاة، باب صلاة الجنائز بیروت

۲/۱۲۸، ذکر یا ۲/۱۳۲، کوئٹہ ۲/۹۰) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۴/۴/۱۴۲۸ھ

کتبہ: شبیر احمد قاسمی عفا اللہ عنہ

۱۴/ربیع الثانی ۱۴۲۸ھ

(فتویٰ نمبر: الف/۳۸/۹۲۵)

## جنازہ مسجد سے باہر ہو اور امام و مقتدی سب اندر ہوں تو کیا حکم ہے؟

**سوال [۳۸۴۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ مسجد میں نماز جنازہ پڑھنا کیسا ہے؟ جبکہ جنازہ خارج مسجد ہو اور نمازی و امام داخل مسجد ہو؟ مدلل جواب مرحمت فرمائیں۔

المستفتی: محمد فضل اللہ

باسمہ سبحانہ تعالیٰ

**الجواب وباللہ التوفیق:** بلا ضرورت اور مجبوری کے مسجد میں اس طرح نماز جنازہ پڑھنا کہ جنازہ مسجد کے باہر ہو، امام اور تمام نمازی داخل مسجد ہوں تو سب کی نماز مکروہ ہوگی۔ (مستفاد: ایضاح المسائل ۷۵، امداد الفتاویٰ ۶۶۱، فتاویٰ رشیدیہ ۴۳۳)

إن الميت إذا وضع خارج المسجد لعذر، والقوم كلهم في المسجد ..... لا يكره و لو كان من غير عذر اختلف المشايخ فيه بناء على اختلاف فهم أن الكراهية لأجل التلويت؛ أو لأن المسجد بني لأداء المكتوبات لا لصلوة الجنزة. (تبیین الحقائق، کتاب الصلاة، باب صلاة الجنزة، زکریا ۵۸۰/۱، امدادیہ ملتان ۱/۲۴۳)

واختلف في الخارجه عن المسجد وحده أو مع بعض القوم، والمختار الكراهة مطلقاً بناء على أن المسجد إنما بني للمكتوبة. (الدر مع الرد، کتاب الصلاة، باب صلاة الجنزة، زکریا ۱۲۶/۳، کراچی ۲/۲۲۵، خلاصہ لفتاویٰ، کوئٹہ ۱/۲۲۲)

لو كانت الجنزة وحدها خارج المسجد، والإمام، والقوم في المسجد قيل: يكره؛ لأن المسجد لأداء المكتوبات، فلا يقيم فيه غيرها إلا لعذر. (مجمع الأنهر، کتاب الصلاة، باب صلاة الجنزة، دارالکتب العلمیة بیروت ۱/۲۷۲، قدیم ۱/۱۸۵) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۹ صفر المظفر ۱۴۳۵ھ

(فتویٰ نمبر: الف/۱۱۴۵۴)

## نماز جنازہ میں امام کے ساتھ کچھ مقتدی مسجد سے باہر اور کچھ اندر ہوں

**سوال [۳۸۴۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جنازہ مسجد میں پڑھی گئی اور میت خارج مسجد دائیں بائیں رکھی ہوئی تھی، تو کیا اس صورت میں نمازہ جنازہ ہوئی یا نہیں؟ اگر نہیں ہوئی تو جس امام نے نماز جنازہ پڑھائی، اس کے متعلق کیا مسئلہ ہے؟ قرآن و حدیث کی روشنی میں جواب عنایت فرمائیں۔

المستفتی: محمد یامین، فریدنگر، ٹھاکر دارہ، مراد آباد

باسمہ سبحانہ تعالیٰ

**الجواب وبالله التوفیق:** اگر جنازہ، امام اور کچھ مقتدی مسجد سے خارج ہوں اور صفوف بھی متصل ہوں، تو بلا کراہت نماز درست ہو جائے گی۔

ولو وضعت خارج المسجد، والإمام، وبعض القوم معها، والباقي في المسجد، والصفوف متصلة لا يكره (إلى قوله) وإلى عدمها مال في المبسوط، وفي المحيط: وعليه العمل وهو المختار الخ (غنية المستملي شرح منية المصلي، فصل في الجنائز، مكتبة رحيمية ديوبند، قديم ۵۴۶، اشرفية ديوبند ۵۸۹، صغيري، مكتبة مجتبائی دہلی ۲۹۱)

أما إذا عللنا بخوف تلويث المسجد فلا يكره إذا كان الميت خارج المسجد وحده أو مع بعض القوم. قال في شرح المنية: وإليه مال في المبسوط والمحيط، وعليه العمل وهو المختار. (شامي، كتاب الصلاة، باب صلاة الجنائز، زكريا ۱۲۶/۳، كراچی ۲۲۵/۲)

وإن كان الإمام مع بعض القوم والجنائز خارج المسجد، وما بقي في المسجد ذكر نجم الأئمة النسفي في فتاواه: أن الصلاة غير مكروهة بالاتفاق. (المحيط البرهاني، كتاب الكراهة والإستحسان، الفصل الرابع، الصلاة والتسييح وتلاوة القرآن والذكر، المجلس العلمي ۵۰۴/۷، رقم: ۹۴۱۸)

اور اگر جنازہ خارج مسجد ہے اور امام و مقتدی سب داخل مسجد ہیں، یا بعض مقتدی باہر ہیں اور بعض مسجد یا صوف متصل میں ہیں، تو نماز کراہت کے ساتھ ادا ہوگی۔

واختلف في الخارجة عن المسجد وحده، أو مع بعض القوم والمختار الكراهة. (شامي، كتاب الصلاة، باب صلاة الجنائز، زكريا ۱۲۶/۳، كراچی ۲۲۵/۲، مصري نعمانية ۱/۶۵۳، وهكذا في تبیین الحقائق، كتاب الصلاة، باب صلاة الجنائز، امدادیه ملتان ۱/۲۴۳، زكريا ديوبند ۱/۵۸۰، أحسن الفتاوى ۱۸۳/۴، امداد الفتاوى ۱/۷۶۶)

ایسی صورت میں مذکورہ امام کو نہ فاسق کہا جائے گا اور نہ اس کے پیچھے نماز مکروہ ہوگی۔ فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲ ربیع الاول ۱۴۰۸ھ  
(فتویٰ نمبر: الف ۵۵۵/۲۳)

## عید گاہ میں نماز جنازہ

**سوال [۳۸۴۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے قصبہ میں قبرستان کے ایک کونے میں عید گاہ بنائی گئی ہے اور عید گاہ میں نماز جنازہ ہمیشہ سے پڑھتے آئے ہیں، تقریباً پانچ سال قبل عید گاہ کے بازو میں ایک ہال بنایا گیا ہے؛ لیکن نماز جنازہ پڑھنے کے لئے یہ ہال چھوٹا پڑتا ہے اور دوسری جگہ بھی نہیں ہے، اگر عید گاہ میں نماز جنازہ پڑھی جائے تو کوئی حرج تو نہیں؟

المستفتی: شبیر احمد قاسمی، خادم مدرسہ اشرف العلوم (راجستھان)

باسمہ سبحانہ تعالیٰ

**الجواب وباللہ التوفیق:** عید گاہ ہر پہلو سے مسجد کے حکم میں نہیں ہے؛ بلکہ بعض پہلو سے مسجد کے حکم میں ہے؛ لہذا عید گاہ میں نماز جنازہ پڑھنا بلا کراہت درست ہے۔

لا تکره صلوة الجنزة في مسجد أعدلها، و کذا في مدرسة ومصلى عيد؛  
لأنه ليس لها حكم المسجد في الأصح. (حاشية الطحطاوي على مراقبي الفلاح،  
كتاب الصلاة، باب أحكام الجنائز، دارالكتاب ديوبند ۵۹۵، قديم ۳۴۷) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۲/۲/۲۵ھ

کتبہ: شبیر احمد قاسمی عفا اللہ عنہ

۲۵ صفر المظفر ۱۴۲۲ھ

(فتویٰ نمبر: الف/۲۵/۷۰۷)

## عید گاہ میں نماز جنازہ اور چیل پہن کر چلنے کا حکم

**سوال [۳۸۴۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بعض مقامات پر نماز جنازہ عید گاہ میں ہوتی ہے، عید گاہ کے بارے میں بھی تحریر فرمائیں کہ عید گاہ میں جو تے وغیرہ پہن کر جاسکتے ہیں یا نہیں؟

المستفتی: خلیل احمد، ٹانڈہ راجپور

باسمہ سبحانہ تعالیٰ

**الجواب وباللہ التوفیق:** نماز کی حالت میں عید گاہ کا حکم مسجد کی طرح ہے اور نماز کے علاوہ دوسرے اوقات میں اس کا حکم ایک میدان کے مانند ہے، اس میں جو تے چیل پہن کر جانا یا حائضہ اور نساء عورتوں کا داخل ہونا سب جائز ہے؛ البتہ عید کی نماز وغیرہ کے موقع پر جو تے چیل پہن کر عید گاہ میں داخل ہونا بے ادبی ہے، جس طرح مسجد میں اس کو پہن کر داخل ہونا بے ادبی ہے؛ اس لئے اس طرح عید گاہ میں جانے سے احتراز کرنا چاہئے۔

واما المتخذ لصلوة جنازة أو عيد، فهو مسجد في حق جواز الاقتداء  
لا في حق غيره فحل دخوله لجنب حائض كفناء المسجد ورباط ومدرسة.  
(الدر مع الرد، كتاب الصلاة، باب ما يفسد الصلاة وما يكره فيها، كراچی ۱/۶۵۷، زکریا ۲/۴۳۰)  
واختلفوا أيضاً في مصلى العيدين، أنه هل هو مسجد؟  
والصحيح أنه مسجد في حق جواز الاقتداء، وإن لم تتصل الصفوف،

لأنه أعد للصلاة حقيقة لا في حرمة دخول الجنب والحائض .

(البحر الرائق، كتاب الصلاة، باب الجنائز، فصل السلطان أحق بصلاته، زكريا

۳۲۸/۲، كوئٹہ ۱۸۷/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۳/۵/۲۸ھ

کتبہ: شبیر احمد قاسمی عفا اللہ عنہ

۲۷/جمادی الاولیٰ ۱۴۲۳ھ

(فتاویٰ نمبر: الف: ۸۰۶۲۳۷)

## قبرستان میں نماز جنازہ

**سوال [۳۸۴۸]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ قبرستان کے اندر جنازہ کی نماز پڑھنا کیسا ہے؟ اور جگہ کی مجبوری کی وجہ سے قبرستان

میں پڑھنا کیسا ہے؟

المسنفتی: عبدالستار، مدرسہ اسلامیہ فیض العلوم، بریلی

باسمہ سبحانہ تعالیٰ

**الجواب وباللہ التوفیق:** اگر قبرستان کے اندر کوئی خالی جگہ ہو، جس میں کوئی قبر نہ

ہو، تو اس میں نماز جنازہ بلا کراہت جائز ہے اور اگر خالی جگہ میں کچھ قبریں بھی ہوں، تو نماز

جنازہ کے وقت سامنے کوئی قبر نہ ہو تب بھی بلا کراہت جائز ہے اور اگر سامنے کوئی قبر ہو اور اس

جگہ کے علاوہ نماز جنازہ کے لئے دوسری جگہ بھی نہ ہو، تو اس قبر کے سامنے کسی چیز کی آڑ کر دی

جائے تب بھی بلا کراہت نماز جنازہ صحیح ہو جائے گی اور اگر آڑ پیدا کرنے کی بھی کوئی شکل نہیں

ہے، تو مجبوری کے تحت آس پاس میں آمنے سامنے قبریں ہونے کے باوجود نماز جنازہ

درست ہو جاتی ہے اور بلا عذر مکروہ ہے۔

قال أبو حنیفة: لا یبغی أن یصلی علی میت بین القبور - إلی - ثم

محل الکراهة إذا لم یکن عذراً، فإن کان فلا کراهة اتفاقاً. (حاشیة الطحطاوی

علی المراقی الفلاح، کتاب الصلاة، باب أحكام الجنائز، دارالکتاب دیوبند ۵۹۵، قدیم ۳۲۶، بدائع الصنائع، کتاب الصلاة، سنن الدفن، زکریا ۶۵/۲، کراچی ۱/۳۲۰ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

اصفر المظفر ۱۴۲۳ھ

(فتویٰ نمبر: الف ۳۶/۷۷۷۳)

الجواب صحیح:

احقر محمد سلمان منصور پوری غفرلہ

۱۴۲۳/۲/۱ھ

## قبرستان کی خالی جگہ میں نماز جنازہ

**سوال [۳۸۴۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ضلع پورنیہ میں ہندو مسلم کی پارس منی نام کی ایک بستی ہے، یہاں کا قبرستان تقریباً ۹/۱۰ ہیکہ زمین میں واقع ہے، قبرستان کی چو طرفہ آراضی غیر مسلموں کی ہے، نماز جنازہ کے لئے ہمیشہ پریشانی رہتی ہے، کسی غیر متعین جگہ میں غیر مسلم کی جگہ پر نماز جنازہ ادا کی جاتی ہے، خرید کے لئے بھی کوئی جگہ موقع کی ملتی نہیں ہے اور ادھر قبرستان کے حدود میں کچھم اور دکھن جانب سے اسی جگہ تقریباً ۴/۵ کٹھا خالی ہے نہ تو کوئی قبر ہے اور نہ ہی ہم لوگوں نے اپنی عمر میں کسی کو دفن کیا ہے اور نہ ہی کرتے دیکھا ہے، اس صورت میں اگر جنازہ کی نماز کے لئے ضرورت کے مطابق کچھ حصہ کو مقرر کر لیا جائے اور قبلہ کی جانب سے نشان کے لئے دیوار وغیرہ قائم کر لی جائے تو از روئے شریعت کیسا ہے؟

المستفتی: اہلیان پارس منی، پورنیہ

باسمہ سبحانہ تعالیٰ

**الجواب وباللہ التوفیق:** سوال میں مذکور قبرستان کی خالی جگہ میں نماز جنازہ پڑھنا بلا کراہت جائز ہے، مگر اس کو دیوار وغیرہ قائم کر کے اس طرح سے متعین کر لینا کہ یہ قبرستان سے الگ جنازے کے لئے متعین جگہ سمجھی جانے لگے اور اس جگہ مردے دفن کرنے کی ضرورت کے وقت وہ جگہ مانع بن جائے یہ جائز نہیں؛ ہاں البتہ اگر سامنے قبریں



ہوں تو میت کی چار پائی کی لمبائی کے برابر دیوار قائم کر دینا کافی ہے، معتقدیوں کی صفوں کے برابر پوری سمت قبلہ میں دیوار بنانے کی ضرورت نہیں۔ (مستفاد: فتاویٰ رحیمیہ ۱۰۵/۹، ۱۰۶، امداد الفتاویٰ ۷۳۳/۱)

وعن أبي حنيفة أنه قال: لا ينبغي أن يصلى على ميت بين القبور، وإن صلى أجزأهم. (المحيط البرهاني، كتاب الصلاة، الفصل الثاني والثلاثون، كتاب الجنائز، المجلس العلمي ۳/۹، رقم: ۲۴۸۵، الفتاویٰ التاتارخانية، كتاب الصلاة، الفصل الثاني والثلاثون، كتاب الجنائز، القبر الدفن، زكريا ۳/۷۳، رقم: ۳۷۴۰. فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۴ جمادی الاول ۱۴۲۰ھ

(فتویٰ نمبر: الف ۶۱۴۲۳۴)

## قبرستان کی خالی جگہ پر نماز جنازہ پڑھنے کا حکم

**سوال [۳۸۵۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک قبرستان کافی بڑا ہے، اس کے ایک حصہ میں ابھی مردیت دفین نہیں ہیں، تو قبرستان کی اس خالی جگہ پر نماز جنازہ پڑھنا شرعاً کیسا ہے؟ نیز قبرستان میں نماز پڑھنا شرعاً کیا حکم رکھتا ہے؟

المستفتی: محمد تعظیم قاسمی، بجنور

باسمہ سبحانہ تعالیٰ

**الجواب وباللہ التوفیق:** قبرستان کی وہ خالی جگہ جس میں تدفین شروع نہیں ہوئی، اس میں نماز جنازہ پڑھنے میں کوئی حرج نہیں ہے جائز اور درست ہے، ہاں البتہ نماز پنجگانہ قبرستان میں اگر پڑھنا ہے تو اس جگہ پڑھنا جائز ہے جہاں نماز پڑھنے میں سامنے کوئی قبر نہ ہو، ورنہ مکروہ ہوگی۔

عن أبي مرثد الغنوي، قال: قال رسول الله صلى الله عليه وسلم: لا تجلسوا

على القبور، ولا تصلوا إليها. (صحيح مسلم، كتاب الجنائز، باب النهي عن الجلوس على القبر، والصلاة عليه، النسخة الهندية ۱/۳۱۲، بيت الأفكار رقم: ۹۷۲، سنن الترمذي، ابواب الجنائز، باب ماجاء في كراهة الوطي على القبور والجلوس عليها، النسخة الهندية ۱/۲۰۳، دار السلام رقم: ۱۰۵۰، صحيح ابن خزيمة المكتب الإسلامي ۱/۴۰۸، رقم: ۷۹۳)

أو كان في المقبرة موضع أعد للصلاة، ولا قبر ولا نجاسة فيه، فلا بأس كما في الخانية-إلى قوله- وفي القهستاني: لا تكره الصلاة في جهة قبر إلا إذا كان بين يديه بحيث لو صلى صلوة الخاشعين وقع بصره عليه كما في جنائز المضمورات. (شامي، كتاب الصلاة، باب ما يفسد الصلاة وما يكره، قبيل مطلب في أحكام المسجد، زكريا ۲/۴۲۵، كراچی ۱/۶۵۴، حاشية الطحطاوي على المراقي، كتاب الصلاة، فصل في المكروهات اشرفي ۳۵۷) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۰ صفحہ لمظفر ۱۴۲۹ھ  
الجواب صحیح:  
احقر محمد سلمان منصور پوری غفرلہ  
۲۲/۲/۱۴۲۹ھ  
(فتویٰ نمبر: الف/۳۸/۹۴۷۷)

## قبرستان میں دوبارہ نماز جنازہ پڑھنا

**سوال [۲۸۵۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک بار نماز جنازہ باجماعت ہو جانے کے بعد جبکہ جنازہ دفن ہو چکا؛ لیکن لوگ ابھی قبر کے پاس موجود ہیں، کیا دوبارہ قبرستان ہی کی حدود میں قبر سے ہٹ کر نماز جنازہ پڑھی جاسکتی ہے یا نہیں؟

المستفتی: بشیر الدین، مولیٰ

باسمہ سبحانہ تعالیٰ

**الجواب وباللہ التوفیق:** جب باقاعدہ نماز جنازہ کے بعد دفن کیا جا چکا ہے، تو پھر اس

کے بعد دوبارہ قبرستان میں نماز جنازہ پڑھنا حدیث و فقہ اور ائمہ مجتہدین میں سے کسی سے ثابت نہیں ہے۔

ولا یصلی علی میت إلا مرة واحدة. (الفتاوی التاتار خانیة، کتاب الصلاة، الفصل الثانی والثلاثون الجنائز، المتفرقات، زکریا ۳/۸۵، رقم: ۳۷۸۰، ہندیة، کتاب الصلاة، الباب الحادی والعشرون فی الجنائز، الفصل الخامس فی الصلاة علی المیت، زکریا قدیم ۱/۱۶۵، جدید ۱/۲۲۵) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۸/۱۱/۱۴۱۵ھ  
(فتویٰ نمبر: الف/۳۱/۲۱۹)

الجواب صحیح:  
احقر محمد سلمان منصور پوری غفرلہ  
۱۸/۱۱/۱۴۱۵ھ

## عیدگاہ یا صحن مسجد میں نماز جنازہ پڑھنا

**سوال [۳۸۵۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ٹائڈہ بادی کی عیدگاہ قبرستان کے بیچ واقع ہے، عیدگاہ کی چہار دیواری ہے، نماز جنازہ عیدگاہ میں ہوتی ہے۔ دریافت طلب امر یہ ہے کہ نماز جنازہ عیدگاہ میں پڑھنے میں کوئی کراہت تو نہیں؟

(۲) ٹائڈہ کی جامع مسجد کی سہ دری میں نماز جنازہ پڑھی جاتی ہے، اس طرح پر کہ جنازہ اور امام اور کچھ مقتدی سہ دری میں ہوتے ہیں اور اکثر مقتدی مسجد کے صحن میں ہوتے ہیں، صحن والے مقتدیوں کی نماز کا کیا حکم ہے؟

المستفتی: مولانا جلیس احمد، محلہ نیب ٹائڈہ، رامپور

باسمہ سبحانہ تعالیٰ

**الجواب وباللہ التوفیق:** عیدگاہ میں نماز جنازہ بلا کراہت جائز ہے۔ (مستفاد:

کفایت المفتی قدیم ۱۴۲۳، جدید زکریا ۳/۱۸۶، جدید زکریا مطول ۵/۳۹۱، فتاویٰ محمودیہ قدیم ۱۴/۲۹۱،

جدید ڈابھیل ۹/۷۰۵، احسن الفتاویٰ ۲۱۶/۴)

لأنها لا تكره في مسجد أعدلها، وكذا في مدرسة ومصلي عيد؛ لأنه ليس لها حكم المسجد في الأصح إلا في جواز الاقتداء. (حاشية الطحطاوي على المراقي، كتاب الصلاة، باب أحكام الجنائز، دار الكتاب ديوبند ۵۹۵، قديم ۳۴۷)

(۲) صحن مسجد چونکہ حدود مسجد میں داخل ہے؛ اس لئے ان کی نماز مکروہ اور خلاف سنت ہوگی۔ (مستفاد: امداد الفتاویٰ، زکریا ۶۶۱/۷، فتاویٰ رشیدیہ ۴۳۳، جدید زکریا ۷۰۷، ایضاً المسائل ص: ۷۵)

عن أبي هريرة<sup>رض</sup>، قال: قال رسول الله صلى الله عليه وسلم: من صلى على جنازة في المسجد فلا شيء عليه. (سنن أبي داؤد، كتاب الجنائز، باب الصلاة على الجنازة في المسجد، النسخة الهندية ۴/۲، ۴۵، دار السلام رقم: ۳۱۹۱)

وكرهت تحريمًا وقيل تنزيهًا في مسجد جماعة، هو أي الميت فيه وحده، أو مع القوم. (در مختار مع الشامی، كتاب الصلاة، باب صلوة الجنازة، مطلب في كراهة صلوة الجنازة في المسجد، کراچی ۲/۲۲۵، زکریا ۳/۱۲۶) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۲۰/۱۲/۲۰۱۶ھ

کتبہ: شبیر احمد قاسمی عفا اللہ عنہ

۲۰ صفر المظفر ۱۴۱۶ھ

(فتویٰ نمبر: الف ۳۲/۳۲۴۲)

## جوتے پہن کر نماز جنازہ پڑھنا

**سوال [۳۸۵۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ نماز جنازہ کے وقت کچھ لوگ اپنے جوتے اتار لیتے ہیں، کچھ لوگ اپنے جوتے اتار کر پیران پر رکھ لیتے ہیں، کچھ جوتے چپل اتار کر نماز پڑھتے ہیں، کچھ لوگ جوتے چپل پہنے ہوئے ہی نماز پڑھ لیتے ہیں، اس نماز کا صحیح طریقہ کیا ہے؟ وضاحت فرمائیں۔

المسئتی: مظہر حیات، رحمت نگر، مراد آباد

باسمہ سبحانہ تعالیٰ

**الجواب وباللہ التوفیق:** اگر نماز جنازہ صاف ستھری ایسی پاک زمین پر ہو رہی

ہو، جس میں کسی قسم کی نجاست اور گندگی کا اندیشہ نہیں ہے، ہر طرح کی گندگیوں سے پاک ہے، تو ایسی زمین پر جو اتار کر زمین پر کھڑے ہو کر نماز پڑھنا بہتر ہے، جیسا کہ مسجد اور مدرسہ وغیرہ کے فرش اور اگر نماز جنازہ عام سڑک پر ہو رہی ہے، جس میں جانوروں کی نجاست، پیشاب اور خشک گوبر کے ذرات وغیرہ ہر چیز کا اندیشہ ہے، تو اس میں بہتر شکل یہی ہے کہ جو اتار کر جوتے کے اوپر پیر رکھ کر کھڑا ہو جائے، اگرچہ جوتے کے نیچے نجاست لگی ہو تب بھی اس طرح نماز جنازہ پڑھنے میں کسی قسم کی خرابی نہیں اور سڑکوں پر نماز جنازہ پڑھنے میں یہی شکل اختیار کرنی چاہئے؛ اس لئے کہ سڑک کی زمین کا اعتبار نہیں ہے اور اگر جو اتار نہ جائے؛ بلکہ پہننے کی حالت میں نماز جنازہ پڑھی جائے، تو اس کی دو شکلیں ہیں۔

(۱) جوتے کے نیچے کسی قسم کی نجاست لگی ہوئی نہیں ہے، تو نماز درست ہو جاتی ہے۔

(۲) جوتے کے نیچے نجاست لگی ہوئی ہو، تو ایسی صورت میں جوتا پہننے کی حالت میں نماز جنازہ درست نہیں ہے اور پیر سے اتار کر جوتے کے اوپر پیر رکھنا پہننا نہیں ہے؛ اس لئے جس جوتے کے نیچے ناپاکی ہو، اس کے اوپر پاک حصہ پر پیر رکھ کر نماز جنازہ بلا کراہت جائز ہے۔

(مستفاد: امداد الاحکام ۲/۴۳۶)

ولو قام على النجاسة وفي رجليه نعلان أو جوربان لم تجز صلاته .  
 كذا في المحيط السرخسي، ولو خلع نعليه وقام عليهما جاز سواء كان ما يلي الأرض منه نجساً أو طاهراً إذا كان ما يلي القدم طاهراً . (عالمگیری، کتاب الصلاة، الباب الثالث في شروط الصلاة، الفصل الثاني في طهارة ما يستبره العورة وغيره، زكريا قديم ۱/۶۲، جديد ۱/۱۹، حاشية الطحطاوي على مراقبي الفلاح، كتاب الصلاة، باب أحكام الجنائز، دارالكتاب ديوبند ۵۸۲، قديم ۳۱۹، الفتاوى التاتارخانية، كتاب الصلاة،

الفصل الثاني في الفرائض، زكريا ۲/۳۱، رقم: ۱۵۹۴) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۲ھ/۶/۲۱

کتبہ: شبیر احمد قاسمی عفا اللہ عنہ

۲۰ جمادی الثانیہ ۱۴۲۲ھ

(فتویٰ نمبر: الف/۳۷۸۰۰)

## سرٹک پر نماز جنازہ

**سوال [۳۸۵۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ محلّہ پیرغیب زیارت والی مسجد میں اندر جنازہ لے جانا جائز ہے یا نہیں؟ اگر جنازہ کی نماز سرٹک پر ہوتی ہے، تو آنے جانے والوں کو پریشانی ہوگی۔

(۲) مسجد کے پیش طاق پر پشت میں درگاہ سلطان صاحب کا صحن ہے، جنازہ اس صحن میں رکھ کر پیش طاق کی کھڑکی کھول کر امام صاحب اپنی جگہ پر کھڑے ہو کر کیا جنازہ کی نماز پڑھ سکتے ہیں یا نہیں؟

المستفتی: متولی پرویز نبی خاں، سلطان صاحب والی مسجد، پیرغیب مراد آباد

باسمہ سبحانہ تعالیٰ

**الجواب وباللہ التوفیق:** (۱) جنازہ کی نماز میں ۵ منٹ سے زائد نہیں لگتے، اتنی دیر ایک مسلمان کی نماز جنازہ کے لئے آمد و رفت ملتی کرنے میں کوئی پریشانی نہیں، کیا تقریبات وغیرہ کے لئے سرٹکوں پر خیمہ وغیرہ سے چار چار پانچ گھنٹے تک آمد و رفت پر روک لگانے پر اشکال کیا جاتا ہے؟ لہذا یہ عذر محقول نہیں، نماز جنازہ مسجد میں ایسی صورت میں مکروہ رہے گی۔

عن أبي هريرة<sup>رض</sup>، قال: قال رسول الله صلى الله عليه وسلم: من صلى على جنازة في المسجد فلا شيء عليه. الحديث (ابو داؤد، كتاب الجنائز، باب الصلوة على الجنائز في المسجد، النسخة الهندية ۲/۴۵۴، دار السلام رقم: ۳۱۹۱، مسند أحمد بن حنبل ۲/۴۵۵، رقم: ۱۹۸۶۵)

(۲) ایسی صورت میں صحن میں کھڑے ہونے والوں کی نماز بلا کراہت اور مسجد میں کھڑے ہونے والوں کی کراہت کے ساتھ نماز ہو جائے گی اور یہاں سب مسجد میں ہوں گے: لہذا سب کی مکروہ ہوگی۔

فشمل ما إذا كان الميت والقوم في المسجد أو كان الإمام مع بعض القوم خارج المسجد والقوم الباقون في المسجد، أو الميت في المسجد والإمام والقوم خارج المسجد هو المختار (إلى قوله) هذا الإطلاق في الكراهة بناء على أن المسجد إنما بنى للصلوة المكتوبة وتوابعها من النوافل . (البحر الرائق، كتاب الجنائز، فصل السلطان أحق بصلاته، زكريا ۲/۳۲۷، كوئٹہ ۲/۱۸۶) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

الجواب صحیح:

احقر محمد سلمان منصور پوری غفرلہ

۱۴۱۸/۱۲/۲۲ھ

۲۲ ذی الحجہ ۱۴۱۸ھ

(فتویٰ نمبر: الف ۳۳/۵۵۲۸)

## سرٹکوں پر نماز جنازہ پڑھنا

**سوال [۳۸۵۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کثرت جماعت کی وجہ سے کبھی نماز جنازہ مسجد کے باہر ایسی سرٹک پر پڑھی جاتی ہے جہاں عموماً گائے، بیل وغیرہ جانوروں کا گذر ہوتا رہتا ہے؛ لہذا بعض لوگ جوتے پہن کر، بعض لوگ جوتے اتار کر ان پر کھڑے ہو کر اور بعض لوگ بغیر جوتوں کے ایسے ہی زمین پر کھڑے ہو کر نماز جنازہ پڑھتے ہیں، ان تینوں میں کون سا عمل صحیح اور کون سا غلط ہے؟ اگر سب صحیح ہیں تو کون سی صورت افضل ہے؟

المستفتی: محمد جنید، پلیری، معلم مدرسہ مفتاح العلوم، میل و شمارم

باسمہ سبحانہ تعالیٰ

**الجواب وباللہ التوفیق:** جب سرٹکوں پر گوبر اور گندگیاں ہوتی ہیں، تو ایسی سرٹک پر ننگے پیر نماز جنازہ نہیں پڑھنی چاہئے؛ اس لئے کہ سرٹک اگرچہ خشک بھی ہو جائے اور اس پر گندگیاں ہوں تو ناپاک ہوتی ہے؛ اس لئے سرٹک پر جب نماز جنازہ پڑھی جائے تو جوتا،

چپل پیروں سے اتار کر جوتے، چپل کے اوپر کے حصہ پر پیر رکھ کر نماز جنازہ پڑھی جائے، یہی سڑکوں پر نماز پڑھنے کا بہتر طریقہ ہے، ایسی صورت میں اگر جوتا، چپل میں بھی ناپاکی لگی ہوئی ہوگی تب بھی نماز کے صحیح ہونے میں شکوک و شبہات باقی نہیں رہیں گے؛ اس لئے کہ ایسے جوتے، چپل پہن کر نماز پڑھنے سے نماز نہیں ہوتی جن کے نیچے ناپاکی لگی ہوتی ہے؛ لیکن اس طرح ناپاکی لگے ہوئے جوتوں کو پیروں سے اتار کر پھر جوتے کے اوپر کا حصہ جو پاک ہے اس پر پیر رکھ کر نماز جنازہ پڑھنے سے نماز درست ہو جاتی ہے۔ (مستفاد: ایضاح المسائل ص: ۷۳، احسن الفتاویٰ ۱۹۲/۴)

ولو قام على النجاسة و في رجليه نعلان، أو جوربان لم تجز صلاته؛  
لأنه قام على مكان نجس، ولو افترش نعليه وقام عليهما جازت الصلاة.  
(البحر الرائق، كتاب الصلاة، باب شروط الصلاة، زكريا ۱/۶۶، كراچي ۱/۱۶۸، حاشية  
الطحطاوي على مراقي الفلاح، باب أحكام الجنائز، فصل في الصلاة عليه، دار الكتاب  
ديوبند ص: ۵۸۲) فقط واللہ سبحانہ و تعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۷/۸/۸ھ

کتبہ: شبیر احمد قاسمی عفا اللہ عنہ  
۶ شعبان المعظم ۱۴۲۷ھ  
(فتویٰ نمبر: الف/۳۸/۹۱۱۹)





## (۷) باب من يستحق بالصلاة على الميت

### نماز جنازہ پڑھانے کا حقدار کون ہے؟

**سوال [۳۸۵۶]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ہمارے یہاں جماعت اسلامی کے ہم خیال آدمی کے گھر میں ایک میت ہوئی، تو اس نے محلہ کے امام کو چھوڑ کر جماعت اسلامی خیال کے ایک عام آدمی سے نماز جنازہ پڑھوائی، جو عالم نہیں ہے؛ بلکہ اس کا کام گھر گھر جا کر جماعت اسلامی کی تبلیغ کرنا ہے، جس وقت نماز جنازہ ہوئی امام صاحب موجود تھے، محلہ کے امام کی کوئی پرواہ نہیں کی؛ تو اب معلوم کرنا ہے کہ:

(۱) میت کی نماز محلہ کے امام کی اہانت کر کے دوسرے عام جماعت اسلامی خیال کے آدمی

سے پڑھوا کر یہ کام ٹھیک کیا ہے یا غلط کیا ہے؟

(۲) یہ نماز کامل ہوئی ہے یا نہیں؟

(۳) پڑھانے والے اور پڑھوانے والوں کی سزا کیا ہوگی؟

المستفتی: مفتی لیاقت علی قاسمی

باسمہ سبحانہ تعالیٰ

**الجواب وباللہ التوفیق:** میت کے ولی نے امام مسجد کو چھوڑ کر کسی اور سے نماز جنازہ پڑھوائی تو اس میں شرعاً کوئی حرج نہیں، نہ پڑھنے والوں پر کوئی گناہ، اور نہ پڑھوانے والوں پر کوئی گناہ ہے، نماز بالکل درست ہے؛ البتہ محلہ کے امام سے نماز پڑھوانا زیادہ بہتر تھا؛ لیکن جب ولی نے کسی دوسرے سے نماز پڑھوائی تو یہ بھی جائز ہے، اس سے محلہ کے امام کی توہین نہیں ہوئی۔

أخرج البخاری تعليقاً: قال الحسن: أدرکت الناس وأحقهم بالصلاة

علی جنائزہم من رضوه لفرائضہم. (صحیح البخاری، کتاب الجنائز، باب سنة الصلاة علی الجنازة، النسخة الهندية ۱۷۶/۱)

عن حماد قال: يقدم الولي علی الجنازة من أحب. (المصنف لابن أبي شيبة الجنائز، ما قالوا في تقدم الإمام علی الجنازة، مؤسسة علوم القرآن جديد ۲۳۲/۷، رقم: ۱۱۴۳۵)

ثم إمام الحی وهو إمام المسجد الخاص بالمحلة، وإنما كان اولی لأن السمت رضی بالصلوة خلفه في حال حياته فينبغي أن يصلي عليه بعد وفاته. (شامی، کتاب الصلاة، باب صلاة الجنازة، کراچی ۲۰۱۲، زکریا ۱۱۹/۳) فقط واللہ سبحانہ وتعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۰/۲/۱۹ھ

کتبہ: شبیر احمد قاسمی عقاب اللہ عنہ  
۱۹ صفر المظفر ۱۴۲۰ھ  
(فتویٰ نمبر: الف/۳۳۳۳۲۰۶)

## اولاً نماز جنازہ پڑھانے کا حقدار کون؟

**سوال [۳۸۵۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ محلہ کے امام کی موجودگی میں مسجد سے متعلق کسی نمازی یا مقتدی کا انتقال ہو جائے تو نماز جنازہ پڑھانے کا حقدار مسجد کا امام ہے یا ولی کا نامزد کیا ہو اور دوسرا امام، جو ابات دیکر ممنون و مشکور فرمائیں۔

المستفتی: الہیان جامع مسجد مراد آباد

باسمہ سبحانہ تعالیٰ

**الجواب وباللہ التوفیق:** مسجد سے متعلق کسی مقتدی یا نمازی کا انتقال ہو جاتا ہے تو جنازے کی نماز پڑھانے کا زیادہ حقدار امام مسجد ہے، ولی کا نام زد کیا ہوا حقدار نہیں ہے، دوسرے سے پڑھوانے کی صورت میں امام سے اجازت لینی ضروری ہے۔

عن عروة، قال: لما قتل عمر ابتدر علی و عثمان للصلاة عليه، فقال

لہما صہیب: إلیکما عنی فقد ولیت من أمر کما أكثر من الصلاة علی عمر  
و أنا أصلی بکم المکتوبة، فصلی علیہ صہیب. (المستدرک للحاکم، کتاب  
معرفة الصحابة، مکتبه نزار مصطفى الباز، ۱۷۰۲/۵، رقم: ۴۵۱۷)

و أما بیان من له ولاية الصلاة على الميت، فذكر في الأصل أن إمام الحي  
أحق بالصلاة على الميت، وروى الحسن عن أبي حنيفة رحمهما الله تعالى أن  
الإمام الأعظم أحق بالصلاة إن حضر، فإن لم يحضر فأمر المصير، وإن لم  
يحضر فإمام الحي، فإن لم يحضر فالأقرب من ذوى قرابته وهذا هو حاصل  
المذهب عندنا. (بدائع الصنائع، فصل في بيان من له ولاية الصلاة، كراچی ۳۱۷/۱،  
زکریا ۵۸/۲، البناية، باب الجنائز، فصل في الصلاة على الميت، اشرفیہ دیوبند ۲۰۸/۳)

ثم إمام الحي أى الطائفة، وهو إمام المسجد الخاص بالمحلة،  
وإنما كان أولى لأن الميت رضى بالصلاة خلفه في حال حياته، فينبغى أن  
يصلی علیہ بعد وفاته. (شامی، کتاب الصلاة، باب صلاة الجنائز، كراچی ۲۲۰/۲،  
زکریا ۱۱۹/۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۴۲۲/۹/۱۸ھ

کتبہ: شبیر احمد قاسمی عفا اللہ عنہ

۱۸ رمضان ۱۴۲۲ھ  
(فتویٰ نمبر: الف-۶۳۶-۷۳۷)

باشرع حافظ قرآن ولی کی موجودگی میں نماز جنازہ پڑھانے کا حقدار کون ہوگا؟

**سوال [۳۸۵۸]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: زید کے والد کا انتقال ہوا، زید مسائل ضروریہ سے واقف ہے اور قرآن پاک کا حفظ کر  
رہا ہے؛ نیز مشرع ہے، زید کا بڑا بھائی تارک صلاۃ اور بے شرع ہے، مرحوم باپ کی نمازہ زید  
خود پڑھانا چاہتا تھا؛ لیکن زید کے کنبہ کے ایک آدمی نے بغیر زید کی مرضی کے محض بڑے بھائی  
کی اجازت پر نماز پڑھائی، زید نے کہا کہ میری طرف سے کوئی اجازت نہیں ہے؛ جبکہ بڑا

بھائی جس نے نماز کی اجازت دی خود شریک نماز نہیں ہوا، ایسی صورت میں شرعی حکم کیا ہے اور جس شخص نے نماز جنازہ زبردستی پڑھائی وہ عالم حافظ کچھ نہیں اور نہ ہی کسی مسجد کا امام ہے، ایسے شخص کے لئے شرعی حکم کیا ہے، جواب عنایت فرمایا جائے۔

المستفتی: محمد اسلام الدین، بشن پور، مراد آباد

باسمہ سبحانہ تعالیٰ

**الجواب وباللہ التوفیق:** جب اولیاء میں متقی باشرع حافظ قرآن آدمی موجود ہے تو تارک صلوة ولی جو زید کا بڑا بھائی ہے؛ اس کے لئے غیر ولی کو نماز جنازہ پڑھانے کے لئے آگے بڑھانا درست نہیں تھا، نماز پڑھانے کا حق زید کو تھا؛ لہذا اگر زید اس نماز میں شریک نہیں ہوا ہے تو زید کو دوبارہ اپنا حق حاصل کرنے کے لئے نماز پڑھنے کی اجازت ہے؛ لیکن اس میں وہ لوگ شریک نہ ہوں گے جنہوں نے نماز پڑھ لی ہے؛ نیز زید کی اجازت کے بغیر جو نماز پڑھی گئی ہے وہ بھی شرعاً درست ہو چکی ہے اور زید کو صرف اپنا حق حاصل کرنے کے لئے دوبارہ پڑھنے کی اجازت دی گئی ہے، اور جس نے بڑے بھائی کی اجازت سے نماز پڑھائی ہے اس پر کوئی گناہ نہیں ہے۔

فإن أراد الأسن أن يقدم أحداً كان للأصغر أن يمنع الخ. (السحر الرائق،

كتاب لحنائز، فصل السلطان أحق بصلاته، زكريا، ۳۱۷/۲، كوئٹہ، ۱۸۰/۲) فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۲۳/شوال ۱۴۱۱ھ

۱۴۱۱/۱۰/۲۳ھ

(فتویٰ نمبر: الف/۲۷۲۳۲۲)

**نماز جنازہ ولی سے اجازت لے کر پڑھائی جائے**

**سوال [۳۸۵۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ کی نماز پڑھانے کے لئے محلہ کے امام صاحب کو میت کے ولی سے اجازت لینا

بالکل ضروری ہے یا نہیں؟

المستفتی: محمد ابراہیم رتن پورا سوپول بہار

باسمہ سبحانہ تعالیٰ

**الجواب وباللہ التوفیق:** محلّہ کے امام کو نماز جنازہ پڑھانے کا حق حاصل ہے، جس کے پیچھے میت نے ہمیشہ نماز پڑھی؛ لیکن چونکہ بعض دفعہ ولی بھی پڑھا لکھا ہوتا ہے؛ اس لئے ولی سے اجازت لے کر نماز جنازہ پڑھائی جائے۔ (مستفاد بہشتی زیور، ۱/۹۶۱)

عن عمرؓ أنه قال: الولي أحق بالصلاة عليها. (مصنف عبد الرزاق،

الجنائز، باب من أحق بالصلاة على الميت المجلس العلمي، ۴۷۲/۳، رقم: ۶۳۷۳)

أخرج البخاري تعليقاً: وقال الحسن: أدركت الناس و أحقهم

بالصلاة على جنائزهم من رضوهم لفرائضهم. (صحيح بخاري، الجنائز، باب

سنة الصلاة على الجنائز، النسخة الهنديه ۱/۱۷۶)

ثم إمام الحى وإنما كان اولى لأن الميت رضى بالصلاة خلفه في

حال حياته فينبغي أن يصلى عليه بعد وفاته. (شامى، كتاب الصلاة، باب صلاة

الجنائز، كراچی ۲۰۱۲ء، زکریا ۱۱۹/۳) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۱/۳/۳

کتبہ: شبیر احمد قاسمی عفا اللہ عنہ

۳ ربیع الاول ۱۴۲۱ھ

(فتویٰ نمبر: الف ۳۵/۶۵۲)

ولی کی طرف سے اجازت شدہ شخص کے علاوہ دوسرے کا نماز جنازہ پڑھانا

**سوال [۳۸۶۰]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ بڑی مسجد کے علاقہ میں میت ہوئی، ولی میت نے امام کو مصلے پر کھڑا کیا اور اجازت

دے کر جماعت سے الگ ہو گیا اور نمازی صفیں درست کرنے لگے، ولی جماعت میں نہیں تھا،

ایک فاسق و فاجر نے یہ کہہ کر کہ ہم اس امام کے پیچھے نماز نہیں پڑھیں گے، اپنے خاندان کے

ایک فرد کو نماز پڑھانے کے لئے کھڑا کیا، پھر دوبارہ ولی میت سے جو کہ دور تھا کہا کہ نماز پڑھائیں؟ ولی نے کہا پڑھاؤ نماز ادا کی گئی، نماز کے بعد ولی میت سے کہا گیا کہ تمہارے امام کو ہٹا کر دوسرے فرد نے نماز پڑھائی ہے، کیا تم نے دوسرے فرد کو اجازت دی تھی، ولی میت نے کہا کہ میں تو اپنی مسجد کے امام ہی کو سمجھ رہا تھا، عرض یہ ہے کہ اس صورت میں نماز جنازہ ادا ہوئی یا نہیں؟

المستفتی: محمد عبداللہ صوفی نعیمی، سرانے کھجور، مراد آباد  
باسمہ سبحانہ تعالیٰ

**الجواب وباللہ التوفیق:** نماز جنازہ بہر صورت صحیح ہو چکی ہے؛ البتہ حق تقدم کا مسئلہ باقی رہ جاتا ہے؛ تو اس بارے میں حکم شرعی یہ ہے اگر شرعی حاکم وغیرہ نہ ہو تو محلہ کا امام سب سے زیادہ حقدار ہے اور محلہ کے امام کے بعد ولی حقدار ہوتا ہے؛ لہذا مذکورہ صورت میں نماز چخگانہ کے امام کو ہٹانا درست نہیں تھا، وہی حقدار تھا، جس نے ہٹایا ہے غلط کیا ہے، آئندہ ایسی حرکت سے باز رہے۔

عن عروۃ<sup>ؓ</sup>، قال: لما قتل عمر ابتدر علی و عثمان<sup>ؓ</sup> للصلاة علیہ، فقال لهما صہیب: إلیکما عني فقد ولیت من أمر کما أكثر من الصلاة علی عمر وأنا أصلي بکم المکتوبۃ، فصلی علیہ صہیب. (المستدرک للحاکم، کتاب معرفۃ الصحابة قديم ۹۲/۳، مکتبہ نزار مصطفى الباز جدید ۱۷۰۲/۵، رقم: ۴۵۱۷)

عن عمر<sup>ؓ</sup>، أنه قال: الولي أحق بالصلاة علیہا. (مصنف عبد الرزاق، الجنائز، باب من أحق بالصلاة علی المیت المجلس العلمي، ۴۷۲/۳، رقم: ۶۳۷۳)

عن حماد<sup>ؓ</sup>، قال: یقدم الولي علی الجنازة من أحب. (المصنف لابن شمیم الجنائز، ما قالوا فی تقدم الإمام علی الجنازة، مؤسسة علوم القرآن جدید ۲۳۲/۷، رقم: ۱۱۴۳۵)

ویقدم فی الصلوة علیہ السلطان أو نائبہ، ثم القاضي، ثم إمام الحي، ثم الولي الخ. (الدرر المختار، کتاب الصلاة، باب صلاة الجنازة، زکریا ۱۹/۳،

کراچی ۲۱/۹/۲۱ فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۶ رجب ۱۴۱۲ھ

(فتویٰ نمبر: الف/۲۸/۶۵۷۷۷)

## ولی نماز جنازہ پڑھانے کا حقدار ہے یا محلہ کی مسجد کا امام؟

**سوال [۳۸۶۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک اپنے کنبہ میں ملاجی ہیں جو کچھ پڑھے لکھے ہیں، ان کے کنبہ میں ایک موت واقع ہوگئی، جنازہ کی نماز پڑھانے کے لئے ملاجی نے کہا کہ یہ حق میرا ہے امام کا نہیں ہے؛ کیونکہ میرا حق امام سے زیادہ ہوتا ہے؛ کیونکہ میں کنبہ کا ہوں؛ لہذا آپ سے درخواست ہے کہ اس مسئلہ کو بتائیں کہ امام کی بغیر اجازت ملاجی یا اور کوئی کنبے کا شخص نماز جنازہ پڑھا سکتا ہے یا نہیں؟ اس کا جواب مرحمت فرمائیں، عین نوازش ہوگی۔

المستفتی: ماسٹر ابرار حسین، ڈھکیہ جمعہ، کندرکی، مراد آباد

باسمہ سبحانہ تعالیٰ

**الجواب وباللہ التوفیق:** محلہ کے امام یا کنبہ میں سے کوئی ولی اور رشتہ دار نماز جنازہ پڑھائے تو نماز ہر صورت میں ہو جائے گی؛ ہاں البتہ فضیلت میں فرق ہے، اگر میت کے اولیاء میں سے کوئی محلہ کے امام سے زیادہ افضل موجود ہے تو وہ زیادہ حقدار ہوگا؛ ورنہ محلہ کا امام ہی زیادہ حقدار ہوگا؛ لہذا اگر ملاجی امام صاحب سے زیادہ افضل ہے تو وہ زیادہ حقدار ہوگا، ورنہ محلہ کا امام زیادہ حقدار ہوگا۔

عن عمرؓ أنه قال: الولي أحق بالصلاة عليها. (مصنف عبد الرزاق،

الجنائز، باب من أحق بالصلاة على الميت، المجلس العلمي، ۳/۷۲، ۴، رقم: ۶۳۷۳)

عن عروةؓ، قال: لما قتل عمر ابتدر عليؓ، و عثمانؓ للصلاة عليه، فقال

لہما صہیب: إلیکما عنی، فقد ولیت من أمر کما أكثر من الصلاة علی عمر، وأنا اصلي بکم المكتوبة، فصلی علیہ صہیب. (المستدرک، کتاب معرفة الصحابة، مکتبہ نزار مصطفیٰ الباز جدید ۲/۵، ۱۷۰، رقم: ۴۵۱۷)

و تقدیم امام الحي مندوب فقط بشرط أن يكون أفضل من الولي وإلا فالولي أولى الخ. (در المختار، کتاب الصلاة، باب صلاة الجنابة، زکریا ۲۰/۳، کراچی ج: ۲۰/۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۵ ربیع الاول ۱۴۱۱ھ  
(فتویٰ نمبر: الف ۲۶۲۶۷)

## نماز جنازہ پڑھانے کا زیادہ حقدار کون ہے امام جامع مسجد یا امام جمعی؟

**سوال [۳۹۶۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: (۱) کہ زید ایک قصبہ کی جامع مسجد کا امام ہے۔ نیز زید چونکہ عالم فاضل ہے؛ اس لئے عیدین کی نماز بھی پڑھاتا ہے، حتیٰ کہ رویت ہلال رمضان و رویت ہلال عید کا اعلان بھی سب سے پہلے زید ہی کرتا ہے، لوگ اس کو قاضی شہر سمجھتے ہیں، تو کیا زید جب کسی جنازہ کی نماز میں شرکت کرے گا، تو امام جمعی سے مقدم ہوگا یا نہیں؟

(۲) اگر زید کو مذکورہ صورت میں حق تقدم حاصل ہے، تو اس کی نوعیت و وجوب کی ہے یا استتباب کی؟

(۳) امام جمعی کا اخلاقی و شرعی فریضہ کیا ہے؟ کیا اس کو امام جامع مسجد کو نماز پڑھانے کے لئے کہنا چاہئے یا خود آگے بڑھ جانا چاہئے؟ جبکہ میت کے ولی نماز جامع مسجد کے امام سے پڑھوانا چاہتے ہوں؛ لیکن امام جمعی جب خود ہی آگے بڑھ گیا تو مصلحہ خاموش رہتے ہوں۔

(۴) امام جمعی جب نماز جنازہ پڑھائے تو اس کو اولیاء میت سے صراحة اجازت لینے ضروری



ہے یا بغیر اجازت لئے ہی نماز پڑھا سکتا ہے؟ مذکورہ چاروں صورتوں سے متعلق سوال اس صورت میں ہے؛ جبکہ نماز جنازہ میت کے محلّہ کی مسجد میں ادا کی جا رہی ہے (یعنی جس میں امام جی نماز پڑھاتا ہے)

(۵) اور اگر نماز جنازہ نہ تو جامع مسجد میں ہو رہی ہے اور نہ ہی محلّہ کی مسجد میں؛ بلکہ ایک تیسری مسجد میں نماز ادا کی جا رہی ہے اور میت جس محلّہ کی ہے اس کا امام بھی موجود ہے، تو پھر امام جی کون سی مسجد کا امام ہوگا، جس میں نماز ہو رہی ہے یا جو میت کے محلّہ کی مسجد کا ہے۔

المستفتی: سلیم الدین رشیدی، سہپور، بجنور

باسمہ سبحانہ تعالیٰ

**الجواب وباللہ التوفیق:** (۲/۱) راجح قول یہی ہے کہ امام جامع مسجد امام محلّہ پر مقدم ہوگا؛ جبکہ میت اپنی زندگی میں امام جامع مسجد کے پیچھے نماز پڑھتا رہا ہو اور یہ حق تقدّم صرف افضلیت میں ہے، وجوب میں نہیں ہے۔

إمام المسجد الجامع أولى من إمام الحي أي مسجد محلّة. و تحته في الشامية: لأن الميت رضي بالصلوة خلفه في حال حياته، فينبغي أن يصلي عليه بعد وفاته الخ. (در مختار مع الشامی، کتاب الصلوة، باب صلوة الجنّازة، زکریا ۱۱۹/۳، کراچی ۲۲۰/۲)

إن تقديم الولاية واجب وتقديم إمام الحي مندوب فقط بشرط أن يكون أفضل من الولي الخ. (در مختار، کراچی ۲۲۰/۲، زکریا ۱۱۹/۳)

اور اگر امام جامع مسجد یا امام جی سے میت اپنی زندگی میں راضی نہیں رہا ہے تو ان میں سے کسی کو امامت کے لئے پیش کرنا مستحب نہیں ہے۔

فعلى هذا لو علم أنه كان غير راض به حال حياته يبغي أن لا يستحب تقديمه الخ. (کبری، فصل في صلوة الجنّازة، اشرفیہ دیوبند ۵۸۵ قدیم)

(۳) امام جامع مسجد اور امام جی اگر ولی سے افضل ہوں تو ان کو حق تقدّم بشرط اجازت ولی

کے حاصل ہے اور اگر ولی ان سے افضل ہے، تو امام جامع مسجد اور امام جی پرولی کا مقدم ہونا اور اس کا نماز پڑھانا زیادہ افضل ہے۔ اسی طرح اگر جامع مسجد کا امام امام جی سے افضل ہے، تو ولی کی اجازت سے اس کا نماز پڑھانا افضل ہے اور اگر امام جی افضل ہے، تو ولی کی اجازت سے اس کا مقدم ہونا زیادہ افضل ہے، معلوم ہوا کہ امام جامع مسجد یا امام جی میں سے جو بھی مقدم ہوگا وہ ولی کی اجازت سے مقدم ہوگا؛ لہذا ولی جس کو نماز پڑھانے کے لئے کہے گا وہی نماز پڑھائے گا۔ (مستفاد فتاویٰ محمودیہ قدیم ج: ۳۹۹/۲، جدید ڈائجیل ۵۷۶/۸)

عن حماد، قال: يقدم الولي على الجنابة من أحب. (المصنف لابن أبي شيبة الجنائز، ما قالوا في تقدم الإمام على الجنابة، مؤسسة علوم القرآن جديد ۲۳۲/۷، رقم: ۱۱۴۳۵)

عن عمر، أنه قال: الولي أحق بالصلاة عليها. (مصنف عبد الرزاق، الجنائز، باب من أحق بالصلاة على الميت، المجلس العلمي، ۴۷۲/۳، رقم: ۶۳۷۳)

فإن حضر الوالي، أو خليفته، والقاضي، وصاحب الشرطة، وإمام الحي والأولياء فأبى الأولياء، أن يقدموا أحدًا من هؤلاء، وأرادوا أن يتقدموا فلهم ذلك، ولهم أن يقدموا من شاؤوا ولا يتقدم أحد من هؤلاء إلا بإذنهم الخ. (الفتاوى التاتارخانيه، الصلاة، الفصل الثاني والثلاثون في الجنائز، القسم الرابع في بيان من هو أولى بالصلاة على الميت، زكريا ۶۰/۳، رقم: ۳۷۱۵، قديم ۱۶۴/۲)

(۴) امام جی یا امام جامع مسجد میں سے ہر ایک پر ضروری ہے کہ نماز پڑھانے کے لئے ولی سے صراحتاً اجازت لے۔

ولا يتقدم إمام الحي إلا بإذن الأب. (الفتاوى التاتارخانيه قديم ۱۶۴/۲، جديد زكريا ۵۹/۳، رقم: ۳۷۱۳)

(۵) ایسی صورت میں جس محلہ کی میت ہے وہاں کی مسجد کا امام امام جی کہلائے گا، یہاں بھی ولی جس کو نماز پڑھانے کے لئے کہے گا، اسی کو نماز پڑھانے کا حق ہو سکتا ہے، کسی کے

ساتھ پہلے سے حق متعلق نہیں ہے۔ (مستفاد: فتاویٰ تاتارخانیہ قدیم ۱۶۴۲، جدید زکریا ۵۹/۳، رقم: ۳۷۱۳) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۸ ربیع الاول ۱۴۱۵ھ

(فتویٰ نمبر: الف/۳۱/۳۹۵۱)

الجواب صحیح:

احقر محمد سلمان منصور پوری غفرلہ

۲۸/۳/۱۴۱۵ھ

## عورت کی نماز جنازہ کے لئے امام کس سے اجازت لے گا؟

**سوال [۳۸۶۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: اگر کسی کی بیوی کا انتقال ہو جائے تو جنازہ کی نماز کے لئے امام کس سے اجازت لے گا، ان کی اولاد سے یا ان کے شوہر سے، اگر آپ کا جواب اولاد سے ہے تو لڑکا سے یا لڑکی سے اور اگر اولاد نہ ہو، تو کس سے اجازت طلب کی جائے گی؟

المستفتی: عبدالقیوم، کلکتہ

باسمہ سبحانہ تعالیٰ

**الجواب وباللہ التوفیق:** اولاد زینہ سے اجازت لینی ہوگی۔

عن الزهري، قال: الأب، والإبن، والأخ أحق بالصلاة على المرأة من

الزوج. (المصنف لابن أبي شيبة الجنائز، في الزوج والأخ أيهما أحق بالصلاة مؤسسة

علوم القرآن جديد ۴/۲۴۱، رقم: ۱۲۰۸۷)

عن قتادة، أنه كان يقول: الأولياء أحق بالصلاة عليها من الزوج

(المصنف لابن أبي شيبة الجنائز، تحقيق الشيخ عوامه ۴/۲۴۱، رقم: ۱۲۰۸۸)

ثم الولي بترتيب عسوبة الإنكاح (إلى قوله) فإن لم يكن له ولي

فالزوج الخ. (در مختار، كتاب الصلاة، باب صلاة الجنائز، كراچی ۲۲۰/۲، ۲۲۱،

زکریا ۱۳/۲۱، حاشیة الطحطاوي علی مراقی الفلاح، باب احکام الجنائز، دار الكتاب

دیوبند ص: ۵۹۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۱ ربیع الاول ۱۴۱۵ھ

(فتویٰ نمبر: الف ۳۱/۷۳۹۰)

الجواب صحیح:

احقر محمد سلمان منصور پوری غفرلہ

۱۴۱۵/۳/۱۱ھ

## بیوی کی نماز جنازہ پڑھانے کا حقدار شوہر یا والد؟

**سوال [۳۸۶۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید کی بیوی انتقال کر گئی، اب حق نماز جنازہ کس کو حاصل ہوگا زید کو یا لڑکی کے والد بکر کو، اگر زید دوسرے کو نماز پڑھانے کی اجازت دیدے، تو اس کی یہ اجازت شرعاً کیسی ہوگی؟

المستفتی: محمد معین الدین، مدرسہ شاہی

باسمہ سبحانہ تعالیٰ

**الجواب وباللہ التوفیق:** اگر جنازہ میں بیوی کے محارم باپ، دادا، بھائی، بیٹے وغیرہ موجود ہیں، تو نماز جنازہ پڑھانے اور میت کو قبر میں اتارنے کا حق انہیں کو ہوگا، ان کی موجودگی میں شوہر کو نہ خود یہ حقوق حاصل ہیں اور نہ شوہر کو ان کی موجودگی میں دوسرے کو نماز کے لئے آگے بڑھانے کا حق ہے؛ البتہ ان لوگوں کی عدم موجودگی میں یہ تمام حقوق شوہر کو حاصل ہوں گے اور اپنی جگہ دوسرے کو نماز کے لئے آگے کرنا درست ہوگا۔

عن الزهري، قال: الأب، والإبن، والأخ أحق بالصلاة على المرأة من

الزوج. (المصنف لابن أبي شيبة الجنائز، في الزوج والأخ أيهما أحق بالصلاة مؤسسة

علوم القرآن جديد ۴/۷، ۴۲۴، رقم: ۱۲۰۸۷)

عن قتادة، أنه كان يقول: الأولياء أحق بالصلاة عليها من الزوج.

(المصنف لابن أبي شيبة الجنائز، تحقيق الشيخ عوامه ۴/۷، رقم: ۱۲۰۸۸)

ثم الولي بترتيب عسوبة الإنكاح.....، فإن لم يكن له ولي

فالزوج النخ. (شامی، کتاب الصلاة، باب صلاة الجنائز، کراچی ۲/۲۲۱، زکریا  
۱۲۱/۳، حاشیة الطحطاوی علی مراقی الفلاح، باب أحكام الجنائز، درالکتاب  
دیوبند ص: ۵۹۰، ہندیہ، الباب الحادی والعشرون فی صلاة الجنائز، الفصل  
الخامس فی الصلاة علی المیت، زکریا قدیم ۱/۱۶۳، زکریا جدید ۱/۲۲۴،  
الموسوعة الفقہیة الکویتیة ۱۶/۳۹) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ  
۱۵/۱۱/۱۴۲۱ھ

کتبہ: شبیر احمد قاسمی عفا اللہ عنہ  
۱۵/ذی قعدہ ۱۴۲۱ھ  
(فتویٰ نمبر: الف/۲۳۵/۶۹۵)

## دیوبندی امام کے پیچھے بریلوی کی نماز جنازہ

**سوال [۳۸۶۵]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ زید میرا لڑکا بریلوی خیال سے پختہ ہو گیا ہے، میں اور میرا پورا گھر خاندان پختہ اہل  
سنت والجماعت دیوبندی خیال کے ہیں، زید کے گھر خاندان کے جنازوں کی نماز اہل سنت  
والجماعت دیوبندی امام پڑھتے آرہے ہیں، تو کیا اگر والد والدہ میں سے کسی کا انتقال ہو  
جائے، تو کیا دیوبندی امام کے پیچھے زید کی نماز جنازہ ادا ہو جائے گی یا نہیں؛ جبکہ زید اپنے  
ماں باپ کے متعلق اپنی طرف سے یہ کہتا ہے کہ یہ لوگ مسئلہ کی رو سے کافر مرتد ہیں، تو کیا زید  
اپنے ماں باپ کے ساتھ کھانا کھا سکتا ہے، رہ سکتا ہے یا نہیں؟ زید کے ساتھ اس کے ماں  
باپ ایسی حالت میں کس طرح کا برتاؤ رکھیں؟

المستفتی: محمد اقبال، جامع مسجد مراد آباد

باسمہ سبحانہ تعالیٰ

**الجواب وباللہ التوفیق:** دیوبندی اہل سنت والجماعت امام کے پیچھے زید  
بریلوی بدعتی کی نماز جنازہ درست ہو جائے گی؛ البتہ ماں باپ کو کافر کہنے کا گناہ عظیم اور

وبالزید پر ہوگا۔

والأصل في هذه المسائل أن حال الإمام إن كان مثل حال المقتدي أو فوقه جازت صلاة الكل . (هنديّة، كتاب الصلاة، الباب الخامس في الإمامة، الفصل الثالث في بيان من يصلح إماماً لغيره، ذكرها قديم ۸۶/۱، جديد ۱۴۴/۱، الموسوعة الفقهية الكويتية ۲۲/۶، فتاوى دار العلوم ۱۱۱/۳)

اگر حسن اخلاق سے زید متاثر ہو کر بدعت کو ترک کر دے یا اس کو سمجھانے سے دینی فائدہ کی امید ہو، تو اس سے تعلق باقی رکھ کر اصلاح کی کوشش کریں، اصلاح کی توقع نہ ہو، تو قطع تعلق کر دیں اور اصلاح کی دعا بہر حال کرتے رہیں۔ (مستفاد فتاویٰ محمودیہ قدیم ۵۱۰/۱۷، جدید ڈبھیل ۵۳۰/۱۸)

وأما نصيحة عامة المسلمين - وهم من عدا ولاية الأمر - فإن شأدهم لمصالحهم في آخرتهم وديناهم، وكف الأذى عنهم، فيعلمهم ما يجهلون من دينهم وديناهم، ويعينهم عليه بالقول والفعل..... وأمرهم بالمعروف ونهيهم عن المنكر برفق وإخلاص والشفقة عليهم. (شرح النووي على صحيح مسلم، كتاب الإيمان، باب بيان أن الدين النصيحة، النسخة الهندية ۵۴/۱)

وإن هجرة أهل الأهواء والبدع واجبة على مر الأوقات ما لم يظهر منه التوبة والرجوع إلى الحق. (مرقاة، كتاب الأدب، باب ما ينهى عنه من التهاجر والتقاطع، رشيدية ۷۵۹/۸، مكتبة امداديه ملتان، ۲۶۲/۹) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۸ ربیع الثانی ۱۴۱۷ھ  
(فتویٰ نمبر: الف ۳۲/۵۸۷)

الجواب صحیح:  
احقر محمد سلمان منصور پوری غفرلہ  
۱۴۱۷/۲/۸ھ

شیعہ اور حنفیہ مل کر نماز جنازہ ادا کریں تو کیا حکم ہے؟

**سوال [۳۸۶۶]:** کیا فرماتے ہیں علمائے دین و مفتیانِ شرع متین مسئلہ ذیل کے بارے میں: کہ اگر شیعہ اور حنفیہ مذہب کے آدمی ایک ساتھ مل کر جنازہ کی نماز پڑھیں اور جو امام ہے وہ حنفی مذہب کا ہے تو نماز جنازہ جائز ہوگی یا نہیں؟ اس سلسلہ میں جواب دیجئے آپ کے فتوے کا منتظر ہوں۔

المستفتی: انعام اللہ، فتح پور، سینا پور

باسمہ سبحانہ تعالیٰ

**الجواب وباللہ التوفیق:** جی ہاں اس صورت میں نماز جنازہ صحیح و درست ہے۔ (مستفاد: فتاویٰ دارالعلوم ج: ۳۱۱/۵)

تجوز الصلاة خلف أهل الأهواء (إلى قوله) والرافضي الغالي الذي ينكره خلافة أبي بكر رضي الله عنه لا تجوز الخ. (الفتاوى التاتارخانيه، كتاب الصلاة، الفصل السادس في بيان من هو أحق بالإمامة، قديم ۶۰۱/۱، جديد زكريا ۲۴۹/۲، رقم: ۲۳۲۲) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۱۵ شوال المکرم ۱۴۰۹ھ  
(فتویٰ نمبر: الف ۱۴۳۶/۲۵)



## (۸) باب من یصلیٰ علیہ ومن لا یصلیٰ علیہ

### فاسق شخص کی نماز جنازہ کا حکم

**سوال [۳۸۶۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ بشیر نام کے ایک شخص کا انتقال ہو گیا، اس کا پیشہ گانا بجانا تھا، کچھ لوگوں کا کہنا ہے کہ اس کی نماز جنازہ نہیں ہوگی، اس کو زنا نہ لباس (زنخہ و ہجرٹا) بھی کہا جاتا ہے، شرعی حکم سے آگاہ کریں، اس کی نماز جنازہ ہوگی یا نہیں ہوگی؟

المستفتی: محمد رئیس، اصالت پورہ، مراد آباد

باسمہ سبحانہ تعالیٰ

**الجواب وباللہ التوفیق:** گانا بجانا، زنا نہ لباس اختیار کرنا، ہجرٹہ بن جانا، سب اسباب فسق میں سے ہیں، ان افعال کو اختیار کرنے سے شرعاً فاسق ہو جاتا ہے؛ لیکن شریعت میں فاسق کی نماز جنازہ پڑھنا بھی لازم ہے؛ لہذا اس کی نماز جنازہ پڑھی جائے۔

عن أبي هريرة، قال: قال رسول الله صلى الله عليه وسلم: .....  
والصلاة واجبة على كل مسلم برّاً، كان أو فاجراً، وإن عمل الكبائر .  
(سنن أبي داؤد، كتاب الجهاد، باب في الغزو مع أئمة الجور، النسخة الهندية ۱/۳۴۳،  
دار السلام رقم: ۲۵۳۳)

قوله عليه السلام: صلوا على كل بر وفاجر . الحديث ( شرح نقيہ،

مکتبہ اعزازیہ دیوبند، باب الشہید (۱۴۲۱)

عن أبي هريرة، أن رسول الله صلى الله عليه وسلم قال: صلوا خلف

كل بر وفاجر، و صلوا على كل بر وفاجر . (سنن الدار قطنی، كتاب الصلاة، باب صفة



الصلاة معه والصلاة عليه، دار الكتب بيروت ۲/ ۴۴، رقم: ۱۷۵۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۳ محرم الحرام ۱۴۱۰ھ

(فتویٰ نمبر: الف ۱۵۹۳/۲۵)

## بے نمازی کی نماز جنازہ کا حکم

**سوال [۳۸۶۸]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ ایک صاحب یہ معلوم کرتے ہیں کہ اللہ کے رسول ﷺ نے یا خلفاء راشدین میں سے کسی نے یا صحابہ کرامؓ میں سے کسی نے بے نمازی کے جنازہ کی نماز پڑھائی ہے یا نہیں؟ اور بے نمازی کے جنازہ کی نماز پڑھنا یا پڑھانا کیسا ہے؟ اور بے نمازی کا حکم کس پر لگایا جائے گا؟

المستفتی: نسیم احمد، امام نوارانی مسجد، مراد آباد

باسمہ سبحانہ تعالیٰ

**الجواب وباللہ التوفیق:** حضور ﷺ یا خلفاء راشدین کے زمانہ میں کوئی مسلمان

بے نمازی نہیں ہوتا تھا، سب ہی نمازی ہوتے تھے؛ اس لئے اس زمانہ میں بے نمازی کی نماز جنازہ کا سوال ہی نہیں ہوتا کہ کسی بے نمازی کی نماز جنازہ پڑھائی ہے یا نہیں؛ البتہ بے نمازی فاسق ہوتا ہے اور حضور ﷺ نے فاسق کی بھی نماز جنازہ کا حکم فرمایا ہے؛ اس لئے بے نمازی کی نماز جنازہ پڑھنا بھی شرعی طور پر لازم ہے۔

عن أبي هريرة، قال: قال رسول الله صلى الله عليه وسلم: -إلى- والصلاة

واجبة على كل مسلم براكان أو فاجراً، وإن عمل الكبائر. (سنن أبي داؤد،

كتاب الجهاد، باب في الغزو مع أئمة الجور، النسخة الهندية ۱/ ۳۴۳، دار السلام رقم: ۲۵۳۳)

و يصلى على كل كل بر و فاجر إذا ماتت على الإيمان للإجماع.

لقوله عليه الصلاة والسلام: لاتدعوا الصلوة على من مات من أهل القبلة.

(شرح عقائد نسفی ۱۶۰) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۹ صفر المظفر ۱۴۱۷ھ

(فتویٰ نمبر: الف/۳۲/۳۶۹۸)

الجواب صحیح:

احقر محمد سلمان منصور پوری غفرلہ

۱۴۱۷/۲/۲۹ھ

## مردہ بچے کی نماز جنازہ سے متعلق تحقیقی فتویٰ

**سوال [۳۸۶۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ اگر بچہ ماں کے لطن سے مردہ پیدا ہو، تو بعض روایات سے معلوم ہوتا ہے کہ اس کی نماز جنازہ نہیں پڑھی جائے گی۔

(۱) امام بخاریؒ نے تعلیقاً یہ روایت ذکر کی ہے کہ ابن شہابؒ کہتے ہیں ہر مرنے والے بچہ پر نماز پڑھی جائے، خواہ وہ زانیہ ہی کا کیوں نہ ہو؛ کیونکہ بچہ فطرت اسلام پر پیدا ہوتا ہے، اس کے والدین یا صرف والد مسلمان ہونے کا مدعی ہو اور اس کی والدہ اسلام پر نہ ہو اور وہ بچہ چلا کر رودے تو اس کی نماز جنازہ پڑھی جائے گی اور جو چلا کر نہ روئے تو اس کے لئے نماز نہیں؛ کیونکہ وہ ساقط شمار ہوگا۔ (بخاری ۱۸۱۷، رقم: ۱۳۴۲، ۹۴۲، رقم: ۱۳۵۸، مطبوعہ دار طوق النجاة)

(۲) حضرت جابر بن عبد اللہؓ اور حضرت مسور بن مخرمہؓ فرماتے ہیں کہ بچہ وارث نہیں بنے گا یہاں تک کہ چلا کر روئے اور اس کا استہلال یہ ہے کہ روئے یا چلائے یا چھینکے۔ (ابن ماجہ ۵۰۴، رقم: ۲۷۵۲، صحیح البانی، مطبوعہ، دارالرسالۃ العالمیہ، المعجم الکبیر للطبرانی ۲۰۲۰، مطبوعہ مکتبہ ابن تیمیہ، سنن الدارمی، ۲۰۰۷، رقم: ۳۱۷۱، اسنادہ صحیح و ہومرسل، مطبوعہ دار المغنی، سعودیہ، السنن الکبریٰ للبیہقی ۴۲۱۶، رقم: ۱۲۴۸۶، دارالکتب العلمیہ، مصنف ابن ابی شیبہ ۲۹۹۷، رقم: ۱۱۷۱۸، ۱۱۷۱۷، ۱۱۷۲۱، مطبوعہ دارالقبیلہ)

(۳) امام ابو حنیفہؒ نے فرمایا جب بچہ پیدا ہونے کے بعد آواز کرے تو نام رکھا جائے گا اور غسل دیا جائے گا اور اس کی نماز جنازہ پڑھی جائے گی اور وہ وارث بنے گا اور اس کا بھی وارث ہوگا

اور جب بچہ پیدا ہونے کے بعد آواز نہ کرے تو نہ نام رکھا جائے گا اور نہ غسل دیا جائے گا اور نہ اس کی نماز جنازہ پڑھی جائے گی اور نہ وہ وارث بنے گا۔ حدیث ابو ہریرہؓ کی وجہ سے کہ نبی کریم ﷺ نے فرمایا:

إذا استهل المولود غسل و صلی علیہ وورث، وإن لم يستهل لم یصل علیہ و لم یورث.

امام ابو یوسفؒ نے فرمایا: غسل دیا جائے گا اور اس کی نماز جنازہ نہیں پڑھی جائے گی اور اسی طرح مروی ہے امام محمدؒ سے ایک روایت میں اور اسی کو امام طحاویؒ نے اختیار کیا ہے۔ (الخط البرہانی فی الفقہ العثماني، مطبوعہ دارالکتب العلمیہ ۳/۴۹۳)

اور مختار قول یہی ہے کہ غسل دیا جائے گا اور کسی کپڑے میں لپیٹ دیا جائے گا اور اس کی نماز جنازہ نہیں پڑھی جائے گی۔ (مستفاد: فتاویٰ شامی ۲/۲۸۲، مطبوعہ دارالفکر بیروت)

بہر کیف مذکورہ بالا روایات سے عدم استہلال کی صورت میں مطلقاً نماز جنازہ نہ پڑھنے کا حکم معلوم ہو رہا ہے؛ لیکن بعض حضرات کا کہنا یہ ہے کہ اگر بچہ ماں کے لطن سے ۴ ماہ کے بعد مردہ پیدا ہو، تو اس کی نماز جنازہ پڑھی جائے گی اور اس سلسلہ میں مندرجہ ذیل روایات پیش کرتے ہیں۔

جو بچہ ساقط ہو جائے اس کی نماز جنازہ پڑھی جائے گی اور اس کے والدین کے لئے رحمت اور مغفرت کی دعا کی جائے گی۔ (ابوداؤد ۳/۲۰۵، رقم: ۳۱۸۰، مطبوعہ المکتبۃ العصریۃ بیروت، مسند احمد بتحقیق شعیب الارؤوط ۳/۱۱۰، رقم: ۱۸۱۷، مسند احمد بتحقیق شعیب الارؤوط ۳/۱۱۰، رقم: ۱۸۱۸، السنن الکبریٰ للبیہقی ۴/۱۱، رقم: ۶۷۷۹، السنن الکبریٰ للبیہقی ۴/۳۸، رقم: ۶۸۶۶)

(۴) امام احمد فرماتے ہیں: جب بچہ ۴ ماہ پر پیدا ہو تو غسل دیا جائے گا اور اس کی نماز جنازہ پڑھی جائے گی۔ (المغنی لابن قدامہ ۲/۳۸۹، مطبوعہ المکتبۃ القاہرہ)

(۵) شیخ ناصر الدین البانیؒ کا قول ہے کہ: اور ظاہر یہ ہے کہ مردہ پیدا ہونے والے بچہ کی نماز

جنازہ پڑھی جائے گی؛ جبکہ اس میں روح پھونکی گئی ہو اور یہ جب ہے کہ ۴ ماہ مکمل ہو جائے۔  
(احکام الجنائز للالبانی ۸۱/۱، مطبوعہ المکتب الاسلامی)

دریافت طلب امر یہ ہے کہ جن روایات کی بنیاد پر خصم اپنا مدعی ثابت کر رہے ہیں، ان کی کیا حیثیت ہے؟ اصول حدیث و فقہ کی بنیاد پر، نیز ہمارے مسلک کی وجوہ ترحیح کیا ہیں؟  
المستفتی: نذیر الدین، حیدرآباد

باسمہ سبحانہ تعالیٰ

**الجواب وبالله التوفیق:** مستفتی نے ایک عالمانہ شان سے سوال نامہ مرتب کیا ہے اور سوال نامہ میں مستفتی نے دو موقف پیش فرمائے ہیں۔

(۱) ایک موقف یہ پیش فرمایا ہے کہ جو بچے زندہ پیدا ہوں اور پیدائش کے بعد زندگی کے آثار ظاہر ہو جائیں، تو ان بچوں کی نماز جنازہ پڑھی جائے گی اور زندگی کی علامات میں سے حدیث شریف میں جو استہلال (رونے اور چلانے) کو بتلایا گیا ہے، اس کو بھی نقل کر دیا ہے اور امام بخاری نے کتاب الجنائز، ”باب إذا أسلم الصبي“ کے تحت ۱۸۱ حدیث ۱۳۴۱، ۱۳۵۷، میں حضرت امام ابن شہاب زہری کا جو اثر نقل فرمایا ہے، اس کو بھی سوال نامہ میں پیش کر دیا ہے، اور حضرت جابر بن عبد اللہ اور مسور بن مخرمہ کی مشترکہ روایت بھی پیش فرمائی ہے اور اس روایت کے حوالہ میں ”ابن ماجہ شریف، معجم کبیر، سنن دارمی، سنن کبریٰ بیہقی اور مصنف ابن ابی شیبہ کے حوالے پیش فرمائے ہیں اور حضرات حنفیہ کا بھی یہی موقف نقل فرمایا ہے جیسا کہ سب کو معلوم ہے اور ساتھ میں محیط برہانی اور فتاویٰ شامی کا حوالہ بھی پیش فرمایا ہے۔

(۲) دوسرا موقف مستفتی نے یہ پیش فرمایا ہے کہ ماں کے پیٹ سے چار مہینے کے بعد جو بچہ پیدا ہو جائے، اس کی نماز جنازہ پڑھی جائے گی اور اس موقف کی دلیل میں ابو داؤد شریف کی ایک روایت کا حوالہ پیش فرمایا ہے کہ جو بچہ ساقط ہو جائے، اس کی نماز جنازہ پڑھی جائے گی اور اس کے والدین کے لئے رحمت اور مغفرت کی دعا کی جائے گی اور ساتھ میں

مسند احمد اور سنن کبریٰ بیہقی کی دو حدیث کے حوالے بھی پیش فرمائے ہیں اور یہ بھی پیش فرما دیا ہے کہ یہ موقف امام احمد بن حنبل کا ہے کہ جب بچہ چار ماہ کے بعد پیدا ہو، تو اس کو غسل دیا جائے گا اور اس پر نماز جنازہ پڑھی جائے گی اور اس پر ”المغنی لابن قدامہ“ کا حوالہ نقل فرمایا ہے، اور شیخ ناصر الدین البانی کا قول بھی نقل فرمایا ہے کہ مردہ پیدا ہونے والے بچہ کی نماز جنازہ دو شرطوں کے ساتھ پڑھی جائے گی۔

(۱) چار مہینے مکمل ہونے کے بعد پیدا ہوا ہو۔

(۲) اس بچہ میں روح پھونک دی گئی ہو یہی مستفتی کی طرف سے سوال نامہ کا حاصل ہے، اس کے بعد مستفتی نے دونوں موقفوں کی حیثیت معلوم فرمائی ہے۔

نیز حنفیہ کی وجوہ ترجیح کیا ہیں، اس کو بھی معلوم فرمایا ہے، یہ سوالات کی وضاحتی تمہید ہے، اس کے بعد جو کچھ بھی کتب حدیث کے مطالعہ کے ذریعہ جان بنین کی روایات سامنے آئی ہیں وہ پیش خدمت ہیں۔ ابن ماجہ شریف السنۃ الہندیہ ۱۹۷۷ء، دار السلام رقم: ۲۷۵۱، اور امام طبرانی کی المعجم الکبیر ۲۰۲۰ء، رقم: ۲۳۰۳ میں سوال نامہ میں دیئے گئے حوالہ کے مطابق حضرت جابر بن عبد اللہ اور مسور بن مخرمہ کی مشترکہ روایت موجود ہے، مگر اس روایت میں نومولود بچہ پر نماز جنازہ پڑھنے اور نہ پڑھنے سے متعلق کوئی لفظ نہیں ہے، ہاں البتہ نومولود کے وارث ہونے اور استہلال سے متعلق جو بات لکھی ہے وہ بات موجود ہے اور سنن دارمی میں میراث الصبی کے عنوان کے ذیل میں حضرت جابر بن عبد اللہ اور حضرت عبد اللہ بن عباسؓ کی موقوف روایت بھی موجود ہے، اور سنن کبریٰ بیہقی میں نومولود بچہ پر نماز جنازہ پڑھنے سے متعلق کتاب الفرائض میں کوئی روایت نہیں ملی؛ البتہ وراثت اور استہلال سے متعلق روایت موجود ہے اور مصنف بن ابی شیبہ کے حوالے اپنی جگہ صحیح ہیں۔ اب اس کے بعد گزارش یہ ہے کہ نومولود بچہ کی نماز جنازہ کے بارے میں حضرت جابرؓ سے ۹ مرفوع روایات دستیاب ہوئیں، جن میں اس بات کی وضاحت ہے کہ بچہ زندہ پیدا ہو جائے، تو اس کی نماز جنازہ پڑھی جائے گی اور جس بچہ کی

پیدائش پر زندگی کے آثار ظاہر نہ ہوں، تو اس کی نماز جنازہ نہیں پڑھی جائے گی اور یہ روایات  
(۱) سنن کبریٰ بیہقی، مطبع دارالفکر ۳۰۴، ۳۰۵، رقم: ۶۸۸۲، ۶۸۸۳، ۶۸۸۴۔

(۲) ابن ماجہ شریف ہندی ۱۰۸، دارالسلام رقم: ۱۵۰۸۔

(۳) مستدرک حاکم، مطبع مصطفیٰ الباز ۲۸۵۲/۸، رقم: ۸۰۲۲، ۸۰۲۳۔

(۴) مستدرک حاکم، مطبع مصطفیٰ الباز ۵۲۰۲/۲، رقم: ۱۳۴۵۔

(۵) سنن ترمذی، ہندی نسخہ ۲۰۰/۱، دارالسلام رقم: ۱۰۳۲۔

(۶) سنن کبریٰ نسائی ۷۷/۳، رقم: ۶۳۵۸ میں موجود ہیں۔

اور حضرت جابرؓ سے پانچ موقوف روایتیں ملی ہیں، جو ذیل کے حوالوں میں موجود ہیں۔

(۱) سنن کبریٰ بیہقی، مطبع دارالفکر ۳۰۴، رقم: ۶۸۸۱۔

(۲) سنن دارمی، مطبع دارالمعنی ۲۰۰۵/۴، رقم: ۳۱۶۸، ۲۰۰۷/۴، رقم: ۳۱۷۲۔

(۳) طحاوی شریف، مطبع دارالکتب العلمیہ ۳۹۲/۲، رقم: ۲۸۳۱۔

(۴) اور عبداللہ بن عباسؓ کی بھی موقوف روایت سنن دارمی ۲۰۰۶/۴، رقم: ۳۱۶۹ میں موجود

ہے۔

ان روایات سے یہ مسئلہ واضح ہو جاتا ہے کہ جو بچہ زندہ پیدا ہو جائے، اس کے لئے غسل،  
کفن اور نماز جنازہ سارے احکام لاگو ہو جاتے ہیں۔ اور جو بچہ مردہ پیدا ہو جائے، جس  
میں زندگی کے آثار ظاہر نہ ہوں، اس کی نماز جنازہ نہیں پڑھی جائے گی اور یہی امام امام ابو  
حنیفہؒ کا مسلک ہے۔

اب رہا دوسرا موقف جس میں چار مہینہ کے بعد مردہ پیدا ہونے والے بچہ کی نماز جنازہ  
پڑھنے کی بات ہے، یہی امام احمد ابن حنبل اور شیخ ناصر الدین البانی کا موقف ہے، جس پر  
انہوں نے حضرت مغیرہ بن شعبہ کی روایت سے استدلال فرمایا ہے، اس کے بارے میں  
گزارش یہ ہے کہ شیخ ناصر الدین البانی نے دو قیدوں کے ساتھ پیدا ہونے والے بچہ کی نماز  
جنازہ پڑھنے کا حکم لگایا ہے۔

(۱) بچہ میں روح پھونگ دی گئی ہو۔

(۲) چار مہینے تکمل ہونے کے بعد بچہ مردہ پیدا ہوا ہو، تو اس کی نماز جنازہ پڑھی جائے گی۔ اس مضمون کے ساتھ ذخیرہ احادیث میں ہم کو کوئی مرفوع روایت نہیں ملی ہے اور مستفتی نے اس موقف سے متعلق جو حوالے پیش فرمائے ہیں، ان میں سے کسی بھی حوالہ میں اس مضمون کی کوئی مرفوع روایت ہم کو نہیں ملی اور نہ ہی کسی صحابی کی موقوف روایت ملی، ہاں البتہ حضرت مغیرہ بن شعبہؓ کی روایت لفظ ”سقط“ اور لفظ ”طفل“ کے ساتھ مرفوعاً اور موقوفاً دونوں طرح مل گئی ہے اور حضرت عبداللہؓ کا اثر بھی مل گیا ہے۔

اب حضرت مغیرہ بن شعبہؓ کی روایت کے بارے میں حسب ذیل گزارش ہے کہ حضرت مغیرہ بن شعبہؓ سے اس موضوع سے متعلق متعدد کتب حدیث میں ۲۱ روایتیں ملی ہیں، جن میں سے ۱۳ مرفوع روایتیں ایسی ہیں، جن میں ”الطفل یصلی علیہ“ کے الفاظ موجود ہیں اور پانچ روایتیں ایسی ملی ہیں، جن میں ”السقط یصلی علیہ“ کے الفاظ موجود ہیں اور تین روایتیں ایسی ملی ہیں جو مغیرہ بن شعبہؓ پر موقوف ہیں اور ان میں بھی ”السقط یصلی علیہ“ کے الفاظ موجود ہیں۔ حاصل یہ ہے کہ حضرت مغیرہ بن شعبہؓ کی پانچ مرفوع روایات میں ”السقط یصلی علیہ“ کے الفاظ موجود ہیں اور تین موقوف روایات میں ”السقط یصلی علیہ“ کے الفاظ موجود ہیں اور ۱۳ مرفوع روایتیں ایسی ملی ہیں، جن میں ”الطفل یصلی علیہ“ کے الفاظ موجود ہیں۔

اب ہم کو ان دونوں قسم کی روایات پر غور کرنا ہے اور اس سلسلہ میں پہلے روایات کا حوالہ پیش کرتے ہیں، اس کے بعد ان روایات کی حقیقت اور جائزہ پیش کریں گے۔  
حوالہ ملاحظہ فرمائیے:

آٹھ ایسی روایتوں کا حوالہ جن میں ”السقط یصلی علیہ“ کے الفاظ موجود ہیں وہ حسب ذیل ہیں:

- (۱) مسند احمد ۴/۲۳۹، رقم: ۱۸۳۵۸، مرفوعاً۔
- (۲) مسند احمد ۴/۲۳۹، رقم: ۱۸۳۶۵، موقوفاً۔
- (۳) سنن کبریٰ بیہقی، دارالفکر ۵/۳۰۳، رقم: ۶۸۷۸، مرفوعاً۔
- (۴) سنن ابوداؤد، ہندی نسخہ ۲/۴۵۳، دارالسلام رقم: ۳۱۸۰، مرفوعاً۔
- (۵) مسند ابوداؤد الطیالسی، دارالکتب العلمیہ ۱/۳۸۱، رقم: ۷۳۷، موقوفاً۔
- (۶) مصنف بن ابی شیبہ ۷/۲۹۸، رقم: موقوفاً۔
- (۷) المعجم الکبیر للطبرانی ۲/۴۳۰، رقم: ۱۰۴۳۳، مرفوعاً۔
- (۸) مستدرک حاکم، مصطفیٰ الباز ۲/۵۱۹، رقم: ۱۳۴۴، مرفوعاً۔
- ان تمام روایات مرفوعہ و موقوفہ میں ”السقط یصلی علیہ“ کے الفاظ موجود ہیں، اس کے برخلاف حضرت مغیرہ بن شعبہ کی ۱۳ مرفوع روایتیں ایسی ہیں، جن میں ”الطفل یصلی علیہ“ کے الفاظ موجود ہیں، جن کے حوالے حسب ذیل ہیں:
- (۱) سنن نسائی ہندی نسخہ ۱/۲۱۴، دارالسلام رقم: ۱۹۵۰، مرفوعاً۔
- (۲) سنن کبریٰ بیہقی، دارالفکر ۵/۳۰۴، رقم: ۶۸۸۰، مرفوعاً۔
- (۳) سنن ابن ماجہ، ہندی نسخہ ۱/۱۰۸، دارالسلام رقم: ۱۵۰۷، مرفوعاً۔
- (۴) سنن ترمذی، ہندی نسخہ ۱/۲۰۰، دارالسلام رقم: ۱۰۳۱، مرفوعاً۔
- (۵) صحیح ابن حبان، دارالفکر ۴/۱۶، رقم: ۳۰۴۵، مرفوعاً۔
- (۶) مصنف بن ابی شیبہ ۷/۲۱۱، رقم: ۲۹۷، ۱۱۳۶۸، ۱۱۳۶۹، ۱۱۳۷۰، مرفوعاً۔
- (۷) طحاوی شریف، دارالکتب العلمیہ ۲/۳۸، رقم: ۲۸۲۶، مرفوعاً۔
- (۸) سنن کبریٰ نسائی ۱/۶۳۳، ۶۳۳، رقم: ۲۰۷۰، ۲۰۷۵، مرفوعاً۔
- (۹) معجم کبیر للطبرانی ۲/۴۳۰، ۴۳۱، رقم: ۱۰۴۴، ۱۰۴۵، ۱۰۴۶، مرفوعاً۔
- (۱۰) مستدرک حاکم، مطبع مصطفیٰ الباز ۲/۵۱۹، رقم: ۱۳۴۳، مرفوعاً۔



ان دس کتابوں میں ۱۳ روایات ہیں، یہ تمام روایات حضرت مغیرہ بن شعبہ سے مرفوعاً مروی ہیں اور سب میں ”الطفل یصلی علیہ“ کے الفاظ ہیں۔

اب غور کرنا ہے کہ حضرت مغیرہ بن شعبہ کی زیادہ مرفوع روایتوں میں ”الطفل یصلی علیہ“ کے الفاظ موجود ہیں، اور یہ بات واضح ہے کہ طفل کا لفظ لغت کے اندر شیر خوار نرم و نازک کے معنی میں استعمال ہوا ہے۔ (القاموس الوحید ۱۰۰۳)

نیز لغت میں طفل کے معنی یہ بھی آتا ہے: ”الصبي من حين الولادة إلى البلوغ“ (لغة الفقهاء ۲۹۱) اور المغرب ۲۳/۲، میں ہے: ”الصبي حين يسقط من البطن إلى أن یحتلم“ اس سے معلوم ہوتا ہے کہ ”طفل“ کا لفظ بچہ کی پیدائش سے لے کر قریب البلوغ تک کے لئے لغت میں مستعمل ہے؛ اس لئے جن روایات میں ”الطفل یصلی علیہ“ کے الفاظ آئے ہیں، ان سے یہ بات ظاہر ہوتی ہے کہ جو بچہ زندہ پیدا ہوتا ہے، اس کی نماز جنازہ پڑھی جائے گی؛ البتہ بعض روایات کی تعبیر اس طرح بھی آئی ہے۔

”الطفل لا یصلی علیہ و لا یورث و لا یورث حتی یتهل“ (ترمذی، النسخة الهندية ۱/۲۰۰، دار السلام رقم: ۱۰۳۲)

اس سے مفہوم مخالف کے طور پر مردہ پیدا ہونے والے بچہ کے لئے بھی طفل کا لفظ استعمال کیا جاسکتا ہے، اس پر غور کرنے سے یہ بات معلوم ہوتی ہے کہ جو بچہ زندہ پیدا ہوا ہو اس پر نماز جنازہ پڑھی جائے گی، اس کا مطلب یہ نہیں کہ حقیقی طور پر مردہ پیدا ہونے والے بچہ پر بھی طفل کا لفظ بولا جاتا ہے، ہاں البتہ مجازی طور پر اس کے لئے ”طفل“ کا لفظ بولا جاسکتا ہے؛ لہذا مغیرہ بن شعبہؓ کی یہ تمام روایات جن میں ”الطفل یصلی علیہ“ کے الفاظ آئے ہیں، ان تمام روایتوں کے ہم معنی ہیں جن میں استہلال کی شرط کے ساتھ نومولود بچہ کی نماز جنازہ پڑھنے کا حکم بیان کیا گیا ہے، ان کے علاوہ مغیرہ بن شعبہؓ کی وہ آٹھ روایات جن میں ”السقط یصلی علیہ“ کے الفاظ آئے ہیں، ان پر غور کرنے کی ضرورت ہے کہ

”السقط“ کے معنی ناتمام بچہ کے ہیں جو وقت سے پہلے گرجائے اور ”سقط“ ایسے ناتمام بچہ کو کہا جاتا ہے، جو پیدائش کا وقت آنے سے پہلے گرجائے اور اس میں یہ شرط ہے کہ بچہ کے اعضاء وغیرہ سب مکمل ہو چکے ہوں اور ایسا بچہ عام طور پر مردہ پیدا ہوتا ہے؛ لیکن بسا اوقات ایسا بچہ زندہ بھی پیدا ہو جاتا ہے؛ لہذا مغیرہ بن شعبہؓ کی دونوں طرح کی روایتوں کے درمیان تطبیق کی یہی شکل ہے کہ ان کی روایات میں ”سقط“ سے مراد وہ ناتمام بچہ ہے، جو زندہ پیدا ہوا ہو اور زندہ پیدا ہونے والے بچہ پر نماز جنازہ پڑھنے کا حکم ہے۔ اور اس کی دلیل یہ ہے کہ حضرت عبداللہ بن عمرؓ کا اثران کے وہ شاگرد جو ان کے علوم اور روایات کے امین ہیں یعنی حضرت نافع نقل فرماتے ہیں کہ حضرت عبداللہ بن عمرؓ نے سقط پر نماز جنازہ پڑھی ہے۔

حدیث شریف کے الفاظ ملاحظہ فرمائیے:

عن نافع أن ابن عمر صلی علی السقط، قال نافع: لا أدري أحيا خرج أم ميتاً. (مصنف ابن أبي شيبة، مؤسسة علوم القرآن بیروت ۲۹۷/۷، رقم: ۱۱۷۰۵)

اس کے الفاظ پر غور فرمائیے کہ نافع فرماتے ہیں ہے کہ حضرت ابن عمرؓ نے جو سقط پر نماز جنازہ پڑھی ہے، اس میں تعین سے نہیں کہا جاسکتا کہ وہ بچہ زندہ پیدا ہوا ہے یا مردہ، معلوم ہوا کہ اس بچہ کے بارے میں دونوں احتمال ہیں کہ وہ بچہ زندہ تھا یا مردہ اور حضرت عبداللہ بن عمرؓ نے زندہ بچہ کی نماز جنازہ پڑھائی ہے یا مردہ کی، تو اس سلسلہ میں حضرت ابن عمرؓ کی دوسری روایت ملاحظہ فرمائیے:

عن نافع عن ابن عمر أنه كان لا يصلي علی السقط حتى يستهل.

(سنن کبریٰ للبیہقی، دار الفکر بیروت ۳۰۷/۵، رقم: ۶۸۹۱)

اس حدیث شریف میں یہ بات صاف واضح ہے کہ حضرت ابن عمرؓ سقط کی نماز جنازہ اس وقت تک نہیں پڑھتے تھے جب تک کہ وہ بچہ چلا کر نہ روئے اور اس کا زندہ ہونا معلوم نہ ہو جائے؛ لہذا ثابت ہوا کہ حضرت ابن عمرؓ نے جس بچہ کی نماز جنازہ پڑھائی وہ بچہ زندہ پیدا

ہوا تھا نہ کہ مردہ اور حدیث میں اس بچہ کے لئے سقط کا لفظ استعمال ہوا ہے، اسی بنا پر حضرت مغیرہ بن شعبہ کی ان روایات میں جن میں ”الطفل“ کے بجائے ”السقط“ کے الفاظ آئے ہیں، سب میں زندہ بچہ مراد ہوگا نہ کہ مردہ؛ اس لئے کہ ناتمام بچہ جو وقت سے پہلے پیدا ہوتا ہے وہ زندہ بھی پیدا ہو سکتا ہے، جیسا کہ حضرت عبداللہ بن عمرؓ کی روایت میں سقط سے زندہ بچہ کا مراد ہونا متعین ہو چکا ہے، تو ایسے ہی حضرت مغیرہ بن شعبہ کی ان تمام روایات میں جن میں ”السقط“ کا لفظ آیا ہے زندہ بچہ ہی مراد ہوگا؛ لہذا حضرات حنفیہ کے موقف ہی کا زیادہ راجح اور زیادہ صحیح ہونا واضح ہے۔ فقط واللہ سبحانہ وتعالیٰ اعلم

کتابتہ: شبیر احمد قاسمی عفا اللہ عنہ  
 ۱۲ محرم الحرام ۱۴۳۶ھ  
 (فتویٰ نمبر: الف ۱۱۸۲۲/۲۱)

الجواب صحیح:  
 احقر محمد سلمان منصور پوری غفرلہ  
 ۱۴۳۶/۱/۱۲ھ

## شکم مادر سے مردہ پیدا ہونے والے بچہ پر نماز جنازہ نہیں

**سوال [۲۸۷۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جو بچہ شکم مادر سے مراہوا پیدا ہوا، تو اس کے لئے مسنون طریقہ سے قبر کھودی جائے یا ویسے ہی گڑھا کھود کر دفنایا جائے؟

المستفتی: رئیس احمد منگھور ہری دوار

باسمہ سبحانہ تعالیٰ

**الجواب وباللہ التوفیق:** جو بچہ مراہوا پیدا ہوا اس کو غسل دیا جائے اور ایک کپڑے میں لپیٹ کر قبر کھود کر دفن کر دیا جائے؛ البتہ اس کی نماز جنازہ نہیں پڑھی جائے گی، سنت طریقہ پر غسل اور دفن کی ضرورت نہیں۔ (مستفاد: بہشتی زیور ۵۵/۲)

وإن لم يستهل غسل في المختار وأدرج في خورقة، ودفن ولم يصل عليه الخ (نور الإيضاح، كتاب الصلاة، باب صلاة الجنائز ص: ۱۳۸،

ہندیہ، الباب الحادي والعشرون في صلاة الجنابة، الفصل الثاني في الغسل، زكريا قديم ۱/۱۵۹، جديد ۱/۲۱۹، هداية، كتاب الصلاة، باب صلاة الجنابة، اشرفي ديوبند ۱/۱۸۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۱۰ رجب المرجب ۱۴۱۹ھ

(فتویٰ نمبر: الف ۳۳۲/۵۸۵۶)

الجواب صحیح:

احقر محمد سلمان منصور پوری غفرلہ

۱۲/۷/۱۴۱۹ھ

## مراہو بچہ پیدا ہو تو کیا اس کا نام رکھا جائے گا؟

**سوال [۳۸۷۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کوئی بچہ ماں کے پیٹ سے مراہو پیدا ہوا، کوئی آواز وغیرہ نہیں نکالی، تو کیا اس بچے کا نام رکھ دینا چاہئے اور میدان حشر میں والدین کے لئے سفارشی ہوگا کہ نہیں؟

المستفتی: محمد طاہر، گودھنا، بیتا پور

باسمہ سبحانہ تعالیٰ

**الجواب وباللہ التوفیق:** جی ہاں، قول راجح کے مطابق اس کا نام رکھ دینا چاہئے، امید ہے کہ وہ میدان حشر میں سفارشی بن جائے؛ البتہ اس پر نماز جنازہ نہیں ہے۔

غسل و سمي عند الثاني، وهو الأصح، فيفتي به علي خلاف ظاهر

الرواية، ووجهه أن تسميته تقتضي حشره الخ (شامي، كتاب الصلاة، باب صلاة الجنابة، كراچی ۲/۲۲۸، زکریا ۳/۱۳۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۳ رجب المرجب ۱۴۲۱ھ

(فتویٰ نمبر: الف ۳۳۲/۶۴۰۷)

بچہ پیدا ہونے کے بعد انتقال کر جائے تو کیا حکم ہے؟

**سوال [۳۸۷۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ پانچ مہینہ کے بعد بچہ پیدا ہوا زندہ، ایک دو سانس لینے کے بعد مر گیا، تو کیا اس بچہ کی نماز جنازہ پڑھی جائے گی یا نہیں؟

المستفتی: افضل حسین قاسمی، مراد آباد

باسمہ سبحانہ تعالیٰ

**الجواب وباللہ التوفیق:** پانچ مہینہ پر پیدا ہونے والا زندہ بچہ جو ایک دو سانس لینے کے بعد مرا ہو، اس کا نام رکھنا اور اس پر نماز جنازہ پڑھنا لازم ہے۔ (مستفاد: بہشتی زیور/۵۵)

من استهل بعد الولادة سمي، وغسل وصلي عليه. (عالمگیری، الباب الحادي العشر في صلاة الجنزة، الفصل الثاني في الغسل، زكريا قدیم ۱/۵۹، جدید ۲۱۹/۱) فقط واللہ سبحانہ تعالیٰ اعلم

الجواب صحیح:

احقر محمد سلمان منصور پوری غفرلہ  
۱۴/۱۱/۱۴۱۵ھ

کتبہ: شبیر احمد قاسمی عفا اللہ عنہ  
۱۴ ذی قعدہ ۱۴۱۵ھ  
(فتویٰ نمبر: الف/۳۱/۲۰۱۴)

**بچہ مردہ پیدا ہو تو نماز جنازہ پڑھیں یا نہ پڑھیں؟**

**سوال [۳۸۷۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک بچہ پیدا ہوا، جس نے ہی آنکھیں کھولی اور نہ ہی آواز نکالی، تو کیا اس کی نماز جنازہ ہوگی یا نہیں؟ اور یہ بھی بتادیں کہ آواز نکالنا شرط ہے یا نہیں؟ اور آثار زندگی ہم کیسے سمجھیں؟

المستفتی: محمد ابراہیم، محلہ اصالت پورہ، گلی نمبر ۳، مراد آباد

باسمہ سبحانہ تعالیٰ

**الجواب وباللہ التوفیق:** اگر پیدائش کے وقت واقعاً زندگی کے آثار ظاہر نہیں

ہوئے ہیں، نہ حرکت کی اور نہ آواز نکالی اور نہ ہی آنکھیں کھولی ہیں، تو ایسی صورت میں نماز جنازہ پڑھنے کا حکم نہیں ہے اور زندگی کے لئے اگر حرکت وغیرہ دیکھ کر آثار زندگی ظاہر ہو جائے تو وہ بھی کافی ہے؛ البتہ آواز نکالنا ایک عمومی فطری بات ہے، شرط نہیں ہے۔

إذا استهل المولود صلی عیله، وإن لم یستهل لم یصل علیہ . (هدایة، کتاب الصلاة، باب صلاة الجنابة، اشرفی ۱/ ۱۸۱) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۲۰ جمادی الاولیٰ ۱۴۱۳ھ

(فتویٰ نمبر: الف/۲۸/۳۱۹۱)

## ڈکیت اور چور کی نماز جنازہ

**سوال [۳۸۷۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ چوروں اور ڈکیتوں کی نماز جنازہ کا کیا حکم ہے؟

المستفتی: محمد حبیب اللہ، بہڑا سینا پور

باسمہ سبحانہ تعالیٰ

**الجواب وباللہ التوفیق:** چور اور ڈکیت اگر چوری اور ڈکیتی کرتے ہوئے مارا جائے، تو اس کو نہ غسل دیا جائے گا اور نہ ہی نماز جنازہ پڑھی جائے گی؛ تاکہ دوسروں کو عبرت ہو؛ ہاں البتہ اگر ڈکیتی کے دوران نہ مرا ہو؛ بلکہ عام حالات میں مرایا مارا گیا، تو اس کی نماز جنازہ پڑھنی چاہئے۔

وهي فرض على كل مسلم مات خلا أربعة: بغاة، وقطاع طريق، فلا يغسلوا، ولا يصلی علیہم إذا قتلوا في الحرب، و لو بعده صلي علیہم؛ لأنه حد أو قصاص. قوله فلا يغسلوا: إنما لم يغسلوا ولم یصل علیہم إهانة وزجراً لغيرهم عن فعلهم. (شامی کراچی، کتاب الصلاة، باب صلاة الجنابة

۲/۲۱۰، زکریا ۳/۱۰۷، تاتار خانیہ، کتاب الصلاة، الفصل الثانی والثلاثون في من يصلى عليه ومن لا ۳/۵۳، رقم: ۳۷۰۴)

**ويصلى على كل مسلم - إلا البغاة، وقطاع الطريق، ومن بمثل حالهم.** (هنديہ، الباب الحادي والعشرون في صلاة الجنابة، الفصل الخامس في الصلاة على الميت، زکریا ۱/۶۳، جدید ۱/۲۲۴)

**والسارق الذي صلب بمنزلة قطاع الطريق.** (تاتار خانیہ، کتاب الصلاة، الفصل الثاني والثلاثون في من يصلى عليه ومن لا، زکریا ۳/۵۴، رقم: ۳۷۰۵) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۷ رجب الثانی ۱۴۳۵ھ  
(فتویٰ نمبر: الف ۲۰/۱۱۴۹۸)

## ڈاکو کی نماز جنازہ اور غسل کا حکم

**سوال [۳۸۷۵]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص ڈاکو ہے اور ڈاکا ڈالنے کے وقت مارا گیا، تو کیا اس کو غسل دیا جائے گا؟ اور کیا اس کی نماز جنازہ پڑھائی جائے گی۔ نیز اگر ڈاکو نے مرتے وقت کلمہ بھی پڑھا ہو تو کیا اس صورت میں مسئلہ کی نوعیت بدل جائے گی یا وہی مذکورہ رہے گی؟ قرآن و حدیث کی روشنی میں جواب سے نوازیں، نوازش و کرم ہوگا۔

المستفتی: نجیب الرحمن بھاگل پوری، مدرس مدرسہ فیض الاسلام، بروالان، مراد آباد

باسمہ سبحانہ تعالیٰ

**الجواب وبالله التوفيق:** ڈاکو اگر ڈاکا ڈالتے وقت قتل کر دیا جائے، تو اس کو نہ غسل دیا جائے گا اور نہ ہی اس کی نماز جنازہ پڑھی جائے گی اور اس کو اسلام سے خارج ہونے کی وجہ سے غسل و صلوة سے محروم نہیں کیا جاتا؛ بلکہ بطور سزا محروم کیا جاتا ہے؛ اس لئے اگر کلمہ بھی پڑھ لیا، تو بھی وہی حکم ہوگا۔

من قتل من البغاة، أو قطع الطريق لم يصل عليه (وقوله) ولنا أن علياً رضي الله عنه لم يصل على البغاة، ولم يغسلهم (وقوله) إنما ترك الغسل والصلاة عليهم عقوبة لهم وزجراً لغيرهم. (فتح القدير، باب الشهيد، قبيل باب الصلاة في الكعبة، كوثه ۲/۱۰۹، زكريا ۲/۱۵۹، دار الفكر مصري قديم ۲/۱۵۰، بنايه، باب الشهيد، قبيل باب الصلاة في الكعبة اشرفية ۳/۲۸۰، نعيمية ۱/۱۴۴، شامي، كتاب الصلاة، باب صلاة الجنزة، زكريا ۳/۱۱۰، كراچی ۲/۲۱۰) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۱۶/۱۲/۱۴۱۳ھ

کتبہ: شبیر احمد قاسمی عفا اللہ عنہ

۱۴/محرم الحرام ۱۴۱۳ھ

(فتویٰ نمبر: الف/۲۸۷۷۹۶)

## ڈاکہ زنی اور چوری کے دوران مقتول شخص کی نماز جنازہ

**سوال [۶۷۸۷۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک شخص داڑھی والا ہے، نماز بھی پڑھتا ہے؛ لیکن چوری ڈاکہ زنی میں بھی اعلیٰ کمال رکھتا ہے، وہ شخص کسی ڈاکہ میں شریک تھا کہ اسی موقع پر مر گیا، اس کی تجہیز و تکفین شرعی طور پر ہوگی یا نہیں؟ نیز نماز جنازہ پڑھی جائے گی یا نہیں؟ امید ہے کہ بالانفصیل جواب مرحمت فرما کر ممنون فرمائیں گے۔

المستفتی: عنایت علی مظفر ٹکری

باسمہ سبحانہ تعالیٰ

**الجواب وباللہ التوفیق:** شرعی طور پر نہیں؛ بلکہ عبرت شہید اکبر کے برعکس معاملہ اس کے ساتھ کیا جائے گا کہ اس کو غسل دیا جائے گا اور اس پر نماز جنازہ نہیں پڑھی جائے گی۔

إن قتل لسعاية في الأرض فساداً، أو لبغي على الإمام العدل، أو قطع طريق غسل، ولا يصل على لفرق بينه وبين الشهداء. (شرح نقاية، باب الشهيد،



مکتبہ اعزازیة دیوبند ۱/۴۲ (۱۴۲)

**وفي الشامی: وعلیه الفتوی.** (شامی، کتاب الصلاة، باب صلاة الجنزة، زکریا ۳/۱۰۷، کراچی ۲/۲۱۰، شرح وقایہ، باب الشہید، قبیل باب الصلاة في الكعبة، اشرفی دیوبند ۱/۲۱۵، ملتقى الأبحر، قبیل باب الصلاة في داخل الكعبة، دارالکتب العلمیة بیروت ۱/۲۸۱، مصری قدیم، کراچی ۱/۱۹۰) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ

۱۰ ارذی قعدہ ۱۴۰۹ھ

(فتویٰ نمبر: الف/۲۵/۱۳۸۶)

## ڈاکو کی نماز جنازہ پڑھی جائے گی یا نہیں؟

**سوال [۳۸۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ پہلی کتاب بہشتی گوہر ص: ۹۱ پر نماز جنازہ کی شرائط میں سے ایک شرط میت کا مسلمان ہونا بھی بیان فرمایا ہے، پس کافر اور مرتد کی نماز جنازہ صحیح نہیں، مسلمان اگرچہ فاسق یا بدعتی ہو اس کی نماز صحیح ہے، سوائے ان لوگوں کے جو بادشاہ برحق سے بغاوت کریں یا ڈاکہ زنی کرتے ہیں بشرطیکہ یہ لوگ بادشاہ وقت سے لڑائی کی حالت میں مقتول ہوں اور اگر بعد لڑائی کے یا اپنی موت سے مر جائیں تو پھر ان کی نماز پڑھی جائے گی، اسی طرح جس شخص نے اپنے باپ یا ماں کو قتل کیا ہو اور اس کی سزا میں وہ مارا جائے، تو اس کی نماز پڑھی جائے گی اور ان لوگوں کی نماز جزا نہیں پڑھی جاتی۔

دوسری کتاب فتاویٰ دارالعلوم جلد: ۵/سوال: ۲۸۶۳/مسلمان ڈاکو ڈاکہ زنی کی حالت میں

مارا جائے، تو کیا اس کا ایمان قائم رہے گا اور اس کی نماز جنازہ جائز ہے؟

**جواب:** وہ شخص فاسق ہے کافر نہیں، اس کے جنازہ کی نماز پڑھی جائے گی لقولہ علیہ السلام: صلوا علی کل بر وفاجر. اسی صفحہ کے حاشیہ ۲ پر یہ لکھا ہے کہ زانی کی نماز

جنازہ تو ضرور پڑھی جائے گی، مگر ڈاکو کی نماز جنازہ نہیں پڑھی جائے گی؛ چونکہ ڈاکہ زنی اور قتل کی وارداتیں موجودہ دور میں عام ہو رہی ہیں، اس لئے آپ سے معلومات کی جارہی ہے کہ جو شرائط ہشتی گوہر میں بیان فرمائی گئی ہیں کہ بادشاہ برحق سے بغاوت کی یا بادشاہ وقت سے لڑائی کی حالت میں مقتول ہو گیا وغیرہ، تو غور کرنے کی بات یہ ہے کہ جہاں پر ہم لوگ آباد ہیں کیا یہاں پر بھی ان شرائط کا لحاظ رکھا جائے گا یا یہ شرائط ختم ہو جائیں گی، ان تمام باتوں کے پیش نظر چند امور دریافت طلب ہیں۔

(۱) ایک شخص ڈاکہ زنی بھی کرتا ہے اور قتل بھی کرتا ہے، پیسہ لے کر یاد شمنی میں کرتا ہے اور زنا کار بھی ہے، ان تمام چیزوں کے باوجود نماز بھی پڑھتا ہے۔

**الف:** ایسا شخص کسی مکان میں ٹھہرا ہو، اس وقت اس کو بد معاش ختم کر دیں یا پولس منجر کی اطلاع پر پہنچ کر اسے گولی مار کر ختم کر دے۔

**ب:** ایسے ہی ڈاکہ زنی کی حالت میں عوام اسے مار دے یا پولیس سے مدد بھیڑ میں مارا جائے، تو ایسے شخص کی نماز جنازہ جائز ہے یا نہیں؟ اگر ایسے آدمی کو بغیر نماز جنازہ کے دفن کیا جائے تو شریعت کا اس کے بارے میں کیا حکم ہے؟

(۲) اگر موجودہ دور کے ڈاکو کی نماز جنازہ پڑھی گئی تو کیا نماز جنازہ پڑھانے والے اور پڑھنے والے گنہگار ہوں گے؟

(۳) نماز جنازہ صرف امت محمدیہ کی خصوصیات میں سے ہے یا تمام انبیاء علیہم السلام کے زمانہ میں نماز جنازہ کا ثبوت ملتا ہے؟ اس کی بھی وضاحت فرمائیں۔

المستفتی: جمیل احمد قاسمی، نگینہ، بجنور

باسمہ سبحانہ تعالیٰ

**الجواب وباللہ التوفیق:** (۱) مسلمان ڈاکو کو اگر اس کے گھر یا ٹھکانہ پر حملہ کر کے دوسرے بد معاش نے قتل کر دیا، تو اس کی نماز جنازہ پڑھی جائے گی۔

(۲) پولیس نے ڈاکو کو اگر اس کے مقام پر چھاپہ مار کر قتل کر دیا تب بھی اس کی نماز جنازہ

پڑھی جائے گی۔

(۳) اگر مسلمان ڈاکو ڈاکہ زنی کی حالت میں عوام کے ہاتھوں مارا جائے، تو پھر بغیر نماز جنازہ کے اس کو دفن کر دیا جائے گا۔

(۴) اور اگر ڈاکو پولیس سے مڈبھیڑ میں مارا جائے تب بھی بطور زجر و عبرت کے اس کی نماز جنازہ نہیں پڑھی جائے گی۔

ولا یصلی علی باغ ولا قاطع طریق إذا قتل حال الحرب زجراً عن

مثل فعلہما۔ (کبیری شرح منیہ، فصل فی الجنائز، اشرفیۃ دیوبند ۵۹۰، قدیم ۴۵۷)

ولا یصلی علیہم إذا قتلوا فی الحرب، ولو بعدہ صلی علیہم۔

(درمختار مع الشامی، کتاب الصلاة، باب صلوة الجنائز، زکریا ۱۰۷/۳،

کراچی ۲/۲۱۰، حاشیۃ الطحطاوی، کتاب الصلاة، باب الجنائز، فصل السلطان أحق

بصلاتہ، دارالکتاب دیوبند ۶۰۱، قدیم ۳۳۰)

ڈاکو کو نماز جنازہ سے محروم رکھنے کا حکم زجر و توبیح کی بناء پر ہے؛ لیکن اگر لاعلمی کی بنا پر اس کی نماز جنازہ پڑھ لی جائے یا کسی مصلحت کی بنا پر پڑھ لی جائے، تو پھر پڑھنے اور پڑھانے والا کوئی گنہگار نہ ہوگا۔ (مستفاد: فتاویٰ دارالعلوم دیوبند ۵/۳۰۹)

عن أبي هريرة، أن رسول الله صلى الله عليه وسلم قال: صلوا على

كل بروفاجر. الحديث (سنن دارقطني، باب صفة من تجوز الصلاة معه والصلاة عليه

۴۴/۲، رقم: ۱۷۵۰، شامی، باب الجنائز، مطلب فی صلاة الجنائز، زکریا ۱۰۲/۳،

کراچی ۲/۲۰۷، مشکوٰۃ ص: ۱۰۰)

بعض حضرات فرماتے ہیں کہ نماز جنازہ امت محمدیہ کی خصوصیات میں سے ہے، مگر صحیح حدیث سے اس قول کی تردید ہو جاتی ہے، اس حدیث پاک میں ہے کہ حضرت آدم علیہ السلام کے انتقال پر فرشتوں نے انہیں غسل دیا اور باقاعدہ نماز جنازہ بھی پڑھائی اور ان فرشتوں نے اس موقع پر یہ پیغام بھی سنایا کہ یہی طریقہ بعد والوں کے لئے بھی ہوگا، اس حدیث سے

معلوم ہوا کہ نماز جنازہ اس امت کے خصوصیات میں سے نہیں؛ بلکہ گذشتہ شریعتوں کے لئے بھی یہ نماز مشروع تھی۔ (مستفاد: فتاویٰ محمودیہ قدیم ۲/۲۱۳، جدید ڈائجیل ۸/۵۲۴)

قیل ہی من خصائص هذه الأمة، كالوصية بالثلث، ورد بما أخرجه الحاكم و صححه عنه صلى الله عليه وسلم، أنه قال: كان آدم رجلاً أشقر طوالاً كأنه نخلة سحوق، فلما حضره، الموت نزلت الملائكة (إلى قوله) وصلوا عليه، وقالوا: هذه سنة لمن بعده. (حاشية الطحطاوي على المراقي، باب الجنائز، فصل السلطان أحق بصلاته، دارالكتاب ديوبند ۵۸۰، قدیم ۱۸/۳) فقط واللہ سبحانہ و تعالیٰ اعلم

کتابتہ: شبیر احمد قاسمی عفا اللہ عنہ  
۱۳ جمادی الاولیٰ ۱۴۱۷ھ  
(فتویٰ نمبر: الف/۳۲/۲۸۱)

الجواب صحیح:  
احقر محمد سلمان منصور پوری غفرلہ  
۱۴/۵/۱۴۱۷ھ

## کیا خودکشی کرنے والے کی نماز جنازہ نہیں پڑھی جائے گی؟

**سوال [۳۸۷۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید نے گھریلو الجھن اور آپس کے لڑائی جھگڑے سے پریشان ہو کر خودکشی کر لی۔

اب مسئلہ یہ پوچھنا ہے کہ اس کی نماز جنازہ پڑھی جائے گی یا نہیں؟ واضح ہو کہ یہاں کے بعض لوگ یہ کہہ رہے ہیں کہ خودکشی کرنے والے کی نماز جنازہ نہیں پڑھنی چاہئے اور بعض لوگوں کا کہنا ہے کہ اس کی نماز جنازہ پڑھی جائے صحیح کیا ہے؟ حکم شرعی تحریر فرمادیں۔

المستفتی: شبیر اختر، حسن پور، امر وہہ

باسمہ سبحانہ تعالیٰ

**الجواب وباللہ التوفیق:** خودکشی کرنا بہت بڑا گناہ ہے؛ لیکن موجب کفر نہیں ہے؛ لہذا خودکشی کرنے والے کی نماز جنازہ پڑھنا فرض ہے؛ چنانچہ زید کی نماز جنازہ پڑھی جائے گی۔

من قتل نفسه يغسل ويصلى عليه، قال الحجة: وهو الصحيح؛ لأنه مؤمن مذنب، فصار كغيره من أصحاب الكبائر. (تاتارخانية، كتاب الصلاة، الفصل الثاني والثلاثون من يصلى عليه ومن لا يصلى، زكريا ۳/۵۶، رقم: ۳۷۰۸، كوئٹہ ۱۶۲/۲، عالمگیری، الباب الحادي والعشرون في صلاة الجنزة، الفصل الخامس في الصلاة على الميت، زكريا قديم ۱/۶۳، جديد ۱/۲۲۴، شامي، كتاب الصلاة، باب صلاة الجنزة، كراچی ۲/۲۰۸، زكريا ۳/۱۰۸) فقط واللہ سبحانہ وتعالیٰ اعلم

کتابتہ: شبیر احمد قاسمی عفا اللہ عنہ  
۱۸ جمادی الاولیٰ ۱۴۲۳ھ  
(فتویٰ نمبر: الف ۳۷/۸۰۳۳)

الجواب صحیح:  
احقر محمد سلمان منصور پوری غفرلہ  
۱۴۲۳/۵/۸ھ

## خودکشی کرنے والے کی نماز جنازہ پڑھنا

**سوال [۳۸۷۹]:** کیا فرماتے ہیں علمائے دین ومفتیان شرع متین مسئلہ ذیل کے بارے میں: کہ خودکشی کرنے والے کی نماز جنازہ جائز ہے یا نہیں؟ کیا حکم ہے؟

المستفتی: محمد متیض الدین، میسور، کرناٹک

باسمہ سبحانہ تعالیٰ

**الجواب وباللہ التوفیق:** خودکشی اگرچہ بہت بڑا گناہ ہے؛ لیکن خودکشی کرنے والے کی نماز جنازہ پڑھنا لازم ہے۔ (مستفاد: احسن الفتاویٰ، زکریا ۴/۱۹۶، امداد الفتاویٰ، زکریا ۸/۲۲۵، فتاویٰ محمودیہ ڈابھیل ۸/۲۲۵، میرٹھ ۱۳/۲۱۴)

وفي الجامع الصغير: من قتل نفسه يغسل ويصلى عليه. قال الحجة: وهو الصحيح؛ لأنه مؤمن مذنب، فصار كغيره من أصحاب الكبائر. (تاتارخانية، كتاب الصلاة، الفصل الثاني والثلاثون من يصلى عليه ومن لا يصلى، زكريا ۳/۵۶، رقم: ۳۷۰۸)

من قتل نفسه ولو عمداً يغسل ويصلى عليه، به يفتي وإن كان أعظم وزراً. (شامي، كتاب الصلاة، باب صلاة الجنزة، زكريا ۳/۱۰۸، كراچی ۲/۲۰۸، تبیین

الحقائق، کتاب الصلاة، باب صلاة الجنائز، مکتبہ امدادیہ ملتان ۱/۲۵۰، زکریا ۱/۹۷، ۵  
سکب الأنهر علی مجمع الأنهر، کتاب الصلاة، باب صلاة الجنائز، دارالکتب العلمیة  
بیروت ۱/۲۸۱، ہندیہ، الباب الحادي والعشرون في صلاة الجنائز، الفصل الخامس في  
الصلاة على الميت، زکریا قدیم ۱/۱۶۳، جدید ۴/۲۲) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۱۵ ربیع الثانی ۱۴۳۵ھ  
(فتویٰ نمبر: الف/۳۰/۱۱۴۹۳)

## خودکشی کرنے والے کی نماز جنازہ کا حکم

**سوال [۳۸۸۰]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ اگر کوئی شخص خودکشی کر لے، تو نماز جنازہ پڑھی جائے گی یا نہیں؟ اور اس کے لئے  
قرآن مجید پڑھ کر ایصال ثواب و دعاء مغفرت یا صدقہ جاریہ کیا جائے یا نہیں؟ اللہ تعالیٰ  
کے یہاں اس کی قبولیت یا بخشش ہوگی یا نہیں؟ اس میں شریعت کا کیا حکم ہے؟

المستفتی: انظار الاسلام، کمال پور، مراد آباد

باسمہ سبحانہ تعالیٰ

**الجواب وبالله التوفیق:** خودکشی کے بارے میں سخت وعید آئی ہے، مگر شرعاً اس کی  
نماز جنازہ، سنت طریقتہ سے کفن و دفن کرنا ضروری ہے۔  
نیز جب وہ مسلمان ہونے کی حالت میں مرا ہے، تو اس کے لئے ایصال ثواب بھی درست  
ہوگا، قبولیت کے بارے میں اللہ کو معلوم ہے۔

عن واثلة بن الأسقع قال: قال رسول الله صلى الله عليه وسلم: صلوا  
على كل ميت، وجاهدوا مع كل أمير. (سنن ابن ماجه، كتاب الجنائز، باب في  
الصلاة على أهل القبلة، النسخة الهندية ۱/۱۰۹، دارالسلام رقم: ۱۵۲۵)

عن عمران قال: سألت إبراهيم النخعي عن إنسان قتل نفسه أ يصلى عليه؟ قال: نعم! إنما الصلاة سنة. (مصنف لابن أبي شيبة، كتاب الجنائز، باب في الرجل يقتل نفسه..... مؤسسه علوم القرآن جديد ۷/۳۷۶، رقم: ۱۱۹۹)

من قتل نفسه ولو عمداً يغسل و يصلى عليه، به يفتي. (الدر مع الرد، كتاب الصلاة، باب صلاة الجنائز، زكريا ۳/۱۰۸، كراچي ۲/۲۱۱)

إن رجلاً قتل نفسه، فلم يصل عليه النبي صلى الله عليه وسلم..... فقال بعضهم: يصلى على كل من صلى للقبرة وعلى قاتل النفس.

(ترمذي شريف، كتاب الجنائز، باب ماجاء فيمن قتل نفسه لم يصل عليه، النسخة الهندية ۱/۲۰۵، دار السلام رقم: ۱۰۶۸) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ  
۲۹/۱۲/۱۴۱۵ھ

کتبہ: شبیر احمد قاسمی عفا اللہ عنہ

۲۹/ذی الحجۃ ۱۴۱۵ھ

(فتویٰ نمبر: الف/۳۲۳۲/۴۷۷)

## سیلاب میں بہہ کر آئی عورت کی نماز جنازہ کا حکم

**سوال [۳۸۸۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ سیلاب کے مہینہ میں ایک عورت پانی میں ڈوبی ہوئی ملی اور یہ معلوم نہیں ہے کہ وہ مسلم ہے یا غیر مسلم، تو کیا اس کی نماز جنازہ ادا کی جائے گی یا نہیں؟ اور اس کو مسلمانوں کے قبرستان میں دفن کیا جائے گا یا نہیں؟

المستفتی: سعد اللہ بیلا جاہی، سپول

باسمہ سبحانہ تعالیٰ

**الجواب وباللہ التوفیق:** اگر عورت جہاں پائی گئی وہ مسلمانوں کا علاقہ ہے یا جس طرف سے بہہ کر آ رہی ہے ادھر مسلمانوں کا علاقہ ہے، تو ایسی صورت میں عورت مسلمان تسلیم کی جائے گی اور اسلامی طریقہ پر غسل و نماز جنازہ کے ساتھ مسلمانوں کے قبرستان میں

دفن کی جائے گا اور اگر جہاں پائی گئی ہے وہ غیر مسلموں کا علاقہ ہے یا جدھر سے بہہ کر آ رہی ہے ادھر بھی غیر مسلموں کا علاقہ ہے، تو وہ عورت غیر مسلم شہر کی جائے گی، اس کو مسلمانوں کے قبرستان میں دفن نہیں کیا جائے گا، اور غیر مسلموں کے حوالہ کر دیا جائے گا اور اگر مسلم اور غیر مسلم کی مخلوط آبادی ہے اور جدھر سے بہہ کر آئی ہے ادھر بھی مخلوط آبادی ہے، تو ایسی صورت میں بھی عورت کو مسلمان تسلیم کر کے اسلامی طریقہ پر اس کو دفن کیا جائے گا۔

وإذا اختلط موتی المسلمین و موتی الکفار، فمن كانت علیہ علامة المسلمین صلی علیہ، و من كانت علیہ علامة الکفار ترک، فإن لم تکن علیہم علاقة و المسلمون أكثر غسلوا، و کفوا، و صلی علیہم، و بنوون بالصلاة، و الدعاء للمسلمین دون الکفار و یدفنون فی مقابر المسلمین، و إن کان الفریقان سواء، أو كانت الکفار أكثر لم یصل علیہم، و یغسلون، و یکفون، و یدفنون فی مقابر المشرکین. (الأشباه والنظائر، القاعدة الثانية، إذا اجتمع الحلال و الحرام غلب الحرام قديم ۱۸۱، الفتاوی التاتارخانية، کتاب الصلاة، الفصل الثاني و الثلاثون، الجنائز المتفرقات ۸۳/۳، رقم: ۳۷۷۲، المحيط البرهاني، الفصل الثاني و الثلاثون، الجنائز، المجلس العلمي ۱۰۱/۳، رقم: ۲۵۰۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۹ رجب المرجب ۱۴۲۵ھ  
(فتویٰ نمبر: الف ۸۵۲۱۳)

الجواب صحیح:  
احقر محمد سلمان منصور پوری غفرلہ  
۲۹/۷/۱۴۲۵ھ

## غیر مسلم کے نومولود بچہ کی تجہیز و تکفین

**سوال [۲۸۸۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک غیر مسلمہ باؤلی عورت بدکاری سے حاملہ ہوگئی، محلہ والوں نے اس کو بچہ پیدا ہونے سے پہلے ہسپتال میں بھرتی کرادیا، پھر ہسپتال میں لڑکا پیدا ہوا، پھر اس باؤلی عورت کو



کچھ دنوں ہسپتال میں رکھ کر رخصت کر دیا، اس بچے کو ایک گاؤں کے مسلمان نے اپنی تربیت میں رکھ لیا یہ لڑکا حرامی ہے اور غیر مسلمہ کے لطن سے ہے؛ لیکن ایک ہفتہ کے بعد اس بچے کا انتقال مسلمان شخص کے گھر پر ہو گیا، تو سوال یہ ہے کہ بچے کی نماز جنازہ پڑھی جائے گی یا نہیں اور اس بچے کا اسلامی نام بھی رکھا گیا تھا اور کفن و دفن بھی مسلمان نے کیا، تو نماز جنازہ اور تدفین کے بارے میں شرعی حکم کیا ہے؟

المستفتی: بشیر الدین بردوان

باسمہ سبحانہ تعالیٰ

**الجواب وباللہ التوفیق:** جب مسلمان نے اس کو اپنی پرورش میں لے لیا ہے، تو وہ بچہ مسلمان ہی ہے؛ کیونکہ وہ بڑا ہو کر بھی لامحالہ مسلمان ہی رہتا؛ لہذا مذکورہ مسلمان نے جو اسلامی نام رکھ کر اسلامی طریقہ سے دفن کیا ہے صحیح کیا ہے اور حدیث میں آیا ہے کہ ہر بچہ فطرۃ اسلام پر پیدا ہوتا ہے، مگر ماں، باپ بعد میں عقیدہ خراب کرتے ہیں اور مذکورہ لڑکا فطرۃ اسلام پر مرا ہے۔

عن أبي هريرة، <sup>رض</sup> أنه كان يقول: قال رسول الله صلى الله عليه وسلم: ما من مولود إلا يولد على الفطرة، فأبواه يهودانه، وينصرانه، ويمجسانه الحديث. (صحيح مسلم، كتاب القدر، باب معنى كل مولود يولد على الفطرة، النسخة الهندية ۳۶/۲، بيت الأفكار رقم: ۲۶۵۸، صحيح البخاري، كتاب الجنائز، باب إذا أسلم الصبي فهل يصلي عليه، النسخة الهندية ۱/۱۸۱، رقم: ۱۳۴۲، ف: ۱۳۵۸، مشكوة ۱/۲۱) فقط واللہ سبحانہ و تعالیٰ اعلم

الجواب صحیح:

احقر محمد سلمان منصور پوری غفرلہ

۱۳۱۵/۱۱/۲۲ھ

کتبہ: بشیر احمد قاسمی عفا اللہ عنہ

۲۲ ذی قعدہ ۱۴۱۵ھ

(فتویٰ نمبر: الف: ۳۱/۲۲۳)

غیر مسلم کی اسلامی طریقہ پر تدفین کرنا

**سوال [۳۸۸۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ کسی مسلمان کو غیر مسلم کی تکفین و تدفین اپنے ہاتھ سے طریقہ اسلام پر مع کلمہ توحید و آیت قرآنی منها خلقنکم الخ کے کرنا جائز ہے یا نہیں؟ نیز ایسے اگر کر لیا ہے، تو اس کے بارے میں کیا حکم ہے؟

المستفتی: جلال الدین، کٹیہار

باسمہ سبحانہ تعالیٰ

**الجواب وباللہ التوفیق:** غیر مسلم کو اگر مسلمان دفن کرتا ہے، تو ناپاک کپڑے دھونے کی طرح دھو کر کسی معمولی کپڑے میں لپیٹ کر بغیر سنت کی رعایت کرتے ہوئے کسی گڈھے میں کتے کی طرح ڈال کر داب دے، اسلامی طریقہ سے دفن کرنا جائز نہیں ہے، جس نے ایسا کیا ہے وہ اللہ تعالیٰ سے توبہ و استغفار کر لے۔

عن علي بن أبي طالب، قال: لما توفي أبو طالب أتيت رسول الله صلى الله عليه وسلم فقلت: إن عمك الشيخ قدمات، فقال لي: اذهب فواره. الحديث. (السنن الكبرى للبيهقي، كتاب الطهارة، باب الغسل من غسل الميت، دار الفكر ۱/۵۱۲، رقم: ۱۴۹۶)

عن علي بن أبي طالب قال: لما مات أبو طالب أتيت رسول الله صلى الله عليه وسلم، فقلت: يا رسول الله! مات الشيخ الضال، فقال رسول الله صلى الله عليه وسلم: اذهب فاغسله، وكفنه. الحديث (السنن الكبرى للبيهقي، كتاب الطهارة، باب الغسل من غسل الميت، دار الفكر ۱/۵۱۳، رقم: ۱۴۹۹، وهكذا في الطبقات الكبرى لابن سعد، دار الكتب العلمية بيروت ۱/۹۹)

وإذا مات الكافر وله ولي مسلم، فإنه يغسله، ويكفنه، ويدفنه؛ لكن يغسل غسل الثوب النجس، ويلف في خرقة وتحفر حفيرة من غير مراعاة سنة التكفين واللحد. (هداية، باب الجنائز، فصل في الصلاة على الميت

۱/۱۸۱-۱۸۲) فقط واللہ سبحانہ و تعالیٰ اعلم

کاتبہ: شبیر احمد قاسمی عفا اللہ عنہ

۲۳ رجب المرجب ۱۴۳۱ھ

(فتویٰ نمبر: الف: ۲۲۵۶/۲۹)

الجواب صحیح:

احقر محمد سلمان منصور پوری غفرلہ

۱۴۳۱/۷/۲۳ھ

## مرتبہ کے نابالغ بچہ کی نماز جنازہ پڑھنے کا حکم

**سوال [۳۸۸۴]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ زید مسلمان پابند شرع ہے، اچانک اس کا لڑکا بیمار ہو گیا اور زیادہ عرصہ تک بیمار رہا، زید نے بہت زیادہ علاج کرایا کوئی فائدہ نہیں ہوا، زید کی ماں نے کہا کہ دیوی پائٹن میں جا کر کچھ دان دو؛ چنانچہ زید گیا اور وہاں مندر پر پجاری کو روپیہ دے دیا کہ پرساد چڑھا دو، پجاری نے آدھا پرساد اپنا لیا اور آدھا زید کو دیا، زید نے خود کھایا اور دوسروں کو بھی کھلا دیا اور پجاری نے زید اور اس کے لڑکے کی پیشانی پر ٹیکہ بھی لگایا، دیوی پائٹن ہندوؤں کی پوجا کا بہت بڑا استھان ہے، وہاں سے زید گھر آیا، کچھ لوگوں نے کہا وہ مسلمان نہیں رہا؛ کیونکہ اس کا عقیدہ صحیح نہیں ہے، اس سے کہا گیا کہ تو توبہ کر لے تو اس نے توبہ نہیں کیا، اسی حال میں رہا، پھر چار دن کے بعد اس کا لڑکا مر گیا، چند لوگوں کے سوا تمام لوگوں نے جنازہ کی نماز پڑھی لڑکے کی عمر تقریباً ۹ سال تھی، گاؤں کے سب آدمیوں کو معلوم نہیں تھا کہ وہ مندر پر گیا تھا؛ اس لئے تمام لوگوں نے جنازہ کی نماز پڑھی، بعد میں جب معلوم ہوا تو گاؤں کے تمام لوگوں نے تجدید نکاح و ایمان کیا۔

اب اس مسئلہ کے بارے میں صحیح جواب عنایت فرمائیں۔

(۱) کیا آدمی مندر پر جانے سے مرتد ہو جاتا ہے یا نہیں؟

(۲) کیا مرتد آدمی کا بچہ جو ابھی نابالغ ہے مر گیا اور ماں مسلمان ہے، اور ماں، باپ دونوں

ساتھ ساتھ رہتے ہیں، تو اس کا کیا حکم ہے؟ جنازہ کی نماز پڑھی جائے گی کہ نہیں؟

(۳) کیا اس بچہ کی نماز جنازہ پڑھنے سے صرف نکاح ہی ٹوٹ جاتا ہے یا اسلام سے خارج ہو جاتا ہے؟

(۴) جن لوگوں کا نکاح ٹوٹ گیا اور ابھی تک انہوں نے اپنا نکاح نہیں پڑھایا ہے ان کا کیا حکم ہے؟

(۵) نکاح ٹوٹ جانے کے بعد جن لوگوں نے دوبارہ نکاح نہیں پڑھوایا اور میاں بیوی کی طرح ساتھ ساتھ رہے، ان سے حمل ٹھہر گیا ان کا کیا حکم ہے؟

المستفتی: عنایت اللہ قاسمی، معرفت عبد الجلیل مراد آباد

باسمہ سبحانہ تعالیٰ

**الجواب وباللہ التوفیق:** (۱) اس شخص نے اپنے بچہ کو مندر میں لے جا کر جو حرکت کی ہے وہ کفریہ حرکت ہے تجددِ ایمان اس پر لازم ہے۔

لو شبه نفسه باليهود، والنصارى صورة، أو سيرة على طريق المزاح والهزل..... كفر. (شرح فقہ اکبر ۲۲۸)

لو أن رجلا عبد الله خمسين سنة، ثم جاء يوم النيروز، فأهدى إلى بعض المشركين بيضةً يريد به تعظيم ذلك اليوم، فقد كفر بالله وأحبط عمله.

(تاتارخانیة، کتاب أحكام المرتدين، الفصل الحادى والعشرون في الخروج إلى النشيدة،

زكريا ديوبند ۳۴۷/۷، رقم: ۱۰۶۵۶، ۱، قديم ۵/۵۲۲)

نیز اس پر تجددِ ایمان کے بعد تجددِ نکاح لازم ہے۔

إذا ارتد أحد الزوجين عن الإسلام وقعت الفرقة بغير طلاق. (هدایة،

کتاب النکاح، باب نکاح أهل الشرك اشرفي ۳۶۸/۲)

(۳/۲) بچہ ماں کے تابع ہو کر مسلمان شمار ہوگا؛ لہذا اس کی نماز جنازہ جائز اور مشروع ہے۔

فإن كان أحد الزوجين مسلماً، فالولد على دينه، وكذلك إن أسلم

أحدهما وله ولد صغير صار ولده مسلماً بإسلامه. (هدایة، کتاب النکاح،

باب نکاح اهل الشرك، اشرفی دیوبند ۲/۳۴۶

لہذا نماز جنازہ پڑھنے والوں میں سے کسی کا نکاح نہیں ٹوٹا، سب کا ایمان بدستور باقی ہے۔

(۴) نکاح ہی نہیں ٹوٹا تو ان پر تجدید نکاح کی کیا ضرورت؟

(۵) نکاح نہیں ٹوٹا اور نہ ہی ان پر کوئی حکم لاگو ہوگا۔ فقط واللہ سبحانہ و تعالیٰ اعلم

الجواب صحیح:

کتبہ: شبیر احمد قاسمی عفا اللہ عنہ

احقر محمد سلمان منصور پوری غفرلہ

۹ محرم الحرام ۱۴۱۹ھ

۱۴۱۹/۱/۹ھ

(فتویٰ نمبر: الف ۳۳۳۵۵۸۹)

مسلم لڑکی جس نے ہندو سے شادی کی اور غیر مسلم لڑکی جو مسلمان کے پاس ہے ان کے کفن و دفن کا حکم

**سوال [۳۸۸۵]:** کیا فرماتے ہیں علمائے دین و مفتیان شرع متین مسئلہ ذیل کے بارے

میں: کہ مسلم کی لڑکی ہندو مذہب کے لڑکے کے ساتھ چلی گئی، پھر کچھ دنوں کے بعد ماں

باپ سے ملنے کے لئے آنے لگی، پورے تعلقات ہندو لڑکے سے ہیں، ایسی حالت میں لڑکی

کی خدانخواستہ موت واقع ہوگئی، تو کس مذہب پر کفن و دفن کیا جائے اور ہم لوگوں کو ان سے

تعلقات رکھنے چاہئے یا نہیں؟

(۲) مسلم لڑکے نے ہندو مذہب کی لڑکی کو اپنے پاس رکھا ہے بغیر نکاح کے، خدانخواستہ

موت واقع ہوگئی، تو کس مذہب پر کفن و دفن کیا جائے؟ ایسے لوگوں سے ہم لوگوں کو تعلقات

رکھنے چاہئے یا نہیں؟

(۳) ان دونوں شکلوں کے بارے میں لوگ پردہ ڈالنا چاہتے ہیں، منظر عام پر لانا نہیں

چاہتے، ایسے لوگوں کے بارے میں شریعت کا کیا حکم ہے؟

المستفتی: عبدالسلام قریشی، تلودھی، چندر پور، مہاراشٹر

باسمہ سبحانہ تعالیٰ

**الجواب وباللہ التوفیق:** (۱) جب مسلم لڑکی ہندو مذہب لڑکے کے ساتھ چلی گئی تو

ظاہر ہے کہ لڑکی نے اپنے مذہب کو تبدیل کر کے لڑکے کے مذہب کو قبول کر لیا ہے محض والدین سے ملاقات کرنے کی وجہ سے اسے مسلمان نہیں کہا جائے گا؛ بلکہ اس کا حکم مرتد کا ہوگا، اگر اسی حالت میں اس کی موت واقع ہو جائے، تو کپڑے میں پلٹ کر جانوروں کی طرح دفن کر دیا جائے گا، نہ نماز پڑھی جائے گی اور نہ ہی سنت کے مطابق تجہیز و تکفین کی جائے گی؛ البتہ اگر وہ غیر مسلم کے ساتھ جانے کے بعد بھی مذہب اسلام پر مضبوطی سے قائم رہے، تو پھر بھی دونوں کا ساتھ رہنا زندگی بھر بدکاری اور زنا کاری ہوگی اور اولاد بھی بدکاری کی ہوگی اور چونکہ مذہب اسلام پر مضبوطی سے قائم ہے؛ اس لئے اسلامی طریقہ پر تجہیز و تکفین کی جائے گی، اگر دین پر قائم ہونے کے باوجود غیر مسلم کے یہاں سے الگ نہیں ہوتی ہے، تو رشتہ داروں کو اس سے تعلقات ختم کر دینا چاہئے۔

ولا تصل علی أئمتهم مات أبداً ولا تقم علی قبره، بانہم کفروا  
بِاللہِ وَرَسُولِهِ وَاللَّهُ لَا يَهْدِي الْقَوْمَ الْفَاسِقِينَ. [التوبة: ۸۰]

والمرتد إذا قتل يحفر له حفيرة، ويلقى فيها كالكلب، ولا يدفع إلى  
من انتقل إلى دينهم ليدفونہ. (السنایة، باب الجنائز، فصل في الصلاة علی الميت  
اشرفیة دیوبند ۲۳۹/۳، نعیمیة دیوبند ۱۱۶/۲، الدر مع الرد، کاب الصلاة، باب صلاة  
الجنائز، کراچی ۲۳۰/۲، زکریا ۱۳۴/۳)

(۲) اور اگر مسلم لڑکے نے ہندو مذہب کی لڑکی کو اپنے پاس رکھا ہے اور اس لڑکی نے اسلام قبول نہیں کیا ہے، تو اس کے اسلام قبول کرنے سے پہلے شرعی طور پر اس کا نکاح منعقد نہیں ہوگا؛ بلکہ باطل ہوگا؛ اس لئے نکاح کے ساتھ رکھے یا بغیر نکاح کے ہر حال میں اس لڑکی کے ساتھ بدکاری اور زنا کاری ہوگی، اس کے مرنے کے بعد اسلامی طریقہ پر کفن دفن نہیں کیا جائے گا؛ اس لئے کہ اس کے اسلام لانے کی کوئی علامت نہیں پائی گئی۔

و علی هذا قالوا: اشترى جارية، أو تزوج امرأة فاستوصفها صفة  
الإسلام، فلم تعرفه لا تكون مسلمة. (فتح القدير، باب الجنائز، فصل في الصلاة

علی المیت، کوئٹہ ۲/۹۳، زکریا ۲/۱۳۷، دار الفکر مصری قدیم ۲/۱۳۱، ۱۳۲،  
حاشیة الطحطاوی علی مراقی الفلاح، باب أحكام الجنائز، دارالکتاب دیوبند ۶۰۰)

و کذا لو اشترى جاریة، واستوصفها صفة الإسلام لا یكون بذلک  
مؤمنة، وإنما یصلی علیہ عند الإقرار بالإسلام؛ لأنه صح إسلامه استحساناً.

(البنایة، باب الجنائز، فصل فی الصلاة علی المیت، اشرفیة دیوبند ۳/۲۳۶، نعیمیة ۲/۱۱۱۳)

(۳) اگر لوگ اس مسئلہ کو منظر عام پر لانا نہیں چاہتے ہیں اور آپ کو مسئلہ معلوم ہو چکا ہے، تو  
اب آپ کو اختیار ہے آپ خود ہی یہ خدمت انجام دیں، دوسرے لوگوں کے پیچھے پڑنے کی  
ضرورت نہیں ہے۔ فقط واللہ سبحانہ و تعالیٰ اعلم

الجواب صحیح:  
احقر محمد سلمان منصور پوری غفرلہ  
۱۴۲۵/۱۱/۷ھ

کتبہ: شبیر احمد قاسمی عفا اللہ عنہ  
۷/ذی قعدہ ۱۴۲۵ھ  
(فتویٰ نمبر: الف ۸۵۹۱/۳۷)

## مندروں میں جا کر بتوں کی پوجا کرنے والے کی نماز جنازہ کا حکم

**سوال [۳۸۸۶]:** کیا فرماتے ہیں علمائے دین و مفتیان شرع متین مسئلہ ذیل کے بارے  
میں: کہ اگر کوئی مسلمان غیر مسلموں کے مندر میں جا کر بتوں کی پوجا کرے اور ان کے  
سامنے اپنا سر ٹیکے، تو اس مسلمان کی نماز جنازہ پڑھنا اور اس کے لئے صدقہ کرنا اور اس کے  
لئے قرآن پڑھ کر ایصالِ ثواب کرنا کیسا ہے؟

المستفتی: محمد کلام، متولی مسجد بکر قصاب، مراد آباد

باسمہ سبحانہ تعالیٰ

**الجواب وباللہ التوفیق:** اگر واقعی مندروں میں جا کر پوجا کی ہے اور بت پرستی کی  
ہے، تو اسلام سے خارج ہو چکا ہے، لہذا اگر مرنے سے پہلے توبہ کر کے تجدید ایمان نہیں کی  
ہے اور اسی حالت میں مرا ہے، تو اس کی نماز جنازہ درست نہیں ہے اور اس کے لئے ایصال  
ثواب کرنا بھی جائز نہیں ہے اور اگر توبہ کر کے تجدید ایمان کر لی تھی اور اس کے بعد مرا ہے، تو نماز

جنازہ جائز ہے ورنہ نہیں۔ (مستفاد: کفایت المفتی قدیم ۲۹/۱، جدید زکریا مطول ۸۵/۱، جدید زکریا مطول ۶۰۳/۱، فتاویٰ احیاء العلوم ۹۶/۱)

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أَوْلَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ. [التوبة: ۱۱۳]

ولا تصل على أحد منهم مات أبداً ولا تقم على قبره، بانهم كفروا بالله ورسوله والله لا يهدي القوم الفاسقين. [التوبة: ۸۰]

وَأَنِّي لَعَفَّارٌ لِمَنْ تَابَ وَآمَنَ وَعَمِلَ صَالِحًا ثُمَّ اهْتَدَىٰ. [طه: ۸۲]

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُولَٰئِكَ يَتُوبُ اللَّهُ عَلَيْهِمْ وَكَانَ اللَّهُ عَلِيمًا حَكِيمًا. [النساء: ۱۷]

کما لو سجد لصنم، أو وضع مصحفاً في قاذورة، فإنه يكفر. (شامی، کتاب الجهاد، باب المرتد، زکریا ۶/۶، ۳۵، کراچی ۲۲۲/۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ

۲۸ رزی قعدہ ۱۴۱۷ھ

(فتویٰ نمبر: الف/۳۲/۵۰۴۱)

## کفریہ عقائد رکھنے والوں کی نماز جنازہ کا حکم

**سوال [۳۸۸۷]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ ایک بستی کی محلہ کی مسجد میں زید عرصہ پندرہ سال سے امامت کر رہا ہے، اسی محلہ میں ایک ایسے فرقہ نے جنم لیا ہے، جو کہ نعوذ باللہ یہ کہتا ہے کہ نماز روزہ کوئی چیز نہیں، نماز کے بارے میں حکم ہے کہ نماز قائم کرو، جس طرح تم نماز پڑھتے ہو، اس طرح نماز قائم نہیں ہوتی؛ بلکہ نماز قائم کرنے والے ہم لوگ ہیں۔

اور روزہ کا مطلب ہے رکنا یہ نہیں کہ کھانے پینے سے رک جاؤ؛ بلکہ رکنا وہ ہے جو حالت ہم کو ہر وقت حاصل ہے اور قرآن ایک مثال ہے کہ اس میں ابابیلوں اور ہاتھی وغیرہ وغیرہ کا ذکر



ہے اور کوسنا کا ٹٹنا ہے، جیسا کہ تبت یدا میں ہے اور ایسا نماز میں کرنا یعنی نماز میں چرندوں، پرندوں کا ذکر اور کسی کو بددعا کرنا کہاں درست ہے یہ کوئی نماز ہے؟ اور روزہ ضروری نہیں اس کا فدیہ دے دواد اہو جائے گا، اسے تو بھوکا مارنا کہتے ہیں، اسی طرح کی اور بہت سی نازیبا غلطیاں یہ لوگ کرتے ہیں، اگر منع کیا جائے تو رکتے نہیں، اس فرقہ کے لوگ اپنے پیر کے قدموں پر ماتھا رکھتے ہیں اور سر کو اس وقت تک نہیں اٹھاتے؛ جب تک پیر صاحب اپنا ہاتھ سر پر نہ رکھیں گے، پیر صاحب کے ہاتھوں کا دھون آپس میں بہت بڑا جام حیات سمجھ کر استعمال کرتے ہیں، یہ تبلیغ ان لوگوں کی عرصہ بیس سال سے چل رہی ہے اور امام زید کو ان کے ہر کام کا علم بخوبی ہے، یہ فرقہ کہتا ہے کہ قرآن کے چالیس پارے ہیں، اس کے دس پارے ہمارے پاس ہیں، جو سینہ در سینہ چلے آ رہے ہیں، ان مولویوں کو ان کا علم نہیں ہے، جس کو وہ حاصل نے ہوں ہم جیسا ہو جائے، اس فرقہ کے ایک فرد کا انتقال ہو گیا تو زید نے اس کی نماز جنازہ پڑھادی، اس کے بعد پھر ایک فرد کا اسی فرقہ کے انتقال ہو گیا، اس کی بھی زید نے بلا سوچے سمجھے نماز جنازہ پڑھادی، تو اس فرقہ کے کسی فرد کی نماز جنازہ زید کو پڑھانا درست ہے یا نہیں؟ از روئے شرع اس فرقہ کی نماز جنازہ جو زید نے پڑھائی کیسا ہے؟

المستفتی: محمد عمر، ایڈوکیٹ، منڈاؤر، بجنور

باسمہ سبحانہ تعالیٰ

**الجواب وباللہ التوفیق:** سوال نامہ میں مذکور فرقہ کے عقائد موجب کفر ہیں، ایسے عقائد رکھنے والے کی نماز جنازہ پڑھنا جائز نہیں ہے، جو شخص ان کے عقائد معلوم ہونے کے باوجود ان کی میت کی نماز جنازہ پڑھائے، وہ عاصی اور فاسق ہے، ایسا شخص جب تک توبہ نہ کرے اس کی امامت مکروہ تحریمی ہے اور جب توبہ کرے گا اور آئندہ اس میں شرکت نہ کرے گا، تو نماز بلا کراہت درست ہوگی۔

اوقال نماز کردہ یا ناکردہ یکے است = اوقال نماز چیزے نیست کہ اگر بماند کندہ شود

فهذا كله كفر. كذا في خزانة المفتیین. (عالمگیری، ومنها ما يتعلق

بالصلاة والسلام والزكاة، زکریا قدیم ۲/۲۶۸، جدید ۲/۲۸۰)

أما المرتد فيلقي في حفرة كالكلب، أي يغسل ولا يكفن. (الدر المختار

مع الشامی، كتاب الصلاة، باب صلاة الجنائز، كراچی ۲/۲۳۰، زکریا ۳/۱۳۴)

ويكره إمامة عبد، و فاسق، ومبتدع: أي صاحب بدعة، أما الفاسق،

فقد عللوا كراهة تقديمه، بأنه لا يهتم لأمر دينه؛ بل مشي في شروح المنية

على أن كراهة تقديمه كراهة تحريم. (شامی، كتاب الصلاة، باب الإمامة،

كراچی ۱/۵۵۹-۵۶۰، زکریا ۲/۲۹۸) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۲۲/۳/۱۹ھ

کتبہ: شبیر احمد قاسمی عفا اللہ عنہ

۱۹ ربیع الاول ۱۴۲۳ھ

(فتویٰ نمبر: الف/۳۶/۹۹۶)



## (۹) باب حمل الجنازة

### جنازہ گھر سے نکلنے سے قبل میت کے لئے دعاءِ مغفرت کرنا

**سوال [۳۸۸۸]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کے لئے جنازہ کے گھر سے نکلنے سے پہلے مغفرت کی دعاء کرنا جائز ہے یا نہیں؟

المسفتی: ائجن علماء لکھنؤ پورنوتھ لکھنؤ پور (آسام)

باسمہ سبحانہ تعالیٰ

**الجواب وبالله التوفیق:** میت کے لئے دعاءِ مغفرت کرنا احادیث مبارکہ سے ثابت ہے، گھر سے نکلنے سے پہلے، گھر سے نکلنے کے بعد ہر حالت میں جائز ہے، کسی ایک وقت کو متعین کر لینا درست نہیں ہے۔

عن أم سلمة<sup>رض</sup> -إلى- قالت: فلما مات أبو سلمة أتيت النبي صلى الله عليه وسلم، فقلت: يا رسول الله صلى الله عليه وسلم، إن أبا سلمة مات، قال: فقولي: اللهم اغفر لي وله الخ (ترمذي، كتاب الجنائز، باب ما جاء في تلقين المريض عند الموت والدعاء له عنده، النسخة الهندية ۱/۱۹۲، دارالسلام رقم: ۹۷۷)

أن أبا هريرة<sup>رض</sup>، أخبرهما أن رسول الله صلى الله عليه وسلم نعي لهم النجاشي صاحب الحبشة في اليوم الذي مات فيه، وقال: استغفروا لأخيكم. (بخاري شريف، المناقب، باب موت النجاشي، النسخة

الهندية ۱/۵۴۸، رقم: ۳۷۴۲، ف: ۳۸۸۰)

ذكر ما يستفاد منه -إلى-: فيه: إباحة الدخول على الميت بعد

التکفین.....وفیه: الدعاء للمیت. (عمدة القاری، باب الدخول علی المیت بعد الموت إذا رجع فی أكفانه، قدیم مصری ۱۷/۸، زکریا ۶/۲۳)

صرح علماؤنا فی باب الحج عن الغیر بأن للإنسان أن يجعل ثواب عمله لغيره صلوةً، أو صوماً، أو صدقةً، أو غیرها. (شامی، کتاب الصلاة، باب صلاة الجنزة، مطلب فی القراءة للمیت واهداء ثوابها له، کراچی ۲/۴۳، زکریا ۳/۱۵۱)

فإن من صام، أو صلى، أو تصدق، وجعل ثوابه لغيره من الأموات والأحياء جاز، و يصل ثوابها إليهم عند أهل السنة والجماعة. (البحر الرائق، کتاب الحج، باب الحج عن الغیر، زکریا ۳/۱۰۵، کوئٹہ ۳/۵۹) فقط واللہ سبحانہ وتعالیٰ اعلم

کتبہ: شبیر احمد قاسمی عفا اللہ عنہ  
۲۴ محرم الحرام ۱۴۳۳ھ  
(فتویٰ نمبر: الف ۳۹/۱۰۶۰)

الجواب صحیح:  
احقر محمد سلمان منصور پوری غفرلہ  
۲۴/۱/۱۴۳۳ھ

## جنازہ لے جاتے وقت کیا پڑھیں؟

**سوال [۳۸۸۹]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جب لوگ جنازہ کی چار پائی لے کر چلتے ہیں تو ان لوگوں کو کیا پڑھنا چاہئے، جو لوگ پیچھے پیچھے چلنے والے ہیں ان کو کیا پڑھنا چاہئے؟

المستفتی: شاہد علی، گوئد وی، امام محلہ کچیا باغ، مراد آباد

باسمہ سبحانہ تعالیٰ

**الجواب وباللہ التوفیق:** جنازہ لے کر چلنے والے اور پیچھے پیچھے چلنے والے سب کے لئے خاموش رہنا بہتر ہے؛ البتہ اگر کوئی ذکر وغیرہ کرنا چاہے، تو دل میں کیا کرے، آواز سے ذکر کرنا مکروہ ہے۔

عن زید بن أرقم، عن النبي صلى الله عليه وسلم قال: إن الله عز وجل

يحب الصمت عند ثلاث: عند تلاوة القرآن، وعند الزحف، وعند الجنزة.

(المعجم الكبير للطبراني، دار احیاء التراث العربی ۵/۲۱۳، رقم: ۵۱۳۰)  
 عن قتادة، عن الحسن قال: أدركت أصحاب رسول الله صلى الله عليه وسلم يستحبون خفض الصوت عند الجنائز، وعند قراءة القرآن، وعند القتال وبه نأخذ. (مصنف عبد الرزاق الصنعاني الجنائز، باب خفض الصوت عند الجنائز، المجلس العلمي ۳/۴۵۳، رقم: ۶۲۸۱)

و على متبعي الجنائز الصمت، ويكره لهم رفع الصوت بالذكر، وقراءة القرآن الخ (فتاویٰ تاتارخانية، كتاب الصلاة، الفصل الثاني والثلاثون الجنائز، حمل الجنائز، زكريا ۳/۳۷، رقم: ۳۶۷۵، كوئته ۲/۱۵۲، البحر الرائق، كتاب الجنائز، فصل السلطان أحق بصلاة، زكريا ۲/۳۳۶، كوئته ۲/۱۹۲، الجوهرة النيرة، باب الجنائز، دار الكتاب ديوبند ۱/۱۳۰، مكتبه امداديه ملتان ۱/۱۳۱) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
 ۷/رجب المرجب ۱۴۱۰ھ  
 (فتویٰ نمبر: الف ۲۲۶/۱۸۷)

## قبرستان دور ہونے کی وجہ سے جنازہ کو راستہ میں رکھنا، پھر لے جانا

**سوال [۳۸۹۰]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ میت کے گھر سے قبرستان ایک فرلانگ کی دوری پر ہے زید کے گاؤں سے جنازے کو قبرستان لے جاتے وقت عام طور سے لوگ قبرستان پہنچنے سے پہلے آدھی دوری پر منزل لیتے ہیں، یعنی ٹھوڑی دیر چار پائی کو زمین پر رکھ کر پھراٹھا کر لے جاتے ہیں اور قبرستان تک پہنچتے ہیں، کیا جنازے کو دوسری منزل لینا درست ہے یا نہیں؟

المستفتی: محمد جابر خاں

باسمہ سبحانہ تعالیٰ

**الجواب وباللہ التوفیق:** احادیث طیبہ میں جنازہ میں جلدی کرنے کا حکم وارد ہوا

ہے؛ لہذا بلاوجہ تاخیر درست نہیں ہے، بریں بنا قبرستان پہنچنے سے پہلے تھوڑی دیر جنازہ کو بلاعذر زمین پر رکھنا یا اس کو لازم سمجھنا درست نہ ہوگا۔

عن أبي هريرة، عن النبي صلى الله عليه وسلم قال: أسرعوا بالجنائز، فإن تك صالحة فخير تقدمونها، وإن تك سوى ذلك فشر تضعونه عن رقابكم. (صحيح البخاري، كتاب الجنائز، باب السرعة بالجنائز، النسخة الهندية ۱/۱۷۶، رقم: ۱۳۰۱، ف: ۱۳۱۵)

ويسرع بها بلا خيب (در مختار) و حد التعجيل الممسنون أن يسرع بها بحيث لا يضطرب الميت على الجنائز. (شامي، كتاب الصلاة، باب صلاة الجنائز، مطلب في حمل الميت، كراچي ۲/۲۳۲، زكريا ۳/۱۳۶، هندية، الباب الحادي والعشرون في الجنائز، الفصل الرابع في حمل الجنائز زكريا قديم ۱/۱۶۲، جديد ۱/۲۲۳، مجمع الأنهر، كتاب الصلاة، باب الجنائز، مكتبة مصرى قديم ۱/۱۸۶، دار الكتب العلمية، بيروت ۱/۲۷۴، البحر الرائق، كتاب الجنائز، فصل السلطان أحق بصلاته، زكريا ۲/۳۳۵، كوئٹہ ۱۵/۲ (۱۵۱/۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۳/۲/۱۳۳۵ھ

کتبہ: شبیر احمد قاسمی عفا اللہ عنہ

۱۳ صفر المظفر ۱۴۳۵ھ

(فتویٰ نمبر: الف/۴۰/۱۱۴۳۵)

## اپنی متوفیہ عورت کو شوہر کا کندھا دینا

**سوال [۳۸۹۱]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ شوہر اپنی متوفیہ بیوی کے جنازے کو کندھا دے سکتا ہے یا نہیں؟ اس کی شرع میں ممانعت ہے یا اجازت ہے؟ اگر ممانعت ہے تو اس کی وجہ بھی لکھی جائے، یہ سوال مجھ سے کئی آدمیوں نے کیا اور وہ لوگ کہتے ہیں کہ شوہر اپنی مردہ بیوی کا کندھا نہیں دے سکتا۔

المستفتی: (مولانا) سہیل احمد، بھرنٹ مقصود احمد لتوی، معلم شعبہ افتاء مدرسہ شاہی مراد آباد

باسمہ سبحانہ تعالیٰ

**الجواب وباللہ التوفیق:** صرف ہاتھ لگانا ممنوع ہے، اس کو دیکھنا اس کا جنازہ اٹھانا اور کندھا دینا سب جائز ہے۔

ویمنع زوجها من غسلها ومسها لامن النظر إليها على الأصح .  
(الدرالمختار على هلمش رد المختار، باب صلاة الجنائز، مطلب في حديث كل سبي ونسب منقطع إلا سبي ونسي، زكريا ۳/۹۰، كراچی ۲/۱۹۸، مطبوعه كوئٹہ ۱/۶۳۳، فتاویٰ دارالعلوم ۵/۲۷۵، حاشیة الطحطاوي على مراقي الفلاح، باب أحكام الجنائز، دارالكتاب ديوبند ۵۷۲، قدیم ۳۱۳) فقط واللہ سبحانہ وتعالیٰ علم

کتبہ: شبیر احمد قاسمی عفا اللہ عنہ  
۲۴ صفر المظفر ۱۴۱۸ھ  
(فتویٰ نمبر: الف ۲۳/۵۴۵)

## کافر کا مسلم اور مسلم کا کافر کے جنازہ میں شرکت کرنا

**سوال [۳۸۹۲]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ غیر مسلم کے جنازہ میں ہماری شرکت پڑوسی ہونے کے سبب کی جاسکتی ہے؟ کیا ارتھی کے ہمراہ ہمارا کندھا دینا جائز ہے؟ کیا اس کی آخری رسوم تک ہمارا وہاں رہنا درست ہے؟  
المستفتی: تسلیم احمد، سہپور، پنجور

باسمہ سبحانہ تعالیٰ

**الجواب وباللہ التوفیق:** غیر مسلم کا مسلمانوں کے جنازہ میں شرکت کرنے میں مسلمانوں کا کوئی مذہبی فائدہ نہیں اور میت کے حق میں بھی بجائے فائدہ کے نقصان ہو سکتا ہے؛ اس لئے مسلمانوں کے جنازہ میں شرکت کرنے کی وجہ سے مسلمان ان کے جنازہ میں شرکت کریں، اس کی شرعاً اجازت نہیں، ہاں البتہ پڑوسی ہونے کی وجہ سے صرف گھر جا کر تعزیت کر کے آجائے، جب جلانے کے لئے لے جائیں تو ان کے ساتھ نہ جائے اور نہ ہی ارتھی کا کندھا لگائے۔ (مستفاد: فتاویٰ محمودیہ قدیم ۱۶/۲۱۶، ۴۷، جدید ڈائجیل ۹/۱۳۹)

عن أبي اليمان قال: لما توفي أبو طالب خرج رسول الله صلى الله عليه وسلم يعارض جنازته، قال: ابن عون فجعل يمشي مجانباً لها، يقول: برتك رحم وجزيت خيراً ولم يقم على قبره. (المراسيل لأبي داؤد، ماجاء في الدفن رقم: ۱۸)

إذا كان خلف جنازة الكافر من قومه من يتبع الجنازة لا ينبغي لقريبه المسلم أن يتبع الجنازة. (الفتاوى التاتارخانية، كتاب الصلاة، الفصل الثاني والثلاثون، الجنائز، الكافر يموت وله ولي، زكريا ۷۷/۳، رقم: ۳۷۵۳، كوئته ۱۷۳/۲، معارف القرآن ۳۷/۴) فقط واللہ سبحانہ و تعالیٰ اعلم

کتبہ: شبیر احمد قاسمی عفا اللہ عنہ  
۲۱ ربیع الثانی ۱۴۱۸ھ  
(فتویٰ نمبر: الف ۵۲۵۴/۳۳)

## جنازہ کو دیکھ کر کھڑا ہونا

**سوال [۳۸۹۳]:** کیا فرماتے ہیں علمائے دین و مفتیان شرع متین مسئلہ ذیل کے بارے میں: کہ جنازہ کو دیکھ کر لوگ کھڑے ہو جاتے ہیں، شرع میں اس کی کیا اصل ہے؟  
المستفتی: عبدالحفیظ قاسمی، لکھنؤ پور

باسمہ سبحانہ تعالیٰ

**الجواب وباللہ التوفیق:** جنازہ کو دیکھ کر ادباً کھڑے ہونے یا نہ ہونے کے بارے میں سند صحیح کے ساتھ دونوں طرح کی روایات وارد ہوئی ہیں، حضرت عامر بن ربیعہ اور حضرت ابوسعید خدریؓ کی روایت میں جنازہ کو دیکھ کر کھڑے ہونے کا حکم موجود ہے اور حضرت علیؓ کی روایت میں اس بات کی وضاحت ہے کہ حضور ﷺ جنازہ کو دیکھ کر کھڑے ہو جایا کرتے تھے؛ لیکن بعد میں کھڑے ہونے کا عمل ترک فرمادیا، اس سے یہ بات واضح ہو جاتی ہے کہ جنازہ کو دیکھ کر کے کھڑا ہونا لازم اور واجب نہیں ہے، ہاں البتہ اگر کوئی ادباً کھڑا



ہو جاتا ہے، تو وہ اس کے لئے بہتر ہے اور اگر کوئی کھڑا نہیں ہوتا ہے، اپنی جگہ بیٹھا رہتا ہے تو اس پر نہ کوئی گناہ ہے اور نہ ہی اس کے اوپر سوء ادبی کا الزام ہے؛ بلکہ اس کو اختیار ہے؛ لہذا اگر کوئی کھڑا نہیں ہوتا ہے، تو اس کو برا نہیں سمجھنا چاہئے؛ کیوں کہ کھڑے ہونے کی جتنی روایتیں ہیں، وہ سب منسوخ ہو چکی ہیں۔

عن عامر بن ربیعۃ، قال: قال رسول اللہ صلی اللہ علیہ وسلم: إذا رأیتم الجنازة فقوموا لها، حتی تخلفکم أو توضع. (صحیح مسلم، کتاب الجنائز، فصل فی استحباب القیام للجنازة و جواز القعود، النسخة الهندیة ۱/۳۱۰، بیت الأفكار رقم: ۹۵۸، ترمذی شریف، کتاب الجنائز، باب ماجاء فی القیام للجنازة، النسخة الهندیة ۱/۲۰۱، دارالسلام رقم: ۱۰۴۲)

عن علی بن ابی طالبؓ، أنه ذکر القیام فی الجنائز حتی توضع، فقال علیؓ: قام رسول اللہ صلی اللہ علیہ وسلم مرة واحدة، کان یتشبه بأهل الكتاب فی الشیء، فإذا نهی عنه ترکہ. (شرح معانی الآثار بیروت ۱۷/۲، رقم: ۲۷۳۵)

علی بن ابی طالبؓ یقول: فی شأن الجنائز: إن رسول اللہ صلی اللہ علیہ وسلم قام ثم قعد. (صحیح مسلم، کتاب الجنائز، فصل فی استحباب القیام للجنازة و جواز القعود، النسخة الهندیة ۱/۳۱۰، بیت الأفكار رقم: ۹۶۲)

ولا یقوم من فی المصلی لها إذا رآها قبل وضعها ولا من مرت علیہ، وهو المختار، وما ورد فیہ منسوخ. (وتحتہ فی الشامیہ) بما رواه أبو داؤد، وابن ماجہ، وأحمد، والطحاوی من طرق، عن علی قام رسول اللہ صلی اللہ علیہ وسلم، ثم قعد و لمسلم بمعناه، وقال: قد کان ثم نسخ. (شامی، کتاب الصلاة، باب صلاة الجنازة، زکریا ۳/۱۳۶، ۱۳۷، کراچی ۲/۲۳۲) فقط واللہ سبحانہ وتعالیٰ اعلم

الجواب صحیح:

احقر محمد سلمان منصور پوری غفرلہ

۱۴۳۵/۱/۸ھ

کتبہ: شبیر احمد قاسمی عفا اللہ عنہ

۸ محرم الحرام ۱۴۳۵ھ

(فتاویٰ نمبر: الف/۲۰۷۵/۱۱۲)

